

## فہرست

دیباچہ

سیرت نبویؐ مجلد دوم

اسلام کی امن کی زندگی

۱۹۰۷ء اور ۱۱ھ

قیام امن

بیرونی خطرات :

یہودیوں کی قوت ::

تبلیغ و اشاعت اسلام

طفیل بن عمرو کا اسلام ::

عمرو بن عنبہ کا اسلام ::

ضامد بن ثعلبہ کا اسلام ::

قبیلہ ازد کا اسلام ::

حضرت ابو ذرؓ کا اسلام ::

قبیلہ غنفار کا اسلام ::

قبیلہ سلم کا اسلام ::

اوس و خزرج کا اسلام ::

قیام مدینہ میں اشاعت اسلام ::

بدر کے بعض فریشیوں کا اسلام ::

جبیر بن مطعم کا اسلام ::

پیشین گوئی روم کا اثر ::

قبیلہ مزینہ کا اسلام ::

قبیلہ جہینہ کا اسلام ::

صلح حدیبیہ کا اثر ::

فتح مکہ کا اثر ::

یمن ::

نجران ::

بحرین میں اسلام ۸ھ ::

عمان میں اسلام ۸ھ ::

حدود شام میں اسلام ۹ھ ::

وفود عرب

مزینہ ::

بنو تمیم ::

بنو سعد ::

اشعریتین کھ ::

محمد اور پیروان محمد ﷺ سے

دوس کھ ::

بنو حارث بن کعب ۹ھ ::

قبیلہ طے ۹ھ ::

عدی بن حاتم ۹ھ ::

وذائقیف ::

وذونجران ۹ھ ::

بنو اسد ۹ھ ::

بنو فزارہ ۹ھ ::

- کنده ۱۰۰ھ ::  
 عبدالقیس ::  
 بنو عامر ۹ھ ::  
 حمیر وغیرہ کی سفارت ::  
 تاسیس حکومت الہی  
 استخفاف فی الارض  
 انتظام ملکی ::  
 امیر العسکری ::  
 افتاء ::  
 فصل قضایا ::  
 توقعات و فرامین ::  
 مہمان داری ::  
 عیادت مرضی ::  
 احتساب ::  
 اصلاح بین الناس ::  
 کتاب ::  
 حکام اور ولایہ ::  
 محصلین زکوٰۃ و جزیہ ::  
 قصاہ ::  
 جلاذ ::  
 غیر قوموں سے معاہدہ ::  
 اصناف محاصل و مخارج ::



عقائد (۱) اور اسلام کے اصول اولین

عبادات

طہارت ::

تیمم ::

نماز ::

نماز عیدین اور جمعہ ::

صلوٰۃ خوف ::

روزہ ::

زکوٰۃ ::

حج ::

حج کی اصلاحات ::

معاملات ::

وراثت ::

وصیت ::

وقف ::

نکاح و طلاق ::

حدود و تعزیرات ::

حلال و حرام

ماکولات میں حلال و حرام ::

شراب کی حرمت ::

سود و خواری کی حرمت ::

سال اخیر حجۃ الوداع اختتام فرض نبوت

ذی الحجہ ۱ھ مطابق فروری ۶۳۲ء

وفات

انک میت وانھم میتون (زمر)

ربیع الاول ۱ھ مطابق مئی ۶۲۳ء

تجہیز و تکفین ::

متروکات

:: زمین

:: جانور

لخیف:

:: اسلحہ

:: آثار متبرکہ

:: مسکن مبارک

:: دایہ

:: خدام خاص

شہائل

شکل و لباس و طعام و مذاق طبیعت

:: حلیہ اقدس

:: مہر نبوت

:: موعے مبارک

:: گفتگو اور خندہ و تبسم

:: لباس

:: چادر

عبا ::

کمبل ::

حلہ حراء ::

انگوٹھی ::

خودوزرہ ::

غذا اور طریقہ طعام ::

مرغوب کھانے ::

پانی، دودھ، شربت ::

معمولات طعام ::

خوش لباسی ::

مرغوب رنگ ::

نامرغوب رنگ ::

خوشبو کا استعمال ::

لطافت اور نفاست پسندی ::

سواری کاشوق ::

اسپ دوانی ::

معمولات

صبح سے شام تک کے معمولات ::

خواب ::

عبادت شبانہ ::

معمولات نماز ::

معمولات خطبہ ::

معمولات سفر ::

معمولات جہاد ::

معمولات عیادت و عزاء ::

معمولات ملاقات ::

معمولات عامہ ::



دیباچہ

## سیرت نبوی مجلد دوم

سیرت نبوی مجلد اول ۱۲۶۶ء (۱۹۱۸ء) میں شائع ہوئی۔ اب مجلد دوم ۱۳۳۸ھ (۱۹۲۰ء) کے اوسط میں شائع ہوتی ہے۔ شائقین کا تقاضا ہے کہ جلد سے جلد اس کی جلدیں شائع ہوتی رہیں، لیکن شاید ان مشکلات کا ان کو علم نہیں جو عالمگیر جنگ نے زندگی کے ہر شعبہ میں پیدا کر دی ہیں۔ گویا ایک سال سے زیادہ ہوا کہ جنگ کا عمل خاتمہ ہو گیا، لیکن باایں ہمہ حقیقت یہ ہے کہ صلح کا آغاز نہیں ہوا اور اس خاتمہ جنگ سے زندگی کی مشکلات میں ذرا کمی نہیں ہوئی۔ جلد اول کے تکلیف دہ تجربہ کے بعد یہ طے کر لیا گیا تھا کہ دوسری جلد خود مطبع معارف میں چھپے گی، لیکن مشکل یہ تھی کہ ہمارے پاس مشین نہ تھی۔ بڑی تلاش و جستجو سے مشین ہاتھ آئی تو کاغذ کا قحط نظر آیا۔ جلد اول میں جن اصناف کی کاغذ لگ چکے تھے ان کا مانا دشوار ہو گیا۔ ویسی کاغذ کے ۲۰۰ م بھی بیک وقت نہ مل سکے۔ یہ دقت کسی طرح ختم ہوئی تو لوح (ٹائپل پیج) کے کاغذ کی مشکل پڑی۔ لکھنؤ سے لے کر کلمتہ اور بمبئی کے کارخانے چھان مارے گئے۔ مگر خاطر خواہ کاغذ دستیاب نہ ہوا۔ آخر جو بھی مل سکا اور جس طرح بھی بنایا جلد اختتام کو پہنچی۔

پہلی جلد نبوت کے پر آشوب عہد غزوات پر مشتمل تھی اور دوسری جلد نبوت کی سہ سالہ امن کی زندگی کی تاریخ ہے۔ نبوت کی بست و سہ سال زندگی میں پہلی جلد بیس سال کے کارناموں کا مجموعہ تھی اور جلد بقیہ آخری تین سال کے واقعات کا ذخیرہ ہے اور اس کے بعد اخلاق و شمائل شریفہ اور ازواج مطہرات والاد کرام کا تذکرہ ہے۔

مصنف مرحوم کی وفات کے بعد جب اس جلد کا تمام قلمی سرمایہ میرے ہاتھ میں آیا تو مجھے اس میں بہت سے ابواب کی کمی محسوس ہوئی جن کے اضافہ کے بغیر یہ جلد نامتوم

نظر آتی تھی لیکن مصنف کے مسودہ میں اضافہ کی ہمت نہیں ہوتی تھی۔ آخر کار مدت کے حیض بیض کے بعد میں نے طے کر لیا کہ ان کو لکھنا ہی چاہئے۔ چند روز کے بعد مجھے اتفاقاً مولانا کے ہاتھ کی ایک یادداشت ملی جو وفات سے پانچ ماہ پیشتر ایک سفینہ میں لکھی تھی اس کا عنوان یادداشت اخیر تھا۔ اس یادداشت کو پڑھ کر میری مسرت کی انتہاء نہ رہی، جب میں یہ دیکھا کہ جن ابواب کو میں ضروری سمجھتا تھا، مصنف مرحوم نے بھی اپنی آخری یادداشت میں ان کا اضافہ ضروری قرار دیا تھا اور گویا وہ ایک وصیت نامہ تھا جس کو فرشتہ غیب نے ان کے دست و قلم سے میری تسلی کے لیے پہلے ہی لکھوا دیا تھا۔

ع

### حل ایں عقدہ ہم از روئے نگار آ خر شد

اخلاق کے باب کو مصنف مرحوم نے تکمیل کو نہیں پہنچایا تھا، بہت سے عنوانات سادہ تھے۔ بہت سے عنوانات کو شروع کر کے آئندہ اضافہ کے لیے ناقص بصورت بیاض چھوڑ دیا تھا۔ جامع نے ان کو لکھ کر بطور تکملہ کتاب میں شامل کر دیا۔ بہت سے ضروری حواشی بھی جا بجا بڑھائے گئے ہیں چنانچہ جیسا کہ جلد اول کے دیباچہ میں ذکر کیا گیا ہے اور اضافہ اور تکملہ اور حواشی کی تمام عبارتیں ہلالین کے اندر کر دی گئی ہیں۔ تاکہ مصنف اور جامع کی عبارتیں باہم مخلط نہ ہونے پائیں۔

جامع

سید سلیمان ندوی

## اسلام کی امن کی زندگی

۹ھ، ۱۰ھ اور ۱۱ھ

قیام امن، اشاعت اسلام، تائیس خلافت، تکمیل شریعت

### قیام امن

گزشتہ ابواب (۱)۔ پڑھ لینے کے بعد یہ حقیقت محتاج بیان نہیں رہتی کہ اس وقت گو فطری صلاحیت واستعداد کی رو سے عرب کا ذرہ ذرہ ستارہ تھا لیکن وہ کسی ایک نظام شمسی کے تابع نہ تھا۔ یوں تو تمام جزیرہ عرب ایک واحد ملک اور ایک متحد قوم تھا، تاہم نہ تو کبھی تاریخ نے اس کے ملکی وقومی اتحاد کا نشان دیا اور نہ سیاسی حیثیت سے کسی زمانہ میں تمام عرب ایک پرچم کے نیچے جمع ہوا، جس طرح گھر گھر کا الگ الگ خدا تھا، اسی طرح قبیلہ قبیلہ کے جدا رکھیں تھے، جنوبی عرب میں حمیری اذواء اور اقیال کی چھوٹی چھوٹی ریاستیں تھیں۔ شمالی عرب میں بکر، تغلب، شیبان، اذو، قضاعہ، کندہ، حکم، جذام، بنو حنیفہ، طے، اسد، ہوازن، غطفان، اوس، خزرج، تقیف اور قریش وغیرہ کی الگ الگ ٹولیاں تھیں، جو دن رات خانہ جنگیوں میں مبتلا رہتی تھیں، بکر و تغلب کی چہل سالہ جنگ کا بھی انتہائی خاتمہ ہوا تھا، کندہ اور حضرموت کے قبائل کٹ کٹ کر فنا ہو چکے تھے، اوس و خزرج لڑ لڑ کر اپنے ایک ایک سردار کو کھو چکے تھے، خاص حرم اور اشہر حرم میں بنو قیس اور قریش کے درمیان حرب فجار کا سلسلہ جاری تھا اور اس طرح تمام ملک معرکہ کارزار بنا ہوا تھا۔ پہاڑوں صحراؤں میں خود مختار جرائم پیشہ قبائل آباد تھے، تمام ملک قتل و غارت، سفاکی، خون ریزی کے خطرات میں گھرا تھا۔ تمام قبائل غیر مختتم سلسلہ جنگ کی زنجیروں میں جکڑے ہوئے تھے۔ انتقام، تار اور خون بہا کی پیاس سینکڑوں اور ہزاروں اشخاص کے قتل کے بعد بھی نہیں بجھتی تھی۔ ملک کا ذریعہ معاش غارتگری کے بعد فقط تجارت تھی لیکن تجارت کے قافلوں کا ایک جگہ سے دوسری

جگہ تک گزرنا محال تھا۔ جیرہ کے عرب بادشاہ اگرچہ شمالی عربستان میں اثر اور اقتدار رکھتے تھے تاہم ان کا تجارتی سامان بھی عکاس کے بازاروں میں پبسا سانی پہنچ سکتا تھا۔ شہور حج عملاً عرب کے مقدس مہینے تھے، بایں ہمہ لڑائیوں کے جواز کے لیے وہ کبھی بڑھا اور کبھی گھٹا دیے جاتے تھے۔ ابوعلی قالی نے کتاب الامالی میں لکھا ہے۔

و ذالك لانہم کانوا یکرہون ان تتوالی علیہم

ثلاثہت اشہر لا تمکنہم الا غارہت فیہا لان

معاشہم کان من الاغارہت (جلد ۱ ص ۲)

یہ اس لیے کہ وہ پسند نہیں کرتے تھے کہ تین مہینے متصل ان پر

غارت گری کے بغیر گزر جائیں، کیونکہ غارت گری ہی ان کا

ذریعہ معاش تھا۔

(۱)۔ بورا باب اضافہ از صفحہ ۱۰ تا ۱۰

بہت سے جرائم پیشہ قبائل کے ذریعہ معاش کے لیے یہی موسم بہار تھا، مکہ کے آس پاس اسلم وغفار وغیرہ قبائل آباد تھے۔ جو حاجیوں کا اسباب چرانے میں بدنام (۱)۔ تھے۔ طے نہایت ممتاز اور نامور قبیلہ تھا، لیکن دزدان طے بھی اپنی شہرت میں ان سے کم نہ (۲)۔ تھے۔ سلیک ابن السلک اور تابط شاعر عرب کے مشہور شاعر تھے، لیکن ان کی شاعری کا تمام تر سرمایہ صرف اپنی چوری اور حیلہ گری کے پر فخر کارنامے تھے۔ ملک میں اضطراب اور بد امنی کا یہ حال تھا کہ عبدالقیس جو بحرین کا ایک طاقت ور قبیلہ تھا۔ ۵۵ تک مصری قبائل کے ڈر سے اشہر حرم کے سوا اور مہینوں میں حجاز کا رخ نہیں کر سکتا تھا۔ (۳)۔ فتح مکہ کے بعد بھی جب ملک میں سکون شروع ہو چکا تھا۔ مدینہ سے مکہ تک سفر خطرناک تھا اور اب بھی لوگ ڈاکے ڈالتے رہتے (۴)۔ تھے۔ ہجرت کے پانچ چھ برس کے بعد بھی شام کے تجارتی قافلے دن دہاڑے لوٹ لیے جاتے تھے۔ (۵)۔ یہاں تک کہ کبھی کبھی خود دارالاسلام کے چراگا ہوں میں بھی

چھاپے مارے (۶)۔ جاتے تھے۔ آنحضرت صلی اللہ علیہ وآلہ وسلم جب لوگوں کو ملک کے امن و امان کی بشارت دیتے تھے کہ ایک زمانہ آئے گا جب حیرہ سے ایک خاتون محمل نشین تنہا سفر کرے گی اور خدا کے سوا کسی کا خوف نہ (۷)۔ ہوگا تو لوگوں کو تعجب آتا تھا۔ ۹ھ میں ایک شخص نے آ کر شکایت کی کہ میرا مال ڈاکوؤں نے لوٹ لیا۔ آپ نے فرمایا کہ ”عنقریب وہ زمانہ آئے گا جب مکہ کو قافلہ بے نگہبان جایا کرے (۸)۔“ اتنے بڑے ملک میں صرف حرم کی سر زمین ایسی تھی جہاں لوگوں کو اطمینان میسر آ سکتا تھا خدا نے قرآن مجید میں اہل مکہ پر اپنا سب سے بڑا احسان یہی بتایا ہے۔

فلیعبدوا رب هذا البيت الذي اطعمهم من جوع

واسنهم من خوف ط (ایلاف)

انکو چاہئے کہ اس گھر کے اس مالک کو پوجیں جس نے انکو بھوک میں کھانا دیا اور بدامنی کو دور کر کے انکو امن بخشا۔

- (۱)۔ صحیح بخاری ذکر اسلام و غفار۔ (۲)۔ صحیح بخاری باب علامات النبوة۔ (۳)۔ صحیح بخاری کتاب الایمان۔ (۴)۔ ابودائود کتاب الادب بالحدیث۔ (۵)۔ طبقات ابن سعد جزو مغاری ص ۶۳، ۶۴، ۶۵۔ (۶)۔ دیکھو غزوة سریق و غزویہ غابہ۔ (۷)۔ صحیح بخاری باب علامات النبوة۔ (۸)۔ بخاری ص ۱۹۰

اولم یروا انا جعلنا حرما اسنا ویخطف الناس من

حولہم ط (عنکبوت)

کیا یہ نہیں دیکھتے کہ ہم نے ایک امن والا حرم ان کے لیے

بنایا اس کے باہر بدامنی کا یہ عالم ہے کہ اس کے چاروں

طرف سے آدمی اچک لیے جاتے ہیں۔

خود اسلام کا کیا حال تھا؟ آنحضرت صلی اللہ علیہ وآلہ وسلم عام الحزن کے بعد تین برس تک متصل تمام قبائل کے سامنے اپنے آپ کو پیش کرتے رہے کہ مجھے امان میں

لے کر صرف اتنا موقعہ دلا دو کہ خدا کی آواز لوگوں تک پہنچا سکوں لیکن کوئی حامی نہیں بھرتا تھا۔ تمام مسلمان عرب کی فضاء میں سانس تک نہیں لے سکتے تھے تلاش کے لیے افریقہ و حبش کے ریگستانوں میں مارے مارے پھرتے تھے جو عرب میں رہ گئے تھے وہ ہدف مظالم گونا گوں تھے۔ قرآن مجید مسلمانوں کی اس حالت کا ذکر ان آیتوں میں کرتا ہے۔

واذ کروا اذا انتم قليل مستضعفون في الارض

تخافون ان يتخطفكم الناس (انفال ۲۶)

یاد کرو جب تم ملک میں تھوڑے اور کمزور تھے ڈرتے تھے کہ

لوگ تم کو اچک نہ لیں۔

اسی ملکی شورش اور بد امنی کا یہ نتیجہ تھا کہ ملک میں کوئی تحریک بھی بغیر خود مختار ناطقہ فوجی تدبیر کے کامیاب نہیں ہو سکتی تھی۔ سرور عالم صلی اللہ علیہ وآلہ وسلم کا اصلی فرض اسلام کی دعوت تھی اس کے لیے تیغ و خنجر اور فوج و لشکر کی حاجت نہ تھی، لیکن ایک طرف تو دشمن پر حملہ کرتے چلے آتے تھے اور دوسری طرف ہر جگہ و عاہ اسلام کی جانیں معرض خطر میں رہتی تھیں۔ تجارت کے قافلے جن پر اصل میں ملک کی معاش کا دار و مدار تھا غیر مامون تھے۔ چنانچہ اس قسم کے تفصیلی واقعات غزوات نبوی ﷺ کے اسباب و انواع میں گزر چکے ہیں۔

## بیرونی خطرات:

بہر حال یہ تو ملک کے اندرونی حالت تھی۔ بیرونی خطرات بھی کچھ کم نہ تھے ملک کے تمام سرسبز و زرخیز صوبے روم و فارس دو عظیم الیشان طاقتوں کے پنجے میں تھے۔ تقریباً ساٹھ برس سے ایرانی یمن، عمان اور بحرین کے مالک بن بیٹھے تھے اور ان کے زیر اقتدار برائے نام عرب رؤسا حکمران تھے۔ حدود عراق میں آل منذر کی حکومت کو مٹا کر ایرانیوں نے اندرون ملک میں بھی پیش قدمی شروع کر دی تھی۔ حجاز میں اسلام

کی جو تحریک پھیل رہی تھی اس کو بھی وہ اپنے ہی حدود میں سمجھتے تھے، چنانچہ ۶ھ میں شاہ ایران نے یمن کے ایرانی گورنر کو فرمان بھیجا کہ 'میرے غلام کو جو حجاز میں مدعی نبوت بنا ہے گرفتار کر کے میرے پاس بھیج دو۔'

رومیوں نے حدود شام میں قبضہ کر لیا تھا آل غسان اور چھوٹے چھوٹے عرب رؤسا نے جنہوں نے مدت سے عیسائی مذہب قبول کر لیا تھا ان کی ماتحتی قبول کر لی تھی۔ ۸ھ کے بعد رومی ان عیسائی رؤساے عرب کی مدد سے مدینہ پر حملہ کی تیاریاں کر رہے تھے جس کا ظہور واقعہ تبوک اور موتہ وغیرہ کی صورت میں ہوا۔

## یہودیوں کی قوت ::

رومیوں نے دوسری صدی عیسوی میں یہودیوں سے شام و فلسطین کی برائے نام حکومت بھی چھین لی تھی اور وہ مجبوراً حدود شام سے قلب حجاز تک پیچھے ہٹ آئے تھے اور اپنے لیے مدینہ سے شام تک متصل قلعے قائم کر لیے تھے یہ مقامات ان کے جنگی استحکامات بھی تھے اور تجارتی گودام بھی قریظہ، تینتاع (۱)۔ خیبر، فدک، تیمادادی (۲)۔ القرئی وغیرہ ان کی بڑی بڑی چھاونیاں تھیں۔ قرآن مجید میں

(۱)۔ معجم البلدان یا قوت میں ان مقامات کے حالات پڑھو۔ (۲)۔  
کتاب معازی و سیر میں ان کے حالات (بقیہ حاشیہ اگلے صفحہ پر)  
حسب ذیل آیات میں یہودیوں کے انہی قلعوں کی طرف اشارہ کیا ہے۔

لایققاتلونکم جمیعاً الا فی قری محصنست او من  
وراء جدرا۔ (حشر)

وہ قلعہ بند آبادیوں میں یا دھس کے نیچے چھپے بغیریوں مل کر مقابلہ نہیں کر سکتے۔  
وانزل الذین ظلمہم اهل الکتاب من صیاصیہم  
(احزاب)

خدا نے ان یہودیوں کو جنہوں نے ان کی مدد کی تھی ان کے قلعوں سے اتارا۔

زمانہ قدیم میں مالی کاروبار کی وسعت نے اسپین اور دیگر ممالک یورپ میں ان کو جس طرح ملک کی پالیسی کو خطرناک عنصر بنا دیا تھا۔ عینہ یہی حال ان کا عرب میں بھی تھا۔ ان چند قلعوں کے برتے پر وہ اسلام کی قوت کو بالکل خاطر میں نہیں لاتے تھے۔ آنحضرت صلی اللہ علیہ وآلہ وسلم کو متعدد لڑائیاں صرف ان کی شرارت سے لڑنی پڑیں۔ بدر میں جب مسلمانوں کو فتح حاصل ہوئی تو بے فخر کہتے ہیں۔ ”بے چارے مکہ کے قریش لڑنا کیا جانیں؟ مسلمانوں کو ہمارے قلعوں میں مقابلہ پڑے تو معلوم ہو۔“

غرض عرب کا ملک اس قدر متعدد اور مختلف اندرونی اور بیرونی خطرات میں مبتلا تھا کہ اس کی اصلاح و تدبیر کے لیے عام انسانی دست و بازو بے کار تھے۔ خدا کا غیر مرئی ہاتھ محمد رسول اللہ صلی اللہ علیہ وآلہ وسلم کی آستین میں پوشیدہ تھا۔ و امریت اذ مریت و لکن اللہ رمی۔ ہجرت کے بعد آٹھ برس کی متواتر کوششوں اور پیہم اصلاحات کا یہ نتیجہ ہوا کہ محال نے امکان بلکہ واقعہ کی صورت اختیار کر لی۔ عرب کے سیاسی ضعف کا تمام تر راز نا اتفاقی اور باہمی جنگ و جدال میں مضمر تھا اور اس نا اتفاقی اور خانہ جنگی کا سبب صرف یہ تھا کہ تمام عرب مختلف خاندانوں اور نسلوں میں منقسم تھا۔ تمام ملک کے اجتماع اور اتحاد کے لیے ان میں کوئی مستحکم رشتہ موجود نہ تھا۔ محمد رسول اللہ صلی اللہ علیہ وآلہ وسلم نے تمام عرب کی شیرازہ بندی کے لیے اسلام کا رشتہ قائم کیا۔ انما المؤمنون اخویہ (ہجرات) اور دفعتاً اس روحانی رشتہ نے خون، قرابت اور نسل کے تار و پودا ڈھیر دیے اور صرف ایک کلمہ لا الہ الا اللہ محمد رسول اللہ کی برقی ردا ب تمام عرب کی اتحادی روح کو حرکت دے رہی ہے خدائے پاک نے قرآن مجید میں اس اجتماع اور اتحاد کے وجود کو اپنی مخصوص نعمت فرمایا:

واذ کروا نعمت اللہ علیکم اذ کنتم اعداء فالن

بین قلوبکم فاصبحتم بنعمتہ الخواناط (آل عمران)

خدا کے اس احسان کو یاد کرو کہ تم باہم ایک دوسرے کے دشمن تھے، خدا نے تمہارے دلوں کو جوڑ دیا پھر اس کے لطف و محبت سے بھائی بھائی بن گئے۔

خدا نے خود آنحضرت صلی اللہ علیہ وآلہ وسلم کو مخاطب کر کے فرمایا کہ محمد ﷺ یہ تیرا کام نہ تھا۔ اس میں خود خداوند متعال قلب القلوب کا ہاتھ کام کر رہا تھا۔

هو الذی ایدک بنصرہ و بالمشئومین والذین

قلوبہم ط لو انفقتم ما فی الارض جمیعاً ما الفت

بین قلوبہم ولكن اللہ الف بینہم انه

وہ خدا ہی ہے جس نے محمد! اپنی نصرت اور مسلمانوں کے ذریعہ سے تجھ کو قوت بخشی اور اسی نے مسلمانوں کے دل باہم جوڑ دیئے اگر تمام دنیا کے خزانے بھی لوٹا دیتے تو بھی

(بقیہ حاشیہ از صفحہ گذشتہ) دیکھو بخاری میں ابواب قتل کعب بن اشرف و رافع بن خدیج۔

عزیز حکیم (انفال - ۸)

ان کے دلوں کو نہ جوڑ سکتا لیکن خدا نے ان کے دل باہم جوڑ

دیے وہ زبردست حکمت والا ہے۔

ہجرت کے بعد آنحضرت صلی اللہ علیہ وآلہ وسلم نے مہاجرین و انصار کے درمیان جو مواخاہ اور برادری قائم کرائی تھی وہ اس سلسلہ کی پہلی کڑی تھی اور اس کی آخری کڑی وہ خطبہ تھا جو فتح مکہ کے موقع پر دیا گیا۔ قرآن مجید نے اپنے متواتر ارشادات میں فتنہ و فساد فی الارض کو مکروہ ترین فعل انسانی قرار دیا اور اس فعل کے مرتکب کے لیے سخت سزائیں مقرر کیں؛ چوری کے لیے قطعید کی سزا متعین کی؛ رہزنی کے لیے قتل؛ پھانسی؛ قطعید اور جلا وطنی کی تعزیریں جاری کیں۔ سورہ مائدہ میں خونریزی اور قتل و سفاسکی کے اسداد کے لیے قصاص کا قانون نازل ہوا عملاً ملک میں قیام امن کے

لینے آنحضرت صلی اللہ علیہ وآلہ وسلم نے متعدد بار فوجیں بھیجیں، رہزن قبائل پر چھاپے مارے (۱)۔۔ حجاز میں جن قبائل کا پیشہ چوری تھا وہ تائب ہو کر مسلمان ہو گئے (۲)۔ فوجداری اور دیوانی کے مقدمات کے فیصلے کے لیے قوانین وضع ہوئے اور جا بجا اعمال کا تقرر ہوا۔

لیکن یہ سب جو کچھ ہوا وہ انسانوں کی ظاہری فطرت کی پابندی تھی، ورنہ ایک پیغمبر کا فرض ایک متفنن اور ایک عام مدبر کے فرائض سے بدرجہا بلند ہے۔ اسلام کے قانون تعزیرات نے جو کچھ کام کیا، قرآن کا روحانی اثر اور خاتم الانبیاء صلی اللہ علیہ وآلہ وسلم کا فیض تلقین اس سے پہلے فرد قرار داد جرم کی دفعات کو بالکل مٹا دیتا تھا۔ قانون و خوف تعزیر صرف بازاروں میں اور انسانوں کے عام مجموعوں میں جرائم سے باز رکھ سکتا ہے لیکن دعوت اسلام کے فیض اثر نے دلوں کو بالکل خدا کے سامنے کر دیا جو رات کی تاریکیوں میں بھی دیکھتا تھا اور مقفل دروازوں کی کھڑکیوں سے بھی جھانکتا تھا اور اب تک تمام ملک میں امن و امان تھا اور یہ عدی بن حاتم نے شہادت دی کہ انہوں نے اپنی آنکھوں سے دیکھا کہ آنحضرت صلی اللہ علیہ وآلہ وسلم کی پیشن گوئی کے مطابق لوگ صنعاء سے حجاز تک تنہا سفر کرتے تھے اور شہیتہ الہی کے سوا کوئی اور خوف راستہ میں نہ (۳)۔ تھا۔ ایک یورپین مؤرخ نے جس کے قلم نے پیغمبر اسلام (صلی اللہ علیہ وآلہ وسلم) کی مدح کے لیے بہت کم جنبش کی ہے (مارگولیس) وہ بھی ان الفاظ میں اس حقیقت کا اعتراف کرتا ہے۔

”محمد ﷺ کی وفات کے وقت ان کا سیاسی کام غیر مکمل نہیں رہ گیا تھا۔ آپ ایک سلطنت کی جس کا ایک سیاسی و مذہبی دارالسلطنت مقرر کیا گیا تھا بنیاد ڈال چکے تھے۔ آپ ﷺ نے عرب کے منتشر قبائل کو ایک قوم بنا دیا تھا۔ آپ نے عرب کو ایک مشترک مذہب عطاء کیا اور ان میں ایک ایسا رشتہ قائم کیا جو خاندانی رشتوں سے زیادہ مستحکم اور مستقل تھا۔“ (۴)۔

بیرونی خطرات کے انسداد کے لیے خدا نے عجیب و غریب سامان پیدا کر دیئے۔  
قریش اور منافقین مدینہ کے اشتعال سے یہودیوں نے اسلام کو پامال کرنا چاہا جس  
کا نتیجہ یہ ہوا کہ وہ خود چور ہو گئے۔ ۳ھ سے لے کر ۷ھ تک

(۱)۔ دیکھو غزوات نبوی پر دوبارہ نظر۔ (۲)۔ صحیح بخاری  
ذکر غفاری و اسلام۔ (۳)۔ صحیح بخاری۔ (۴)۔ لائف آف  
محمدؐ مارگولیس ص ۴۷۱۔

متواتر لڑائیاں پیش آئیں اور آخر فتح خیبر پر ان کی سیاسی قوت کا خاتمہ ہو گیا،  
رومیوں نے حدود شام کے عیسائی عربوں نے اسلام کے استیصال کا بیڑہ اٹھایا۔  
عیسائی روسائے عرب میں سب سے زیادہ طاقتور اور پرزور غسان تھے۔ جو رومیوں  
کے ہاتھ میں کھ پتلی کی طرح کام کرتے تھے۔ بہراؤائل، بکر، نجم، جذام اور عاملہ  
وغیرہ ہا عرب قبائل ان کے ماتحت تھے ان کے علاوہ دومتہ الجندل، ایلہ، جربا، اذرح،  
تبالہ اور جرش وغیرہ کے چھوٹے چھوٹے عیسائی اور یہودی رئیس تھے۔ غسانوں کے  
حملہ کی ابتداء جس طرح ہوئی وہ اوپر گزر چکا ہے، حارث بن عمیرہ جو شاہ صراہی کے  
دربار میں دعوت اسلام کا خط لے کر گئے تھے ان کو غسانوں نے راستہ میں قتل کر دیا۔  
آنحضرت صلی اللہ علیہ وآلہ وسلم نے تین ہزار مسلمانوں کا ایک دستہ تادیب و انتقام  
کے لیے روانہ فرمایا۔ غسانی ایک لاکھ کانڈی دل لے کر میدان میں آئے، اور خبر تھی  
کہ رومی بھی اس قدر فوج لیے ہوئے موتہ کے قریب مواب میں پڑے ہیں۔ تاہم  
مٹھی بھر مسلمان آدمیوں کے اس جنگل سے نہ ڈرے اور کچھ عزیز جانیں کھو کر فوج کو  
میدان جنگ سے ہٹالائے۔ اس جنگ کا نام غزوہ موتہ ہے۔

اس کے بعد ۹ھ میں غزوہ تبوک پیش آیا۔ دم بدم خبریں آتی رہتی تھیں کہ رومی حملہ  
آوری کے لیے عیسائی عربوں کی ایک فوج گراں ترتیب دے رہے ہیں اور ایک  
سال کی پیشگی تنخواہ بھی فوج کو تقسیم کر چکے ہیں۔ یہ بھی خبر تھی کہ غسانی فوج کی راستگی  
میں مصروف ہیں اور گھوڑوں کی نعل بندی بھی کر رہے ہیں۔ اس بنا پر آنحضرت صلی



## تبلیغ و اشاعت اسلام

سرور کائنات صلی اللہ علیہ وآلہ وسلم کا اصلی کام تمام عالم میں دعوت اسلام کا اعلان کرنا تھا اور نہ صرف اعلان بلکہ ہر قسم کے جائز اور صحیح وسائل سے تمام عالم کو حلقہٴ اسلام میں لانا تھا، اس کے لئے تیغ و خنجر اور فوج و عسکر کی ضرورت نہ تھی بلکہ صرف اس قدر کافی تھا کہ دعوت حق کی صدا اطراف عالم میں پہنچ جائے، لیکن مکہ میں تیرہ برس تک اعدائے اسلام اسی کے سدراہ رہے۔ حج کے موقع پر عرب کے تمام قبائل دور دراز مقامات سے آتے تھے۔ آنحضرت صلی اللہ علیہ وآلہ وسلم ایک ایک کے پاس جاتے اور صرف یہ درخواست کرتے کہ قریش مجھ کو پیغام پہنچانے سے روکتے ہیں تم اس کا موقع دلاؤ اور خود دو، لیکن قریش کے اثر سے ہزاروں لاکھوں میں سے ایک بھی اس کی حامی نہیں بھرتا تھا۔ تاہم آفتاب حق کی کرنیں ان کثیف بادلوں میں سے بھی چھن چھن کر سطح قلوب پر پڑتی تھیں اور اکناف و حوالی کو روشن کرتی جاتی تھیں۔ اسلام کو صرف اشتہار اور اعلان کی ضرورت تھی اور یہ کام خود اعدائے اسلام نے انجام دیا جب حج کا زمانہ آتا تو رؤسائے قریش عام گزرگاہوں پر خیمے لگاتے باہر کے لوگ ان سے ملنے آتے اور چونکہ بعثت نبوی ﷺ کا چرچا پھیل چکا تھا، لوگ اس کی حقیقت دریافت کرتے اور نہ کرتے تو قریش خود حفظ ماتقدم کے لئے ان سے کہتے کہ ہمارے شہر میں ایک بد عقیدہ پیدا ہوا ہے جو ہمارے معبودوں کی توہین کرتا ہے، یہاں تک کہ لات و عزلی تک کو برا کہتا ہے۔

بد عقیدہ کو عربی میں ”صابی“ کہتے ہیں اسی مناسبت سے یا اس وجہ سے کہ اسلام کے بعض فرائض مثلاً نماز کی صورت، صائین کے اعمال سے ملتے جلتے ہیں۔ قریش نے آنحضرت ﷺ کو صابی کا لقب دیا تھا اور بالآخر اس لقب سے تمام عرب میں آپ ﷺ کا نام مشہور (۱)۔ ہو گیا۔ صحیح بخاری کتاب المغازی میں ایک صحابی نے روایت ہے کہ میں جب چھوٹا تھا تو مکہ کے آنے جانے والوں سے سنا کرتا تھا کہ مکہ

میں ایک مدعی نبوت پیدا ہوا (۲)۔ ہے۔ ملک میں جب آپ ﷺ کا نام مشہور ہوا تو اگرچہ جمہور عام پر مخالف اثر پڑا اور ان میں سے کسی شخص نے آپ ﷺ کی طرف رخ نہیں کیا، لیکن اتنا بڑا وسیع ملک ان لوگوں سے خالی نہیں ہو سکتا تھا جن کو یہ شوق پیدا ہو کہ اصل واقعہ کیا ہے؟ عرب میں ایسے لوگوں کی خاصی جماعت پیدا ہو گئی تھی جو بت پرستی سے متنفر ہو چکے تھے اور حق کے متحسب تھے۔ بعض لوگ اس حد سے ترقی کر کے حنفی بن گئے تھے جن کا تذکرہ آغاز کتاب میں گزر چکا ہے حافظ ابن حجر نے اصحابہ میں متعدد ایسے صحابہ کا ذکر کیا ہے جو یمن وغیرہ دور دراز مقامات سے آنحضرت ﷺ کی تحقیق حال کے لئے مکہ میں آنحضرت ﷺ کے پاس آئے اور مخفی طور سے اسلام لاکر واپس گئے۔ حضرت ابو موسیٰ اشعریٰ یمنی (اور طفیل بن عمرو دوسی یمنی) کے خاندان میں جو اسلام پھیلا اس کی ابتدا قیام مکہ ہی کے زمانہ میں ہوئی تھی۔

(۱)۔ صحیح بخاری کتاب النیم۔ (۲)۔ کتاب المغازی ص ۱۱۵

(۳)۔ اضافہ تا قصہ ابوذرؓ

## طفیل بن عمرو کا اسلام ::

طفیل بن عمرو دوسی عرب کا مشہور شاعر تھا اور چونکہ عرب میں شعراء کا اثر بہت تھا یعنی وہ قبیلہ کو جدر چاہتے تھے ادھر کر دیتے تھے اس لئے قریش نے کوشش کی کہ وہ کسی طرح آنحضرت صلی اللہ علیہ وآلہ وسلم کی خدمت میں نہ پہنچنے پائے لیکن ایک دفعہ جب اس نے اتفاقاً آنحضرت صلی اللہ علیہ وآلہ وسلم کو قرآن مجید پڑھتے سنا تو وہ فوراً مسلمان ہو گیا (۱)۔ اور اس کے زمانہ میں قبیلہ دوس میں بھی اسلام پھیلنے (۲)۔ لگا۔ تاہم عام قبیلہ نے طفیل کی دعوت قبول نہ کی۔ وہ رنجیدہ ہو کر آنحضرت صلی اللہ علیہ وآلہ وسلم کے پاس آئے اور عرض کی کہ یا رسول اللہ! دوس نے نافرمانی کی ان پر بددعا کیجئے۔ آپ نے ہاتھ اٹھا کر دعا مانگی کہ خدایا دوس کو ہدایت دے اور ان کو



کیا۔ عرض کی دوبارہ ارشاد فرمائیے آپ ﷺ نے پھر اعادہ فرمایا۔ ضما نے پھر تیسری بار پڑھوایا۔ اب وہ بالکل مسحور تھے۔ بولے کہ میں نے کانہوں کی باتیں، جادوگروں کے منتر اور شاعروں کے قصائد سنے ہیں لیکن ایسا کلام نہیں سنا۔ یہ تو دریا کی تہہ تک میں بھی اتر کر جائے گا لائیے ہاتھ میں اسلام پر بیعت کرتا ہوں۔ آپ نے ان سے بیعت لی۔

(۱)۔ زرقانی۔ (۲)۔ صحیح مسلم کتاب ایمان سے یہ مفہوم ہوتا ہے۔ (۳)۔ صحیح بخاری باب قصہ دوس۔ (۴)۔ صحیح مسلم باب الاوقات النسی نہی عن الصلوٰۃ فیہا۔ (۵)۔ صحیح مسلم باب تخفیف الصلوٰۃ والخطبہ۔

### قبیلہ ازد کا اسلام ::

پھر فرمایا، اپنے پورے قبیلہ کی طرف سے بھی بیعت کر لو۔ چنانچہ انہوں نے پورے قبیلہ کی طرف سے بیعت کر لی اور وہ ان کی دعوت سے مسلمان ہو گیا۔ ایک دفعہ ایک لڑائی میں مسلمان سپاہیوں کا ادھر سے گزر ہوا تو افسر نے پوچھا کہ کسی نے اس قبیلہ کی کوئی چیز لی ہے۔ ایک سپاہی نے کہا ایک لونامیرے پاس ہے اس نے حکم دیا کہ واپس کر دو۔

### حضرت ابو ذرؓ کا اسلام ::

حضرت ابو ذرؓ کا واقعہ اس موقع پر خاص طرح پر ذکر کے قابل ہے۔ غنغار کا قبیلہ جو قریش کی شامی تجارت کے راستہ میں آباد تھا، جب وہاں یہ چرچا پھیلا تو حضرت ابو ذرؓ جو بت پرستی سے متنفر ہو چکے تھے اور حق کی تلاش میں تھے، انہوں نے اپنے بھائی (انیس) سے کہا کہ تم مکہ جاؤ اور دیکھو کہ یہ شخص جو نبوت کا دعویٰ کرتا ہے۔ اس کی تعلیم اور تلقین کیا ہے؟ انیس مکہ آئے واپس جا کر بیان کیا کہ وہ مکارم اخلاق کی تعلیم دیتا ہے اور جو کلام پیش کرتا ہے وہ شاعری سے الگ ہے حضرت ابو ذرؓ کو اس مختصر سے جواب سے تسکین نہیں ہوئی، خود گئے، زاد سفر کے لئے مشک میں پانی

اور کچھ کھانے کو لے لیا۔ مکہ میں آئے تو ڈر کے مارے کسی سے آنحضرت صلی اللہ علیہ وآلہ وسلم کا نام پوچھ نہیں سکے تھے۔ حرم میں حضرت علیؑ سے ملاقات ہو گئی، انہوں نے گھر پر لا کر مہمان رکھا لیکن تین دن تک ان سے بھی کچھ پوچھنے کی ہمت نہیں ہوئی۔ بلا آخر خود حضرت علیؑ نے پوچھا کہ ”یہاں آنے کی کیا غرض ہے؟“ انہوں نے ڈرتے ڈرتے بتایا لیکن پھر قول و اقرار لے لیا کہ کسی پر راز ظاہر نہ ہونے پائے۔ حضرت علیؑ ان کو آنحضرت صلی اللہ علیہ وآلہ وسلم کی خدمت میں لائے اور آپ نے اسلام کی تلقین کی اور فرمایا کہ اس وقت گھر واپس جاؤ۔ پھر میں جو کچھ کہلا بھیجوں اس کی تعمیل کرنا، لیکن ان کو اسلام کا جوش تھا۔ عرض کی کہ میں تو اسلام کا اعلان کر کے رہوں گا۔ غرض حرم میں آئے اور زور سے پکارے کہ اشھد ان لا الہ الا اللہ و اشھد ان محمد رسول اللہ اس آواز کا سننا تھا کہ لوگ چاروں طرف سے دوڑ پڑے اور ان کو مارنا شروع کیا۔ حضرت عباسؑ نے آ کر بچایا اور لوگوں سے کہا۔ تم یہ نہیں سمجھتے کہ تمہاری تجارت کا راستہ غفار کی آبادی سے ہو کر گزرتا ہے اور یہ اسی قبیلہ کے آدمی ہیں۔ اس وقت لوگوں نے چھوڑ دیا، لیکن دوسرے دن حضرت ابو ذرؓ نے حرم میں جا کر پھر اسی طریقہ سے اسلام کا اعلان کیا اور نتیجہ بھی وہی ہوا جو کل ہو چکا تھا۔ آج بھی اتفاق سے حضرت عباسؑ آگئے اور انہوں نے جان بچائی۔ (۱)۔

### قبیلہ غفار کا اسلام ::

حضرت ابو ذرؓ مکہ سے جب واپس گئے اور اپنے قبیلہ کو اسلام کی دعوت دی تو آدھا قبیلہ اسی وقت مسلمان ہو گیا۔ بقیہ آدمیوں نے کہا کہ ہم اس وقت اسلام کا اظہار کریں گے۔ جب آنحضرت صلی اللہ علیہ وآلہ وسلم مدینہ میں آ جائیں۔ چنانچہ جب آپ مدینہ میں تشریف لائے تو باقی آبادی بھی مسلمان ہو گئی۔ (۲)۔

(۱)۔ یہ روایت بتامہ صحیح بخاری سے ماخوذ ہے، صحیح مسلم میں یہ واقعہ جس طرح منقول ہے اس میں بہت سی باتیں اس سے زائد ہیں مختلف ہیں۔ حافظ ابن حجر فتح

الہباری میں لکھتے ہیں کہ ان دونوں روایتوں میں تطبیق ممکن ہے۔ (۲)۔ صحیح مسلم  
اسلام ابی ذر۔

### قبیلہ سلم کا اسلام ::

غفار سے قریب سلم کا قبیلہ آباد تھا اور دونوں قبیلوں میں قدیم تعلقات تھے۔ غفار کے اثر سے انہوں نے بھی اسلام قبول کر لیا۔ (۱)۔ (حالانکہ یہ دونوں قبیلے اسلام سے پہلے چوری میں بدنام تھے اور ان کو معلوم تھا کہ اسلام اس فعل شنیع کا دشمن ہے۔)

### اوس و خزرج کا اسلام ::

موسم حج میں عرب کے اکثر قبائل کا اجتماع ہو جاتا تھا۔ آپ ﷺ اس موقع پر ایک ایک قبیلہ کے قیام گاہ پر جاتے اور اسلام کی دعوت دیتے تھے۔ چنانچہ مدینہ کے قبائل اوس و خزرج کی متعدد جماعت نے اسی موقع پر اسلام قبول کیا۔

### قیام مدینہ میں اشاعت اسلام ::

اس کے بعد جب حضرت مصعب بن عمیر داعی اسلام بنا کر مدینہ منورہ بھیجے گئے تو ان کے فیض تلقین سے چند ہی مہینوں میں دو گھرانوں کے سوا بقیہ تمام گھرانے مسلمان ہو گئے ہجرت کے بعد جب آپ ﷺ مدینہ تشریف لائے تو آس پاس کے قبائل میں جیسا کہ اوپر گزرا غفار و سلم نے اسلام قبول کر لیا۔

### بدر کے بعض قریشیوں کا اسلام ::

کچھ ہی دنوں کے بعد بدر کا معرکہ پیش آیا جس میں قریش کو شکست ہوئی اور سات اشخاص مسلمانوں کے ہاتھ میں قید ہوئے ان قیدیوں کی رہائی کے لئے قریش نے مدینہ میں آمد و رفت شروع کی اس تقریب سے لوگوں کو مسلمانوں سے ملنے جلنے کا اتفاق ہوا اور اس اثر سے متعدد اشخاص مسلمان ہو گئے۔





صلح حدیبیہ کا اثر اگرچہ تمام عرب پر محیط نہ تھا، کیونکہ اس معاہدہ میں صرف قریش اور کنانہ شریک تھے اس لئے جو لوگ براہ راست قریش کے زیر اثر یا ان کے حلیف اور ہم عہد نہ تھے، وہ اب بھی مدینہ پر حملہ کی تیاریاں

- (۱)۔ جزء طبقات ابن سعد متعلق و فرد جز اول قسم ثانی صفحہ ۳۸۔  
 (۲)۔ جز طبقات ابن سعد مذکور صفحہ ۴۸۔ (۳)۔ اصابہ تذکرہ بشیر بن عرفطہ۔ (۴)۔ صحیح بخاری ج اول ذکر غفار و اسلم و جہینہ۔ (۵)۔ طبری میں امام زہری کا قول ہے۔

فلما كانت الهدنة و وضعت الحرب اوزارها و امن الناس كلهم بعضهم بعضا فالتقوا و تقبلوا ضوا في الحديث و المنازعة فلو يكلم احد بالاسلام يعقل شيئا الا دخل فيه فلقد دخل في تينك السنين في الاسلام مثل ما كان في الاسلام و اكثر (صفحہ ۱۰۵۵۱)

جب صلح ہو گئی اور جنگ موقوف ہو گئی، ایک دوسرے سے لوگ بے خوف ہو گئے، باہم ملے جلے باتیں چیتیں ہوئیں تو کوئی عقلمند ایسا نہیں تھا جس سے اسلام کے متعلق گفتگو ہوئی اور اس نے قبول نہ کر لیا چنانچہ جتنے لوگ ابتداء سے اس وقت تک مسلمان ہوئے تھے صرف ان دو برسوں میں ان کے برابر بلکہ ان سے زیادہ تعداد میں لوگ مسلمان ہو گئے۔

کرتے رہتے تھے اور ان کے دفاع کے لئے آنحضرت صلی اللہ علیہ وآلہ وسلم کو کچھ کچھ فوجیں بھیجنی پڑتی تھیں۔ تاہم جن موقعوں پر امن کا گمان ہوتا تھا۔ وہاں داعیان اسلام بھیجے جانے لگے کہ لوگوں کو اسلام کی طرف بلائیں لیکن چونکہ حفاظت خود اختیاری کی غرض سے ان داعیوں کے ساتھ تھوڑی بہت جمیعت بھی ہوتی تھی اس

لئے ارباب سیران تبلیغی جماعتوں کو بھی مرایا سے تعبیر کرتے ہیں۔

## فتح مکہ کا اثر ::

تمام عرب تویت کعبہ کی وجہ سے قریش کو مذہبی رہبر سمجھتا تھا اس لئے وہ انتظار کر رہے تھے کہ قریش کا کیا انجام ہوتا ہے۔ عمرو بن سلمہ ایک صحابی تھے جو مدینہ سے دور ایک گزرگاہ عام پر رہتے تھے ان کے یہ الفاظ صحیح بخاری میں منقول ہیں۔

كانت العرب تلوم باسلامهم الفتح فيقولون اتركوه  
وقومہ فانہ ان ظہر علیہم فہو بنی صادق فلما  
كانت وقعت اهل الفتح بادر كل قوم  
باسلامهم۔ (۱)۔

عرب قریش کے اسلام کا انتظار کرتے تھے، وہ کہتے تھے کہ محمد  
صلی اللہ علیہ وآلہ وسلم کو ان کی قوم (قریش) پر چھوڑ دو، اگر محمد  
صلی اللہ علیہ وآلہ وسلم ان پر غالب آگئے تو بے شبہ وہ سچے  
پیغمبر ہیں۔ پس جب مکہ فتح ہوا تو ہر قبیلہ نے اسلام کی طرف  
پیش قدمی کی۔

ابن ہشام نے زیادہ صاف لکھا ہے:

وانما كانت العرب تریض بالاسلام اسر هذا الحي من  
قریش و اسر رسول اللہ صلی اللہ علیہ وسلم و ذلك  
ان قریشا كانوا اسام الناس و هاديهم اهل البيت  
والحرم و ضریح و له اسمعيل بن ابراهيم علیہا  
السلام و قاده العرب او ينكرون ذلك و كانت قریش  
ہی التي نصبت الحرب رسول اللہ صلی اللہ علیہ  
وسلم و خلافه فلما افتتحت مکة و دانت له

قریش ودخلها الاسلام عرفت العرب انه لا طاقهت  
 لهم بحرب رسول الله صلى الله عليه وسلم ولا  
 عداوت تدخلوا فى دين الله كما قال الله  
 عزوجل - الخ

اور عرب اسلام کے باب میں صرف قریش کا اظہار کر رہے  
 تھے اور وہ یوں کہ قریش تمام ملک کے سردار اور پیشوا اور کعبہ و  
 حرم کے متولی اور حضرت اسماعیل کی خاص اولاد اور عرب  
 کے قائد تھے اور صرف قریش نے آنحضرت صلی اللہ علیہ  
 وآلہ وسلم کی مخالفت کے لئے جنگ برپا کی تھی تو جب مکہ فتح  
 ہو گیا اور قریش نے سپر ڈال دی اور اسلام مکہ میں چھا گیا تو  
 عرب کو یقین ہو گیا کہ ان کو آنحضرت صلی اللہ علیہ وآلہ وسلم  
 کی جنگ اور عداوت کی طاقت نہیں تو وہ خدا کے دین میں  
 داخل ہو گئے۔ جیسا کہ اللہ عزوجل نے قرآن میں کہا ہے۔

یعنی اذا جاء نصر اللہ والفتح

غرض اسلام کی سچائی اور سادگی اور عرب کی تیز فہمی اور ذہانت کے لحاظ سے اسلام  
 کے پھیلنے میں جو دیر لگی وہ زیادہ تر قومی اور خاندانی مخالفت کی وجہ سے تھی۔ اب جبکہ  
 باطل کا سنگ راہ ہٹ گیا تو حق کے آگے بڑھنے میں دیر نہ تھی۔

(۱)۔ صحیح بخاری فتح مکہ۔ (۲)۔ سیرت ابن ہشام ذکر واقعات  
 ۹ھ و فرد ۱۲۔

فتح مکہ کے بعد اب دعوت اسلام کے لئے یہ خطرہ نہیں رہا کہ اس کے دعاء جہاں  
 جائیں بے دریغ قتل کر دیے جائیں۔ اس بنا پر آنحضرت صلی اللہ علیہ وآلہ وسلم نے  
 تمام اطراف عرب میں دعاء بھیج دینے کہ لوگوں کو اسلام کے فضائل و محاسن بتا کر ان  
 کو اسلام کی ترغیب دلائیں۔ دعاء حسب ذیل مقرر کئے گئے۔

(۱) حفاظت خوداختیاری کی غرض سے کسی قدر فوج ساتھ کر دی جاتی تھی کہ ان کو کوئی شخص ضرر نہ پہنچانے پائے اور وہ آزادی سے تبلیغ اسلام کر سکیں۔ حضرت خالدؓ کو آنحضرت ﷺ نے یمن بھیجا تو فوج بھی ساتھ کر دی، لیکن تاکید تھی کہ بہ جبر پیش نہ آئیں۔ چنانچہ پورے چھ مہینے تک ان کی دعوت اسلام پر کسی نے توجہ نہیں کی اور وہ کچھ نہ کر سکے۔ حضرت خالدؓ سپہ سالار اور فاتح تھے، واعظ اور صاحب ارشاد نہ تھے۔ اس بنا پر آنحضرت ﷺ نے اب حضرت علیؓ کو بھیجا۔ انہوں نے قبائل کے سامنے جب اسلام کی تبلیغ کی تو دفعتاً ملک کا ملک مسلمان تھا۔

یہی وہ دعاء ہیں جن کو علامہ طبری نے ان لفظوں سے تعبیر کیا ہے۔

قد کان رسول اللہ صلی اللہ علیہ وسلم بعث فیہا  
حول مکہت الس ایا تدعوا الی اللہ عزوجل ولم  
مرہم لقتال۔

آنحضرت صلی اللہ علیہ وآلہ وسلم نے مکہ کے اطراف میں کچھ  
لڑائیاں بھیجی تھیں کہ لوگوں کو خدا کی طرف بلائیں، لیکن ان کو  
لڑنے کا حکم نہیں دیا تھا۔

حضرت خالدؓ کو قبیلہ بنی جذیمہ کے پاس بھی اسی طرح دعوت اسلام کے لئے بھیجا تھا لیکن جب انہوں نے کشت و خون کیا اور آنحضرت ﷺ کو خبر ہوئی تو آپ ﷺ کھڑے ہو گئے اور قبلہ رخ دونوں ہاتھ اٹھا کر کہا خدا یا! میں خالد کے فعل سے بری ہوں۔ پھر حضرت علیؓ کو بھیجا۔ انہوں نے ایک ایک مقتول کا خون بہا ادا کیا۔ یہاں تک کہ کتوں کا بھی۔

اشاعت اسلام کی غرض سے جو مسلح جماعت اطراف ملک میں بھیجی جاتی تھی، اس میں کبھی کبھی آپ ﷺ ایک ایک فرد کا امتحان لیتے تھے، ان میں جو صاحب سب سے زیادہ حافظ قرآن ہوتے تھے ان کو اس کا امیر مقرر فرماتے تھے چنانچہ آپ نے ایک



<p>سابقین اولین اور مہاجرین حبش میں ہیں سب سے پہلے انہی نے کاغذات پر بسم اللہ الرحمن الرحیم لکھا۔</p>	<p>صنعاہ یمن</p>	<p>خالد بن سعید</p>
<p>مشہور صحابی ہیں۔ حاتم طائی انہی کا باپ تھا۔</p>	<p>قبیلہ طے (یمن)</p>	<p>عدی بن حاتم</p>
	<p>بحرین</p>	<p>علاء بن حضرمی</p>
<p>ان کی دعوت اسلام سے قریباً تمام لوگ مسلمان ہو گئے۔ مشہور صاحب علم صحابی ہیں۔</p>	<p>زبید و عدن</p>	<p>حضرت ابو موسیٰ اشعریؓ</p>
	<p>جند</p>	<p>حضرت معاذ بن جبل</p>

جریر بن عبداللہ بکلی      ذوالکلاع حمیری      جریر مشہور صحابی ہیں  
 ذوالکلاع حمیری یمن  
 کے سلاطین کے  
 خاندان سے تھے ایک  
 موقع پر لاکھ آدمیوں  
 نے ان کو سجدہ کیا تھا۔  
 جریرؓ کی دعوت پر یہ  
 اسلام لائے تو اس کی  
 خوشی میں چار ہزار غلام  
 آزاد کئے۔

(۳) بعض لوگ خاص اشاعت اسلام کی غرض سے بھیجے جاتے تھے تفحص سے اس قسم  
 کی دعاہ کے نام حسب ذیل ہیں۔

نام	مقام دعوت
علی بن ابی طالب	قبیلہ ہمدان و جذیمہ و مدحج
خالد بن ولید	اطراف مکہ
مغیرہ بن شعبہ	نجران
عمر بن العاص	عمان
دیر بن نخیس	انباے فارس
مہاجر بن ابوامیہ	بطرف حارث بن عبدالکلال
حیصہ بن مسعود	فدک
	شہزادہ یمن
احنف	قبیلہ سلیم مسندج ۵ صفحہ ۳۷۲

(۴) رؤسائے قبائل بارگاہ نبوت میں آ کر مسلمان ہو جاتے تھے اور کچھ روز یہاں قیام کر کے اپنے قبائل میں دعوت اسلام کی غرض سے واپس جاتے تھے۔ ان اشخاص کے نام یہ ہیں۔

نام	مقام	کیفیت
طفیل بن عمرو دوسی	قبیلہ دوس	
عروہ بن مسعود	ثقیف	
عامر بن شہر	ہمدان	
ضمام بن ثعلبہ	بنو سعد	
منقذ بن حبان	بحرین	
ثمامہ بن اثال	اطراف نجد	

(۱)۔ اضافہ ذکر اسلام انبائے یمن

ان مبلغین اور دعاء کے اثر سے اسلام ہر جگہ تیزی سے آگے بڑھ رہا تھا۔ فتح مکہ کے بعد جیسا کہ پہلے گزر چکا ہے، دعاء اطراف مکہ میں بھیج دیے گئے تھے اور لوگ خوشی خوشی مسلمان ہوتے جاتے تھے۔ قرآن پاک کی یہ آیتیں اسی موقع کی طرف اشارہ کرتی ہیں:

اذا جاء نصر الله والفتح ورايت الناس يَدْخُلُونَ فِي دِينِ افْوَاجًا۔

جب خدا کی فتح و نصرت آئی اور تم نے دیکھ لیا کہ لوگ فوج در

فوج خدا کے مذہب میں داخل ہو رہے ہیں۔

فتح مکہ کے تین مہینے کے بعد ذوالحجہ ۹ھ کے موسم حج میں اعلان بڑا ہوا۔ اس واقعہ کے بعد بلا استثناء حجاز نے عام طور سے اسلام قبول کر لیا۔ (۱)۔

حجاز سے باہر نبوت کے اکیس برس میں صرف قریش اور یہود کی مزاحمت سے اسلام

آگے نہ بڑھ سکا اور خال خال مسلمان ادھر ادھر نظر آتے تھے، لیکن ان دیواروں کا پڑنا تھا کہ صرف تین برس میں ۱۰۹۸ء میں اسلام کا اثر ایک طرف یمن، بحرین، یمامہ، عمان اور دوسری طرف عراق و شام کی حدود تک وسیع ہو گیا۔ یہ عرب کے وہ صوبے ہیں جہاں اسلام سے پہلے عربوں کی بڑی بڑی حکومتیں قائم تھیں اور اس وقت بھی وہ روم و فارس دنیا کی دو عظیم الشان طاقتوں کے زیر سایہ تھیں، تاہم اسلام بغیر تلوار کی رفاقت کے صلح و امن کے سایہ میں اپنی آواز بلند کرتا چلا گیا اور ہر گوشہ سے لبیک کی صدائیں خود بخود آنے لگیں۔

## یمن ::

ملک عرب کے تمام صوبوں میں یمن سب سے زیادہ زرخیز اور سیر حاصل ہے اور نہایت قدیم زمانے سے تمدن و تجارت کا مرکز ہے۔ سبا اور حمیر کی عظیم الشان حکومتیں یہیں قائم ہوئی تھیں ولادت نبوی سے تقریباً پچاس برس پہلے ۵۲۵ء میں حبشی عیسائیوں نے یمن پر قبضہ کر لیا تھا۔ ولادت نبوی کے چند سال بعد اہل ایران یہاں کے مالک بن گنہے تھے ان کی طرف سے یہاں ایک گورنر تھا جو یمن پر حکومت کرتا تھا۔ یمن میں اسلام کی تحریک کے لئے متعدد عواقب موجود تھے، مثلاً اختلاف جنسیت کہ اہل یمن قحطانی تھے، داعی اسلام اسماعیلی، اہل یمن کو اپنے قدیم جاہ و جلال اور تمدن و حکومت پر ناز تھا اور تمام عرب بجا طور سے ان کی پیش روی کو تسلیم کرتا تھا اور تمام عرب میں وہی حکومت کے مستحق سمجھے جاتے تھے۔ ملک میں جہاں کہیں باقاعدہ حکومت تھی وہ سب اسی خاندان سے شمار ہوتی تھی۔ چنانچہ جب یمن سے قبیلہ کندہ کا وفد آیا ہے جو یمن کا ایک شاہی خاندان تھا تو آنحضرت صلی اللہ علیہ وآلہ وسلم کو ایک عرب فرمانروا سمجھ کر رہیں وفد نے پوچھا کہ یا رسول اللہ ﷺ کیا آپ ﷺ اور ہم ہم خاندان نہیں؟ آپ نے فرمایا۔ ہم ضر بن کنانہ کے خاندان سے ہیں نہ اپنی ماں پر تہمت رکھ سکتے ہیں اور نہ اپنے باپ سے انکار کر سکتے ہیں۔ (۲)۔

یمن میں اشاعت اسلام کا سب سے بڑا عائق یہ ہو سکتا تھا کہ وہ پورے کل حیثیت سے ایرانیوں کے ماتحت تھے اور باشندے مذہباً علی العموم یہودی یا عیسائی تھے، لیکن قبول حق کے لئے کوئی چیز ان میں سے مانع نہ آئی یمن میں اسلام کی دعوت ہجرت سے بہت پہلے پہنچ چکی تھی۔ یمن میں دوس ایک ممتاز قبیلہ تھا۔ اس قبیلہ کا رئیس طفیل بن

(۱)۔ طبری واقعات ۹۹ھ (۲)۔ ابن حنبل حدیث اشعث بن قیس وزاد المعاد جلد ۱ صفحہ ۲۳ مصر۔

عمر و اتفاق سے مکہ آیا اور مسلمان ہو گیا۔ اسی زمانہ میں کندہ کا قبیلہ حج کے لئے مکہ آیا تھا۔ آنحضرت صلی اللہ علیہ وآلہ وسلم نے ان کو اسلام کی دعوت دی، لیکن انہوں نے انکار کیا۔ (۱)۔ ۷ھ میں آنحضرت صلی اللہ علیہ وآلہ وسلم خیبر میں تشریف فرما تھے۔ دوس کا قبیلہ مسلمان ہو کر دارالاسلام میں منتقل ہو گیا یمن کا ایک مشہور قبیلہ اشعر تھا، وہ بھی مہاجرین حبشہ کی معیت میں اسی زمانہ میں با تحریک خود بخود اسلام لایا اور آستانہ نبوت پر حاضر ہوا۔ ابو ہریرہؓ دوسی اور ابو موسیٰ اشعریؓ ان ہی قبائل کے ساتھ آنحضرت صلی اللہ علیہ وآلہ وسلم کی خدمت میں حاضر ہوئے تھے۔

یمن میں ہمدان سب سے بڑا کثیر التعداد اور صاحب اثر خاندان تھا۔ آنحضرت صلی اللہ علیہ وآلہ وسلم نے (۸ھ کے آخر میں) ان کو دعوت اسلام دینے کے لئے حضرت خالدؓ کو بھیجا۔ خالدؓ چھ مہینے تک ان کو اسلام کی دعوت دیتے رہے، لیکن ان لوگوں نے قبول نہیں کیا۔ بالآخر آنحضرت صلی اللہ علیہ وآلہ وسلم نے خالد کو بلایا اور حضرت علیؓ کو بھیجا حضرت علیؓ نے ان لوگوں کو جمع کر کے رسول اللہ صلی اللہ علیہ وآلہ وسلم کا نام مبارک پڑھ کر سنایا اور ساتھ ہی سارے کا سارا قبیلہ مسلمان تھا۔ حضرت علیؓ نے جب اس واقعہ کی اطلاع بارگاہ رسالت میں دی تو آنحضرت صلی اللہ علیہ وآلہ وسلم نے سجدہ کیا اور سراٹھا کر دو دفعہ فرمایا: السلام علی (۲)۔ ہمدان۔

بعض روایتوں میں ہے کہ ہمدان نے جب اسلام کا غلام بنا تو عامر بن شہر کو آنحضرت ﷺ کی خدمت میں بھیجا کہ یہ مذہب اگر تم کو پسند آئے تو ہم سب اس

کے قبول کے لئے تیار ہیں اور اگر ناپسندیدہ ٹھہرے تب بھی ہم تمہارے ساتھ ہیں۔  
 عامر بن شہر جب دربار رسالت سے واپس آیا تو اس کا دل نور اسلام سے معمور تھا اور  
 ساتھ ہی سارا قبیلہ بھی مسلمان تھا۔ ممکن ہے کہ یہ دونوں واقعے ہوں اور دونوں کی  
 کوشش سے یہ کامیابی حاصل ہوئی ہو۔

یمن میں حضرت علیؑ سے لوگ مانوس ہو گئے تھے۔ ربیع الاول ۱۰ھ میں تین سو  
 سواروں کی حفاظت میں آنحضرت صلی اللہ علیہ وآلہ وسلم نے پھر ان کو یمن کے قبیلہ  
 مدحج میں تبلیغ اسلام کے لئے نامزد فرمایا اور ساتھ ہی یہ تاکید فرمادی کہ جب تک وہ  
 حملہ آور نہ ہوں پیش دستی نہ کرنا۔ حضرت علیؑ جب مدحج کی سر زمین میں پہنچے تو مال  
 گزاری وصول کرنے کے لئے ادھر ادھر لوگوں کو متعین کیا۔ اسی اثناء میں قبیلہ مدحج  
 کی ایک جمیعت نظر آئی۔ حضرت علیؑ نے ان کے سامنے اسلام کی دعوت پیش کی؛  
 لیکن ادھر سے اس احسان کا جواب تیر اور پتھروں کی زبان سے ملا۔ یہ دیکھ کر حضرت  
 علیؑ نے بھی اپنے ساتھیوں کی صف آرائی کی۔ مدحج اپنے بیس آدمی مقتول چھوڑ کر  
 بھاگ کھڑے ہوئے مسلمانوں نے ان کا تعاقب نہ کیا ان کا مقصد صرف مدافعت  
 تھا۔ اس کے بعد روسائے قبیلہ خود حاضر ہوئے اور

(۱)۔ ابن ہشام ذکر عرض الاسلام علی القباہل۔ (۲)۔ زرقانی بہ سند صحیح از بہیقی  
 (اصل واقعہ بخاری جز غزوات میں موجود ہے؛ لیکن ہمدان کی اس میں تخصیص نہیں  
 اور نہ ان کے اسلام کا اس میں ذکر ہے) اس واقعہ کے متعلق اور بھی روایتیں ہیں  
 لیکن وہ صحیح نہیں؛ چنانچہ وہ خود مواہب لدنیہ نے تسلیم کیا ہے۔ ان روایتوں کا یہ مفہوم  
 ہے کہ ہمدان کے لوگوں نے حضرت علیؑ کے ڈر سے اسلام قبول کر لیا لیکن یہ راویوں  
 کا حسن ظن ہے واقعہ نہیں (ایک روایت میں ہے کہ آپ نے ہمدان کو حکم دیا کہ وہ  
 ثقیف سے ہمشہ لڑا کریں اور ان پر غارت گری کیا کریں لیکن حافظ ابن قیم نے  
 تصریح کی ہے کہ یہ روایت بالکل غلط ہے؛ ہمدان یمن کا قبیلہ تھا اور ثقیف مکہ کے

پاس طائف میں تھے یہ حکم تو دو ہمسایہ قبیلوں کو دیا جاسکتا تھا۔ انہوں نے اسلام قبول کیا اور دوسروں کی طرف سے نیا بیٹا اسلام کا اعلان (۱)۔ کیا۔

یمن میں فارس کے جو رؤسا قیام پذیر ہو گئے تھے۔ ان کو انباء کہتے تھے۔ آنحضرت صلی اللہ علیہ وآلہ وسلم نے ۱۰ھ میں ویر بن نخلیس کو ان کے پاس دعوت اسلام کے لئے بھیجا۔ وہ نعمان بن بزرج (بزرگ) کے گھر ان کے مہمان ہوئے اور فیروز دلیلی، مرکب و دہب ابن منبہ کے پاس دعوت اسلام کے خطوط بھیجے سب نے اسلام قبول کیا۔ صنعا میں سب سے پہلے جس نے قرآن مجید حفظ کیا وہ مرکب و دہب کے صاحبزادے عطاء اور وہب بن منبہ تھے۔ (۲)۔

(عام یمن (۳)۔ میں تبلیغ اسلام کے لئے آنحضرت صلی اللہ علیہ وآلہ وسلم نے معاذ بن جبل اور ابو موسیٰ اشعریٰ کو نامزد فرمایا۔ دونوں صاحب یمن کے ایک ضلع میں بھیجے گئے تھے۔ چلتے وقت آپ ﷺ نے ان لوگوں کو جو باتیں تعلیم فرمائیں وہ درحقیقت اسلامی تبلیغ کے اصول ہیں۔ آپ ﷺ نے فرمایا، سہولت سے کام کرنا، سخت گیری نہ کرنا، لوگوں کو خوشخبری سنانا، نصرت نہ دلانا، دونوں مل کر کام کرنا، تم کو ایسے لوگ ملیں گے جو پہلے سے کوئی مذہب رکھتے ہیں جب ان کے ہاں پہنچنا تو پہلے ان کو توحید اور رسالت کی (دعوت دینا) جب وہ اس کو تسلیم کر لیں تو کہنا کہ خدا نے تم پر روز و شب میں پانچ وقت کی نماز بھی فرض کی ہے، جب یہ مان لیں تو ان کو سمجھانا کہ تم پر زکوٰۃ بھی واجب ہے۔ تم میں جو امیر ہوں ان سے لے کر جو غریب ہیں ان کو دے دی جائے گی۔ دیکھو جب وہ زکوٰۃ دینا منظور کر لیں تو چن کر اچھی اچھی چیزیں نہ لے لینا، مظلوموں کی بددعا سے ڈرتے رہنا کہ اس کے اور خدا کے درمیان کوئی پردہ حائل نہیں۔ حضرت ابو موسیٰ اشعریٰ نے پوچھا یا نبی اللہ! ہمارے ملک یمن میں جو اور شہد کی شراب بنتی ہے، کیا یہ بھی حرام ہے؟ آپ ﷺ نے فرمایا ہر شے جو نشہ پیدا کرے حرام ہے۔ (۴)۔

## نجران ::

”یمن کے پاس ہی نجران کا ضلع ہے، نجران عرب میں عیسائیت کا خاص مرکز تھا۔ آنحضرت صلی اللہ علیہ وآلہ وسلم نے مغیرہ بن شعبہ کو جو صلح حدیبیہ سے پہلے اسلام لا چکے تھے، دعوت اسلام کے لئے نجران بھیجا۔ عیسائیوں نے قرآن پر اعتراضات شروع کئے یہ جواب نہ دے سکے اور واپس چلے آئے (۵)۔ اس کے بعد آنحضرت صلی اللہ علیہ وآلہ وسلم نے دعوت اسلام کا ان کو خط لکھا جس میں تحریر تھا۔ ”اگر اسلام قبول نہ ہو تو اسلام کی سیاسی اطاعت قبول کرو اور جزیہ دو (۶)۔“ اہل نجران نے راہوں اور مذہبی پیشواؤں کی ایک جماعت کو دریافت حال کے لئے مدینہ بھیجا۔ اس وفد کا تفصیلی بیان آگے آئے گا۔

انصاری کے علاوہ نجران میں مشرکین کی بھی کچھ آبادی تھی، ان میں ایک قبیلہ بنو حارث بن زیاد تھا جو مدان نام ایک بت کو پوجتا تھا اور اس لئے عبدالمدان کے نام سے مشہور تھا۔ ربیع الآخر ۱۰ھ میں آنحضرت صلی اللہ علیہ وآلہ وسلم نے خالد بن ولید کو وہاں دعوت اسلام کے لئے بھیجا، حضرت خالد وہاں پہنچے تو سارا قبیلہ مسلمان ہو گیا۔ حضرت خالد نے یہاں تھوڑے دن قیام کیا اور قرآن اور احکام اسلام کی تعلیم دی۔ (۷)۔

- (۱)۔ حضرت علیؓ کی مہم یمن کا واقعہ تمام حدیث کی کتابوں میں مذکور ہے لیکن ثقیل ابن سعد جزء مغازی سے ماخوذ ہے۔
- (۲)۔ طبری صفحہ ۱۷۶۳ (۳)۔ اضافہ تا بحرن۔ (۴)۔ یہ پورا واقعہ بخاری جزو غزوات میں مذکور ہے۔ ہم نے بخاری کی مختلف روایتوں کو یکجا کر لیا ہے۔ (۵)۔ ترمذی تفسیر سورہ مریم۔ (۶)۔ زرقانی بحوالہ بھیقی۔ (۷)۔ زرقانی جلد ۳ ص ۱۱۹

اہل یمن کا بغیر کسی ترہیب کے خلوص دل سے قبول اسلام کوئی ایسا واقعہ نہ تھا جو خاص رحمت الہی کا مستوجب نہ ہو۔ جب اشعریوں کی آمد کی خبر ہوئی تو آنحضرت صلی

اللہ علیہ وآلہ وسلم نے مسلمانوں کو بشارت دی کہ کل اہل یمن آئے ہیں جو رفیق القلب اور نرم دل ہیں۔ (۱)۔ جب ہمدان مسلمان ہوا تو آپ ﷺ نے سجدہ شکر ادا کیا اور ان کو سلامتی کی دعا دی۔ حمیر اور تمیم کا وفد آیا تو آپ ﷺ نے پہلے کی طرف خطاب کیا۔ تمیم بشارت قبول کرو۔ بنو تمیم نے کہا۔ یا رسول اللہ ﷺ ہم نے بشارت تو قبول کر لی۔ کچھ عطاء بھی فرمائیے آپ نے منہ پھیر لیا کہ بشارت سے بڑھ کر کیا چیز ہو سکتی تھی۔ پھر اہل یمن کی طرف رخ کر کے فرمایا اے اہل یمن! تمیم نے بشارت قبول نہ کی تم قبول کر لو۔ اہل یمن نے بے اختیار بول اٹھے۔ اے خدا کے رسول! ہم نے قبول کیا (۳)۔ پھر آپ ﷺ نے عام طور سے فرمایا۔ ایمان یمن کا ایمان ہے اور دانائی یمن کی دانائی ہے۔ مبلغین یمن میں سے حضرت علیؓ اور ابو موسیٰ جتہ الوداع کے موقع پر یمن سے واپس آئے اور آنحضرت صلی اللہ علیہ وآلہ وسلم کے ساتھ حج کیا۔ ان مبلغین کے ساتھ یمن کے بہت سے نو مسلم بھی حج و زیارت کو آئے۔

### بحرین میں اسلام ۸ھ ::

بحرین ایران کی حدود حکومت میں داخل تھا، عرب کے قبائل وادیوں میں آباد تھے جن میں مشہور بااثر خاندان عبدالقیس، بکر بن وائل اور تمیم تھے ان میں سے عبدالقیس کے قبیلہ میں سے منقذ بن حبان تجارت کے لئے نکلے راہ میں مدینہ پڑتا تھا وہاں ٹھہرے آنحضرت ﷺ کو معلوم ہوا تو ان کے پاس تشریف لے گئے اور اسلام کی دعوت دی انہوں نے اسلام قبول کیا اور سورہ فاتحہ اور اقراء سیکھی۔ آنحضرت ﷺ نے ان کو ایک فرمان عنایت کیا، وہ سفر سے واپس گئے تو چند روز تک کسی سے اس کا اظہار نہیں کیا، لیکن ان کی بیوی نے ان کو نماز پڑھتے دیکھا تو اپنے باپ منذر بن عائد سے شکایت کی۔ انہوں نے منقذ سے دریافت کیا۔ بحث و مباحثہ کے بعد منذر بھی مسلمان ہو گئے اور آنحضرت ﷺ کا نام مبارک لوگوں کو

سنایا۔ سب نے اسلام قبول کر لیا۔ (۴)۔

صحیح بخاری (کتاب الجمعہ) میں روایت ہے کہ مسجد نبوی کے بعد سب سے پہلا جمعہ جس مسجد میں ادا کیا گیا وہ بحرین کی مسجد تھی جو جواثی میں واقع ہے۔ اس سے ثابت ہوتا ہے کہ بحرین میں ابتدائی زمانہ میں اسلام کی اشاعت ہو چکی تھی۔ اسلام قبول کرنے کے بعد ان لوگوں نے چودہ شخصوں کی ایک سفارت آنحضرت ﷺ کی خدمت میں بھیجی۔ جس کے افسر منذر بن الحارث تھے ان کا قافلہ کا شانہ نبوت کے قریب آیا تو یہ لوگ اس قدر بے تاب ہوئے کہ سوار یوں سے کود پڑے اور آنحضرت ﷺ کے ہاتھ چومے لیکن منذر کو پاس ادب ملحوظ تھا۔ انہوں نے قیام گاہ پر جا کر کپڑے بدلے۔ پھر خدمت میں حاضر ہو کر دست بوسی کی۔ (۵)۔

(۱)۔ بخاری قدوم الاشعر میں اهل اليمن۔ (۲)۔ زرقانی بحوالہ بھیقی۔ (۳)۔ بخاری کتاب بقاء الخلق و قدوم الاشعر میں۔ (۴)۔ زرقانی بحوالہ کرمانی قبیلہ عبدالقیس کی ایک سفارت کا ذکر صحیح بخاری میں ہے اور وہ اس زمانے کے بعد کی ہے۔ بخاری کی روایت سے بھی اس قدر ثابت ہوتا ہے۔ عبدالقیس اس سفارت سے پہلے ایمان لا چکے تھے۔ اصابہ میں ابن شاہین سے جو روایت ہے وہ گور زرقانی کی روایت سے مختلف ہے اور رئیس سفارت کے نام میں اختلاف ہے تاہم اس قدر روایتوں سے ثابت ہوتا ہے کہ پہلی سفارت ۶ھ سے پہلے کی ہے۔ (۵)۔ زرقانی بہ روایت بھیقی بہ سند حیدر۔

۸ھ میں آنحضرت صلی اللہ علیہ وآلہ وسلم نے علاءِ حضرمیؓ کو تبلیغ اسلام کے لئے بحرین بھیجا۔ اس زمانہ میں یہاں ایران کی طرف سے منذر بن ساذی گورنر تھا اس نے اسلام قبول کیا اور اس کے ساتھ تمام عرب اور کچھ عجم جو یہاں مقیم تھے مسلمان ہو گئے۔ (۱)۔

بحرین کے علاقہ میں ”ہجر“ ایک مقام ہے یہاں ایران کی طرف سے سیخت حاکم تھا۔ آنحضرت صلی اللہ علیہ وآلہ وسلم نے اس کے نام بھی خط بھیجا اور اس نے بھی اسلام قبول کیا۔ (۲)۔





## وفود عرب

جن لوگوں نے مبلغین اسلام کی دعوت قبول کر لینے کے بعد خود بارگاہ نبوت میں جا کر اسلام کا اعلان کرنا چاہا ارباب سیر ’وفود‘ کے عنوان سے ان کا ذکر کرتے ہیں۔ اس قسم کے وفود کی تعداد بہت زیادہ ہے ابن اسحاق نے صرف پندرہ وفود کا حال لکھا ہے۔ ابن سعد میں ستر وفود کا تذکرہ ہے۔ ومیاطی، مغلطانی، زین، عراقی بھی یہی تعداد بیان کرتے ہیں، لیکن مصنف سیرت شامی نے زیادہ استقصاء کیا ہے اور ایک سو چار وفود کے نام بہم پہنچائے ہیں۔ تاہم یہ مسلم ہے کہ اصل تعداد ابن اسحاق کی روایت سے کہیں زیادہ ہے۔ حافظ ابن قیم اور قسطلانی نے نہایت تحقیق اور احتیاط کے ساتھ ان میں سے صرف ۳۴ وفود کی تفصیل کی ہے۔)

اصل یہ ہے کہ تمام عرب مکہ کے فیصلہ خیر کا انتظار کر رہا تھا۔ مکہ فتح ہو چکا تو یہ انتظار جاتا رہا۔ اب ہر قبیلہ نے چاہا کہ خود دار الاسلام میں جا کر کوئی فیصلہ کرے۔ اہل عرب کو یہ بات تو معلوم ہو چکی تھی کہ اب وہ اسلام کے مقابلہ میں سرکشی نہیں کر سکتے، لیکن خیبر وغیرہ کی نظیروں سے یہ بھی جانتے تھے کہ اسلام لانے پر وہ مجبور نہیں ہیں بلکہ جزیہ یا کسی اور طریقہ سے صلاح کر کے ان کی سابق حالت قائم رہ سکتی ہے۔

فتح مکہ کے ساتھ ہی ہر طرف سے سفارتیں آنی شروع ہو گئیں اور ہجرت چند کے باقی جس قدر سفارتیں آئیں انہوں نے بارگاہ نبوت میں پہنچ کر وہ کچھ دیکھا کرواپس آئے تو ایمان کی دولت سے مالا مال آئے۔

عرب کے سب سے طاقتور قبیلے جن کا اثر دور تک پھیلا ہوا تھا، بنو تمیم، بنو سعد، بنو حنیفہ، بنو اسد، کنندہ، سلاطین حمیر، ہمدان، ازو اور طے تھے ان تمام قبائل کی سفارتیں دربار نبوت میں آئیں، ان میں سے بعض ملکی حیثیت رکھتی تھیں یعنی جن کا مقصد صرف یہ تھا کہ بحیثیت فاتح کے آنحضرت صلی اللہ علیہ وآلہ وسلم کے ساتھ معاہدہ کر لیں لیکن اکثر اس غرض سے آئیں کہ اسلام کی حقیقت سے مطلع ہو کر اس کے حلقہ میں آ

جائیں۔ یہ وفود زیادہ تر فتح مکہ کے بعد ۸ھ، ۹ھ اور ۱۰ھ میں آئے، لیکن تسلسل بیان کے لیے اس سے پہلے کے چند وفود کا تذکرہ کرنا بھی موزوں ہوگا۔

### مزینہ ::

یہ ایک بڑا قبیلہ تھا جو مصر تک پہنچ کر قریش کے خاندان سے مل جاتا ہے، نعمان بن مقرن مشہور صحابی جو فتح مکہ میں قبیلہ مزینہ کے نلمبر دار تھے اسی قبیلہ سے تھے، اصفہان انہی نے فتح کیا تھا، ۵ھ میں اس قبیلہ کے چار سو شخص قبیلہ کے سفیر بن کر آنحضرت ﷺ کی خدمت میں آئے اور اسلام لائے عرفی نے سیرہ منظوم میں لکھا ہے:

اول وفد وفد المدینہ ست سنہ ست خمس وفدوا

مزینہ

سب سے پہلا وفد جو مدینہ میں آیا وہ مزینہ کا قبیلہ تھا جو ۵ھ میں آیا

(۱)۔ اصابہ فی احوال الصحابہ (ترجمہ نعمان بن مقرن و ابن سعد

جزوفود صفحہ ۳۸)

### بنو تمیم ::

بنو تمیم کے وفود بڑی شان و شوکت سے آئے، قبیلہ کے تمام بڑے بڑے رؤساء مثلاً اقرع بن حابس زبرقان، عمرو بن الہتم، نعیم بن یزید سب اس سفارت میں شامل تھے، عیینہ بن حصص فزاری جو مدینہ کے حدود تک حملہ آور ہوا کرتا تھا، وہ بھی ساتھ تھا۔ یہ لوگ اگرچہ اسلام قبول کرنے کی غرض سے آئے تھے، تاہم عربی فخر و غرور کا نشہ سر میں اب بھی باقی تھا۔ دربار نبوت یعنی مسجد نبوی ﷺ میں پہنچے تو آنحضرت صلی اللہ علیہ وآلہ وسلم گھر میں تشریف رکھتے تھے۔ آستانہ اقدس پر جا کر پکارے کہ محمد! (صلی اللہ علیہ وآلہ وسلم) باہر آؤ۔ آنحضرت صلی اللہ علیہ وآلہ وسلم باہر تشریف لائے تو بولے کہ محمد (صلی اللہ علیہ وآلہ وسلم) ہم اس لیے آتے ہیں کہ تم سے مفاخرہ

کریں۔ آپ ﷺ نے اجازت دی۔ عطار دابن حاجب جو مشہور خطیب تھا اور جس نے نوشیرواں کے دربار سے حسن تقریر کے صلہ میں کخواب (۱)۔ کا خلعت حاصل کیا تھا۔ اٹھا اور اپنی قوم کے مفاخر پر ایک پرزور تقریر کی جس کا خلاصہ یہ تھا۔

”خدا کا شکر ہے جس کے الطاف کی بدولت ہم صاحب تاج و تخت خزانہ ہائے گراں بہا کے مالک اور مشرق میں تمام قوموں سے معزز تر ہیں۔ ہماری برابری آج کون کر سکتا ہے۔ ہماری ہمتیگی کا جس کو دعویٰ ہو وہ یہ خصائص اور اوصاف گنائے جو ہم نے گنائے ہیں۔“

عطار دخطبہ دے کر بیٹھ گیا تو آنحضرت صلی اللہ علیہ وآلہ وسلم نے ثابت بن قیس کو جواب دینے کا اشارہ کیا۔ انہوں نے جو تقریر کی اس کا حاصل یہ تھا۔

”اسکی تعریف جس نے زمین و آسمان بنائے اس نے ہم کو بادشاہت دی اور اپنے بندوں میں سے بہترین شخص کو انتخاب کیا جو سب سے زیادہ شریف النسب، سب سے زیادہ راست گفتار، سب سے زیادہ شریف الاخلاق تھا۔ وہ تمام عالم کا انتخاب تھا اسلئے خدا نے اس پر کتاب نازل کی، اس نے لوگوں کو اسلام کی دعوت دی تو سب سے پہلے مہاجرین اور اسکے بعد ہم (انصار) نے دعوت اسلام پر لبیک کہا ہم لوگ انصار الہی اور وزرائے رسالت ہیں۔“

تقریریں ہو چکیں تو اشعار کی باری آئی، سفارت کی طرف سے تمیم کے مشہور شاعر زبرقان ابن بدر نے قصیدہ (۲)۔ پڑھا۔

نحن الكرام فلاحی تعادلنا

من المملوك و فینا نصب البیع

روایتوں میں آیا ہے کہ ایک شخص نے مدینہ میں آ کر خطبہ دیا تو اس کی خوبی تقریر نے تمام حاضرین کو حیرت زدہ کر دیا۔ اس وقت آنحضرت صلی اللہ علیہ وآلہ وسلم نے ارشاد فرمایا۔ ان من البیان لحر یعنی بعض بعض تقریروں میں جادو ہوتا ہے۔ اصابہ



وسلم کے دربار میں آئے اور جس طریقہ سے سفارت ادا کی اس سے عرب کی اصلی ادائیگی اور آزادروی کا اندازہ ہو سکتا ہے صحیح بخاری میں متعدد موقعوں پر اس کا ذکر ہے کتاب العلم کی روایت حسب ذیل ہے:

حضرت انس بن مالک کہتے ہیں کہ ہم لوگ دربار رسالت میں حاضر تھے ایک شخص ناقة پر سوار آیا اور صحن مسجد میں آ کر ناقة سے اترا پھر حاضرین سے پوچھا ”محمد (صلی اللہ علیہ وآلہ وسلم) کس کا نام ہے؟“ لوگوں نے آنحضرت صلی اللہ علیہ وآلہ وسلم کی طرف اشارہ کر کے کہا ”یہ گورے رنگ کے جو تکیہ لگائے بیٹھے۔“ پاس آ کر کہا۔ اے عبدالمطلب کے بیٹے۔ آپ نے فرمایا ”میں جواب دے چکا۔“ بولا کہ۔ میں تم سے کچھ باتیں پوچھوں گا لیکن سختی سے پوچھوں گا اس پر ناراض نہ ہونا۔“ ارشاد ہوا کہ جو پوچھنا ہو پوچھو۔ بولا کہ اپنے خدا کی قسم کھا کر کہو، کیا خدا نے تم کو دنیا کے لیے پیغمبر بنا کر بھیجا ہے۔ آپ ﷺ نے فرمایا۔ ”ہاں!“ پھر قسم دلا کر پوچھا کہ کیا تم کو خدا نے شیخ وقتہ نماز کا تکم دیا ہے؟ اسی طرح زکوٰۃ، روزہ، حج کی نسبت پوچھا اور آپ صلی اللہ علیہ وآلہ وسلم برابر ہاں فرماتے جاتے تھے۔ جب سب احکام سن لیے تو کہا کہ میرا نام ضمام بن ثعلبہ ہے اور مجھ کو میری قوم نے بھیجا ہے۔ میں جاتا ہوں اور جو تم نے بتایا ہے میں اس سے ایک ذرہ نہ زیادہ کروں گا نہ کم۔ وہ جا چکا تو آپ صلی اللہ علیہ وآلہ وسلم نے ارشاد فرمایا کہ ”اگر یہ سچ کہتا ہے تو اس نے فلاح (۱)۔ پائی۔“ ضمام نے واپس جا کر اپنی قوم سے کہا کہ لات وعزی کوئی چیز نہیں۔ لوگوں نے کہا کیا کہتے ہو؟ تم کو جنون یا جذام نہ ہو جائے۔ انہوں نے کہا۔ خدا کی قسم! وہ نہ کچھ فائدہ پہنچا سکتے ہیں نہ ضرر، میں تو خدا اور محمد صلی اللہ علیہ وآلہ وسلم پر ایمان لاتا ہوں۔ ان کی مختصر تقریر کا یہ اثر تھا کہ شام نہیں ہونے پائی تھی کہ قبیلہ کا قبیلہ زن و مرد و بچے سب مسلمان تھے۔ (۲)۔

(۱)۔ یہ روایت صحیح بخاری میں مختلف ابواب میں منقول ہے۔

(۲)۔ ابن ہشام۔

## اشعریین کے ہ ::

یمن کا ایک نہایت معزز قبیلہ اشعریین کا تھا۔ ابو موسیٰ اشعرئیؓ اسی قبیلہ سے ہیں ان لوگوں نے جب آنحضرت صلی اللہ علیہ وآلہ وسلم کی بعثت کی خبر سنی تو تریپن شخصوں نے مدینہ کی ہجرت کا قصد کیا، اسی قافلہ میں حضرت ابو موسیٰ اشعرئیؓ بھی تھے۔ یہ لوگ جہاز میں سوار ہو کر چلے، لیکن ہوائے مخالف نے جہاز کو جوش میں پہنچا دیا۔ وہاں جعفر طیارؓ موجود تھے۔ وہ اپنے ساتھ لے کر عرب روانہ ہوئے اس زمانے میں خیبر فتح ہو چکا تھا، اور آنحضرت ﷺ یہیں تشریف فرما تھے۔ چنانچہ یہیں لوگوں نے شرف باریابی حاصل کیا۔

یہ صحیح مسلم (فضائل اشعریین) کی روایت ہے۔ صحیح بخاری میں ہے کہ جب اشعریوں کا وفد آیا تو آنحضرت ﷺ نے صحابہ سے فرمایا کہ تمہارے یہاں یمن کے لوگ آتے ہیں جو نہایت رفیق القلب اور نرم دل ہیں مسند احمد بن حنبل میں حضرت انسؓ سے روایت ہے کہ جب اشاعرہ کا وفد آیا تو یہ لوگ جوش مسرت سے یہ رجز پڑھتے تھے

### غدا تلقی الاحبہ

محمد اور حزبہ

(کل ہم دوستوں سے ملیں گے)

### محمد اور پیروان محمد ﷺ سے

(بارگاہ نبوت میں پہنچے تو عرض کی یا رسول اللہ ﷺ! ہم اس لیے حاضر ہوئے ہیں کہ اپنے مذہب کے کچھ احکام سکھیں اور ابتدائے کائنات کے کچھ حالات پوچھیں۔ آپ ﷺ نے فرمایا۔ ”پہلے خدا تھا اور کچھ نہ تھا، اس کا تحت پانی پر تھا۔“ (۱)۔

دوس کے ہ ::

دوس عرب کا ایک مشہور قبیلہ ہے۔ حضرت ابو ہریرہؓ اسی قبیلہ سے ہیں۔ اس قبیلہ کے مشہور شاعر اور رئیس طفیل بن عمرو تھے، اور ہجرت سے پہلے مکہ گئے۔ قریش نے ان کو منع کیا تھا کہ آنحضرت ﷺ کے پاس نہ جائیں لیکن اتفاق سے ایک دفعہ یہ حرم میں گئے، آنحضرت ﷺ نماز پڑھ رہے تھے۔ قرآن مجید سن کر متاثر ہوئے اور آنحضرت ﷺ کی خدمت میں حاضر ہو کر عرض کی کہ آپ ﷺ مجھ کو اسلام کی حقیقت سمجھائیں۔ آپ ﷺ نے اسلام کی تبلیغ کی اور قرآن کی آیتیں سنائیں۔ وہ نہایت خلوص سے اسلام لائے، وطن جا کر لوگوں کو اسلام کی دعوت دی، لیکن ان کے قبیلہ میں زنا کا بہت رواج تھا۔ لوگ سمجھے کہ اسلام کے بعد اس آزادی سے محروم ہو جائیں گے، اس لیے لوگوں نے تامل کیا۔ طفیل نے آنحضرت صلی اللہ علیہ وآلہ وسلم کی خدمت میں آ کر یہ حقیقت بیان کی آپ نے دعا فرمائی ”خدا یا! دوس کو ہدایت دے۔“ پھر طفیل کی ترغیب اور ہدایت سے لوگوں نے اسلام قبول کیا اور اسی خاندان جن میں ابو ہریرہؓ بھی تھے۔ ہجرت کر کے مدینہ چلے آئے۔ (۲)۔

### بنو حارث بن کعب ۹ھ ::

یہ نجران کا ایک نہایت معزز خاندان تھا۔ آنحضرت ﷺ نے حضرت خالد گوان کے پاس دعوت اسلام کے لیے بھیجا۔ یہ لوگ نہایت خلوص کے ساتھ اسلام لائے۔ آنحضرت ﷺ نے ان لوگوں کو مدینہ بلا بھیجا۔ چنانچہ قیس ابن الحصین و یزید بن عبد المدان آنحضرت ﷺ کی خدمت میں حاضر ہوئے چونکہ اکثر معرکوں میں قبائل عرب پر غالب رہے تھے۔ آپ ﷺ نے ان سے پوچھا کہ تمہارے غلبہ کے اسباب کیا تھے، بولے ہم ہمیشہ متفق ہو کر لڑتے تھے اور کسی پر ظلم نہیں کرتے تھے آپ ﷺ نے قیس کو ازکار میں مقرر کیا۔ (۳)۔

(۱)۔ صحیح بخاری باب بدا الخلق۔ (۲)۔ اصابہ اور زاد المعاد

اور ابن سعد جزء وفود۔ (۳)۔ اصابہ و زاد المعاد



چڑے کا ایک گدا تھا۔ اسی کو عدی کی طرف بڑھایا۔ یہ اصرار کے بعد اس پر بیٹھے۔ آنحضرت صلی اللہ علیہ وآلہ وسلم نے فرمایا۔ کیوں عدی! تم اپنی قوم سے مباح لیتے تھے، لیکن یہ تو تمہارے مذہب (نصرانیت) میں جائز نہیں ہے پھر فرمایا کہ یہودیوں پر خدا کا غضب نازل ہوا ہے اور عیسائی گمراہ ہو گئے ہیں۔ (۳)۔

غرض عدی نے اسلام قبول کیا اور اس قدر ثابت قدم رہے کہ ردہ کے زمانے میں بھی ان پر کچھ اثر نہیں پڑا باپ کی سخاوت کا اثر ان پر بھی تھا۔ ایک دفعہ ایک شخص نے ان سے سو روپے طلب کیئے۔ بولے کہ تم حاتم کے بیٹے سے اس قدر حقیر رقم مانگتے ہو۔ بخدا ہرگز نہ دوں گا۔ (۴)۔

## وَفِدْتَقِيْفٌ ::

(یاد ہوگا) جب آنحضرت ﷺ طائف کا محاصرہ چھوڑ کر روانہ ہونے لگے تو صحابہؓ نے عرض کی تھی کہ آپ ان کے حق میں بددعا فرمائیں۔ آپ نے جن لفظوں میں دعا فرمائی تھی یہ تھی:

## اللهم اهد ثقيفنا وائت بهم

اے خدا ثقیف کو ہدایت دے اور ان کو میرے پاس بھیج۔

(یہ دعائے نبوی کا اعجاز تھا کہ وہ قبیلہ جو تلوار سے زیر نہ ہو سکا تھا۔ دفعتاً جلال نبوت نے اس کی گردن آستانہ اسلام پر جھکا دی اور پورا قبیلہ مسلمان ہو گیا۔)

- (۱)۔ اصباہ و زاد المعاد۔ (۲)۔ ابن ہشام اسلام عدی بن حاتم۔  
 (۳)۔ مسند امام احمد حدیث عدی ترمذی تفسیر فاتحہ۔ (۴)۔  
 اصباہ فی احوال الصحابہ ذکر عدی۔

طائف دو رئیسوں کے قبضہ میں تھا جن میں ایک عروہ بن مسعود تھے جن کی نسبت کنار مکہ کہا کرتے تھے کہ کلام مکہ اترتا تو ان پر اترتا۔ عروہ اگر چہ اب تک اسلام نہیں لائے تھے لیکن مادہ قابل رکھتے تھے حدیبیہ کی صلح بھی انہی کی سفارت سے انجام پائی تھی۔ آنحضرت صلی اللہ علیہ وآلہ وسلم جب طائف سے واپس چلے تو خدا نے ان کو

اسلام کی توفیق دی۔ آنحضرت صلی اللہ علیہ وآلہ وسلم مدینہ نہیں پہنچنے پائے تھے کہ وہ خدمت اقدس میں حاضر ہوئے اور اسلام لا کر واپس گئے۔ واپس جا کر انہوں نے اسلام کا اظہار کیا اور لوگوں کو اسلام کی ترغیب دی لوگوں نے ان کو بہت برا بھلا کہا۔ صبح کو جب اپنے بالاخانہ پر اذان دی تو ہر طرف سے تیروں کا بینہ برسایا تک کہ وہ شہید ہو گئے۔ مرتے وقت وصیت کی کہ محاصرہ طائف میں جو مسلمان شہید ہو چکے ہیں ان ہی کے پہلو میں ہی دفن کیئے جائیں۔

عروہ کا خون رائیگاں نہیں جا سکتا تھا۔ اصحٰ بن عیلہ رئیس احمس یہ سن کر آنحضرت ﷺ طائف کا محاصرہ کئے ہوئے ہیں کچھ سوار لے کر چل کھڑا ہوا تھا اتفاق سے اس وقت پہنچا جب آپ ﷺ طائف چھوڑ کر مدینہ کی طرف مراجعت فرما چکے تھے۔ اصحٰ نے عہد کیا کہ جب تک اہل طائف آنحضرت ﷺ کی اطاعت نہ قبول کر لیں گے میں قلعہ کا محاصرہ نہ چھوڑوں گا۔ آخر اہل طائف نے اطاعت قبول کر لی، اصحٰ نے خدمت نبوی ﷺ میں اطلاع کی تو آپ ﷺ نے مسجد نبوی میں تمام لوگوں کو جمع کیا اور احمس کے لئے دس بار دعا فرمائی (۱)۔۔۔ چند روز کے بعد اہل طائف نے مشورہ کیا کہ تمام عرب اسلام لا چکا۔ اب اکیلے کیا کر سکتے ہیں۔ غرض یہ رائے قرار پائی کہ چند سفیر مقرر کر کے آنحضرت ﷺ کی خدمت میں بھیجے جائیں۔

ان کی سفارت نے مدینہ کا رخ کیا تو مسلمانوں کو اس قدر مسرت ہوئی کہ سب سے پہلے مغیرہ بن شعبہ دوڑے کہ آنحضرت صلی اللہ علیہ وآلہ وسلم کو جا کر خبر کریں۔ راہ میں حضرت ابو بکر صل گئے۔ ان کو معلوم ہوا تو مغیرہ کو قسم دلائی کہ یہ خوشخبری مجھ کو پہنچانے دو۔ مغیرہ نے ان لوگوں کو تعلیم دی کہ دربار رسالت میں جانا تو اس طریقہ سے سلام عرض کرنا، لیکن یہ لوگ اسی قدیم دستور کے موافق آداب بجالائے۔

عبد یلیل طائف کا مشہور رئیس امیر الوند تھا۔ آنحضرت صلی اللہ علیہ وآلہ وسلم نے

اس کو (حالانکہ اب تک وہ کافر تھا) مسجد نبوی میں اتارا (کہ مسلمانوں کی محویت و استغراق کو دیکھ کر متاثر ہو (۲)۔) یہ لوگ صحن مسجد میں خیمہ نصب کرا کر ٹھہرائے گئے۔ نماز اور خطبہ کے وقت یہ لوگ موجود رہتے تھے۔ گو خود شریک نہیں ہوتے تھے۔ آنحضرت صلی اللہ علیہ وآلہ وسلم کا معمول تھا۔ کہ خطبہ میں اپنا نام نہیں لیتے تھے۔ ان لوگوں نے آپس میں تذکرہ کیا کہ محمد صلی اللہ علیہ وآلہ وسلم ہم سے تو اپنی پیغمبری کا اقرار لیتے ہیں لیکن خطبہ میں خود اپنی پیغمبری کا اقرار نہیں کرتے۔ آنحضرت ﷺ نے سنا تو فرمایا کہ ”میں سب سے پہلے شہادت دیتا ہوں کہ فرستادہ الہی ہوں۔“

جماعت سفراء میں عثمان بن ابی العاص سب سے کم عمر تھے۔ سفراء اور دربار نبوی ﷺ میں آتے تو ان کو بچہ سمجھ کر قیام گاہ میں چھوڑ آتے۔ عثمان گو کم سن تھے لیکن سب سے زیادہ تیز اور فہم اور مائل تحقیق تھے ان کا معمول تھا کہ جب سفراء دن کو قیلولہ کرتے تو یہ چپکے سے آنحضرت صلی اللہ علیہ وآلہ وسلم کی خدمت میں حاضر

(۱)۔ ابوداؤد باب اقطاع الارصین۔ (۲)۔ ابوداؤد باب ما جاء فی خبر الطائف۔

ہوتے اور قرآن مجید اور مسائل اسلام سیکھتے یہاں تک کہ اکثر ضروری مسائل سیکھ لیتے۔

آنحضرت صلی اللہ علیہ وآلہ وسلم ہمیشہ ان لوگوں کو اسلام کی تبلیغ کرتے (نماز عشاء کے بعد ان کے پاس تشریف لے جاتے اور کھڑے کھڑے ان سے باتیں کرتے۔ زیادہ تر مکہ میں قریش کے ہاتھ سے جو اذیتیں اٹھانی تھیں۔ ان کو بیان فرماتے۔ مدینہ میں جو لڑائیاں پیش آئیں ان کا بھی تذکرہ فرماتے (۱)۔) بالا ان لوگوں نے اسلام پر آمادگی ظاہر کی لیکن یہ شرطیں پیش کیں۔

۱۔ زناء ہمارے لینے جائز رکھا جائے۔ کیونکہ ہم میں سے اکثر مجرد رہتے ہیں اور اسلئے انکو اس سے چارہ نہیں۔

۲۔ ہماری قوم کا تمام کاروبار اور ذریعہ معاش سود ہے اس لیے سود خواری جائز رکھی جائے۔

۳۔ شراب سے نہ روکا جائے ہمارے شہر میں کثرت سے انگور پیدا ہوتا ہے اور یہ ہماری بڑی تجارت ہے۔

لیکن یہ تینوں درخواستیں نامنظور ہوئیں۔ بالآخر ان لوگوں نے کہا اچھا ہم یہ شرطیں واپس لیتے ہیں لیکن ہمارے معبود (طائف کا سب سے بڑا بت جس کا نام لات تھا) کی نسبت کیا ارشاد ہے؟ آپ ﷺ نے فرمایا کہ وہ توڑ دیا جائے۔ یہ سن کر ان کو سخت حیرت ہوئی کہ کیا کوئی شخص ان کے خدائے اعظم کو ہاتھ لگا سکتا ہے۔ بولے کہ اگر ہمارے معبود کو معلوم ہو جائے کہ آپ کا یہ ارادہ ہے تو وہ تمام شہر کو تباہ کر دے گا۔ حضرت عمرؓ سے ضبط نہ ہو سکا۔ بولے کہ تم لوگ کس قدر جاہل ہو، منات صرف ایک پتھر ہے، ان لوگوں نے کہا عمر! ہم تمہارے پاس نہیں آئے یہ کہہ کر آنحضرت صلی اللہ علیہ وآلہ وسلم کی خدمت میں عرض کی کہ ہم منات کو ہاتھ نہیں لگا سکتے۔ آپ جو چاہیں کریں، لیکن ہم کو اس جزا سے معاف رکھا جائے۔ آپ ﷺ نے یہ درخواست منظور کر لی۔ (۲)۔

ان لوگوں نے نماز، زکوٰۃ اور جہاد سے مستثنیٰ ہونے کی بھی درخواست کی۔ نماز سے معافی تو کسی حالت میں ممکن نہ تھی۔ وہ ہر روز پانچ دفعہ ادا کرنے کی چیز ہے لیکن زکوٰۃ سال بھر کے بعد واجب ہوتی ہے اور جہاد فرض کفایہ ہے ہر شخص پر واجب نہیں ہے، واجب بھی ہو تو اس کے خاص مواقع ہیں روز کا کام نہیں۔ اس بنا پر اس وقت ان دونوں باتوں سے ان کو مجبور نہیں کیا گیا۔ کیونکہ یہ معلوم تھا کہ جب وہ اسلام قبول کر لیں گے تو رفتہ رفتہ خود ان میں صلاحیت آ جائے گی۔ حضرت جابرؓ سے روایت ہے کہ میں نے اس واقعہ کے بعد آنحضرت صلی اللہ علیہ وآلہ وسلم کو یہ کہتے سنا کہ جب یہ ایمان لائیں تو زکوٰۃ بھی دیے لگیں گے اور جہاد بھی کریں گے۔ (۳)۔ چنانچہ دو

ہی برس کے بعد حجۃ الوداع کا موقع آیا تو کوئی تقفی ایسا نہ تھا جس نے اسلام نہ قبول کر لیا ہو۔ (۴)۔

سفارت جب واپس چلی تو آنحضرت صلی اللہ علیہ وآلہ وسلم نے ابوسفیان اور مغیرہ بن شعبہ کو بھیجا کہ شرط کے موافق طائف کے صنم اعظم (لات) کو جا کر توڑ آئیں۔ مغیرہ نے طائف پہنچ کر بت کدہ کو ڈھانا چاہا تو مستورات روتی ہوئی ننگے سر گھروں سے نکل آئیں اور یہ اشعار پڑھتی جاتی تھیں۔ (۵)۔

(۱)۔ ابوداؤد باب تخریب القرآن۔ (۲)۔ زاد المعاد بحوالہ مغازی  
موسیٰ بن عقبہ۔ (۳)۔ ابوداؤد کتاب الخراج والامارہ باب ماجاء  
فی خبر الطائف (۴)۔ اصابہ ترجمہ جیبیر بن حبہ تقفی۔ (۵)۔  
تاریخ طبری

## الابکین دفاع

لوگوں پر روؤ کہ پست ہمتوں نے اپنے بتوں کو دشمنوں

اسلمہا الرضاع

کے سپرد کر دیا اور

لم یحنوا المصاع

معرکہ آرائی نہ کر سکے۔

(عربوں میں کثیرالازواجی کی عام عادت تھی، قبیلہ ثقیف کے ایک نامور سردار غیلان ابن سلمہ کی دس بیویاں تھیں جب وہ مسلمان ہوا تو احکام اسلام کے مطابق چار کے سوا تمام بیویوں سے اس کو مفارقت کرنی پڑی۔ (۱)۔

## وفد نجران ۹ھ ::

نجران مکہ معظمہ سے یمن کی طرف سات منزل پر ایک وسیع ضلع کا نام ہے جہاں عیسائی عرب آباد تھے۔ یہاں عیسائیوں کا ایک عظیم الشان کلیسا تھا جس کو وہ کعبہ کہتے ہیں اور حرم کعبہ کا جواب سمجھتے تھے اس میں بڑے بڑے مذہبی پیشوا رہتے تھے

جن کا لقب سید اور عاقب تھا۔ عرب میں عیسائیوں کا کوئی مذہبی مرکز اس کا ہمسرنہ تھا۔ اعمش اسی کی شان میں کہتا ہے:

و كعبه ت نجران حتم عليك  
 حتى تنناخى بابوا بها  
 تزور يذيد اوعبد المسيح  
 وقيساهم خيرا وبابها

یہ کعبہ تین سو کھالوں سے گنبد کی شکل میں بنایا گیا تھا۔ جو شخص اس کے حدود میں آ جاتا تھا وہ مامون ہو جاتا تھا اس کعبہ کے اوقاف کی آمدنی دو لاکھ سالانہ تھی۔ (۲)۔  
 آنحضرت صلی اللہ علیہ وآلہ وسلم نے ان کو دعوت اسلام کا خط لکھا تو اس کعبہ کے محافظ اور ائمہ مذہب ساٹھ آدمیوں کے ساتھ مدینہ میں آئے۔ آنحضرت صلی اللہ علیہ وآلہ وسلم نے ان کو مسجد میں اتارا۔ تھوڑی دیر کے بعد نماز کا وقت آیا تو ان لوگوں نے نماز پڑھنی چاہی۔ صحابہؓ نے روکا لیکن آنحضرت صلی اللہ علیہ وآلہ وسلم نے ارشاد فرمایا کہ پڑھنے دو۔ چنانچہ ان لوگوں نے مشرق کی طرف منہ کر کے نماز ادا کی۔ ابو حارثہ جو لارڈ بشپ تھا، نہایت محترم اور فاضل شخص تھا۔ قیصر روم نے اس کو یہ منصب عطا کیا تھا اور اس کے لیے گرجے اور معبد بنوائے تھے۔ (۳)۔

ان لوگوں نے آنحضرت صلی اللہ علیہ وآلہ وسلم سے مختلف مسائل پوچھے اور آپ ﷺ نے وحی کی رو سے ان کا جواب دیا۔ ان کے زمانہ قیام میں سورۃ آل عمران کی ابتداء کی اسی آیتیں اتریں۔ ان آیتوں میں ان کے سوالات کا جواب تھا جس آیت میں دعوت اسلام کی تشریح تھی وہ یہ تھی:

قل يا اهل الكتاب تعالوا الى الكلمت سواء بيننا  
 وبينكم الا نعبد الا الله ولا نشرك به شيئا ولا يتخذ  
 بعضنا بعضا اربابا من دون الله فان تولوا فقولوا



علیہا السلام کو لے کر مبادلہ کے لیے نکلے تو خود ان کی جماعت میں سے ایک شخص نے رائے دی کہ مبادلہ نہیں کرنا چاہیے۔ اگر یہ شخص واقعی پیغمبر ہے تو ہم لوگ ہمیشہ کے لیے تباہ ہو جائیں گے۔ غرض ان لوگوں نے کچھ سالانہ خراج قبول کر کے صلح کر لی۔

**بنو اسد ۹ھ ::**

یہ وہ قبیلہ ہے جو لڑائیوں میں قریش کا دست و بازو تھا، طلحہ بن خویلد جس نے حضرت ابو بکرؓ کے زمانہ میں نبوت کا دعویٰ کیا تھا اسی قبیلہ سے تھا۔ ۹ھ میں یہ لوگ بھی اسلام لائے اور سفارت بھیجی لیکن اب تک ان کے دماغ میں فخر کا نشہ باقی تھا۔ سفراء دربار رسالت میں آئے تو احسان کے لہجہ میں کہا کہ آپ ﷺ نے ہمارے پاس کوئی مہم نہیں بھیجی، بلکہ ہم نے خود اسلام قبول کیا۔ اس پر یہ آیت نازل ہوئی:

يَمْنُونَ عَلَيْكَ اِنْ اسْلَمُوا قَبْلَ لَا تَمْنُوا عَلٰى اسْلَامِكُمْ  
بَلِ اللّٰهُ يَمْنُ عَلٰىكُمْ اِنْ هَدَاكُمْ لِلَاِيْمَانِ اِنْ كُنْتُمْ  
صٰدِقِيْنَ (سورہ حِجْرٰت)

یہ لوگ تم پر احسان رکھتے ہیں کہ ہم اسلام لائے کہہ دو کہ مجھ پر اپنے اسلام کا احسان نہ رکھو بلکہ خدا تم پر احسان رکھتا ہے کہ تم کو ایمان لانے کی ہدایت کی اگر تم سچے ہو۔

**بنو نضارہ ۹ھ ::**

یہ نہایت سرکش اور زور آور قبیلہ تھا۔ عیینہ بن حصن اسی قبیلہ سے تھے اسی قبیلہ نے رمضان ۹ھ میں جب آنحضرت صلی اللہ علیہ وآلہ وسلم تبوک سے واپس تشریف لائے اپنا وفد بھیجا اور اسلام قبول کیا۔ (۱)۔

**کندہ ۱۰ھ ::**

یہ حضرموت (یمن) کے اضلاع میں سے ایک شہر تھا یہاں کندی خاندان کی سلطنت



دیں۔ ارشاد ہوا کہ میں تم کو چار باتوں کا حکم دیتا ہوں۔ خدا کو ایک جانو، نماز پڑھو، روزہ رکھو اور نمس دو اور چار چیزوں سے منع کرتا ہوں، دبا، حنتم، نقیر، مزفت۔

دبا، حنتم، نقیر، مزفت۔ یہ عرب میں چار قسم کے برتن ہوتے تھے جن میں رکھ کر شراب بنائی جاتی تھی۔ آنحضرت صلی اللہ علیہ وآلہ وسلم کی عادت شریف یہ جاری تھی کہ جس قبیلہ میں جو مخصوص عیوب ہوتے تھے۔ ان کے پند و موعظت میں انہی کا خصوصیت کے ساتھ ذکر فرماتے تھے۔ لوگوں کو تعجب تھا کہ حضور ﷺ نے ان ظروف کا کیوں مخصوص طور سے ذکر فرمایا۔ چنانچہ انہوں نے پوچھا کہ یا رسول اللہ! نقیر کے متعلق آپ کو کیا معلوم ہے؟ ارشاد فرمایا۔ ہاں کھجور کی موٹی لکڑی کو اندر سے کھود کر تم اس میں پانی ڈالتے ہو۔ جب ابال کم ہو جاتا ہے تو اس کو پی کر اپنے بھائیوں پر تلوار چلاتے ہو۔ اتفاق یہ کہ وفد میں ایک صاحب ایسے تھے جن پر یہی واقعہ گزرا تھا ان کی پیشانی پر تلوار کا داغ بھی تھا، اس کو وہ شرم سے چھپاتے تھے۔ (۲)۔

بعض روایتوں میں ہے کہ عبدالقیس نے خود پوچھا (۳)۔ کہ یا رسول اللہ ﷺ ہم کو کیا پینا چاہئے؟ اس کے جواب میں آپ نے ان چار چیزوں کا ذکر فرمایا۔ (۴)۔

## بنو عامر ۹ھ ::

بنو عامر (۵)۔ کا قبیلہ عرب کے مشہور قبیلہ قیس بن عیلان کی شاخ تھا۔ بنو عامر میں اس وقت تین رئیس تھے۔ عامر بن طفیل، اربد بن قیس اور جبار بن سلمی۔ عامر اور اربد صرف حصول جاہ کے خواہاں تھے یہ عامر وہی شخص تھا جو اس سے پہلے متعدد فتنوں کا باعث ہو چکا تھا اور اس وقت بھی شرکی نیت سے آیا تھا۔ جبار اور قبیلہ کے عام لوگ خلوص قلب سے صداقت کے طالب تھے۔

(۱)۔ اصابہ۔ (۲)۔ صحیح بخاری و صحیح مسلم باب الایمان۔  
 (۳)۔ صحیح مسلم باب الایمان۔ (۴)۔ مسلم اور دیگر کتب صحاح میں عبدالقیس کے اسی وفد کا ذکر ہے۔ ابن مندہ و دولابی وغیرہ نے اسی قبیلہ کے ایک اور وفد کا ذکر کیا ہے جس میں چالیس

آدمی شریک تھے اس بنا پر علاقہ قسطلانی نے اسی قبیلہ کے دو وفد قرار دیئے ہیں۔ پہلا تقریباً ۵۵ھ میں اور دوسرا ۱۰۰ھ میں حافظ ابن حجر نے کتاب المغازی میں بعینہ بھی تحقیق کی ہے لیکن الایمان کی شرح میں دونوں روایتوں کو ایک ثابت کرنے کی کوشش کی ہے۔  
(۵)۔ اضافہ۔


عامر مدینہ پہنچ کر خاندان سلول کی ایک خاتون کا مہمان ہوا۔ جبار اور مشہور صحابی کعب بن مالک میں پہلے کے مراسم تھے۔ اس لیے وہ تیرہ آدمیوں کے ساتھ انہی کے گھر مہمان اترے اور اسی تقریب سے کعب ان کو لے کر خدمت اقدس میں حاضر ہوئے۔ بنو عامر نے سلسلہ کلام میں آنحضرت صلی اللہ علیہ وآلہ وسلم سے خطاب کر کے کہا۔ انت سیدنا حضور ہمارے آقا ہیں۔ آپ ﷺ نے فرمایا۔ السید اللہ! آقا خدا ہے۔ انہوں نے پھر عرض کیا۔ حضور ﷺ ہم میں سب سے افضل اور سب سے بڑھ کر فیاض ہیں۔ ارشاد ہوا۔ بات بولو تو اس کا لحاظ رہے کہ شیطان تم کو ہنکانہ لے جائے یعنی یہ تکلف اور تعلق بھی ایک قسم کا جھوٹ ہے۔ (۱)۔

عامر بن طفیل نے کہا۔ محمد ﷺ تین باتیں ہیں۔ اہل بادیہ پر تم حکومت کرو اور شہر میرے قبضہ میں ہوں۔ اگر یہ نہیں تو اپنے بعد مجھے اپنا جانشین بنا جاؤ۔ اگر یہ بھی منظور نہ ہو تو غطفان کو لے کر چڑھ آؤ گا۔ عامر نے اربد کو یہ سمجھا دیا تھا کہ میں ادھر محمد ﷺ کو باتوں میں لگاؤں گا۔ ادھر تم ان کا کام تمام کر دینا۔ اب عامر نے جو دیکھا تو اربد میں جنبش تک نہ تھی۔ نبوت کے غیر مرئی جاہ و جلال نے اس کی آنکھیں خیرہ کر دیں تھیں۔ دونوں اٹھ کر چلے آئے۔ آنحضرت صلی اللہ علیہ وآلہ وسلم نے فرمایا۔ ”خدا یا ان کے شر سے بچانا۔“ عامر کو طاعون ہو گیا۔ عرب میں صاحب فراموش ہونا شرم کی بات تھی۔ عامر نے کہا مجھے گھوڑے پر بٹھا دو گھوڑے پر بٹھا دیا گیا اور اسی پر اس نے دم توڑ دیا، جبار اور عامر اشخاص ایمان کی دولت سے مالا مال ہو کر دارالسلام سے واپس آئے۔ (۲)۔

## حمیر وغیرہ کی سفارت ::

حمیر میں مستقل سلطنت نہیں رہی تھی۔ سلاطین حمیرہ کی اولاد نے چھوٹی چھوٹی ریاستیں قائم کر لی تھیں اور برائے نام بادشاہ کہلاتے تھے عربی میں ان کا لقب فیل تھا، لیکن خود نہیں آئے، لیکن قاصد بھیجے کہ ہم نے اسلام قبول کر لیا ہے۔ اسی زمانہ میں بہرا، نوبکا وغیرہ کی سفارتیں بھی آئیں۔

(۱)۔ شکوہ باب المفآخرہ بحوالہ ابرودا نورد۔ (۲)۔ عام واقعات ابن اسحاق و زرقانی سے ماخوذ ہیں۔ عامر کی تقریر اور اس کی موت کو واقعہ صحیح بخاری میں مذکور ہے۔



## تائیس حکومت الہی

### استخلاف فی الارض

لیستخلفنہم فی الارض کما استخلف الذین من

قلبہم

”تیرہ (۱)۔ دتار راتوں کے بعد سپیدہ صبح نمودار ہوتا ہے، گھنگور گھٹائیں جب چھٹ جاتی ہیں تو خورشید تاباں ضیا گستری کرتا ہے۔ دنیا گنہگار یوں اور ظلم و ستم کی تاریکیوں سے گھری ہوئی تھی کہ دفعتاً صبح سعادت نے ظہور کیا اور حق و صداقت کا آفتاب پرتو آنگن ہوا۔ عرب جس طرح ایک خدا کو پوجنے لگا تھا اب وہ صرف ایک ہی حکومت کے ماتحت تھا۔ خدائے پاک نے وعدہ فرمایا تھا۔“

وعد اللہ الذین امنوا منکم و عملوا الصلحت

لیستخلفنہم فی الارض کما استخلف الذین من

قلبہم و لیبدلنہم من بعد خوفہم امنًا یعبدوننی

لا یشرکون بی شیئاً۔ (نور)

خدائے تم میں سے ایمانداروں اور نیکوکاروں سے وعدہ کیا

ہے کہ انکو بے شبہ زمین میں اپنی خلافت اسی طرح عطا کرے

گا جس طرح کہ گذشتہ امتوں کو اس نے اپنی خلافت عطا کی

تھی اور انکے اس مذہب کو جس کو اس نے ان کیلئے پسند کیا تھا

تو یقیناً قوت بخشے گا اور انکی بے امنی کو امن سے بدل دے گا۔

مجھ کو پوجیں اور کسی کو شریک نہ بنائیں۔

حکومت الہی و استخلاف فی الارض نبوت کے ضروری لوازم نہیں، لیکن جب دعوت

الہی سیاست ملکی کی دیواروں سے آ کر ٹکراتی ہے یا جب اصلاحات کا دامن ملک کی

بد امنی و انتشار حال کے کانٹوں میں الجھ جاتا ہے تو پیغمبر ابراہیم و موسیٰ کے قالب میں

آگے بڑھتا ہے اور قوم و ملک کو نمارو دو فراعنہ کی غلامی سے آزادی دلاتا ہے۔ پیغمبروں میں عیسیٰ اور <sup>مسیح</sup> کبھی گزرے ہیں۔ جن کو حکومت کا کوئی حصہ نہیں ملا تھا اور موسیٰ اور داؤد سلیمان بھی جو قوموں اور ملکوں کی قسمت کے مالک تھے لیکن محمد رسول اللہ عیسیٰ <sup>مسیح</sup> تھے اور موسیٰ اور داؤد بھی عرب کے خزانے دست تصرف میں تھے لیکن کا شہ نہ نبوت میں نہ کوئی نرم بستر تھا نہ غذائے لطیف، نہ جسم مبارک پر خلعت شاہانہ تھا نہ جیب و آستین میں درہم دینار، عین اس وقت جب اس پر کسریٰ و قیصر کا دھوکا ہوتا تھا وہ گلیم پوش، مکہ کا یتیم اور آسمان کا معصوم فرشتہ نظر آتا تھا۔

اسلام کی حکومت کی غرض و غایت جس کو خدا نے خود اپنے الفاظ میں ظاہر فرمایا ہے یہ تھی۔

(۱)۔ یہ پورا باب اضافہ ہے۔ ”س“ (۲)۔ حضرت ابراہیم اپنے قبیلے کے شیخ تھے۔ چار سو غلاموں کی فوج ساتھ رہتی تھی شام و اطراف بابل کے کئی بادشاہوں سے ان کو لڑنا پڑا اور خدا نے ان سے وعدہ کیا کہ ان کی اولاد کو ارض مقدس کی حکومت عطا کرے گا (نورہ سفر تکوین)

اذن للذین یقاتلون بانہم ظلموا و ان اللہ علی نصرہم لقدیر الذین اخرجوا من دیارہم بغیر حق الا ان یقولوا ربنا اللہ ولا دفع اللہ الناس بعضهم ببعض لہدست صواعق و بیع و صلوات و مسجد ید کر فیہا اسم اللہ کثیرا و لینصرن اللہ من ینصرہ ط ان اللہ لبقوی عزیز الذین ان مسکنہم فی الارض اقاموا الصلوٰت و اتوا الزکوٰت و اسروا بالمعروف و نہوا عن المنکر ولله عما قبہت الامور۔ (سورہ الحج)

مسلمان جن سے (بلا سبب) جنگ کی جاتی ہے اب ان کو بھی جنگ کی اجازت دی گئی کہ وہ مظلوم ہیں اور خدا ان کی مدد پر

قادر ہے۔ وہ جو ناحق اپنے گھروں سے نکال دیئے گئے سو  
 اس کے ان کا اور کوئی قصور نہ تھا کہ وہ یہ کہتے تھے کہ ہمارا  
 پروردگار ہی ہمارا خدا ہے۔ اگر دنیا میں ایک قوم کو دوسری قوم  
 سے بچایا نہ جائے تو بہت سی خانقاہیں کلیسے عبادت گاہیں  
 مسجدیں جن میں اکثر خدا کا نام لیا جاتا ہے برباد کر دی  
 جائیں جو خدا کی مدد کرتا ہے خدا اس کی مدد کرتا ہے خدا طاقتور  
 اور غالب ہے مسلمان وہ ہیں جن کو اگر خدا زمین میں قوت  
 عطاء کرے تو عبادت الہی کریں مستحقین کی مالی اعانت کریں  
 (زکوٰۃ دیں) لوگوں کو نیکیوں کی تاکید کریں، برائیوں سے  
 روکیں۔ انجام کار خدا ہی کے ہاتھ میں ہے۔

ان آیتوں میں بالا جمال یہ بتایا گیا ہے کہ اسلام میں غزوات کی ابتداء کیوں اور  
 کیونکر ہوئی۔ اسلام کی حکومت کے کیا اغراض و مقاصد تھے اور استخفاف فی الارض  
 کے کیا فرائض ہیں اور دنیا کی عام حکومتوں سے وہ کن امور میں ممتاز ہے؟ ان میں  
 مباحث کا اصولی اور مفصل بیان کتاب کے دوسرے حصوں میں آئے گا۔ یہاں  
 عرب کے اظہم و نسیق کے متعلق عام اور جزئی باتیں کرنی مقصود ہیں۔

صفحات بالا سے معلوم ہو چکا ہے کہ اب تمام عرب میں امن و امان قائم ہے۔ سیاسی  
 مشکلات کا خاتمہ ہو چکا ہے۔ ملک کے ہر گوشہ میں دعاہ اسلام پھیلے ہوئے ہیں۔  
 قبائل دور دراز صوبوں سے بارگاہ نبوت کا رخ کر رہے ہیں۔ فتح مکہ اسلام کی  
 شہنشاہی کا پہلا دن تھا۔ جو رمضان ۸ھ کا واقعہ ہے، اسی کے بعد آنحضرت ﷺ نے  
 قبائل میں مصلحین زکوٰۃ کا تقرر فرمایا، لیکن اصل خلافت الہی کے تمام اجزاء اواخر  
 ۱۰ھ زمانہ حجتہ الوداع کے قریب مکمل پائے۔

یورپ کی نا آشنا نگاہ میں اگر چہ آپ کی زندگی کا یہ دور جدید ایشیائی شاہانہ زندگی کا

ایک طرف انگیز مظہر تھا، لیکن آشنایان حقیقت کو شہنشاہ عرب چھٹے پرانے کپڑوں میں مدینہ کی گلیوں کے اندر غلاموں اور مسکینوں کے کام کرتا ہوا نظر آتا ہے، وہ تاج و تخت سے بے نیاز قصر و ایوان سے مستغنی، حاجب و دربان سے بے پروا، مال و زر سے خالی، خدم و حشم کے بغیر دلوں پر حکومت کر رہا تھا اس کی حکومت میں نہ پولیس تھی نہ بڑے بڑے انتظامی دفاتر، نہ کثیر التعداد ارباب مناصب، نہ وزراء، شوریٰ، نہ امرائے سیاست، نہ الگ الگ حکام و قضاہ، وہ ایک ہی ذات تھی جو ہر فرض و خدمت کی خود ذمہ دار تھی لیکن بایں ہمہ وہ اپنے آپ کو عام مسلمانوں سے اونٹ کے ایک بال کے برابر بھی زیادہ مستحق نہیں سمجھتا تھا۔ اس کے عدل و انصاف کے آگے فاطمہؓ جگر گوشہ نبوت اور عام مجرم برابر (۲)۔ تھے۔

(۱)۔ ابوداؤد کتاب الصلوٰۃ القاعدہ (۲)۔ صحیح بخاری کتاب

الحدود۔

آنحضرت صلی اللہ علیہ وآلہ وسلم کی اصل بعثت کا مقصد دعوت مذہب، اصلاح اخلاق اور تزکیہٴ نفوس تھا اس کے علاوہ اور تمام فرائض محض ضمنی تھے۔ اس بنا پر انتظامات ملکی آپ ﷺ نے اسی حد تک قائم کئے جہاں تک ملکی بد امنی کے باعث دعوت توحید کے لیے عوائق پیش آتے تھے۔ تاہم یہ کام بھی کچھ اہم نہ تھا۔

## انتظام ملکی ::

(عمر شریف اس وقت ساٹھ برس کی تھی لیکن اس عمر میں بھی اس حکومت کے تمام کام خود انجام دیتے تھے۔ ولاء اور عمال کا تقرر، مؤذنین اور ائمہ کا تعین، مھصلین زکوٰۃ و جزیہ کی نامزدگی، غیر قوموں سے مصالحت، مسلمان قبائل میں جائیدادوں کی تقسیم، فوجوں کی آراستگی، مقدمات کا فیصلہ، قبائل کی خانہ جنگیوں کا انسداد، وفود کیلئے تعین و طائف اجرائے فرامین، نو مسلموں کے انتظامات، مسائل شرعیہ میں افتاء، جرائم کیلئے اجرائے تعزیر، ملک کے بڑے بڑے سیاسی انتظامات عہدہ داروں کی خبرگیری اور

اختساب دور کے صوبوں میں متعدد صحابہ گورنر اور والی بنا کر بھیج دیئے گئے تھے لیکن خود مدینہ اور اطراف مدینہ کے فرائض آپ ﷺ خود انجام دیتے تھے۔

خلافت الہی کے ان فرائض و اعمال نے آپ ﷺ کے دل و دماغ پر جو بار عظیم ڈالا۔ اس نے آپ ﷺ کے نظام جسمانی کو چور چور کر دیا۔ عام روایتوں سے ثابت ہے کہ آپ ﷺ آخر زندگی میں تہجد کی نماز بیٹھ کر پڑھا کرتے تھے جو ضعف جسمانی کا اقتضاء تھا لیکن یہ ضعف جسمانی خود کس چیز کا نتیجہ تھا۔ اس کا جواب حضرت عائشہؓ کی زبان سے سننا چاہیے جن سے بڑھ کر آپ ﷺ کے اعمال زندگی کا کوئی ترجمان نہیں ہو سکتا۔

ان عبداللہ بن شقیق قال سالت عائشہت افکان

یصلی قاعدا قالت حین خطبہ الناس - (۱)۔

عبداللہ بن شقیق کہتے ہیں کہ میں نے حضرت عائشہؓ سے

پوچھا کہ کیا آنحضرت ﷺ بیٹھ کر نماز پڑھتے تھے؟ انہوں

نے کہا؟ ہاں لیکن اس وقت جب لوگوں نے آپ کو چور چور

کر دیا تھا۔

## امیر العسکری ::

چھوٹے چھوٹے غزوات و سرایا کے امیر لُجیش اگرچہ اکابر صحابہ ہوتے تھے لیکن جو بڑے معرکے پیش آتے تھے انکی قیادت خود آپ ﷺ بہ نفس نفیس فرماتے تھے۔

چنانچہ بدر احد، خیبر، فتح مکہ، تبوک میں خود آپ ﷺ ہی امیر العسکر تھے اس کا مقصد صرف فوج کو لڑانا اور آخری فتح و ظفر حاصل کرنا نہ تھا بلکہ فوج کی عام اخلاقی اور روحانی نگرانی کرنا تھا۔ چنانچہ آپ ﷺ نے مجاہدین اسلام کی جن جزئی سے جزئی بے اعتدالیوں پر گرفت فرمائی ہے وہ احادیث میں بہ تصریح مذکور ہیں اور اسلام کا

قانون جنگ اسی دارو گیر کے ذریعہ سے وجود میں آیا ہے۔

## افتاء ::

(آپ کے عہد مبارک میں اگرچہ متعدد صحابی بھی بطور خود فتویٰ دیتے تھے لیکن زیادہ تر آپ ﷺ ہی اس فرض کو بھی ادا کرتے تھے فتویٰ دینے کے لیے آپ نے کوئی خاص وقت مقرر نہیں فرمایا تھا، بلکہ پھرتے اٹھتے بیٹھتے، غرض جس وقت لوگ آپ ﷺ سے احکام اسلام کے متعلق سوالات کرتے تھے۔ آپ ﷺ ان کا جواب دیتے تھے چنانچہ امام بخاری نے کتاب العلم میں ان فتاویٰ کو اس قسم کے متعدد ابواب میں تقسیم کر دیا ہے۔ خلافت کا یہی فرض تھا جس کو حضرت عمرؓ نے اپنے زمانہ میں نہایت ترقی دی اور اس کا ایک مستقل شعبہ قائم کر دیا۔)

(۱)۔ ابوداؤد کتاب الصلوٰۃ۔ باب صلوٰۃ القاعد۔

## فصل قضایا ::

(اگرچہ آپ ﷺ کے عہد مبارک میں عہدہ قضاء قائم ہو چکا تھا اور حضرت علیؓ اور حضرت معاذ بن جبلؓ کو آپ ﷺ نے خود یمین کا قاضی مقرر فرما کے بھیجا تھا۔ تاہم مدینہ اور اس کے حوالی و مضافات کے تمام مقدمات کا آپ ﷺ خود فیصلہ فرماتے تھے اس کے لیے کسی قسم کی روک ٹوک اور پابندی نہ تھی۔ امام بخاری نے ایک خاص باب باندھا ہے جس کا عنوان یہ ہے:

باب ما ذکر ان النبی صلی اللہ علیہ وسلم لم یکن

لہ بواب۔

یعنی آنحضرت صلی اللہ علیہ وآلہ وسلم کے دروازے پر دربان

نہ تھا۔

اس بناء پر گھر کے اندر بھی آپ ﷺ اطمینان و سکون کے ساتھ نہیں بیٹھ سکتے تھے۔ عورتوں کے معاملات عموماً زنان خانہ ہی میں پیش ہوتے تھے۔ احادیث کی کتابوں میں آپ ﷺ کے فیصلوں کا اتنا ذخیرہ موجود ہے کہ اگر ان کا استقصاء کیا جائے تو

ایک ضخیم جلد تیار ہو جائے۔ عموماً احادیث کی کتاب البیوع میں دیوانی کے مقدمات اور کتاب القصاص والدیات وغیرہ میں فوجداری کے مقدمات مذکور ہیں۔

## توقیعات و فرامین ::

یہ اس قدر اہم کام تھا کہ عہد مبارک میں اگر چہ اور صیغوں کا کوئی مستقل دفتر نہیں قائم ہوا تھا تاہم توقیعات و فرامین کے لیے اس کی ابتدائی شکل قائم ہو چکی تھی چنانچہ اس خدمت پر حضرت زید بن ثابت اور آخر میں معاویہؓ مامور ہوئے۔ ان کے علاوہ اور دوسرے صحابہ بھی وقتاً فوقتاً یہ خدمت انجام دیتے تھے۔ آپ ﷺ نے سلاطین و ملوک کو دعوت اسلام کے جو خطوط روانہ فرمائے، غیر قوموں کے ساتھ جو معاہدہ کیئے۔ مسلمان قبائل کو جو احکام بھیجے اعمال و محصلین کو جو تحریری فرامین عنایت کیئے، فوج کا جو جسر مرتب کرایا۔ بعض صحابہ کو جو حدیثیں لکھوائیں، وہ سب اسی سلسلہ میں داخل ہیں۔ زرقاتی وغیرہ نے آپ ﷺ کے احکام و فرامین تحریری کا ایک مستقل باب قائم کیا ہے۔)

## مہمان داری ::

(منصب نبوت کے بعد آپ ﷺ کی ذاتی حیثیت تقریباً فنا ہو گئی تھی اس لیے آپ ﷺ کی خدمت میں جو لوگ حاضر ہوتے تھے ان کا تعلق بھی خلافت الہی یا نبوت ہی کے ساتھ ہوتا تھا اور آپ ﷺ اسی حیثیت سے ان کی مہمان داری فرماتے تھے۔ مہمانوں کی زیادہ تر تعداد قبول اسلام کے لیے آتی تھی جن کی مہمان داری کے لیے آپ نے ابتدائے نبوت ہی سے خاص طور پر حضرت بلالؓ کو مامور فرما دیا تھا۔ چنانچہ جب کوئی تنگدست مسلمان آپ کی خدمت میں حاضر ہوتا اور آپ ﷺ اس کو برہنہ تن دیکھتے تو حضرت بلالؓ کو حکم دیتے اور وہ قرض لے کر اس کے کھانے اور کپڑے کا انتظام کرتے جب آپ ﷺ کے پاس کہیں سے کچھ مال آتا تو اس کے ذریعہ سے وہ قرض ادا کیا جاتا یہاں تک کہ اگر کوئی شخص آپ ﷺ کو

ذاتی طور پر ہدیہ دیتا تو وہ بھی اسی صیغہ میں صرف کیا (۱)۔ جاتا۔ کبھی کبھی اس غرض کے لیے آپ تمام اصحاب کو صدقہ و خیرات کی ترغیب دیتے اور جو رقم حاصل ہوتی وہ ان مفلوک الحال مہاجرین کی اعانت میں صرف ہوتی۔ چنانچہ ایک باہر مہاجرین کی ایک برہنہ پاوسر جماعت آپ ﷺ کی خدمت میں حاضر ہوئی۔ ہر شخص کے بدن پر صرف ایک چادر اور گلے میں ایک تلوار

(۱)۔ ابوداؤد کتاب الحرج والامارہ باب فی الامام بقل ہدایا  
المشركین۔

جمائل تھی۔ آپ ﷺ نے ان کی پریشان حالی دیکھی دیکھا تو چہرے کا رنگ بدل گیا۔ فوراً حضرت بلالؓ کو اذان کا حکم دیا۔ نماز سے فارغ ہونے کے بعد ایک خطبہ میں تمام صحابہ کو ان لوگوں کی اعانت کی ترغیب دی۔ اس کا اثر یہ ہوا کہ ایک انصار اٹھے اور ایک توڑا جو اس قدر وزنی تھا کہ ان سے بمشکل اٹھ سکتا تھا۔ لا کر آپ ﷺ کے آگے ڈال دیا۔ اس سے تمام لوگوں میں اور بھی جوش پیدا ہوا اور تھوڑی دیر میں ان بے سروسامان مہاجرین کے آگے غلہ اور کپڑے کا ڈھیر لگ گیا۔ (۱)۔

فتح مکہ کے بعد تمام اطراف ملک سے بکثرت ملکی و مذہبی وفود آنے لگے۔ آپ ﷺ بنفس نفیس ان کی خاطر مدارت کرتے تھے اور ان کے لیے حسب حاجت وظائف اور سفر کے مصارف ادا فرماتے تھے۔ قبائل پر اس کا بہت اچھا اثر پڑتا تھا۔ آپ ﷺ اس کا اس قدر لحاظ فرماتے تھے کہ وفات کے وقت آپ ﷺ نے جو آخری وصیتیں فرمائی تھیں ان میں ایک یہ بھی تھی:

اجیز والوفود بنحو ما کنت اجیزہم۔ (۲)۔

جس طرح میں وفود کو عطیہ دیا کرتا تھا اسی طرح تم بھی دیا

کرو۔

(وفود کے حالات آگے آتے ہیں۔)

## عیادت مرضی ::

(مریضوں کی عیادت اور ان کی تجہیز و تکفین میں بھی شریک ہونا اگرچہ ایک مذہبی فرض تھا اور مذہبی حیثیت سے اس کی ابتداء بھی ہوئی۔ چنانچہ جب آپ ﷺ مدینہ تشریف لائے تو یہ عام دستور ہو گیا کہ دم نزع میت کے اعزہ آپ ﷺ کو اطلاع دیتے آپ ﷺ ان کے پاس آ کر ان کے لیے دعائے مغفرت (۳) کرتے، لیکن بعض حیثیتوں سے اس کا تعلق خلافت کے ساتھ بھی ہو گیا تھا۔ کیونکہ بعض صحابہ اس حالت میں اپنی جائیداد کو وقف یا صدقہ کر دینا چاہتے تھے۔ آنحضرت صلی اللہ علیہ وآلہ وسلم اس موقع پر ان کا صحیح طریقہ بتاتے تھے جن لوگوں پر قرض آتا تھا۔ آپ ﷺ ان کے جنازہ میں شریک نہیں ہوتے تھے۔ اس لیے ان کے ورثاء یا دوسرے صحابہ کو مجبوراً یہ قرض ادا کرنا پڑتا تھا اور اس طرح بعض معاملات و نزاعات کا فیصلہ ہو جاتا تھا۔ چنانچہ احادیث میں اسی قسم کی متعدد مثالیں موجود ہیں۔

## احتساب ::

تمدن اسلام کے دور ترقی میں محکمہ احتساب ایک مستقل محکمہ تھا۔ جو نہایت وسیع پیمانہ پر تمام قوم کے اخلاق و عادات، نفع و شر اور معاملات داد و ستد کی نگرانی کرتا تھا، لیکن آنحضرت صلی اللہ علیہ وآلہ وسلم کے عہد مبارک میں یہ محکمہ قائم نہیں ہوا تھا۔ بلکہ خود ہی آپ ﷺ اس فرض کو ادا فرماتے تھے۔ ہر شخص کے جزئیات اخلاق اور فرائض مذہبی کے متعلق آپ ﷺ وقتاً فوقتاً دارو گیر فرماتے رہتے تھے، تجارتی معاملات کی بھی نگرانی فرماتے تھے عرب میں تجارتی معاملات کی حالت نہایت قابل اصلاح تھی اور مدینہ میں آنے کے ساتھ ہی آپ ﷺ نے ان اصلاحات کو جاری کر دیا، لیکن تمام لوگوں سے اصلاحات پر عمل کرانا صیغہ احتساب سے تعلق رکھتا تھا۔ چنانچہ نہایت سختی کے ساتھ ان معاملات کی نگرانی فرماتے تھے اور تمام لوگوں سے ان پر عمل کراتے تھے اور جو لوگ باز نہیں آتے تھے ان کو سزائیں دلاتے تھے، صحیح بخاری

کتاب البیوع میں ہے:

(۱)۔ مسند احمد بن حنبل جلد ۴ صفحہ ۳۵۸۔ (۲)۔ صحیح بخاری جلد اول باب اخراج الیہود من حزیزہ العرب۔ (۳)۔ مسند ج ۳ صفحہ ۶۶۔

لقد رایت الناس فی عہد النبی صلی اللہ علیہ

وسلم یتباعون جزافا یعنی الطعام یضربون ان یشیعوا

فی مسکنہم حتی یدودہ الی رحالہم۔

حضرت عبداللہ بن عمرؓ سے روایت ہے کہ میں نے آنحضرت صلی اللہ علیہ وآلہ وسلم کے عہد میں دیکھا کہ جو لوگ تمہینا غلہ خریدتے تھے ان کو اس بات پر سزا دی جاتی تھی کہ اپنے گھروں میں منتقل کرنے سے پہلے اس کو خود اسی جگہ بیچ ڈالیں جہاں اس کو خریدا تھا۔

کبھی کبھی تحقیق حال کے لیے آپ ﷺ خود بازار تشریف لے جاتے۔ ایک بار آپ ﷺ بازار میں گزرے تو غلہ کا ایک انبار نظر آیا۔ اس کے اندر ہاتھ ڈالنا تو نمی محسوس ہوئی۔ دکاندار سے دریافت فرمایا کہ یہ کیا ہے؟ اس نے جواب دیا کہ بارش سے بھیگ گیا ہے۔ ارشاد ہوا کہ پھر اس کو اوپر کیوں نہیں کر لیا تاکہ ہر شخص کو نظر آئے۔ جو لوگ فریب دیتے ہیں وہ ہم میں سے نہیں ہیں۔ (۱)۔

فرائض احتساب میں آپ کا سب سے بڑا فرض عمال کا محاسبہ تھا، یعنی جب عمال زکوٰۃ اور صدقہ وصول کر کے آتے تھے تو آپ ﷺ اس غرض سے ان کا جائزہ لیتے تھے کہ انہوں نے کوئی ناجائز طریقہ تو نہیں اختیار کیا ہے۔ چنانچہ ایک بار آپ ﷺ نے ابن اللتیہ کو صدقہ وصول کرنے کے لیے مامور فرمایا۔ وہ اپنی خدمت انجام دے کر واپس آئے اور آپ ﷺ نے ان کا جائزہ لیا تو انہوں نے کہا یہ مال مسلمانوں کا ہے اور یہ مجھ کو ہدیئہ ملا ہے۔ آپ ﷺ نے فرمایا کہ ”گھر بیٹھے بیٹھے تم کو یہ ہدیہ کیوں نہیں ملا۔“ اس کے بعد آپ ﷺ نے ایک عام خطبہ دیا جس میں

اس کی سخت ممانعت فرمائی (۲)۔

## اصلاح بین الناس ::

اسلام تمام دنیا کے تفرقوں کو عموماً اور عرب کے اختلافات کو خصوصاً مٹانے کے لیے آیا تھا۔ اس بنا پر آنحضرت صلی اللہ علیہ وآلہ وسلم نے اس کو اپنا ایک ضروری فرض قرار دیا تھا اور جب آپ ﷺ کو اس قسم کے منازعات کی خبر ہوتی تھی تو آپ ﷺ اصلاح کو تمام مذہبی فرائض پر مقدم رکھتے تھے۔ چنانچہ ایک بار قبیلہ بنو عمرو بن عوف کے چند اشخاص کے درمیان نزاع پیدا ہوئی۔ آپ ﷺ کو معلوم ہوا تو چند صحابہ کے ساتھ ان میں مصالحت کرانے کے لیے تشریف لے گئے آپ ﷺ کو اس معاملہ میں دیر ہوئی اور نماز کا وقت آ گیا۔ حضرت بلالؓ نے اذان دی لیکن اذان کے بعد بھی آپ ﷺ تشریف نہیں لائے۔ تھوڑی دیر کے انتظار کے بعد انہوں نے حضرت ابو بکرؓ کو امام بنا کر نماز شروع کی۔ آپ ﷺ اسی حالت میں تشریف لائے اور صفوں کو چیرتے ہوئے اگلی صف میں جا کھڑے ہوئے حضرت ابو بکرؓ اگرچہ نماز میں ادھر ادھر نہیں دیکھتے تھے لیکن جب لوگوں نے زور زور سے تالیاں بجانی شروع کیں تو انہوں نے پیچھے مڑ کر دیکھا کہ آنحضرت صلی اللہ علیہ وآلہ وسلم کھڑے ہیں۔ آپ ﷺ نے اگرچہ ہاتھ سے اشارہ کیا کہ کھڑے رہیں، لیکن آپ کی موجودگی میں انہوں نے امامت کرنا سنو ادب خیال کیا اس لیے پیچھے ہٹ آئے اور آنحضرت صلی اللہ علیہ وآلہ وسلم آگے بڑھ کر ان کی جگہ کھڑے ہو گئے۔ (۳)۔

(۱)۔ صحیح مسلم ج ۱ صفحہ ۵۲ کتاب الایمان۔ (۲)۔ بخاری ج صفحہ ۱۶۸ کتاب الاحکام۔ (۳)۔ بخاری جلد ۱ صفحہ ۳۷ کتاب الصلح۔

ایک بار اہل قبائ کے درمیان نزاع قائم ہوئی اور نوبت یہاں تک پہنچی کہ لوگوں نے باہم سنگ اندازی کی۔ آنحضرت صلی اللہ علیہ وآلہ وسلم کو خبر ہوئی تو آپ ﷺ صحابہ کے ساتھ مصالحت کرانے کی غرض سے تشریف لے گئے۔ (۱)۔ یہ دونوں واقعات

گوامام بخاری نے الگ لکھے ہیں، لیکن شرح حدیث کی تحقیق میں یہ ایک ہی واقعہ کے دو حصے ہیں بخاری کی دوسری روایتوں میں ہے کہ آپ ﷺ اتنی دور پیدل گئے تھے۔

ابن ابی حدردہ پر حضرت کعب بن مالک کا کچھ قرض تھا۔ انہوں نے مسجد میں تقاضا کیا، حدردہ قرض کا ایک حصہ معاف کرانا چاہتے تھے، لیکن وہ اس پر راضی نہ ہوتے تھے۔ بات زیادہ بڑھی اور شور وغل ہوا۔ تو آپ ﷺ گھر کے اندر سے نکل آئے اور کعب کو پکارا۔ کعب نے لبیک کہا تو آپ ﷺ نے فرمایا کہ نصف معاف کر دو۔ وہ راضی ہو گئے تو آپ نے حدردہ سے کہا کہ جاؤ اور بقیہ حصہ ادا کر دو۔ اس قسم کے سینکڑوں جزئی واقعات روزانہ پیش آیا کرتے تھے۔

مدینہ میں اور مدینہ سے باہر دیگر فرائض کی انجام دہی کے لیے اکابر صحابہ اور ارباب استعداد کو مختلف عہدوں پر نصب فرمایا۔ کتابت وحی، نامہ و پیام، اجراء احکام و فرامین کے لیے سب سے پہلی ضرورت عہدہ انشاء اور کتابت کی تھی۔ اسلام سے پہلے عرب میں عام طور پر لکھنے پڑھنے کا رواج نہ تھا، لیکن اسلام عرب کے لیے رحمتوں کا جو خزانہ لایا تھا اس میں ایک شے یہ بھی تھی۔ اسیران بدر میں نادار لوگوں کا فدیہ صرف یہ قرار دیا گیا کہ وہ مدینہ کے بچوں کو لکھنا سکھا دیں۔ حضرت زید بن ثابت نے جن کے متعلق کتابت وحی کی مقدس خدمت تھی۔ اسی طریقہ پر تعلیم پائی تھی ابو داؤد کی ایک روایت سے ثابت ہوتا ہے کہ اصحابہ صفہ کو جو تعلیم دی جاتی تھی اس کا ایک جزو کتابت کی تعلیم بھی تھی۔

## کتاب ::

عہدہ فضا گویا آنحضرت صلی اللہ علیہ وآلہ وسلم کی ایک حیثیت سے نیا بت تھی اس لیے مختلف اوقات میں بڑے بڑے صحابہ اس خدمت پر مامور کیئے گئے جن میں شرجیل بن حسنہ کندی سب سے پہلے اس شرف سے ممتاز ہوئے۔ یہ نہایت قدیم

الاسلام تھے۔ مکہ میں انہی نے سب سے پہلے کتابت وحی کا فرض انجام دیا۔ قریش میں سب سے پہلے کاتب عبداللہ بن ابی مرثدہ تھے مدینہ میں اس کی اولیت کا شرف حضرت ابی بن کعب کو حاصل ہوا۔ حضرت ابوبکرؓ حضرت عمرؓ حضرت علیؓ حضرت عثمانؓ حضرت زبیرؓ حضرت عامر بن مہیرہؓ حضرت عمرو بن العاصؓ حضرت عبداللہ بن ارقمؓ حضرت ثابت بن قیسؓ بن شماسؓ حضرت حظلہؓ ابن الربیع الاسدیؓ حضرت مغیرہؓ بن شعبہؓ حضرت عبداللہ بن رواحہؓ حضرت خالد بن ولیدؓ حضرت خالد بن سعید بن العاصؓ حضرت علاء بن حضرمیؓ حضرت حذیفہ بن الیمانؓ حضرت معاویہ بن ابی سفیانؓ حضرت زید بن ثابتؓ مختلف اوقات میں اس منصب پر مامور ہوئے۔ اگرچہ تمام بزرگوں کو کبھی کبھی یہ خدمت ادا کرنی پڑتی تھی۔ چنانچہ صلح نامہ حدیبیہ حضرت علیؓ نے اپنے ہاتھ سے لکھا تھا امراء اور مسلمانین کے نام خطوط حضرت عامر بن مہیرہ لکھتے تھے اور امرائے عمان کے نام آپ ﷺ نے جو مکتوب بھیجا تھا وہ حضرت ابی بن کعبؓ کا لکھا تھا۔ قطن بن حارثہ کو جو خط بارگاہ نبوت سے بھیجا گیا تھا وہ

(۱)۔ بخاری کتاب۔

حضرت ثابت بن قیس نے لکھا تھا، لیکن عام طور پر یہ خدمت حضرت زید بن ثابت کے متعلق تھی اور صحابہ کے گروہ میں ان کا نام اسی حیثیت سے زیادہ نمایاں (۱)۔ ہے۔

حضرت زید بن ثابت نے آنحضرت ﷺ کے ارشاد سے ان تمام بزرگوں پر ایک خاص امتیاز حاصل کیا کہ عبرانی زبان سیکھی، جس کی ضرورت یہ پیش آئی کہ مدینہ میں آنحضرت ﷺ کو زیادہ تر یہود سے تعلق رہتا تھا جن کی مذہبی زبان عبرانی تھی۔ اس بناء پر آپ نے حضرت زید بن ثابت کو عبرانی زبان سیکھنے کا حکم دیا اور انہوں نے پندرہ دن میں مہارت حاصل کر لی۔

## حکام اور ولہاء ::

فصل قضایا، اقامت عدل، سبط امن، رفع نزاع کے لیے متعدد ولہاء حکام کی ضرورت تھی اس غرض سے آپ نے متعدد صحابہ کو مختلف مقامات کا حاکم و والی مقرر فرمایا۔ چنانچہ ان کے ناموں کی تفصیل حسب ذیل ہے:

بہرام گور کے خاندان سے تھے اور سلاطین عجم میں سب سے پہلے مشرف بہ اسلام ہوئے اس کے بعد آنحضرت ﷺ نے ان کو یمن کا والی مقرر فرمایا۔	باذان بن سامان
شہر بن باذان کے بعد آنحضرت ﷺ نے ان کو صنعاء کا والی مقرر فرمایا۔	شہر بن باذان
شہر بن باذان مارے گئے تو ان کے بعد آپ ﷺ نے ان کو صنعاء میں عامل مقرر فرمایا۔	خالد بن سعید بن العاص
آپ نے ان کو کندہ و صدف کا والی مقرر فرمایا تھا، لیکن وہ ابھی روانہ بھی نہ ہوئے تھے۔ کہ آپ ﷺ نے انتقال فرمایا۔	مہاجر بن امیہ الخزومی
حضرموت کے والی تھے۔	زیاد بن لبید الانصاری
زبید عدن، زمعه وغیرہ کے والی تھے۔	ابوموسیٰ اشعری
والی جند۔	معاذ بن جبل
والی حیران	عمرو بن حزم
والی تیما۔	یزید بن ابی سفیان
والی مکہ۔	عتاب بن اسید

علی بن ابی متولی اہماس یمن۔

طالب

عمر بن العاص والی عمان۔

علاء بن حضرمی والی بحرین۔

ان ولایہ یعنی گورنروں کا تقرر ملک کی وسعت اور ضروریات کے لحاظ سے ہوتا تھا۔ آنحضرت ﷺ کے عہد مبارک میں عرب کے جو حصے اسلام کے زیر سایہ آئے ان میں یمن سب سے زیادہ وسیع اور متمدن تھا اور مدت تک

(۱)۔ ان بزرگوں کے نام اور تفصیلی حالات زرقاتی جلد ۴ صفحہ ۳۷۳ میں مذکور ہیں۔

ایک باقاعدہ سلطنت کے زیر سایہ رہ چکا تھا۔ اس بناء پر آنحضرت ﷺ نے اس کو پانچ حصوں میں منقسم فرمایا اور ہر ایک کے لیے علیحدہ علیحدہ گورنر مقرر فرمائے۔ خالد بن سعید کو صنعاء پر مہاجر بن ابی امیہ کو کندہ پر، زیاد بن لبید کو حضرموت پر، معاویہ بن جبل کو جند پر، ابو موسیٰ اشعری کو زبید، زمعہ عدن اور سواحل پر۔ (۱)۔

عموماً جب کسی مہاجر کو کہیں کا عامل مقرر فرماتے تھے تو اسی کے ساتھ ایک انصاری کا تقرر بھی فرماتے تھے۔ (۲)۔ ملکی انتظام، فصل مقدمات اور تحصیل خراج وغیرہ کے علاوہ ان اعمال کا سب سے مقدم فرض اشاعت اسلام اور سنن و فرائض کی تعلیم تھی۔ اس لحاظ سے جیسا کہ پہلے اوپر گزر چکا ہے یہ لوگ حاکم ملک اور والی صوبہ ہونے کے ساتھ مبلغ دین اور معلم اخلاق کی حیثیت بھی رکھتے تھے۔ استیعاب تذکرہ معاویہ بن جبل میں ہے۔

وبعثة رسول الله صلى الله عليه وسلم قاضيا الى  
الجنند من اليمن يعلم الناس القران وشرائع الاسلام  
ويقتضى بينهم وجعل اليه قبض الصدقات من العمال  
الذين باليمن

آنحضرت ﷺ نے ان کو یمن کے ایک حصہ یعنی جند کا قاضی بنا کر روانہ فرمایا کہ لوگوں کو قرآن اور شرائع اسلام کی تعلیم دیں اور جو عمال یمن میں تھے ان کے صدقات کے جمع کرنے کی خدمت بھی ان کے متعلق تھی۔

چنانچہ جب یہ لوگ روانہ ہوتے تھے تو آنحضرت صلی اللہ علیہ وآلہ وسلم ان فرائض کی تعیین فرمادیتے تھے۔ معاذ بن جبل کو روانہ فرمایا یہ وصیت کی۔

انك تاتى قوما من اهل الكتاب فادعهم انى شهدا ديت ان لا اله الا الله وانى رسول الله فان هم اطاعوا لذلك فاعلمهم ان الله افترض عليهم خمس صلوات فى كل يوم دليلت فانهم اطاعوا لذلك فاعلمهم ان الله افترض عليهم صدقة تؤخذ من اغنيائهم وترد الى فقرائهم فان هم اطاعوا لذلك فاياك وكرائم اموالهم واتق دعوت المظلوم فانه ليس بينها وبين الله حجاب۔

تم اہل کتاب کے پاس جاتے ہو پہلے ان کو کلمہ توحید کی دعوت دو اگر وہ اس کو قبول کر لیں تو ان کو بتاؤ کہ خدا نے رات اور دن میں ان پر پانچ نمازیں فرض کی ہیں اگر وہ اس کو بھی مان لیں تو ان کو بتاؤ کہ خدا نے ان پر صدقہ فرض کیا ہے جو ان کے امرا سے لے کر ان کے غرباء پر تقسیم کر دیا جائے گا۔ اگر وہ اس کو بھی تسلیم کر لیں۔ تو ان کے بہترین مال سے احتراز کرنا اور مظلوم کی بددعا سے بچنا۔ کیونکہ اس میں اور خدا کے درمیان کوئی پردہ نہیں ہے۔



ملاطفت نرمی اور خوش خوئی کی ضرورت تھی جن کی آمیزش سیاست اور حکومت کے اقتدار کے ساتھ تقریباً ناممکن ہو جاتی ہے اس لیے آنحضرت صلی اللہ علیہ وآلہ وسلم گورنروں کو بار بار اس طرف متوجہ فرماتے کہتے تھے۔ چنانچہ جب معاذ بن جبل کو ایک صحابی کے ساتھ یمن کی گورنری پر روانہ فرمایا تو پہلے وہ لوگوں کو عام طور سے وصیت فرمائی۔

یسر اولا تعسر او بشر ولا تنفر او تطلو عا ولا

تختلفا (مسلم ج ۲ صفحہ ۶۳ کتاب الایمان)

آسانی پیدا کرنا، دشواری نہ پیدا کرنا۔ لوگوں کو بشارت دینا اور انکو وحشت زدہ نہ کرنا، باہم اتفاق رکھنا اور اختلاف نہ کرنا۔

اس پر بھی تسکین نہ ہوئی تو معاذ بن جبل جب رکاب میں پاؤں ڈال چکے تو ان سے خاص طور پر یہ الفاظ فرمائے:

احسن خلقك للناس (ابن سعد تذکرہ معاذ بن

جبل)

لوگوں کے ساتھ خوش خلقی کے ساتھ برتاؤ کرنا۔

اگر یہ اصول صحیح ہے کہ کوئی حکومت کتنی ہی رحم دل کیوں نہ ہو لیکن ابتداء میں جب وہ کسی ملک کو اپنے قبضہ اقتدار میں لاتی ہے تو سرکش لوگوں کو مطیع کرنے کے لیے اس کو مجبوراً سختیاں کرنی پڑتی ہیں تو عرب سب سے زیادہ اس کا مستحق تھا لیکن آنحضرت ﷺ کی اس مقدس تعلیم کا نتیجہ تھا کہ ریگستان عرب کا ایک ذرہ بھی ولہاہ کے مظالم سنگ گراں سے نہ دبا۔ یہاں تک کہ اخیر زمانہ میں جب صحابہ عمال حکومت کے مظالم کو دیکھتے تھے تو ان کو سخت استعجاب ہوتا تھا اور وہ آنحضرت ﷺ کی تلقینات کے ذریعہ سے ان کو روکتے تھے چنانچہ ایک بار ہشام بن حکیم بن حزام نے

دیکھا کہ شام کے کچھ بظلی دھوپ میں کھڑے کینے گئے ہیں انہوں نے لوگوں سے اس کی وجہ پوچھی۔ لوگوں نے کہا کہ جزیہ وصول کرنے کے لیے ان لوگوں کے ساتھ یہ سختی کی جا رہی ہے انہوں نے یہ سن کر کہا:

اشہد لسمعت رسول اللہ ﷺ يقول ان الله يعذب

الذين يعذبون الناس في الدنيا (۱)۔

میں گواہی دیتا ہوں کہ میں نے رسول اللہ ﷺ کو یہ کہتے سنا

کہ خدا ان لوگوں کو سزا دے گا جو لوگوں کو دنیا میں عذاب

دیتے ہیں۔

- (۱)۔ صحیح مسلم باب الوعد الشديد لمن عذب الناس بغير حق۔  
 (۲)۔ اس فہرست کی اکثر اقسام ابن سعد جزء معاری صفحہ ۱۱۵  
 میں مذکور ہے۔ حضرت عمر فاروقؓ اور عبیدہ بن جراح کا ذکر  
 بخاری کتاب الصدقات اور بعض کا ابوداؤد کتاب الحراج میں ہے  
 بقیہ کے زاد المعاد ذکر مصدقین و امرائے نبوی اور فتح البلدان بلاذری  
 دیکھو۔

## محصلین زکوٰۃ و جزیہ ::

عرب کا خلوص اور جوش ایمان اگرچہ خود ان کو صدقہ و زکوٰۃ کے ادا کرنے پر آمادہ کر دیتا تھا۔ چنانچہ اسلام لانے کے ساتھ ہی ہر قبیلہ اپنی قوم کا صدقہ آنحضرت صلی اللہ علیہ وآلہ وسلم کی خدمت میں خود پیش کرتا اور آپ ﷺ کی دعا سے برکت اندوز ہوتا تھا، لیکن ایک وسیع ملک اور وسیع حکومت کے لیے یہ طریقہ کافی نہ تھا اس لیے ولہاء کے علاوہ یکم حرم ۹ھ کو آنحضرت صلی اللہ علیہ وآلہ وسلم نے صدقہ و زکوٰۃ کے وصول کرنے کے لیے ہر قبیلہ کے لیے الگ الگ حاصلین مقرر فرماتے جو قبائل کا دورہ کر کے لوگوں سے زکوٰۃ اور خراج وصول کر کے آپ ﷺ کی خدمت مبارک میں پیش کرتے تھے۔ عموماً خود رو سائے قبائل اپنے قبیلوں کے محصل ہوتے تھے اور

احادیث سے معلوم ہوتا کہ عموماً ان کا تقرر وقتی ہوتا تھا۔  
 بہر حال آپ نے اس فرض کی انجام دہی کے لیے حسب ذیل اشخاص کو مختلف قبائل  
 اور شہروں (۱)۔ میں متعین فرمایا:

مقام تقرر	نام
طے و بنی اسد	عدی بن حاتم
بنو لیث	الوجہم بن حذیفہ
بنی عمرو	صفوان بن صفوان (۲)۔
بنو ہذیم	ایک ہذیمی
بنو حنظلہ	مالک بن نویرہ
شہر مدینہ	عمر فاروقؓ
غفار و اسلام	بریدہ بن حصیب الاسلمی
شہر نجران	ابو عبیدہ بن جراح
سلیم و مزینہ	عباد بن بشر الأشہلی
شہر خیبر	عبداللہ بن رواحہ
جہینہ	رافع بن مکیث جہنی
حضر موت	زیاد بن لبید
بنو سعد	زیرقان بن بدر
صوئہ یمن	ابو موسیٰ اشعری
بنو سعد	قیس بن عاصم
صوئہ یمن	خالدؓ
بنو فزارہ	عمرو بن حاص
بحرین	ابان بن سعید

بنو کلاب	ک بن سفیان کلابی
تخصیص خمس	بن جزء الاسدی
بنو کعب	بن سفیان کلابی
یتماء	بن سعید بن عاص
بنو ذبیان	اللہ بن اللتیہ
بنو تمیم	یہ بن حسن فزاری

ان مھصلین کے تقرر میں آپ ﷺ حسب ذیل امور کی پابندی فرماتے تھے۔

۱۔ ان کو ایک فرمان عطا ہوتا تھا جس میں تصریح بتایا جاتا تھا کہ کس قسم کے مال کی کتنی تعداد میں زکوٰۃ کی کیا مقدار ہے؟ چھانٹ کر مال لینے کی یا حق سے زیادہ لینے کی اجازت نہ تھی۔ عام حکم تھا کہ ایک و کرائم اموالہم یہ عمل نہایت شدت کے ساتھ اس فرمان پر عمل کرتے تھے اور اس سے تجاوز جائز نہیں رکھتے تھے۔ بعض لوگوں نے بخوشی حق سے زیادہ دینا چاہا لیکن انہوں نے قبول نہیں کیا۔ سوید بن غفلہ کا بیان ہے کہ

(۱)۔ اصابہ باب صفوان۔ (۲)۔ نسائی صفحہ ۳۹۰

ہمارے پاس آنحضرت ﷺ کا محصل آیا۔ میں جا کر اس کے پاس بیٹھا تو اس نے پہلے جانوروں کے ان اقسام کو بیان کیا جن کے لینے کی فرمان میں اجازت نہ تھی۔ چنانچہ اسی وقت ایک شخص ایک نہایت عمدہ کوہان دار اونٹنی لے کر حاضر ہوا، اور اس کی خدمت میں پیش کی لیکن اس نے انکار کر دیا۔ اسی طرح جب ایک شخص نے ایک محصل کو بچے والی بکری دی تو اس نے کہا کہ ہم کو اس کے لینے کی ممانعت کی گئی ہے۔ (۱)

۲۔ عرب کے مال و دولت کی کل کائنات بکریوں کے ریوڑ اور اونٹوں کے گلے تک محدود تھی۔ جو جنگلوں میں بیابانوں میں پہاڑوں کے دامنوں میں چرتے رہتے تھے

لیکن بجائے اس کے دینی حکومتوں کی طرح جاہرانہ احکام کے ساتھ لوگ خود زکوٰۃ کے جانور لا کر مصلدین کے سامنے پیش کرتے بھصلوں کو خود ان دروں میں جا کر زکوٰۃ وصول کرنا پڑتی تھی۔ ایک صحابی کا بیان ہے کہ میں پہاڑ کے ایک درہ میں بکریاں چرا رہا تھا کہ وہ شخص اونٹ پر سوار ہو کر آئے اور کہا ہم رسول اللہ ﷺ کے قاصد میں یہاں تمہاری بکریوں کا صدقہ وصول کرنے کے لیئے آئے ہیں۔ میں نے ایک بچہ والی شیردار بکری پیش کی، لیکن انہوں نے کہا کہ ہم کو اس کے لینے کا حکم نہیں۔ میں نے ایک دوسرا بچہ دیا تو انہوں نے اس کو اپنے اونٹ پر لا دیا اور چلتے ہوئے (۲)۔

۳۔ اگرچہ صحابہؓ اپنے تقدس اور پاک باطنی کی بنا پر ہر قسم کے ناجائز مال لینے سے خود احتراز کرتے تھے۔ چنانچہ جب آنحضرت صلی اللہ علیہ وآلہ وسلم نے حضرت عبداللہ بن رواحہ کو خیبر کے یہودیوں کے پاس بھیجا کہ وہاں کی زراعت کی نصف پیداوار حسب معاہدہ تقسیم کرا کے لائیں تو انہوں نے ان کو رشوت دینا چاہی تو انہوں نے یہ کہہ کر انکار کر دیا کہ 'اے خدا کے دشمنو! کیا مجھے حرام مال کھلانا چاہتے ہو (۳)۔

لیکن بایں ہمہ زہد و تقدس جب محصل اپنے دورہ سے واپس آتے تھے تو رسول اللہ صلی اللہ علیہ وآلہ وسلم خود ان کا محاسبہ فرماتے تھے۔ چنانچہ ایک بار آپ ﷺ نے ابن المثنیہ کو صدقہ وصول کرنے کے لیئے روانہ فرمایا جب وہ واپس ہوئے اور آپ ﷺ نے ان کا محاسبہ کیا تو انہوں نے کہا یہ مال آپ کا ہے اور یہ مجھے ہدیہ ملا ہے یہ سن کر آپ ﷺ نے فرمایا کہ تم کو گھر بیٹھے بیٹھے ہدیہ کیوں نہیں ملا؟ اس پر بھی تسکین نہیں ہوئی تو ایک عام خطبہ دیا اور تمام لوگوں کو اس قسم کے مال لینے سے سختی کے ساتھ ممانعت فرمائی۔ (۴)۔

۴۔ چونکہ آنحضرت ﷺ نے اپنے خاندان پر صدقہ و زکوٰۃ کا مال حرام کر دیا تھا اس لیئے خاندان نبوت کا کوئی فرد صدقہ کا محصل مقرر نہیں ہوا۔ ایک بار عبدالمطلب بن زمعہ بن حارث اور فضل ابن عباس نے کہ عم زاد بھائی اور بھتیجے تھے۔ آپ کی خدمت

میں درخواست کی کہ اب ہمارا سن نکاح کے قابل ہو گیا ہے۔ تمام لوگوں کی طرح ہم کو بھی صدقہ کا عامل مقرر فرما دیجئے تاکہ اس کے معاوضہ سے کچھ مال جمع کر کے نکاح کے لیے سرمایہ مہیا کریں، لیکن آپ نے فرمایا کہ صدقہ آل محمد ﷺ کیلئے جائز نہیں ہے وہ لوگوں کا میل (۵)۔ ہے۔

۵۔ اعمال کا انتخاب خود رسول اللہ صلی اللہ علیہ وآلہ وسلم فرماتے تھے اور جو لوگ اپنے آپ کو اس خدمت کے لیے خود پیش کرتے تھے ان کی درخواست نامنظور ہوتی تھی۔ چنانچہ ابو موسیٰ اشعریؓ کے ساتھ دو شخص آئے

(۱)۔ نسائی صفحہ ۳۹۳ (۲)۔ ایضاً (۳)۔ فتوح البلدان صفحہ ۳۱ (۴)۔ صحیح مسلم ج ۲ صفحہ ۱۱۳ (۵)۔ صحاح کناہ الصدقات۔

اور عامل بننے کی درخواست کی۔ آپ نے حضرت ابو موسیٰ اشعریؓ کی طرف مخاطب ہو کر فرمایا کہ ”تم کیا کہتے ہو؟“ انہوں نے کہا کہ مجھ کو یہ خبر نہ تھی کہ یہ لوگ اس غرض سے آئے ہیں آپ نے ان دونوں کی درخواست نامنظور کی اور فرمایا کہ جو لوگ خود خواہش کرتے ہیں ہم ان کو عامل مقرر نہیں کرتے، لیکن اسی وقت حضرت ابو موسیٰ اشعریؓ کو بلا درخواست یمن کا عامل مقرر کر کے روانہ فرمایا۔ (۱)۔

۶۔ عامل کو صرف بقدر ضرورت معاوضہ ملتا تھا۔ آپ ﷺ نے عام منادی فرمادی تھی کہ جو شخص ہماری مقررہ شرح سے زیادہ لے گا وہ خیانت مالی ہے، مقدار ضرورت کی تصریح خود آپ ﷺ نے فرمادی تھی۔ (۲)۔

من كان لنا عاملا فليكتسب زوجته فان لم يكن له خادم فليكتسب خادما وان لم يكن له مسكن فليكتسب مسكنا ومن اتخذ غير ذلك فهو غال۔

جو شخص ہمارا عامل ہو اس کو ایک بی بی کا خرچ لینا چاہئے اس کے پاس نوکر نہ ہو تو نوکر کا۔ اگر مکان نہ ہو تو مکان کا لیکن اگر

## کوئی اس سے زیادہ لے گا تو وہ خائن ہوگا۔

آپ کے زمانہ میں حضرت عمر فاروقؓ کو بھی اس قسم کا معاوضہ ملا تھا۔ چنانچہ ان کے عہد خلافت میں جب صحابہ نے زہد و تقویٰ کی بنا پر معاوضہ لینے سے انکار کیا تو انہوں نے آنحضرت صلی اللہ علیہ وآلہ وسلم کے اسی طرز عمل سے استدلال کیا۔

## قضاہ ::

ان مناصب کے علاوہ بعض اور عہدے بھی سادہ طور سے قائم ہو گئے تھے۔ مثلاً فصل مقدمات کا کام اگرچہ زیادہ تر آپ ﷺ خود انجام دیتے تھے، لیکن کبھی کبھی آپ کے حکم سے حسب ذیل صحابہ نے بھی اس فرض کو انجام دیا ہے۔ حضرت ابو بکرؓ حضرت عمرؓ حضرت عثمانؓ حضرت علیؓ حضرت عبدالرحمنؓ بن عوفؓ ابن کعبؓ معاذ بن جبل۔ اگرچہ خلفائے راشدین کے زمانہ میں بھی باضابطہ طور پر پولیس کا محکمہ قائم نہیں ہوا اور اس کی ابتداء بنو امیہ کی سلطنت میں ہوئی۔ (۳)۔ تاہم آنحضرت صلی اللہ علیہ وآلہ وسلم کے عہد مبارک میں بھی اس کا ابتدائی نمونہ قائم ہو چکا تھا۔ چنانچہ آپ ﷺ کے عہد مبارک میں قیس بن سعد اس خدمت کو انجام دیتے تھے، اور اس غرض سے ہمیشہ آپ کے ساتھ رہتے تھے۔ (۴)۔

## جلاد ::

مجرموں کی گردن مارنے کی خدمت حضرت زبیرؓ حضرت علیؓ مقداد بن الاسودؓ محمد بن مسلمہؓ عاصم بن ثابتؓ ضحاک بن سفیان کلابی (۵)۔ کے سپرد تھی۔

## غیر قوموں سے معاہدہ ::

عرب میں اب کفر و شرک کا بالکل وجود نہ تھا۔ کہیں کہیں صرف مجوس، نصاریٰ اور یہود کی آبادیاں تھیں۔ ان میں سے معتد بہ افراد نے گونواریمان سے قلوب کو روشن کر لیا تھا لیکن مجموعی حیثیت سے وہ اب تک تاریکی میں تھے۔ تاہم خلافت الہی کی ہمہ گیر

قوت سے وہ سرتابی نہ کر سکے۔ حجاز کے یہودیوں کے سوا عرب کی تمام قوموں نے  
بخوشی اسلام کی اطاعت قبول کی۔ اس لیے اسلام نے

(۱)۔ صحیح مسلم ج ۲ صفحہ ۱۰۹ (۲)۔ ابوداؤد جلد ۲ باب  
ارزاق العمال میں دونوں حدیثیں شامل ہیں۔ (۳)۔ فتح الباری جلد  
۱۳ صفحہ ۶۱۰ (۴)۔ بخاری کتاب الاحکام۔ (۵)۔ زادالمعادی

بن قسیم

بھی انکی جان و مال، عزت و آبرو اور مذہب کی حفاظت کی تمام ذمہ داری اپنے سر  
لے لی اور اسکے مقابلہ میں جزیہ کی ایک خفیف رقم (یعنی ہر مستطیع عاقل بالغ مرد پر  
ایک دینار سالانہ) ان پر مقرر کی، اس رقم کا نقد روپیہ کی صورت میں ادا ہونا ضروری  
نہ تھا بلکہ عموماً جہاں جس چیز کی پیداوار ہوتی تھی یا جو چیز بنتی تھی وہی چیز جزیہ قرار  
(۱)۔ پائی۔

غیر قوموں میں سب سے پہلے آنحضرت صلی اللہ علیہ وآلہ وسلم نے ۷ھ میں خیبر،  
فدک، وادی القرأی، یماء کے یہودیوں سے مصالحت فرمائی اس وقت تک آیت  
جزیہ کا نزول نہیں ہوا تھا۔ اس بناء پر باہمی رضامندی سے جو شرائط قرار پائے تھے وہ  
آیت جزیہ کے نزول کے بعد بھی قائم رہے۔ (۲)۔ اصل شرط یہ تھی کہ وہ رعایا کی  
حیثیت سے کام کریں گے اور پیداوار کا نصف حصہ خود لیں گے اور نصف مالکوں کو ادا  
کریں گے۔ (۳)۔

۹ھ میں جزیہ کی آیت نازل ہوئی اس کے بعد تمام معاہدے اسی کی رو سے قرار  
پائے نجران کے عیسائیوں نے مدینہ میں آ کر مصالحت کی درخواست کی جس کو آپ  
نے منظور فرمایا۔ شرائط صلح یہ تھے کہ وہ مسلمانوں کو سالانہ دو ہزار کپڑے دیں گے اور  
ان کو دو قسطوں میں یعنی اوجھا ماہ رجب میں ادا کر دیں گے۔ اگر یمن میں بھی کبھی  
بغاوت یا شورش ہوگی تو وہ عاریٹاً تیس زرہیں، تیس گھوڑے اور تیس تیس عدد ہر قسم  
کے ہتھیار دیں گے اور مسلمان ان کی واپسی کے ضامن ہونگے۔ اس کے معاوضہ

میں جب تک وہ سووی لین دین یا بغاوت نہ کریں گے۔ نہ ان کے گرجے ڈھائے جائیں گے نہ ان کے پادری نکالے جائیں گے، نہ ان کو ان کے مذہب سے برگشتہ کیا جائے گا۔ (۴)۔

حدود شام میں بہت سے عیسائی اور یہودی گاؤں میں آباد تھے۔ رجب ۹ھ میں غزوہ تبوک کے موقع پر دو متہ الجندل، ایلہ، مہنہاء، جربا، اذرح، تبالہ اور جرش کے جو عیسائی اور یہودی زمیندار اسلام نہیں لائے بلکہ جزیہ دینا قبول کیا، ان میں سے ہر بالغ مرد پر ایک دینار سالانہ مقرر ہوا، اور مسلمان جب ادھر سے گزریں تو ان کی ضیافت بھی ان پر لازمی قرار دی گئی۔ (۵)۔ ایک آسانی یہ بھی دی گئی کہ اگر نقد نہ ادا کر سکیں تو اسی کے برابر معافری کپڑے دیا کریں۔ (۶)۔ بحرین کے مجوسیوں سے بھی جزیہ کی اسی شرح مقدار پر مصالحت کی گئی۔ (۷)۔

## اصناف محاصل و مخارج ::

مختلف اغراض و مصالح کی بنا پر اسلام میں آمدنی کے صرف پانچ ذرائع تھے (۱) غنیمت، (۲) فی، (۳) زکوٰۃ، (۴) جزیہ، (۵) خراج۔ اول و دوم کے سوا بقیہ ذرائع آمدنی سالانہ تھے۔ غنیمت کا مال صرف فتوحات کے موقع پر آتا تھا۔ عرب میں قاعدہ تھا کہ رئیس فوج غنیمت کا چوتھا حصہ خود لیتا تھا جس کو اصطلاح میں مباح کہتے تھے اور بقیہ جو جس کے ہاتھ لگ جاتا تھا لے لیتا تھا، تقسیم کا کوئی نظام نہ تھا۔ غزوہ بدر کے بعد خدا نے غنیمت کو خود اپنی ملک قرار دیا جس میں خمس یعنی پانچواں حصہ خدا اور رسول کے نام سے حکومت الہی کے مصالح و اغراض کے لیے مخصوص فرمایا۔

- 
- (۱)۔ ایضاح افضل جزیه۔ (۲)۔ زاد المعاد ابن قیم جلد اول۔ (۳)۔ بخاری مسلم و ابوداؤد ذکر خیبر و فتوح البلدان بلا ذری ذکر فذک و وادی القری و تیما۔ (۴)۔ ابوداؤد کتاب الخراج باب اخذ الجزیه۔ (۵)۔ فتوح البلدان بخاری۔ (۶)۔ ابوداؤد باب اخذ الجزیه۔ (۷)۔

ابوداؤد باب اخذ الحزبه الحرس و تاريخ بلا ذرى بحرين۔ (۸)۔  
ابوداؤد و حکم ارض خیر، بروایت مجمع۔

يسئلونك عن الانفال قال الانفال لله والرسول۔

(انفال)

اے پیغمبر! لوگ تجھ سے مالِ غنیمت کی نسبت پوچھتے ہیں کہہ  
دے کہ وہ خدا اور رسول کی ملک ہے۔

خدا اور رسول کی ملکیت سے مقصود یہ ہے کہ وہ سپاہیوں کی شخصی ملکیت نہیں ہے بلکہ  
مصالح کی بناء پر صاحبِ خلافت جس طرح مناسب سمجھے اس کو صرف کر سکتا ہے اس  
طرح خمس کی نسبت ارشاد ہوا ہے:

واعلموا انما غنمتم من شئى فان لله خمسہ

وللرسول ولذی القربى والیتمی والمساکین وابن

السبیل (انفال)

مسلمانو! جان لو کہ تم کو جو مالِ غنیمت ہاتھ آئے اس کا  
پانچواں حصہ خدا اور رسول، اہل قرابت اور یتیموں اور مسکینوں  
کا ہے۔

ایک دو استثنائی واقعہ کے سوا جس میں آنحضرت صلی اللہ علیہ وآلہ وسلم نے مالِ  
غنیمت مخصوص مہاجرین کو یا مکہ کے نو مسلموں کو عنایت فرمایا۔ ہمیشہ آپ کا یہ طرز  
عمل رہا کہ خمس کے بعد ایک ایک جب سپاہیوں پر برابر تقسیم فرمادیتے تھے۔ سواروں کو  
تین حصے اور پاپیادہ کو ایک حصہ۔ بعض روایتوں میں ہے کہ سواروں کو صرف دو حصے  
ملتے تھے۔ (۱)۔ خمس کا بھی عموماً بہت کم حصہ ذاتی مصرف میں آتا تھا۔ آیت بالا  
میں جن ارباب استحقاق کا ذکر ہے زیادہ تر انہی پر صرف کر دیا جاتا تھا۔

زکوٰۃ: صرف مسلمانوں پر فرض تھی اور وہ چار مدوں سے وصول ہوتی تھی۔ نقد روپیہ  
پھل، اور پیداوار، مویشی (بجز گھوڑا) سب تجارت۔ دو سو درہم چاندی، بیس مثقال

سونے اور پانچ اونٹ سے کم پر زکوٰۃ نہ تھی۔ پیداوار سے جو زکوٰۃ وصول کی جاتی تھی اس کے لیے ضروری تھا کہ اس کی مقدار ۵ وسق (۳۰۰ صاع بہ تحقیق امام ترمذی) یا پانچ وسق سے زیادہ ہو۔ سونا اور چاندی کا چالیسواں حصہ وصول کیا جاتا تھا۔ مویشیوں کا نرخ زکوٰۃ بھی مختلف جنس کی مختلف تعداد پر مقرر تھا جو حدیث اور فقہ کی تمام کتابوں میں مفصل مذکور ہے۔ اراضی کی دو قسمیں کی گئیں، ایک وہ جس کی سیرابی صرف بارش یا بھتے پانی سے ہوتی ہے۔ (۲)۔ اس قسم کی اراضی کی پیداوار میں دسواں حصہ (عشر) وصول ہوتا تھا اور جس کو آبپاشی کے ذریعہ سے سیراب کیا جاتا تھا۔ اس میں نصف (عشر) یعنی بیسواں حصہ لیا جاتا تھا۔ (۳)۔ سبزی پر کوئی زکوٰۃ نہ تھی۔ (۴)۔

زکوٰۃ کے آٹھ مصرف تھے جن کی تفصیل خود قرآن مجید نے کر دی تھی۔ فقرا، مساکین، نو مسلم، غلام، جن کو خرید کر آزاد کرانا ہے۔ مقروض، مسافر، محصلین زکوٰۃ کی تنخواہ، دیگر کار خیر، عموماً جہاں سے زکوٰۃ کی رقم وصول کی جاتی تھی، وہیں کے مستحقین پر صرف کر دی جاتی تھی۔ صحابہ اس حکم کے اس قدر عادی ہو گئے تھے کہ ایک صحابی کو زیادہ نہ عامل بنا کر ایک مقام میں بھیجا جب وہ واپس آئے تو زیادہ ان سے رقم کا مطالبہ کیا۔ انہوں نے جواب میں کہا کہ آنحضرت ﷺ کے زمانہ سے جس طرح ہم کرتے آئے تھے وہی ہم نے کہا۔ (۵)۔ معاؤ بن جبل جب عامل بنا کر یمن بھیجے گئے تو زکوٰۃ کے متعلق آنحضرت ﷺ نے فرمایا:

- (۱)۔ ابوداؤد کتاب الزکوٰۃ باب العروض اذا كانت للتجارہ۔ (۲)۔  
 صحیح بخاری ج ۱ صفحہ ۲۰۱۔ (۳)۔ ترمذی کتاب الزکوٰۃ۔  
 (۴)۔ ایضاً۔ (۵)۔ ابوداؤد کتاب الزکوٰۃ باب الصدقہ تحمل فی  
 البدالی بلد۔

جزیہ غیر مسلم رعایہ ہے ان کی حفاظت اور ذمہ داری کے معاوضہ میں لیا جاتا تھا، اس کی مقدار متعین نہ تھی۔ آنحضرت صلی اللہ علیہ وآلہ وسلم نے اپنے زمانہ میں ہر مستطیع

بالغ مرد سے ایک دینار وصول کرنے کا حکم دیا تھا۔ بچے اور عورتیں اس میں داخل نہ تھیں، ایلہ کے جزیہ کی مقدار ۳۰۰ دینار تھی، عہد نبوی ﷺ میں جزیہ کی سب سے بڑی مقدار بحرین سے وصول ہوتی تھی۔

خراج غیر مسلم کاشت کاروں سے حق مالکانہ کے معاوضہ میں زمین کی پیداوار کا جو مخصوص حصہ باہمی مصالحت سے طے ہو گیا ہو اس کا نام خراج ہے، خیبر، فدک، وادی القریٰ، یتاء وغیرہ سے خراج ہی وصول ہوتا تھا، پھل یا پیداوار کے تیار ہونے کا وقت جب آتا تھا آنحضرت صلی اللہ علیہ وآلہ وسلم کسی صحابی کو بھیج دیتے تھے وہ بانگوں اور کھیتوں کو دیکھ کر تخمینہ لگاتے تھے۔ رفع اشباہ کے لیے تخمینہ میں سے ثلث کم کر دیا جاتا تھا۔ (۱)۔ بقیہ پر حسب شرائط خراج وصول کیا جاتا۔ خیبر وغیرہ میں آدھی پیداوار پر صلح ہوئی تھی۔ جزیہ اور خراج کی رقم سپاہوں کی تنخواہ اور جنگی مصارف میں صرف ہوتی تھی تمام صحابہ ضرورت کے وقت وانشیز سپاہی تھے۔ جو کچھ وصول ہو کر آتا تھا آنحضرت صلی اللہ علیہ وآلہ وسلم سب کو اسی وقت تقسیم فرمادیتے تھے۔ اول آپ ﷺ ان لوگوں کو عطا فرماتے تھے۔ جو پہلے غلام رہ چکے تھے ایک رجسٹر پر لوگوں کے نام لکھے ہوتے تھے اسی ترتیب سے نام پکارتے جاتے تھے جو لوگ صاحب اہل و عیال ہوتے تھے ان کے دو حصے اور مجرد لوگوں کو ایک حصہ ملتا تھا۔

## جاگیریں اور افتادہ زمینوں کی آبادی ::

ملک عرب کا اکثر حصہ ریگستانی، پتھر یا شور اور بخر تھا۔ جو سبز قطعات تھے ان پر بیرونی قومی قابض تھیں۔ بقیہ افتادہ زمینیں تھیں مدینہ اور طائف میں البتہ کاشت کاری ہوتی تھی، بقیہ عام عرب تجارت یا لوٹ مار پر زندگی بسر کرتے تھے۔ عربوں کی غیر مامون زندگی کا راز یہی تھا کہ وہ مستقل پیشہ ورنہ تھے اس بنا پر قیام امن کے لیے بھی ضروری تھا کہ زمین کا نٹے سرے سے بندوبست کیا جائے، حجاز یمن میں غیر قوموں کے انخلاء کے سبب سے یوں بھی بہت سی زمینیں خالی ہو گئی تھیں جن کا انتظام

ضروری تھا۔

آنحضرت ﷺ نے عام طور پر صحابہ کو اس کی ترغیب دی۔

من اجبار ارضا میتہ ست فہمی لہ من احاط حائطاً

علی ارض فہمی لہ۔

جس شخص نے افتادہ زمینوں کو آباد کیا وہ اس کی ملک ہے جس

شخص نے کسی زمین کو گھیر لیا وہ اس کی ملک ہے۔

ترغیب عام کے ساتھ خاص خاص انتظامات بھی فرمائے۔ بنو نضیر اور قریظہ کے نخلستان اور کھیت خاص بارگاہ نبوت کی ملک قرار پائے اور آپ ﷺ نے اپنی طرف سے ان کو مہاجرین اور بعض انصار میں تقسیم فرما دیا۔ خیبر کی زمین کچھ خالصہ رہی اور بقیہ ان مہاجرین و انصار میں تقسیم فرمادی جو حدیبیہ میں شریک تھے لیکن عملاً یہودیوں کے ساتھ ان کا بندوبست رہا۔ پیداوار کا نصف حصہ وہ خود لیتے تھے اور نصف مالکوں کو ادا کرتے تھے اور جو زمینیں آباد تھیں ان کو بعض شرائط پر اصل مالک کے ہاتھ میں رہنے دیا۔ چنانچہ عک، ذونخویوان اور ایلیہ اذرح، نجران وغیرہ میں

(۱)۔ بحوالہ مذکور باب فی الحرص۔ (۲)۔ ابوداؤد کتاب

الخراج باب قسم الفئی۔

اسی طرح معاملات طے پائے۔ افتادہ زمینیں بھی صحابہ کو بطور جاگیر عطا فرمائیں۔ حضرت وائل کو حضرموت میں ایک قطعہ زمین عنایت فرمائی بلال بن حارث مزنی کو قابل زراعت زمین کو ایک بہت بڑا ٹکڑا اور کانیں مرحمت فرمائیں۔ حضرت زبیر گو مدینہ کے پاس اور حضرت عمر گو خیبر میں جاگیریں عطا کیں۔ بنورفاعہ کو دو متہ الحمد ل کے پاس زمین عنایت کی۔

یہ جاگیریں اس فیاضی اور وسعت کے ساتھ دی جاتی تھیں کہ ہر شخص حسب استطاعت ان کا انتخاب اور ان کے رقبہ کی تجدید کر سکتا تھا۔ ایک بار آپ ﷺ نے حضرت زبیر کو حکم دیا کہ جہاں تک ان کا گھوڑا دوڑ سکے وہ زمین ان کی جاگیر میں

داخل ہوگی۔ چنانچہ انہوں نے گھوڑا دوڑایا۔ جب تک گھوڑا ایک خاص حد تک پہنچ کر رک گیا تو انہوں نے اپنا کوڑا پھینکا اور وہ جس نقطے پر گرا وہی ان کی جاگیر کا رقبہ قرار پایا۔ عرب کی خشک زمین میں سب سے زیادہ ضرورت چشمہ ہائے آب کی تھی۔ چنانچہ ایک بار جب آپ نے حکم دیا۔ من سبق الی ما لم یسبقہ الیہ مسلم فھولہ یعنی جو شخص ایسے چشمہ پر قبضہ کرے جس پر کسی مسلمان نے قبضہ نہیں کیا ہے تو وہ اس کا ہے تو تمام لوگوں نے دوڑ دوڑ کر اپنے اپنے چشموں کے حدود مقرر کر لیئے۔

اس فیاضی کی اس قدر شہرت ہوئی کہ لوگوں نے دور دور سے آ کر آنحضرت ﷺ سے جاگیروں کی درخواست کرنا شروع کی۔ ابیض بن حمال یمن سے خدمت مبارک میں حاضر ہوئے اور ایک نمک کی کان کی درخواست کی جس کو آپ نے منظور فرمایا، لیکن ایک صحابی نے کہا کہ آپ ﷺ نے ان کو جو کچھ جاگیر میں عطا فرمایا ہے وہ پانی کا ایک بہت بڑا چشمہ ہے۔ چونکہ وہ ایک پبلک چیز تھی۔ اس بنا پر آپ ﷺ نے اس کو واپس لے لیا۔

یہ تمام فیاضیاں صرف انہی چیزوں کے ساتھ مخصوص تھیں جن کا تعلق پبلک کے ساتھ نہیں تھا، لیکن جو چیزیں رفاہ عام کے کام آسکتی تھیں ان کو آپ ﷺ نے اسی قدیم حالت پر چھوڑ دیا۔ عرب کا قدیم دستور تھا کہ اپنے مویشیوں کے لیے چراگاہیں متعین کر لیتے تھے۔ جن کو خمی کہتے تھے۔ عرب میں پیلو کا درخت اونٹوں کی عام غذا تھی اور اس کے متعلق کسی قسم کی روک ٹوک نہ تھی لیکن ابیض ابن حمال نے جب اس کو اپنے خمی میں داخل کرنا چاہا تو آپ ﷺ نے منع فرمایا۔ لاجمی فی الاراک۔ عرب میں یہ بھی دستور تھا کہ مویشیوں کے چرانے کے لیے رؤسا اور ارباب اقتدار اپنے لیے چراگاہ مخصوص کر لیتے تھے اور وہاں کسی دوسرے کو نہیں آنے دیتے تھے چونکہ اس سے عام لوگوں کو تکلیف ہوتی تھی اس لیے اس طریقہ کو بھی روک (۱) دیا۔

اسی طرح عرب میں ایک مقام دہنا ہے جس کے ایک طرف بکر بن وائل کا قبیلہ تھا



## مذہبی انتظامات

ملک میں امن رکھنے کی غرض سے جو بعض انتظامات سرانجام پائے تھے ان سے زیادہ ضروری مسلمانوں کے مذہبی امور کے انتظامات کا مسئلہ تھا۔ یہودیوں میں مذہبی فرائض کے ادا کرنے کے لیے ایک مخصوص خاندان مقرر تھا۔ اس کے علاوہ کسی اور کو ان خدمات کی بجائے کا حق حاصل نہیں ہو سکتا تھا۔ عیسائیوں میں گو خاندان کی تخصیص نہ تھی لیکن ان میں ایک خاص طبقہ پیدا ہو گیا تھا۔ جس نے ان خدمات کو اپنا حق قرار دے لیا تھا۔ ہندوؤں میں غیر برہمن کسی مذہبی خدمت کا مستحق نہیں، دنیا کی دوسری قوموں کا بھی یہی حال تھا لیکن جو شریعت محمد رسول اللہ صلی اللہ علیہ وآلہ وسلم نے دنیا میں قائم کی اس میں مخصوص اشخاص خاندان اور مخصوص طبقہ کی حاجت نہ تھی بلکہ ہر شخص جو اسلام کا کلمہ گو تھا اس رتبہ کا مستحق ہو سکتا ہے۔

## دعاہ اور مبلغین اسلام ::

ایک مشہور مغربی مورخ نے لکھا ہے کہ مدینہ میں آ کر اسلام نبوت کا منصب چھوڑ کر سلطنت بن گیا تھا اور اب اسلام کے معنی بجائے اس کے خدا پر ایمان لایا جائے یہ رہ گئے تھے کہ محمد (صلی اللہ علیہ وآلہ وسلم) کی حکومت تسلیم کر لی جائے۔ (۱)۔ اسلام کا مقصد وہ تھا جو خدا نے قرآن مجید میں بیان کیا ہے۔

الذین ان مسکننا ہم الارض اقاموا الصلوٰۃ واتوا

الزکوٰۃ واسروا بالمعروف ونہوا عن المنکر۔

(وہ لوگ جن کو ہم زمین میں اگر طاقت دیں تو نماز قائم کریں زکوٰۃ دیں اچھی باتوں کا حکم دیں اور بری باتوں سے روکیں۔)

اس بنا پر ہر مسلمان واعظ بھی ہوتا تھا اور محتسب بھی۔ داعی مذہب بھی اور ماہر شریعت بھی۔ یہی وجہ ہے کہ یا تو اسلام سے پہلے عرب میں اس قدر جہالت پائی جاتی تھی کہ اکثر شرفاء میں لکھنا پڑھنا عیب خیال کیا جاتا تھا یا ایک ایک گھر فقہ حدیث اور

تفسیر کا دارالعلم بن گیا۔ تاہم چونکہ ہر شخص کو تفقہ و تد ریس کا کافی وقت نہیں مل سکتا تھا اس لیے ضروری قرار دیا گیا کہ ہر جماعت اور ہر قبیلہ میں کچھ ایسے لوگ موجود ہیں جو تعلیم و ارشاد کا فرض انجام دے سکیں۔ اسی بناء پر قرآن مجید میں حکم آیا:

وما كان المؤمنون لينفروا كافة فلولا نفر من كل فرقة منهم طائفة ليتفقهوا في الدين ولينذروا قومهم اذا رجعوا اليهم لعلهم يحذرون۔  
(توبہ ۱۲۲)

اور سب کے سب مسلمان تو سفر کر کے (مدینہ) نہیں آ سکتے اس لیے ہر قبیلہ سے ایک گروہ کو آنا چاہئے تاکہ وہ شریعت (دین) میں تفقہ حاصل کریں اور تاکہ واپس جا کر اپنی قوم کو ڈرائیں شاید یہ لوگ بری باتوں سے بچیں۔

(۱)۔ دیکھو دلتھاومن صاحب آرٹیکل اسلام بر اسائیکلو پیڈیا۔

## ان کی تعلیم و تربیت ::

چونکہ مقصد یہ تھا کہ ایک ایسی جماعت تیار کی جائے جو نہ صرف شریعت کے اوامرو نواہی سے واقف ہو بلکہ شب و روز آنحضرت صلی اللہ علیہ وآلہ وسلم کی خدمت میں رہنے سے تمام تر اسلامی رنگ میں ڈوب جائے۔ جس کی گفتار، کردار، بات چیت، نشست و برخاست، قول و عمل، ایک ایک چیز تعلیم نبوی ﷺ کے پرتو سے منور ہو جائے تاکہ وہ تمام ملک کے لیے اسوۂ حسنہ اور نمونہ عمل بن سکے۔ اس لیے عرب کے ہر قبیلہ سے ایک جماعت آتی تھی اور آپ کی خدمت میں رہ کر تعلیمات سے بہرہ اندوز ہوتی تھی۔

كان ينطلق من كل حي من العرب عصابة من فياتون النبي (صلى الله عليه وسلم) ليسالونه عما يريدون من امر دينهم وينفقهوا في دينهم۔ (۱)۔

عرب کے ہر قبیلہ کا ایک گروہ آنحضرت صلی اللہ علیہ وآلہ وسلم کے پاس آیا تھا اور آپ صلی اللہ علیہ وآلہ وسلم سے مذہبی امور دریافت کرتا تھا اور دین میں تفقہ حاصل کرتا تھا۔

واعیان اسلام جو اطراف عرب میں بھیجے جاتے تھے ان کو ہدایت کی جاتی تھی کہ لوگوں کو اس بات پر آمادہ کریں کہ وطن چھوڑ کر مدینہ میں آ جائیں اور یہیں بود و باش اختیار کریں اس کا نام ہجرت تھا۔ اس بناء پر بیعت کی دو قسمیں کر دی گئی تھیں؛ بیعت اعرابی اور بیعت ہجرت۔ بیعت اعرابی صرف ان بدوؤں کے لیے تھی جن کو کچھ دنوں مدینہ منورہ میں رکھ کر تعلیم دینا مقصود تھا۔ مختصر مشکل اُلاتار میں روایت ہے کہ عقبہ جہنی جب اسلام لائے تو آنحضرت صلی اللہ علیہ وآلہ وسلم نے ان سے دریافت کیا کہ بیعت اعرابی کرتے ہو یا بیعت ہجرت اس کے بعد مصنف لکھتا ہے۔

ان البيعت من المهاجر توجب الاقامت عنده  
(صلى الله عليه وسلم) ليحرف فيما يصرفه فيه من  
امور الاسلام بخلاف البيعت الاعرابية۔

ہجرت کی بیعت کرنے سے لازم ہو جاتا ہے کہ آنحضرت ﷺ کے پاس قیام کرے تاکہ آنحضرت ﷺ ان کو اسلامی امور میں لگائیں اور بیعت اعرابی میں یہ ضرور نہیں۔

اسی بنا پر عرب کے بہت سے خاندان اپنے گھروں سے ہجرت کر کے مدینہ میں چلے آئے تھے۔ حضرت ابو موسیٰ اشعریؓ آئے تو اسی شخصوں کو لے کر آئے اور مدینہ میں آباد ہوئے۔ خلاصہ الفا سے معلوم ہوتا ہے کہ مدینہ میں جہینہ وغیرہ قبائل کی الگ الگ مسجدیں تھیں۔ یہ وہی قبائل تھے جو ہجرت کر کے مدینہ آ گئے تھے اور چونکہ مسجد نبوی ﷺ سب کے لیے کافی نہ تھی اس لیے الگ الگ مسجدیں بن گئی تھیں۔  
تعلیم و ارشاد کے مختلف طریقے تھے۔

ایک یہ کہ دس بیس دن یا مہینہ دو مہینہ رہ کر عقائد اور فقہ کے ضروری مسائل سیکھ لیتے تھے اور اپنے قبائل میں واپس جاتے تھے اور ان کو تعلیم دیتے تھے۔ مثلاً مالک بن الحویرث جب سفارت لے کر آئے تو بیس دن قیام کیا اور ضروری مسائل کی تعلیم حاصل کی، جب چلنے لگے تو آپ ﷺ نے فرمایا:

(۱)۔ تفسیر خازن سورہ توبہ آیت ما کان المؤمنون لیفروا کافہت۔

ارجعوا الی اہلیکم فعلموہم و سروہم وصلوا کما

رایتمونی اصلی۔ (بخاری باب رحمۃ البہائم)

اپنے خاندان میں واپس جاؤ، ان میں رہ کر ان کو اوامر

شریعت کی تعلیم دو اور جس طرح مجھ کو نماز پڑھتے دیکھا ہے

اسی طرح نماز پڑھو۔

دوسرا مستقل طریقہ درس کا تھا۔ یعنی لوگ مستقل طریقہ سے مدینہ میں رہتے تھے اور عقائد شریعت اور اخلاق کی تعلیم پاتے تھے۔ ان کے لیے صفہ خاص درسگاہ تھی اور اس میں زیادہ تر وہ لوگ قیام کرتے تھے جو تمام دنیاوی تعلقات سے آزاد ہو کر شب و روز ہذو و عبادت اور زیادہ تر خدمت علم میں مصروف رہتے تھے۔

مشکوٰۃ کتاب العلم میں روایت ہے ہے کہ ایک دفعہ آنحضرت ﷺ مسجد میں تشریف

لے گئے اس وقت مسجد میں دو حلقے تھے حلقہ ذکر اور حلقہ درس۔

آنحضرت ﷺ حلقہ درس میں جا کر بیٹھ گئے۔ اس وقت کی اصطلاح میں ان

طالبان علم کو قراء کہتے تھے۔ چنانچہ صحیح بخاری وغیرہ میں ہر جگہ یہی نام آتا ہے۔ عربیہ

میں جو لوگ تعلیم و ارشاد کے لیے گئے تھے اور کنارے ان کو دھوکے سے شہید (۱)۔

کر دیا تھا وہ اس درسگاہ کے تربیت یافتہ تھے اور کتب حدیث میں ان کا نام اسی لقب

(قراء) کے ساتھ آیا ہے۔ ارباب سیر نے لکھا ہے کہ ان لوگوں میں سے جب کوئی

شادی کر لیتا تھا تو اس جماعت سے نکل آتا تھا اور ان کے بجائے دوسرے لوگ

داخل ہوتے تھے۔

اصحاب صفہ اگرچہ اس قدر مفلس و نادار تھے کہ کسی کے پاس ایک کپڑے سے زیادہ نہیں ہوتا تھا جس کو گردن سے باندھ کر گھٹنوں تک چھوڑ دیتے تھے کہ چادر اور تہمد دونوں کا کام دیتا تھا تاہم یہ لوگ پاؤں توڑ کر نہیں بیٹھتے تھے بلکہ جنگل میں جا کر لکڑیاں چن لاتے تھے اور ان کو بیچ کر آدھا خیرات کر دیتے تھے اور آدھا خوان طریقت میں تقسیم ہوتا تھا۔ اس بناء پر تعلیم اور درس کا وقت رات کو مقرر کیا گیا۔ بعض روایتوں سے معلوم ہوتا ہے کہ اس درگاہ کے معلمین میں حضرت عبادہ بن الصامت بھی تھے جو مشہور صاحب علم تھے اور جن کو حضرت عمرؓ نے اپنے زمانہ خلافت میں تعلیم فقہ و قرآن کے لیے فلسطین بھیجا تھا۔ ابو داؤد میں حضرت عبادہ بن الصامت سے روایت ہے۔

علمت ناسا من اهل الصفة القرآن والكتاب

ناهدی الی رجل منہم قوسا۔ (صفحہ ۱۲۹ جلد

دوم)

میں نے اصحاب صفہ میں سے چند لوگوں کو قرآن مجید اور لکھنے

کی تعلیم دی اس کے صلہ میں مجھ کو ایک شخص نے ایک کمان

تحفہ میں دی۔

ایک روایت میں یہ بھی ہے کہ آنحضرت صلی اللہ علیہ وآلہ وسلم نے عبادہ کو اس تحفہ کے قبول کرنے کی اجازت نہیں دی بعض روایتوں سے معلوم ہوتا ہے کہ درگاہ صفہ کے علاوہ اور بھی کوئی جگہ تھی جہاں اصحاب صفہ رات کو تعلیم پاتے تھے۔ مسند امام ابن حنبل میں ہے۔

عن انس كانوا سبعين فكانوا اذا جهنم الليل

انطلقوا الی معلم لهم بالمدينه فيد رسون الليل

حتیٰ یصبحو (۳۲۰ ص ۱۳۷۷)

حضرت انسؓ کہتے ہیں کہ اصحاب صفہ میں سے ستر شخص رات کو ایک معلم کے پاس جاتے تھے اور صبح تک درس میں مشغول رہتے تھے۔

(۱)۔ صحیح بخاری غزوفہ بیر معرہ۔

عرب میں لکھنے پڑھنے کا رواج بہت کم تھا لیکن اسلام آیا تو تحریر و کتابت کا فن بھی گویا ساتھ لے کر آیا۔ سب سے بڑی ضرورت قرآن مجید کے ضبط و تدوین کی تھی۔ اس بنا پر آنحضرت ﷺ نے شروع ہی سے کتابت کی ترویج کی طرف توجہ فرمائی۔ جنگ بدر کے ذکر میں گزر چکا ہے کہ اسیران جنگ میں سے جو لوگ فدیہ نہیں ادا کر سکے انکو اس شرط پر رہا کیا گیا کہ مدینہ میں رہ کر لوگوں کو لکھنا سکھادیں۔ ابو داؤد کی مذکورہ بالا حدیث سے ثابت ہوتا ہے کہ اصحاب صفہ کو جو تعلیم دی جاتی تھی اس میں لکھنا بھی داخل تھا۔ چنانچہ حضرت عبادہؓ قرآن مجید کے ساتھ لکھنے کی بھی تعلیم دیتے تھے۔

## مساجد کی تعمیر ::

آنحضرت صلی اللہ علیہ وآلہ وسلم اگرچہ ترقی و جاہ پرستی سے طبعاً نفور تھے اور اس لیے اینٹ اور مٹی پر صرف زرا پسند فرماتے تھے۔ تاہم چونکہ اسلام کی تمام تحریکات کا مقصد صرف رفع ذکر اور تسبیح و تقدیس الہی تھا اس بنا پر ہر قبیلہ کو مسلمان ہونے کے ساتھ سب سے پہلے مسجد کی ضرورت پیش آتی تھی۔ ایک سبب اس کا یہ بھی تھا کہ یہ مسجدیں صرف نماز ہی پڑھنے کے کام میں نہیں آتی تھیں بلکہ درحقیقت یہ تمام اہل قریہ یا اہل محلہ کو دن رات میں پانچ بار ایک جگہ جمع کر کے ان کی اجتماعی اور اتحادی قوت کو روز بروز اور زیادہ ترقی دینے کا ذریعہ بھی بنتی تھیں۔ اس لیے آپ ﷺ باجماعت نماز پڑھنے کی سخت تاکید فرماتے تھے۔ خود مدینہ کے اندر بہت سے قبائل آباد تھے ہر قبیلہ کا الگ الگ محلہ تھا اور ہر محلہ میں ایک ایک مسجد تھی۔

ابوداؤد نے کتاب المرئیل میں بسند لکھا ہے کہ صرف مدینہ کے اندر آپ ﷺ کے زمانہ میں نو مسجدیں تھیں جہاں الگ الگ جماعتیں ہوتی تھیں۔ ان کے نام یہ ہیں۔ مسجد نبی عمر، مسجد نبی ساعدہ، مسجد نبی عبید، مسجد نبی سلمہ، مسجد بنی راح، مسجد نبوی زریق، مسجد غفار، مسجد اسلم، مسجد جہینہ ان کے علاوہ متفرق روایات میں مختلف قبائل کی حسب ذیل مسجدوں کا اور پتہ لگتا ہے۔ مسجد بنی خدارہ، مسجد بنی امیہ (انصار کا ایک قبیلہ تھا) مسجد بنی بیاضہ، مسجد بنی الجلی، مسجد بنی عصبیہ، مسجد ابی فصیلی، مسجد بنی دینار، مسجد ابی ابن کعب۔ مسجد النابغہ، مسجد ابن عدی، مسجد بلحارث بن خزرج، مسجد بنی حطمہ، مسجد الفصح، مسجد بنی حارثہ، مسجد بنی ظفر، مسجد بنی عبدالاشہل، مسجد واقم، مسجد بنی معاویہ، مسجد بنی قریظہ، مسجد بنی وائل، مسجد الشجرہ (۲)۔

روایتوں سے یہ بھی ثابت ہے کہ اشاعت اسلام کے ساتھ مدینہ سے باہر عرب کے گوشہ میں مسجدیں بنتی جاتی تھیں جہاں دن میں پانچ بار خدا کا نام پکارا جاتا تھا آنحضرت ﷺ نے غزوات میں معمول کر لیا تھا کہ رات بھر انتظار فرماتے تھے۔ صبح کو جہاں سے اذان کی آواز آتی وہاں حملہ نہ فرماتے۔ چنانچہ ایک سفر جہاد میں آپ ﷺ کے کانوں میں ایک طرف سے اللہ اکبر کی آواز آئی تو آپ ﷺ نے فرمایا۔ ”یہ تو فطری شہادت ہے۔ اس کے بعد آپ ﷺ نے اشھد ان لا الہ الا اللہ کی آواز سنی تو فرمایا۔ آگ سے نجاتی ہوگی صحابہ نے ادھر ادھر نگاہ دوڑائی تو معلوم ہوا کہ بکرے کے چرواہے کی آواز ہے۔ (۳)۔ تمام مجاہدین اسلام کو بھی یہی حکم تھا۔ چنانچہ ایک بار آپ ﷺ نے ایک سر یہ کوردانہ کیا تو یہ وصیت فرمائی۔

اذا رايتم مسجدا او سمعتم صوتا فلا تقتلوا احدا۔

(۳)۔

اگر کہیں مسجد دیکھو یا اذان کی آواز سنو تو وہاں کسی شخص کو قتل نہ

کرنا۔

(۱)۔ اضافہ تا ختم باب المعوذتین۔ (۲)۔ یہ تمام تفصیل عینی شریح بخاری جلد ۲ صفحہ ۲۸ سے ماخوذ ہے۔ (۳)۔ صحیح مسلم جلد اول کتاب الاذان باب الامساك عن الاغاره على قوم كنى دارالكفر اذا سمع فهم الاذان۔ (۴)۔ ابوداؤد کتاب الجهاد فی دعاء المشركين۔

ان روایتوں سے ایک طرف تو عہد نبوت میں اشاعت الام کی وسعت کا اندازہ ہوتا ہے اور دوسری طرف سے یہ ثابت ہوتا ہے کہ جو قبائل اسلام لاتے تھے انہوں نے الگ الگ مسجدیں تعمیر کر لی تھیں اور ان میں بیچ وقتہ غلغلہ تکبیر و اذان بلند ہوا کرتا تھا۔

اگرچہ اس وقت عام غربت اور سادگی کی وجہ سے جو مسجدیں تعمیر ہوئی تھیں وہ ایک زمانہ ممتد تک قائم نہیں رہ سکتی تھیں۔ اس لیے ان باقیات صالحات کا بہت بڑا حصہ صفحہ ہستی سے مٹ گیا اور ان کے ساتھ ان کا نام اور ان کی تاریخ بھی مٹ گئی۔ تاہم جو مسجدیں مدتوں قائم رہیں ان کی تاریخ سے معلوم ہوتا ہے کہ عرب کا کوئی گوشہ ان مذہبی یادگاروں سے خالی نہ (۱)۔ تھا۔

عرب کے عام قبائل سے بحرین کا ایک قبیلہ عبدالقیس اسلام لاپکا تھا اس قبیلہ نے ایک مسجد تعمیر کی تھی چنانچہ اسلام میں مسجد نبوی ﷺ کے بعد سب سے پہلے جمعہ کی نماز اسی مسجد میں ادا کی گئی۔ بخاری کتاب الجمعہ میں ہے۔

عن ابن عباسؓ انه قال ان اول جمععت جمعت بعد

جمععت فی مسجد رسول اللہ صلی اللہ علیہ

وسلم فی مسجد عبدالقیس بجواثی من البحرین۔

حضرت عبداللہ بن عباسؓ سے روایت ہے کہ مسجد نبوی کے

بعد پہلا جمعہ قبیلہ عبدالقیس کی مسجد میں پڑھا گیا جو بحرین

کے ایک گاؤں جواثی نامی میں واقع تھی۔

اہل طائف جب اسلام لائے تو آپ ﷺ نے ہدایت فرمائی کہ خاص اس جگہ مسجد

تعمیر کرائیں جہاں ان کا بت نصب (۲)۔ تھا۔ حضرت طلق بن علیؓ سے روایت ہے کہ جب ہماری قوم کے لوگ آنحضرت صلی اللہ علیہ وآلہ وسلم کی خدمت میں حاضر ہوئے اور ہم نے عرض کی کہ ہمارے ملک میں ایک گرجا ہے تو آپ ﷺ نے اپنے وضو کا پانی عنایت فرمایا اور ہدایت کی کہ گرجے کو توڑ ڈالو اور وہاں یہ پانی چھڑک کر مسجد بنا لو۔ چنانچہ جب وہ لوگ واپس آئے تو حسب ارشاد مسجد تعمیر کر لی۔ (۳)۔

اس قسم کی مسجدیں اگرچہ عرب کے گوشہ گوشہ میں تعمیر ہوئی ہوں گی، لیکن عموماً احادیث کی کتابوں سے صرف ان مسجدوں کا حال معلوم ہو سکتا ہے جو مدینہ اور حوالی مدینہ میں تعمیر ہوئیں۔ صحیح مسلم میں ہے کہ حوالی مدینہ میں انصار کے جو گاؤں آباد تھے۔ عاشورہ کے دن آنحضرت صلی اللہ علیہ وآلہ وسلم نے ایک دن ان میں منادی کرا دی کہ جو لوگ روزہ دار ہیں وہ اپنے روزے کو پورا کر لیں اور جو لوگ افطار کر چکے ہیں وہ بقیہ دن روزہ رکھیں۔

اس اعلان کے بعد صحابہ نے اس پر اس شدت کے ساتھ عمل کیا کہ خود روزے رکھتے تھے اور اپنے بچوں سے روزے رکھواتے تھے۔ یہاں تک کہ ان کو گھر سے باہر مسجد میں لے جا کر رکھتے تھے اور جب وہ کھانے کے لیے آتے تھے تو ان کو ان کے بنے ہوئے کھلونوں سے بہلاتے تھے۔ (۴)۔

امام بخاری نے صحیح بخاری میں ایک مستقل باب باندھا ہے کہ ”مساجد کو اشخاص کی طرف منسوب کیا جاسکتا

(۱)۔ نسائی کتاب المساجد جلد ۱ صفحہ ۱۱۸ (۲)۔ زاد المعاد جلد اول ۴۸۵ بروایت ابوداؤد الصیالیسی۔ (۳)۔ سنن نسائی کتاب المساجد صفحہ ۱۱۸۸۔ (۴)۔ صحیح مسلم کتاب الصیام من اکل فی عاشورہ افلیکف بقتہ یومیہ۔

ہے یا نہیں؟“ اور اس باب کے تحت میں جو حدیث لائے ہیں اس میں بہ تصریح مسجد بنی زریق کا نام لیا ہے۔ حضرت انس بن مالک آنحضرت صلی اللہ علیہ وآلہ وسلم کے

ساتھ عصر کی نماز پڑھ کر اپنے محلہ میں آتے تھے یہاں لوگ مسجد میں منتظر رہتے تھے۔ وہ آ کر کہتے تھے کہ مسجد نبوی ﷺ میں نماز ہو چکی تب لوگ یہاں نماز پڑھتے تھے۔ (۱)۔ ان روایتوں سے صاف ثابت ہوتا ہے کہ ان قبائل کی مسجدیں الگ تھیں۔ صحاح کی روایتوں سے یہ بھی ثابت ہوتا ہے کہ بعض لوگ آنحضرت صلی اللہ علیہ وآلہ وسلم کے ساتھ شریک جماعت ہوتے تھے اور پھر اپنے محلہ کی مسجد میں جا کر اپنی قوم کی امامت کرتے تھے۔ چنانچہ حضرت معاذ بن جبل کا اسی پر عمل تھا۔ مدینہ میں جو قبائل آباد تھے ان کے علاوہ جو قبائل ہجرت کر کے آئے تھے وہ بھی اپنی مسجد تعمیر کر لیتے تھے۔ چنانچہ طبقات ابن سعد میں ہے:

**ولجھینہست مسجد بالمدينہست (۱)۔**

**مدینہ میں جھینہ کی ایک مسجد ہے۔**

قبائل کی ضروریات کے علاوہ مسجدوں کی تعمیر کا ایک بڑا سبب یہ ہوتا تھا کہ آنحضرت صلی اللہ علیہ وآلہ وسلم راہ میں جہاں کہیں نماز پڑھتے تھے وہاں صحابہ تبرکاً مسجد تعمیر کر لیتے تھے۔ امام بخاری نے صحیح بخاری میں مستقل باب باندھا ہے جس کا عنوان یہ ہے۔ باب المساجد التي علی طریق المدینہ والموضع التي صلی فیہا النبی صلی اللہ علیہ وسلم یعنی وہ مسجدیں جو مدینہ کے راستوں اور ان مقامات میں واقع ہیں جہاں آپ ﷺ نے نماز پڑھی ہے اور اس کے تحت میں اس قسم کی متعدد مسجدوں کا نام لیا ہے اور حافظ ابن حجر نے ان کے حسب ذیل نام گنائے ہیں۔

مسجد قباء، مسجد الفصح، مسجد بنی قریظہ، مشربہ ام ابراہیم، مسجد بنی ظفر یا مسجد بقلہ، مسجد بنی معاویہ، مسجد فتح، مسجد قبیلین۔ حافظ ابن حجر نے یہ بھی لکھا (۳)۔ ہے کہ مدینہ اور اطراف مدینہ میں جو مسجدیں منقش پتھروں سے تعمیر ہوئی ہیں ان سب میں آنحضرت صلی اللہ علیہ وآلہ وسلم نے نماز ادا فرمائی ہے۔ کیونکہ حضرت عمر بن عبدالعزیز نے جب ان مساجد کی تجدید کی تھی تو اہل مدینہ سے اس کی تحقیق کر لی تھی

## ائمہ نماز کا تقرر ::

مساجد کی تعمیر کے ساتھ ساتھ یہ بھی ضروری تھا کہ مختلف قبائل کے لیے الگ الگ امام مقرر کر دیئے جائیں۔ عموماً عادت شریف یہ جاری تھیں کہ جو قبیلہ مسلمان ہو جاتا اس میں جو شخص سب سے زیادہ حافظ قرآن ہوتا وہی امام مقرر کر دیا جاتا اور اس شرف میں چھوٹے بڑے غلام آقا سب برابر تھے۔ آپ کی تشریف آوری سے پہلے مدینہ میں جو مہاجرین آچکے تھے ان کے امام حضرت ابو حذیفہؓ کے آزاد کردہ غلام سالم تھے جرم کا قبیلہ جب اسلام لایا تو عمرو بن سلمہ جرمی اس وقت سات یا آٹھ برس کے کم سن بچے تھے، لیکن چونکہ اپنے قبیلہ میں قرآن کے سب سے بڑے حافظ وہی تھے اس لیے وہی امام قرار پائے۔

امامت کے انتخاب کے لیے آنحضرت صلی اللہ علیہ وآلہ وسلم نے چند اصول مقرر فرمادیئے تھے۔

عن ابی مسعود الانصاریؓ قال قال رسول اللہ صلی اللہ علیہ وسلم یوم القوم اقرانہم لکتاب اللہ فان کانوا فی القرابت سواء علمہم بالسنت فان کانوا فی السنت سواء فاقدہم ھجرت فان کانوا فی الھجرت سواء فاقدہم سنا (مسلم)

ابو مسعود انصاریؓ سے مروی ہے کہ آنحضرت ﷺ نے فرمایا کہ جماعت کی امامت وہ کرے جو سب سے زیادہ کلام اللہ پڑھا ہو اگر اس میں سب برابر ہوں تو جو سنت سے سب سے زیادہ واقف ہو اگر اس میں بھی مساوات ہو تو جس نے سب سے پہلے ہجرت کی تھی اور اس میں بھی سب برابر ہوں تو جس

## کی عمر سب سے زیادہ ہو۔

(۱)۔ مسند ابن حنبل ج ۳ صفحہ ۲۳۲ (۲)۔ طہقات ابن سعد جز  
رابع صفحہ ۱۷ (۳)۔ فتح الباری ج اول صفحہ ۴۷۱۔ (۴)۔ ایضاً۔

جب کوئی ایسا قبیلہ خدمت اقدس میں حاضر ہوتا تو آپ ﷺ پوچھتے کہ تم میں سب  
سے زیادہ حافظ قرآن کون ہے۔ اگر کوئی ایسا شخص ہوتا تو لوگ اس کا نام لیتے اور  
آپ اس کو اس عہدہ پر خود ممتاز فرماتے۔ چنانچہ اہل طائف کے امام عثمان بن ابی  
العاص اسی طرح مقرر ہوئے تھے اور سب مساوی اہلیت ہوتے تو ارشاد ہوتا تم میں  
جو بڑا ہو وہ جماعت کی امامت کرے۔ مالک بن حویرث جب اپنی قوم کی طرف  
سے بارگاہ میں حاضر ہوئے تو آنحضرت صلی اللہ علیہ وآلہ وسلم نے یہی ارشاد فرمایا:

مدینہ میں مدینہ سے باہر اطراف میں عرب کے مختلف صوبوں میں جہاں جہاں  
مسجدیں تعمیر ہوئی تھیں۔ ظاہر ہے کہ وہاں ہر جگہ الگ الگ امام مقرر ہوئے ہوں  
گے۔ جن قبائل میں عمال مقرر ہوئے تھے وہی ان کے امام بھی ہوتے (۱)۔ تھے۔  
بڑے بڑے مقامات میں یہ دونوں عہدے الگ الگ ہوتے تھے، عثمان میں حضرت  
عمر و بن العاص عامل تھے اور ابو زید انصاری (۲)۔ امام، لیکن افسوس ہے کہ احادیث  
وسیر کی کتابوں میں نام بنام ان کی یکجا تفصیل مذکور نہیں۔ ضمنی واقعات میں جہاں  
تک اس کا سراغ لگ سکا ہے وہ حسب ذیل ہے:

نام

مقام تقرر

کیفیت

مصعب بن عمیر

مدینہ منورہ

ہجرت نبوی ﷺ سے پہلے انصاری کی امامت کرتے تھے (ابن ہشام ذکر بیعت

عقبہ) آنحضرت ﷺ کی تشریف آوری سے پہلے مہاجرین کے امام تھے۔ (بخاری  
والبو داؤد)

## ابن مکتومؓ

مدینہ منورہ

جب آپ ﷺ مدینہ سے باہر غزوات میں تشریف فرما ہوتے تو اکثر صحابہؓ بھی  
ہمراہ ہوتے، لیکن چونکہ یہ آنکھوں سے معذور تھے اس لیے مدینہ ہی میں رہتے  
تھے۔ اس سبب سے اس موقع پر انہی کو آپ امام مقرر فرما جاتے۔ (البو داؤد)

## ابو بکر صدیقؓ

مدینہ منورہ

آنحضرت صلی اللہ علیہ وآلہ وسلم کی عدم تشریف آوری پر مسجد نبوی ﷺ میں امام  
ہوتے تھے (صحیح بخاری)

## عتبان بن مالکؓ

بنو سالم

اپنے قبیلہ کے امام تھے (البو داؤد نسائی)

## معاذ بن جبلؓ

بنو سلمہ

اپنے قبیلہ کے امام تھے (بخاری وغیرہ)

## ایک انصاریؓ

مسجد قباء

اپنے قبیلہ کے امام تھے (بخاری)

عمرؓ بن سلمہ

بنو جرم

اپنے قبیلہ کے امام تھے (ابوداؤد نسائی)

(۱)۔ مسند ابن حنبل جلد ۴ صفحہ ۲۱۸۔ (۲)۔ فتح البلدان بلا

ذری۔

اسیدؓ بن حضیر

بنو جرم

اپنے قبیلہ کے امام تھے (ابوداؤد)

انسؓ بن مالک یا کوئی

بنو نجار

اپنے قبیلہ کے امام تھے (امام کانام مشکوک ہے)

دوسرے صحابی

بنو نجار

اپنے قبیلہ کے امام تھے (مسند جلد ۳ صفحہ ۲۳۲)

مالکؓ بن حویرث

بنو نجار

اپنے قبیلہ کے امام تھے (ابوداؤد)

عتابؓ بن اسید

مکہ معظمہ

اپنے قبیلہ کے امام تھے (نسائی (۱)۔)

## عثمان بن ابی العاص

طائف

اپنے قبیلہ کے امام تھے (ذکر وند طائف)

## ابوزید انصاری

عمان

اپنے قبیلہ کے امام تھے (بلاذری ذکر عمان)

## مؤذنین ::

عام طور پر اذان کے لیے کوئی خاص شخص منتخب نہیں کیا جاتا تھا۔ تاہم چند مثالوں سے قیاس ہوتا ہے کہ بڑی بڑی مسجدوں میں یہ عہدہ الگ آپ نے قائم فرمایا تھا۔ چنانچہ مکہ معظمہ اور مدینہ طیبہ میں اس عہدے پر آنحضرت صلی اللہ علیہ وآلہ وسلم نے ان صاحبوں کو ممتاز فرمایا تھا۔

نام	مقام	مسجد
بلال بن رباح	مدینہ منورہ	مؤذن مسجد نبوی ﷺ
عمر بن ام کلثوم قرشی	مدینہ منورہ	مؤذن مسجد نبوی ﷺ
سعد القرظ	عوالی مدینہ	مؤذن مسجد قباء
ابو مخزومہ (۲)۔ جمحی	مکہ مکرمہ	مؤذن مسجد حرام

قرشی

(۱)۔ کتب مذکورہ کی کتاب الصلوٰۃ سے یہ نام تلقط ہیں۔ (۲)۔

نسائی صفحہ ۱۸۰۔



زیادہ واقعات نہیں وہ بھی اس طرح کہ جب کوئی سنہ ختم ہوتا ہے تو اس قدر لکھ دیتے ہیں کہ اسی سال فرض نماز کی رکعتیں دو سے چار ہو گئیں۔

اس کی وجہ یہ نہیں کہ خدا نخواستہ ارباب سیر دیگر فرائض کی اہمیت و عظمت پیش نظر نہیں رکھتے تھے؛ بلکہ واقعہ یہ ہے کہ غزوات کی مصروفیت (اور ملک کی بد امنی) کی وجہ سے اکثر فرائض دیر میں فرض ہوئے اور جو پہلے فرض ہو چکے تھے ان کی تکمیل بھی بتدریج اسی زمانہ میں ہوتی رہی؛ جس کے لیل و نہار زیادہ تر مخالفین کے تیر باروں کے روکنے میں بسر ہو گئے۔

(۱)۔ بخاری جلد ۱ صفحہ ۶۷۰ تفسیر سورہ انفال۔

جن احکام کا تعلق قانون ملکی سے تھا وہ اس وجہ سے نازل نہ ہو سکے کہ اب تک اسلام کوئی حکمران طاقت نہ تھا؛ خالص مذہبی فرائض اور احکام بھی رفتہ رفتہ اسی زمانہ میں نازل ہوتے رہے اور بتدریج جیسے جیسے ان کے مناسب حالات پیدا ہوتے جاتے تھے وہ تکمیل کو پہنچ رہے تھے۔ سب سے بڑا نکتہ احکام کے تدریجی نزول میں یہ تھا کہ ان سے مقصود محض عربوں کو ان کا بتا دینا مقصود نہیں تھا بلکہ عمل ان کی زندگی کو ان پر کار بند بنا دینا تھا اس لیے نہایت آہستہ آہستہ بتدریج کے ساتھ ان کو آگے بڑھایا گیا۔ اسی نکتہ کو حضرت عائشہؓ نے نہایت خوبی سے بیان فرمایا ہے کہ پہلے عذاب و ثواب کی آیتیں نازل ہوئیں؛ جب دلوں میں استعداد اور رقت پیدا ہو گئی تو احکام نازل ہوئے؛ ورنہ اگر پہلے ہی دن یہ حکم ہوتا کہ شراب نہ پیو (۱)۔ تو کون مانتا۔

الغرض ان مختلف اسباب کی بناء پر اسلام کے اکثر فرائض اور احکام اس وقت تکمیل کو پہنچے جب تمام ملک میں امن و امان قائم ہو گیا۔ مکہ معظمہ کے قیام تک روزہ سرے سے فرض نہیں ہوا۔ مدینہ منورہ میں روزے فرض ہوئے لیکن زکوٰۃ کی فرضیت سات آٹھ سال کے بعد ہوئی۔ اس کی وجہ یہی تھی کہ رات دن کی معرکہ آرائیوں سے مالی حالت اس حد تک پہنچنے کہاں پائی تھی کہ زکوٰۃ کی فرضیت کا موقع آئے۔ فتح مکہ سے

پہلے مسلمان اس سرزمین مقدس پر قدم نہیں رکھ سکتے تھے اس لیے اس وقت تک حج بھی فرض نہ ہوا۔ نماز روزانہ کا فرض ہے، اور یہ فرض اسلام کے وجود کے ساتھ آیا لیکن اس کی تکمیل بتدریج ہجرت کے چھ سات برس کے بعد ہوئی ۵ھ تک نماز میں بات چیت کرنا جائز تھا اور کوئی باہر کا آدمی سلام کرتا تو نمازی عین نماز میں جواب دیتے تھے۔ جیسا کہ ابوداؤد وغیرہ میں متعدد روایتیں (۲)۔ مذکور ہیں۔

غرض فتح مکہ کے بعد جب کفر کا زور ٹوٹ گیا اور تمام ملک میں امن و امان قائم ہو گیا تو مذہبی احکام کی تفصیل اور نظام شریعت کی تکمیل کا موقع آیا۔ احکام بہت سے ایسے تھے جو سرے سے ابھی شروع نہیں ہوئے تھے۔ مثلاً زکوٰۃ، حج، حرمت ربا وغیرہ بہت سے ایسے تھے کہ ابتدائی ارکان قائم ہو گئے تھے لیکن تکمیل نہیں (۳)۔ ہوئی تھی۔

(۱)۔ صحیح بخاری باب تالیف القرآن۔ (۲)۔ ابوداؤد باب رد السلام فی الصلوٰۃ۔ (۳)۔ اسلام کے بعض احکام کے نزول اور تدریجی مکمل کی تاریخ جلد نمبر ۱ کے واقعات متفرقہ کے تحت میں بھی ضمناً گزر چکی ہے۔ ناظرین ایک دو جگہ احکام کی تاریخ اور سنن میں یہاں سے اختلاف پائیں گے اس کے متعلق یہ غرض ہے کہ حلد اول میں عام مؤرخین اور ارباب سیر کی تقلید کی گئی ہے اور یہاں احادیث اور کتب شان نزول سے استقراء کر کے امر محقق نظر آیا ہے اس کی تفصیل کی گئی ہے اور اصل یہ ہے کہا کہ احکام کے سنن اور تاریخیں کتب حدیث میں بالتصریح مذکور نہیں ہیں محدثین اور ارباب روایت کے قیاسات اور استنباطات ہیں اور اسی بنا پر باہم ان میں اختلافات ہیں ہم نے کوشش کی ہے۔ کہ صحیح اور معتبر دلائل کی رہنمائی سے اس راستہ کو طے کریں والعصمہ بیداللہ۔ (س)

## عقائد (۱) اور اسلام کے اصول اولین

اسلام کے فرائض اولین عقائد ہیں، یعنی توحید، رسالت، ملائکہ، قیامت، حشر و نشر وغیرہ پر ایمان لانا، آنحضرت صلی اللہ علیہ وآلہ وسلم پر اول وحی جو نازل ہوئی یعنی اقراب اسم ربک الذی خلق اس میں خدا کی بڑائی کے سوا کسی مخصوص عقیدہ کی تعلیم نہ تھی، لیکن دوسری بار جو وحی نازل ہوئی وہ یہ تھی۔ (۲)۔

يا ايها الملثثر قم فانذر و ربك فكبر و ثيالك فطهروا

لرجز فلھجر (مدثر۔ ۱)

اے چادر اوڑھنے والے اٹھ، لوگوں کو ڈرا اپنے پروردگار کی

بڑائی کر اور بتوں کو چھوڑ دے۔

اس کے بعد مکہ معظمہ کے قیام کے زمانہ میں جس قدر آیتیں نازل ہوئیں۔ وہ بیشتر عقائد کے متعلق تھیں، شرک اور بت پرستی کی برائی، خدا کی عظمت و جلال کا اظہار، قیامت کے ہولناک سماں اور جنت و دوزخ کا پراثر بیان، رسالت کے خواص اور اس کی ضرورت کے دلائل مکہ میں تیرہ برس تک زیادہ تر یہی مطالب ادا ہوتے رہے۔ (۳)۔ غرض عقائد کے تمام اجزاء اگرچہ آغاز اسلام ہی میں لوگوں کو سنائے جا چکے تھے لیکن مکی آیتوں کے استقصاء سے ظاہر ہوتا ہے کہ ہر ایک بیان الگ الگ ہوتا تھا۔ عقائد کا مسلسل بیان سورہ بقرہ اور سورہ نساء میں ہے اور یہ دونوں سورتیں مدینہ میں نازل ہوئیں۔ مکی سورتوں میں زیادہ تر زور توحید، قیامت کے اعتقاد اور رسول کی صداقت پر صرف ہوا ہے لیکن مدینہ میں آ کر اسلام کے تمام عقائد اور اصول اولین کی مجموعی تعلیم شروع ہو جاتی ہے۔

ایمان اور اسلام کے اصول اولین کے متعلق سورہ بقرہ کی سب سے پہلی آیت یہ ہے:

الذین یؤمنون بالغیب و یقیمون الصلوٰت و مسما

رزقناهم ينفقون والذين يؤمنون بما انزل اليك وما  
انزل من قبلك و بالاخر بہت ہم یوقنون۔

جو بن دیکھے ایمان لاتے ہیں۔ نماز کھڑی کرتے ہیں ہم نے  
جو روزی دی ہے اس سے خرچ کرتے ہیں اور جو ایمان رکھتے  
ہیں جو (اے محمد ﷺ) تجھ پر اتاری گئیں اور تجھ سے پہلے  
نازل ہوئیں اور انکو آخرت پر بھی یقین ہے۔

وسط سورہ میں یہ اصول دوبارہ ادا ہوتے ہیں۔

لكن البر من امن بالله واليوم الآخر والملئكت  
والكتب والنبين۔

لیکن نیکی یہ ہے کہ کوئی خدا پر روز قیامت پر فرشتوں پر کتاب  
پر اور پیغمبروں پر ایمان لائے۔

اس کے بعد نماز، روزہ، زکوٰۃ اور بعض اخلاقی احکام گنائے گئے ہیں۔ یہ آیتیں تحویل  
قبلہ کی آیت کے ساتھ اہ میں نازل ہوئیں۔ اسی کی تفصیل سورہ کے آخر میں کی گئی  
ہے۔ یہ آیتیں ہجرت کے چند سال بعد غالباً نازل ہوئیں جیسا کہ حضرت عائشہؓ اور  
ابن عباسؓ کی روایتوں سے ثابت ہے۔

(۱)۔ اضافاً ختم ”باب تیمم“ (۲)۔ صحیح بخاری تفسیر سورہ  
مدثر۔ (۳)۔ بخاری باب تالیف القرآن۔

امن الرسول بما انزل اليه من ربه والمؤمنون كل  
امن بالله وملئكته وكتبه ورسله۔

پیغمبر اس پر ایمان لایا جو اس کے رب کی طرف سے اتر اور  
تمام مسلمان خدا پر خدا کے فرشتوں پر اس کی کتابوں پر اور اس  
کے پیغمبروں پر سب پر ایمان لائے۔

سورہ نسا کی آیت یہ ہے جس میں بالتفصیل بتایا گیا ہے کہ جو لوگ مسلمان ہو چکے ان

کے کیا عقائد ہونے چاہئیں۔

ياايها الذين امنوا اسنوا بالله ورسوله والكتب الذى  
نزل على رسوله والكتب الذى انزل من قبل ط  
ومن يكفر بالله وملكته وكتبه ورسوله واليوم الاخر  
فقد ضل ضالا بعيدا۔ (پ ۵ ع ۱)

اے وہ لوگو جو ایمان لا چکے ہو! ایمان لاؤ خدا پر اس کے  
رسول پر اور اس کتاب پر جو اس نے اپنے رسول پر اتاری اور  
اس کتاب پر جو اس سے پہلے اتاری اور جو شخص خدا کا اور  
اسکے فرشتوں کا اور اسکی کتابوں کا اور اسکے پیغمبروں کا اور روز  
آخرت کا انکار کرے گا وہ سخت گمراہ ہوا۔

احادیث کتاب الایمان میں بہت سے ایسے واقعات ہیں جن میں لوگوں نے  
آپ ﷺ سے اسلام اور ایمان کے معنی دریافت کیئے ہیں اور آپ ﷺ نے مسائل  
کی یا وقت کی مناسبت سے مختلف جوابات دیئے ہیں آپ ﷺ نے فرمایا کہ مجھ کو حکم  
دیا گیا کہ میں اس وقت لڑوں جب تک لوگ یہ گواہی نہ دیں کہ خدا ایک ہے  
محمد ﷺ خدا کا پیغمبر ہے۔ نمازیں پڑھیں اور زکوٰۃ دیں۔

ایک دفعہ کسی دیہات سے ایک مسلمان حاضر خدمت ہوا اور دریافت کیا کہ اسلام کی  
حقیقت کیا ہے؟ آپ نے تین چیزیں بتائیں۔ ”رات دن میں پانچ وقت کی نماز  
رمضان کے روزے اور زکوٰۃ۔“ عبدالقیس کے وفد نے ۵ھ میں حاضر ہو کر عرض کی  
ہم دشمنوں کی مزاحمت کے سبب سے ہمیشہ نہیں حاضر ہو سکتے اس لئے ایسے احکام بتا  
دیئے جائیں۔ جو ان لوگوں کو بھی سنا دیئے جائیں جو شرف حضوری حاصل نہیں  
کر سکتے۔ آپ ﷺ نے فرمایا:

شهادت ان لا اله الا الله وان محمدا رسول الله



## دینا حج کرنا، رمضان کے روزے رکھنا۔

رفتہ رفتہ ایمان اور اسلام کے اصول کلیہ کی جب تکمیل ہو چکی تو اس کے جزئیات اور دیگر لوازم کی بھی تعلیم دی گئی۔ آپ ﷺ نے فرمایا کہ ایمان کی کچھ اور ساٹھ شاخیں ہیں جن میں ایک شاخ حیا ہے ایک دفعہ فرمایا کہ بہترین اسلام یہ ہے کہ مسلمان اس کی زبان اور ہاتھ سے محفوظ رہے۔ ایک اور صاحب کے جواب میں فرمایا کہ بہترین اسلام یہ ہے کہ محتاجوں کو کھانا کھلاؤ اور کسی سے جان پہچان ہو یا نہ ہو مگر اس کو سلام کرو۔ یہ بھی فرمایا کہ اس وقت تک تم مومن نہیں جب تک اپنے بھائی کے لیے وہی پسند نہ کرو جو تم اپنے لیے پسند کرتے ہو۔ (۱)۔

غرض اسلام کے تمام اصول و فروغ کی تعلیم اسی طرح بتدریج تکمیل کو پہنچتی گئی اور آخری ۹ ذی الحجہ ۱۰ھ کے روزہ ساعت آئی جب خدا نے فرمایا۔ (۲)۔

اليوم اكملت لكم دينكم واتممت عليكم نعمتي۔

آج ہم نے تمہارا مذہب مکمل کر دیا اور تم پر اپنی نعمت پوری کر

دی۔

## عبادات

اوپر حدیث گزر چکی ہے کہ اسلام کی بنیاد پانچ چیزوں پر قائم کی گئی۔ ان میں سے توحید و رسالت کے علاوہ بقیہ چار چیزیں نماز، روزہ، حج، زکوٰۃ عبادت میں داخل ہیں اس میں سب سے اول شے نماز ہے۔ نماز کی صحت کے لیے متعدد شرطیں ہیں۔ سب سے اول اور ضروری شرط طہارت ہے۔

## طہارت ::

طہارت کے معنی یہ ہیں کہ جسم اور لباس ظاہری اور معنوی ہر قسم کی نجاستوں سے پاک ہو طہارت کو اسلام میں جو اہمیت حاصل ہے اس کا اندازہ اس سے کرو کہ دوسری ہی دفعہ کی وحی سے جب احکام اور فرائض کا آغاز ہوا تو توحید کے بعد دوسرا



پر عمل تو پہلے سے تھا، لیکن قرآن میں اس کی فرضیت ہجرت کے چار پانچ سال بعد نازل ہوئی ایسا معلوم ہوتا ہے کہ ابتداً لوگ نہایت جلدی جلدی وضو کر لیتے تھے کچھ حصہ بھیکتا تھا، کچھ نہیں بھیکتا تھا ۶ھ میں یا اس کے بعد کے کسی سفر میں آپ ﷺ مکہ سے واپس آرہے تھے کچھ لوگ جھپٹ کرتا لاب کے پاس پہنچے اور جلدی جلدی ہاتھ منہ دھولیا، ایڑیاں کچھ بھگیں، کچھ خشک رہیں آپ ﷺ نے فرمایا (۳)۔

ویل الاعقاب من النار اسبقوا الوضوء

ان ایڑیوں پر دوزخ کی پھونکا رہے وضو کو کامل کرو۔

اس وقت سے اسباغ ”یعنی سکون و طمانیت کے ساتھ وضو کے تمام فرائض ادا کرنا لازم قرار دیا گیا اسباغ وضو کے فضائل آپ ﷺ نے بیان فرمائے۔ ابتداً وضو ٹوٹے یا نٹوٹے ہر نماز کے وقت تازہ وضو کرتے تھے، لیکن آخر عام مسلمانوں پر جبر ہونے کے خیال سے ہر وقت (۲)۔ ضروری نہ رہا اور اس کا اعلان آپ ﷺ نے عملاً فتح مکہ کے وقت فرمایا (۴)۔

تیمم ::

وضو کے لیے پانی کی ضرورت ہے لیکن ہر وقت سفر میں اس کا ماننا مشکل ہے؛ نیز بیماری کی حالت میں پانی کا استعمال کبھی مضر ہے۔ اس لیے ۵ھ میں تیمم کی آیت نازل ہوئی:

وان كنتم مرضى او على سفر او جاء احد منكم من الغلظ او استتم النساء فلم تجدوا ماء فتيمموا

صعيدا طيبا فامسحوا بوجوهكم و ايديكم منه ط ما

يريد الله ليجعل عليكم من حرج ولكن يريد

ليظهركم وليتم نعمته عليكم لعلكم تشكرون

(مسئدہ- ۲)

اگر تم بیمار ہو یا سفر میں ہو یا تم میں سے کوئی جائے ضرور سے  
 آئے یا تم نے عورتوں سے مقاربت کی ہو اور پانی میسر نہ  
 آئے تو طاہر مٹی لے کر تیمم یعنی منہ اور ہاتھوں کا اس سے مسح  
 کر لو اللہ تم پر کسی طرح تنگی کرنا نہیں چاہتا بلکہ یہ چاہتا ہے کہ تم  
 کو پاک و صاف کر دے اور اپنا احسان تم پر پورا کر دے تاکہ  
 تم شکر گزار بنو۔

- (۱)۔ ابن ہشام و فتح الباری مغازی ابن المعیہ و امام احمد جلد ۴  
 صفحہ ۱۶۱ و ابن ماجہ (۲)۔ فتح الباری جلد ۱ صفحہ ۲۰۵ و  
 طبرانی فی الاوسط۔ (۳)۔ صحیح مسلم و جوب غسل الرجین۔  
 (۴)۔ فتح الباری بحوالہ ابوداؤد احمد۔ (۵)۔ صحیح مسلم۔

اس آیت کا شان نزول یہ ہے کہ غزوہ نبوی مصطلق (۵۵ھ) سے آپ ﷺ واپس آ  
 رہے تھے۔ ام المؤمنین حضرت عائشہؓ ساتھ تھیں مدینہ کے قریب جب قافلہ پہنچا تو  
 اتفاقاً ام المؤمنین کا ہار کہیں گر گیا۔ سارا قافلہ وہیں اتر پڑا نماز کا وقت آیا تو پانی نہ ملا  
 تمام صحابہ پریشان خاطر تھے۔ آنحضرت صلی اللہ علیہ وآلہ وسلم کو خبر ہوئی۔ اتنے میں  
 یہ آیت نازل ہوئی مسلمانوں کو اس اجازت سے بڑی خوشی ہوئی۔ اسید بن حضیر ایک  
 صحابی نے کہا۔ ”اے آل ابی بکر تم لوگوں کے لیے سر ملیئہ برکت ہو۔“

## نماز ::

آنحضرت صلی اللہ علیہ وآلہ وسلم کی بعثت کے ساتھ فرض ہوئی۔ چنانچہ دوسری ہی وحی  
 میں حکم ہوا۔

وربک فکبر۔ (مدثر)

اپنے پروردگار کی بڑائی (تکبیر) بیان کر۔

اس تکبیر سے مقصود بجز نماز کے اور کیا ہو سکتا ہے؟ لیکن چونکہ تین برس تک دعوت  
 اسلام مخفی رہی اور کفار کے ڈر سے اعلانیہ نماز پڑھنا ممکن نہ تھا۔ اس لیے صرف رات

کو دیر تک نماز پڑھتے رہنے کا حکم تھا۔ دن میں کوئی نماز فرض نہیں ہوئی چنانچہ سورہ مزمل میں جو ابتدائی سورتوں میں سے ہے یہ حکم بہ تصریح مذکور ہے۔

ياايها المزمل قم الليل الا قليلا نصفه او انقص منه  
 قليلا او زد عليه ورتل القران ترتيلا انا سنلقى عليك  
 قولاً ثقيلاً ان ناشئمت الليل هي اشد وطار واقوم  
 قليلا ان لك في النهار سبحا طويلا واذكر اسم ربك  
 وتبطل اليه نبيها (مزمل - 1)

اے مکملی اوڑھ کر سونے والے رات کو کھڑے رہا کرو مگر  
 تھوڑی سی رات یعنی نصف رات اس نصف سے کسی قدر کم کر  
 دو یا نصف سے کچھ بڑھا دو اور قرآن ٹھہر ٹھہر کر پڑھ، ہم تجھ پر  
 عنقریب ایک بھاری بات ڈالنے والے ہیں، رات کا اٹھنا  
 نفس کو خوب زیر کرتا ہے اور یہ وقت دعا کے لیے مناسب بھی  
 زیادہ ہے دن کو تجھ کو زیادہ مشغول رہتا ہے اپنے پروردگار کا نام  
 لے اور سب سے ٹوٹ کر اسی کا ہو رہ۔

اس کے بعد صبح و شام کی دو دور کعتیں فرض ہوئیں۔

واذکر اسم ربک بکرہت و اسیلا و من الیل فاسجد  
 له و سبحہ لیلا طویلا۔ (دہر)

صبح و شام خدا کا نام لیا کر اور رات کے وقت دیر تک خدا کے

آگے سجدہ کیا کر اور اس کی تسبیح بیان کر۔

رات کو دیر تک نماز پڑھنے کا جو حکم تھا ایک سال تک قائم رہا۔ چنانچہ حضرت عائشہؓ  
 بیان کرتی ہیں کہ آپ ﷺ کا اور اکثر صحابہ کا ایک سال تک اس پر عمل رہا۔ نماز  
 پڑھتے پڑھتے ان کے پاؤں سوج جاتے تھے۔ ایک سال کے بعد فرضیت منسوخ

(۱)۔ نماز کے بیان میں محدثین مختلف الرائے ہیں۔ ابن حجر نے فتح الباری (جلد ۱ صفحہ ۳۹۳) میں جو خلاصہ مباحث نقل کیا ہے، اس کا لفظی ترجمہ حسب ذیل ہے۔ ایک جماعت اس طرف گئی کہ معراج سے پہلے رات کی غیر موقت نماز کے علاوہ کوئی اور نماز فرض نہ تھی، حربی کی رائے ہے۔ کہ صبح و شام دو دو رکعتیں فرض تھیں۔ امام شافعی نے بعض اہل علم سے روایت کی ہے کہ پہلے رات کی (دیر تک) نماز فرض تھی۔ بعد ازیں فاقروا ما تیسر من القرآن کی آیت سے یہ منسوخ ہو گیا اور صرف تھوڑی رات تک نماز فرض رہ گئی، اس کے بعد نماز پنجگانہ نے اس حکم کو بھی منسوخ کر دیا۔ ہم نے نماز کی تاریخ (بقیہ حاشیہ اگلے صفحہ پر)

ان ربك يعلم انك تقوم ادنى من ثلثي الليل ونصفه  
وثلثه طائفه من الذين معك ط والله يقدر الليل  
والنهار ط علم ان لن تحصوه فتاب عليكم فاقروا ما  
تيسر من القرآن ط علم ان سيكون منكم مرضى  
واخرون يضربون في الارض يبتغون من فضل الله و  
اخررون يقاتلون في سبيل الله فاقروا ما تيسر منه۔

تیرا پروردگار جانتا ہے کہ دو تہائی رات سے کم اور آدھی رات  
اور تہائی رات تک نماز پڑھا کرتا ہے اور کچھ لوگ اور تیرے  
ساتھ خدا ہی رات اور دن کا اندازہ کرتا ہے اس لیے جان لیا  
کہ تم اس کو گن نہیں سکتے تم پر اس نے مہربانی کی اب جتنا ہو  
سکے اتنا ہی قرآن نماز میں پڑھو، اس نے جان لیا کہ تم میں  
بیمار بھی ہونگے مسافر بھی ہونگے جو خدا کی روزی ڈھونڈنے  
کو سفر کریں گے، لوگ خدا کی راہ میں سفر جہاد کریں گے پس  
اب جتنا ہو سکے اتنا ہی پڑھو۔

رات کی اس نفل نماز کا نام تہجد ہے۔ نماز نفل کے تہجد ہو جانے کے بعد فجر، مغرب اور  
عشاء تین وقت کی نمازیں فرض ہوں گی۔

اقم الصلوٰۃ طرفی النہار و زلفا من اللیل۔

(ہود: ۱۰)

دن کے دونوں ابتدائی اور انتہائی کناروں میں (یعنی فجر و مغرب) اور رات چھوٹی  
گزرنے کے بعد نماز پڑھا کرو۔

معراج میں جو نبوت کے پانچویں (۱)۔ سال ہوئی، پانچ وقت کی نمازیں فرض  
ہوں گی (۲)۔ اور سورۃ اسراء میں معراج کے بیان پر مشتمل ہے۔ یہ آیت اتری:

اقم الصلوٰۃ لذلک الشمس الی غسق اللیل

و قران الفجر ط ان قران الفجر کان مشهورا و من

اللیل فتہجیل بہ نافعہ لک۔

نماز کے اوقات زوال آفتاب سے لے کر ظلمت شب تک ہیں۔ (ظہر، عصر، مغرب،  
عشاء اور صبح کی نماز میں سب جمع ہوتے ہیں اور رات کو تہجد، یہ تیرے لیے مزید  
ہے۔)

لیکن رکعتیں دو ہی رہیں، مدینہ منورہ میں آ کر جب نسبتاً کسی قدر اطمینان ہوا تو اس  
فرض نے وسعت حاصل کی اور دو کی بجائے چار رکعتیں فرض ہو گئیں۔ (۳)۔

بائیں ہمہ نماز میں و خشوع اور تمکین و وقار کے جو ارکان ضروری ہیں ان کے لیے جس  
اطمینان کی ضرورت تھی وہ مدت تک نصیب نہیں ہوا، اس لیے فوراً وہ ارکان اور  
آداب لازمی نہیں قرار پائے بلکہ رفتہ رفتہ ان کی تکمیل کی گئی پہلے لوگ نماز میں آنکھ  
اٹھا کر آسمان کی طرف دیکھ لیا کرتے تھے۔ بلاخر آنحضرت ﷺ نے فرمایا:

ما بال اقوام یرفعون البصر الی السماء فی صلواتہم

(۴)۔

## یہ کیسے لوگ ہیں کہ نماز میں آسمان کی طرف نظر اٹھا کر دیکھا کرتے ہیں۔

(بقیہ از صفحہ گذشتہ) جو بیان کی ہے وہ انہی چند سطروں کی تفصیل ہے جس کی تطبیق قرآن مجید کی چند آیتوں سے کر دی گئی ہے۔ اس تفصیل سے یہ گرہ بھی کھل جاتی ہے کہ قرآن مجید میں اوقات نماز کے مختلف بیانات کیوں ہیں (س) (۲)۔ ابرو داتود فی الصلوٰۃ اللیل مسند احمد جلد ۶ صفحہ ۵۴ (حواشی صفحہ ہذا) (۱)۔ ہماری تحقیق میں معراج نبوت کے نویں سال میں ہوئی ”س“ (۲)۔ فتح الباری مصری جلد صفحہ ۵۵ (۳)۔ صحیح بخاری باب الہجرت۔ (۴)۔ کتاب الصلوٰۃ باب رفع البصر الی السماء فی الصلوٰۃ۔

ایک مدت تک یہ حالت تھی کہ نماز پڑھنے میں کوئی کام یا یاد آجاتا تو کسی سے کہہ دیتے یا کوئی سلام کرتا تو نماز ہی میں جواب دیتے۔ پاس پاس کے آدمی نماز میں باہم باتیں کیا کرتے۔ جب مہاجرین حبش ۶ھ واپس آ کر خدمت اقدس میں حاضر ہوئے تو آنحضرت صلی اللہ علیہ وآلہ وسلم نماز میں مشغول تھے معمول کے موافق لوگوں نے سلام کیا لیکن جواب نہیں ملا۔ نماز کے بعد آنحضرت صلی اللہ علیہ وآلہ وسلم نے فرمایا: ”خدا نے اب حکم دیا ہے کہ نماز میں باتیں نہ کرو۔ (۱)۔“ اس وقت سے بات چیت کرنا یا سلام کا جواب دینا بالکل منع ہو گیا۔

معاویہ بن حکم کا بیان ہے کہ ایک دفعہ میں نے آنحضرت ﷺ کے ساتھ نماز ادا کی، ایک صاحب کو چھینک آئی، میں نے یرحمک اللہ کہا، لوگوں نے تیز نگاہوں سے میری طرف دیکھا، میں نے کہا۔ آپ ﷺ لوگ کیا دیکھتے ہیں؟ لوگوں نے زانو پر ہاتھ مارے، اس وقت میں سمجھا کہ بات کرنے سے روکنا چاہتے ہیں۔ میں چپ ہو گیا۔ آنحضرت ﷺ نے نماز سے فارغ ہو کر (خلق احمدی) سے مجھ کو نہ سزا دی نہ ڈانٹا نہ برا کہا۔ صرف یہ فرمایا کہ نماز تسبیح و تکبیر اور قرأت کا نام ہے اس میں بات چیت جائز نہیں۔ (۲)۔

تشہد کا جو طریقہ اب ہے پہلے نہ تھا۔ مختلف اشخاص کے نام لے کر کہتے تھے، السلام علی فلاں و فلاں، بالآخر التحیات کے خاص الفاظ سکھائے گئے، جو اب نماز میں معمول بہا ہیں۔ (۳)۔

حدیثوں میں آیا ہے کہ آنحضرت ﷺ چھوٹے بچوں کو نماز میں کندھے پر چڑھا لیتے، سجدہ میں جاتے وقت اتار دیتے، دوسری رکعت میں کھڑے ہوتے تو پھر چڑھا لیتے۔ حضرت عائشہؓ باہر سے آتیں اور دروازہ کھٹکھٹاتیں۔ آنحضرت ﷺ نماز پڑھتے ہوئے عین اسی حالت میں جا کر دروازہ کھول دیتے۔ (۴)۔ ان حدیثوں کی بنا پر بہت سے فقہاء کی رائے یہ ہے کہ یہ سب افعال نماز نفل میں جائز ہیں۔ نفل کی تخصیص اس لیے کہ جن نمازوں میں آنحضرت ﷺ نے افعال کیے وہ فرض نہ تھیں بلکہ نفل تھیں، لیکن ہمارے نزدیک یہ تاویل صحیح نہیں۔ ایک حدیث میں صاف موجود ہے کہ آنحضرت ﷺ امامہ بنت ابوالعاص کو کندھے پر چڑھائے مسجد میں آئے اور نماز ادا کی۔ (۵)۔ ہمارے نزدیک یہ تمام روایتیں اسی زمانہ کی ہیں جبکہ نماز میں بات چیت اور اس قسم کی حرکات ممنوع نہیں قرار پائے تھے۔ رفتہ رفتہ نماز تکمیل کی اس حد و کو پینچی کہ وہ تمام تر خضوع و خشوع و مراقبہ و محویت بن گئی۔

قرآن مجید میں آیت اتری قد افلح المثنون الذین ہم فی صلوتہم خاشعون۔ (یعنی فلاح پانے والے مسلمان وہ مسلمان ہیں جو خشوع کے ساتھ نماز ادا کرتے ہیں، اور اس بناء پر نماز میں ادھر ادھر دیکھنا یا کوئی حرکت خضوع و خشوع کے خلاف کرنا منع ہو گیا۔ نماز کے تمام ارکان کا نہایت سکون اور اطمینان کے ساتھ ادا کرنا لازمی قرار پایا۔ یہاں تک کہ ایک شخص نے آ کر آنحضرت ﷺ کے سامنے نماز ادا کی اور تمام ارکان ٹھہر ٹھہر کر اچھی طرح ادا نہیں کیے تو آپ ﷺ نے اس سے فرمایا کہ تم نے نماز نہیں پڑھی جا کر پھر پڑھو۔ اس نے دوبارہ اسی طرح ادا کی۔ آپ ﷺ نے پھر فرمایا کہ نماز نہیں ہوئی۔ تیسری دفعہ اس نے پوچھا کہ ”کیونکر

پڑھوں؟“ آپ نے رکوع، سجدہ، قیام سب کی نسبت ہدایت کی کہ نہایت اطمینان کے ساتھ ادا کیئے جائیں۔ چنانچہ صحیح بخاری (۶)۔ وغیرہ میں یہ روایت تفصیل کے ساتھ مذکور ہے۔

(۱)۔ ابوداؤد کتاب الصلوٰۃ۔ (۲)۔ ابوداؤد کتاب الصلوٰۃ باب  
النشہد۔ (۳)۔ ابوداؤد کتابا لصلوٰۃ باب العمل فی الصلوٰۃ۔ (۴)۔  
ایضاً (۵)۔ صحیح بخاری باب امر النبی ﷺ من لا یتیم الصلوٰۃ باب  
الاعادہ۔ (۶)۔ ابوداؤد کتاب الصلوٰۃ۔

غرض یا تو یہ حالت تھی کہ ایک دفعہ آنحضرت صلی اللہ علیہ وآلہ وسلم مسجد میں نماز پڑھ رہے تھے۔ اتفاقاً شام سے تجارت کا قافلہ آیا۔ بارہ آدمیوں کے سوا جس قدر لوگ نماز میں شریک تھے، اٹھ کر قافلہ کی طرف دوڑے اس پر یہ آیت اتری: (۱)۔

وَاذْا رُوا تِجَارَةً اُولٰٓئِہِٗٓوَا نْفَضُوْا اِلَیْہَا وَتَرَکُوْکَ  
قَائِمًا ط قَل مَّا عِنْدَ اللّٰہِ خَیْرٌ مِّنَ اللّٰہِ وَاٰتِ  
التِّجَارَةِ۔ (جمعہ۔ ۲)

اور جب لوگ تجارت یا کھیل تماشہ دیکھ پاتے ہیں تو ٹوٹ کر  
اس پر گرتے ہیں اور تجھ کو کھڑا چھوڑ دیتے ہیں کہہ دے کہ جو  
کچھ خدا کے ہاں ہے وہ تجارت اور کھیل تماشہ سے بہتر ہے۔

اور یا آنحضرت صلی اللہ علیہ وآلہ وسلم کی تربیت و تعلیم سے یہ حالت ہوئی کہ (ایک  
انصاری نماز کی حالت میں تین دفعہ تیر کا زخم کھاتے ہیں نماز نہیں توڑتے کہ جو سورہ  
انہوں نے شروع کیا تھا اس کی لذت معنوی اس درد زخم سے زیادہ تھی اس سے بڑھ  
کر یہ کہ) حضرت عمر فاروق نماز میں زخم کھا کر گرتے اور تڑپتے ہیں۔ یہ قیامت خیز  
منظر سب کے سامنے ہے لیکن ایک شخص مڑ کر نہیں دیکھتا، کیونکہ خشیت الہی اور  
محویت کا عالم جو دلوں پر طاری ہے وہ اور کسی طرف متوجہ ہونے نہیں دیتا۔

## نماز عیدین اور جمعہ ::

مکہ میں چار شخصوں کا یکجا ہو کر نماز ادا کرنا ناممکن تھا۔ اس لیے جمعہ کی نماز فرض نہ تھی (کیونکہ جمعہ کی پہلی شرط جماعت ہے، لیکن مدینہ منورہ میں انصار کی ایک بڑی جماعت اسلام لاپچی تھی اور کوئی شخص اداۓ نماز میں خلل انداز نہیں ہو سکتا تھا) اس لیے آنحضرت صلی اللہ علیہ وآلہ وسلم کی تشریف آوری سے قبل جو مسلمان مدینہ آ چکے تھے۔ اسعد بن زہراء کی تحریک سے بنی بیاضہ کے محلہ میں انہوں نے جمعہ کی سب سے پہلی نماز ادا (۱)۔ کی۔ مصعب بن عمیر امام تھے اور کل چالیس مسلمان نمازی تھے۔ اس کے بعد آنحضرت صلی اللہ علیہ وآلہ وسلم جب مدینہ تشریف لائے تو پہلے قبا میں قیام فرمایا۔ یہاں سے روانگی کے لیے آپ ﷺ نے قصد جمعہ کا دن متعین فرمایا۔ بنی سالم کے محلہ میں پہنچے تو نماز کا وقت آ گیا۔ چنانچہ آنحضرت صلی اللہ علیہ وآلہ وسلم نے سب سے پہلے نماز جمعہ یہیں ادا فرمائی۔ یہ اواخر رجب الاول اھ کا واقعہ (۲)۔ ہے۔ مدینہ سے باہر عرب کے دوسرے حصوں میں مسلمانوں کی یکجا تعداد سب سے زیادہ تعداد جواثی میں تھا۔ جو بحرین میں واقع تھا۔ حضرت ابن عباسؓ سے روایت ہے کہ مسجد نبوی ﷺ کے بعد سب سے پہلے نماز جمعہ یہیں قائم (۲)۔ ہوئی؛ لیکن بظاہر نماز جمعہ کا اہتمام مسلمانوں میں پہلے اتنا نہ تھا جتنا کہ ہونا چاہیے۔ ابھی اوپر گزر چکا ہے کہ ایک دفعہ آنحضرت صلی اللہ علیہ وآلہ وسلم مسجد میں جمعہ کی نماز پڑھا رہے تھے اور ایک روایت میں ہے کہ جمعہ کا خطبہ دے رہے تھے کہ اتفاقاً شام سے غلہ کے بیوپاری آگئے سب لوگ اٹھ کر چلے گئے۔ جماعت میں صرف بارہ آدمی اور دوسری روایت کی رو سے چالیس آدمی رہ گئے۔ (۳)۔ اس پر یہ آیتیں نازل ہوئیں :

(۱)۔ صحیح بخاری کتاب الیوم تفسیر آیت مذکور۔ (۲)۔  
ابوداؤد ابن ماجہ و دارقطنی کتاب الجمعہ نیز عبدالرزاق و احمد  
خزیمہ حسب حوالہ فتح الباری۔ (۳)۔ طبری صفحہ ۱۳۵۶۔

(۴)۔ صحیح بخاری باب الجمعة۔ (۵)۔ دارقطنی کتاب الجمعة۔

ياايها الذين امنوا اذا نودى للصلوة من يوم  
الجمعة فاسعوا الي ذكر الله وذرو البيع ذلكم خير  
لكم ان كنتم تعلمون فاذا قضيت الصلوة  
فانتشروا في الارض وابتغوا من فضل الله واذكروا  
الله كثيرا لعلكم تفلحون . واذا او تجار بهت او لهوان  
الفضوا اليها وتركوك قائما ط قل ما عند الله خير  
من اللهوا ومن التجار بهت والله خير الرازقين۔  
(جمعه)

ایمان والو! جب نماز جمعہ کے لیے پکارا جائے تو یاد الہی کی  
طرف دوڑ اور خرید و فروخت چھوڑ دو یہ تمہارے لیے بہتر ہے  
اگر تم کو علم ہو۔ جب نماز سے فراغت ہو جائے تو زمین میں  
چلو پھرو اور خدا کی روزی تلاش کرو اور خدا کو اکثر یاد کیا کرو  
تا کہ نلاح پاؤ جب لوگ تجارت اور کھیل تماشہ دیکھ پاتے  
ہیں تو ٹوٹ کر اس پر گرتے ہیں اور تجھ کو اے پیغمبر کھڑا چھوڑ  
دیتے ہیں کہہ دے کہ جو کچھ خدا کے پاس ہے وہ تجارت اور  
کھیل تماشہ سے بہتر ہے اور خدا بہتر روزی دینے والا ہے۔

اس کے بعد یہ حالت ہوگئی کہ نماز کے سامنے تمام دنیا کے دولت کا خزانہ بھی ان کے  
آگے ہیچ ہو گیا۔ خدا نے ان کی مدح فرمائی:

رجال لا تلهيهم تجار بهت ولا بيع عن ذكر الله۔  
(نور۔ ۱)

یہ وہ لوگ ہیں جن کو تجارت اور خرید و فروخت خدا کی یاد سے

## نافل نہیں کرتی۔

عید کی نماز بھی مدینہ ہی میں آ کر قائم ہوئی، لیکن جس سال آپ ﷺ تشریف لائے اس سال عید کی نماز نہیں ہوئی بلکہ ۲ھ میں مسنون (۱)۔ ہوئی۔ جس کی وجہ یہ ہے کہ عید کی نماز روزہ رمضان کے تابع ہے اور رمضان کے روزے دوسرے سال فرض ہوئے۔

(۱)۔ طبری ص ۲۸۱ بورد۔

## صلوٰۃ خوف ::

(نماز کسی حالت میں قضا نہیں کی جاسکتی۔ خوف کی حالت میں مثلاً جنگ میں یہ حکم ہے کہ تمام فوج کے دو ٹکڑے کر دیئے جائیں۔ پہلے ایک جماعت ہتھیاروں سے مسلح ہو کر امام کے پیچھے کھڑی ہو اور نماز قصر ادا کرے پھر بہ ترتیب یہ آگے بڑھے اور دوسری جماعت جو دشمن کے مقابلہ میں تھی وہ پیچھے ہٹے اور وہ بھی قصر نماز ادا کرے۔ امام اپنی جگہ پر قیام کرے۔ روایتوں میں ہے کہ ہر جماعت دو دو رکعت امام کے ساتھ ادا کرے یا ایک ایک رکعت امام کے ساتھ اور دوسری رکعت علیحدہ علیحدہ پڑھے۔ یا صرف ایک ہی رکعت اس حالت میں فرض ہے۔ ابو داؤد نے صلوٰۃ الخوف کی تمام صورتیں بروایت صحابہ الگ الگ لکھ دی ہیں۔ ہمارے نزدیک ان میں کوئی اختلاف نہیں ہے، یہ جنگ کی حالت پر موقوف ہے۔ امام جس وقت جو مناسب سمجھے کرائے۔ اگر لڑائی پورے زور اور شدت پر ہو تو ہر سپاہی اپنی اپنی جگہ پر اشارات سے نماز ادا کرے گا سورۃ نساء میں صلوٰۃ الخوف کی صورت بہ تفصیل مذکور ہے۔ صلوٰۃ الخوف کا حکم غزوۃ ذات الرقاع ۵ھ میں نازل ہوا، اسی غزوہ کا نام بعض راویوں نے غزوۃ نجد بتلایا ہے۔ ابو داؤد میں ابو عباس زرقی کی ایک روایت ہے جس سے معلوم ہوتا ہے کہ صلوٰۃ الخوف کی آیت صلح حدیبیہ کے موقع پر مقام غسان میں نازل ہوئی یعنی ۶ھ میں لیکن زیادہ تر رواہ حدیث اور اہل سیر غزوہ ذات الرقاع کو

اس حکم کا زمانہ سمجھتے ہیں۔ (۱)۔

## روزہ ::

اسلام سے پہلے قریش عاشورہ کے دن روزہ رکھتے تھے (اس دن خانہ کعبہ پر غلاف (۲)۔ چڑھایا جاتا تھا۔ آنحضرت صلی اللہ علیہ وآلہ وسلم بھی اس دن روزہ رکھتے تھے اور عجب نہیں کہ آپ کی تبعیت میں دوسرے صحابہ بھی روزے رکھتے ہوں۔ ۵ نبوی میں یعنی ہجرت سے آٹھ برس پہلے حضرت جعفرؓ نے حبش کے نجاشی کے سامنے اسلام پر جو تقریر کی تھی اس میں روزہ کا ذکر بھی موجود ہے، وہ غالباً اسی دن کا روزہ ہوگا) اس کے بعد جب آنحضرت صلی اللہ علیہ وآلہ وسلم مدینے میں تشریف لائے تو دیکھا کہ یہودی بھی اس دن روزہ رکھتے ہیں۔ آپ نے لوگوں سے وجہ پوچھی، لوگوں نے بیان کیا کہ حضرت موسیٰ نے اسی روز فرعون کے ہاتھ سے نجات پائی تھی۔ آپ ﷺ نے فرمایا، تو ہم کو موسیٰ کی تقلید کا زیادہ حق ہے۔ چنانچہ آپ ﷺ نے (یہاں بھی) عاشورہ کا روزہ رکھا اور صحابہ کو بھی رکھنے کا حکم دیا۔ پھر ۶ھ میں رمضان کے روزے فرض ہوئے تو عاشورہ کا روزہ مستحب ہو گیا، یعنی جس کا جی چاہتا تھا رکھتا تھا اور جو نہیں چاہتا تھا نہیں رکھتا (۳)۔ تھا لیکن آپ نے بنفس نفیس اس دن کا روزہ برابر رکھا۔ ۱۱ھ میں لوگوں نے عرض کی یا رسول اللہ! یہود تو اس دن کی بڑی عزت کرتے ہیں۔ فرمایا آئندہ سال ۱۰ کے بجائے ۹ کو روزہ رکھوں گا، لیکن افسوس کہ آپ ﷺ نے اسی سال وفات پائی۔

یہود اس طرح روزہ رکھتے تھے کہ نماز عشاء کے بعد پھر نہیں کھاتے تھے اور اس کو حرام سمجھتے تھے۔ عورت کے ساتھ ہم بستری بھی منع تھی، ابتدائے اسلام میں مسلمان بھی اسی طریقہ کے موافق مامور ہوئے۔ اسلام کے تمام احکام میں سب سے مقدم یہ اصول ملحوظ رہتے تھے۔

یرید اللہ بکم الیسر ولا یرید بکم العسر (بقرہ)

خدا تمہارے حق میں آسانی چاہتا ہے سختی نہیں۔

لا ضرور بہت فی الاسلام (ابودائود، احمد)

اسلام میں جوگی پن نہیں ہے۔

اسی بنا پر یہ آیت نازل ہوئی:

احل لکم لیلمہت الصیام الرفث (۵)۔ الی نساءکم

وکلوا واشربوا حتی یتبین لکم الخیط الابيض من

الخیط الاسود من الفجر۔ (بقرہ۔ ۳۳)

روزے کی راتوں میں تمہارے لیے عورتوں سے لطف اٹھانا

حلال کر دیا گیا ہے (جب تک) صبح کی سپید لکیر (رات) کی

سیاہ لکیر سے الگ نہ ہو جائے تم کھاتے پیتے رہو۔

اہل عرب روزہ کے بہت کم خوگر تھے۔ اول اول روزہ ان پر شاق ہوا۔ اس لیے

نہایت تدریج کے ساتھ روزہ کی تکمیل کی گئی۔ اول اول آنحضرت صلی اللہ علیہ وآلہ

وسلم جب مدینہ میں تشریف لائے تو سال میں تین روزے رکھنے کا حکم دیا پھر

روزے کی فرضیت نازل ہوئی تو یہ اختیار رہا کہ جو شخص چاہے روزہ رکھے اور جو

چاہے

(۱)۔ دیکھو کتاب احادیث صلوٰۃ الخوف اور طبری ج ۴ صفحہ

۴۵ ابن سعد ج ۲ صفحہ ۴۳۔ (۲)۔ مسند ابن حنبل جلد ۱ صفحہ

۲۲۴ (معجم کبیر طبرانی) (۳)۔ ابودائود کتاب الصوم۔ (۴)۔ یہ

تمام واقعات صحیح بخاری، صحیح مسلم اور ابودائود کتاب الصوم

میں یہ تفصیل مذکور ہیں۔ (۵)۔ ابودائود کتاب الصوم باب مبداء

فرض الصیام واسباب النزول للسیوطی صفحہ ۲۷۔

روزہ کے بدلے ایک غریب کو کھانا کھلا دے۔ رفتہ رفتہ جب لوگ روزے کے خوگر

ہو چلے تو یہ آیت اتری:

فمن شہد منکم الشهر فلیحسمہ (۱)۔

## جو رمضان کا مہینہ پائے وہ ضرور روزہ رکھے۔

اب بالیقین روزہ فرض ہو گیا اور فدیہ کی اجازت جاتی رہی، البتہ جو شخص بیمار ہو یا سفر میں ہو اس کے لیے یہ حکم ہوا کہ اس وقت روزہ چھوڑ دے اور ان کے بدلے کسی اور وقت قضاء کر دے چونکہ اور تمام قوموں میں خصوصاً عیسائیوں میں رہبانیت بڑی فضیلت کی بات سمجھی جاتی تھی اس لیے جو لوگ زیادہ خدا پرست تھے وہ روزے میں زیادہ سختی برداشت کرتے تھے لیکن آنحضرت ﷺ وقتاً فوقتاً اس سے روکتے رہتے تھے۔ ایک دفعہ آنحضرت ﷺ سفر میں تھے۔ ایک شخص کو دیکھا کہ اس کے گرد بھیر لگی ہوئی ہے اور اس پر لوگوں نے سایہ کر رکھا ہے۔ سب پوچھا۔ معلوم ہوا کہ گرمی میں اس شخص نے روزہ رکھا ہے۔ آپ ﷺ نے فرمایا کہ سفر میں روزہ رکھنا کچھ ثواب کی بات (۲)۔ نہیں۔ بعض لوگوں نے صوم وصال رکھنا چاہا، یعنی رات دن روزہ رکھیں، سچ میں افطار نہ کریں۔ آپ ﷺ نے اس سے منع فرمایا۔

روزہ کا مقصد عام طور پر یہ سمجھا جاتا تھا کہ اپنے آپ کو تکلیف میں ڈالنا ثواب کی بات ہے اس لیے آنحضرت صلی اللہ علیہ وآلہ وسلم نے ہر طرح کی آسانیوں کا حکم دیا۔ سفر میں اور بیماری میں روزہ رکھنا فرض نہ تھا۔

راتوں کو صبح صادق تک کھانے پینے اور تمام اشغال کی اجازت تھی، سحری کھانے کی فضیلت بیان کی اور یہ بھی فرمایا کہ صبح کے قریب کھائی جائے تاکہ دن بھر قوت باقی رہے۔

روزہ کا مقصد صرف معاصی سے کف نفس تھا اور روزہ اس کا معین تھا اس لیے آنحضرت صلی اللہ علیہ وآلہ وسلم نے فرمایا کہ جو شخص روزہ میں جھوٹ فریب نہیں چھوڑتا، خدا کو اس کی فاقہ کشی کی کوئی حاجت نہیں۔ (۳)۔

**زکوٰۃ ::**

خیرات اور زکوٰۃ کی ترغیب اور تحریص اسلام میں ابتداء ہی سے معمول تھی۔ مکہ میں

جو سورتیں اتریں ان میں زکوٰۃ کا لفظ تصریحاً مذکور ہے اور خیرات نہ دینے والے پر عتاب ہے۔

ارایت الذین یکذب بالذین . فذلک الذی یدع

الیتیم . ولا یحض علی طعام المسکین . (ماعون)

تم نے اس شخص کو دیکھا جو قیامت کو جھٹلاتا ہے یہی شخص وہ ہے جو یتیم کو دھکے دیتا ہے اور مسکین کو کھانا کھلانے کی لوگوں کو

ترغیب نہیں کرتا۔

مدینہ منورہ میں زیادہ تاکید آیتیں نازل ہوئیں۔ ۲ھ میں عید کے دن صدقہ فطر دینا واجب قرار (۴)۔ پایا ہجرت کے ابتدائی زمانہ میں عام مسلمان اور خصوصاً مہاجرین سخت فقر و فاقہ میں مبتلا تھے۔ حدیثوں میں صحابہ کے فقر و تنگدستی کے جو واقعات کثرت کے ساتھ مذکور ہیں اسی زمانہ کے ہیں۔ اس بناء پر یہ حکم ہوا کہ جس شخص کے پاس ضروری مصارف ہے جو کچھ بچے سب کو خیرات کر دینا چاہئے ورنہ عذاب ہوگا۔ چنانچہ خاص آیت نازل (۵)۔ ہوئی۔

(۱)۔ ابوداؤد کتاب الصلوٰۃ باب کیف الاذان۔ (۲)۔ صحیح بخاری کتاب الصوم۔ (۳)۔ صحیح بخاری کتاب الصوم۔ (۴)۔ طبری مطبوعہ بررپ صفحہ ۲۸۱۔ (۵)۔ صحیح بخاری مقولہ حضرت عبداللہ بن عمر۔

والذین یکنزون الذهب والفضہت ولا ینفقونها فی

سبیل اللہ۔ (توبہ)

جو سونا چاندی جمع کرتے ہیں اور خدا کی راہ میں خیرات نہیں

کرتے۔

اس آیت کا بھی یہی مطلب ہے۔

یسئلونک ماذا ینفقون قبل العفو۔ (بقرہ)

لوگ تجھ سے پوچھتے ہیں کہ کیا خیرات دیں کہہ دو کہ جو کچھ

مصارف ضروری سے بچا رہے۔

بہت سے لوگ خیرات کرتے تھے، لیکن عمدہ مال کو محفوظ رکھتے تھے، بے کاریا دی  
چیزیں خیرات میں دیتے تھے اس پر حکم ہوا:

يا ايها الذين امنوا انفقوا من طيبات ما كسبتم و مما

اخرجنا لكم من الارض۔ (بقرہ)

مسلمانوں اپنی کمائی میں سے اور اس چیز میں سے جو ہم نے

تمہارے لیے زمین میں پیدا کیا اچھا حصہ خیرات کرو۔

مزید تاکید کے لیے یہ حکم ہوا کہ جو شخص اپنی محبوب چیز نہ دے گا اس کو ثواب نہ ملے  
گا۔

لن تنالوا البر حتى تنفقوا مما تحبون۔ (آل عمران)

تم لوگ ثواب نہیں پاسکتے جب تک کہ وہ چیز خیرات نہ کرو جو

تم کو عزیز ہو۔

اب صدقہ اور خیرات کی طرف یہ عام رغبت پیدا ہوئی کہ جو لوگ نادار تھے وہ صرف  
اس لیے بازار میں جا کر مزدوری کرتے اور کندھوں پر بوجھ لاد کر لوگوں کے پاس  
پہنچاتے تھے کہ مزدوری ملے تو خیرات کریں۔ (۱)۔

بایں ہمہ ۸ھ تک زکوٰۃ فرض نہیں ہوئی، فتح مکہ کے بعد اس کی فرضیت ہوئی تو اس  
کے مصارف بیان کیے گئے اور آنحضرت صلی اللہ علیہ وآلہ وسلم نے تمام ممالک  
مقبوضہ میں زکوٰۃ کے وصول کرنے کے لیے (محرم ۹ھ میں) مہصلین مقرر (۲)۔  
کیے۔ زکوٰۃ کے مصارف حسب ذیل تھے:

انما الصدقات للفقراء والمساكين والعاملین علیہا

والمسولفہست قلوبہم وفي الرقاب والغاربین وفي

سبيل الله وابن السبيل ط فريضة من اللط  
والله عليه حكيم۔ (توبہ)

زکوٰۃ ان مصارف کیلئے ہے فقراء و مساکین زکوٰۃ کے وصول  
کرنے والے منولفہ القلوب غلام جن کو آزاد کرانا ہے  
مقروض مسافر اور خدا کی راہ میں یہ خدا کا فرض ہے اور خدا  
علیم و حکیم ہے۔

زکوٰۃ کی شرح نہایت تفصیل سے فرامین نبوی ﷺ میں منقول ہے فقہ میں کتاب  
الزکوٰۃ ان ہی فرامین سے ماخوذ ہے۔

حج ::

دنیا میں سب سے پہلے حضرت ابراہیم علیہ السلام نے خدا پرستی کے لیے عبادت گاہ  
عام بنایا اور تمام دنیا کو وہاں آ کر عبادت کرنے کی دعوت دی۔

(۱)۔ بحاری کتاب الزکوٰۃ۔ (۲)۔ طبری مطبوعی بورپ جلد ۴  
صفحہ ۱۷۲۲ (ابن سعد جز معازی صفحہ ۱۱۵)

واذ بوانا لایراہیم مکان البیت ان لا تشرك بی شیئا  
وطهر بیتی لطفائفین والقائمین والرکع السجود  
واذن فی الناس بالحج یاتوک رجالا و علی کل  
ضامر یاتین فی کل فج عمیق . لیشهدوا منافع لهم  
ویذکروا اسم الله فی ایام معلومات (حج)

اور جبکہ ہم نے ابراہیم کیلئے کعبہ کی جگہ مقرر کر دی کہ ہمارے ساتھ کسی کو شریک نہ کرو  
اور ہمارے گھر کو طواف کرنے والوں اور قیام و رکوع اور سجود کرنے والوں کیلئے پاک  
وصاف رکھ اور حج کی منادی کر دے تو لوگ ہر طرف سے دوڑے آئیں گے کچھ  
پیدل اور کچھ اونٹنیوں پر سوار تاکہ فائدہ اٹھائیں اور تاکہ ایام مقرر میں خدا کا ذکر

کریں۔

حضرت ابراہیم کی دعوت عام پر دنیا نے لبیک کہا اور ہر سال عرب کے دور دراز اطراف سے لوگ حج کو آتے تھے لیکن ایک طرف تو یہ افسوسناک انقلاب ہوا کہ جو گھر خالص تو حید کے لیے تعمیر ہوا تھا وہ تین سو ساٹھ بتوں کا تماشا گاہ بن گیا، دوسری طرف اس گھر کی تولیت کا سب سے زیادہ جس کو حق تھا وہ یہاں سے نکلنے پر مجبور ہوا اور پورے آٹھ برس تک ادھر آنکھ اٹھا کر دیکھ بھی نہ سکا۔ بلاخر ظہور حق کا وقت آیا مکہ ختم ہوا اور جانشین ابراہیم اور ان کے تابعین کو موقع ملا کہ شعرا براہمی کو پھر زندہ کیا جائے چنانچہ ۹ھ میں حج فرض ہوا۔ (۱)۔ تاہم آنحضرت ﷺ نے اس سال یہ فرض ادا نہیں کیا کہ عرب ننگے ہو کر طواف کعبہ کرتے تھے اور آنحضرت ﷺ ایسی بے حیائی کا منظر آنکھ سے دیکھنا گوارا نہیں فرما سکتے تھے۔ اس لیے حضرت ابو بکرؓ اور حضرت علیؓ ایام حج میں روانہ ہو گئے کہ کعبہ میں جا کر منادی کر دیں کہ آئندہ سے کوئی شخص عریاں ہو کر کعبہ کا طواف نہ کرنے پائے گا۔ (۲)۔

ایک اور وجہ یہ تھی کہ کسی کے قاعدہ سے حج کا مہینہ ہٹتے ہٹتے ذوقعدہ میں آ گیا تھا۔ چنانچہ ۹ھ کا حج اسی مہینہ میں ادا ہوا تھا، لیکن حج کا اصلی مہینہ ذوالحجہ تھا۔ آنحضرت صلی اللہ علیہ وآلہ وسلم نے ایک سال کا انتظار فرمایا اور اس وقت حج ادا کیا جب وہ اپنے اصلی مرکز پر آ گیا۔ (۳)۔

## حج کی اصلاحات ::

حج کی رسم اگرچہ کنار نے قائم کر رکھی تھی، لیکن اس کی صورت بالکل بدل دی تھی اور اس میں اس قدر بدعات اضافہ کر دیئے تھے کہ ثواب کی بجائے عذاب کا کام بن گیا تھا۔ سب سے مقدم یہ کہ حج اور تمام عبادات کا مقصد خدا کا ذکر اور توجہ الی اللہ ہے، لیکن اہل عرب حج میں جمع ہوتے تھے تو خدا کے بجائے اپنے باپ دادا کے مفاخر اور کارنامے بیان کرتے تھے۔ اسی بناء پر یہ آیت اتری:

فاذا قضيتم مناسككم فاذكروا الله كذا ذكر كرم اباء

كرم او اشد ذكرا (بقرہ ۴)۔

پھر جب حج کے ارکان پورے کر لو تو خدا کا ذکر کرو جس طرح

اپنے باپ دادا کا کرتے تھے بلکہ اس سے بڑھ کر۔

خاص اہل مدینہ نے یہ طریقہ اختیار کیا تھا کہ منات جو بت تھا اس کا طواف کرتے تھے اور اس بناء پر جب کعبہ کا حج کرتے تھے تب بھی صفا و مروہ کا طواف نہیں کرتے تھے حالانکہ حج کے مقاصد میں سے ایک بڑا مقصد یہ بھی ہے کہ حضرت ابراہیم کی یادگاریں قائم رکھی جائیں اور صفا و مروہ کا طواف اس عہد کی یادگار ہے۔ اسی بناء پر یہ آیت اتری:

(۱)۔ زادالمعاد ج ۱ صفحہ ۱۸۰ (۲)۔ صحیح مسلم کتاب الحج باب لا یحج البیت مشرک ولا یطوف بالبت عربا۔ (۳)۔ آنحضرت ﷺ نے حجۃ الوداع کے خطبہ میں یہ الفاظ فرمائے تھے۔ الزمان قدامتدار کھیتہ یوم خلق السموات والارض اثنا عشر شهرا منها اربعہ حرم ثلث متوالیات ذوالقعدہ ذوالحجۃ والمحرم و رجب مضر الذی بین جمادی وشعبان اس سے اسی طرف اشارہ تھا۔ (۴)۔ اسباب النزول للواحدی۔

ان الحففاء والمرویت من شعائره اللہ ط فمن حج

البیت او اعتمر فلا جناح علیہ ان یطوف بہا۔

(بقرہ- ۱۹)

صفا و مروہ خدا کی یادگار ہیں اس لیے جو شخص جو حج یا عمرہ

کرے تو اس کو دونوں مقاموں کو بھی طواف کرنا چاہئے (۱)۔

ایک طریقہ یہ رائج ہو گیا تھا کہ اکثر لوگ (آج کل کی طرح) جن کے پاس زادسفر نہیں ہوتا تھا، یونہی چل کھڑے ہوتے تھے اور کہتے تھے کہ ہم متوکل ہیں۔ ان لوگوں کو اکثر راہ میں گداگری اور دوستوں کی دست گیری کا محتاج ہونا پڑتا تھا۔ اس بنا پر یہ

آیت نازل ہوئی:

وتزدد وافان خیر الزاد التقوی (۲)۔ (بقرہ)

اور گھر سے زاد سفر لے کر چلو کیونکہ اچھا زاد سفر تقویٰ ہے۔

احرام حج میں سر کے بالوں کا منڈوانا یا ترشوانا منع ہے، لیکن اس میں اہل جاہلیت نے بہت سختی کر دی تھی، یہاں تک کہ بعض صاحبوں کے بالوں میں اس قدر جوئیں پڑ گئیں کہ بنیائی جاتے رہنے کا خوف ہو گیا۔ تاہم دوبارہ بال نہ ترشوا سکے۔ اسلام میں چونکہ سب سے مقدم یہ امر پیش نظر ہے کہ اس کی عبادت اور احکام تکلیف مالا یطاق نہ بن جائیں اس لیے یہ حکم ہوا:

فمن کان منکم مریضا او اذی من راسه ففدیہ

من صیام او صدقہت او نسک۔

تو جو شخص بیمار ہو یا اسکے سر میں کچھ عارضہ ہو تو وہ (اگر بال

منڈائے) توفد یہ ادا کر دے یعنی روزہ یا خیرات یا قربانی۔

قربانی جو کرتے تھے اس کا خون لے کر کعبہ کے دور دیوار پر ملتے تھے اور اس کو ثواب سمجھتے تھے۔ اس پر آیت نازل ہوئی (۳)۔

لن ینال اللہ لحومہا ولا دماءہا، ولکن ینالہ التقوی

منکم (حج)

خدا کو قربانی کا گوشت اور خون نہیں پہنچتا بلکہ تمہاری

پرہیزگاری اس تک پہنچتی ہے۔

اس آیت میں صرف اس فعل سے نہیں روکا گیا بلکہ یہ بھی بتا دیا گیا کہ قربانی مقصود بالذات چیز نہیں بلکہ اصل چیز جس کو خدا قبول کرتا ہے وہ تقویٰ اور پرہیزگاری ہے۔ رسوم حج میں ایک بڑی چیز جو قریش نے اصول اسلام کے خلاف قائم کر دی تھی یہ تھی کہ وہ عرفات جو حج کا اصلی عبادت گاہ عام تھا نہیں جاتے تھے اور کہتے تھے کہ ہم اہل

حرم ہیں، ہم حدود حرم سے نہیں جاسکتے یہ ہمارے خاندان کی توہین ہے اس لیے وہ صرف مزدلفہ تک جا کر ٹھہر جاتے تھے باقی تمام عرب عرفات میں جمع ہوتے تھے اور وہاں سے چل کر مزدلفہ اور منیٰ میں آتے تھے چونکہ اسلام کا اصول اصلی مساوات عامہ ہے اور عبادات میں سب یکساں ہیں اس لیے حکم آیا کہ۔ (۴)۔

(۱)۔ قرآن مجید میں حنا کا لفظ اس کا عام ترجمہ ”ہرج“ یا نقصان ہے۔ اس بنا پر ترجمہ یہ ہونا چاہئے کہ صفا اور مروہ کے طواف میں کچھ ہرج نہیں لیکن لاحناح کا لفظ واجب اور مستحب کے معنوں میں بھی آیا ہے۔ (۲)۔ بخاری کتاب الحج باب تردد وافان خیر الزاد التقویٰ۔ (۳)۔ تفسیر بیضاوی بدسم یہودیوں سے آئی تھی، لاد میں ۱۷-۶ تاریخ دوم ۲۹-۲۲۔ (۴)۔ صحیح بخاری جلد ۱ کتاب الحج صفحہ ۳۲۶

فاذا افحستم من عرفات فاذا كروا الله عند المشعر  
الحرام واذا كروه كما هداكم وان كنتم من قبله لمن  
الضالين ثم افيضوا من حيث افاض الناس  
واستغفروا الله ان الله غفور رحيم۔ (بقرہ)

پھر جب عرفات سے لوٹو تو معشر حرام (مزدلفہ) کے پاس خدا  
کا ذکر کرو جس طریقہ سے اس نے تم کو ہدایت کی ہے اور اس  
سے پہلے بے شک تم گمراہ تھے پھر وہیں سے چلو جہاں سے  
اور لوگ چلتے ہیں اور خدا سے معافی مانگو، وہ غفور اور رحیم ہے۔

قربانی کے جانور کو چونکہ سمجھتے تھے کہ خدا پر چڑھا دیا گیا ہے اس لیے اس پر سوار نہیں ہوتے تھے اور پیدل چلنے کی تکلیف گوارا کرتے تھے یہ رسم اسلام کے آنے تک قائم رہی۔ ایک دفعہ آنحضرت صلی اللہ علیہ وآلہ وسلم نے ایک صاحب کو سفر حج میں دیکھا کہ قربانی کے اونٹ کے ساتھ ہیں لیکن خود پیدل جا رہے تھے۔ آپ ﷺ نے ان سے فرمایا کہ ”سوار ہو تو“ بولے۔ ”یہ قربانی کے اونٹ ہیں۔ آپ ﷺ نے دوبارہ

فرمایا۔ انہوں نے دوبارہ وہی عذر کیا۔ آپ ﷺ نے زجر کے ساتھ حکم دیا کہ، بیٹھ لو۔ (۱)۔

ایک قسم کا حج ایجا دکر لیا تھا جس کو حج مصمت کہتے تھے، یعنی جو شخص حج کرتا تھا وہ آغاز حج سے اخیر تک منہ سے کچھ بولتا نہ تھا۔ اسلام نے اس تکلیف مالا یطاق سے منع کیا۔ صحیح بخاری میں ہے کہ ایک دفعہ حضرت ابو بکرؓ نے انہس کی ایک عورت کو جس کا نام زینب تھا۔ دیکھا کہ کسی سے بات چیت نہیں کرتی۔ دریافت کیا تو معلوم ہوا کہ حج مصمت کی نیت کی ہے۔ حضرت ابو بکرؓ نے کہا کہ یہ جائز نہیں، یہ زمانہ جاہلیت کی بات ہے۔ (۲)۔

سب سے بڑی بے حیائی کی بات یہ تھی کہ قریش (حس) کے سوا عام عرب مرد و زن کعبہ کا برہنہ طواف کرتے تھے حد و حرم میں آ کر تمام لوگ اپنے اپنے کپڑے اتار ڈالتے تھے اور عاریتاً کسی قریش سے کپڑے مانگ لیتے تھے۔ اگر نہ ملتے تو ننگے کعبہ کے گرد گھومتے تھے، عورتیں بھی اسی طرح ننگی طواف کرتی تھیں اور یہ شعر گاتی جاتی تھیں۔

اليوم يبدو بعضه او كله

وما بد اسنه فلا احدله

آج کچھ حصہ اس کا یا پورا کھلے گا

اور جو کھلا ہے اس کو میں حلال نہیں کرتی

اس پر یہ آیت نازل (۳)۔ ہوئی:

يا بني ادم خذوا زينتكم عند كل مسجد (اعراف)

اے آدم کے بیٹو! مسجدوں میں کپڑے پہن لیا کرو۔

(اس بنا پر آنحضرت صلی اللہ علیہ وآلہ وسلم نے حضرت ابو بکر صدیق کو بھیجا۔ انہوں نے عین موسم حج میں اعلان کیا کہ آئندہ کوئی برہنہ حج نہ کرنے پائے گا۔ (۴)۔

- (۱)۔ بخاری کتاب الحج۔ (۲)۔ بخاری جلد ۱ صفحہ ۵۴۔  
 (۳)۔ یہ پورا واقعہ اور شان نزول نسائی کتاب مناسک الحج میں ہے۔  
 (۴)۔ صحیح مسلم و صحیح بخاری اور تمام حدیث کی کتابوں میں  
 باب لا یتطوف بالیت عرباناً میں مذکور ہے۔

## معاملات ::

شریعت کی تکمیل میں جو مدرتج ملحوظ رہی اس کے لحاظ سے وراثت، نکاح و طلاق و قصاص و تعزیرات (وغیرہ) کے احکام بعثت سے بہت بعد آئے۔ سبب یہ ہے کہ ان احکام کے اجراء کے لیے ایک ناقدا لامر قوت کی ضرورت تھی جو اب تک اسلام کو حاصل نہیں ہوئی تھی۔ غزوہ بدر کے بعد سے اسلام کی سیاسی طاقت کا نشوونما شروع ہوا ہجرت کے پہلے اور دوسرے سال میں جو احکام نازل ہوئے وہ تحویل قبلہ، فرضیت روزہ، زکوٰۃ فطر، نماز عید اور قربانی تھی۔ تیسرے سال سے جب اسلام کے کاروبار زیادہ پھیلنے شروع ہوئے تو سب سے پہلے توریت کا قانون قرآن مجید میں نازل ہوا۔

## وراثت ::

مسلمان جب ابتداء مدینہ آئے ہیں تو اس وقت یہ حالت تھی کہ باپ مسلمان ہے تو بیٹا کافر ہے، ایک بھائی کافر ہے تو دوسرا بھائی مسلمان ہے۔ اس حالت میں اقرباء اور اعزہ کی وراثت کا قانون کیونکر نافذ ہو سکتا تھا؟ اس لیے آنحضرت ﷺ جب مدینہ تشریف لائے تو آپ ﷺ نے مہاجرین اور انصار میں مواخاہ (برادری) قائم کر دی جس کی رو سے یہ قاعدہ مقرر ہو گیا کہ کوئی انصار مرتا تو اس کی وراثت مہاجرین کو ملتی۔ (۱)۔ عرب میں پہلے دستور تھا کہ دو آدمی آپس میں عہد کر لیتے کہ ہم دونوں آپس میں ایک دوسرے کے وارث ہوں گے۔ ان میں سے جب کوئی مرتا تو دوسرا وارث ہوتا لیکن ۳ھ میں قرآن کی اس آیت نے اس قاعدہ کو منسوخ کر دیا۔

اولوا الارحام بعضهم اولی ببعض (انفال)

قربت مند ایک دوسرے سے زیادہ قریب ہیں۔

اس کی رو سے مواخاہ کی بناء پر وراثت ہوگئی اور خاندان اور ذوی الارحام میں وراثت محدود ہوگئی۔

آیت توریت کے نزول سے پہلے قرآن نے وصیت کا قاعدہ جاری کیا تھا، یعنی مرنے والا اپنے مال و جائیداد کی نسبت یہ وصیت کر جاتا کہ اس میں سے اتنا اس کو دیا جائے اور اتنا اس کو ملے (مرنے کے بعد اسی طریقے سے اس کی جائیداد تقسیم کر دی جاتی۔ مرنے سے پہلے ہر مسلمان پر اس وصیت کا مکمل کر جانا فرض تھا۔

(۱)۔ یہ مفسرین کا بیان ہے لیکن صحیح بخاری وغیرہ میں حضرت ابن عباسؓ سے روایت ہے کہ یہ حکم حسب ذیل آیت کریمہ سے نسوخ ہوا۔ (نساء) دیکھو صحیح بخاری تفسیر آیت مذکور۔

کتب علیکم اذا حضر احدکم الموت ان ترک خیر

ن الوصیہت للوالدین والاقربین بالمعروف حقاً

علی المتقین۔ (بقرہ)

مسلمانوں تم کو حکم دیا جاتا ہے کہ جب تم میں سے کسی کو موت

آنے لگے اور وہ کچھ مال چھوڑنے والا ہو تو ماں باپ اور رشتہ

داروں کے لیے بطریق مناسبت وصیت کر جائے متقی لوگوں

پر یہ فرض ہے۔

جو لوگ حالت مسافرت میں جاتے ان کے لیے گواہی اور شہادت کا قانون قرآن میں مقرر کیا گیا۔ گواہی کو چھپانا یا بدل دینا قانوناً جرم تھا۔ چنانچہ سورہ بقرہ اور ماندہ میں اس کی پوری تفصیل ہے۔ غزوہ بدر کے بعد مسلمانوں کی تعداد میں کافی ترقی ہوتی گئی، خاندان کے خاندان مسلمان ہو گئے۔ اس لیے وراثت کے مخصوص قانون

کی ضرورت ہوئی۔ پھر وصیت کے قاعدہ میں بڑی دقت یہ تھی کہ ناگہانی موت کے موقع پر تقسیم جائیداد کا کوئی اصول جاری کرنا ممکن نہ تھا۔ مثلاً جہاد میں سینکڑوں مسلمان شریک ہوئے اب کس کو معلوم ہے کس کو شہادت ہوگی۔ اس حالت میں وصیت نہ کر جانے سے رشتہ داروں میں جس کا قابو چل جاتا وہ جائیداد پر قبضہ کر لیتا۔ چنانچہ غزوہ احد میں یہی موقع پیش آیا۔ سعد بن الربیع جو بہت دولت مند صحابہ تھے (اس جنگ میں شہید ہوئے۔ ان کی بیوی آنحضرت صلی اللہ علیہ وآلہ وسلم کی خدمت میں آئیں کہ سعد آپ ﷺ کی خدمت میں شہید ہوئے، انہوں نے دو لڑکیاں چھوڑی ہیں، لیکن سعد کے بھائی نے سعد کی ساری جائیداد پر قبضہ کر لیا۔ آنحضرت صلی اللہ علیہ وآلہ وسلم نے فرمایا۔ خدا فیصلہ کرے گا۔ پھر غالباً ۴ھ میں یہ آیت نازل ہوئی (۱)۔ جس میں وراثت کے تمام احکام مذکور ہیں۔

يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ الْاُنثٰثِيْنَ -

الخ

خدا تم کو تمہاری اولاد کی نسبت حکم دیتا ہے کہ لڑکے کو دو لڑکیوں

کے برابر حصہ ملے (آخر تک)

آنحضرت صلی اللہ علیہ وآلہ وسلم نے سعد کے بھائی کو بلا کر فرمایا کہ سعد کے متروکہ میں سے دو تہائی ان کی بیٹیوں اور آٹھواں حصہ ان کی بیوی کو دو۔ اس کے بعد جو بیچ رہے وہ تمہارا حق ہے۔

اہل عرب عورتوں کو وراثت سے محروم رکھتے تھے کہ وراثت اس کا حق ہے جو تلوار چلائے۔ دنیا کی اور اکثر قوموں میں بھی یہی دستور تھا۔ یہ پہلا دن ہے کہ اس صنف ضعیف کی دادرسی کی گئی۔

**وصیت ::**

احکام وراثت کے بعد بھی وصیت کی اجازت باقی رہی، لیکن چونکہ اس سے مستحقین

وراثت کی حق تلفی کا اندیشہ تھا اس لیے وصیت کی تحدید کی ضرورت تھی۔ ۱۰ھ میں حضرت سعدؓ (عاد کے والد) بیمار ہوئے۔ آنحضرت صلی اللہ علیہ وآلہ وسلم ان کی عیادت کو گئے۔ انہوں نے عرض کی کہ میں مر رہا ہوں اور میری صرف ایک ہی لڑکی ہے چاہتا ہوں کہ صرف دو تہائی مال خیرات کر دوں، آنحضرت صلی اللہ علیہ وآلہ وسلم نے اجازت نہیں دی، انہوں نے کہا تو نصف آپ ﷺ نے اس کو بھی قبول نہیں کیا۔ انہوں نے کہا ایک تہائی، آپ ﷺ نے فرمایا یہ بھی بہت ہے، وارثوں کو غنی چھوڑ کر مرنا اس سے اچھا ہے وہ بھیک مانگتے پھریں۔ (۱)۔ تاہم یہ مقدر آپ نے جائز رکھی۔ اس وقت سے وصیت ایک ثلث سے زیادہ ممنوع ہو گئی۔

(۱)۔ آیت میراث کی شان نزول میں احادیث میں تین واقعے مروی ہیں، اول یہ کہ حضرت جابرؓ ۱۰ھ میں بیمار پڑے تو آیت اتری۔ یہ روایت تمام تر صحاح ستہ میں ہے، لیکن درحقیقت اس روایت میں راویوں سے کسی قدر مساحت ہوئی ہے کیونکہ وراثت ۱۰ھ سے پہلے جاری ہو چکی تھی اور دوسری یہ کہ حضرت جابرؓ اس وقت تک لا ولد تھے اس لئے صحیح یہ ہے کہ حضرت جابرؓ کا واقعہ وراثت کی ایک خاص صورت لا ولدیت (یعنی کالہ) سے متعلق ہے جیسا کہ مسلم کی دوسری روایتوں میں (کتاب الفرائض) اس کی تصریح ہے۔ دوسرا شان نزول یہ بیان کیا جاتا ہے کہ حضرت حسانؓ کے بھائی عبدالرحمن کی وفات کے بعد ان کی بیوی ام کہہ کی فریاد پر یہ آیت اتری یہ روایت طبری وغیرہ کی ہے جو گوضعیف ہے لیکن بالکل ممکن ہے کہ سعد بن ریح کے علاوہ اور واقعے بھی اس قسم کے پیش آئے ہوں، تیسرا شان نزول یہی سعد بن ریح کا واقعہ ہے جو ابو داؤد ترمذی، حاکم اور مستدرک میں مذکور ہے۔ (س)

## وقف

وقف شریعت کا ایک بہت بڑا مسئلہ ہے، اسلام نے اس مسئلہ کو جس حد تک صاف کیا اس کا دوسرے مذاہب کے قوانین میں شائبہ تک موجود نہیں۔ اسی بنا پر شاہ ولی اللہ

صاحب نے حجۃ اللہ البالغہ میں دعویٰ کیا ہے کہ اسلام طریقہ وقف کا موجد ہے۔ اسلام میں وقف کی تاریخ نہایت قدیم ہے۔ آنحضرت صلی اللہ علیہ وآلہ وسلم نے ہجرت کے پہلے ہی سال مدینہ میں مسجد نبوی ﷺ کی بنیاد جس زمین میں رکھی تھی وہ دو یتیموں کی ملکیت تھی آپ نے قیمت دینی چاہی لیکن انہوں نے کہا:

لا والله لا نطلب ثمنه الا الی اللہ۔

نہیں ہم خدا کی قسم! قیمت نہ لیں گے۔ ہم اس کی قیمت خدا

ہی سے لیں گے۔

یہ اسلام کا پہلا وقف تھا اور نہایت سادہ صورت میں تھا۔ چنانچہ امام بخاری اس حدیث کو وقف مشاع و مشترکہ جا سیدا کا وقف کے ثبوت میں لائے ہیں۔ اس کے بعد ۴۵ یا ۵۵ھ میں جب یہ آیت نازل ہوئی۔

لن تنالوا اللبر حتی تنفقوا مما تحبون تم نیکی اس وقت تک نہیں پاسکتے جب تک وہ خدا کی راہ میں ندے دو جو تم کو سب سے محبوب ہے۔

تو ابوظلمہ صحابی آنحضرت صلی اللہ علیہ وآلہ وسلم کی خدمت میں آئے اور عرض کی یا رسول اللہ! پیر (۲)۔ جا مجھ کو سب سے زیادہ محبوب ہے۔ میں اس کو خدا کی راہ میں صدقہ کرتا ہوں اور اس کا ثواب اور اجر خدا سے چاہتا ہوں۔ آپ ﷺ جس مصرف میں چاہیں اس کو رکھیں۔ چنانچہ آپ ﷺ کے مشورہ سے انہوں نے اس کا منافع اپنے اعزہ پر وقف کیا۔

اب تک وقف کیلئے جو الفاظ استعمال ہوئے تھے وہ صرف یہ تھے کہ وہ ذاتی تصرف سے نکال کر خدا کی ملکیت میں دیا گیا، لیکن ۷ھ میں غزوہ خیبر کے بعد اسکی حقیقت بالکل واضح کر دی گئی۔ خیبر میں حضرت عمرؓ کو ایک زمین ملی تھی، حضرت عمرؓ نے اس کو وقف کرنا چاہا، آنحضرت ﷺ کی خدمت میں حاضر ہوئے آپ ﷺ نے فرمایا:

ان شئت جلست اصلها وتصدق بها۔

اگر چاہا اصل جائیداد باقی رکھو اور منافع صدقہ کرو۔

چنانچہ ان شرائط کے ساتھ وہ جائیداد وقف ہوئی۔ (۳)۔

انہ لا یباع اصلہا ولا یوہب ولا یورث۔

اصل جائیداد نہ بیچی جائے نہ ہبہ کی جائے اور نہ وراثت میں

بانٹی جائے۔

## نکاح و طلاق ::

نکاح کے متعلق جو اصلاح احکام آئے ان کی تفصیلات اصلاحات کے عنوان کے نیچے آئے گی، یہاں صرف اس قدر لکھنا کافی ہے کہ اسلام سے پہلے عرب میں کئی قسم کے نکاح کے طریقے جاری تھے جن میں سے ایک کے سوا سب زناء کے مشابہ تھے۔ سب سے پہلے اسلام نے ان کو جائز ٹھہرا۔ متعہ (۴)۔ جو زمانہ جاہلیت سے چلا آتا تھا بار بار حرام اور حلال ہوتا رہا۔ یہاں تک کہ کھ غزوہ خیبر میں قطعاً حرام ہو گیا۔ اگرچہ اس پر بھی اس کی ضرورت پیش آئی کہ حضرت عمرؓ نے اپنے زمانہ خلافت میں منبر پر کہا کہ میں متعہ کو حرام کرتا ہوں یعنی متعہ کی حرمت جو اچھی طرح اب بھی ملک میں شائع نہ ہو سکی میں آج اس کا اعلان کرتا ہوں۔

(۱)۔ بخاری جلد ۱ کتاب الوصایا۔ (۲)۔ ایک زمین کا نام ہے جو

مدینہ میں واقع تھی۔ (۳)۔ یہ تمام حدیثیں بخاری باب الوقف میں

ہیں۔ (۴)۔ محدود الوقت نکاح۔

نکاح اور طلاق کے دیگر احکام مثلاً محرمات شرعی کا بیان۔ منہ بولے بیٹے کی بیوی کا حرام نہ ہونا، کثرت ازواج کی تحدید، تعدد طلاق کی تعیین، زمانہ عدت کا بیان، مہر کا ضروری ہونا، ظہار یعنی ایک طریق طلاق جس میں اپنی بیوی کو محرمات سے تشبیہ دیتے تھے اور لعان یعنی شوہر کا اپنی بیوی کی عصمت پر شبہ کرنا اور باہم اپنی سچائی اور دوسرے کی دروغ گوئی کا دعویٰ کرنا۔ یہ تمام تفصیلیں اصلاحات کے تحت میں آئیں گی۔ یہاں صرف اس قدر بتا دینا کافی ہے۔ کہ تمام احکام قرآن مجید میں مذکور ہیں

اور ان کے نزول کا زمانہ ۴۲ھ اور ۵۷ھ ہے۔

## حدود و تعزیرات ::

دنیا کے مادی خزانہ میں انسان کی جان سے زیادہ کوئی قیمتی شے نہیں۔ حدود اور تعزیرات کے اکثر قوانین ہجرت کے چند برس بعد نازل ہوئے، لیکن انسان کی جان کی حرمت کا حکم مکہ میں ہی اتر چکا تھا۔ معراج کے سلسلہ میں جو اخلاقی احکام بارگاہ الہی سے عطا ہوئے ان میں سے ایک یہ بھی تھا۔

ولا تقتلوا النفس التي حرم الله الا بالحق ومن قتل

مظلوما فقد جعلنا لوليه سلطانا فلا يسرف في القتل

انه كان منصورا (بنی اسرائیل)

خدا نے جس جان کو حرام کیا ہے اس کو ناحق نہ مارو اور جو ناحق

مارا جائے اس کے وارث کو ہم نے اختیار دیا چاہئے کہ وہ

قصاص میں زیادتی نہ کرے اس کی مدد کی جائے۔

عرب میں اسلام سے پہلے بھی قتل و قصاص کے کچھ قوانین موجود تھے، یہود جو اس ملک میں ممتاز حیثیت رکھتے تھے، تورات کے حدود و تعزیرات کا مجموعہ ان کے پاس بھی موجود تھا، لیکن حقیقت یہ ہے کہ عرب میں چونکہ منظم حاکمانہ طاقت اور اخلاقی روح نہ تھی اس لیے وہ ان احکام کا نفاذ نہیں کر سکتے تھے۔ مدینہ پہنچنے کے ساتھ ہی یہود نے فصل مقدمات کے لیے بارگاہ نبوت کی طرف رجوع کیا۔ آپ ﷺ ان کے مقدمات تورات کے احکام کے مطابق فیصلہ کر دیتے تھے۔

عرب میں ایک شخص کا قتل صدہا قبائل کی خانہ جنگی کا سلسلہ چھیڑ دیتا تھا اس لیے غزوہ بدر کے بعد جب اسلام کے بازوؤں میں حاکمانہ زور آچلا تھا، قصاص کا حکم نازل ہوا یاد ہوگا کہ اطراف مدینہ میں بنو نزیلہ اور بنو نضیر دو یہودی قبائل رہتے تھے۔ ان دونوں میں بنو نضیر معزز سمجھے جاتے تھے اس لیے کوئی قریشی کسی نضیری کو

مارڈالتا تو اس کو بنو نضیر مار ڈالتے تھے اور اگر کسی نضیری کے ہاتھ سے کوئی قرینطی قتل ہو جاتا تھا تو چھوہاروں کے سودق خون بہا دے دیتے۔ مدینہ میں آنحضرت ﷺ کی تشریف آوری کے بعد اسی قسم کا ایک واقعہ پیش آیا۔ لوگوں نے اس کا مرافعہ آپ کی خدمت میں پیش کیا۔ اس پر سورہ مائدہ کی چند آیتیں اتریں ان میں سے ایک آیت (۲)۔ یہ ہے۔

وکتبنا علیہم فیہا ان النفس بالنفس والعین بالعیین

والانف بالانف والاذن بالاذن والجروح قصاص

ہم نے ان کو تو راہ میں حکم دیا تھا کہ جان کے بدلے جان

آنکھ کے بدلے آنکھ، ناک کے بدلے ناک، کان کے

بدلے کان اور زخموں کے بدلے ویسے ہی زخم۔

(۱)۔ اضافہ تا ختم باب حلال و حرام۔ (۲)۔ ابوداؤد کتاب

الذبات۔

یہ حکم گویہودیوں کے لیے تھا لیکن ایک اور آیت نے اس مسئلہ کو بالکل واضح کر دیا۔

یا ایہا الذین امنوا کتب علیکم القصاص فی القتل۔

مسلمانو! تم پر مقتولین میں مساوات اور برابری کا حکم دیا جاتا

ہے۔

اس حکم نے مساوات اور عدل کے پلے کو دنیا میں ہمیشہ کے لیے برابر کر دیا۔

یہودیوں میں خون بہا (دیت) کا قانون (۱)۔ نہ تھا لیکن عرب میں یہ قانون تھا اور

اسلام نے چند اصلاحات کے ساتھ اس کو باقی رکھا۔

فمن عفی له من اخیہ شئی فلتباع بالمعروف واداء

الیہ بلحسن (بقرہ)

اس کے بھائی (یعنی اولیائے مقتول) کی طرف سے کچھ

معاف کر دیا جائے تو اس کی پابندی خوبی کی ساتھ کرنا اور

بطور احسن اس کو ادا کرو دینا چاہئے۔

اب تک قتل عداوت قتل شبہ (یعنی غلطی سے قتل) میں کوئی تفریق نہ تھی۔ ۶ھ میں ایک مسلمان غلطی سے ایک مسلمان کے ہاتھ سے مارا گیا اور ایک مسلمان انصاری کے ہاتھ سے ایک قریشی قتل ہوا اور آنحضرت صلی اللہ علیہ وآلہ وسلم نے مقتول کے بھائی کو خون بہا دے کر راضی کر لیا۔ اس کے بعد وہ منافقانہ اسلام لایا اور غداری سے انصاری کو قتل کر کے قریش میں جا کر مل گیا۔ ان واقعات کی بناء پر قتل شعبہ کے متعلق متعدد احکام نازل ہوئے۔

وما كان لمؤمن ان يقتل مؤمنا الا خطا ج ومن  
قتل مؤمنا خطا فتحرير رقبة مؤمنة  
ودية مسلمة الى اهله الا ان يصدقوا فان كان  
من قوم عدو لكم وهو مؤمن فتحرير رقبة  
مؤمنة ط وان كان من قوم بينكم وبينهم  
ميثاق فدية مسلمة الى اهله و تحرير رقبة  
مؤمنة ط فمن لم يجد فصيام شهرين متتابعين  
توبة من الله و كان الله عليما حكيما ومن يقتل  
مؤمنا متعمدا فجزاءه جهنم خالدا فيها و غضب  
الله عليه ولعنه و اعد له عذابا عظيما۔

کسی مسلمان کو سزاوار نہیں کہ کسی دوسرے مسلمان کو مار  
ڈالے لیکن غلطی سے اگر کسی مسلمان کو غلطی سے قتل کیا تو ایک  
مسلمان غلام آزاد اور خون بہا اسکے وارثوں کو ادا کرنا چاہئے  
لیکن یہ کہ وہ معاف کریں تو خیر اگر مقتول خود مسلمان ہو وہ  
کسی دشمن قوم سے تو صرف ایک غلام آزاد کرو اور اگر ایسی

قوم سے ہو جس سے تم نے معاہدہ کیا ہو تو خون بہا دینا اور ایک غلام آزاد کرنا چاہیے۔ اگر قاتل کو یہ مقدور نہ ہو تو پے در پے دو مہینے کے روزے رکھنے چاہئیں۔ کہ خدا اس کی طرف رجوع ہو، خدا علم اور حکمت والا ہے، اور جو کسی مومن کو جان بوجھ کر قتل کرے تو اسکی جزاء دوزخ ہے ہمیشہ اس میں رہے گا خدا اس پر اپنا غضب اور لعنت بھیجے گا اور اس کیلئے بڑا عذاب اس نے مہیا کیا ہے۔

حضرت ابن عباسؓ کی روایت ہے کہ قصاص و قتل کے متعلق یہ سب سے آخری حکم ہے۔ حفاظت جان کا اعلان فتح مکہ کے موقع پر ہوا۔ جب آپ ﷺ نے ارشاد فرمایا کہ زمانہ جاہلیت کے تمام خون میرے دونوں پاؤں کے نیچے ہیں اسکے بعد قتل خطاء مشابہ بہ قتل عمد کے خون بہا کی تحدید (۲)۔ فرمائی۔ قتل خطا کا خون بہا اہل قریہ کیلئے ۴۰ دینار مقرر کیا۔ (۳)۔

(۱)۔ صحیح بخاری کتاب التفسیر آیتہ علیکم القصاص۔ (۲)۔  
ابوداؤد کتاب الدیات، باب فی دینہ الخطا شبہ العمد۔ (۳)۔ ابوداؤد  
دیات الاعضاء۔

۶ھ تک رہنوں کیلئے کوئی حد مقرر نہ تھی۔ ۶ھ میں عمکل و عنزیہ کے قبیلہ کے کچھ لوگ مدینہ آ کر مسلمان ہوئے۔ یہاں کی آب و ہوا ان کو راس نہ آئی۔ آنحضرت ﷺ نے شہر سے باہر چراگاہ میں ان کو قیام کی اجازت دی۔ ایک موقع پر مسلمان چرواہوں کو طرح طرح سے عذاب دے کر بڑی بے رحمی سے مار ڈالا اور مویشی لوٹ کر لے گئے۔ وہ گرفتار ہو کر آئے۔ آنحضرت ﷺ نے بھی ان کو اسی طرح عذاب کے ساتھ قتل کا حکم دیا۔ گویہ برابر کا انتقام تھا۔ تاہم اس میں کسی قدر بے رحمی تھی اس لئے خدا تعالیٰ کی طرف سے عتاب ہوا اور ڈاکوؤں کیلئے علیحدہ احکام نازل ہوئے۔ (۱)۔

انما جزاء الذين يحاربون الله ورسوله و يسعون في الارض فسادا ان يقتلوا او يصلبوا او تقطع ايديهم وارجلهم من خلاف او ينفوا من الارض - (مسئدہ)

ان لوگوں کی سزا جو خدا اور اس کے رسول سے لڑائی لڑتے ہیں اور ملک میں فساد مچاتے ہیں یہ ہے قتل کیے جائیں یا پھانسی دیئے جائیں یا ان کے ادھر کے ہاتھ اور ادھر کے پاؤں کاٹ ڈالے جائیں یا ملک سے الگ کر دیئے جائیں یعنی قید ہوں یا جلا وطن کیئے جائیں۔

جان کے بعد مال کا درجہ ہے۔ اسلام سے پہلے عرب میں چوروں کے لیے قطع ید کی سزا جاری تھی، اسلام نے بھی اس کو باقی رکھا۔ السارق والسارقہ فاقطعوا ايديہما۔ ۸ھ میں فتح مکہ کے موقع پر قبیلہ مخزوم کی ایک عورت نے اس جرم کا ارتکاب کیا۔ چونکہ وہ شریف خاندان سے تھی اس لیے مسلمانوں میں بڑا اضطراب پیدا ہوا۔ حضرت اسامہ بن زید آنحضرت ﷺ کے بہت چہیتے تھے ان سے سفارش کرانی گئی۔ آپ ﷺ بہت برہم ہوئے اور لوگوں کو جمع کر کے ایک خطبہ دیا جس میں فرمایا کہ تم سے پہلے لوگوں کی ہلاکت کا یہی سبب ہوا کہ وہ نیچے طبقے کے لوگوں پر تو احکام جاری کرتے لیکن اوپر درجہ کے لوگ جب جرم کا ارتکاب کرتے تو ان سے درگزر کرتے۔ خدا کی قسم! اگر محمد ﷺ کی بیٹی فاطمہ بھی چوری کرتی تو میں اس کا ہاتھ بھی کاٹ لیتا۔ اس تقریر کا یہ اثر ہوا کہ لوگوں نے بے چون و چرا اس حکم کی تعمیل کی۔

(۲)۔

عربوں میں زنا کی کوئی سزا مقرر نہ تھی۔ یہودیوں میں تو راہ کی رو سے زانی کی سزا ”رجم“ یعنی (سنگسار کرنا) مقرر تھی لیکن اخلاقی کمزوری کی بناء پر اس حکم کو جاری نہیں رکھ سکتے تھے۔ اطراف مدینہ میں جو یہود آباد تھے۔ رجم کے بجائے انہوں نے یہ

سزا مقرر کی تھی کہ مجرم کے منہ پر کالک لگا کر کوچہ و بازار میں اس کی تشہیر کرتے تھے جب آنحضرت ﷺ مدینہ تشریف لائے تو انہوں نے ایک مجرم کا مقدمہ آپ ﷺ کی خدمت میں پیش کیا۔ غالباً یہ ۳ھ کے اندر کا واقعہ ہے۔ آپ ﷺ نے استفسار فرمایا کہ تمہاری شریعت میں اس جرم کی کیا سزا ہے؟ انہوں نے اپنا رواج بتایا۔ آپ ﷺ نے تو راہ منگوا کر ان سے پڑھوایا۔ انہوں نے رجم کی آیت پر انگلی رکھ کر چھپا دی۔ آخر ایک مسلمان یہودی نے نکال کر وہ سنائی۔ آپ ﷺ نے فرمایا۔ ”خداوند یہ تیرا حکم ہے جس کو ان لوگوں نے مردہ کر دیا ہے۔ میں سب سے پہلا شخص ہوں جو تیرے اس حکم کو زندہ کروں (۳)۔ گا۔“ چنانچہ آپ ﷺ نے اس کے سنگسار کرنے کا حکم دیا اور وہ سنگسار کیا گیا۔

(۱)۔ ابوداؤد کتاب الحدود باب المحاربہ۔ (۲)۔ صحیح بخاری

غزوہ الفتح۔ (۳)۔ ابوداؤد باب فی رحم الیہود میں۔

۵ھ میں سورہ نور نازل ہوئی جس میں زنا کی سزا سو درے قرار دی گئی۔ حضرت عمرؓ کا بیان ہے کہ رجم کی سزا بھی قرآن نے باقی رکھی تھی اس کی تلاوت (۱)۔ منسوخ ہوگئی۔ بہر حال احادیث سے یہ ثابت ہوتا ہے کہ بن بیا ہے کے سو درے اور بیا ہوں کے لیے رجم کا حکم (۲)۔ ہے۔ چنانچہ ۷ھ میں ایک مسلمان نے اس جرم کا ارتکاب کیا اور گولوگوں کو اس کا علم نہ تھا لیکن دنیا کی سزا کو آخرت کے عذاب پر اس نے ترجیح دی اور مجمع عام میں آ کر بارگاہ نبوت میں عرض پر داز ہوا کہ یا رسول اللہ! میں گنہگار ہوں، مجھے پاک کیجئے۔ آپ ﷺ نے تحقیق فرمائی اور اس کے رجم کا حکم (۳)۔ دیا۔

شراب ۵ھ میں حرام ہوئی۔ آنحضرت ﷺ کے زمانہ میں شراب خوری کی کوئی خاص سزا مقرر نہ تھی۔ چالیس درے تک لوگوں کو اس جرم میں مارے گئے ہیں۔ حضرت عمرؓ نے اپنے زمانے میں اسی درے کر دیئے تھے۔ (۴)۔

قذف یعنی پاک دامن عورتوں پر تہمت لگانے کی سزا ۵ھ میں نازل ہوئی۔ (۵)۔

والذین یرسون المحصنات ثم لم یاتوا بربعمت  
شهداء فاجلدوهم ثعنین جلدہت ولا تقبلوا لہم  
شہادہت ابداء۔ (نور)

جو لوگ پاک دامن عورتوں پر سزا کی تہمت لگائیں، پھر چارہ  
گواہ نہ لاسکیں تو ان کو اسی درے مارو اور پھر کبھی ان کی گواہی  
نہ قبول کرو۔

دنیا میں تین چیزیں ہیں۔ جان، مال اور آبرو۔ جن حدود اور تعزیرات کا اوپر ذکر ہوا وہ  
انہی تین چیزوں کے تحفظ کے لیے ہیں۔ اسی لیے آنحضرت صلی اللہ علیہ وآلہ وسلم  
نے ان قوانین کے نزول کے بعد، اھ میں حجۃ الوداع کے موقع پر حرم کے اندر ماہ  
حرام کی تاریخوں میں فرمایا:

”مسلمانو! ہر مسلمان کی جان، مال اور آبرو اسی طرح قابل  
حرمت ہے جس طرح اس محترم شہر میں اس احاطہ حرم کے  
اندر یہ مقدس دن قابل حرمت ہے۔“

## حلال و حرام

### ماکولات میں حلال و حرام ::

عرب میں کھانے پینے میں کسی چیز کا پرہیز نہ تھا اور نہ کوئی شے حلال یا حرام تھی۔ مردار اور حشرات الارض تک کھاتے تھے۔ البتہ بعض جانور جن کو بتوں کے نام پر چھوڑتے تھے ان کو ذبح کرنا گناہ سمجھتے تھے۔ بعض جانوروں میں یہ نذر مانتے تھے کہ مرد کھا سکتے ہیں عورتیں نہیں۔ اگر بچہ مردہ پیدا ہوا تو مرد عورت دونوں کھا سکتے ہیں اور وہ زندہ ہو تو صرف مرد کھائیں اسی قسم کے اور بعض بت پرستانہ رسوم تھے۔ سورہ انعام میں جو مکہ میں نازل ہوئی تھی۔ ان رسوم کا بہ تفصیل ذکر ہے۔ اسلام کے اکثر احکام گو مدینہ میں اترے لیکن ماکولات کی حلت و حرمت کے احکام مکہ میں اترنے شروع ہو چکے تھے چنانچہ سورہ انعام میں مشرکین کے ان رسوم کی تردید کے بعد حکم آیا:

(۱)۔ صحیح بخاری رحم المحسن۔ (۲)۔ تمام کتب حدیث میں مذکور ہے۔ (۳)۔ ۷ھ کی تحدید میں کہیں بہ تفصیل مذکور نہیں ہے۔ یہ سنہ اس قیاس سے شارحین حدیث نے اختیار کیا ہے کہ اس وقت حضرت ابوہریرہؓ مدینہ میں موجود تھے اور یہ ثابت ہے کہ وہ اسی سال بزمانہ فتح خیبر مدینہ میں آئے تھے۔ (۴)۔ ابوداؤد اذاتتابع فی الخمر۔ (۵)۔ واقعہ اقل اسی سال ہوا تھا اور یہ اسی تعلق سے نازل ہوئی ہے اس لیے اس کیلئے ۵ھ کا زمانہ متعین کیا گیا۔

قبل لا اجد فیما اوحي الی محرمنا علی طامعہ یطعمہ  
الا ان تکون میتہست او دما مسفوجا او لحم خنزیر  
فانہ رجس او فسقا اهل لغیر اللہ بہ فمن اضطر غیر  
باغ ولا عباد فان ربک غفور رحیم۔

کہہ دے کہ مجھ پر جو وحی اتری ہے اس میں کسی کھانے والے

پر کوئی شے حرام نہیں ہے ہاں اگر حرام ہے تو مردار یا بہتا ہوا  
 خون یا سور کا گوشت کیونکہ یہ چیزیں ناپاک ہیں یا وہ گناہ کا  
 جانور جو غیر خدا کے نام پر چڑھایا جائے وہ بھی حرام ہے لیکن  
 جو بھوک سے لاچار ہو کر نافرمانی اور گناہ کے ارادہ سے نہیں  
 ان میں سے کچھ کھاتے تو تیرا پروردگار معاف کرنے والا اور  
رحم والا ہے۔

مشرکین کو سب سے زیادہ تعجب اس پر ہوا کہ جو آپ سے مر جائے اس کو حرام کہتے  
 ہیں اور جس کو خود اپنے ہاتھ سے ماریں اس کو حلال جانتے ہیں، حالانکہ دونوں میں  
 کوئی فرق نہیں۔ اس پر آیت اتری:

فکلوا مما ذکر اسم اللہ علیہ ان کنتم بلیاۃ مئومنین  
 و ما لکم ان لا تاکلوا مما ذکر اسم اللہ علیہ وقد  
 فصل لکم ما حرم علیکم (الانعام)

جو جانور خدا کا نام لے کر ذبح کیا گیا ہو وہ کھاؤ۔ جو خدا کا نام  
 لے کر ذبح کیا گیا وہ کیوں نہ کھاؤ خدا نے تم پر جو حرام کیا ہے  
اس کو تو وہ بیان ہی کر چکا۔

اس کے بعد مکہ معظمہ ہی میں سورہ نحل کی آیت فکلوا مما رزقکم اللہ نازل ہوئی جس  
 میں اسی حکم سابق کا اعادہ کیا گیا اور یہی چیزیں مردار، خون، سور اور بتوں پر  
 چڑھاوے حرام بیان کی گئیں۔ مدینہ طیبہ میں آ کر پہلے سورہ بقرہ میں انما حرم علیکم  
 المیتہ تیسری بار یہ محرمات اربعہ بیان کیں گئے۔ عرب میں حلام و حرام کی تمیز کم  
 تھی۔ وحشت و جہالت کے علاوہ اس کا ایک سبب عالم غربت اور افلاس تھی۔ اس  
 لیے مسلمانوں کی مالی حالت جیسے جیسے درست ہوتی جاتی تھی حلال و حرام کی تفریق  
 بڑھتی جاتی تھی، لوگ عموماً مردار اس کو سمجھتے تھے جو بیمار ہو کر اپنی موت سے مر جائے۔

اس لیے اگر اور کسی سبب سے جانور مر جاتا تو اس کو حرام نہ سمجھتے۔ ہجرت کے چار پانچ سال کے بعد سورہ مائدہ میں مردار (میتہ) کی تفصیل بیان کی گئی، یعنی یہ کہ یا وہ گلا گھٹنے سے مرا ہوا منقطع ہت یا گردن ٹوٹنے سے مرا ہو و الموقو ذہت یا اوپر سے گر کے مرا ہو و المتر ذہت یا کسی جانور کا سینگ لگ کر مر گیا ہو و لطیحت یا کسی جانور نے اس کو پھاڑ ڈالا ہو۔ و ما اکل السبع صرف وہ جانور حلال ہے جس کو تم نے ذبح کیا۔  
الاما ذکرتم

۷ھ میں جب مسلمان کو خیبر کی فتوحات اور جاگیریں ہاتھ آئیں تو جانوروں میں بھی حلال و حرام کی تفریق کی گئی اور اعلان کیا گیا کہ آج سے گدھا، درندہ جانور اور بچہ دار پرند حرام ہیں۔ ۸ھ میں فتح مکہ کے بعد طے کے قبیلہ نے جو عیسائی تھا اسلام قبول کیا اور شام کے بعض عیسائی مسلمان ہوئے۔ یہ لوگ شکاری کتے پالتے تھے اور ان سے شکار کرتے تھے۔ اسلام لانے پر ان کو معلوم ہوا کہ مردہ جانور حرام ہیں، انہوں نے آنحضرت صلی اللہ علیہ وآلہ وسلم کی خدمت میں اپنا حال عرض کیا اس پر یہ آیت اتری:

يَسْئَلُونَكَ مَاذَا أَحَلَّ لَهُمْ قُلُوبَ أَحْمِلَ لَهُمُ الطَّيِّبَاتِ -

تجھ سے پوچھتے ہیں کہ ان کیلئے کیا حلال کیا گیا کہہ دے کہ

تمام ستھری چیزیں۔

اس کے بعد یہ تفصیل ہے کہ شکاری جانور اگر سدھے ہوئے ہوں اور خدا کا نام لے کر چھوڑے جائیں تو ان کا شکار کیا ہوا کھانا حلال ہے۔ (۱)۔

**شراب کی حرمت ::**

مخالفین کا خیال ہے کہ اسلام کی اشاعت کی بڑی وجہ یہ ہوئی کہ اس کے اکثر احکام (مثلاً تعدد ازدواج وغیرہ) نفس پرستی کے منوید تھے اس لئے عرب کو اس کے قبول کرنے میں کوئی ایثار و رکار نہ تھا بلکہ اسلام وہ کہتا تھا جو وہ خود چاہتے تھے اس بحث کی



لا تقربوا الصلوة وانتم سكارى حتى تعلموا ما

تقولون۔ (نساء)

نشہ کی حالت میں تم نماز نہ پڑھو۔ یہاں تک کہ جو تم کہو اس کو

بھی سمجھ سکو۔

(۱)۔ حوالوں کے لیے ان آیتوں کے شان نزول تفسیروں میں دیکھو۔

اس آیت کے نازل ہونے کے بعد جب نماز کا وقت آتا تھا تو آنحضرت صلی اللہ علیہ وآلہ وسلم کے حکم سے ایک منادی اعلان کرتا تھا کہ کوئی مخمور نماز میں نہ شامل ہونے پائے (۱)۔ لیکن چونکہ عام حکم نہ تھا اس لیے نماز کے سوا باقی اوقات میں لوگ بے تکلف پیتے پلاتے تھے۔ حضرت عمرؓ نے پھر وہی دعا کی۔ اسی زمانہ میں کچھ لوگ شراب پی کر اس قدر بدست ہوئے کہ آپس میں مار پیٹ تک نوبت (۲)۔ پہنچ گئی۔ اس پر یہ آیت اتری۔ (۳)۔

ياايها الذين امنوا انما الخمر والميسر والانصاب والازلام رجس من عمل الشيطان فاجتنبوه لعلكم تفلحون انما يريد الشيطان ان يوقع بينكم العداوة والبغضاء في الخمر والميسر ويصدكم عن ذكر الله عن الصلوة فاهل انتم منتهون  
(مسأله)

مسلمانو! بے شبہ شراب اور جو اور بت اور قمار کے تیرنا پاک ہیں اور شیطان کے کام ہیں تو تم اس سے باز آؤ کہ تم کو فلاح حاصل ہو شیطان تو صرف یہ چاہتا ہے کہ تم لوگوں میں شراب اور جوئے کے ذریعہ سے دشمنی اور بعض ڈال دے اور تم کو خدا کی یاد سے اور نماز سے روک دے تو بولو تم باز آتے ہو۔

ان آیتوں کے نزول کے بعد شراب قطعاً حرام ہو گئی۔ اسی وقت آنحضرت صلی اللہ علیہ وآلہ وسلم نے مدینہ کی گلی کوچوں میں منادی کرادی کہ آج سے شراب حرام ہے لیکن بائیں ہمہ شراب کی تجارت اور خرید و فروخت جاری تھی۔ ۸ھ میں یہ بھی حرام ہو گئی۔ آپ ﷺ نے مسجد نبوی میں لوگوں کو جمع کر کے اس وقت اعلان کیا۔ (۴)۔ اس کے بعد اسی سال فتح مکہ کے زمانہ میں آپ ﷺ نے علی الاعلان ان چیزوں کی تجارت کی ممانعت فرمائی جن کا کھانا یا رکھنا ناجائز ہے۔ آپ ﷺ نے فرمایا:

ان اللہ ورسولہ حرم بیع الخمر والمیہتہ والخنزیر والاصنام (۵)۔

خدا اور اس کے رسول نے شراب، مردہ سوراہرتوں کی خرید و فروخت حرام کر دی۔

غور کرو! شراب کی حرمت کس طرح اعلان عام کے ساتھ عمل میں آئی بائیں ہمہ ابھی تک یہ نہیں متعین ہوا کہ یہ کس سال کا واقعہ ہے؟ محدثین اور ارباب روایت کی اس امر میں نہایت مختلف الراء ہیں۔ (۶)۔

(۱)۔ یہ پورا واقعہ ابوداؤد کتاب الاشریہ میں مذکور ہے۔ (۲)۔ صحیح مسلم جلد ۲ صفحہ ۳۲۸ ذکر سعد وقاص۔ (۳)۔ ابوداؤد میں پوری آیتیں نہیں مذکور ہیں بلکہ چند الفاظ نقل کر کے پوری آیت کی طرف اشارہ کر دیا ہے۔ (۴)۔ صحیح بخاری تفسیر الربوماء صحیح مسلم باب تحریم مع الخمر میں حضرت عائشہؓ فرماتی ہیں کہ اواخر سورئہ بقرہ کے نزول کے بعد جس میں حرمت ربوا کا حکم ہے یہ اعلان فرمایا یہ آیتیں ۸ھ میں نازل ہوئی۔ ”س“ (۵)۔ صحیح بخاری و مسلم باب تحریم بیع الخمر والمیہتہ والاصنام۔ (۶)۔ سیرت النبی جلد اول میں حرمت شراب کی دو تاریخیں مختلف مقامات پر لکھی گئی ہیں۔ پہلا بیان عام ارباب سیر کا ہے دوسرا علامہ بن حجر کی تحقیق ہے لیکن مصنفین سیرت النبی ﷺ کی اصلی تحقیق یہاں مذکور ہوئی ہے اور وہ اس باب میں عام محدثین کے ساتھ ہیں جیسا کہ آگے چل کر معلوم ہوگا ”س“

حافظ ابن حجر نے فتح الباری کتاب التفسیر سورہ مائدہ باب لیس علی الذین آمنوا میں لکھتے ہیں:

والذی یظہران تحریمہما کان عام الفتح سنہ ثمان  
 کما روی احمد من طریق عبدالرحمن بن وعلست  
 قال سألت ابن عباس عن بیع الخمر فقال کان لرسول  
 اللہ صلی اللہ علیہ وسلم صدیق من ثقیف او دوس  
 فلقیہ یوم الفتح براویہست خمر یهدیہا الیہ فقال یا  
 فلان اما علمت ان اللہ حرمہا۔ الخ

اور بظاہر یہ معلوم ہوتا ہے کہ شراب کی حرمت فتح مکہ کے  
 زمانے ۸ھ میں ہوئی اور اس کی دلیل یہ ہے کہ امام احمد نے  
 عبدالرحمن بن وعلہ کی سند سے روایت کی ہے کہ میں نے  
 حضرت عبداللہ بن عباسؓ سے پوچھا کہ شراب کا بچنا کیسا ہے  
 تو انہوں نے کہا کہ آنحضرت ﷺ کے ایک دوست تھے جو  
 ثقیف یا دوس کے قبیلہ سے تھے وہ آنحضرت ﷺ سے فتح  
 مکہ میں ملے اور ایک مشک شراب تحفہ میں پیش کی۔ آپ نے  
فرمایا کہ تم کو معلوم نہیں کہ خدا نے شراب کو حرام کر دیا ہے۔

ہماری رائے میں حافظ ابن حجر کا خیال اور ان کا استدلال صحیح نہیں۔ اس روایت  
 سے صرف اس قدر ثابت ہوتا ہے کہ ان صاحب کو شراب کی حرمت کا حال فتح مکہ  
 تک نہیں معلوم ہوا (۱)۔ تھا۔ یہ کہاں ثابت ہوتا ہے کہ اس وقت حرمت نازل بھی  
 نہیں ہوئی تھی، بہت سے احکام ہیں جن کی خبر دور کے رہنے والوں کو بہت دیر کے  
 بعد ہوئی۔ علاوہ اس کے خود بعض روایتوں سے ثابت ہوتا ہے کہ فتح مکہ سے پہلے  
 شراب کی حرمت نازل ہو چکی تھی۔ یہ کسی طرح ممکن نہیں کہ شراب جیسی ناپاک چیز

۸ھ تک حلال رہتی اور آنحضرت صلی اللہ علیہ وآلہ وسلم کی وفات سے صرف دو برس پہلے حرام ہوتی حقیقت میں شراب ہجرت کے تیسرے یا چوتھے برس حرام ہو چکی تھی۔ (۲)۔

(۱)۔ مصنف کا یہ قیاس بالکل درست ہے جن صاحب کا یہ واقعہ ہے وہ قبیلہ ثقیف یا دوس سے تھے ثقیف کا قبیلہ ۸ھ میں مسلمان ہو اور دوس گر بہت پہلے اسلام لا چکے تھے لیکن وہ مدینہ سے بہت دور آباد تھے، اس کے علاوہ ایک اور نکتہ بھی ہے جس کی طرف ہمارے محدثین نے توجہ نہیں کی ہے وہ یہ ہے جیسا کہ ہم متن میں پہلے لکھ آئے ہیں کہ شراب کا پینا گو ۴ھ میں حرام ہو چکا تھا لیکن شراب کی تجارت بند نہیں ہوئی تھی۔ چنانچہ یہ صاحب بھی مے فروش تھے۔ شراب کی خرید و فروخت ممانعت رباء کی حرمت کے ساتھ عمل میں آئی اور رباء کی حرمت سب سے آخر میں نازل ہوئی، یعنی ۸ھ میں شراب نوشی کی ممانعت مدینہ میں اسی وقت کر دی گئی، لیکن اس کا عام اعلان آپ نے فتح مکہ کے زمانہ میں فرمایا، جیسا کہ احادیث صحیحہ میں بتصریح مذکور ہے (دیکھو صحیح بخاری تفسیر آیت ربا و باب بیع المیتہ والاصنام اور صحیح مسلم باب تحریم بیع الخمر) حافظ ابن حجر جو اس بات کے قائل ہیں کہ شراب کی حرمت ۸ھ میں نازل ہوئی وہ خود جلد صفحہ ۱۶۱ میں قاضی عیاض کے جواب میں لکھتے ہیں۔ قلت و تحمیل ان یکون تحریم التجارہ قیہاتا خر عن وقت تحریمہا واللہ اعلم۔ یعنی ممکن ہے کہ شراب پینے کی حرمت کے بعد شراب کی تجارت کی حرمت نازل ہوئی ہو۔ صحیح مسلم میں ابوسعید خدریؓ سے روایت ہے (باب تحریم بیع الخمر) جس سے معلوم ہوتا ہے کہ شراب پینے اور اس کی خرید و فروخت کی ممانعت ایک ساتھ نازل ہوئی، لیکن اس کے بعد حضرت عائشہ اور جابرؓ بن عبد اللہ سے جو روایتیں ہیں ان سے ثابت ہوتا ہے کہ پہلی روایت میں ابوسعید خدری یا ان کے بعد روایوں سے کسی قدر تساخ ہوا ہے، وھذا ھوالحق علاوہ ازیں حافظ ابن حجر نے امام احمد کی جس حدیث سے فتح مکہ میں شراب نوشی کی حرمت کے نزول پر استدلال کیا ہے۔ وہ حدیث صحیح

مسلم (باب تحريم بيع الخمر) میں بھی ہے، لیکن اس میں فتح مکہ میں شراب نوشی کی حرمت کے نزول پر استدلال کیا ہے۔ وہ حدیث صحیح مسلم (باب تحريم بيع الخمر) میں بھی ہے، لیکن اس میں فتح مکہ کی تعیین نہیں۔ (۲)۔ سب سے بڑی دلیل اس کی یہ ہے کہ جب شراب کی حرمت نازل ہوئی تو لوگوں نے کہا کہ ہمارے مسلمان بھائی جو شراب پی کر جنگ احد میں شریک ہوئے اور اسی حالت میں مارے گئے ان کا کیا حال ہوگا؟ اس پر آیت لیس علی الذین امنوا نازل ہوئی اس سے معلوم ہوتا ہے کہ شراب کی حرمت کا واقعہ جنگ احد سے بالکل متصل تھا اور جنگ احد کا زمانہ بھی ہے۔ بخاری تفسیر آیت مذکور میں حضرت جابرؓ کی روایت ہے۔ صبح فاس غداہت احد الخمر فقتلوا من یومہم حمیعا شہداء وذلک من قبل تحریمہا۔ غزوہ احد کی صبح کو کچھ لوگوں نے شراب پی اور یہ سب اسی دن شہید ہوئے، یہ شراب کی حرمت سے پہلے ہو۔ اس روایت کے ساتھ حضرت انسؓ کی اس روایت کو ملائو جو اس کے بعد ہی واقع ہے۔ فقال بعض القوم قتل قوم وہی فی بطنہم قال فانزل اللہ ولیس علی الذین امنوا حرمت شراب کی آیت نازل ہوئی تو بعض لوگوں نے کہا کہ کچھ لوگ اس حال میں مارے گئے ہیں کہ شراب ان کے پیٹ میں تھی۔ اس پر آیت اتری کہ مومنوں پر کچھ حرج نہیں۔ ”س“ (۱)۔ اضافہ تا ختم سود۔ (۲)۔ موطا امام مالک باب الربوا (۳)۔ ابن جریر طبری آیت ربوا۔ (۴)۔ صحیح مسلم باب الصرف۔ (۵)۔ صحاح کتاب البیوع۔

## سود خواری کی حرمت ::

سود (۱)۔ خواری بھی ان اخلاق ذمیہ میں سے ہے جو اہل عرب کے رگ و ریشہ میں سرایت کر گئے تھے۔ اس لیے نہایت تدریج کے ساتھ اس کی حرمت کے احکام بھی اترے۔ قریش عموماً تجارت پیشہ تھے۔ ان میں جو امیر اور دولت مند سوداگر تھے وہ غریبوں اور کاشت کاروں کو بھی شرح سود پر روپیہ قرض دیتے اور جب تک قرض وصول نہ ہو جاتا، اصل سرمایہ کو ہر سال بڑھاتے جاتے (۲)۔۔ خود

آنحضرت ﷺ کے چچا عباس (اسلام سے پہلے) بہت بڑے سودی کاروبار کے مالک (۳)۔ تھے۔ آنحضرت ﷺ جب مدینہ تشریف لائے تو یہودی تاجروں کے سب سے یہاں مختلف قسم کے سود کاروبار دیکھا۔ سب سے پہلے آپ نے چاندی اور سونے کے ادھار خرید و فروخت کو سود قرار (۴)۔ دیا۔ پھر دو گئے اور چو گئے سود لینے کی ممانعت آئی اور یہ آیت اتری:

يٰۤاَيُّهَا الَّذِيْنَ اَسْنٰوۡا لَا تَاْكُلُوۡا الرِّبٰوۡا اَضْعَافًا

مضاعفتم و اتقوا اللہ لعلکم تفلحون۔ (ال عمران)

مسلمانو! دگنا سود نہ کھایا کرو اور خدا سے ڈرا کرو تا کہ نجات

پاؤ۔

اس کے بعد آپ ﷺ نے ہم جنس اشیاء کا باہم گھٹ بڑھ کے مبادلہ (۵)۔ منع فرمایا۔ ۷ھ میں غزوہ خیبر کے موقع پر مسلمانوں نے یہودی سوداگروں سے لین دین شروع کیا۔ اس وقت آپ ﷺ نے اعلان فرمایا کہ سونے کو اشرفی کے بھاؤ گھٹا بڑھا کر بیچنا بھی سود ہے۔ سود کی حرمت کے متعلق تفصیلی احکام ۸ھ میں نازل ہوئے۔ آل عمران کے بعد سورہ بقرہ میں سب سے پہلے یہ آیت اتری:

الَّذِيْنَ يٰۤاَكُلُوْنَ الرِّبٰوۡا لَا يَقُوْمُوْنَ اِلَّا كَمَا يَقُوْمُ الَّذِي

يَتَخَبَطُهُ الشَّيْطٰنُ مِّنَ الْمَسِّ ذٰلِكَ بٰنْتِهْمۡ قَالُوۡا اِنَّمَا

الْبَيْعُ مِثْلُ الرِّبٰوِ وَاَحۡصَلُ اللّٰهُ الْبَيْعَ وَحَرَّمَ الرِّبٰوَ فَمِنۡ

جاء ه موعظتم من ربه فانتهى فله ما سلف۔

جو لوگ سود کھاتے ہیں وہ اس طرح کھڑے ہونگے جس

طرح شیطان کسی کو چھو کر محبوظ بنا دیتا ہے اس لیے کہ وہ یہ

کہتے ہیں کہ بیع اور سود کا معاملہ ایک ہی ہے خدا نے بیع کو تو

حلال کیا اور سود کو حرام کر دیا پس جس کے پاس خدا کی طرف

سے نصیحت کی بات پہنچی اور وہ باز آ گیا تو اس کو وہی لینا

چاہئے جو پہلے دیا۔

لوگوں کو یہ اعتراض تھا کہ سود بھی ایک قسم کی تجارت ہے، جب تجارت جائز ہے تو سود کیوں حرام ہے؟ اس سوال کا جواب تو کتاب کی دوسری جلدوں میں آئے گا۔ یہاں صرف سود کی تاریخ حرمت سے بحث ہے۔ بہر حال اس آیت میں بھی سود کی قطعی حرمت کا فیصلہ نہ ہوا۔ آخر چھوڑے ہی وقفہ کے بعد غالباً ۸ھ میں یہ آیت نازل ہوئی:

يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنتُمْ مُسْلِمِينَ فَإِن لَّمْ تَفْعَلُوا فَأْذَنُوا بِحَرْبٍ مِنَ اللَّهِ وَرَسُولِهِ وَإِن تَبَتُّمْ فَلَكُمْ رُئُوسُ أَمْوَالِكُمْ لَا تَظْلِمُونَ وَلَا تُظْلَمُونَ - (بقرہ)

مسلمانوں! خدا سے ڈرو اور سود جو باقی رہ گیا ہے اس کو چھوڑ دو۔ اگر تم سچے مومن ہو اگر یہ نہ کرو تو خدا اور رسول نے لڑنے کے لیے تیار ہو جاؤ، اگر باز آ جاؤ تو تم کو اپنے اس اعمال کا حق ہے نہ تم کسی پر ظلم کرو۔ نہ کوئی تم پر ظلم کرے۔

یہ آیت جب اتری تو آپ ﷺ نے مسجد میں تمام مسلمانوں کو جمع کر کے یہ حکم سنایا۔ (۲)۔ ۹ھ میں اہل نجران سے جو معاملات صلح ہوئے، ان میں ایک دفعہ یہ بھی تھی کہ ”سود نہ لیں گے۔“ (۳)۔“ ذی حجہ ۱۰ھ میں حجۃ الوداع کے موقع پر اس آیت کے نزول سے پہلے تمام ملک عرب میں جس قدر سودی معاملات تھے۔ آپ ﷺ نے سب کو کا اعدم فرمایا۔

حضرت ابن عباس فرماتے ہیں کہ سود کی حرمت کا حکم اسلام کے سلسلہ احکام کی سب سے آخری کڑی (۴)۔ ہے۔

- 
- (۱) - صحيح مسلم باب بيع انفلأوه فيها خرز - (۲) - صحيح بخارى  
و مسلم باب تحريم بيع الخمر ۱۲ - (۳) - ابرداثود باب اخذ الجزیه -  
(۴) - تفسير آیت و اتقوا یوما - (بقره)
- 



## سال اخیر حجۃ الوداع اختتام فرض نبوت

ذی الحجہ ۱۰ھ مطابق فروری ۶۳۲ء

اذا جاء نصر الله والفتح ورايت الناس يدخلون في  
دين الله افواجا فسيح بحمد ربك واستغفره انه كان  
توابا۔

جب خدا کی مدد آگئی اور مکہ فتح ہو چکا اور تو نے دیکھ لیا کہ لوگ  
خدا کے دین میں فوج کی فوج داخل ہو رہے ہیں تو خدا کی حمد  
کی تسبیح پڑھا اور استغفار کر، خدا توبہ قبول کرنے والا ہے۔

بظاہر یہ خیال ہوتا ہے کہ نصرت اور فتح کے مقابلہ میں شکر کی ہدایت ہونی چاہیے تھی؛  
تسبیح اور استغفار کو فتح سے کیا مناسبت ہے؟ اس بنا پر ایک صحبت میں حضرت عمرؓ نے  
صحابہ سے اس آیت کے معنی پوچھے۔ لوگوں نے مختلف معنی بتائے۔ حضرت عمرؓ نے  
عبداللہ بن عباسؓ کی طرف دیکھا، وہ کم سن تھے اور جواب دیتے جھجکتے تھے۔ حضرت  
عمرؓ نے ان کی دھاڑیں بندھائی۔ تو انہوں نے کہا کہ یہ آیت آنحضرت صلی اللہ علیہ  
وآلہ وسلم کے قرب وفات کا اعلان (۱)۔ ہے کہ استغفار موت کے لیے مخصوص  
ہے۔

اس سورہ کے نازل ہونے کے بعد آپ ﷺ کو معلوم ہو گیا (۲)۔ تھا کہ رحلت کا  
زمانہ قریب آ گیا ہے۔ اس لیے اب ضرورت تھی کہ تمام دنیا کے سامنے شریعت اور  
اخلاق کے تمام اصول اساسی کا مجمع عام میں اعلان کر دیا جائے۔  
آنحضرت ﷺ نے ہجرت (۳)۔ کے زمانہ سے اب تک فریضہ حج ادا نہیں فرمایا  
تھا۔ ایک مدت تک تو قریش سدراہ رہے۔ صلح حدیبیہ کے بعد موقع ملا لیکن مصالح  
اس کی مقتضی تھے کہ یہ فرض سب سے آخر میں ادا کیا جائے۔

بہر حال ذوقعدہ (۴)۔ میں اعلان ہوا کہ آنحضرت ﷺ حج کے ارادہ سے مکہ

## تشریف لے جا رہے ہیں۔ یہ خبر

(۱)۔ صحیح بخاری تفسیر سورہہ اذا جاء۔ (۲)۔ واحدی نے اسباب النزول میں لکھا ہے کہ یہ سورہ آنحضرت ﷺ کی وفات سے دو برس پہلے اتری لیکن ابن قیم نے زادالمعاد میں لکھا ہے کہ ۱۰ھ میں اور عین ایام تشریح میں اتری (یہ دوسری روایت اصل میں بھیقی کی ہے اور ابن حجر اور زرقاتی نے تصریح کی ہے کہ اس کی سند ضعیف ہے۔ اس لیٹے واحدی کی روایت صحیح ہے۔ سیوطی نے بھی اسباب النزول میں مصنف عبدالرزاق کے حوالہ سے بھی روایت نقل کی ہے کہ یہ سورہ فتح مکہ کے بعد ہی فوراً نازل ہوئی۔ تصریحات ائمہ و اشارات حدیث کے علاوہ خود اس سورہ کے طرز بیان نے ظاہر کر دیا ہے کہ وہ فتح مکہ کے متصل ہی اتری ہے یعنی حجتہ الوداع سے تقریباً دو ہونے دو برس پہلے جن روایتوں میں وفات سے چند روز پہلے اس سورہ کا نازل ہونا بیان ہوا ہے وہ روایت و درایت دونوں حیثیتوں سے ضعیف ہیں ”س“ (۳)۔ سنن ابن ماجہ میں ہے (باب حجتہ النبی ﷺ) کہ ہجرت سے پہلے آپ ﷺ نے دو حج فرمائے۔ بعض حدیثوں میں جو یہ ہے کہ آپ ﷺ نے ایک ہی حج کیا تھا (ترمذی باب کم حج النبی ﷺ اور ابوداؤد وقت الاحرام) اس سے مقصود بعد ہجرت۔ (۴)۔ ابوداؤد اور صحیح مسلم میں حجتہ الوداع کا واقعہ نہایت تفصیل سے مذکور ہے جس کا شان نزول یہ ہے کہ حضرت امام باقرؑ نے حضرت جابرؓ سے جب وہ نابینا ہو گئے تھے تو آنحضرت ﷺ کے حج کا حال پوچھا، حضرت جابرؓ نے آل رسول ﷺ کی محبت سے امام باقرؑ کے گریبان کے تکے کھولے اور ان کے سینہ پر محبت سے ہاتھ رکھ کر کہا بھتیجے! پوچھا کیا پوچھتے ہو؟ پھر

وَفِعْنَا پھیل گئی اور شرف ہمرکابی کے لیے تمام عرب امنڈ آیا (سینچر کے دن) ذوقعد کی ۲۶ تاریخ کو آپ ﷺ نے غسل فرمایا (۱)۔ اور چادر اور تہمد باندھی، نماز ظہر کے بعد مدینہ سے باہر نکلے اور تمام ازواج مطہراتؓ کو ساتھ چلنے کا حکم دیا۔ مدینہ سے چھ میل کے فاصلہ پر ذوالحلیفہ ایک مقام ہے جو مدینہ کی میقات ہے۔ یہاں پہنچ کر (شب

بھرا قامت فرمائی، دوسرے دن دوبارہ غسل فرمایا، حضرت عائشہؓ نے اپنے ہاتھ سے آپ ﷺ کے جسم مبارک پر عطر ملا (۲)۔ اس کے بعد آپ نے دو رکعت نماز ادا کی۔ پھر قسوا پر سوار ہو کر احرام باندھا اور بلند آواز سے یہ الفاظ کہے۔

لبيك اللهم لبيك لبيك لا شريك لك لبيك ان

الحمد والنعمة لك والملك لك لا شريك لك۔

اے خدا ہم تیرے سامنے حاضر ہیں اے خدا تیرا کوئی شریک

نہیں ہم حاضر ہیں تعریف اور نعمت سب تیری ہی ہے، اور

سلطنت میں کوئی تیرا شریک نہیں۔

حضرت جابرؓ جو اس حدیث کے راوی ہیں ان کا بیان ہے کہ میں نے نظر اٹھا کر دیکھا تو آگے پیچھے دائیں بائیں جہاں تک نظر کام کرتی، آدمیوں کا جنگل نظر آتا تھا (۳)۔ آنحضرت صلی اللہ علیہ وآلہ وسلم جب لہیک فرماتے تھے تو ہر طرف سے اسی صدائے غلغلہ انگیز کی آواز بازگشت آتی تھی اور تمام دشت و جبل گونج اٹھتے تھے۔

فتح مکہ میں آپ ﷺ نے جن منازل میں نماز ادا کی تھی، وہاں برکت کے خیال سے لوگوں نے مسجدیں بنالی تھیں۔ آنحضرت صلی اللہ علیہ وآلہ وسلم ان مساجد میں نماز ادا کرتے جاتے تھے، سرف پہنچ کر غسل فرمایا، دوسرے روز اتوار کے روز ذوالحجہ کی چار تاریخ کو صبح کے وقت مکہ معظمہ میں داخل ہوئے۔ مدینہ سے مکہ تک کا یہ سفر نو دن میں طے ہوا، خاندان ہاشم کے لڑکوں نے آمد آمد کی خبر سنی تو خوشی سے باہر نکل آئے۔ آپ ﷺ نے فرط محبت سے اونٹ پر کسی کو آگے اور کسی کو پیچھے بٹھالیا۔ (۴)۔ کعبہ نظر پڑا تو فرمایا کہ ”اے خدا“ اس گھر کو اور زیادہ عزت اور شرف دے۔ پھر کعبہ کا طواف کیا۔ طواف سے فارغ ہو کر مقام ابراہیم میں دو گانہ ادا کیا اور یہ آیت پڑھی:

واتخذوا من مقام ابراهيم محسلی۔

اور مقام ابراہیم کو سجدہ گاہ بناؤ۔

صفا پر پہنچے تو یہ آیت پڑھی:

ان الصفا والمروہبت من شعائر اللہ۔

صفا اور مروہ خدا کی نشانیاں ہیں۔

(یہاں سے، کعبہ نظر آیا تو یہ الفاظ فرمائے۔)

لا الہ الا اللہ وحدہ (لا شریک لہ لہ الملک ولہ الحمد

یحییٰ ویمیت وهو علی کل شیء قدیر لا الہ الا اللہ

وحدہ انجز وعدہ ونصر عبدہ وهزم الاحزاب وحدہ۔

خدا کے سوا کوئی خدا نہیں، اس کا کوئی شریک نہیں اس کیلئے

سلطنت اور ملک اور حمد ہے وہ مارتا اور جلاتا ہے اور وہ تمام

چیزوں پر قادر ہے کوئی خدا نہیں مگر وہ اکیلا خدا، اس نے اپنا

وعدہ پورا کیا اور اپنے بندہ کی مدد کی اور اکیلے تمام قبائل کو

شکست دی۔

(بقیہ حاشیہ صفحہ گزشتہ) نہایت تفصیل سے حج نبوی کے تمام

حالات بیان کیئے۔ اوقات کی تعیین بھی بخاری و مسلم میں حضرت

ابن عباسؓ، حضرت انسؓ اور حضرت عائشہؓ کی روایتوں میں ہے اور

امام نسائی نے کتاب المناسک میں آنحضرت ﷺ کی وقت و تاریخ

کے لیئے باب بانداھا ہے باب ابوقت الذی خرج فیہ النبی ﷺ۔ (حواشی

صفحہ ہذا) (۱)۔ صحیح بخاری و مسلم۔ (۲)۔ غسل کا ذکر

طبقات ابن سعد ذکر حجتہ الوداع میں ہے (س ۱۲۴) (۳)۔ کم و

بیش ایک لاکھ مسلمان شریک حج تھے۔ (۴)۔ نسائی باب استقبال

الحج۔

صفا سے اتر کر مروہ پر تشریف لائے۔ یہاں بھی دعا و تہلیل کی، اہل عرب ایام حج میں

عمرہ ناجائز سمجھتے تھے صفا و مروہ کے طواف و سعی سے فارغ ہو کر آپ ﷺ نے ان

لوگوں کو جن کے ساتھ قربانی کے جانور نہیں تھے، عمرہ تمام کر کے احرام اتارنے کا حکم

دیا، بعض صحابہ نے گزشتہ رسوم مالفہ کی بنا پر اس حکم کی بجا آوری میں معذرت کی۔

آنحضرت ﷺ نے فرمایا اگر میرے ساتھ قربانی کے امنٹ نہ ہوتے تو میں بھی ایسا ہی کرتا۔ حضرت علیؓ کچھ پہلے یمن بھیجے گئے تھے۔ اسی وقت وہ یمنی حاجیوں کا قافلہ لے کر مکہ میں وارد ہوئے۔ چونکہ ان کے ساتھ قربانی کے جانور تھے اس لیے انہوں نے احرام نہیں اتارا۔ جمعرات کے روز آٹھویں تاریخ کو آپ ﷺ نے تمام مسلمانوں کے ساتھ منیٰ میں قیام فرمایا۔ دوسرے دن نویں ذی الحجہ کو جمعہ کے روز صبح کی نماز پڑھ کر منیٰ سے روانہ ہوئے۔

قریش کا معمول تھا کہ جب مکہ سے حج کے لیے نکلتے تھے تو عرفات کے بجائے مزدلفہ میں قیام کرتے تھے جو حرم کی حدود میں تھا۔ ان کا خیال تھا کہ قریش نے اگر حرم کے سوا کسی اور مقام میں مناسک حج ادا کیئے تو ان کی شان یکتائی میں فرق آ جائے گا، لیکن اسلام کو جو مساوات عام قائم کرنی تھی اس کے لحاظ سے یہ تخصیص روا نہیں رکھی جاسکتی تھی۔ اس لیے (خدا نے حکم دیا) ثم افیضوا حیث افاض الناس۔ آپ ﷺ بھی عام مسلمانوں کے ساتھ عرفات میں آئے (۱)۔ اور یہ اعلان کروا دیا۔ (۲)۔

قفوا علی مشاعرکم فانکم علی ارث من ارث

ابیکم ابراہیم۔

اپنے مقدس مقامات میں ٹھہرے رہو کہ تم اپنے باپ ابراہیم

کی وراثت پر ہو۔

یعنی عرفہ میں حاجیوں کا قیام حضرت ابراہیم کی یادگار ہے اور ان ہی نے اس مقام کو اس غرض خاص کے لیے متعین کیا ہے۔ عرفات میں ایک مقام نمبرہ ہے۔ آپ ﷺ نے ایک مکمل کے خیمہ میں قیام فرمایا۔ دوپہر ڈھل گئی تو نافہ پر (جس کا نام قصواء تھا) سوار ہو کر میدان میں آئے اور نافہ کے اوپر ہی سے خطبہ پڑھا۔

آج پہلا دن تھا کہ اسلام اپنے جاہ و جلال کے ساتھ نمودار ہوا اور جاہلیت کے تمام



احمر الا بالتقوى (مسند احمد (۱)۔)

لوگو! بے شک تمہارا رب ایک ہے اور بے شک تمہارا باپ  
ایک ہے ہاں عربی کو عجمی پر عجمی کو عربی پر سرخ کو سیاہ پر اور سیاہ  
کو سرخ پر کوئی فضیلت نہیں مگر تقویٰ کے سبب سے۔

ان کمل مسلم اخوالمسلم وان المسلمین  
اخوہت۔ (مستدرک حاکم جلد ۱ صفحہ ۹۳  
وطبری و ابن اسحاق)

(ہر مسلمان دوسرے مسلمان کا بھائی ہے اور) اور مسلمان باہم  
بھائی بھائی ہیں۔

ارقاء کم ارقاء کم اطعموہم مما تاکلون  
واکسوہم مما تلبسون (ابن سعد بسند)  
تمہارے غلام تمہارے غلام جو خود کھاؤ وہی ان کو کھلاؤ جو خود

پہنو وہی ان کو پہناؤ۔

عرب میں کسی خاندان کا کوئی شخص کسی کے ہاتھ سے قتل ہوتا تو اس کا انتقام لینا  
خاندانی فرض ہو جاتا تھا، یہاں تک کہ سینکڑوں برس گزر جانے پر بھی یہ فرض باقی رہتا  
اور اسی بنا پر لڑائیوں کا ایک غیر منقطع سلسلہ قائم ہو جاتا تھا اور عرب کی زمین ہمیشہ  
خون سے رنگین رہتی تھی۔ آج سب سے قدیم رسم عرب کا سب سے مقدم فخر  
خاندان کا پر فخر مشغلہ برباد کرو دیا جاتا ہے (اور اس کے لیے نبوت کا منادی سب سے  
پہلا اپنا نمونہ آپ پیش کرتا ہے۔)

(بقیہ حاشیہ صفحہ گزشتہ) و سیر کی کتابوں میں کچھ اور باتیں  
بھی مذکور ہیں۔ اصل یہ ہے کہ یہ ایک طویل خطبہ تھا۔ ہر ایک  
شخص کو جو فقرہ بارہ گیا جس کی اس نے روایت کی اس بنا پر  
مختلف ماخذوں سے ان ٹکڑوں کو جمع کر لیا گیا ہے، اور اس کے  
جا بجا حوالے دیئے گئے ہیں، خطبہ کے بعض ضمنی الفاظ مصنف نے

چھوڑ دیئے ہیں، روایتوں میں ایک اور اختلاف ہے، حضرت جابرؓ اپنی روایت میں اور ایک روایت میں حضرت ابن عباسؓ خطبہ کا دن یوم عرفہ یعنی ۹ ذی الحجہ اور حضرت ابوبکرؓ اور حضرت ابن عباسؓ اور دوسری روایتوں میں یوم النحر یعنی ۱۰ ذی الحجہ بتاتے ہیں، بعض روایتیں ایام التشریق کے خطبہ کی ہیں، ابن اسحاق نے اس کو مسلسل خطبہ کے طور پر نقل کیا ہے، ابن ماجہ، ترمذی اور مسند احمد میں خطبہ حجۃ الوداع کے چند فقرے منقول ہیں جن میں یہ تصریح نہیں کہ کس تاریخ کے خطبہ میں آپ ﷺ نے یہ فرمایا۔ پھر حال صحاح ستہ اور مسانید کی تمام روایت یکجا کرنے سے یہ ثابت ہوتا ہے کہ آپ ﷺ نے اس حج میں تین دفعہ خطبہ دیا۔ ۹ ذی الحجہ یوم عرفہ کو ۱۰ ذی الحجہ یوم الخیر اور تیسرا خطبہ ایام تشریق میں ۱۱ یا ۱۲ ذی الحجہ کو، ان خطبوں میں اصولی طور پر بعض باتیں مشترک ہیں اور بعض مختص المقام ہیں۔ یہ بہت ممکن ہے جیسا کہ بعض محدثین نے تصریح کی ہے کہ چونکہ مجمع بہت بڑا تھا اور آپ ﷺ جو بیعام اپنی امت کو بھنجانا چاہتے ہیں وہ نہایت اہم تھا اس لئے آپ ﷺ نے اپنی تقریر کے بعض بعض فقرے مکرر اعادہ فرمائے ہیں۔ ”س“ (۱)۔ امام حمد نے مسند میں ابونضرہ تابعی کے واسطہ سے اور تابعی مذکور نے ایک صحابی سے جنہوں نے آنحضرت صلی اللہ علیہ وآلہ وسلم کو حجۃ الوداع کا خطبہ دیتے سنا تھا۔ یہ فقرہ نقل کیا۔ بحوالہ منتقى الاخبار ابن تیمیہ مع نبل الاوطار۔

ودعاء الجہاہلیہ بہت موضوعت وان اول دم اضع

من دماننا ابن ربیعہ بہت (۱)۔ ابن الحارث۔ (صحیح

بخاری و مسلم و ابوداؤد بروایت جابر)

سب سے پہلے میں (اپنے خاندان کا خون) ربیعہ الحارث

کے بیٹے کا خون باطل کر دیتا ہوں۔

تمام عرب میں سودی کاروبار کا ایک جال پھیلا ہوا تھا جس سے غرباء کا ریشہ ریشہ جکڑا ہوا تھا اور ہمیشہ کے لیے وہ اپنے قرض خواہوں کے غلام بن گئے تھے۔ آج وہ دن

ہے کہ اس جال کا تار تارا لگ ہوتا ہے۔ اس فرض کی تکمیل کے لیے بھی معلم حق سب سے پہلے اپنے خاندان کو پیش کرتا ہے۔

وربا الجاهلیہ ست موضوع واول رباضع ربا ناربا

عباس بن عبدالمطلب (صحیح مسلم و ابوداؤد)

جاہلیت کے تمام سوڈ بھی باطل کر دیئے گئے اور سب سے پہلے

اپنے خاندان کا سوڈ (عباس (۳)۔ بن عبدالمطلب کا سوڈ

باطل کرتا ہوں۔

آج تک عورتیں ایک جائیداد منقولہ تھیں جو قمار بازی میں داؤں پر چڑھا دی جاسکتی تھیں۔ آج پہلا دن ہے کہ یہ گروہ مظلوم، یہ صنف لطیف، یہ جو ہر نازک قدر دانی کا تاج پہنتا ہے۔

فاتقوا اللہ فی النساء (صحیح مسلم و ابوداؤد)

عورتوں کے معاملہ میں خدا سے ڈرو۔

ان لکم علی نساء کم حقاً ولهن علیکم حقاً (طبری

ابن ہشام وغیرہ)

تمہارا عورتوں پر اور عورتوں کا تم پر حق ہے۔ (۳)۔

عرب میں جان و مال کی کچھ قیمت نہ تھی جو شخص چاہتا تھا قتل کر دیتا تھا اور جس کا مال چاہتا تھا چھین لیتا تھا، آج امن و سلامتی کا بادشاہ تمام دنیا کو صلح پیغام سناتا ہے۔

ان دماءکم و اموالکم علیکم حرام کحرمہت

یومکم ہذا فی شہرکم ہذا فی بلدکم ہذا الی یوم

تلقون ربکم (۴)۔

تمہارا خون اور تمہارا مال تا قیامت اسی طرح حرام ہے جس

طرح یہ دن اس مہینہ میں اور اس شہر میں حرام ہے۔

اسلام سے پہلے بڑے بڑے مذاہب دنیا میں پیدا ہوئے لیکن ان کی بنیاد خود صاحب شریعت کے تحریری اصول پر نہ تھی، ان کو خدا کی طرف سے جو ہدایتیں ملی تھیں، بندوں کی ہوس پرستیوں نے ان کی حقیقت گم کر دی تھی۔ ابدی مذہب کا پیغمبر اپنی زندگی کے بعد ہدایات ربانی کا مجموعہ تھی، اپنے ہاتھ سے اپنی امت کو سپرد کرتا ہے اور تاکید کرتا ہے۔

(۱)۔ ربیعہ قریش کے خاندان سے تھے اور ان کے خون کا انتقام لینا میراث کے طور پر ایک فرض خاندانی چلا آتا تھا (ربیعہ بن حارث بن عبدالمطلب آنحضرت ﷺ کے چچا زاد بھائی تھے اور بعض روایتوں میں خود ان کے قتل کا ذکر ہے لیکن یہ صحیح نہیں، ربیعہ خلافت فاروقی تک زندہ رہے اور ۲۳ھ میں وفات پائی۔ صحیح یہ ہے کہ ربیعہ کا ایسا نام ایک بیٹا تھا وہ قبیلہ بنو سعد میں پرورش پا رہا تھا کہ ہذیل نے اس کو قتل کر ڈالا۔ دیکھو ابوداؤد صحیح مسلم باب حجۃ النبی ﷺ اور زرقانی جلد ۹ صفحہ ۲۰۱۔

(۲)۔ آنحضرت ﷺ کے چچا عباسؓ اسلام سے پہلے سود کا کاروبار کرتے تھے، بہت سے لوگوں کے ذمہ ان کا سود باقی تھا دیکھو تفسیر آیت ربوا۔ (۳)۔ اس کے بعد آپ نے زن و شوہر کے فرائض کی تفصیل فرمائی۔ (۴)۔ صحیح بخاری و مسلم و ابوداؤد وغیرہ۔

وانی قد ترکتم فیکم سالن تضلوا بعدہ ان اعتصمتم  
 بہ کتاب اللہ (صحاح)

میں تم میں ایک چیز چھوڑتا ہوں اگر تم نے اس کو مضبوط پکڑ لیا

تو گمراہ نہ ہو گے وہ کیا چیز ہے؟ کتاب اللہ۔

اس کے بعد آپ ﷺ نے چند اصولی احکام کا اعلان فرمایا:

ان اللہ عزوجل قد اعطی کل ذی حق حقه فلا  
 وصیہت لوارث۔

خدا نے ہر حق دار کو (ازروے وراثت) اس کا حق دے دیا  
اب کسی کو وراثت کے حق میں وصیت جائز نہیں۔

الولد للفراش وللعاهر الحجر وحسابہم علی اللہ۔  
لڑکا اس کا ہے جس کے بستر پر پیدا ہوا زنا کار کے لیے پتھر  
ہے اور ان کا حساب خدا کے ذمہ ہے۔

من ادعی الی غیر ابیہ وانتہی الی غیر موالیہ فعلیہ  
لعنہم اللہ

جو لڑکا اس باپ کے علاوہ کسی اور کے نسب سے ہونے کا  
دعوئی کرے اور جو غلام اپنے مولیٰ کے سوا کسی اور طرف اپنی  
نسبت کرے اس پر خدا کی لعنت ہے۔

الا لایحل لامرہت ان یعطی من ملل زوجہا شیئا الا  
بإذنه الدین مقضی والعیارہت موداہت  
والمخضت (مرد و دہت و الزعیم غارم)

ہاں عورت کو اپنے شوہر کے مال میں اس کی اجازت کے بغیر  
کچھ دینا جائز نہیں، قرض ادا کیا جائے، عاریت واپس کی  
جائے عطیہ لوٹایا جائے، ضمان تاوان کا ذمہ دار ہے۔

یہ فرما کر آپ ﷺ نے مجمع عام کی طرف خطاب کیا۔

انتم مسئلون عنی فما انتم قائلون (صحیح مسلم  
ابوداؤد)

تم سے خدا کے ہاں میری نسبت پوچھا جائے گا تم کیا جواب  
دو گے؟

صحابہ نے عرض کی ہم کہیں گے کہ آپ ﷺ نے خدا کا پیغام پہنچا دیا اور اپنا فرض ادا

کر دیا۔ آپ ﷺ نے آسمان کی طرف انگلی اٹھائی اور تین بار فرمایا:

اللهم اشهد (صحیح مسلم و ابوداؤد)

اے خدا تو گواہ رہنا۔

عین اس وقت جب آپ ﷺ یہ فرض نبوت ادا کر رہے تھے یہ آیت اتری: (۲)۔

اليوم اكملت لكم دينكم واتممت عليكم نعمتي

ورضيت لكم الاسلام ديناً۔

آج میں نے تمہارے لیے دین کو مکمل کر دیا اور اپنی نعمت

تمام کر دی اور تمہارے لیے مذہب اسلام کو منتخب کر لیا۔

نہایت حیرت انگیز اور عبرت خیز منظر یہ تھا کہ شہنشاہ عالم صلی اللہ علیہ وآلہ وسلم جس وقت لاکھوں آدمیوں کے مجمع میں فرمان ربانی کا اعلان کر رہا تھا۔ اس کے تحت شہنشاہی کا مسند بالیں (کجاوہ اور عرق گیر) ایک روپیہ سے زیادہ قیمت کا نہ تھا۔

(۳)۔

(۱)۔ سنن ابن ماجہ باب الرضايا و مسند ابوداؤد طیالسی، بروایت ابی امامتہ الباہلی، ابوداؤد کتاب الرضايا میں مختصراً ہے ابن سعد اور ابن اسحاق نے بھی اس کی بسند روایت کی ہے کہ یہ عرفہ کے خطبہ میں آپ نے فرمایا۔ (۲)۔ صحیح بخاری و صحیح مسلم و ابوداؤد وغیرہ ابن سعد میں تصریح خاص ہے۔ (۳)۔ طبقات ابن سعد صفحہ ۱۲۷ و کتاب الشمائل للترمذی و ابن ماجہ۔

خطبہ سے فارغ ہو کر آپ ﷺ نے حضرت بلالؓ کو اذان کا حکم دیا اور ظہر اور عصر کی نماز ایک ساتھ ادا کی پھر ناقہ پر سوار ہو کر موقف تشریف لائے اور وہاں کھڑے ہو کر دیر تک قبلہ رودعا میں مصروف رہے۔ جب آفتاب ڈوبنے لگا تو آپ ﷺ نے وہاں سے چلنے کی تیاری کی۔ حضرت اسامہ بن زیدؓ کو اونٹ پر بیچھے بٹھالیا۔ آپ ﷺ ناقہ کی زمام کھینچے ہوئے تھے یہاں تک کہ اس کی گردن کجاوے میں آ کر لگتی تھی، لوگوں کے ہجوم سے ایک اضطراب سا پیدا ہو گیا تھا۔ لوگوں کو دست راست

سے اور بخاری میں ہے کہ کوڑے سے آپ ﷺ اشارہ کرتے جاتے تھے کہ آہستہ آہستہ اور زبان مبارک سے ارشاد فرما رہے تھے:

السكينة ت ي ليها الناس السكينة ت ي ليها الناس

(۱)۔

لوگو! سکون کے ساتھ لوگوں سکون کے ساتھ۔

اثنائے راہ میں ایک جگہ اتر کر طہارت کی اسامہؓ نے کہا یا رسول اللہ! نماز کا وقت تنگ ہو رہا ہے فرمایا۔ نماز کا موقع آگے آتا ہے۔ تھوڑی دیر کے بعد آپ ﷺ تمام قافلہ کے ساتھ مزدلفہ پہنچے یہاں پہلے مغرب کی نماز پڑھی۔ اس کے بعد لوگوں نے اپنے اپنے پڑاؤ پر جا کر سواریوں کو بٹھایا، ابھی سامان کھولنے بھی نہیں پائے تھے کہ فوراً ہی نماز عشاء کی تکبیر ہوئی۔ نماز سے فارغ ہو کر آپ ﷺ لیٹ گئے اور صبح تک آرام فرمایا، بیچ میں روزانہ دستور کے خلاف عبادت شبانہ کے لیے بیدار نہ ہوئے۔ محدثین نے لکھا ہے کہ یہی ایک شب ہے جس میں آپ نے نماز تہجد ادا نہیں فرمائی۔ صبح سویرے اٹھ کر باجماعت فجر کی نماز پڑھی۔ کنار قریش مزدلفہ سے اس وقت کوچ کرتے تھے جب آفتاب پورا نکل آتا تھا اور آس پاس کے پہاڑوں کی چوٹیوں پر دھوپ چمکنے لگتی تھی۔ اس وقت پہاڑوں سے کہتے تھے ”کوہ شیبہ اڑھوپ سے چمک جا۔“ آنحضرت صلی اللہ علیہ وآلہ وسلم نے اس رسم کے ابطال کے لیے سورج نکلنے سے پہلے یہاں سے کوچ فرمایا۔ یہ ذی الحجہ کی دسویں تاریخ اور سنیچر کا دن تھا۔

فضل بن عباسؓ آپ کے برادر عم زاد اناقہ پر ساتھ تھے۔ اہل حاجت داہنے بائیں حج کے مسائل دریافت کرنے کے لیے آ رہے تھے۔ آپ ﷺ جواب دیتے تھے اور زور زور سے مناسک حج کی تعلیم دیتے جاتے تھے۔ وادی محسر کے راستہ سے آپ ﷺ جمرہ کے پاس آئے، ابن عباسؓ سے جو اس وقت کم سن تھے، فرمایا مجھے کنکریاں چن کر دو، آپ نے کنکریاں پھینکیں اور لوگوں کو خطاب کر کے ارشاد فرمایا۔

وایاکم والغلو فی الدین فانما اهلك قبلکم الغلوا

فی الدین (ابن ماجہ و نسائی)

مذہب میں غلو اور مبالغہ سے بچو؛ کیونکہ تم سے پہلی قومیں اسی

سے برباد ہوئیں۔

اسی اثناء میں آپ ﷺ یہ بھی فرماتے:

لتأخذوا مناسککم فانى لا ادرى لعلی لا احج بعد

حجتى هذه (مسلم و ابودائود)

حج کے مسائل سیکھ لو، میں نہیں جانتا شاید کہ اس کے بعد مجھے

دوسرے حج کی نوبت نہ آئے۔

(۱)۔ بخاری و مسلم و ابودائود۔ (۲)۔ صحیح بخاری و ابودائود۔

(۳)۔ نسائی۔

یہاں سے فارغ ہو کر منیٰ کے میدان میں تشریف لائے داہنے بائیں آگے پیچھے تقریباً ایک لاکھ مسلمانوں کا مجمع تھا مہاجرین قبلہ کے داہنے انصار بائیں اور حج میں عام مسلمانوں کی صفیں تھیں۔ آنحضرت صلی اللہ علیہ وآلہ وسلم ناقہ پر سوار تھے۔ حضرت بلالؓ کے ہاتھ میں ناقہ کی مہارتھی، حضرت اسامہ بن زیدؓ پیچھے پیچھے کپڑا تان کر سایہ کیئے ہوئے تھے۔ آپ ﷺ نے نظر اٹھا کر اس عظیم الشان مجمع کی طرف دیکھا تو فرائض نبوت کے ۲۳ سالہ نتائج نگاہوں کے سامنے تھے۔ زمین سے آسمان تک قبول و اعتراف حق کا نور صوفشاں تھا۔ دیوان قضا میں انبیائے سابقین کے فرائض تبلیغ کے کارناموں پر ختم رسالت کی مہر ثبت ہو رہی تھی اور دنیا اپنی تخلیق کے لاکھوں برس کے بعد دین فطرت کی تکمیل کا مشرودہ کائنات کے ذرہ ذرہ کی زبان سے سن رہی تھی۔ عین اسی عالم میں زبان حق محمد رسول اللہ کے کام و دہن میں زمزمہ پرواز ہوئی۔

اب ایک نئی شریعت ایک نئے نظام اور ایک نئے عالم کا آغاز تھا، اسی بنا پر ارشاد فرمایا:

ان الزمان قد استه اركهيمت يوم خلق الله  
السموات والارض (بروایت ابوبکرہ)

ابتداء میں جب خدا نے آسمان و زمین کو پیدا کیا تھا زمانہ پھر  
پھر اے آج پھر اسی نقطہ پر آ گیا۔

ابراہیم خلیل کے طریق عبادت (حج) کا موسم اپنی جگہ سے ہٹ گیا تھا اس کا سبب یہ ہے کہ اس زمانہ میں کسی قسم کی خوزریزی جائز نہیں تھی۔ (۱)۔ اس لیے عربوں کے خون آشام جذبات جیلہ جنگ کے لیے اس کو کبھی گھٹا کبھی بڑھا دیتے تھے۔ آج وہ دن آیا کہ اس اجتماع عظیم کے اشہر حرم کی تعیین کر دی جائے۔ آپ ﷺ نے فرمایا:

السنفست اثنا عشر شهرا منها اربعست حرم  
ثلاثست متوالیات ذو القعدة وذو الحجة ومحرم و  
رجب شهر مضر الذی بین جمادی و  
شعبان (بروایت ابوبکرہ)

سال کے بارہ مہینے ہیں جن میں چار مہینے قابل احترام ہیں  
تین تو متواتر مہینے ہیں ذوقعدہ، ذوالحجہ اور محرم اور چوتھا رجب  
مضر کا مہینہ جو جمادی الثانی اور شعبان کے بیچ میں ہے۔

دنیا میں عدل و انصاف اور جو رستم کا مور صرف تین چیزیں ہیں، جان مال اور آبرو۔  
آنحضرت صلی اللہ علیہ وآلہ وسلم کل کے خطبہ میں گوان کے متعلق ارشاد فرما چلے تھے،  
لیکن عرب کے صدیوں کے زنگ دور کرنے کے لیے مکررتا کید کی ضرورت تھی۔  
آج آپ ﷺ نے اس کے لیے عجیب بلوغ انداز اختیار فرمایا۔

لوگوں سے مخاطب ہو کر پوچھا۔ کچھ معلوم ہے آج کون سا دن ہے؟ لوگوں نے عرض

کی کہ خدا اور اس کے رسول ﷺ کو زیادہ علم ہے آپ ﷺ دیر تک خاموش رہے۔  
لوگ سمجھے کہ شاید آپ ﷺ اس دن کا کوئی اور نام رکھیں گے۔ دیر تک سکوت کے  
بعد فرمایا۔ کیا آج قربانی کا دن نہیں ہے؟ لوگوں نے کہا ہاں بے شک ہے۔ پھر

(۱)۔ حج کے ان مہینوں کے احترام اور بزرگی کا تخیل عرب میں  
نہایت قدیم زمانہ سے جلا آتا تھا اور عرب کے تمام فرقے خواہ بھردی  
یا عیسائی یا کسی اور مذہب کے پیروہوں سب برابر ان کی عزت  
کرتے تھے، ان مہینوں میں جنگ و جدال اور لڑائی بھڑائی حرام جانتے  
تھے۔ قدیم اشعار عرب میں ان کا بیان نہایت کثرت سے ہے۔ رومیوں  
کی تاریخ میں بھی عربوں کے اس عقیدہ کا ذکر ہے۔ ۱۵۴۱ء میں  
رومیوں کو شام اور فلسطین میں کوئی جنگی کارروائی کرنی تھی،  
اور ساتھ ہی عربوں کے حملہ کا خوف لگا تھا۔ سب سالار روم جو  
عربوں کے اندرونی حالات سے واقف تھا اس نے جواب دیا کہ اس  
زمانہ میں عربوں سے کوئی خوف نہیں، کیونکہ عنقریب وہ دو مہینے  
آ رہے ہیں جن میں اہل عرب عبادتوں میں مشغول رہتے ہیں اور  
کسی قسم کا ہتھیار نہیں لگاتے۔ نتائج الافہام محمود پاشا فلکی۔  
صفحہ ۳۵ بحوالہ فریخ ایشیائٹک سوسائٹی جرنل اپریل ۱۸۴۳ء)

”س“

ارشاد ہوا۔ یہ کونسا مہینہ ہے؟ لوگوں نے پھر اسی طریقہ سے جواب دیا۔  
آپ ﷺ نے پھر دیر تک سکوت کیا اور فرمایا۔ کیا یہ ذوالحجہ نہیں ہے؟ لوگوں نے کہا۔  
ہاں بے شک ہے۔ پھر پوچھا یہ کون سا شہر ہے؟ لوگوں نے بدستور جواب دیا۔  
آپ ﷺ نے اسی طرح دیر تک سکوت کے بعد فرمایا۔ کیا یہ بلدہ الحرام نہیں ہے؟  
لوگوں نے کہا۔ ہاں بے شک ہے۔ جب سامعین کے دل میں یہ خیال پوری طرح  
جاگزیں ہو چکا کہ آج کا دن بھی، مہینہ بھی اور خود شہر بھی محترم ہے، یعنی اس مقام میں  
جنگ اور خون ریزی جائز نہیں، تب فرمایا:

فان دسائکم واسوالکم واعراضکم علیکم حرام  
لحرمہت یومکم ہذا فی شہرکم ہذا فی بلدکم

ہذا (بروایت ابوبکرہ)

تو تمہارا خون، تمہارا مال اور تمہاری آبرو (تاقیامت) اسی طرح محترم ہے جس طرح یہ دن، اس مہینہ میں اور اس شہر

میں محترم ہے۔

قوموں کی بربادی ہمیشہ آپس کے جنگ و جدال اور باہمی خوزریوں کا نتیجہ رہی ہے۔ وہ پیغمبر جو ایک لازوال قومیت کا بانی بن کر آیا تھا اس نے اپنے پیروؤں سے با آواز بلند کہا:

الا لاترجعوا بعدی ضالا لایضرب بعضکم رقاب  
بعض و متعلقون ربکم فیسئلکم عن اعمالکم  
(بروایت ابوبکرہ)

ہاں میرے بعد گمراہ نہ ہو جانا کہ خود ایک دوسرے کی گردن مارنے لگو، تم کو خدا کے سامنے حاضر ہونا پڑے گا اور وہ تم سے تمہارے اعمال کی باز پرس کرے گا۔  
ظلم و ستم کا ایک عالمگیر پہلو یہ تھا کہ اگر خاندان میں کسی ایک شخص سے کوئی گناہ سرزد ہوتا تو اس خاندان کا ہر شخص اس جرم کا قانونی مجرم سمجھا جاتا تھا اور اکثر اصلی مجرم کے روپوش یا فرار ہو جانے کی صورت میں بادشاہ کا اس خاندان میں سے جس پر قابو چلتا تھا اس کو سزا دیتا تھا۔ باپ کے جرم میں بیٹے کو سولی دی جاتی تھی اور بیٹے کے جرم کا خمیازہ باپ کو اٹھانا پڑتا تھا، یہ سخت ظالمانہ قانون تھا جو مدت سے دنیا میں حکمران تھا۔  
اگرچہ قرآن مجید نے لائزر و از رہت و زراخری کے وسیع قانون کی رو سے اس ظلم کی ہمیشہ کے لیے بیخ کنی کر دی تھی، لیکن اس وقت جب دنیا کا آخری پیغمبر ایک نیا نظام سیاست ترتیب دے رہا تھا۔ اس اصول کو فراموش نہیں کر سکتا تھا۔  
آپ ﷺ نے فرمایا:

الا لایجینی جان الاعلیٰ نفسہ الا لایجینی جان علیٰ

ولدہ ولا مولود علی والدہ (ابن ماجہ و ترمذی)

ہاں مجرم اپنے جرم کا آپ ذمہ دار ہے، ہاں باپ کے جرم کا

ذمہ دار بیٹا نہیں اور بیٹے کے جرم کا جواب وہ باپ نہیں۔

عرب کی بدامنی اور نظام ملک کی بے ترتیبی کا ایک بڑا سبب یہ تھا کہ ہر شخص اپنی خداوندی کا آپ مدعی تھا اور دوسرے کی ماتحتی اور فرمانبرداری کو اپنے لیے تنگ اور عار جانتا تھا۔ ارشاد ہوا:

ان اسر علیکم عبد مجدع اسود یقود کم بکتاب اللہ

فاسمعوا له واطیعوا (صحیح مسلم)

اگر کوئی حبشی بریدہ غلام بھی تمہارا امیر ہو اور وہ تم کو خدا کی

کتاب کے مطابق لے چلے تو اس کی اطاعت اور

فرمانبرداری کرو۔

ریگستان عرب کا ذرہ ذرہ اس وقت اسلام کے نور سے منور ہو چکا تھا اور خانہ کعبہ ہمیشہ کے لیے ملت ابراہیم کا مرکز بن چکا تھا اور فتنہ پردازانہ قومیں پامال ہو چکیں تھیں، اس بنا پر آپ ﷺ نے ارشاد فرمایا:

الا ان الشیطان قد ایس ان یعبد فی بلد کم ہذا ابدًا

ولکن ستکون له طاعمت فیما تحقرون من اعمالکم

فسیر ضی بہ (ابن ماجہ و ترمذی)

ہاں شیطان اس بات سے مایوس ہو چکا کہ اب تمہارے اس

شہر میں اس کی پرستش قیامت تک نہ کی جائے گی لیکن البتہ

چھوٹی چھوٹی باتوں میں اس کی پیروی کرو گے اور وہ اس پر

خوش ہوگا۔

سب سے آخر میں آپ ﷺ نے اسلام کے فرض اولین یاد دلوائے۔

اعبد و اریکم فصلو اخصکم و صوموا شہرکم  
 و اطیعوا اذا امرکم تدخلوا جنہت ربکم (مسند  
 احمد ج ۵ صفحہ ۲۵۱ و مستدرک حاکم ج ۱  
 صفحہ ۳۹۸ صفحہ ۴۷۳)

اپنے پروردگار کو پوجو پانچوں وقت کی نماز پڑھو، مہینہ کے  
 روزے رکھا کرو اور میرے احکام کی اطاعت کرو۔ خدا کی  
 جنت میں داخل ہو جاؤ گے۔

یہ فرما کر آپ ﷺ نے جمع کی طرف اشارہ کیا اور فرمایا:  
 الاہل بلغت۔

کیوں میں نے پیغام خداوندی سنا دیا۔

سب بول اٹھے ہاں! فرمایا:

اللہم اشہد۔

اے خدا تو گواہ رہنا۔

پھر لوگوں کی طرف مخاطب ہو کر فرمایا:

فلیبلغ الشاہد الغائب

جو لوگ اس وقت موجود ہیں وہ ان کو سنا دیں جو موجود نہیں۔

خطبہ کے اختتام پر آپ ﷺ نے تمام مسلمانوں کو الواو اع (۲)۔ کہا۔

اس کے بعد آپ ﷺ قربان گاہ کی طرف تشریف لے گئے اور فرمایا کہ قربانی کے  
 لیے منیٰ کی کچھ تخصیص نہیں ہے بلکہ منیٰ اور مکہ کی ایک ایک گلی میں قربانی ہو سکتی ہے۔

آپ ﷺ کے ساتھ قربانی کے سوا اونٹ تھے کچھ تو آپ ﷺ نے خود اپنے ہاتھ سے  
 ذبح کیئے اور باقی حضرت علیؓ کے سپرد کر دیئے کہ وہ ذبح کریں اور حکم دیا کہ گوشت  
 پوست جو کچھ ہو سب خیرات کر دیا جائے۔ یہاں تک کہ قصاب کی مزدوری بھی اس

سے ادا نہ کی جائے بلکہ الگ سے دی جائے۔

قربانی سے فارغ ہو کر آپ ﷺ نے معمر بن عبد اللہ کو بلوایا اور سر کے بال منڈوائے اور فرط محبت سے کچھ بال خود اپنے دست مبارک سے ابو طلحہؓ اور ان کی بیوی ام سلیم اور بعض ان لوگوں کو جو پاس (۳)۔ بیٹھے تھے عنایت فرمائے اور باقی ابو طلحہؓ نے اپنے ہاتھ سے تمام مسلمانوں میں ایک ایک دو دو کر کے تقسیم کر دیئے۔ اس کے بعد آپ ﷺ مکہ معظمہ تشریف لائے، خانہ کعبہ کا طواف کیا۔ اس سے فارغ ہو کر چاہ زمزم کے پاس آئے۔

(۱)۔ معلوم ہوتا ہے کہ یہ خطبہ بہت بڑا سمجھا بڑا تھا، صحیح مسلم (حج) میں روایت ہے کہ قال قولاً كثيراً اب ﷺ بہت سی باتیں فرمائیں۔ صحیح بخاری (حجۃ الوداع) میں ہے کہ اب ﷺ اس میں دجال کا ذکر بھی فرمایا تھا لیکن یہ تعین نہیں کہ کس دن کے خطبہ میں یہ فرمایا۔ (۲)۔ صحیح بخاری باب الخطبہ ایام منی۔ (۳)۔ صحیح مسلم ابوداؤد۔

چاہ زمزم سے حاجیوں کو پانی پلانے کی خدمت خاندان عبدالمطلب سے متعلق تھی۔ چنانچہ اس وقت اسی خاندان کے لوگ پانی نکال نکال کر لوگوں کو پلا رہے تھے۔ آپ ﷺ نے فرمایا: ”یا بنی مطلب اگر مجھے یہ خوف نہ ہوتا کہ مجھ کو ایسا کرتے دیکھ کر اور لوگ بھی تمہارے ہاتھ سے ڈول چھین کر خود اپنے ہاتھ سے پانی نکال کر پیئیں گے تو میں خود اپنے ہاتھ سے پانی نکال کر پیتا۔“

حضرت عباسؓ نے ڈول میں پانی نکال کر پیش کیا۔ آپ ﷺ نے قبلہ رخ ہو کر کھڑے کھڑے پانی پیا۔ پھر یہاں سے منی واپس تشریف لے گئے اور وہیں نماز ظہر ادا فرمائی۔ (۱)۔

بقیہ ایام التشریق یعنی ۱۲ ذی الحجہ تک آپ ﷺ نے مستقل اقامت منی ہی میں فرمائی۔ ہر روز زوال کے بعد رمی جمار کی غرض سے تشریف لے جاتے اور پھر واپس آ جاتے۔ ابوداؤد (باب الخطبہ یمنی) میں ایک حدیث ہے جس سے معلوم ہوتا ہے

کہ آپ ﷺ نے ۱۲ ذی الحجہ کو بھی منیٰ میں ایک خطبہ دیا تھا جس کے الفاظ مختصر اویہی ہیں جو پہلے خطبہ میں گزر چکے ہیں۔ ۱۳ ذی الحجہ کو سہ شنبہ کے دن زوال کے بعد آپ ﷺ نے یہاں سے نکل کر وادی محصب (۲)۔ میں قیام کیا اور شب کو اسی مقام پر آرام فرمایا۔ پچھلے پہراٹھ کر مکہ معظمہ تشریف لے گئے اور خانہ کعبہ کا آخری طواف کر کے وہیں صبح کی نماز ادا کی۔ اس کے بعد قافلہ اسی وقت اپنے اپنے مقام کو روانہ ہو گیا اور آپ ﷺ نے مہاجرین و انصار کے ساتھ مدینہ کی طرف مراجعت فرمائی۔ راہ میں ایک مقام خم پڑا جو جحفہ سے تین میل پر ہے، یہاں ایک تالاب ہے۔ عربی میں تالاب کو غدیر کہتے ہیں اور اس لیے اس مقام کا نام عام روایتوں میں غدیر خم آتا ہے۔ آپ ﷺ نے یہاں تمام صحابہ کو جمع کر کے ایک مختصر سا خطبہ دیا۔

اما بعد الا ايها الناس فانما انا بشري و شك ان ياتي  
رسول الله فاجيب وانا تارك فيكم الثقلين اولها  
كتاب الله فيه الهدى والنور فخذوا كتاب الله  
واستمسكوبه واهل بيتي اذ كر كم الله في اهل  
بيتتي -

حمد و ثنا کے بعد اے لوگو! میں بھی بشر ہوں، ممکن ہے کہ خدا کا فرشتہ جلد آجائے اور مجھے قبول کرنا پڑے (یعنی موت) میں تمہارے درمیان دو بھاری چیزیں چھوڑتا ہوں، ایک خدا کی کتاب جس کے اندر ہدایت اور روشنی ہے خدا کی کتاب کو مضبوطی سے پکڑو اور دوسری چیز میرے اہل بیت ہیں میں اپنے اہل بیت کے بارے میں تمہیں خدا کو یاد دلاتا ہوں۔

آخری جملہ کو آپ ﷺ نے تین دفعہ مکرر فرمایا۔ یہ صحیح مسلم (مناقب حضرت علیؑ) کی روایت ہے۔ نسائی، مسند امام احمد ترمذی، طبرانی، طبری، حاکم وغیرہ میں کچھ اور

فقرے بھی ہیں جن میں حضرت علیؑ کی منقبت ظاہر کی گئی ہے ان روایتوں میں ایک فقرہ اکثر مشترک ہے۔

من كنت مولاه فعلى مولاه اللهم وال من والاه  
وعاد من عاداه۔

جس کو میں محبوب ہوں علی بھی اس کو محبوب ہونا چاہئے الہی جو  
علی سے محبت رکھے اس سے تو بھی محبت رکھ اور جو علی سے  
عداوت رکھے اس سے تو بھی عداوت رکھ۔

(۱)۔ حضرت ابن عمرؓ کی حدیث بخاری و مسلم دونوں میں ہے کہ آپ ﷺ نے ظہر کی نماز حسب دستور اس دن منیٰ میں پڑھی، لیکن حضرت جابرؓ کی جو طویل حدیث قصہ حجتہ الوداع میں ہے۔ اس میں تعین ہے کہ آپ ﷺ نے مکہ میں نماز ظہر پڑھی، حضرت عائشہ کی ایک روایت سے بھی یہی ظاہر ہوتا ہے، اس بنا پر محدثین میں ان دونوں قولوں کی باہمی ترجیح اور وجوہ ترجیح میں اختلاف ہے۔ علامہ ابن حزم نے دوسری روایت کو

احادیث میں خاص یہ تصریح نہیں کہ ان الفاظ کے کہنے کی ضرورت کیا پیش آئی؟ بخاری میں ہے کہ اسی زمانے میں حضرت علیؓ یمن بھیجے گئے جہاں سے واپس آ کر وہ حج میں شامل ہوئے تھے۔ یمن میں انہوں نے اپنے اختیار سے ایک ایسا واقعہ کیا تھا۔ جن کو ان کے بعض ہمراہیوں نے پسند نہیں کیا۔ ان میں سے ایک صاحب نے آ کر رسول اللہ علیہ وآلہ وسلم سے شکایت کی۔ آپ ﷺ نے فرمایا: ”علی کو اس سے سے زیادہ کا حق تھا۔ (۱)۔“ عجب نہیں کہ اس قسم کے شکوک رفع کرنے کے لیے اس موقع پر آپ ﷺ نے یہ الفاظ فرمائے:

مدینہ کے قریب پہنچ کر دو الحلیفہ میں شب بسر کی۔ صبح کے وقت ایک طرف سے آفتاب نکلا اور دوسری طرف کو کہنہ نبوی مدینہ منورہ میں داخل ہوا۔ سواد مدینہ پر نظر

پڑی تو یہ الفاظ فرمائے۔ (۲)۔

اللہ اکبر لا الہ الا اللہ وحدہ لا شریک لہ لہ الملک  
ولہ الحمد وهو علی کل شیء قدیر، ابھون تائبون  
عابدون وساجدون لوبنا حامدون صدق اللہ وعدہ  
ونصر عبدہ وهزم الاحزاب وحدہ۔

خدا بزرگ و برتر ہے اس کے سوا کوئی خدا نہیں کوئی اس کا  
شریک نہیں۔ بس اسی کی سلطنت ہے اسی کے لیے مدح و  
ستائش ہے وہ ہر بات پر قادر ہے، لوٹے آ رہے ہیں تو بہ  
کرتے ہوئے فرمانبردارانہ زمین پر پیشانی رکھ کر اپنے  
پروردگار کی مدح و ستائش میں مصروف ہو کر خدا نے اپنا وعدہ  
سچا کیا، اپنے بندہ کی نصرت کی اور تمام قبائل پر تہمتا شکست  
دی۔

(بقیہ حاشیہ صفحہ گزشتہ) ترجیح دی ہے اور علامہ ابن قیم نے زاد  
المعاد میں پہلے قول کو مرکز حج ثابت کیا ہے فریقین کے موازنہ  
دلائل کے بعد ہم نے ابن قیم کا فیصلہ قبول کیا ہے۔ ”س“ (۲)۔ اسی  
کا دوسرا نام ابطلح اور خیف بن کنادہ ہے۔ (حواشی صفحہ ہذا)  
(۱)۔ صحیح بخاری بعث علی الی الیمن والترمذی مناقب حضرت  
علیؑ۔ (۲)۔ حجۃ الوداع کے تمام تر واقعات صحیح بخاری، صحیح  
مسلم، سنن ابوداؤد نسائی سے لیئے گئے ہیں۔ ہر واقعہ کے لیئے ان  
کتابوں میں کتاب الحج کے مختلف ابواب دیکھو۔

## وفات

### انکے میت وانہم میتور (زمر)

### ربیع الاول ۱۱ھ مطابق مئی ۶۲۳ء

روح قدسی کو عالم جسمانی میں اسی وقت تک رہنے کی ضرورت تھی کہ تکمیل شریعت اور تزکیہ نفوس کا عظیم الشان کام درجہ مال تک پہنچ جائے۔ حجتہ الوداع میں یہ فرض اہم ادا ہو چکا تو حید کامل اور مکارم اخلاق کے اصول عملاً قائم کر کے عرفات کے مجمع عام میں اعلان کر دیا گیا کہ:

اليوم اكملت لكم دينكم واتممت عليكم نعمتي۔

آج کے دن میں نے تمہارے دین کو کامل کر دیا اور نعمتیں

پوری کر دیں۔

سورۃ فتح کا نزول خاص خاص صحابہ کو آنحضرت صلی اللہ علیہ وآلہ وسلم کے قرب وفات کی اطلاع دے چکا (۱)۔ تھا اور آپ ﷺ حکم ربانی فسح بھدر بک واستغفرہ (فتح) کے مطابق زیادہ تر اوقات تسبیح و تہلیل میں بسر (۲)۔ فرماتے تھے آپ ﷺ عموماً ہر سال رمضان مبارک میں دس دن اعتکاف میں بیٹھتے تھے لیکن رمضان ۱۰ھ میں بیس دن اعتکاف میں بیٹھے۔ سال میں ایک دفعہ ماہ رمضان میں آپ ﷺ پورا قرآن ناموس اکبر کی زبانی سنتے تھے، لیکن وفات کے سال دو دفعہ یہ شرف حاصل ہوا۔ (۳)۔ حجتہ الوداع کے موقع پر مناسک حج کی تعلیم کے ساتھ ساتھ آپ ﷺ نے یہ اعلان بھی فرمایا کہ مجھے امید نہیں کہ آئندہ سال تم سے مل سکوں۔ بعض روایتوں میں یہ الفاظ اس طرح وارد ہوئے ہیں۔ شاید میں اس کے بعد حج نہ کر سکوں۔ (۴)۔ غدیر خم کے خطبوں میں بھی اسی قسم کے لفظ ادا ہوئے۔

غزوہ احد کے بیان میں گزر چکا ہے کہ شہدائے احد کے جنازہ کی نماز نہیں پڑھی گئی

تھی، تمام غزوات میں صرف غزوہ احد ہی ایک ایسا غزوہ ہے جس میں مسلمانوں نے سب سے زیادہ بے کسی کے ساتھ جان دی، اس لیے ان کی یاد آپ ﷺ کے دل میں اس وقت بھی موجود تھی۔

(۱)۔ صحیح بخاری تفسیر ادا جاء۔ (۲)۔ اس قسم کی روایتیں گوطبری، ابن خزیمہ اور ابن مردودیه میں ہیں لیکن مختصراً صحیح بخاری تفسیر ادا جاء میں بھی مذکور ہیں۔ (۳)۔ صحیح بخاری باب الاعتكاف و باب تالیف القرآن۔ (۴)۔ مسلم و ابوداؤد نسائی، کتاب الحج۔

حجۃ الوداع کے موقع پر تمام مسلمانوں کو اپنے فیض ویدار سے مشرف فرمایا اور ان کو حسرت کے ساتھ الوداع کیا شہدائے احد جو بل صم احمیاء کے مشرہ جانفراء سے فیض یاب تھے، آٹھ برس کے بعد آخری دفعہ آپ ﷺ نے ان کو بھی اپنی زیارت سے مشرف کرنا ضروری سمجھا، چنانچہ اسی زمانہ میں ان کی قبر پر تشریف لے گئے اور ان کے لیے دعائے خیر فرمائی اور اس رقت انگیز طریقہ سے ان کو الوداع کیا کہ جس طرح ایک مرنے والا اپنے زندہ اعزہ کو وداع کرتا ہے (۱)۔ اس کے بعد ایک خطبہ دیا جس میں فرمایا: میں تم سے پہلے حوض پر جا رہا ہوں، اس کی وسعت اتنی ہے جتنی ایلہ سے جحفہ تک، مجھ کو تمام دنیا کے خزانوں کی کنجی دی گئی ہے، مجھے خوف نہیں ہے کہ میرے بعد تم شرک کرو گے، لیکن اس سے ڈرتا ہوں کہ دنیا میں بتانا نہ ہو جاؤ اور اس کے لیے آپس میں کشت و خون نہ کرو، تو پھر اسی طرح ہلاک ہو جاؤ جس طرح تم سے پہلی قومیں ہلاک ہوئیں، راوی کا بیان زہے کہ یہ آخری دفعہ میں نے رسول اللہ صلی اللہ علیہ وآلہ وسلم کو خطبہ دیتے ہوئے سنا۔

غزوات میں گزر چکا ہے۔ کہ حضرت زید بن حارثہ کو حد و دشام کے عربوں نے شہید کر ڈالا تھا، آنحضرت ﷺ ان سے اس کا قصاص لینا چاہتے تھے، آنحضرت سے ایک روز پہلے آپ ﷺ نے اسامہ ابن زید کو مامور کیا کہ وہ فوج لے کر جائیں اور ان شریروں سے اپنے باپ کا انتقام لیں (۲)۔ (۸ یا ۱۹) صفر (۳)۔ ۱ھ میں آدھی

(۱)۔ صحیح بخاری کتاب الجنائز و صحیح مسلم باب اثبات الحوض۔ (۲)۔ واقدی اور ابن اسحاق کا بیان ہے کہ اس غزوہ میں آنحضرت ﷺ نے حضرت ابوبکرؓ و عمرؓ کو بھی جانے کا حکم دیا تھا، لیکن یہ روایتیں بے سند ہیں۔ اس ليٹے علامہ ابن تیمیہ نے اس سے شدت کے ساتھ انکار کیا ہے حضرت عمرؓ کے متعلق تو نہیں کہا جا سکتا لیکن حضرت ابوبکرؓ کو آپ نے ایام علالت میں امام نماز مقرر فرمایا اور یہ صحیح روایت سے ثابت ہے اس بنا پر اگر یہ تسلیم کیا جائے کہ پہلے حضرت ابوبکرؓ کو جانے کا حکم ہوا تھا تو معلوم ہوتا ہے کہ بعد کو آپ نے مستثنیٰ کر لیا۔ (۳)۔ آنحضرت ﷺ کی ابتدائی مرض کے دن علالت اور تاریخ وفات کی تعیین میں روایات مختلف ہیں، امر مختلف فیہ سے پہلے ان امور کو بتا دینا چاہیے جن پر تمام روایات کا اتفاق ہے اور جن پر گویا محدثین اور ارباب سیر کا اجماع عام ہے اور وہ یہ ہیں۔ (۱) سال وفات ۱۱ھ ہے۔ (۲) مہینہ ربیع الاول کا تھا۔ (۳) یکم سے ۱۲ تک کوئی تاریخ تھی۔ (۴) دوشنبہ کا دن تھا (صحیح بخاری ذکر وفات کتاب الجنائز) زیادہ تر روایات سے یہ ثابت ہوتا ہے کہ آپ کل ۱۳ دن بیمار ہے، اس بنا پر اگر یہ تحقیقی طور پر متعین ہو جائے کہ آپ نے کس تاریخ کو وفات پائی تو تاریخ آغاز مرض بھی متعین کی جا سکتی ہے۔ حضرت عائشہ کے گھر بروایت صحیح ۱۸ روز (ایک دوشنبہ سے دوسرے شنبہ تک) بیمار رہے اور یہیں وفات فرمائی اس ليٹے ایام علالت کی مدت ۸ روز تو یقینی ہے، عام روایت کی رو سے پانچ دن اور چاہئیں اور یہ قرائن سے بھی معلوم ہوتا ہے اس ليٹے ۱۲ دن مدت علالت صحیح ہے۔ علالت کے ۵ دن آپ ﷺ نے دوسری ازواج کے حجروں میں بسر فرمائے، اس حساب سے علالت کا آغاز چار شنبہ سے ہوتا ہے۔

تاریخ وفات کی تعیین میں راویوں کا اختلاف ہے کتب حدیث کا تمام تر دفتر چھان ڈالنے کے بعد بھی تاریخ وفات کی محجہ کو کوئی روایت احادیث میں نہیں مل سکی، ارباب سیر کے ہاں تین روایتیں ہیں۔ یکم ربیع الاول، دوم ربیع الاول اور ۱۲ ربیع الاول۔ ان تینوں

روایتوں میں باہم ترجیح دینے کے لیے اصول روایت و درایت دونوں سے کام لینا ہے اور روایت دوم ربیع الاول۔ ان تینوں روایتوں میں باہم ترجیح دینے کیلئے اصول روایت و درایت دونوں سے کام لینا ہے اور روایت دوم ربیع الاول کی روایت ہشام بن محمد بن سائب کلبی اور ابومخنف کے واسطے سے مروی ہے (طبری ص ۱۵-۱۸) اس آیت کر گرا اکثر قدیم مورخوں (مثلاً یعقوبی و مسعودی وغیرہ) نے قبول کیا ہے، لیکن محدثین کے نزدیک یہ دونوں مشہور دوغ گر اور غیر معتبر ہیں۔ یہ روایت واقدی سے بھی ابن سعد و طبری نے نقل کی ہے (جزء وفات) لیکن واقدی کی مشہور ترین روایت جس کو اس نے متعدد اشخاص سے نقل کیا ہے وہ ۱۲ ربیع الاول کی ہے، البتہ بھیقی نے دلائل میں مسند صحیح سلیمان الیتمی سے دوم ربیع الاول کی روایت نقل کی ہے (نور البراس ابن سید الناس، وفات)

آپ ﷺ جنت البقیع میں جو عام مسلمانوں کا قبرستان تھا، تشریف لے گئے، وہاں سے واپس تشریف لائے تو مزاج ناساز ہوا، یہ حضرت میمونہ (ا) کی باری کا دن تھا اور روز چہار شنبہ تھا، پانچ دن تک آپ ﷺ اس حالت میں بھی ازراہ عدل و کرم باری باری ایک ایک بیوی کے حجرہ میں تشریف لے جاتے رہے، دو شنبہ کے دن مرض میں شدت ہوئی تو

(بقیہ حاشیہ صفحہ گزشتہ) لیکن یکم ربیع الاول کی روایت ثقہ ترین ارباب سیر موسیٰ بن عقبہ سے مشہور محدث امام لیث مصری سے مروی ہے (فتح الباری وفات) امام سہیلی نے روض الانف میں اسی روایت کو اقرب الی الحق لکھا ہے (جلد دوم وفات) اور سب سے ہلے امام مذکور ہی نے درایتاً اس نکتہ کو دریافت کیا کہ ۱۲ ربیع الاول کی روایات قطعاً ناقابل تسلیم ہے کیونکہ دو باتیں یقینی طور پر ثابت ہیں، روز وفات دو شنبہ کا دن تھا۔ (صحیح بخاری ذکر وفات و صحیح مسلم کتاب الصلوٰۃ) اس سے تقریباً تین مہینے پہلے ذی الحجہ ۱۰ھ کی نویں تاریخ جو جمعہ کا دن تھا (صحیح قصبتہ حججہ الرضاع، صحیح بخاری تفسیر الیوم اکملت لکم دینکم ذی الحجہ ۱۰ھ روز جمعہ سے ۱۲ ربیع الاول ۱۱ھ تک حساب

لگاتار ذی الحجہ، محرم، صفر ان تینوں مہینوں کو خواہ ۲۹، ۲۹ خواہ بعض ۳۰ کسی حالت اور کسی شکل سے ۱۲ ربیع الاول کو دوشنبہ کا دن نہیں پڑسکتا، اس لیے درابتا بھی یہ تاریخ قطعاً غلط ہے۔ دوم ربیع الاول کو حساب سے اس وقت دوشنبہ پڑسکتا ہے۔ جب تینوں مہینے ۲۹ کے ہوں۔ جب دوں پہلی صورتیں نہیں ہیں تو اب صرف تیسری صورت رہ گئی ہے جو کثیر الوقوع ہے یعنی یہ کہ دو مہینے ۲۹ کے اور ایک مہینہ تیس کا لیا جائے اس حالت میں ۲۹ ربیع الاول کو دوشنبہ کا روز واقع ہوگا اور بھی ثقہ اشخاص کی روایت ہے۔ ذیل کے نقشہ سے معلوم ہوگا کہ ۹ ذی الحجہ کو جمعہ ہو تو اوائل ربیع الاول میں اس حساب سے دو شنبہ کو کس کس دن واقع ہو سکتا ہے۔

نمبر شمار	صورت مفروضہ	دوشنبہ	دوشنبہ	دوشنبہ
۱	ذی الحجہ اور صفر سب ۳۰ دن کے ہوں ۶	۱۳		
۲	ذی الحجہ محرم اور صفر سب ۳۰ دن کے ہوں	۲	۱۹	۱۶
۳	ذی الحجہ ۳۰ محرم ۲۹ اور صفر ۳۰ کا ہو	۱	۸	۱۵
۴	ذی الحجہ ۳۰ محرم ۲۹ اور صفر ۲۹ کا ہو	۱	۸	۱۵
۶	ذی الحجہ ۳۰ محرم ۲۹ اور صفر ۳۰ کا ہو	۷	۱۴	
۸	ذی الحجہ ۲۹ کا اور محرم و صفر ۳۰ کے ہوں	۷	۱۴	

ان مفروضہ تاریخوں میں سے ۶-۷-۸-۱۹-۱۴-۱۵ خارج از بحث ہیں کہ علاوہ اور جوہ کے ان کی تائید میں کوئی روایت نہیں رہ گئیں کیم اور دوم تاریخیں، دوم تاریخ صرف ایک صورت میں پڑسکتی ہے جو خلاف اصول ہے کیم تاریخ تین صورتوں میں واقع ہو سکتی ہے اور تینوں کثیر الوقوع ہیں اور روایت ثقات ان کی تائید میں ہیں اس لیے وفات نبوی کی صحیح تاریخ ہمارے نزدیک کیم ربيع الاول ۱۱ھ ہے اس روایت میں فقط روایت ہلال کا اعتبار کیا گیا ہے جس پر اسلامی قمری مہینوں کی بنیاد ہے اصول فلکی سے ممکن ہے کہ اس پر خدشات وار ہو سکتے ہوں۔ کتب تفسیر میں آیت الیوم اکملت



جب افاقہ ہو تو ارشاد فرمایا کہ ابو بکر نماز پڑھائیں، حضرت عائشہؓ نے معذرت کی کہ  
یا رسول اللہ! ابو بکر نہایت رقیق القلب ہیں، آپ صلی اللہ علیہ وآلہ وسلم کی جگہ ان  
سے کھڑا نہ ہو جائے گا،

(۱)۔ صحیح بخاری ذکر وفات، ابن سعد نے بروایت صحیح نقل کیا ہے کہ آنحضرت صلی  
اللہ علیہ وآلہ وسلم کی طرف سے حضرت فاطمہ زہراؓ نے اجازت طلب کی تھی۔  
(۲)۔ یہ حدیث بخاری و مسلم و ابوداؤد ترمذی اور نسائی باب القراءہ میں مذکور ہے،  
آئندہ حضرت عائشہؓ کی روایت آئے گی جس میں مذکور ہوگا کہ آخری نماز مسجد میں  
ظہر کی آپ نے پڑھائی، حافظ ابن حجر نے فتح الباری میں ان دونوں میں اس طرح  
تطبیق دی ہے کہ مغرب کا واقعہ اندرون حجرہ نبوی کا واقعہ ہے۔ جیسا کہ نسائی میں  
ہے (جلد ۲ صفحہ ۱۲۵) لیکن آگے چل کر حافظ موصوف کی نظر ترمذی کی روایت پر  
پڑی۔ جس میں مذکور ہے کہ آنحضرت صلی اللہ علیہ وآلہ وسلم نے باہر نکل کر نماز  
پڑھائی اس کی تاویل ان کو یہ کرنی پڑی کہ اس سے مقصود ہے کہ خواب گاہ سے باہر آ  
کر (جلد ۲ صفحہ ۲۴) لیکن ہمارے نزدیک یہ تاویل صحیح نہیں کہ اول تو حجرہ نبوی میں  
اتنی جگہ نہ تھی کہ کوئی بڑی جماعت ہو سکے، دوسرے یہ کہ خواب گاہ کے علاوہ حجرہ نبوی  
میں اور جگہ کہاں تھی۔ علاوہ ازیں احادیث میں صلی بنا کے یہی معنی ہر جگہ آئے ہیں  
کہ تمام مسلمانوں کے امام بن کر نماز پڑھائی، گھر کی نماز پر یہ لفظ صادق نہیں آتا،  
اس لیے صحیح یہ ہے کہ نماز مسجد نبوی میں پڑھی گئی جیسا کہ عام روایت کا اشارہ ہے  
آخری نماز، مغرب تھی یا ظہر، اس کی تطبیق یہ ہے کہ آنحضرت صلی اللہ علیہ وآلہ وسلم کی  
مسلسل امامت کا انتظام مغرب کی نماز مذکور پر ہوا جیسا کہ آگے عشاء کی نماز کے  
ذکر میں آئے گا۔ ظہر کی نماز جو آنحضرت صلی اللہ علیہ وآلہ وسلم نے مسجد میں آ کر ادا  
فرمائی وہ اتفاق تھی۔ اصل میں امام پہلے سے حضرت ابو بکرؓ تھے، آنحضرت صلی اللہ  
علیہ وآلہ وسلم آ کر بعد کو شریک ہو گئے تھے۔ یہ نماز مسجد میں آپ ﷺ کی آخری نماز

تھی۔ بعض صحابہ سے حضرت ابو بکرؓ تھے آنحضرت صلی اللہ علیہ وآلہ وسلم آ کر بعد کو شریک ہو گئے تھے۔ یہ نماز مسجد میں آپ صلی اللہ علیہ وآلہ وسلم کی آخری نماز تھی۔ بعض صحابہ سے مذکور ہے کہ آخری نماز صبح کی تھی یہ درحقیقت ان کا اپنا واقعہ ہے یعنی آخر بار یہی موقع ملا 'س'۔

(۲)۔ صحیح بخاری و مسلم میں بروایت حضرت عائشہ بہ تخصیص ہے، دیکھو کتاب الصلوٰۃ اور وفات)

آپ ﷺ نے پھر یہی حکم دیا کہ ابو بکر نماز پڑھائیں۔ چنانچہ کئی دن (۱)۔ تک حضرت ابو بکرؓ نے نماز پڑھائی۔

وفات سے چار دن پہلے (جمعرات) کو آپ ﷺ نے فرمایا کہ دوات کاغذ (۲)۔ لاؤ، میں تمہارے لیے ایک تحریر لکھ دوں جس کے بعد تم گمراہ نہ ہو گے۔ بعض صحابہ نے لوگوں کو مخاطب کر کے کہا کہ رسول اللہ صلی اللہ علیہ وآلہ وسلم کو مرض کی شدت ہے (اغلبہ الوجع) اور تمہارے پاس قرآن مجید موجود ہے جو ہمارے لیے کافی ہے۔ اس

پ

(۱)۔ بخاری باب الامتہ ج ۱ ص ۹۴) میں حضرت انسؓ سے مروی ہے کہ تین دن آنحضرت صلی اللہ علیہ وآلہ وسلم نے نماز نہیں پڑھائی اور حضرت ابو بکرؓ نے آپ ﷺ کی قائم مقامی کی آغاز شب جمعہ کی نماز عشاء سے کیا ہے۔ (بخاری و مسلم کتاب الصلوٰۃ) اور اختتام دو شنبہ کی صبح کی نماز پر ہوا۔ (بخاری باب رجوع القہقری فی الصلوٰۃ ص ۶۰) کل یہ تین دن میں ۱۷ وقت کی نمازیں ہوئیں، ابن سعد نے واقدی سے بعینہ بھی روایتیں کی ہیں ایک میں ہے کہ ۴ دن امامت کی دوسری میں ہے کہ ۱۷ وقت کی 'س'۔

(۲)۔ یہ روایت صحیح بخاری موقع وفات کی ہے، صحیح بخاری میں یہ حدیث مختلف ابواب میں مذکور ہے اور ہر جگہ الفاظ میں کچھ نہ کچھ اختلاف ہے صحیح مسلم کتاب الریضہ میں یہ روایتیں یکجا ہیں، جن صحابی نے قلم دوات لانے میں گفتگو کی،

بخاری میں ان کا نام نہیں لیکن حدیث کی اور کتابوں میں (مثلاً صحیح مسلم) بہ تصریح حضرت عمرؓ کا نام ہے، صحیح مسلم میں (ان کے) یہ الفاظ ہیں۔

قد غلب عليه الرجوع وعندكم القرآن حسينا كتاب الله- آپ کو مرض کی شدت ہے، ہمارے پاس قرآن موجود ہے خدا کی کتاب ہمارے لیٹے کافی ہے۔ (صحیح مسلم کی دوسری روایتوں کے یہ الفاظ ہیں): (۱) فقالوا ان رسول الله صلى الله عليه وسلم بهجر (۲) فقالوا اهجرنا استفهمرہت۔ تو لوگوں نے کہا کہ رسول اللہ صلی اللہ علیہ وآلہ وسلم بیحواسی (بحر) کی باتیں کرتے ہیں (تو لوگوں نے کہا کیا آپ ﷺ بیحواسی کی باتیں کرتے ہیں آپ سے خود پوچھو تو۔)

اس بنا پر یہ روایت شیعہ و سنی کا بڑا معرکہ آرا میدان بن گئی ہیں۔ شیعہ کہتے ہیں کہ آنحضرت صلی اللہ علیہ وآلہ وسلم حضرت علیؓ کی خلافت کا فرمان لکھوانا چاہتے تھے سنی کہتے ہیں کہ آنحضرت صلی اللہ علیہ وآلہ وسلم کو واقعی تکلیف تھی اور یہ معلوم تھا کہ شریعت کے متعلق کوئی نکتہ باقی نہیں رہا۔ خود قرآن مجید میں الیوم اکملت لکم نازل ہو چکی تھی اس لیے حضرت عمرؓ نے آپ کو تکلیف دینا مناسب نہیں سمجھا۔ اگر کوئی ضروری حکم ہوتا تو آنحضرت صلی اللہ علیہ وآلہ وسلم کسی کے روکنے سے کیونکر رک سکتے تھے اس واقعہ کے بعد چار دن (آپ زندہ رہے) اس وقت نہ سہی بعد کو لکھوا دیا ہوتا اور یہ کیونکر معلوم ہوا کہ آپ ﷺ کیا لکھوانا چاہتے تھے، بخاری میں ہے کہ آپ عبداللہ بن ابی بکر کو بلا کر حضرت ابوبکرؓ کی خلافت کا فرمان لکھوانا چاہتے تھے۔ پھر آپ نے ضروری نہیں سمجھا اور فرمایا کہ خود خدا اور اہل اسلام ابوبکر کے سوا کسی اور کو پسند نہ کریں گے۔ اس اختلاف کے بعد آپ ﷺ نے لوگوں اس کو ان عام وصیتوں فرمائیں۔ جو ضروری بات آپ ﷺ کا غڈ پر لکھوانا چاہتے تھے ممکن ہے وہ بھی ہوں، یا اگر وہ اس کے علاوہ بھی ہوں تو آپ اس کو ان عام وصیتوں کے ساتھ زبانی بھی فرما سکتے تھے، اس کے بعد مجمع عام میں جو خطبہ دیا ہوں، یا اگر وہ اس کے علاوہ بھی ہوں تو آپ اس



نے ان کی طرف تعجب سے دیکھا کہ آپ ﷺ تو ایک شخص کا واقعہ بیان کرتے ہیں کہ یہ رونے کی کون سی بات ہے لیکن راز دار نبوت سمجھ چکا تھا کہ وہ بندہ خود محمد رسول اللہ صلی اللہ علیہ وآلہ وسلم ہیں۔ آپ ﷺ نے اپنی تقریر کا سلسلہ آگے بڑھایا اور فرمایا سب سے زیادہ میں جس کی دولت اور صحبت کا ممنون ہوں ابو بکرؓ ہیں (۳)۔ اگر میں دنیا میں کسی کو اپنی امت میں سے اپنا دوست بنا سکتا تو ابو بکر کو بناتا، لیکن اسلام کا رشتہ دوستی کے لیے کافی ہے۔ مسجد کے رخ کوئی دریچہ ابو بکر کے دریچے کے سوا باقی نہ رکھا جائے۔ ہاں تم سے پہلی قوموں نے اپنے پیغمبروں اور بزرگوں کی قبروں کو عبادت گاہ بنا لیا ہے دیکھو تم ایسا نہ کرنا میں منع کر جاتا ہوں۔

زمانہ علالت میں انصار آپ ﷺ کی عنایات اور مہربانیوں کو یاد کر کے روتے تھے۔ ایک دفعہ اسی حالت میں حضرت ابو بکرؓ اور حضرت عباسؓ کا گزر ہوا، انہوں نے انصار کو روتے دیکھا تو وجہ دریافت کی، انہوں نے بیان کیا

- (۱)۔ صحیح بخاری ذکر وفات و صحیح مسلم کتاب الریثہ۔
- (۲)۔ روایتوں میں بالتحصیح یہ مذکور نہیں ہے کہ یہ کس دن کے ظہر کا واقعہ ہے لیکن صحیح مسلم باب لبی عن بناء المساجد علی القبور میں حضرت حذیفہؓ کی روایت ہے کہ حضرت ابو بکرؓ کی شان میں جو الفاظ آپ نے فرمائے تھے جن کا بیان آگے آتا ہے وہ وفات سے پانچ روز پیشتر فرمائے تھے اور چونکہ مرض الموت کا خطبہ اسی نماز ظہر کے آپ نے فرمایا تھا جیسا کہ صحیح بخاری و صحیح مسلم میں حضرت عائشہ رضی اللہ عنہا کی روایت ہے اس لیے یہ روایت سے پانچ روز پہلے جمعرات کا واقعہ تھا۔ حافظ ابن حجر نے بھی فتح الباری میں یہی فیصلہ کیا ہے۔ "س" (۳)۔ صحیح بخاری و مسلم مناقب ابی بکرؓ اخیر ٹکڑا صحیح مسلم باب النہی

عن بناء المساجد على القصور میں ہے۔

کہ حضورؐ کی صحبتیں یاد آتی ہیں۔ ان میں سے ایک صاحب نے جا کر آنحضرت صلی اللہ علیہ وآلہ وسلم سے یہ واقعہ بیان کیا۔ آج اس کی تلافی کا موقعہ تھا۔ اس لیے اس کے بعد آپ ﷺ نے انصار کی نسبت لوگوں کی طرف خطاب کر کے فرمایا۔ یا ایہا الناس میں انصار کے معاملہ میں تم کو وصیت کرتا ہوں۔ عام مسلمان بڑھتے جائیں گے، لیکن انصار اس طرح کم ہو کر رہ جائیں گے۔ جیسے کھانے میں نمک، وہ اپنی طرف سے اپنا فرض ادا کر چکے اب تمہیں ان کا فرض ادا کرنا ہے۔ وہ میرے جسم میں (بمزلہ) معدہ کے ہیں جو تمہارے نفع و نقصان کا متولی ہو (یعنی جو ظلیفہ ہو) اس کو چاہیے کہ ان میں جو نیوکو کار ہوں ان کو قبول کرے اور جن سے خطا ہوئی ان کو معاف کرے۔ (۱)۔

اوپر گزر چکا ہے کہ رومیوں کی طرف جس فوج کو بھیجنا آنحضرت صلی اللہ علیہ وآلہ وسلم نے تجویز کیا تھا۔ اس کی سرداری اسامہ بن زید کو تفویض فرمائی تھی۔ اس پر لوگوں نے (ابن سعد نے تصریح کی ہے کہ وہ منافقین تھے) شکایت کی کہ بڑے بوڑھوں کے ہوتے نو جوان کو یہ منصب کیوں عطا ہوا۔ آنحضرت صلی اللہ علیہ وآلہ وسلم نے اس مسئلہ کی نسبت ارشاد فرمایا:

اگر اسامہ کی سرداری پر تم کو اعتراض ہے تو اس کے باپ زید کی سرداری پر تم معترض تھے، خدا کی قسم! وہ اس منصب کا مستحق تھا اور وہ مجھے سب سے زیادہ محبوب تھا اور اب اس کے بعد یہ سب سے زیادہ محبوب (۲)۔ ہے۔

اسلام اور دیگر مذاہب میں ایک نہایت دقیق فرق یہ ہے کہ اسلام شریعت کے تمام احکام کا واضح اور حاکم براہ راست خدائے پاک کو قرار دیتا ہے۔ پیغمبر کا صرف اس قدر فرض ہے کہ احکام الہی کو اپنے قول و عمل کے ذریعہ سے بندوں تک پہنچا دے۔ چونکہ دوسرے مذاہب میں یہ غلط فہمی شرک و کفر تک منجر ہو چکی تھی اور اس کے نتائج

پیش نظر تھے اس لیے ارشاد فرمایا:

حرام و حلال کی نسبت میری طرف نہ کی جائے۔ میں نے  
وہی چیز حلال کی ہے جو خدا نے اپنی کتاب میں حلال کی ہے  
اور وہی چیز حرام کی ہے جو خدا نے حرام کی ہے۔

انسان کی جزا و سزا کی بنیاد خود اس کے ذاتی عمل پر ہے۔ آپ ﷺ نے فرمایا:  
اے پیغمبر خدا کی بیٹی فاطمہ! اور اے پیغمبر خدا کی پھوپھی  
صفیہ! خدا کے ہاں کے لیے کچھ کر لو، میں تمہیں خدا سے نہیں  
بچا سکتا۔ (۳)۔

خطبہ سے فارغ ہو کر آپ حجرت عاتشہ میں واپس تشریف لائے۔  
آپ ﷺ کو حضرت فاطمہ زہراء سے بے حد محبت تھی (اثنائے علالت میں) ان کو بلا  
بھیجا۔ تشریف لائیں تو

(۱)۔ صحیح بخاری مناقب انصار۔ (۲)۔ صحیح بخاری بعث  
اسامہ و مناقب زید بن حارثہ۔ (۳)۔ یہ اور اس کے اوپر کی حدیث  
مسند امام شافعی باب استقبال القبلة کتاب الامام امام شافعی اور ابن  
سعد جزالوفات میں بسند حسن مرومی ہے لیکن ان روایتوں میں  
مذکور ہے کہ صبح کی نماز کے بعد آپ نے یہ فرمایا لیکن بخاری  
کے حوالہ سے گزر چکا ہے کہ آپ ﷺ نے ظہر کی نماز میں شرکت  
فرمائی تھی اور اس کے بعد جو خطبہ دیا تھا دوسری غلطی مسند اور  
ابن سعد کی روایتوں میں یہ ہے کہ وہ دو شنبہ کی صبح یعنی روز  
وفات واقعہ اس کو بیان کرتے ہیں، حالانکہ بروایت صحیحہ ثابت ہے  
کہ دو شنبہ کی صبح کو آپ ﷺ نے صرف پردہ اٹھا کر جھانکا تھا  
اور نہ باہر تشریف لائے اور نہ نماز میں شرکت فرمائی۔ ”س“

ان سے کچھ کان میں باتیں کیں۔ وہ رونے لگیں۔ پھر بلا کر کچھ کان میں کہا تو ہنس  
پڑیں، حضرت عائشہ نے دریافت کیا تو کہا پہلی دفعہ آپ ﷺ نے فرمایا کہ میں اسی  
مرض میں انتقال کروں گا۔ جب میں رونے لگی تو فرمایا کہ میرے خاندان میں سب

سے پہلے تم ہی مجھ سے آ کر ملو گی۔ (۱)۔ تو ہنسنے لگی۔

یہود و نصاریٰ نے انبیاء کے مزارات اور یادگاروں کی تعظیم میں جو افراط کی تھی وہ بت پرستی کی حد تک پہنچ گئی تھی۔ اسلام کا فرض اولین بت پرستی کی رگ و ریشہ کا استیصال کرنا تھا، اس لیے حالت مرض میں جو چیز سب سے زیادہ آپ ﷺ کے پیش نظر تھی یہی تھی۔ اتفاق سے بعض ازواج مطہرات نے جو حبشہ ہو آئی تھیں اسی حالت میں وہاں کے عیسائی معبدوں (۲)۔ کا اور ان کے مجسموں اور تصویروں کا تذکرہ کیا۔ آپ ﷺ نے فرمایا ان لوگوں میں جب کوئی نیک آدمی مر جاتا (۳)۔ ہے تو اس کے مقبرہ کو عبادت گاہ بنا لیتے ہیں اور اس کا بت بنا کر اس میں کھڑا کرتے ہیں۔ قیامت کے روز اللہ عزوجل کی نگاہ میں یہ لوگ بدترین مخلوق ہوں (۴)۔ گے۔ عین کرب کی شدت میں جبکہ چادر کبھی منہ پر ڈال لیتے تھے اور کبھی گرمی سے گھبرا کر الٹ دیتے تھے، حضرت عائشہ نے زبان مبارک سے یہ الفاظ سنے۔

لعنمت اللہ علی اليهود والنصارى اتخذوا قبورا

انبیائہم مساجد۔ (۵)۔

یہود و نصاریٰ پر خدا کی لعنت ہو، انہوں نے اپنے پیغمبروں کی

قبروں کو عبادت گاہ بنا لیا۔

(اسی کرب اور بے چینی میں یاد آیا کہ حضرت عائشہؓ کے پاس کچھ اشرفیاں رکھوائی تھیں، دریافت فرمایا کہ عائشہؓ! وہ اشرفیاں کہاں ہیں؟ محمد ﷺ خدا سے بدگمان ہو کر ملے گا؟ جاؤ ان کو خدا کی راہ (۶)۔ میں خیرات کر دو۔)

(وفات سے ایک دن (۷)۔ پہلے تو ارکو) لوگوں نے دواء پلانی چاہی، چونکہ گوارا نہ تھی آپ ﷺ نے انکار فرمایا، اسی حالت میں غشی طاری ہو گئی، لوگوں نے منہ کھول کر دوا پلا دی۔ اتفاق کے بعد آپ کو احساس ہوا تو فرمایا کہ سب کو دوا پلانی جائے معلوم ہوا جن لوگوں نے زبردستی دوا پلانی تھی ان میں حضرت عباسؓ شامل نہ تھے اس

لیئے وہ اس حکم (۸)۔ سے مستثنیٰ رہے محدثین اس واقعہ کو لکھ کر لکھتے ہیں کہ یہ بشریت کا اقتضا تھا۔ یعنی جس طرح بیماروں میں نازک مزاجی آ جاتی ہے آپ ﷺ نے بھی اسی طرح یہ حکم دیا تھا لیکن ہمارے نزدیک تو یہ تگ مزاجی نہیں بلکہ لطف طبع تھا۔

مرض میں اشد ادا و تخفیف ہوتی رہتی تھی، جس دن وفات ہوئی (یعنی دو شنبہ کے روز) بظاہر طبیعت کو سکون تھا، حجرہ مبارک مسجد سے ملا ہوا تھا، آپ ﷺ نے (صبح کے وقت) پردہ اٹھا کر دیکھا تو لوگ (فجر کی) نماز میں مشغول تھے دیکھ کر مسرت سے ہنس پڑے، لوگوں نے آہٹ پا کر خیال کیا کہ آپ باہر آنا چاہتے ہیں۔ فرط مسرت سے تمام لوگ بے قابو ہو گئے اور قریب تھا کہ نمازیں ٹوٹ جائیں۔ حضرت ابو بکرؓ نے جو امام تھے چاہا کہ پیچھے ہٹ جائیں آپ ﷺ نے اشارہ سے روکا اور حجرہ شریف میں داخل ہو کر پردے (۹)۔ ڈال دیئے۔ (صحیح مسلم میں ہے کہ اس قدر ضعف تھا کہ آپ ﷺ پردے بھی اچھی طرح نہ ڈال سکے۔ (۱۰)۔ یہ سب سے آخری موقع تھا کہ صحابہ نے جمال اقدس کی زیارت

(۱)۔ صحیح بخاری ذکر وفات۔ (۲)۔ کونئی رومن کیتھولک گرجا ہوگا جس میں حضرت عیسیٰؑ حضرت مریم اور ولیوں اور شہیدوں کے مجسمے اور تصویریں ہوتی ہیں۔ (۳)۔ حسن کو عیسائٹی سینٹ کہتے ہیں۔ (۴)۔ صحیح بخاری و صحیح مسلم باب النبی عن بناء الماسجد علی القبور۔ (۵)۔ صحیح بخاری و ذکر وفات صحیح مسلم باب مذکور سابق۔ (۶)۔ مسند ابن حنبل ج ۶ ص ۴۹ و ابن سعد جزالوفات بروایت متعددہ۔ (۷)۔ ابن سعد وفات۔ (۸)۔ صحیح بخاری ذکر وفات و صحیح مسلم (التداوی بالود) (۹)۔ صحیح بخاری ذکر وفات و کتب صحاح کتاب الصلوٰۃ۔ (۱۰)۔ صحیح مسلم کتاب الصلوٰۃ ص ۱۶۷

کی۔ حضرت انس بن مالک کہتے ہیں کہ آپ ﷺ کے چہرہ سے یہ معلوم ہوتا تھا کہ مصحف کا کوئی ورق (۱)۔ ہے یعنی سپید ہو گیا تھا۔

دن جیسے جیسے چڑھتا جاتا تھا آپ ﷺ پر بار بار غشی طاری ہوتی تھی اور پھر افاقہ ہو جاتا تھا۔ حضرت فاطمہ زہراءؑ دیکھ کر بولیں ”واکرب اباہ“ ہائے میرے باپ کی بے چینی! آپ ﷺ نے فرمایا۔ تمہارا باپ آج کے بعد بے چین نہ ہوگا۔ حضرت عائشہؓ فرماتی ہیں کہ آپ ﷺ جب تندرست تھے تو فرمایا کرتے تھے کہ پیغمبروں کو اختیار دیا جاتا ہے کہ وہ خواہ موت کو قبول کریں یا حیات دنیا کو ترجیح دیں۔ اس حالت میں اکثر آپ ﷺ کی زبان مبارک سے یہ الفاظ ادا ہوتے رہے۔

مع الذین انعم اللہ علیہم۔

ان لوگوں کے ساتھ جن پر خدا نے انعام کیا۔

اور کبھی یہ فرماتے:

اللہم فی الرفیق الاعلیٰ۔

خداوند! بڑے رفیق ہیں۔

وہ سمجھ گئیں کہ اب صرف رفاقت الہی مطلوب ہے۔

وفات سے ذرا پہلے حضرت ابو بکرؓ کے صاحبزادے عبدالرحمن خدمت اقدس میں آئے۔ آپ حضرت عائشہؓ کے سینہ پر سر ٹیک کر لیٹے تھے، عبدالرحمن کے ہاتھ میں مسواک تھی، مسواک کی طرف نظر جما کر دیکھا حضرت عائشہؓ سمجھیں کہ آپ ﷺ مسواک کرنا چاہتے ہیں۔ عبدالرحمن سے مسواک لے کر دانتوں سے نرم کی اور خدمت اقدس میں پیش کی، آپ ﷺ نے بالکل تندرستوں کی طرح مسواک کی۔ آپ ﷺ کی وفات کا وقت قریب آ رہا تھا۔ سہ پہر (۲)۔ تھی، سینہ میں سانس کی گھڑ گھڑاہٹ محسوس ہوتی تھی۔ اتنے میں لب مبارک بے تلو لوگوں نے یہ الفاظ (۳)۔ سنے:

الصلوٰۃ بہت وما ملکت ایمانکم۔

نماز اور غلام۔



## تجہیز و تکفین ::

تجہیز و تکفین کا کام دوسرے دن سہ شنبہ ۲ ربیع الاول کو شروع ہوا۔ اس تاخیر کے متعدد اسباب تھے۔ (۱) عقیدت مندوں کو یقین نہیں آتا تھا کہ حضور ﷺ نے اس دنیا کو الوداع کیا۔ چنانچہ حضرت عمرؓ نے تلوار کھینچ لی کہ جو یہ کہے گا کہ آنحضرت ﷺ نے وفات پائی اس کا سراڑ ادوں گا۔

لیکن حضرت ابو بکرؓ نے اور انہوں نے تمام صحابہ کے سامنے خطبہ دیا کہ حضورؐ کا اس جہان سے تشریف لے جانا یقینی تھا اور قرآن مجید کی آیتیں پڑھ کر سنائیں تو لوگوں کی آنکھیں کھلیں اور اس ناگزیر واقعہ کا یقین آیا۔

۲۔ اس کے بعد اتنا وقت نہیں رہا تھا کہ غروب آفتاب سے پہلے تجہیز و تکفین سے فراغت ہو سکے۔

۳۔ قبر کنی کا کام غسل و کفن کے بعد شروع ہوا اس لیے دیر تک انتظار کرنا پڑا۔

۴۔ جس حجرہ میں آپ نے وفات پائی تھی وہیں لوگ علی الترتیب جموڑے جموڑے کر کے جاتے اور نماز جنازہ ادا کرتے تھے اس لیے بڑی دیر لگی اور سہ شنبہ کا دن گزر کر رات کو فراغت ملی۔ (۲)۔

تجہیز و تکفین کی خدمت خاص اعزہ و اقارب نے انجام دی۔ فضل بن عباسؓ اور اسامہ بن زیدؓ نے پردہ کیا اور حضرت علیؓ نے غسل دیا۔ حضرت عباسؓ بھی موقع پر موجود تھے اور بعض روایتوں میں ہے کہ ان ہی نے پردہ بھی کیا تھا۔ چونکہ اس شرف میں ہر شخص شریک ہونا چاہتا تھا۔ اس لیے حضرت علیؓ نے اندر سے کواڑ بند کر لینے تھے۔ انصار نے دروازہ پر آواز دی کہ خدا کے لیے ہمارے حقوق کا بھی خیال رکھئے۔ رسول اللہ صلی اللہ علیہ وآلہ وسلم کی خدمت گزاری میں ہمارا بھی حصہ ہے۔ حضرت ابو بکرؓ نے جیسا کہ واقفی کا بیان ہے۔ فرمایا کہ رسول اللہ صلی اللہ علیہ وآلہ وسلم میں کسی کا حق نہیں ہے اس لیے اگر سب کو اجازت دی گئی تو کام رہ جائے گا

لیکن (انصار کے اصرار پر) حضرت علیؑ نے اوس ابن خولی انصاری کو جو اصحاب بدر میں تھے اندر بلا لیا، وہ پانی کا گھڑا بھر بھر کر لاتے تھے، حضرت علیؑ نے جسم مبارک کو سینہ سے لگا رکھا تھا۔ حضرت عباسؑ اور ان کے دونوں صاحبزادے قسم اور فضل جسم مبارک کی کروٹیں بدلتے تھے اور اسامہ بن زیدؓ اوپر سے پانی ڈالتے تھے۔ (۳)۔

(کفن کے لیے جو کپڑا انتخاب کیا گیا تھا، وہ حضرت ابو بکرؓ کے صاحبزادے عبداللہ کی یمن کی بنی ہوئی ایک چادر تھی لیکن بعد کو اتار لی گئی (۴)۔) اور تین سوتی سفید کپڑے جو تھوکوں کے بنے ہوئے تھے کفن میں دیے گئے ان میں قمیص اور عمامہ نہ تھا۔

(۱)۔ یہ تمام واقعات صحیح بخاری ذکر وفات کے مختلف ابواب میں مذکور ہیں۔ (۲)۔ ابن سعد وغیرہ کی بعض روایتوں میں ہے کہ چہار شبہ کو تدفین ہوئی، لیکن یہ تمام تر کذب اور جھوٹ ہے۔ خود ابن سعد میں صحیح روایتیں یہ ہیں کہ سہ شبہ کو تدفین ہوئی البتہ چہار شبہ کی شام شروع ہو گئی تھی۔ ابن ماجہ کی روایت ہے (کتاب الجنائز) فلما فرغوا من جہازہ یوم الثلثاء حبسہ شبہ کے دن تجھیز و تکفین سے فرصت ہوئی۔ (۳)۔ طبقات ابن سعد ص ۶۳، ۶۴، جزء الوفاط طبری (مختصرًا ابوداؤد کتاب الجنائز میں بھی ان صاحبوں کے نام ہیں، نیز ابن ماجہ کتاب الجنائز)۔ (۴)۔ صحیح مسلم ص ۲۰ کتاب الجنائز۔ (۵)۔ صحیح بخاری و مسلم و ابوداؤد کتاب الجنائز۔

(غسل و کفن کے بعد یہ سوال پیدا ہوا کہ آپ کو دفن کہاں کیا جائے؟ حضرت ابو بکرؓ نے کہانی جس مقام پر وفات پاتا ہے، وہیں دفن بھی ہوتا ہے، چنانچہ نعش مبارک اٹھا کر اور بستر المٹ کر حجرہ عائشہ میں اسی مقام پر قبر کھودنا تجویز ہوا (۱)۔ حضرت عائشہؓ کہتی ہیں کہ آپ ﷺ کو کسی میدان میں اس لیے نہیں دفن کیا گیا کہ آخری لمحوں میں آپ ﷺ کو یہ خیال تھا کہ لوگ فرط عقیدت سے میری قبر کو بھی عبادت گاہ نہ بنا لیں، میدان میں اس کی دارو گیر مشکل تھی۔ (۲)۔ اس لیے حجرہ کے اندر دفن کیا گیا۔

مدینہ میں دو صاحب قبر کھودنے میں ماہر تھے، حضرت ابو عبیدہؓ اور ابو طلحہؓ۔ حضرت ابو عبیدہؓ اہل مکہ کے دستور کے مطابق صندوقی قبر کھودتے تھے اور ابو طلحہؓ مدینہ کے رواج کے مطابق لحدی۔ لوگوں میں اختلاف پیش آیا کہ کس قسم کی قبر کھودی جائے۔ حضرت عمرؓ نے کہا اختلاف مناسب نہیں۔ دونوں صاحبوں کے پاس آدمی بھیجا جائے (۳)۔ جو پہلا آجائے۔ لوگوں نے اس رائے کو پسند کیا۔ حضرت عباسؓ نے دونوں صاحبوں کے پاس آدمی بھیجے۔ اتفاق یہ کہ حضرت ابو عبیدہؓ گھر پر موجود نہ تھے۔ ابو طلحہؓ آئے اور ان ہی نے مدینہ کے رواج کے مطابق قبر کھودی جو لحدی یعنی بغلی تھی۔ چونکہ زمین نم تھی اس لیے جس بستر پر آپ ﷺ نے وفات پائی وہ قبر میں بچھا دیا گیا۔

جنازہ تیار ہو گیا تو لوگ نماز کے لیے ٹوٹے (جنازہ حجرے کے اندر تھا، باری باری سے لوگ تھوڑے تھوڑے کر کے جاتے تھے) پہلے مردوں نے، پھر عورتوں اور پھر بچوں نے نماز پڑھائی لیکن کوئی امام نہ تھا۔ (۴)۔

جسم مبارک کو حضرت علیؓ فضل بن عباسؓ (اسامہ بن زیدؓ اور حضرت عبدالرحمن بن عوف) نے قبر میں اتارا۔ (۵)۔

(۱)۔ ابن سعد جزء الوفات بروایات صحیحہ و ابن ماجہ کتاب الجنائز ذکر وفات نبوی۔ (۲)۔ صحیح بخاری کتاب الجنائز باب الوفات۔ (۳)۔ ماجہ کتاب الجنائز۔ (۴)۔ ابن سعد بروایت صحیح جز الوفات۔ (۵)۔ ابوداؤد کتاب الجنائز ابن ماجہ اور ابن سعد میں اسامہ بن زیدؓ اور حضرت عبدالرحمن بن عوف کے بجائے قسم بن عباس اور شقران (غلام خاص) کے نام ہیں۔ ارباب نظر حاتمے ہیں کہ ان دو روایتوں میں ترجیح کس کو ہو سکتی ہے۔

## متروکات

آنحضرت صلی اللہ علیہ وآلہ وسلم نے جب انتقال فرمایا تو اپنے مقبوضات و جائیداد میں سے کیا کیا چیزیں ترکہ میں چھوڑیں؟ اس سوال کا جواب تو یہ ہے کہ آپ ﷺ خود اپنی زندگی میں اپنے پاس کیا رکھتے تھے جو مرنے کے بعد چھوڑ جاتے اور اگر کچھ تھا بھی تو اس کے متعلق عام اعلان فرما چکے تھے۔

لا نورث ما ترکنا صدقہت (۱)۔

ہم (انبیاء کا) کوئی وارث نہیں ہوتا جو چھوڑا عام مسلمانوں کا

حق ہے۔

حضرت ابو ہریرہؓ کی روایت ہے کہ آنحضرت صلی اللہ علیہ وآلہ وسلم نے فرمایا کہ میرے وارث اشرفی بانٹ کر نہیں پائیں گے۔ یعنی نہ ہوگی نہ پائیں گے۔ چنانچہ یاد ہوگا کہ وفات کے وقت چند دینار حضرت عائشہؓ کے پاس امانت تھے آپ ﷺ نے اسی وقت نکلوا کر خیرات کر دیے۔

عمر بن حویرث سے جو ام المؤمنین جویریہؓ کے بھائی تھے۔ بخاری میں روایت ہے:

ما ترک رسول اللہ صلی اللہ علیہ وسلم عند موتہ

درہمًا ولا دینارًا ولا عبدًا ولا امہت ولا شیئًا الا بغلتہ

البیضاء وسلاحہ وارضا جعلہا (۲)۔ صدقہت

آنحضرت صلی اللہ علیہ وآلہ وسلم نے مرتے وقت کچھ نہ

چھوڑا نہ درہم نہ دینار نہ غلام نہ لونڈی اور نہ کچھ اور صرف اپنا

سفید خچر اور ہتھیار اور کچھ زمین جو عام مسلمانوں پر صدقہ

کر گئے۔

ابوداؤد میں حضرت عائشہؓ کی روایت ہے۔

ما ترک رسول اللہ صلی اللہ علیہ وسلم دینارًا ولا

درہما، ولا بعیرا ولا شہمت۔

آنحضرت صلی اللہ علیہ وآلہ وسلم نے نہ دینار چھوڑا نہ درہم نہ

اونٹ نہ بکری۔

بہر حال متروکات میں اگر تھیں تو یہی تین چیزیں تھیں، کچھ زمین، سواری کے جانور اور تھیار۔

**زمین ::**

حضرت عمرو بن حویرث نے جس زمین کا ذکر کیا ہے وہ مدینہ، خیبر اور فدک کے چند باغ تھے مدینہ کی جائیداد سے، توفییر کی جائیداد مراد ہے یا خزین نام ایک یہودی نے ۳ھ میں (غزوہ احد کے موقع پر) آنحضرت صلی اللہ علیہ وآلہ وسلم کو چند باغ وصیئنا ہبہ کیئے تھے۔ وہ مراد ہیں، لیکن صحیح روایتوں سے ثابت ہے کہ آنحضرت صلی اللہ علیہ وآلہ وسلم نے یہ باغ اسی وقت مستحقین کو تقسیم کر دیئے تھے۔ (۳)۔

(۱)۔ یہ فقرہ تمام حدیث کی کتابوں میں ہے، بخاری میں متعدد مقامات میں ہے۔ کتاب الرصایا، کتاب الفرائض، باب فرض الخمس۔ (۲)۔ صحیح بخاری کتاب الرصایا۔ (۳)۔ بخاری باب فرض الخمس میں ہے وصدقته بالمدينة یہ ان ہی باغوں کے متعلق ہے۔ تفصیل کے ليے فتح الباری ج ۶ صفحہ ۴۰ دیکھو نیز صحیح بخاری میں کتاب المغازی ذکر نصیر۔

فدک اور خیبر کی نسبت ابتداء ہی سے شیعہ اور اہل سنت میں اختلاف ہے۔ شیعہ کہتے ہیں کہ یہ آپ ﷺ کی ذاتی جائیداد تھی اور وراثت کے طور پر اہل بیت میں تقسیم ہونی چاہئے تھی۔ اہل سنت کہتے ہیں کہ یہ بطور ولایت اسلامی آپ کے قبضہ میں تھی اور ذاتی ہو بھی تو آپ ﷺ نے خود فرما دیا تھا کہ ہمارا جو ترکہ ہو وہ صدقہ ہے۔

اصل یہ ہے کہ یہ اختلاف خود صحابہ کے وقت میں پیدا ہو چکا تھا، حضرت عباسؓ (آپ کے چچا) حضرت فاطمہؓ (صاحبزادی) اور اکثر ازواج مطہرات مدعی تھیں کہ



ہے کہ اس قسم کی تمام روایتوں کا سلسلہ سند و اقدی سے آگے نہیں بڑھتا۔  
حضرت عائشہؓ کی روایت اور پرگز رچی ہے۔

ما تترك رسول الله صلى الله عليه وسلم دينارا ولا  
درهما ولا بعيرا ولا شابهت۔

آنحضرت صلی اللہ علیہ وآلہ وسلم نے نہ دینار چھوڑا نہ درہم نہ  
اونٹ نہ بکری۔

صحیح بخاری (کتاب) الجہاد میں عمرو بن حویرث (ام المؤمنین جویریہ کے بھائی تھے)  
سے روایت ہے۔

ما تترك النبي صلى الله عليه وسلم الا بغلته البيضاء  
وسلاحه وارضاً تركها صدقمت۔

آنحضرت ﷺ نے کچھ نہیں چھوڑا بجز اپنے سفید نچر اور  
تھیار اور زمین کے جو وقف عام ہو گئی۔

(۱)۔ صحیح بخاری کتاب الفرائض۔ (۲)۔ یہ صحیح بخاری کے  
متعدد ابواب میں مذکور ہے۔ دیکھو کتاب الفرائض۔ (۳)۔ سنن  
ابی دائود، باب صفا با رسول اللہ صلی اللہ علیہ وآلہ وسلم۔ (۴)۔  
حوالہ مذکور حضرت عمر بن عبدالعزیز نے باغ فدک مسادات کر دے  
دیا تھا۔

ان روایتوں سے معلوم ہوگا کہ متروکات خاصہ میں صرف ایک جانور تھا۔ ان صحیح اور  
مسلم روایات کے ہوتے آنحضرت صلی اللہ علیہ وآلہ وسلم کے احباب اور دو اب کی  
اتنی بڑی فہرست جو طبری وغیرہ نے درج کی ہے اور جو ایک تاجدار سلطنت کے  
شامیان حال ہے کیونکر تسلیم کی جاسکتی ہے۔

احادیث صحیحہ کے استقراء سے اس قدر ضرور ثابت ہوتا ہے کہ عمرو بن حویرث کی مختصر  
فہرست سے زائد چیزیں بھی آپ ﷺ کے قبضہ میں آئیں لیکن اس سے عمرو کی  
روایت پر اثر نہیں پڑ سکتا۔ کیونکہ عمر و صرف اس بات کے مدعی ہیں کہ وفات کے

وقت یہی سرمایہ تھا۔ ممکن ہے کہ یہ چیزیں وفات سے پہلے آپ ﷺ نے حسب عادت ہبہ یا خیرات کر دی ہوں، بہر حال (از روئے روایات صحیحہ مختلف اوقات میں) حسب ذیل جانور آپ ﷺ کے دائرہ ملک میں آئے۔

## لخیف:

ایک گھوڑا جوانی بن عباس کے باغ میں بندھتا تھا۔ بخاری نے کتاب الجہاد میں اس کا ذکر کیا ہے۔

عفیرہ: ایک گدھا تھا۔ حضرت معاذ کہتے ہیں کہ آنحضرت صلی اللہ علیہ وآلہ وسلم نے مجھ کو اپنے ساتھ اس پر بٹھایا تھا (بخاری کتاب الجہاد)۔

عضباء و قصواء: نہایت تیز اونٹنی تھی، قصواء بھی اسی کا نام ہے۔ (طبری صفحہ ۸۴۷ میں)

ہے کہ اس کو آپ نے ہجرت کے وقت حضرت ابو بکرؓ سے خرید لیا تھا اور اسی پر سوار ہو کر

آپ ﷺ نے ہجرت فرمائی تھی اور مدینہ پہنچ کر حضرت ابو ایوبؓ کے مکان کے پاس

جا کر بیٹھ گئی تھی۔ (۱)۔ حجتہ الوداع کا خطبہ بھی آپ ﷺ نے اسی کی پشت پر دیا

(۲)۔ تھا) یہ ہر معرکہ میں بازی لے جاتی تھی۔ ایک دفعہ ایک بدو باہر سے آیا۔

اس کی سواری میں ایک اونٹ تھا جو ابھی جوان بھی نہیں ہوا تھا عضباء کا اس سے

مقابلہ ہوا اور وہ آگے نکل گیا۔ صحابہ کو ملال ہوا۔ آپ ﷺ نے فرمایا کہ۔ یہ خدا کا

فرض ہے کہ دنیا کی کوئی چیز سب سے اٹھائے تو اس کا پست کر دے۔ (بخاری باب

الجہاد)

تیبہ: دلدل جس کا ذکر اکثر روایتوں میں ہے اسی خچر کا نام ہے جس کا ذکر عمرو بن

حویرث کی روایت میں ہے چنانچہ بخاری کے شارحین نے تصریح کی ہے۔ یہ خچر

مقوقس مصری نے آپ ﷺ کو تحفہ میں بھیجا تھا۔ صحیح بخاری میں ہے کہ ابن العلماء

(رئیس ایلہ) نے بھی آپ ﷺ کو ایک سفید خچر (غزوہ تبوک کے موقع پر (۳)۔)

تختنا بھیجا تھا۔

غزوہ حنین میں جس سفید خنجر پر آپ ﷺ سوار تھے وہ فروہ بن نفاثہ جذامی نے ہدیۃ بھیجا تھا ارباب سیر نے اس خنجر کو دلدل سمجھا ہے لیکن یہ غلط (۴)۔ ہے صحیح مسلم میں اس کی تصریح موجود (۵)۔ ہے۔

## اسلمہ ::

اس زہد و قناعت کے ساتھ جہاد کی ضرورت سے توشہ خانہ مبارک میں حسب ذیل سامان تھا۔ نو عدد تلواریں تھیں جن کے نام یہ ہیں۔ ماثور، عصب، ذوالفقار، قلعی، تبار، حنف، مخدوم، تھیت۔

ماثور و الدماجد سے میراث میں ملی تھی۔ ذوالفقار بدر میں ہاتھ آئی تھی۔ تلوار کا قبضہ چاندی کا تھا۔ فتح مکہ میں جو تلوار آپ ﷺ کے ہاتھ میں تھی اس کا قبضہ زریں تھا۔ سات زرہیں تھیں۔ ذات الفضول۔ ذات الوشاخ۔

(۱)۔ صحیح مسلم ذکر ہجرت۔ (۲)۔ صحیح مسلم و ابوداؤد ذکر حنہ الوداع۔ (۳)۔ کتاب الجہاد بعلمہ النبی صلی اللہ علیہ وآلہ وسلم۔ (۴)۔ فتح الباری ذکر غزوہ حنین ج ۸ ص ۲۴۔ (۵)۔ باب غزوہ حنین۔

ذات الحواشی، سعدیہ، نضتہ، تمبر، خزنق، ذات الفضول وہی زرہ تھی جو تیس صاع پر ایک یہودی کے ہاں سال بھر کے لیے آپ ﷺ نے رہن رکھی تھی۔ (۱)۔ اگرچہ عرب میں چمڑے کی زرہیں بھی ہوتی تھیں۔

چھ کمانیں تھیں زوراء و حاصرا، بضا، کتوم، شداد، کتوم وہ کمان تھی جو غزوہ احد میں ٹوٹ گئی تھی اور آپ ﷺ نے قتادہ کو دے دی تھی۔ ایک ترکش تھا جس کو کانور کہتے تھے۔ چمڑے کی ایک بیٹی تھی جس میں چاندی کے تین حلقے تھے، لیکن ابن تمیمیہ نے لکھا ہے کہ کسی حدیث سے مجھ کو یہ نہیں پتہ لگا کہ آپ ﷺ نے کبھی بیٹی لگائی بھی تھی۔ ایک ڈھال تھی۔ جس کا نام زلوق تھا۔ پانچ برچھیاں تھیں، لوہے کا ایک مغفر تھا جس کا نام موشح تھا ایک اور مغفر تھا جس کو سبوغ کہتے تھے تین بچے تھے جن کو آپ

لڑائی میں پہنتے تھے۔ کہتے ہیں کہ ان میں سے ایک دیبائے سبز کا تھا ایک سیاہ علم تھا جس کا نام عقاب تھا اور بھی زرد و سفید علم تھے۔

## آثار مبارکہ ::

ان متروکات کے علاوہ بعض یادگاریں بھی تھیں جو لوگوں نے تبرکاً اپنے پاس رکھ کر چھوڑی تھیں حجۃ الوداع کے موقع پر آپ ﷺ نے عقیدت مندوں کو موئے مبارک عطا فرمائے تھے جو زیادہ تر حضرت ابو طلحہ انصاری کے ہاتھ آئے تھے۔ (۲)۔ حضرت انس بن مالک کے پاس بھی موئے مبارک تھے۔ ان کے پاس دو اور چیزیں تھیں نعلین مبارک اور ایک لکڑی کا ٹونا ہوا پیالہ جو چاندی کے تاروں سے جوڑ دیا گیا تھا۔ ذوالفقار جو حضرت علیؑ کے پاس تھی ان کے بعد ان کے خاندان میں یادگار رہی۔ امام حسینؑ کی شہادت کے بعد وہ حضرت علی بن حسینؑ کے ہاتھ آئی۔ بعض صحابہ نے آ کر ان خدمت میں عرض کی کہ مجھے ڈر ہے کہ کہیں یہ یادگار آپ ﷺ سے نہ چھین جائے۔ اگر مجھے عنایت ہو تو یہ میری جان کے ساتھ رہے لیکن انہوں نے یہ ایثار گوارا نہ کیا۔

حضرت عائشہؓ کے پاس وہ کپڑے تھے جن میں آپ ﷺ نے انتقال فرمایا (۳)۔ تھا۔ استحقاق خلافت کی بنا پر خاتم (مہر) اور عصائے مبارک جن کا احادیث میں ذکر ہے۔ پہلے حضرت ابو بکرؓ پھر حضرت عمرؓ اور حضرت عثمانؓ کے قبضہ میں آئے، لیکن ان ہی کے عہد میں یہ دونوں چیزیں ضائع ہو گئیں۔ انگوٹھی تو حضرت عثمان کے ہاتھ سے ایک کنویں میں گر گئی اور عصائے مبارک کو جہیاہ غفاری (۴) نے توڑ ڈالا امام بخاری نے ان آثار مبارکہ کے ذکر کے لیے ایک خاص باب باندھا ہے۔

## مسکن مبارک ::

آنحضرت صلی اللہ علیہ وآلہ وسلم کم سن تھے کہ والدین کا سایہ سر سے اٹھ گیا۔ اپنے دادا اور پچا کے گھروں میں پرورش پائی اور یہیں سن رشد کو پہنچے پچیس سال کی عمر میں

حضرت خدیجہؓ سے شادی کی یہ متیقین طور پر نہیں معلوم کہ اس کے بعد آپ ﷺ نے اپنے موروثی مکان میں اقامت فرمائی یا حضرت خدیجہؓ ہی کے گھر رہے لیکن آپ ﷺ کے حصہ کا ایک پدری مکان میں موجود تھا جس پر عقیل نے

(۱)۔ صحیح بخاری کتاب البیوع؛ کتاب الرهن۔ (۲)۔ صحیح مسلم حجتہ الرداغ۔ (۳)۔ صحیح بخاری کتاب الطہارت۔ (۴)۔ ان تمام آثار مذکورہ بالا کا ذکر صحیح بخاری کتاب الخمس میں ہے۔ (۵)۔ خاتم کا ذکر کتاب الخمس کے علاوہ بخاری کی کتاب اللباس میں ہے۔ عصائی مبارک کا حال فتح الباری ج ۶ صفحہ ۱۴۸ سے ماخوذ ہے۔ ”س“

جو آنحضرت ﷺ کے چچا زاد بھائی حضرت علیؓ کے حقیقی بھائی تھے اور اس وقت تک مسلمان نہیں ہوئے تھے، قبضہ کر لیا تھا، چنانچہ فتح مکہ کے موقع پر جب آپ ﷺ مکہ تشریف لائے تو لوگوں نے پوچھا کہ یا رسول اللہ ﷺ! آپ کہاں قیام فرمائیں گے؟ کیا اپنے دولت خانہ پر ٹھہریں گے، آپ ﷺ نے فرمایا، عقیل نے ہمارے لیے گھر کہاں (۱)۔ چھوڑا؟

مدینہ منورہ میں تشریف آوری کے بعد چھ مہینے آنحضرت صلی اللہ علیہ وآلہ وسلم حضرت ابو ایوب انصاری کے گھر قیام فرما رہے اس اثنا میں آپ ﷺ تنہا تھے۔ اہل وعیال مکہ ہی میں تھے۔ جب آپ ﷺ نے مسجد نبوی کی بنیاد ڈالی تو اسی کے اطراف میں چھوٹے چھوٹے حجرے تیار فرمائے اور اس وقت آپ ﷺ نے آدمی بھیج کر مکہ سے اہل وعیال کو بلوایا اور ان ہی حجروں میں اتارا۔ (۲)۔

آخر ایام میں آنحضرت صلی اللہ علیہ وآلہ وسلم کی نویویاں تھیں اور الگ الگ حجروں میں رہتی تھیں، جن میں نہ صحن تھا نہ دالان تھے نہ ضرورت کے الگ الگ کمرے تھے، ہر حجرہ کی وسعت عموماً چھ سات ہاتھ سے زیادہ نہ تھی، دیواریں مٹی کی تھیں جو اس قدر کمزور تھیں کہ ان میں شگاف پڑ گیا تھا۔ ان سے اندر دھوپ آتی تھی۔ چھت کھجور کی شاخوں اور پتیوں سے چھائی تھی۔ بارش سے بچنے کے لیے بال کے کبل لپیٹ دیئے

جاتے تھے، بندی اتنی تھی کہ آدمی کھڑا ہو کر چھت کو ہاتھ سے چھولیتا تھا۔ گھر کے دروازوں پر پردہ یا ایک پٹ کا کاواڑ ہوتا (۲)۔ تھا۔ آنحضرت صلی اللہ علیہ وآلہ وسلم ہمیشہ باری باری سے ایک ایک شب ایک حجرہ میں بسر فرماتے تھے۔ دن کو عموماً اصحاب کی مجلس میں تشریف رکھتے جو گویا ان حجروں کا صحن یا گھر کی مراد نہ نشست گاہ تھی۔

ان حجروں کے علاوہ ایک بالاخانہ بھی تھا جس کو احادیث میں ’مشرَبہ‘ کہا گیا ہے ۹ھ میں جب آپ ﷺ نے ایلاء کیا تھا اور نیز گھوڑے پر سے گر کر چوٹ کھائی تھی۔ تو ایک مہینہ اسی پر اقامت فرمائی تھی اس بالاخانہ پر سامان آرائش کیا تھا۔ ایک چٹائی کا بستر، چبڑے کا ایک تکیہ جس میں کھجور کی چھال بھری ہوئی تھی اور ادھر ادھر چند کھالیں لٹکی ہوئی تھیں۔ (۳)۔

کا شانہ نبوت گوانوار الہی کا مظہر تھا۔ تاہم اس میں رات کو چراغ تک نہیں ہوتا تھا۔ (۵)۔ گھر کی دنیاوی اور ظاہری آرائش بھی پسند خاطر نہ تھی۔ ایک بار حضرت عائشہؓ نے دیواروں پر دھاری دار رنگین کپڑے منڈھے تو آپ ﷺ سخت ناراض ہوئے اور فرمایا ہم کو اینٹ اور پتھر کو لباس پہنانے کے لیے مال نہیں دیا گیا۔ (۶)۔ یہ حجرہ مبارک آپ ﷺ کی وفات کے بعد ازواج مطہرات کے قبضہ میں رہے۔ ان میں جب کسی کا انتقال ہو جاتا تو وہ حجرہ ان کے اعزہ کی ملکیت ہو جاتا جن سے حضرت معاویہؓ نے اپنے زمانہ خلافت میں اکثر حجروں کو خرید لیا (۷)۔ تھا۔

حضرت عمرؓ کے عہد تک یہ تمام حجرے اپنے حال پر قائم رہے۔ حضرت عثمانؓ کے زمانے میں بعض حجرے توڑ کر مسجد نبوی میں داخل کر لیے گئے، تاہم ولید بن عبد الملک کے زمانہ تک بہت سے حجرے باقی تھے۔ ۸۸ھ میں جب حضرت عمر بن عبد اعزیز مدینہ کے والی تھے۔ تمام حجرے بجز حجرہ عائشہؓ کے کہ وہ مدفن نبوی ہے توڑ کر مسجد نبوی

(۱)۔ بخاری فتح مکہ۔ (۲)۔ ابن سعد۔ (۳)۔ یہ پوری تفصیل ادب المفرد بخاری باب التطاول فی البیان والبناء میں ہے۔ (۴)۔ ابودائود باب امامتہ القاعد۔ (۵)۔ صحیح بخاری صفحہ ۸۶۹ باب ما کان رسول اللہ صلی اللہ علیہ وسلم تیجوز من اللباس والبسط۔ (۶)۔ صحیح بخاری ج ۱ صفحہ ۷۳ باب النطوع خلف المرأہ۔ (۷)۔ ابودائود ج ۲ کتاب اللباس باب فی الصور۔ (۸)۔ ابن سعد جز نساء۔

میں ملا دیے گئے۔ جس دن یہ حجرے ٹوٹے ہیں تمام مدینہ میں کہرام مچا ہوا تھا کہ حضور انور صلی اللہ علیہ وآلہ وسلم کی ایک اور یادگار مٹ گئی۔ (۱)۔

### دایہ ::

آنحضرت ﷺ کو جو تزکہ والد سے ملا تھا اس میں ایک حبشیہ کنیز بھی تھیں جن کا نام ام ایمن تھا۔ آنحضرت صلی اللہ علیہ وآلہ وسلم کی انایا دایہ (۲)۔ وہی تھیں۔ آنحضرت صلی اللہ علیہ وآلہ وسلم کی وفات تک زندہ رہی۔ آنحضرت صلی اللہ علیہ وآلہ وسلم ہمیشہ ان کو ماں کہہ کر پکارتے تھے اور جب ان کو دیکھتے تو فرمایا کرتے کہ اب یہی میری خاندان کی یادگار رہ گئی ہیں۔ جب آپ ﷺ نے حضرت خدیجہ سے عقد کیا تو ان کو آزا کر کے حضرت زیدؓ سے جو آپ ﷺ کے متمنی اور محبوب خاص اور حضرت خدیجہ کے غلام تھے شادی کر دی۔ اسامہ انہی کے بطن سے تھے۔ آنحضرت صلی اللہ علیہ وآلہ وسلم کے مزاج کا واقعہ جو کتابوں میں منقول ہے کہ ایک عورت نے آنحضرت صلی اللہ علیہ وآلہ وسلم سے ایک اونٹ مانگا۔ آپ ﷺ نے فرمایا میں اونٹ کا بچہ دوں گا۔ بولی کہ بچہ لے کر کیا کروں گی، آپ ﷺ نے فرمایا کہ ”جتنے اونٹ ہیں، اونٹ کے بچے ہی ہوتے ہیں۔ ان ہی کا واقعہ ہے۔

یہ اکثر غزوات میں شریک رہیں جنگ احد میں سپاہیوں کو پانی پلاتیں اور زخمیوں کی مرہم پٹی کرتیں۔ جنگ خیبر میں بھی شریک تھیں۔ (۳)۔

## خدا م خاص ::

صحابہ میں سے بعض عقیدت مند ایسے تھے جو دنیا کے سب کام کاج چھوڑ کر ہمہ وقت خدمت اقدس میں حاضر رہتے اور خاص خاص کام انجام دیتے ان کے نام حسب ذیل ہیں:

۱۔ حضرت عبداللہ بن مسعود مشہور صحابی ہیں، فقہ حنفی کے بانی اول گویا وہی ہیں۔ امام ابوحنیفہؒ کی فقہ کا سلسلہ ان ہی کی روایات اور استنباطات پر منتہی ہوتا ہے۔ مکہ معظمہ میں قرآن مجید کی اشاعت آنحضرت ﷺ کے ابتدائی زمانے میں ان ہی نے کی۔ ستر سورتیں خود آنحضرت ﷺ کی زبان مبارک سے سن کر یاد کی تھیں۔

یہ آنحضرت صلی اللہ علیہ وآلہ وسلم کے رازدار بھی تھے اور جب آنحضرت صلی اللہ علیہ وآلہ وسلم سفر پر جاتے تو خواب گاہ وضو اور مسواک کا اہتمام ان ہی کے متعلق ہوتا۔ جب آپ ﷺ مجلس سے اٹھتے تو جو تیاں پہناتے، راہ میں آگے آگے عصا لے کر چلتے۔ جب آپ ﷺ کہیں کسی مجلس میں جا کر بیٹھتے تو نعلین مبارک اتار کر رکھ لیتے، پھر اٹھنے کے وقت سامنے لا کر رکھ دیتے۔ جلوت و خلوت میں ساتھ رہتے تھے۔ آنحضرت صلی اللہ علیہ وآلہ وسلم کے اخلاق و عادات کا نمونہ بن گئے تھے۔

(۴)۔

۲۔ حضرت بلالؓ دنیا ان کو مؤذن کے لقب سے جانتی ہے (یہ حبشی نژاد غلام تھے) مکہ میں ایمان لائے تھے اور جس جوش و خروش سے ایمان لائے تھے اس کا مختصر ذکر آغاز کتاب میں گزر چکا ہے۔ حضرت ابو بکرؓ نے ان کو خرید کر آزاد کر دیا تھا۔ اس وقت سے برابر آنحضرت صلی اللہ علیہ وآلہ وسلم کی خدمت میں رہے آپ ﷺ کا خانگی انتظام ان

(۱)۔ ابن سعد جزء ازواج النبی صلی اللہ علیہ وآلہ وسلم۔ (۲)۔ صحیح مسلم باب روالمہاجرین الی الانصار منائحہم۔ (۳)۔ یہ تمام حالات طبقات ابن سعد جز ثامن تذکرہ امن ایمن سے ماخوذ ہیں۔

(۴)۔ پوری تفصیل طبقات ابن سعد میں ہے (محملاً بخاری باب مناقب عبداللہ بن مسعود میں بھی یہ مذکور ہے۔)

ہی کے سپرد تھا۔ بازار سے سودا سلف لانا، قرض وام لینا، پھر ادا کرنا، مہمانوں کے کھانے پینے کا انتظام کرنا۔ یہ تمام باتیں ان ہی سے متعلق تھیں۔ (۱)۔

۳۔ حضرت انسؓ بن مالک بھی آپ ﷺ کے خادم خاص تھے۔ آنحضرت صلی اللہ علیہ وآلہ وسلم جب مدینہ تشریف لائے تو وہ نہایت کم سن تھے ان کی ماں خدمت اقدس میں ان کو لائیں اور عرض کیا یا رسول اللہ! یہ میرا بیٹا ہے لائی ہوں کہ خدمت گزاری کرے۔ (۲)۔

حضرت انسؓ نے دس برس تک آپ ﷺ کی خدمت کی۔ لوگوں کے پاس آنا جانا۔ چھوٹے چھوٹے کام کرنا، وضو کا پانی لانا، ان کے فرائض تھے۔ چونکہ ابھی کم سن تھے۔ ان کو کام کرنے نہیں آتے تھے، لیکن آپ ﷺ نے کبھی ان سے باز پرس نہ فرمائی۔ (۳)۔

(۱)۔ ابوداؤد ۲ ص ۲۷ باب قبول ہدایا المشرکین۔ (۲)۔ صحیح مسلم فضائل انسؓ (۳)۔ ابوداؤد کتاب الادب۔

## شماں

### شکل و لباس و طعام و مذاق طبیعت

#### حلیہ اقدس ::

آپ ﷺ میانہ قد اور موزوں اندام تھے۔ رنگ سفید سرخ تھا، پیشانی چوڑی اور ابرو پیوستہ تھے بنی مبارک و رازی مائل تھی، چہرہ ہلکا یعنی پر گوشت نہ تھا۔ دہانہ کشادہ تھا۔ دندان مبارک بہت پیوستہ نہ تھے۔ گردن اونچی سر بڑا اور سینہ کشادہ اور فراخ، سر کے بال نہ بہت پیچیدہ تھے نہ بالکل سیدھے تھے۔ ریش مبارک گھنی تھی، چہرہ کھڑا کھڑا تھا، آنکھیں سیاہ سر لگیں اور پلکیں بڑی بڑی تھیں، شانے پر گوشت اور مونڈھوں کی ہڈیاں بڑی تھیں، سینہ مبارک میں ناف تک بالوں کی ہلکی تحریر تھی، شانوں اور کلائیوں پر بال تھے، ہتھیلیاں پر گوشت اور چوڑی کلائیوں لمبی اور پاؤں کی ایڑیاں نازک اور ہلکی تھیں۔ پاؤں کے تلوے نیچے سے ذرا خالی تھے، نیچے سے پانی نکل جاتا تھا۔ (۱)۔

صحابہ پر آپ ﷺ کے حسن و خوبروئی کا بہت اثر پڑتا تھا، حضرت عبداللہ بن سلام جو پہلے یہودی تھے۔ پہلے پہل جب چہرہ اقدس پر ان کی نظر پڑی ہے تو بولے خدا کی قسم! یہ جھوٹے کا چہرہ نہیں (۲)۔ جابر بن سمرہ ایک صحابی ہیں۔ ان سے کسی نے پوچھا آپ ﷺ کا چہرہ تلوار سا چمکتا تھا۔ بولے ’نہیں ماہ و خورشید کی طرح۔‘ یہی صحابی روایت کرتے ہیں کہ ایک شب کو جب مطلق ابر نہ تھا اور چاند نکلتا تھا، میں کبھی آپ ﷺ کو دیکھتا اور کبھی چاند کو دیکھتا تھا، تو آپ ﷺ مجھے چاند سے زیادہ خوبرو معلوم ہوتے تھے۔ (۳)۔ حضرت براء صحابی کہتے ہیں کہ میں نے کسی جوڑے والے کو سرخ (خط) کے لباس میں آپ ﷺ سے زیادہ خوبصورت نہیں دیکھا۔ (۴)۔

آپ ﷺ کے پسینہ میں ایک طرح کی خوشبو تھی۔ (۵)۔ چہرہ مبارک پر پسینہ کے قطرے موتی کی طرح (۶)۔ ڈھلکتے تھے۔ جسم مبارک کی جلد نہایت نرم تھی؛ حضرت انسؓ کہتے ہی کہ آپ ﷺ کا رنگ نہایت کھلتا تھا۔ آپ ﷺ کا پسینہ موتی معلوم ہوتا تھا میں نے دیا اور حریر بھی آپ ﷺ کی جلد سے زیادہ نرم نہیں دیکھے اور مشک و عنبر میں بھی آپ ﷺ کے بدن سے زیادہ خوشبو نہ تھی۔ (۷)۔  
عام طور پر مشہور ہے کہ آپ ﷺ کے سایہ نہ تھا، لیکن اس کی کوئی سند نہیں ہے۔

(۱)۔ یہ حلیہ بہ تفصیل شمائل ترمذی و مسند ابن حنبل ج ۱ ص ۱۱۶، ۱۱۷ میں اور مختصراً بخاری و مسلم باب صفته النبی صلی اللہ علیہ وآلہ وسلم میں بھی ہے۔ (۲)۔ ترمذی ابواب الزہدی ص ۴۰۹۔ (۳)۔ مشکوٰۃ باب صفته النبی صلی اللہ علیہ وآلہ وسلم بحوالہ مسلم۔ (۴)۔ مشکوٰۃ باب مذکور بحوالہ ترمذی دوارمی۔ (۵)۔ ایضاً۔ (۶)۔ بخاری واقعہ افک۔ (۷)۔ مشکوٰۃ باب مذکور بحوالہ بخاری و مسلم۔

## مہر نبوت ::

شانوں کے بیچ میں کبوتر کے انڈے کے برابر خاتم نبوت تھی۔ یہ بظاہر سرخ ابھرا ہوا گوشت سا تھا (صحیح مسلم اور) شمائل ترمذی میں حضرت جابر بن سمرہ سے روایت ہے۔

رایت الخاتم بین کتفی رسول اللہ صلی اللہ علیہ

وسلم غدہت حمراء مثل بیضہت الحماسہت۔

میں نے آنحضرت ﷺ کے دونوں شانوں کے بیچ میں خاتم

کو دیکھا جو کبوتر کے انڈے کے برابر سرخ غدہ تھا۔

لیکن ایک اور روایت سے معلوم ہوتا ہے کہ بائیں شانہ کے پاس چند مہاسوں کی مجموعی ترکیب سے ایک مستدیر شکل پیدا ہو گئی تھی؛ اسی کو مہر نبوت کہتے تھے۔ (۱)۔  
تمام صحیح روایات کی تطبیق سے یہ ثابت ہوتا ہے کہ دونوں شانوں کے درمیان ایک ذرا

بھرا ہوا گوشت کا حصہ تھا جس پر تل تھے اور بال اگے ہوئے تھے۔

## موئے مبارک ::

سر کے بال اکثر شانے تک لٹکے رہتے تھے۔ فتح مکہ میں لوگوں نے دیکھا تو شانوں پر چارگیسو پڑے تھے، مشرکین عرب بالوں میں مانگ نکالتے تھے۔ آنحضرت صلی اللہ علیہ وآلہ وسلم چونکہ کنار کے مقابلہ میں اہل کتاب کی موافقت پسند کرتے تھے۔ ابتداء میں آپ ﷺ بھی اہل کتاب کی طرح بال چھوٹے ہوئے رکھتے تھے پھر مانگ نکالنے لگے۔ یہ شمال ترمذی کی روایت ہے۔ معلوم ہوتا ہے کہ جب مشرکین کا وجود نہ رہا تو ان کی مشابہت کا احتمال بھی جاتا رہا۔ خیر زمانہ میں مانگ نکالنے لگے۔ (بالوں میں اکثر تیل ڈالتے تھے، اور ایک دن بیچ کنگھی کرتے تھے، ریش مبارک میں گنتی کے چند بال سفید ہونے پائے تھے۔)

رفتار بہت تیز تھی، چلتے تھے تو معلوم ہوتا تھا کہ ڈھلوان زمین پر اتر رہے ہیں۔ ضعیف روایتوں میں ہے کہ آنحضرت صلی اللہ علیہ وآلہ وسلم کے سایہ نہ تھا۔ یعنی زمین پر جسم اقدس کا سایہ نہیں پڑتا تھا، لیکن محدثین کے نزدیک یہ روایتیں صحت سے خالی اور ناقابل اعتبار ہیں۔

## گفتگو اور خندہ و تبسم ::

گفتگو نہایت شریں اور دلآویز تھی، بہت ٹھہر ٹھہر کر گفتگو فرماتے تھے، ایک ایک فقرہ الگ ہوتا کہ سننے والوں کو یاد رہ جاتا۔ معمول تھا کہ ایک ایک بات کو تین تین دفعہ فرماتے جس بات پر زور دینا ہوتا بار بار اس کا اعادہ فرماتے۔ حالت گفتگو میں اکثر نگاہ آسمان کی طرف ہوتی تھی، آواز بلند تھی حضرت ام ہانیؓ سے روایت ہے کہ آنحضرت صلی اللہ علیہ وآلہ وسلم کعبہ میں قرآن پڑھتے تھے اور ہم لوگ گھروں میں پانگوں پر لیٹے لیٹے سنتے تھے۔ (۲)۔

خاتم نبوت تھی اس میں گویا قدرتی طور پر کلمہ طیبہ تحریر تھا یہ بالکل بے مسند بات ہے احادیث سے اس کا کوئی ثبوت نہیں۔ محدثین نے تصریح کر دی ہے کہ ان میں سے بعض روایتیں باطل اور بہت سی ضعیف ہیں ابن حجر فرماتے ہیں لم یتثبت منها شیء۔ زرقانی بر مواہب جلد اول صفحہ ۱۸۴ البتہ کلمہ اس نقرئی خاتم میں منقوش تھا۔ جو انگشت مبارک میں خطوط پر مہر کرنے کی غرض سے آپ بہنا کرتے تھے لوگوں نے غلطی سے اس کو خاتم نبوت کی طرف منسوب کر دیا۔ ”س“ (۲)۔ ابن ماجہ ماجہ فی القراءہ فی الصلوٰۃ اللیل۔

حضرت خدیجہؓ کے پہلے شوہر سے ایک صاحبزادے تھے جن کا نام ہند تھا اور وہ نہایت خوش تقریر تھے جس چیز کا بیان کرتے اس کی تصویر کھینچ دیتے۔ حضرت امام حسن علیہ السلام نے ان سے پوچھا آنحضرت ﷺ کیونکر تقریر فرماتے تھے؟ انہوں نے کہا آپ ﷺ ہمیشہ متفکر رہتے تھے اکثر چپ رہتے اور بے ضرورت کبھی گفتگو نہ فرماتے ایک ایک فقرہ الگ اور صاف اور واضح ہوتا تھا۔ ہاتھ سے اشارہ کرتے تو پورا ہاتھ اٹھاتے، کسی بات پر تعجب کرتے تو ہتھیلی کا رخ پلٹ دیتے۔ تقریر میں کبھی ہاتھ پر ہاتھ مارتے۔ بات کرتے کرتے جب کبھی مسرت کی کیفیت طاری ہوتی تو آنکھیں نیچی ہو جاتیں، ہنستے بہت کم تھے، ہنسی آتی تو مسکرا دیتے اور یہی آپ ﷺ کی ہنسی تھی۔ (۱)۔ جریر بن عبداللہ کا بیان ہے کہ کبھی ایسا نہیں ہوا کہ آنحضرت ﷺ نے مجھ کو دیکھا ہو اور مسکرا نہ دیا ہو۔ روایتوں میں آیا ہے کہ کبھی کبھی جب آپ ﷺ کو زیادہ ہنسی آتی تو داڑھ کے دانت (نواجذ) نظر آنے لگتے، لیکن ابن التیم وغیرہ نے لکھا ہے کہ یہ طرز ادا کا مبالغہ ہے ورنہ کبھی آپ ﷺ اس زور سے نہیں ہنستے کہ نواجذ نظر آئیں۔

## لباس ::

لباس کے متعلق کسی قسم کا التزام نہ تھا۔ عام لباس چادر، قمیض اور تہمتھی، پاجامہ کبھی

استعمال نہیں فرمایا، لیکن امام احمد اور اصحاب سنن اربعہ نے روایت کی ہے کہ آپ ﷺ نے منیٰ کے بازار میں پاجامہ خریدا تھا۔ حافظ ابن قیم نے لکھا ہے کہ اس سے قیاس ہوتا ہے کہ استعمال بھی فرمایا ہوگا۔ موزوں کی عادت نہ تھی لیکن نجاشی نے جو سیاہ موزے بھیجے تھے آپ ﷺ نے استعمال فرمائے بظاہر روایت سے معلوم ہوتا ہے کہ وہ چرمی تھے عمامہ کا شملہ کبھی دوش مبارک پر کبھی دونوں شانوں کے بیچ میں پڑا رہتا تھا۔ کبھی تخت الحک کے طور پر لپیٹ لیتے تھے عمامہ اکثر سیاہ رنگ کا ہوتا تھا۔ عمامہ کے نیچے سر سے لپیٹی ہوئی ٹوپی ہوتی تھی۔ اونچی ٹوپی کبھی استعمال نہیں فرمائی (عمامہ کے نیچے ٹوپی کا التزام تھا، فرماتے تھے کہ ہم میں اور مشرکین میں یہی امتیاز ہے کہ ہم ٹوپوں پر عمامہ باندھتے ہیں۔) (۲)۔

### چادر ::

لباس میں سب سے زیادہ یمن کی دھاری دار چادریں (۲)۔ پسند تھیں۔ جن کو عربی میں حبرہ کہتے ہیں۔

### عبا ::

بعض اوقات شامی عبا استعمال کی ہے جس کی آستین اس قدر تنگ تھی کہ وضو کرنا چاہا تو چڑھ نہ سکی اور ہاتھ کو آستین سے نکالنا پڑا۔ نوشیروانی قبا بھی جس کی جیب اور آستینوں پر دیبا کی سنخاف تھی استعمال کی ہے۔

### کمبل ::

جب انتقال ہوا تو حضرت عائشہؓ نے کمبل جس میں پیوند لگے ہوئے تھے اور گاڑھے کی ایک تہہ نکال کر دکھائی کہ ان ہی کپڑوں میں آپ ﷺ نے وفات پائی۔

### حلہ حمراء ::

روایتوں میں آیا ہے کہ آپ ﷺ نے حلہ حمراء بھی استعمال کیا ہے حمراء کے معنی سرخ

کے ہیں اس لیے اکثر محدثین نے وہی عام معنی لیے ہیں لیکن اب التیم نے اصرار کیا ساتھ دعویٰ کیا ہے کہ سرخ لباس آپ ﷺ نے کبھی نہیں پہنا اور نہ مردوں کیلئے اس کو جائز رکھتے تھے حلاء حراء ایک قسم کی یمنی چادر تھی جس میں سرخ دھاریاں بھی ہوتی تھیں اس بناء پر اس کو حراء کہتے تھے اور یہی کبھی کبھی استعمال کرتے تھے عام محدثین کہتے ہیں کہ اس تخصیص کا کوئی ثبوت نہیں۔ زرقانی میں یہ بحث نہایت تفصیل سے مذکور ہے۔ مختلف روایتوں سے ثابت ہوتا ہے کہ آپ ﷺ نے سیاہ سرخ، سبز زعفرانی ہر رنگ کے کپڑے پہنے ہیں لیکن سفید رنگ بہت مرغوب (۴)۔  
تھا (بعض)

(۱)۔ شمائل ترمذی۔ (۲)۔ ابوداؤد کتاب اللباس۔ (۳)۔ صحیح بخاری باب اللباس۔ (۴)۔ ابوداؤد ج ۲ کتاب اللباس۔ مسند ابن حنبل ج ۲۴۷۔

اوقات اس قسم کی چادر بھی استعمال فرمائی ہے جس پر کجاوے کی شکل بنی ہوئی تھی۔  
(۱)۔ نعلین مبارک اس طرز کے تھے جس کو اس ملک میں چپل کہتے ہیں۔ یہ صرف ایک تلا ہوتا تھا جس میں تسے لگے ہوتے تھے، کچھونا چمڑے کا گدا ہوتا تھا۔ جس میں روئی کی بجائے کھجور کے پتے ہوتے تھے چارپائی بان کی بنی ہوئی تھی جس سے اکثر جسم پر بدھیاں پڑ جاتی تھی۔

## انگوٹھی ::

جب آپ ﷺ نے نجاشی اور قیصر روم کو خط لکھنا چاہا تو لوگوں نے عرض کی کہ سلاطین مہر کے بغیر کوئی تحریر قبول نہیں کرتے اس بنا پر چاندی کی انگوٹھی بنوائی جس میں اوپر تلے تین سطروں میں محمد رسول اللہ لکھا ہوا تھا۔ بعض صحابہ سے روایت ہے کہ آپ ﷺ صرف مہر لگانے کے وقت اس کا استعمال فرماتے تھے اور داہنے ہاتھ کی انگلی میں پہنتے تھے۔

## خود زره ::

لڑائیوں میں زره اور مغفر بھی پہنتے تھے۔ احد کے معرکہ میں جسم مبارک پر دوزرہیں تھیں، تلوار کا قبضہ کبھی چاندی کا بھی ہوتا تھا۔

## غذا اور طریقہ طعام ::

اگرچہ ایثار اور قناعت کی وجہ سے لذیذ اور پر تکلف کھانے کبھی نصیب نہ ہوتے یہاں تک کہ (جیسا کہ صحیح بخاری کتاب الاطعمہ میں ہے) تمام عمر آپ ﷺ نے چپاتی کی صورت تک نہیں دیکھی تاہم بعض کھانے آپ ﷺ کو نہایت مرغوب تھے۔

## مرغوب کھانے ::

سرکہ، شہد، حلوہ، روغن زیتون، کدو، خصوصیت کے ساتھ پسند کرتے، سالن میں کدو ہوتا تو پیالہ میں اس کی قاشیں انگلیوں سے ڈھونڈتے ایک دفعہ ام ہانی کے گھر تشریف لے گئے اور پوچھا کہ کچھ کھانے کو ہے؟ بولیں کہ سرکہ ہے۔ فرمایا کہ جس گھر میں سرکہ ہو اس کو نادر نہیں کہہ سکتے۔ عرب میں ایک کھانا ہوتا ہے؟ جس کو حیس کہتے ہیں۔ یہ گھی میں پنیر اور کھجور ڈال کر پکایا جاتا ہے۔ آپ ﷺ کو یہ بہت مرغوب تھا۔

ایک دفعہ حضرت امام حسین علیہ السلام اور عبداللہ بن عباس رضی اللہ عنہما کے پاس گئے اور کہا آج ہم کو وہ کھانا پکا کر کھلاؤ جو آنحضرت صلی اللہ علیہ وآلہ وسلم کو بہت مرغوب تھا۔ بولیں تم کو وہ کیا پسند آئے گا؟ لوگوں نے اصرار کیا تو انہوں نے جو کا آنا پیش کر ہانڈی میں چڑھا دیا۔ اوپر سے روغن زیتون اور زیرہ اور کالی مرچیں ڈالیں، پک گیا تو لوگوں کے سامنے رکھا کہ یہ آپ ﷺ کی محبوب ترین غذا تھی۔

گوشت کے اقسام میں سے آپ ﷺ نے دنبہ، مرغ، بیٹر (حباری) اونٹ، بکری، بھیڑ، گورخر، خرگوش، مچھلی کا گوشت کھایا ہے، دست کا گوشت بہت پسند تھا۔ شمائل ترمذی میں حضرت عائشہ کا قول نقل کیا ہے کہ دست کا گوشت فی نفسہ آپ ﷺ کو

چند اہل مرغوب نہ تھا۔ بات یہ تھی کہ کئی کئی دن تک گوشت نصیب نہیں ہوتا تھا، اس لیے جب کبھی مل جاتا تو آپ ﷺ چاہتے تھے کہ جلد پک کر تیار ہو جائے۔ دست کا گوشت جلدی گل جاتا ہے اس لیے آپ ﷺ اسی کی فرمائش کرتے، لیکن متعدد روایتوں سے ثابت ہوتا ہے کہ یوں بھی آپ ﷺ کو یہ گوشت پسند تھا۔

(۱)۔ ابوداؤد ج ۲ کتاب اللباس لبس الصوف والشعر۔

حضرت صفیہؓ کے نکاح میں جب آپ ﷺ نے ولیمہ کا کھانا کھلانا تھا تو صرف کھجور اور سنتوتھا۔ تربوز کو کھجور کے ساتھ ملا کر کھاتے تھے۔ پتلی لکڑیاں پسند تھیں۔ ایک دفعہ معوذ بن عفراء کی صاحبزادی نے کھجور اور پتلی لکڑیاں خدمت میں پیش کیں۔ (بعض اوقات روٹی کے ساتھ بھی کھجور تناول فرمائی ہے۔)

## پانی، دودھ، شربت ::

ٹھنڈا پانی نہایت مرغوب تھا دودھ کبھی خالص نوش فرماتے، کبھی اس میں پانی ملا دیتے۔ کشمش، کھجور، انگور، پانی میں بھگو دیا جاتا، کچھ دیر کے بعد وہ پانی نوش جان فرماتے کھانے کے ظروف میں ایک لکڑی کا پیالہ تھا جو لوہے کے تاروں سے بندھا ہوا تھا روایت میں اسی قدر ہے قرینہ سے معلوم ہوتا ہے کہ ٹوٹ گیا ہوگا۔ اس لیے تاروں سے جوڑ دیا ہوگا۔

## معمولات طعام ::

دستر خوان پر جو کھانا آتا اگر ناپسند ہوتا تو اس میں ہاتھ نہ ڈالتے، لیکن اس کو برانہ کہتے، جو سالن سامنے ہوتا اس میں ہاتھ ڈالتے، ادھر ادھر ہاتھ نہ بڑھاتے اور اس سے اوروں کو بھی منع فرماتے کھانا کبھی مسند یا تکیہ پر ٹیک لگا کر نہ کھاتے اور اس کو ناپسند فرماتے۔ میز یا خوان پر کبھی نہیں کھایا۔ خوان زمین سے کسی قدر اونچی میز ہوتی تھی، عجم اسی پر کھانا رکھ کر کھاتے تھے، چونکہ یہ بھی فخر اور امتیاز کی علامت تھی یعنی امراء اور اہل جاہ کے لیے مخصوص تھی۔ اس لیے آپ ﷺ نے اس پر کھانا پسند نہیں فرمایا

کھانا صرف انگلیوں (۱)۔ سے کھاتے، گوشت کو کبھی کبھی چھری سے کاٹ کر بھی کھاتے۔ صحیح بخاری میں یہ روایت موجود ہے۔ (۲)۔ ابو داؤد میں ایک حدیث ہے کہ گوشت چھری سے نہ کاٹو، کیونکہ یہ اہل عجم کا شعار ہے لیکن ابو داؤد نے خود اس حدیث کو ضعیف کہا ہے اس حدیث کے راوی ابو معشر نخعی ہیں، جن کی نسبت بخاری نے لکھا ہے کہ وہ منکر الحدیث ہیں اور ان ہی منکرات میں حدیث مذکور بھی ہے۔ (۳)۔

## خوش لباسی ::

گو تکلف اور جاہ پسندی سے آپ ﷺ کو نفرت تھی، لیکن کبھی کبھی آپ ﷺ نہایت قیمتی اور خوشنما لباس بھی زیب تن فرماتے تھے، حضرت عبداللہ بن عباسؓ جب حروریہ کے پاس سفیر بنا کر بھیجے گئے تو وہ یمن کے نہایت قیمتی کپڑے پہن کر گئے، حروریہ نے کہا۔ کیوں ابن عباس یہ کیا لباس ہے؟ بولے کہ تم اس پر معترض ہو، میں نے آنحضرت صلی اللہ علیہ وآلہ وسلم کو بہتر سے بہتر کپڑوں میں دیکھا ہے۔ (۴)۔

حضرت عبداللہ بن عمرؓ نہایت متشرف تھے ایک دفعہ بازار سے ایک شامی حلہ مول لیا۔ گھر پر آ کر دیکھا تو اس میں سرخ دھاریاں تھیں جا کر واپس کر آئے۔ کسی نے یہ واقعہ حضرت اسماء (حضرت عائشہؓ کی بہن سے) کہا انہوں نے آنحضرت صلی اللہ علیہ وآلہ وسلم کا جبہ منگوا کر لوگوں کو دکھایا جس کی جیبوں اور آستینوں اور دامن پر دیبا کی (۵)۔ سنجاف تھی (بعض امراء و سلاطین آنحضرت صلی اللہ علیہ وآلہ وسلم کو پیش قیمت کپڑے ہدیہ بھیجے۔ آپ ﷺ نے قبول فرمایا اور کبھی زیب تن کیئے۔)

- (۱)۔ غذا کے متعلق زیادہ تر واقعات شمائل ترمذی اور زاد المعاد ابن قیم سے ماخوذ ہیں۔ (۲)۔ کتاب الاطعمہ باب القطع بالسکین۔ (۳)۔ قسطلانی شریح صحیح بخاری ج ۲ صفحہ ۲۵۲ مصر۔ (۴)۔ ابو داؤد کتاب اللباس باب جہن الصوف الشعر۔ (۵)۔ ابو داؤد باب الرخصتہ فی العلم و خط الحریر۔

## مرغوب رنگ ::

رنگوں میں زرد رنگ بہت پسند تھا، حدیثوں میں آیا ہے کہ کبھی کبھی آپ ﷺ تمام کپڑے یہاں تک کہ عمامہ بھی اسی رنگ کا رنگوا کر پہنتے تھے۔ (۱)۔ (سفید رنگ بھی بہت پسند تھا فرماتے تھے کہ یہ رنگ سب رنگوں میں اچھا ہے۔)

## نامرغوب رنگ ::

سرخ لباس ناپسند فرماتے تھے۔ ایک دفعہ عبداللہ بن عمرؓ سرخ کپڑے پہن کر آئے تو فرمایا یہ کیا لباس ہے؟ عبداللہ نے جا کر آگ میں ڈال دیا۔ آپ ﷺ نے سنا تو فرمایا کہ جلانے کی ضرورت نہ تھی کسی عورت کو دے دیا ہوتا (۲)۔

عرب میں سرخ رنگ کی مٹی ہوتی ہے جس کو مغرہ کہتے ہیں اس سے کپڑے رنگا کرتے تھے۔ یہ رنگ آپ ﷺ کو نہایت ناپسند تھا۔ ایک دفعہ حضرت زینبؓ اس سے کپڑے رنگ رہی تھیں۔ آپ ﷺ گھر میں آئے اور دیکھا تو واپس چلے گئے۔ حضرت زینبؓ مجھ گئیں۔ کپڑے دھو ڈالے۔ آنحضرت صلی اللہ علیہ وآلہ وسلم دوبارہ تشریف لائے اور جب دیکھ لیا کہ اس رنگ کی کوئی چیز نہیں تب گھر میں قدم رکھا۔ (۳)۔

ایک دن ایک شخص سرخ پوشاک پہن کر آیا تو آپ ﷺ نے اس کے سلام کا جواب نہیں دیا۔ ایک دفعہ صحابہؓ نے سواری کے اونٹوں پر سرخ رنگ کی چادریں ڈال دی تھیں۔ آپ ﷺ نے فرمایا میں یہ دیکھنا نہیں چاہتا کہ یہ رنگ تم پر چھا جائے۔ فوراً صحابہ نہایت تیزی سے دوڑے اور چادریں اتار کر پھینک (۴)۔ دیں۔

## خوشبو کا استعمال ::

خوشبو آپ ﷺ کو بہت پسند تھی، کوئی خوشبو کی چیز ہدینا بھیجتا تو کبھی رد نہ فرماتے۔ ایک خاص قسم کا عطر ہوتا ہے جس کو سکہ کہتے ہیں۔ یہ ہمیشہ آپ ﷺ کے استعمال



اکثر مشک اور عنبر کا استعمال فرماتے۔

ایک شخص کے بال پریشان دیکھے اور فرمایا کہ اس سے اتنا نہیں ہو سکتا کہ بالوں کو درست کرے (۳)۔ ایک دفعہ اون کی چادر اڑھی، پسینہ آیا تو اتار کر رکھ دی۔

(۴)۔ ایک دن لوگ مسجد نبوی میں آئے چونکہ مسجد تنگ تھی اور کاروباری لوگ میلے کپڑوں میں چلے آتے تھے، پسینہ آیا تو تمام مساجد میں بو پھیل گئی۔ آنحضرت صلی اللہ علیہ وآلہ وسلم نے ارشاد فرمایا کہ نہا کر آتے تو اچھا (۵)۔ ہوتا اسی دن سے غسل جمعہ ایک حکم شرعی بن گیا۔

مسجد نبوی میں جھاڑو دینے کا التزام تھا۔ ام مہجن نام ایک عورت جھاڑو دیا کرتی تھی۔ ابن ماجہ میں روایت ہے۔ کہ آپ ﷺ نے حکم دیا کہ مساجد میں بچے اور مجنوں نہ جانے پائیں اور خرید و فروخت نہ ہونے پائے اور یہ بھی حکم دیا کہ مساجد میں جمعہ کے دن خوشبو کی انگلیٹھیاں جلائی جائیں۔ اہل عرب بدویت کے اثر سے لطافت اور صفائی کا نام نہیں جانتے تھے اس بنا پر اس خاص باب میں آپ ﷺ کو نہایت اہتمام کرنا پڑا تھا۔

عرب کی عادت تھی اور آج بھی بدویوں میں عموماً پائی جاتی ہے کہ راستہ میں بول و براز کرتے تھے آنحضرت صلی اللہ علیہ وآلہ وسلم اس کو نہایت ناپسند فرماتے اور اس سے منع کرتے تھے۔ احادیث میں کثرت سے روایتیں موجود ہیں کہ آپ ﷺ نے ان لوگوں پر لعنت کی ہے جو راستہ میں یا درختوں کے سایہ میں بول و براز کرتے ہیں۔ امراء کا دستور ہے کہ کاہلی کی وجہ سے کسی برتن میں پیشاب کر لیا کرتے ہیں اس سے بھی منع فرماتے تھے۔ (۶)۔

عرب میں پیشاب کے بعد استنجاء کرنے یا پیشاب سے کپڑوں کے بچانے کا مطلق دستور نہ تھا۔ آپ ﷺ ایک دفعہ راہ میں جا رہے تھے دو قبریں نظر آئیں۔ فرمایا کہ ان میں سے ایک پر اس لیے عذاب ہو رہا ہے کہ وہ اپنے کپڑوں کو پیشاب سے

محفوظ نہیں رکھتا تھا۔ (۷)۔

ایک دفعہ آپ ﷺ مسجد میں تشریف لائے، دیواروں پر جا بجا دھبے تھے۔ آپ ﷺ کے ہاتھ میں کھجور کی ٹہنی تھی، اس سے کھرچ کھرچ کر تمام دھبے مٹائے۔ پھر لوگوں کی طرف خطاب کر کے غصہ کے لہجے میں فرمایا۔ کیا تم پسند کرتے ہو کہ کوئی شخص تمہارے سامنے آ کر تمہارے منہ پر تھوک دے۔ جبکہ کوئی شخص نماز پڑھتا ہے تو خدا اس کے سامنے اور فرشتے اس کے داہنے جانب ہوتے ہیں، اس لیے انسان کو سامنے یا دائیں جانب تھوکنے سے بچنا چاہیے۔

ایک صحابی نے عین نماز میں (جبکہ وہ امام نماز تھے) تھوک دیا۔ آنحضرت صلی اللہ علیہ وآلہ وسلم دیکھ رہے تھے فرمایا کہ یہ شخص اب نماز نہ پڑھائے۔ نماز کے بعد یہ صاحب خدمت اقدس میں آئے اور پوچھا کہ کیا آپ ﷺ نے یہ حکم دیا ہے۔ فرمایا کہ ہاں تم نے خدا اور پیغمبر کو اذیت دی۔ (۹)۔

(۱)۔ نسائی صفحہ مطبوعہ نظامی باب النجور۔ (۲)۔ نسائی صفحہ ۵۹ باب کراہیتہ ریح الحنا۔ (۳)۔ ابوداؤد کتاب اللباس۔ (۴)۔ ایضاً۔ (۵)۔ اس مضمون میں متعدد حدیثیں بخاری شریف (غسل جمعہ) میں باختلاف الفاظ و واقعات مذکور ہیں۔ (۶)۔ ترغیب و ترہیب کتاب الطہارہ۔ (۷)۔ صحیح بخاری عذاب القبر۔ (۸)۔ ترغیب و ترہیب۔ (۹)۔ ایضاً باب البصاق فی المسجد۔

بودار چیزوں مثلاً پیاز، لہسن اور مولیٰ سے نفرت تھی، حکم تھا کہ یہ چیزیں کھا کر لوگ مسجد میں نہ آئیں۔ بخاری میں حدیث ہے کہ جو شخص پیاز، لہسن کھائے وہ ہمارے پاس نہ آئے، ہمارے ساتھ نماز نہ پڑھے۔ اپنے زمانہ خلافت میں ایک مرتبہ حضرت عمرؓ نے خطبہ میں کہا کہ تم لوگ پیاز لہسن کھا کر مسجد میں آتے ہو حالانکہ میں نے آنحضرت صلی اللہ علیہ وآلہ وسلم کو دیکھا تھا کہ کوئی شخص یہ چیزیں کھا کر مسجد میں آتا تو آپ ﷺ حکم دیتے کہ مسجد سے نکال کر بقیع میں پہنچا دیا جائے۔ (۱)۔

## سواری کا شوق ::

گھوڑے کی سواری آپ ﷺ کو نہایت مرغوب تھی (آپ ﷺ فرمایا کرتے انجیل معقودہ نواسیجا الخیر گھوڑوں کے علاوہ گدھے، خچر اونٹ پر آپ ﷺ نے سواری فرمائی ہے۔ آپ ﷺ کے خاص سواری کے گھوڑے کا نام 'حیث' تھا، گدھے کا نام 'عفیر' اور خچر کا نام 'دلدل' اور تیرہ اور اونٹنیوں کا نام 'قصواء' اور غصبا، تھا۔

## اسپ دوانی ::

مدینہ سے باہر ایک میدان تھا۔ جس کی سرحد حصباء سے شنیۃ الوداع تک ۶ میل تھی یہاں گھوڑ دوڑ کی مشق کرائی جاتی تھی۔ گھوڑے جو مشق کے لیے تیار کرائے جاتے تھے۔ ان کی تیاری کا طریقہ یہ تھا کہ پہلے ان کو خوب دانا گھاس کھلاتے تھے۔ جب وہ موٹے تازے ہو جاتے تو ان کی غذا کم کرنی شروع کرتے اور گھر میں باندھ کر چار جامہ گستے، پسینہ آتا اور خشک ہوتا۔ روزانہ یہ عمل جاری رہتا۔ رفتہ رفتہ جس قدر گوشت چڑھ گیا تھا خشک ہو کر ہا کا پھکا، چھریر ابدن نکل آتا، یہ مشق چالیس دن میں ختم ہوتی۔

آنحضرت صلی اللہ علیہ وآلہ وسلم کی سواری کا ایک گھوڑا تھا جس کا نام سنجہ تھا۔ ایک دفعہ اس کو آپ ﷺ نے بازی میں دوڑایا۔ اس نے بازی جیتی تو آپ ﷺ کو خاص مسرت ہوئی۔ (۲)۔

گھوڑ دوڑ کا اہتمام حضرت علیؓ کے سپرد تھا۔ انہوں نے اپنی طرف سے سراقہ بن مالک کو یہ خدمت سپرد کی اور اس کے چند قاعدے مقرر کیے جن کی تفصیل حسب ذیل ہے۔ (۳)۔

۱۔ گھوڑوں کی صفیں قائم کی جائیں اور تین دفعہ پکار دیا جائے کہ جس کو لگام درست کرنی یا بچہ کو ساتھ رکھنا یا زیں الگ کر دینی ہوا لگ کر لے۔

۲۔ جب کوئی آواز نہ دے تو تین دفعہ تکبیریں کہی جائیں۔ تیسری تکبیر پر گھوڑے

میدان میں ڈال دیئے جائیں۔

۳۔ گھوڑے کے کان آگے نکل جائیں تو سمجھ لیا جائے کہ وہ آگے نکل گیا۔

حضرت علیؓ خود میدان کے انتہائی سرے پر بیٹھ جاتے اور ایک خط کھینچ کر دو آدمیوں کو دونوں کناروں پر کھڑا کر دیتے۔ گھوڑے ان ہی دونوں کے درمیان سے ہو کر نکلتے۔ اونٹوں کی دوڑ بھی ہوتی، آنحضرت صلی اللہ علیہ وآلہ وسلم کی خاص سواری کا نام عضباء ہمیشہ بازی لے جاتا۔

(۱)۔ مسلم و نسائی و ابن ماجہ۔ (۶)۔ نسائی صفحہ ۵۶۷ باب حب الخیل۔ (۲)۔ دارقطنی ج ۲ صفحہ ۵۵۲ کتاب السبق بین الخیل مسند احمد اور بیہقی میں بھی واقعہ مذکور ہے۔ (۳)۔ یہ پوری تفصیل دارقطنی ص ۵۵۳، ۵۵۴ و کتاب السبق میں الخیل میں ہے، لیکن محدثانہ حیثیت سے یہ روایت ضعیف ہے۔

ایک دفعہ ایک بدو اونٹ پر سوار آیا اور مسابقت میں عضباء سے آگے نکل گیا۔ تمام مسلمانوں کو سخت صدمہ ہوا۔ آنحضرت صلی اللہ علیہ وآلہ وسلم نے فرمایا کہ خدا پر حق ہے کہ دنیا کی جو چیز گردن اٹھائے اس کو نیچا دکھائے۔ (۱)۔

رنگوں میں صندلی، مشکئی اور کمیت بہت پسند تھا۔ (۲)۔ گھوڑوں کی دم کاٹنے سے منع فرمایا کہ مکھی ہانکنے کا مورچھل (۳)۔ ہے۔

(۱)۔ صحیح بخاری و نسائی و دارقطنی و مسند احمد عن انس باب الرہان والسبق۔ (۲)۔ نسائی مطبوعہ نظامی ص ۵۶۷ (باب ما يستحب من مشنہ الخیل)۔ (۳)۔ کتب سنن کتاب الادب۔

## معمولات

(ترمذی نے شامل میں حضرت علیؓ سے روایت کی ہے کہ آنحضرت صلی اللہ علیہ وآلہ وسلم نے اپنے اوقات کے تین حصے کر دیے تھے، ایک عبادت الہی کے لیے دوسرا عام خلق کے لیے اور تیسرا اپنی ذات کے لیے۔)

## صبح سے شام تک کے معمولات ::

معمول تھا کہ نماز فجر پڑھ کر (جانماز پر) آلتی پالتی مار کر بیٹھ جاتے یہاں تک کہ آفتاب اچھی طرح نکل آتا (۱)۔ (اور یہی وقت دربار نبوت کا ہوتا۔ لوگ پاس آ کر بیٹھتے اور آپ ﷺ ان کو مواظظ و ناصح تلقین فرماتے۔ (۲)۔)

اکثر صحابہ سے پوچھتے کہ کسی نے کوئی خواب دیکھا ہے؟ کسی نے دیکھا ہوتا تو عرض کرتے۔ آپ ﷺ اس کی تعبیر بیان فرماتے۔ (۳)۔ کبھی خود اپنا خواب بیان فرماتے۔ (۴)۔ اس کے بعد ہر قسم کی گفتگو ہوتی۔ لوگ جاہلیت کے قصے بیان کرتے شعر پڑھتے، ہنسی خوشی کی باتیں کرتے۔ آنحضرت صلی اللہ علیہ وآلہ وسلم صرف مسکرا دیتے۔ (۵)۔ اکثر اسی وقت مال غنیمت اور وظائف و خراج وغیرہ کی تقسیم فرماتے۔ (۶)۔

بعض روایتوں میں ہے کہ جب دن کچھ چڑھ جاتا تو چاشت کی کبھی چار، کبھی آٹھ رکعت نماز ادا فرماتے۔ گھر جا کر گھر کے دھندے میں مشغول رہتے، پھلے کپڑوں کو سینتے، جوتا ٹوٹ جاتا تو اپنے ہاتھ سے گانٹھ لیتے، دودھ دوہتے۔ (۷)۔

نماز عصر پڑھ کر ازواج مطہرات میں سے ایک ایک کے پاس جاتے اور ذرا ذرا دھر ٹھہرتے، پھر جس کی باری ہوتی وہیں رات بسر فرماتے، تمام ازواج مطہرات وہیں جمع ہو جاتیں۔ عشاء تک صحبت (۸)۔ رہتی پھر نماز عشاء کے لیے مسجد میں تشریف لے جاتے اور واپس آ کر سو رہتے۔ ازواج مطہرات رخصت ہو جاتیں۔ نماز عشاء کے بعد بات چیت کرنی ناپسند فرماتے۔ (۹)۔

## خواب ::

عام معمول یہ تھا کہ آپ ﷺ اول وقت نماز عشاء پڑھ کر آرام فرماتے تھے، سوتے وقت التزائم قرآن مجید کی کوئی سورت (بنی اسرائیل، زمر، حدید، حشر، صف، تغابن، جمعہ) پڑھ کر سوتے، شامل ترمذی میں ہے کہ آرام فرماتے وقت یہ الفاظ فرماتے:

اللهم باسمك اسرت واحيي

خدایا تیرا نام لے کر مرتا ہوں اور زندہ رہتا ہوں۔

جاگتے تو فرماتے:

الحمد لله الذي احيانا بعد ما ماتنا واليه النشور۔

اس خدا کا شکر جس نے موت کے بعد زندہ کیا اور اسی کی

طرف حشر ہوگا۔

- 
- (۱)۔ صحیح مسلم باب تسمیہ صلعم و ابرود اورد ص ۳۱۸ (۲)۔
  - جامع ترمذی۔ (۳)۔ صحیح مسلم کتاب التعبیر۔ (۴)۔ صحیح بخاری کتاب التعبیر۔ (۵)۔ نسائی باب قعود الامام فی مصلاہ۔
  - (۶)۔ بخاری اور حدیث کی کتابوں میں متعدد جزئی واقعات مذکور ہیں۔ (۷)۔ صحیح بخاری ما یکون الرجل فی مہنتہ مسند حنبلی و مسند عائشہ۔ (۸)۔ صحیح مسلم باب القسم بین الزوجات۔ (۹)۔ بخاری صلوة العشاء۔

آدھی رات یا پہر رات رہے جاگ اٹھتے، مسواک ہمیشہ سر ہانے رہتی تھی، اٹھ کر پہلے مسواک فرماتے پھر وضو کرتے اور عبادت میں مشغول ہوتے۔ آپ ﷺ کی سجدہ (۱)۔ گاہ آپ کے سر ہانے ہوتی تھی۔ ہمیشہ کروٹ اور دایاں ہاتھ رخسار کے نیچے رکھ کر سوتے، لیکن جب کبھی سفر میں پچھلے پہر منزل پر اتر کر آرام فرماتے تو معمول تھا کہ دایاں ہاتھ اونچا کر کے چہرہ اس پر ٹیک کر سوتے کہ گہری نیند آ جائے، نیند میں کسی قدر خراٹے کی آواز تھی۔

پچھونے میں کوئی التزام نہ تھا، کبھی معمولی بستر پر، کبھی کھال پر، کبھی چٹائی اور کبھی خالی

زمین پر آرام فرماتے۔ (۲)۔

## عبادت شبانہ ::

آنحضرت صلی اللہ علیہ وآلہ وسلم کے خانگی معمولات اور اوراد سے حضرت عائشہؓ کے برابر کوئی واقف نہ تھا ان سے مروی ہے کہ جب سورہ مزمل کی ابتدائی آیتیں نازل ہوئیں تو آپ ﷺ نے اس قدر نمازیں پڑھیں کہ پاؤں پر ورم آ گیا۔ بارہ مہینے تک باقی آیتیں رکی رہیں۔ سال بھر کے بعد جب بقیہ آیتیں اتریں تو قیام لیل جو اب تک فرض تھا نفل رہ گیا۔

شب کو آٹھ رکعت متصل پڑھتے جن میں صرف آٹھویں رکعت میں تعدہ کرتے پھر ایک اور رکعت پڑھتے اور اس میں بھی جلسہ کرتے، پھر دو رکعت اور ادا کرتے، اس طرح ۱۱ رکعتیں ہو جاتیں، لیکن جب عمر زیادہ ہو گئی اور جسم ذرا بھاری ہو گیا تو سات رکعتیں پڑھتے جن کے بعد دو رکعتیں اور ادا کرتے، کبھی کبھی رات کو اتفاقاً نیند کا غلبہ ہوتا اور اس معمول میں فرق آتا تو دن میں ۲ رکعتیں پڑھ لیتے تھے۔ (۲)۔

ابوداؤد میں حضرت عائشہؓ سے ایک اور روایت ہے اس کے الفاظ یہ ہیں:  
عشاء کی نماز جماعت سے پڑھ کر گھر میں چلے آتے اور یہاں چار رکعتیں پڑھ کر خواب راحت فرماتے وضو کا پانی اور مسواک سر ہانے رکھ دی جاتی، سو کر اٹھتے پہلے مسواک فرماتے، پھر وضو کرتے اور جائے نماز پر آ کر آٹھ رکعتیں ادا کرتے۔

حضرت عبداللہ بن عباسؓ کہتے ہیں کہ ایک دن میں اپنی خالہ میمونہ (آنحضرت صلی اللہ علیہ وآلہ وسلم کی ازواج مطہرات میں تھیں) کے یہاں خاص اس غرض سے رہا کہ دیکھوں آپ ﷺ رات کو کس طرح نماز پڑھتے ہیں۔ زمین پر فرش بچھا ہوا تھا آپ ﷺ نے اس پر آرام فرمایا میں سامنے آڑا سویا۔ قریباً رات ڈھلے آپ آنکھیں ملتے ہوئے اٹھے۔ آل عمران کی اخیر دس آیتیں پڑھیں، پانی کی مشک لٹکی ہوتی تھی اس سے وضو کیا، پھر نماز شروع کی، میں بھی وضو کر کے بائیں پہلو میں کھڑا

ہو گیا۔ آپ ﷺ نے ہاتھ پکڑ کر داہنی جانب پھیر دیا۔ ۱۳ رکعتیں پڑھ کر آپ سو رہے، یہاں تک کہ سانس کی آواز آنے لگی۔ صبح ہوتے حضرت بلالؓ نے اذان دی۔ آپ ﷺ اٹھے، اور فجر کی سنتیں ادا کیں، پھر مسجد میں تشریف لے گئے۔

- (۱)۔ یعنی مسجد کا مقام جہاں بحالت نماز آپ ﷺ مسجدہ کرتے تھے ”س“ (۲)۔ یہ بوری تفصیل زرقانی میں حدیث کی متعدد کتابوں کے حوالے سے مذکور ہے۔ (۳)۔ سنن ابوداؤد باب الصلوة اللیل۔ (۴)۔ صحیح و مسلم و مسند ج ۵ صفحہ ۲۲۵۔

## معمولات نماز ::

ابتداء میں آپ ﷺ ہر نماز کے لیے نیا وضو کرتے تھے لیکن جب یہ گراں گزرنے لگا تو صرف پنج وقتہ مسواک رہ گئی، فتح مکہ میں آپ ﷺ نے سب سے پہلے ایک وضو سے کئی نمازیں پڑھیں۔ تاہم عادتاً آپ ﷺ اکثر نئے وضو کے ساتھ نماز ادا فرماتے تھے۔ وضو میں عام معمول یہ تھا کہ پہلے تین بار ہاتھ دھوتے، پھر کلی کرتے اور ناک میں پانی ڈالتے۔ اس کے بعد تین تین بار منہ ہاتھ دھوتے، سر کا مسح کر کے اور تین بار پاؤں کو دھوتے (۱)۔ بعض اوقات کسی عضو کو تین بار اور کسی عضو کو دو بارہ اور کسی کو ایک بار دھوتے۔ (۲)۔

سنن و نوافل زیادہ تر گھر ہی میں ادا فرماتے۔ اذان صبح ہی کے ساتھ اٹھتے اور فجر کی دو رکعت سنت نہایت اختصار کے ساتھ ادا کرتے۔ یہاں تک کہ حضرت عائشہؓ کا بیان ہے کہ مجھے بعض اوقات یہ خیال ہوتا تھا کہ آپ ﷺ نے سورہ فاتحہ پڑھی یا نہیں (۳)۔ لیکن فرض کی دو رکعتوں میں عموماً طویل سورتیں پڑھتے، حضرت عبداللہ بن سائب سے مروی ہے کہ ایک بار آپ ﷺ نے مکہ میں نماز فجر میں سورہ مومنین پڑھی۔ اسی طرح کبھی واللیل اذ انعشی اور کبھی سورہ ق پڑھتے صحابہ کا اندازہ ہے کہ آپ ﷺ صبح کی نماز میں ساٹھ سے لے کر سو آیتوں تک پڑھتے تھے۔

ظہر و عصر میں اگرچہ نسبت فجر کے تخفیف فرماتے تھے۔ تاہم ابتداء کی دو رکعتوں

میں سورہ فاتحہ کے ساتھ اتنی بڑی سورہ پڑھتے کہ آدمی تفتیح تک جاتا تھا اور وہاں اپنا کام کرتا تھا پھر پلٹ کر گھر آتا تھا اور وضو کرتا تھا اور پہلی رکعت میں جا کر شامل ہو جاتا تھا۔ صحابہ نے اندازہ کیا تو معلوم ہوا کہ ظہر کی اول دو رکعتوں میں آپ اس قدر قیام فرماتے تھے جس میں الم تنزیل السجدہ کے برابر سورہ پڑھی جاسکتی ہے۔ اخیر کی دو رکعتوں میں یہ مقدار نصف رہ جاتی تھی۔ عصر کی دونوں پہلی رکعتوں میں ظہر کی آخری رکعتوں کے برابر قیام فرماتے تھے اور اخیر کی دو رکعتوں میں پہلی رکعتوں کی نصف مقدار رہ جاتی تھی۔ حضرت ابو سعید خدریؓ سے روایت ہے کہ آنحضرت صلی اللہ علیہ وآلہ وسلم کی پہلی رکعت میں تیس آیتوں کے برابر اور دوسری رکعت میں پندرہ آیتوں کے یا اس کے نصف کے برابر اور عصر میں پندرہ آیتوں کے برابر پڑھا کرتے تھے۔ جابر بن سمہ کہتے ہیں کہ ظہر میں آپ ﷺ سح اسم ربک الاعلیٰ پڑھتے تھے۔

مغرب کی نماز میں والمرسلات اور سورہ طور پڑھتے (۴)۔ تھے۔

عشاء کی نماز میں والتین والزیتون اور اسی کے برابر کی سورتیں پڑھتے تھے۔ تہجد کی نماز میں بڑی بڑی سورتیں پڑھتے تھے مثلاً سورہ بقرہ، سورہ آل عمران، سورہ نساء، جمعہ کی پہلی رکعت میں سورہ جمعہ، سح اللہ مافی السموات اور دوسری رکعت میں اذا جاءک المنفقون اور کبھی سح اسم ربک الاعلیٰ اور صل اتا کپڑھتے تھے اتفاق سے اگر عید اور جمعہ ایک ساتھ پڑ جاتا تو دونوں نمازوں میں یہی دونوں سورتیں پڑھا کرتے تھے۔ جمعہ کے دن کی نماز صبح میں الم تنزیل السجدہ اور صل اتی علی الانسان حین من

(۵)۔ مسلم ج ۱۰۸ باب آخر صفتہ الوضو و اکمالہ۔ (۱)۔ مسلم ج ۱ صفحہ ۱۱۰ باب آخر فی صفتہ الوضو۔ (۲)۔ مسلم ج ۱ صفحہ ۲۷۰ باب رکعتی مستہ الجفرہ والحث علیہا۔ (۳)۔ مسلم ج ۱ صفحہ ۱۷۷ باب القراءہ فی الظہر والعصر وغیرہما۔

المدھر پڑھنے کا معمول تھا۔ (۱)۔

## معمولاتِ خطبہ ::

وعظ و پند اور ارشاد و ہدایت کے لیے آپ ﷺ اکثر خطبہ دیا کرتے تھے۔ بالخصوص جمعہ کے لیے تو خطبہ لازمی تھا۔ جمعہ کے خطبات میں معمول یہ تھا کہ جب لوگ جمع ہو جاتے تو آپ ﷺ نہایت سادگی کے ساتھ گھر سے نکلتے، مسجد میں داخل ہوتے اور لوگوں کو سلام کرتے، پھر منبر پر تشریف لے جاتے تو لوگوں کی طرف رخ کر کے سلام کرتے اور اذان کے بعد فوراً خطبہ شروع کر دیتے۔ پہلے ہاتھ میں ایک عصا ہوتا تھا لیکن جب منبر بن گیا تو ہاتھ میں عصا لینا چھوڑ دیا، خطبہ ہمیشہ نہایت مختصر اور جامع ہوتا تھا فرمایا کرتے تھے کہ نماز کا طول اور خطبہ کا اختصار آدمی کے تفقہ کی دلیل ہے۔ جمعہ کے خطبہ میں عموماً سورہ ”ق“ پڑھتے تھے۔ (۲)۔ اس میں قیامت اور حشر و نشر کا بہ تفصیل ذکر ہے۔

خطبہ ہمیشہ حمد و خداوندی کے ساتھ شروع کرتے تھے اگر اثنائے خطبہ میں کوئی کام پیش آ جاتا تو منبر سے اتر کر اس کو کر لیتے۔ پھر منبر پر جا کر خطبہ کو پورا فرماتے۔ ایک دفعہ آپ ﷺ خطبہ دے رہے تھے، اسی حالت میں ایک آدمی نے آ کر کہا یا رسول اللہ! میں مسافر آدمی ہوں، اپنے دین کی حقیقت سے ناواقف ہوں۔ اس کے متعلق پوچھنے آیا ہوں آپ ﷺ منبر سے اتر آئے۔ ایک کرسی رکھ دی گئی۔ اس پر بیٹھ گئے اور اس کو تعلیم و تلقین کی۔ پھر جا کر خطبہ (۳)۔ کو پورا کیا۔ ایک بار آپ ﷺ خطبہ دے رہے تھے۔ امام حسن علیہ السلام سرخ کپڑے پہنے ہوئے مسجد میں آ گئے۔ چونکہ بچپن کی وجہ سے لڑکھڑاتے آتے تھے۔ آنحضرت صلی اللہ علیہ وآلہ وسلم نے دیکھا تو ضبط نہ ہو سکا۔ منبر سے اتر آئے اور گود میں اٹھا لیا اور یہ آیت پڑھی۔ (۴)۔ انما اموالکم و اولادکم فتنت

خطبہ کی حالت میں لوگوں کو بیٹھنے اور نماز پڑھنے کا بھی حکم دیتے تھے، چنانچہ عین خطبہ کی حالت میں ایک شخص مسجد میں آیا۔ آپ ﷺ نے پوچھا کہ کیا تم نے نماز پڑھی؟

اس نے کہا نہیں۔ آپ ﷺ نے فرمایا۔ اٹھو اور پڑھو۔ (۵)۔

میدان جہاد میں جب خطبہ دیتے تو کمان پر ٹیک لگا کر کھڑے ہوتے تھے۔ بعض لوگوں کا خیال ہے کہ آپ ﷺ ہاتھ میں تلوار لے کر کھڑے ہوتے تھے لیکن ابن قیم نے لکھا ہے کہ آپ ﷺ نے خطبہ کی حالت میں کبھی تلوار ہاتھ میں نہیں لی۔ (۶)۔  
وعظ وارشاد کیلئے عموماً ناعدوے کر خطبہ دیا کرتے تھے تاکہ لوگ گھبرانہ جائیں۔  
(۷)۔

### معمولات سفر ::

حج، عمرہ اور زیادہ تر جہاد کی وجہ سے آپ ﷺ کو اکثر سفر کی ضرورت پیش آیا کرتی تھی۔ سفر میں معمول یہ تھا کہ پہلے ازواج مطہرات میں قرعہ ڈالتے جس کا نام قرعہ پڑتا وہ ہم سفر ہوتیں۔ (۸)۔ جمعرات کے دن سفر کرنا پسند فرماتے تھے اور صبح کے ترکے روانہ ہو جاتے تھے۔ افواج کو بھی جب کسی مہم پر روانہ (۹)۔ فرماتے تو اسی وقت جب سواری سامنے آتی اور رکاب میں قدم مبارک رکھتے تو بسم اللہ کہتے اور

(۱)۔ یہ تمام روایتیں صحیح مسلم کتاب الصلوٰۃ کتاب الجمعة والعیدين میں مذکور ہیں۔ (۲)۔ صحیح مسلم۔ (۳)۔ ادب المفرد مطبوعہ مصر صفحہ ۲۱۸ باب الجلوس علی السریر۔ (۴)۔ جامع ترمذی مناقب حسنینؓ (۵)۔ بخاری ج ۱ صفحہ ۲۷ باب اداری امام رجلا جاء وهو یخطب امرمان یصلی رکعتین۔ (۶)۔ زاد المعاد ج اول ص ۱۲۱ فصل فی ہدیہ فی خطبہ۔ (۷)۔ بخاری ج (باب ماکان النبی یتخولہم بالموعظتہ۔ (۸)۔ بخاری ج ۲ باب حدیث الافک کتاب المغازی۔ (۹)۔ کتاب الجہاد باب فی ای یوم یتسحب السفرو باب فی الابتکار فی السفر۔

جب زین پر سوار ہو جاتے تو تین بار تکبیر کہتے۔ اس کے بعد یہ آیت پڑھتے:

سبحان الذی سخرننا هذا وما کنالہ مقرنین وانا الی

ربنا المنقلبون (۱)۔

پاک ہے وہ ذات جس نے اس جانور کو ہمارا فرمانبردار بنا دیا،  
حالانکہ ہم خود اس کو مطیع نہیں کر سکتے تھے اور ہم اپنے خدا کی  
طرف پلٹنے والے نہیں۔

پھر یہ دعا کرتے:

اللهم انا نسئلك في سفرنا هذا البر والتقوى ومن  
العمل ما ترضى اللهم هون علينا سفرنا واطو منا  
بعده اللهم انت الصاحب في السفر والخليفة  
في الاهل اللهم ان اعوذ بك من وعشاء السفر  
وكلهت المنقلب وسوء المنظر في الاهل والعال-

خداوند! اس سفر میں ہم تجھ سے نیکی، پرہیزگاری اور عمل  
پسندیدہ کی درخواست کرتے ہیں۔ خداوند! ہمارے اس سفر کو  
آسان اور اس کی مسافت کو طے کر دے۔ خداوند سفر میں تو  
رفیق ہے۔ بال بچوں کے لیے تو ہمارا قائم مقام ہے خداوند  
میں سفر اور واپسی کے آلام مصائب اور گھبراہٹ کے مناظر قبیحہ  
سے تیری پناہ مانگتا ہوں۔

جب واپس ہوتے تو اس میں اس قدر اضافہ کر دیتے۔

راستے میں جب کسی چوٹی پر چڑھتے تو تکبیر کہتے اور جب اس سے نیچے اترتے تو ترنم  
ریز تسبیح ہوتے۔ صحابہ بھی آپ کے ہم آواز ہو کر تکبیر و تسبیح کا غلغلہ بلند کرتے۔ جب  
کسی منزل پر اترتے تو یہ دعا فرماتے۔ (۲)۔

يا ارض ربى وربك الله اعوذ بالله من شرك و شرما  
فيك و شرما خلق فيك و شرما يدب عليك  
واعوذ بك من اسد و اسود و من الحيمت و العقرب

ومن سما كنى البلد ومن والد وما ولد- (۳)۔

اے زمین! میرا خدا تیرا پروردگار خدا ہے۔ میں تیری برائی سے اور اس چیز کی برائی سے جو تیرے اندر ہے اور اس چیز کی برائی سے جو تیرے اندر پیدا کی گئی ہے اور اس چیز کی برائی سے جو تجھ پر چلتی ہے پناہ مانگتا ہوں، خداوند تجھ سے شیر، سانپ، بچھو اور اس گاؤں کے رہنے والوں اور آدمیوں سے پناہ مانگتا ہوں۔

جب کسی آبادی میں داخل ہونا چاہتے تو یہ دعا پڑھتے:

اللهم رب السموت السبع وما اظللن ورب الارضين السبع وما اقلن ورب الشياطين وما اضللن ورب الرياح وما ذرين اسئالك خير هذه القريةت وخير اهلها واعوذ بك من شرها وشر خداوند! اے ساتوں آسمان اور ان تمام چیزوں کے پروردگار جن پر وہ سایہ فگن ہیں، اے ساتوں زمینوں اور ان تمام مخلوقات کے پروردگار جو ان پر موجود ہیں اے شیاطین اور ان تمام نفوس کے پروردگار جن کو وہ گمراہ کرتے ہیں اے

ہوا

(۱)۔ ابو داؤد کی ایک روایت میں ہے کہ سوار ہو جانے کے بعد تین تین بار تکبیر و تحمید کرتے، پھر یہ دعا پڑھتے۔

سبحانك انى ظلمت نفسى فاغفر لى انه لا يغفر الذنوب الا انت (ابو داؤد، کتاب الجہاد، باب ما يقول الرجل اذا ركب) (۲)۔ ابو داؤد کتاب

الجہاد باب مايقول الرجل اذا سافر - (۳)۔  
 زاد المعاد فصل في بديه في السفر - اهلها وشرها  
 فيها (ابوداؤد كتاب الجهاد، باب مايقول الرجل از  
 منزل المنزل)

اور ان تمام اشیاء کے پروردگار جن کو وہ اڑاتی ہیں، میں تجھ  
 سے اس گاؤں اور اس گاؤں کے رہنے والوں کی بھلائی کی  
 درخواست کرتا ہوں اور اس گاؤں اور اس گاؤں کے رہنے  
 والوں کی برائی سے پناہ مانگتا ہوں۔

مدینہ پہنچتے تو پہلے مسجد میں جا کر دو رکعت نماز ادا فرماتے (۱)۔ پھر مکان کے اندر  
 تشریف لے جاتے۔ تمام لوگوں کو حکم تھا کہ سفر سے آنے کے ساتھ ہی گھر کے اندر  
 نہ چلے جائیں تاکہ عورتیں اطمینان کے ساتھ سامان درست کر لیں۔ (۲)۔

### معمولات جہاد ::

جہاد میں معمول یہ تھا کہ جب فوج کو کسی مہم پر روانہ فرماتے تو امیر العسکر کو خاص طور  
 پر پرہیزگاری اختیار کرنے اور اپنے رفقاء کے ساتھ نیکی کرنے کی ہدایت فرماتے۔  
 پھر تمام فوج کی طرف مخاطب ہو کر فرماتے:

اغزوا باسم الله في سبيل الله قاتلوا من كفر بالله  
 اغزوا ولا تغلوا ولا تغدروا ولا تعثلوا ولا تقتلوا  
 وليدا۔

خدا کے نام پر خدا کی راہ میں کفار سے لڑو، خیانت اور بد عہدی  
 نہ کرنا، مردوں کے ناک کان نہ کاٹنا، بچوں کو قتل نہ کرنا۔

اس کے بعد شرائط جہاد کی تلقین کرتے۔ (۳)۔  
 جب فوج کو رخصت کرتے تو یہ الفاظ فرماتے:

استودع الله دينكم وامانتكم وخوايتم اعمالكم  
(۴)۔

میں تمہارے قرض کو امانت کو اور تمہارے اعمال کے نتائج کو

خدا کے حوالے کرتا ہوں۔

جب خود شریک جہاد ہوتے اور حملہ کے مقام پر شب کو پہنچتے تو صبح کا انتظار کرتے۔  
صبح ہو جاتی تو حملہ کرتے (۵)۔ اگر صبح کے وقت حملہ کرنے کا اتفاق نہ ہوتا تو دوپہر  
ڈھلے حملہ کرتے۔ (۶)۔ جب کوئی مقام فتح ہو جاتا تو اقامت عدل و انصاف کے  
لیئے وہاں تین دن تک قیام فرماتے۔ (۷)۔ جب فتح و ظفر کی خبر آتی تو سجدہ شکرانہ  
بجالاتے۔ (۸)۔ جب میدان جہاد میں شریک کارزار ہوتے تو یہ دعا فرماتے:

اللهم انت عضدى ونصيرى بك احوول وبك اصول  
وبك اقاتل۔ (۹)۔

خداوند! تو میرا دست و بازو ہے تو میرا مددگار ہے۔ تیرے

سہارے پر میں مدافعت کرتا ہوں، حملہ کرتا ہوں اور لڑتا

ہوں۔

---

(۱)۔ ابودائود کتاب الجہاد باب فى اعطاء المشير۔ (۲)۔ ابودائود  
کتاب الجہاد باب فى الطروق۔ (۳)۔ صحيح مسلم کتاب الجہاد  
باب تا مير الامام الامراء على البعوث ووصيته اياهم بساداب العز  
وغيرها۔ (۴)۔ ابودائود کتاب الجہاد باب فى الدعا عند الرداع۔  
(۵)۔ بخارى کتاب المغازى ذكر غزوة خيبر۔ (۶)۔ ابودائود کتاب  
الجہاد باب فى اى وقت يستحب اللقاء۔ (۷)۔ ابودائود کتاب الجہاد  
باب فى الامام يقيم عند الظهور على العدو بار صنهم۔ (۸)۔ ابودائود  
کتاب الجہاد باب فى مسح الشکر۔ (۹)۔ ابودائود کتاب باب ما  
يدعى عند اللقاء۔

## معمولات عیادت و عزاء ::

بیماروں کی عیادت (۱)۔ غم خواری آپ ﷺ ضرور فرماتے تھے اور صحابہ کو ارشاد ہوتا تھا کہ عیادت بھی ایک مسلمان کا فرض ہے۔ ہجرت کے ابتدائی زمانہ میں معمول شریف یہ تھا کہ جب کسی شخص کا موت کا وقت آ جاتا تو صحابہ آپ ﷺ کو اس کی اطلاع دیتے۔ آپ ﷺ اس کے مرنے سے پہلے تشریف لاتے اس کے لیے دعائے مغفرت فرماتے اور اخیر دم تک اس کے پاس بیٹھے رہتے۔ یہاں تک کہ دم واپس کے انتظار میں آپ کو اس قدر دیر ہو جاتی کہ آپ ﷺ کو تکلیف ہونے لگتی۔ صحابہ نے تکلیف کا احساس کیا اور اب ان کا یہ معمول تھا کہ جب کوئی شخص مر جاتا تو آپ ﷺ کو اس کی موت کی خبر دیتے۔ آپ اس کے مکان پر تشریف لے جاتے۔ اس کے لیے استغفار فرماتے، جنازہ کی نماز پڑھتے۔ اس کے بعد اگر مٹی دینا چاہتے تو ٹھہر جاتے ورنہ واپس چلے آتے، لیکن صحابہ کو آخر آپ ﷺ کی یہ تکلیف بھی گوارا نہ ہوئی اس لیے خود جنازہ آپ ﷺ کے مکان تک لانے لگے اور یہی عام معمول ہو گیا۔ (۲)۔

عیادت کے لیے جب کسی بیمار کے پاس تشریف لے جاتے تو اس کو تسکین دیتے، پیشانی اور نبض (۳)۔ پر ہاتھ رکھتے اس کی صحت کے لیے دعا فرماتے (۴)۔ اور کہتے انشاء اللہ طہور، خدا نے چاہا تو خیریت ہے۔ کوئی بدفالی کے فقرے کہتا تو ناپسند فرماتے۔ ایک بار ایک اعرابی مدینہ میں آ کر بیمار پڑ گیا۔ آپ ﷺ اس کی عیادت کے لیے تشریف لے گئے اور کلمات تسکین ادا فرماتے۔ اس نے کہا تم نے خیریت کہا شدید تپ ہے جو قبر ہی میں ملا کر چھوڑے گی۔ آپ ﷺ نے فرمایا ہاں اب یہی ہو۔ (۵)۔

## معمولات ملاقات ::

معمول یہ تھا کہ کسی سے ملنے کے وقت ہمیشہ پہلے خود سلام اور مصافحہ کرتے، کوئی

شخص اگر جھک کر آپ ﷺ کے کان میں کچھ بات کہتا تو اس وقت تک اس کی طرف سے رخ نہ پھیرتے جب تک وہ خود منہ نہ ہٹائے۔ مصافحہ میں بھی یہی معمول تھا، یعنی کسی سے ہاتھ ملاتے تو جب تک وہ خود نہ چھوڑ دے اس کا ہاتھ نہ چھوڑتے، مجلس میں بیٹھتے تو آپ کے زانو کبھی ہم نشینوں سے آگے نکلے ہوئے نہ ہوتے۔

(۶)۔

جو شخص حاضر ہونا چاہتا، دروازے پر کھڑے ہو کر پہلے السلام علیکم کہتا۔ پھر پوچھتا کہ کیا میں اندر آ سکتا ہوں؟ (خود بھی آپ ﷺ کسی سے ملنے جاتے تو اسی طرح اجازت مانگتے) کوئی شخص اس طریقہ کے خلاف کرتا تو آپ ﷺ اس کو واپس کر دیتے۔ ایک دفعہ بنو عامر کا ایک شخص آیا اور دروازہ پر کھڑا ہو کر پکارا کہ اندر آ سکتا ہوں؟ آپ ﷺ نے فرمایا کہ جا کر ان کو اجازت طلبی کا طریقہ سکھا دو۔ یعنی پہلے سلام کرتے تب اجازت مانگتے۔

ایک دفعہ صفوان بن امیہ نے جو قریش کے رئیس اعظم تھے۔ آنحضرت صلی اللہ علیہ وآلہ وسلم کے پاس اپنے بھائی کلدہ کے ہاتھ دو دھڑ ہرن کا بچہ اور لکڑیاں بھیجیں کلدہ یونہی بے اجازت چلے آئے۔ آپ ﷺ نے فرمایا کہ واپس جاؤ اور سلام کر کے اندر آؤ۔ (۷)۔

(۱)۔ صحیح بخاری باب وحب عیاذہ المریض۔ (۲)۔ مسند ابن حنبل ج ۳ صفحہ ۶۶ (۳)۔ صحیح بخاری باب وضع الید علی المریض۔ (۴)۔ باب دعاء العائد للمریض۔ (۵)۔ باب عیادت العرب۔ (۶)۔ ابوداؤد وترمذی۔ (۷)۔ یہ دونوں روایتیں ابوداؤد ج ۲ صفحہ ۱۵۶ میں ہیں۔

ایک دفعہ حضرت جابرؓ زیارت کو آئے اور زیادہ دیر دروازہ پر دستک دی۔ آپ نے پوچھا کون ہے بولے میں۔ آپ نے فرمایا۔ ”میں میں“ یعنی یہ کیا طریقہ ہے؟ نام بتانا چاہئے۔

جب آپ ﷺ خود کسی کے گھر پر جاتے تو دروازہ کے دائیں یا بائیں جانب کھڑے

ہوتے اور السلام علیکم کہہ کر اذان طلب فرماتے (راوی کا بیان ہے کہ آپ ﷺ عین دروازہ کے سامنے اس وجہ سے نہ کھڑے ہوتے کہ اس وقت تک دروازوں پر پردہ ڈالنے کا رواج نہ تھا۔)

اگر صاحب خانہ اذان نہ دیتا تو پٹ آتے۔ چنانچہ ایک دفعہ آنحضرت صلی اللہ علیہ وآلہ وسلم سعد بن عبادہ کے گھر تشریف لائے اور باہر کھڑے ہو کر اذان طلبی کے لیے السلام علیکم ورحمۃ اللہ کہا۔ سعد نے اس طرح آہستہ سلام کا جواب دیا کہ آنحضرت صلی اللہ علیہ وآلہ وسلم نے نہیں سنا۔ حضرت سعد کے فرزند قیس بن سعد نے کہا کہ آپ رسول اللہ کو اندر آنے کی اجازت کیوں نہیں دیتے؟ حضرت سعد نے کہا چپ رہو۔ رسول اللہ صلی اللہ علیہ وآلہ وسلم بار بار سلام کریں گے جو ہمارے لیے برکت کا سبب ہوگا۔ آنحضرت صلی اللہ علیہ وآلہ وسلم نے دوبارہ السلام علیکم کہا اور سعد نے پھر اسی طرح جواب دیا۔ آنحضرت صلی اللہ علیہ وآلہ وسلم نے پھر تیسری دفعہ اسی طریقہ سے اذان طلب کیا اور جب کوئی جواب نہ ملا تو آپ ﷺ واپس چلے۔ حضرت سعد نے آپ کو جاتے دیکھا تو دوڑ کر گئے اور عرض کی کہ میں آپ کا کلام سن رہا تھا، لیکن آہستہ جواب دیتا تھا (کہ آپ ﷺ بار بار سلام فرمادیں (۱)۔)

(کسی کے گھر تشریف لے جاتے تو ممتاز مقام پر بیٹھنے سے پرہیز فرماتے ایک بار آپ ﷺ حضرت عبداللہ بن عمر کے مکان پر تشریف لے گئے۔ انہوں نے آپ ﷺ کے بیٹھنے کے لیے چڑے کا ایک گدا ڈال دیا، لیکن آپ زین پر بیٹھ گئے اور گدا آنحضرت صلی اللہ علیہ وآلہ وسلم اور حضرت عبداللہ بن عمر کے درمیان آ گیا۔

(۲)۔

### معمولات عامہ ::

(تیمن یعنی داہنی طرف سے داہنے ہاتھ سے کام کرنا آپ ﷺ کو محبوب تھا۔ جوتا پہلے داہنے پاؤں میں پہنتے، مسجد میں پہلے داہنا پاؤں رکھتے۔ مجلس میں کوئی چیز تقسیم

فرماتے تو دہنی طرف سے اسی طرح کسی کام کو شروع کرنا چاہتے تو پہلے بسم اللہ کہہ لیتے۔

(۱)۔ ابوداؤد کتاب الادب۔ (۲)۔ ادب المفرد صفحہ ۲۱۹۔

----- اختتام ----- حصہ دوم ----- جزا اول -----





## فہرست

- مجالس نبویؐ  
:: دربار نبوت  
:: مجالس ارشاد  
:: آداب مجالس  
:: اوقات مجلس  
:: عورتوں کے لیے مخصوص مجالس  
:: طریقہ ارشاد  
:: مجالس میں شگفتہ مزاجی  
:: فیض صحبت  
:: خطابت نبوی ﷺ  
:: طرز بیان  
:: آنحضرت ﷺ کے خطبات کی نوعیت  
:: اثر انگیزی  
:: عبادات نبوی ﷺ  
:: دعا اور نماز  
:: روزہ  
:: زکوٰۃ  
:: حج  
:: دوام ذکر الہی  
:: ذوق و شوق  
:: میدان جنگ میں یاد الہی



تقشّف ناپسند تھا ::

عیب جوئی اور مداحی کی ناپسندیدگی ::

سادگی اور بے تکلفی ::

امارت پسندی سے اجتناب ::

مساوات ::

تواضع ::

تعظیم اور مدح منفرط سے روکتے تھے ::

شرم و حیاء ::

اپنے ہاتھ سے کام کرنا ::

دوسروں کے کام کروینا ::

عزم و استقلال ::

شجاعت ::

راست گفتاری ::

ایقائے عہد ::

زہد و قناعت ::

عفو و حلم ::

دشمنوں سے عفو و درگزر اور حسن سلوک ::

کنارا اور مشرکین کے ساتھ برتاؤ ::

یہود و نصاریٰ کے ساتھ برتاؤ ::

غریبوں کے ساتھ محبت و شفقت ::

دشمنانِ جان سے عفو و درگزر ::

دشمنوں کے حق میں دعائے خیر ::

بچوں پر شفقت ::

غلاموں پر شفقت ::

مستورات کے ساتھ برتاؤ ::

حیوانات پر رحم ::

رحمت و محبت عام ::

رفیق القلمی ::

عیادت و تعزیت و نمٹواری ::

لطف طبع ::

اولاد سے محبت ::

ازواج مطہراتؓ کے ساتھ معاشرت

حضرت خدیجہؓ

حضرت سوڈہ بنت زمعہ

شکل و شباهت ::

اخلاق و عادات ::

روایت حدیث ::

وفات ::

حضرت عائشہؓ ::

وفات ::

علمی زندگی ::

حضرت حفصہؓ ::

وفات ::

حضرت زینب ام المساکینؓ

حضرت ام سلمہؓ

وفات ::

فضل وصال ::

حضرت زینبؓ

وفات ::

حضرت جویریہؓ

حضرت ام حبیبہؓ

حضرت میمونہؓ

وفات ::

حضرت صفیہؓ

اولاد

حضرت قاسمؓ

حضرت زینبؓ

حضرت رقیہؓ

حضرت ام کلثومؓ

حضرت فاطمہ زہراؓ

حضرت ابراہیمؓ

ازواج مطہرات کے ساتھ معاشرت

ازواج مطہرات اور اہل و عیال کی سادہ زندگی ::

انتظام خانگی ::

ہا کے مصارف کا انتظام ::

## مجلس نبویؐ

### دربار نبوت ::

شہنشاہ کونین کا دربار نقیب و چاوش اور خیل و حشم کا دربار نہ تھا۔ دروازہ پر دربان بھی نہیں ہوتے تھے۔ تاہم نبوت کے جلال سے ہر شخص پیکر تصویر نظر آتا تھا۔ حدیثوں میں آیا ہے کہ آنحضرت صلی اللہ علیہ وآلہ وسلم کی مجلس میں لوگ بیٹھتے تو یہ معلوم ہوتا کہ ان کے سروں پر چڑیاں بیٹھی ہوئی ہیں یعنی کوئی شخص ذرا بھی جنبش نہیں کرتا تھا۔ گفتگو کی اجازت میں ترتیب کا لحاظ رہتا تھا، لیکن یہ امتیاز مراتب و نام یا دولت و مال کی بناء پر نہیں بلکہ فضل و استحقاق کی بناء پر ہوتا تھا۔ سب سے پہلے آپ ﷺ اہل حاجت کی طرف متوجہ ہوتے اور ان کی معروضات سن کر ان کی حاجت براری فرماتے۔

تمام حاضرین ادب سے سر جھکائے رہتے خود بھی آپ ﷺ منسوب ہو کر بیٹھتے۔ جب کچھ فرماتے تو تمام مجلس پر سناٹا چھا جاتا، کوئی شخص بولتا تو جب تک وہ چپ نہ ہو جائے دوسرا شخص بول نہیں سکتا تھا۔ اہل حاجت عرض مدعا میں ادب کی حد سے بڑھ جاتے تو آپ ﷺ مال علم کے ساتھ برداشت فرماتے۔

آپ ﷺ کسی کی بات کاٹ کر گفتگو نہ فرماتے جو بات ناپسند ہوتی اس سے تغافل فرماتے اور نال جاتے، کوئی شخص شکریہ ادا کرتا تو آپ ﷺ نے واقعی اس کا کوئی کام انجام دیا ہے تو شکریہ قبول فرماتے۔ مجلس میں جس قسم کا ذکر چھڑ جاتا۔ آپ ﷺ بھی اس میں شامل ہوتے۔ ہنسی اور مہذب ظرافت میں بھی شریک ہوتے، خود بھی مذاقہ باتیں فرماتے، کبھی کسی قبیلہ کا کوئی معزز شخص آ جاتا تو حسب مرتبہ اس کی تعظیم فرماتے اور فرماتے اکر موا کریم مزاج پرسی کے ساتھ ہر شخص سے دریافت فرماتے کہ کوئی ضرورت اور حاجت تو نہیں ہے؟ یہ بھی فرماتے کہ جو لوگ اپنے مطالب مجھ تک نہیں پہنچا سکتے مجھ کو ان کے حالات اور ضروریات کی خبر دو۔

ایران میں معمول تھا کہ جب مجلس میں کوئی معزز شخص آجاتا تو سب تعظیم کو کھڑے ہو جاتے۔ یہ بھی قاعدہ تھا کہ رؤسا اور امراء جب دربار جماتے تو لوگ سینوں پر ہاتھ رکھ کر کھڑے رہتے۔ آپ ﷺ نے ان باتوں سے منع فرمایا اور ارشاد کیا کہ جس کو یہ پسند آتا ہے کہ لوگ اس کے سامنے تعظیم سے کھڑے رہیں اور اس کو اپنی جگہ دوزخ میں ڈھونڈنی چاہیے۔ (۱)۔ البتہ جوش محبت میں آپ ﷺ کسی کسی کے لیے کھڑے ہو جاتے۔ چنانچہ حضرت فاطمہ زہراؑ جب کبھی آجاتیں تو اکثر کھڑے ہو جاتے اور فرط محبت سے ان کی پیشانی چومتے (حضرت حلیمہ سعدیہ کے لیے بھی آپ ﷺ نے اٹھ کر چادر بچھا دی تھی۔ اسی طرح ایک دفعہ آپ ﷺ کے رضائی بھائی آئے تو ان کے لیے بھی محبت سے کھڑے ہو گئے اور ان کو اپنے سامنے بٹھایا۔ (۲)۔

(۱)۔ ابوداؤد کتاب الادب باب قیام الرجل للرجل۔ (۲)۔ ابوداؤد کتاب الادب بر الوالدین۔

ہر شخص کو اس کے رتبہ کے مناسب جگہ ملتی، کسی شخص کے دل میں یہ خیال نہیں آنے پاتا کہ دوسرا شخص اس سے زیادہ عزت یاب ہے، جب کوئی شخص اچھی بات کہتا تو آپ ﷺ تحسین فرماتے اور نامناسب گفتگو کرتا تو اس کو مطلع فرمادیتے۔ (۱)۔ ایک دفعہ دو شخص مجلس اقدس میں حاضر تھے ان میں ایک معزز اور دوسرا کم رتبہ تھا۔ معزز صاحب کو چھینک آئی، لیکن انہوں نے اسلامی شعائر کے موافق الحمد للہ نہیں کہا، دوسرے صاحب کو بھی چھینک آئی۔ انہوں نے الحمد للہ کہا۔ آنحضرت صلی اللہ علیہ وآلہ وسلم نے حسب معمول یرحمک اللہ کہا۔ معزز صاحب نے شکایت کی۔ آپ ﷺ نے فرمایا کہ انہوں نے خدا کو یاد کیا تو میں نے بھی کہا، تم نے خدا کو بھلا دیا تو میں نے بھی تم کو بھلا دیا۔ (۲)۔

صحابہ کو اس بات کی سخت تاکید تھی کہ کسی کی شکایت یا عیوب آپ ﷺ تک نہ پہنچائیں۔ آپ ﷺ فرماتے تھے کہ میں چاہتا ہوں کہ دنیا سے جاؤں تو سب کی

طرف سے صاف جاؤں۔ (۳)۔

## مجالس ارشاد ::

آنحضرت (۴)۔ صلی اللہ علیہ وآلہ وسلم کی تعلیم و تلقین کا فیض اگرچہ سفر حضر، جلوت، خلوت، نشست برخواست غرض ہر وقت جاری رہتا تھا۔ تاہم اس سے وہی لوگ مستفیض ہو سکتے تھے جو اتفاق سے موقع پر ہوتے تھے اس بنا پر آپ ﷺ نے تعلیم و ارشاد کے لیے بعض اوقات خاص کر دیئے تھے کہ لوگ پہلے سے مطلع رہیں اور جن کو استفادہ منظور ہو۔ وہ آسکیں۔

یہ صحبتیں عموماً مسجد نبوی ﷺ میں منعقد ہوتی تھیں۔ مسجد نبوی ﷺ میں ایک چھوٹا سا صحن تھا، کبھی آپ ﷺ وہاں نشست فرماتے۔ ابتداءً آنحضرت صلی اللہ علیہ وآلہ وسلم کی نشست کے لیے کوئی ممتاز جگہ نہ تھی، باہر سے اجنبی لوگ آتے تو آپ کے پچانے میں دقت ہوتی۔ صحابہ نے ایک چھوٹا سا ٹی کا چبوترہ بنا دیا۔ آپ ﷺ اس پر تشریف رکھتے باقی دونوں طرف صحابہ حلقہ باندھ کر بیٹھ جاتے۔ (۵)۔

## آداب مجالس ::

ان مجالس میں آنے والوں کے لیے کوئی روک ٹوک نہ تھی۔ عموماً بدو اپنے اسی وحشت نما طریقہ سے آتے اور بے باکانہ سوال جواب کرتے۔ خلق نبوی کا منظر ان مجالس میں زیادہ حیرت انگیز بن جاتا ہے۔ آپ ﷺ پیغمبر خاتم کی حیثیت سے رونق افروز ہیں۔ صحابہ عقیدت کیش غلاموں کی طرح خدمت اقدس میں حاضر ہیں۔ ایک شخص آتا ہے اور اس کو آنحضرت صلی اللہ علیہ وآلہ وسلم میں اور حاشیہ نشینوں میں کوئی ظاہری امتیاز نظر نہیں آتا۔ لوگوں سے پوچھتا ہے۔ ”محمد ﷺ کون ہے؟“ صحابہ بتاتے ہیں کہ یہی گورے سے آدمی جو ٹیک لگائے ہوئے بیٹھے ہیں۔ وہ کہتا ہے اے ابن عبدالمطلب میں تم سے نہایت سختی سے سوال کروں گا خفا نہ ہونا۔ آپ ﷺ بخوشی سوال کی اجازت دیتے ہیں۔ (۶)۔

بایں ہمہ سادگی و تواضع۔ یہ مجالس رعب و وقار اور آداب نبوت کے اثر سے لبریز ہوتی تھیں۔ آنحضرت ﷺ کی تعلیمات و ملتینات کا دائرہ، اخلاق مذہب اور تزکیہ نفوس تک محدود تھا۔ اس کے علاوہ اور باتیں منصب نبوت سے خارج تھیں، لیکن بعض لوگ نہایت معمولی اور خفیف باتیں پوچھتے تھے۔ مثلاً یا رسول اللہ ﷺ اللہ میرے باپ کا نام کیا ہے؟ میرا اونٹ کھو گیا ہے وہ کہاں ہے؟ آپ ﷺ اس قسم کے سوالات کو ناپسند فرماتے تھے۔

(۱)۔ یہ تمام تفصیل شمال ترمذی کی دو مفصل روایتوں سے ماخوذ ہے جن میں آنحضرت ﷺ کے عام اخلاق کا ذکر ہے۔ (۲)۔ ادب المفرد امام بخاری۔ (۳)۔ ابودائود کتاب الادب۔ (۴)۔ اضافہ ناص ۲۳۲ (۵)۔ ابودائود باب القدر۔ (۶)۔ بخاری ج ۱ صفحہ ۱۵ کتاب الایمان۔

ایک بار اسی قسم کے لغو سوالات کیئے گئے تو آپ ﷺ نے برہم ہو کر فرمایا کہ ”جو پوچھنا ہو پوچھو میں سب کا جواب دوں گا۔“ حضرت عمرؓ نے آپ ﷺ کے چہرہ مبارک کا رنگ دیکھا تو نہایت الخاح کے ساتھ کہا۔ (۱)۔ رضیت الخ۔

کوئی شخص کھڑے کھڑے سوال نہیں کرتا تھا۔ ایک شخص نے اس طرح سوال کیا تو آپ ﷺ نے اس کی طرح تعجب سے دیکھا۔ اسی طرح یہ بھی معمول تھا کہ جب ایک مسئلہ طے ہو جاتا تو دوسرا مسئلہ پیش کیا جاتا۔ بعض اوقات آپ ﷺ گفتگو کرتے ہوتے، کوئی صحرا نشین بدو جو آداب مجلس سے ناواقف ہوتا۔ دفعنا آ جاتا، اور عین سلسلہ تقریر میں کوئی بات پوچھ بیٹھتا، آپ ﷺ سلسلہ تقریر قائم رکھتے اور فارغ ہو کر اس کی طرف متوجہ ہوتے اور جواب دیتے ایک دفعہ آپ ﷺ تقریر فرما رہے تھے۔ ایک بدو آیا اور آنے کے ساتھ اس نے پوچھا کہ قیامت کب آئے گی؟ آپ ﷺ تقریر کرتے رہے، حاضرین سمجھے کہ آپ ﷺ نے نہیں سنا۔ کسی نے کہا، لیکن آپ ﷺ کونا گوار ہوا۔ آپ ﷺ گفتگو سے فارغ ہو چکے تو دریافت فرمایا کہ پوچھنے والا کہاں ہے؟ بدو نے کہا۔ میں یہ حاضر ہوں۔ آپ ﷺ نے فرمایا جب

لوگ امانت کو ضائع کرنے لگیں گے۔ بولا کہ امانت کیونکر ضائع ہوگی۔ فرمایا جب نا اہلوں کے ہاتھ میں کام آئے گا۔ (۲)۔

## اوقات مجلس ::

اس قسم کی مجالس کے لیے جو خاص وقت مقرر تھا وہ صبح کا تھا، نماز فجر کے بعد آپ بیٹھ جاتے اور فیوض روحانی کا سرچشمہ جاری ہو جاتا۔ بعض روایتوں سے معلوم ہوتا ہے کہ ہر نماز کے بعد آپ ﷺ ٹھہر جاتے اور مجلس قائم ہو جاتی۔ چنانچہ کعب بن مالک پر جب غزوہ تبوک کی غیر حاضری کی وجہ سے عتاب نازل ہوا تو وہ انہی مجالس میں آ کر آنحضرت ﷺ کی خوشنودی مزاج کا پتہ لگاتے۔ خود ان کے الفاظ یہ ہیں:

واتی رسول اللہ صلی اللہ علیہ وسلم فاسلم علیہ  
وهو فی مجلسه بعد الصلوٰۃ فاقول فی نفسی  
هل حرك و شفתיه یرد السلام ام لا۔ (۳)۔

میں رسول اللہ صلی اللہ علیہ وآلہ وسلم کے پاس آتا تھا سلام کرتا  
تھا اور آپ ﷺ بعد نماز کے اپنی مجلس میں ہوتے تھے تو میں  
اپنے جی میں کہتا تھا کہ آپ نے جواب سلام میں اپنے لب  
ہلائے یا نہیں۔

صبح کی مجلسوں میں کبھی کبھی آپ ﷺ وعظ فرماتے، ترمذی اور ابو داؤد میں عراباض بن ساریہ سے روایت ہے۔

وعظنا رسول اللہ صلی اللہ علیہ وسلم یوما بعد  
صلوٰۃ الغداہت موعظتہت بلیغتہت ذرفت  
منہا العیون ووجلث منہا القلوب (۴)۔

رسول اللہ صلی اللہ علیہ وآلہ وسلم نے ایک دن صبح کی نماز کے  
بعد ایک بلیغ وعظ کیا، جس سے آنکھیں اشک ریز ہو گئیں اور

## دل کانپ اٹھے۔

نماز کے بعد جو مجلس منعقد ہوتی اس میں وعظ و نصیحت اور اس قسم کی جزئی باتوں پر گفتگو ہوتی تھی، لیکن ان واقعات کے علاوہ آپ ﷺ خاص طور پر حقائق و معارف کے اظہار کے لیے مجالس منعقد فرماتے تھے، یہی مجالس ہیں۔ جن کی نسبت احادیث میں یہ الفاظ آئے ہیں:

### کان یوما بارزا للناس (۵)۔

آنحضرت ﷺ ایک دن عام طور پر لوگوں کیلئے باہر نکلتے تھے۔

(۱)۔ بخاری کتاب العلم۔ (۲)۔ ایضاً صفحہ ۱۴۔ (۳)۔ بخاری ج ۲ صفحہ ۲۳۵ حدیث کعب بن مالک۔ (۴)۔ ترمذی صفحہ ۴۴۰۔

چونکہ افادہ عام ہوتا تھا اس لیے آپ چاہتے تھے کہ کوئی شخص فیض سے محروم نہ رہنے پائے اس بنا پر جو لوگ ان مجالس میں آ کر واپس چلے جاتے ان پر آپ ﷺ بہت ناراض ہوتے تھے۔ ایک مرتبہ آپ ﷺ صحابہ کے ساتھ مسجد میں بیٹھے ہوئے تھے کہ تین شخص آئے۔ ایک صاحب نے حلقہ میں تھوڑی سی جگہ خالی پائی وہیں بیٹھ گئے دوسرے صاحب کو درمیان میں موقع نہیں ملا۔ اس لیے سب کے پیچھے بیٹھے، لیکن تیسرے صاحب واپس چلے گئے۔ آنحضرت ﷺ جب فارغ ہوئے تو فرمایا کہ اس میں سے ایک نے خدا کی طرف پناہ لی۔ خدا نے بھی اس کو پناہ دی، ایک نے حیاء کی خدا بھی اس سے شرمایا۔ ایک نے خدا سے منہ پھیرا، خدا نے بھی اس سے منہ پھیرا (۲)۔ لیا۔

پند و نصائح کتنے ہی منوثر طریقہ سے بیان کیئے جائیں، لیکن ہمیشہ سنتے سنتے آدمی اکتا جاتا ہے اور نصائح بے اثر ہو جاتے ہیں اس بنا پر آنحضرت صلی اللہ علیہ وآلہ وسلم وعظ و نصائح کی مجالس ناندے کر منعقد فرماتے تھے۔ بخاری میں ابن مسعود سے روایت ہے:

کان النبی صلی اللہ علیہ وسلم یتحولنا

بالموعظتہ فی الایام کراہتہ السامت

علینا۔

آنحضرت صلی اللہ علیہ وآلہ وسلم ہم لوگوں کو ناندے کر

نہیحت فرماتے تھے کہ ہم لوگ اکتانہ جائیں۔

## عورتوں کے لیے مخصوص مجالس ::

ان مجالس کا فیض زیادہ تر مردوں تک محدود تھا اور عورتوں کو موقع کم ملتا تھا۔ اس بنا پر عورتوں نے درخواست کی کہ ہمارے لیے خاص دن مقرر فرمایا جائے۔ آنحضرت صلی اللہ علیہ وآلہ وسلم نے یہ درخواست منظور کی اور ان کے وعظ و ارشاد کے لیے ایک خاص دن مقرر ہو گیا۔ (۳)۔

اگرچہ مسائل شرعیہ کے متعلق ہر قسم کے سوالات کی اجازت تھی اور خاتونان حرم وہ مسائل دریافت کرتی تھیں۔ جو خاص پردہ نشینوں سے تعلق رکھتے تھے۔ تاہم جب کوئی پردہ کا واقعہ مجلس عام میں سوال کی غرض سے پیش کیا جاتا۔ تو فرط حیاء سے آپ ﷺ کو ناگوار ہوتا۔

اس قسم کے پردے کی بات مرد بھی مجمع عام میں پوچھتے تو آپ ﷺ کو تکدر ہوتا۔ ایک دفعہ ایک انصاری نے (بن کا نام حاصم تھا) مجلس عام میں پوچھا کہ اگر کوئی شخص اپنی بیوی کو غیر کے ساتھ دیکھ لے تو کیا حکم ہے؟ آنحضرت صلی اللہ علیہ وآلہ وسلم کو ناگوار ہوا اور آپ ﷺ نے ان کو ملامت کی۔ (۴)۔

## طریقہ ارشاد ::

کبھی کبھی آپ ﷺ خود امتحان کے طور پر حاضرین سے کوئی سوال کرتے اس سے لوگوں کی جودت فکر اور اصابت رائے کا اندازہ ہوتا۔ حضرت عبد اللہ بن عمر کا بیان ہے کہ ایک دفعہ آپ ﷺ نے پوچھا وہ کون سا درخت ہے جس کے پتے جھڑتے نہیں اور جو مسلمانوں سے مشابہت رکھتا ہے۔ لوگوں کا خیال جنگلی درختوں کی طرف

گیا۔ میرے ذہن میں آیا کہ کھجور کا درخت ہوگا، لیکن میں کم سن تھا اس لیے جزاات نہ کر سکا بالآخر لوگوں نے عرض کی کہ حضور بتائیں۔ ارشاد فرمایا۔ ”کھجور“ عبداللہ بن عمر کو تمام عمر حسرت رہی کہ کاش میں نے جزاات کر کے اپنا خیال ظاہر کر دیا (۵)۔  
ہوتا۔

(۱)۔ سنن ابن ماجہ صفحہ ۲۲۔ (۲)۔ بخاری ج ۱ صفحہ ۲۰  
کتاب العلم۔ (۳)۔ بخاری کتاب العلم۔ (۴)۔ ایضاً۔ (۵)۔ سنن  
ابن ماجہ ص ۲۱ باب فصل العلماء۔

ایک روز آپ ﷺ مسجد میں تشریف لائے، صحابہ کے دو حلقے قائم تھے، ایک قرآن خوانی اور ذکر و دعاء میں مشغول تھا اور دوسرے حلقہ میں علمی باتیں ہو رہی تھیں۔ آپ ﷺ نے فرمایا دونوں عمل خیر کر رہے ہیں، لیکن خدا نے مجھ کو صرف معلم بنا کر مبعوث کیا ہے۔ یہ کہہ علمی حلقہ میں بیٹھ گئے۔ (۱)۔

ان مجالس میں دقیق مباحث کو جن کی تہہ تک عوام نہیں پہنچ سکتے ناپسند فرماتے تھے۔ چنانچہ ایک روز صحابہ کی مجلس میں مسئلہ تقدیر پر گفتگو ہو رہی تھی۔ آپ ﷺ نے سنا تو حجرہ سے نکل آئے۔ آپ ﷺ کا چہرہ اس قدر سرخ ہو گیا تھا۔ گویا عارض مبارک پر کسی نے انار کے دانے نچوڑ دیئے ہیں۔ آپ ﷺ نے صحابہ کی طرف مخاطب ہو کر فرمایا کیا تم اس لیے پیدا کیئے گئے ہو، قرآن کو باہم ٹکرار ہے، ہو، گذشتہ امتیں ان ہی باتوں سے برباد ہوئیں۔ (۲)۔

ان مجالس کا مقصد یہ بھی تھا کہ صحابہ جن مسائل میں باہم اختلاف کرتے۔ آنحضرت صلی اللہ علیہ وآلہ وسلم ان کا صحیح فیصلہ کر دیتے۔ مشرک شہرت طلبی اور جاہ پرستی خلوص عمل کے منافی سمجھی جاتی ہے اور خود صحابہ کے زمانہ میں بھی سمجھی جاتی تھی۔ چنانچہ آنحضرت صلی اللہ علیہ وآلہ وسلم کی مجلس میں دو شخصوں نے اس مسئلہ میں گفتگو کی۔

ایک نے کہا اگر ہم نے دشمن سے مقابلہ کیا اور ایک شخص نے فخر یہ یہ کہہ کر نیزہ مارا کہ

میرا اور لینا میں عتقاری جوان ہوں تو اس میں تمہاری کیا رائے ہے؟ مخاطب نے جواب دیا میری رائے میں کچھ ثواب نہ ملے گا۔ تیسرے آدمی نے یہ گفتگو سن کر کہا میرے نزدیک اس میں کوئی حرج نہیں، اس پر دونوں میں اختلاف ہوا۔ آنحضرت صلی اللہ علیہ وآلہ وسلم نے ان کی گفتگو سنی تو فرمایا۔ ثواب اور شہرت دونوں میں کوئی مخالفت نہیں۔ (۳)۔

عام خیال یہ تھا کہ تو اے عملیہ کے بے کار کر دینے کا نام تقدیر ہے، تقدیر میں جو کچھ لکھا ہوگا۔ اس کو کوئی عملی طاقت منانہیں سکتی، لیکن آنحضرت ﷺ نے ایک مجلس میں جو اتفاقاً منعقد ہو گئی تھی، اس خیال کی تردید کی اور فرمایا کہ اعمال تو خود تقدیر ہیں۔ انسان کو خدا جن اعمال کی توفیق دیتا ہے وہی اس کا نوشہہ تقدیر ہیں اس لیے تو کل قوت عمل کے بیکار کر دینے کا نام نہیں۔ چنانچہ صحابہ ایک جنازہ میں شریک تھے۔ آنحضرت صلی اللہ علیہ وآلہ وسلم تشریف لائے اور صحابہ جمع ہو گئے۔ آپ ﷺ کے ہاتھ میں ایک چھڑی تھی اس سے زمین کریدنے لگے۔ پھر فرمایا تم میں کوئی ایسا نہیں جس کی جگہ جنت یا دوزخ میں نہ لکھی جا چکی ہو۔ ایک شخص نے کہا تو ہم اپنی تقدیر پر توکل کر کے عمل کیوں نہ چھوڑ دیں؟ جو شخص سعادت مند ہو گا وہ خود بخود سعادت مندوں میں داخل ہو جائے گا اور جو شخص بد بخت ہو گا وہ بد بختوں سے جا ملے گا۔ آپ ﷺ نے فرمایا سعادت مند وہ لوگ ہیں جن کو سعادت مندوں کے عمل کی توفیق دی جاتی ہے اور بد بخت وہ ہیں جن کے لیے شقاوت کے کام کے اسباب جمع ہو جاتے ہیں۔ (۴)۔

## مجالس میں شگفتہ مزاجی ::

باوجود اس کے کہ ان مجالس میں صرف ہدایت، ارشاد، اخلاق اور تزکیہ نفوس کی باتیں ہوتی تھیں اور صحابہ آنحضرت صلی اللہ علیہ وآلہ وسلم کی خدمت میں اس طرح بیٹھتے تھے کان الطیر فوق رؤسہمنا ہم یہ مجالس شگفتہ مزاجی کے اثر سے خالی نہ تھیں۔ ایک

دن آپ ﷺ نے ایک مجلس میں بیان فرمایا کہ جنت میں خدا سے ایک شخص نے کھیتی کرنے کی

(۱)۔ سنن ابن ماجہ ص ۹ باب القدر۔ (۲)۔ ایضاً۔ (۳)۔ ابوداؤد ج ۲ صفحہ ۱۱۳۔ (۴)۔ بخاری ج ۲ صفحہ ۳۸ تفسیر و کذب بالحسنی۔

خواہش کی۔ خدا نے کہا کیا تمہاری خواہش پوری نہیں ہوئی ہے؟ اس نے کہا ہاں! لیکن میں چاہتا ہوں کہ فوراً بوؤں اور ساتھ ہی تیار ہو جائے۔ چنانچہ اس نے بیج ڈالے، فوراً دانہ اگا بڑھا اور کاٹنے کے قابل ہو گیا۔ ایک بدو بیٹھا ہوا تھا۔ اس نے کہا یہ سعادت صرف قریشی یا انصاری کو نصیب ہوگی جو زراعت پیشہ ہیں لیکن ہم لوگ تو کاشتکار نہیں، آپ ﷺ ہنس پڑے۔ (۱)۔


ایک دفعہ ایک صاحب خدمت میں حاضر ہوئے اور عرض کی کہ میں تباہ ہو گیا۔ ارشاد ہوا کیوں؟ بولے میں نے رمضان میں بیوی سے ہم بستری کی۔ آپ ﷺ نے فرمایا۔ ایک غلام آزاد کرو۔ بولے غریب ہوں۔ غلام کہاں سے لاؤں ارشاد ہوا، دو مہینے کے روزے رکھو، بولے یہ مجھ سے ہو نہیں سکتا۔ فرمایا ساٹھ مسکینوں کو کھانا کھلاؤ، بولے اتنا مقدور نہیں۔ اتفاق سے کہیں سے زنبیل بھر کر کھجوریں آ گئیں۔ آپ ﷺ نے فرمایا تو غریبوں کو خیرات کر آؤ۔ عرض کی اس خدا کی قسم جس نے آپ ﷺ کو پیغمبر بنایا۔ سارے مدینہ میں مجھ سے بڑھ کر کوئی غریب نہیں۔ آپ ﷺ بے ساختہ ہنس پڑے اور فرمایا اچھا تم خود ہی کھا لو۔ (۲)۔

## فیض صحبت ::

ایک دفعہ حضرت ابو ہریرہؓ نے عرض کی کہ ہم جب خدمت اقدس میں حاضر ہوتے ہیں تو دنیا ہیچ معلوم ہوتی ہے لیکن جب گھر میں بال بچوں میں بیٹھتے ہیں تو حالت بدل جاتی ہے۔ آپ ﷺ نے فرمایا کہ اگر ایک ساحل رہتا تو فرشتے تمہاری زیارت کو آتے۔ (۳)۔

ایک دفعہ حضرت حنظلہؓ خدمت اقدس میں آئے اور کہا یا رسول اللہ ﷺ! میں منافق ہو گیا ہوں، میں جب خدمت اقدس میں حاضر ہوتا ہوں اور آپ ﷺ دوزخ و جنت کا ذکر فرماتے ہیں تو یہ چیزیں آنکھوں کے سامنے آ جاتی ہیں، لیکن بال بچوں میں آ کر سب بھول جاتا ہوں۔ ارشاد ہوا کہ اگر باہر نکل کر بھی وہی حالت رہتی فرشتے تم سے مصافحہ کرتے۔ (۴)۔

- (۱)۔ بخاری ج ۲ صفحہ ۱۲۱ باب کلام الرب مع اهل الجنة۔  
 (۲)۔ بخاری صفحہ ۸۰۸ باب نفعه المعسر علی اہله۔ (۳)۔ ترمذی شریف باب ما جاء فی صفتہ الجنة و نعيمہا۔ امام ترمذی کے نزدیک یہ حدیث قوی نہیں۔ (۴)۔ ترمذی ابواب الزهد و صحیح مسلم کتاب التوبہ۔



## خطابت نبوی ﷺ

خطابت اور تقریر نبوت کا نہایت ضروری عنصر ہے۔ اسی بناء پر جب خدا نے حضرت موسیٰ علیہ السلام کو فرعون کے پاس پیغمبر بنا کر بھیجا تو ان کو یہ دعا مانگنا پڑی:

واحدل عقدهت من لسانی یفہموا قولی۔

خداوند! میری زبان کی گرہ کھول کہ لوگ میری بات سمجھیں۔

لیکن سید الانبیاء کو خود بارگاہ الہی سے یہ وصف کامل عطا کیا گیا تھا چنانچہ آپ ﷺ نے تحدیث نعمت کے طور پر فرمایا:

انا افح العرب۔

میں فصیح ترین عرب ہوں۔

بعثت بجوامع الکلم۔

میں کلمات جامعہ لے کر مبعوث ہوا ہوں۔

عرب میں اگرچہ ہر قبیلہ فصاحت و بلاغت کا مدعی تھا تاہم تمام عرب میں دو قبیلے اس وصف میں نمایاں امتیاز رکھتے تھے۔ قریش اور بنو ہوازن، قریش خود آنحضرت صلی اللہ علیہ وآلہ وسلم کا قبیلہ تھا اور بنو ہوازن کے قبیلہ میں آپ ﷺ نے پرورش پائی تھی۔ اس لیے آپ ﷺ نے ارشاد فرمایا ہے:

انا اعربکم اذامن قزیش ولسانی لسان بنی سعد بن

بکر (۲)۔

میں تم میں فصیح تر ہوں، قریشی ہوں اور میری زبان بنو سعد

(۳)۔ کی زبان ہے۔

طرزیان ::

آنحضرت صلی اللہ علیہ وآلہ وسلم نہایت سادہ طریقہ پر خطبہ دیتے تھے۔

آپ ﷺ جب اپنے حجرے سے نکلے تھے تو سلاطین کی طرح نہ آپ ﷺ کے ساتھ چاؤش ہوتے تھے نہ آپ ﷺ خطباء کا لباس پہنتے تھے ہاتھ میں صرف ایک عصا ہوتا تھا، اور کبھی کبھی کمان پر ٹیک لگا کر خطبہ دیتے تھے۔ (۴)۔ ابن ماجہ میں ہے کہ مسجد میں جب آپ ﷺ خطبہ دیتے تو دست مبارک میں عصا ہوتا تھا اور میدان جنگ میں خطبہ دینے کے لیے کھڑے ہوتے تھے تو کمان پر ٹیک لگاتے تھے۔ جمعہ اور عیدین کا خطبہ تو متعین تھا لیکن اس کے علاوہ خطبہ کا کوئی وقت مقرر نہ تھا۔ جب ضرورت پیش آتی، آپ ﷺ فی البدیہہ خطبہ کے لیے تیار ہو جاتے تھے۔ یہی وجہ ہے کہ آپ ﷺ نے زمین پر نمبر پر، اونٹ پر جس جگہ جیسا موقع پیش آیا خطبہ دیا ہے۔ ضرورت کے لحاظ سے اگرچہ آپ ﷺ کو کبھی کبھی طویل خطبہ بھی دینا پڑتا تھا تاہم آپ ﷺ کے خطبے عموماً مختصر ہوتے تھے۔

(۱)۔ اضافہ تا ختم باب۔ (۲)۔ طبقات ابن سعد ج۔ (۳)۔ بنو سعد قبیلہ ہوازن کی ایک شاخ ہے۔ (۴)۔ ابرو دائود ح کتاب الصلوٰۃ ابواب الجمعہ والحظیہ علی قوس۔

عام نصائح اور پندہ کی باتیں گو آپ ﷺ اخباری فقروں میں بیان فرماتے لیکن جب کلام کو خاص طور پر منوثر بنانا ہوتا تھا تو خطبہ کو عموماً سوال کی صورت میں شروع فرماتے تھے۔ غزوہ حنین میں آپ ﷺ نے انصار کے سامنے جو خطبہ دیا وہ اول سے آخر تک سوال و جواب ہے۔ خطبہ حجتہ الوداع وغیرہ اور تمام خطبات میں جیسا کہ آگے آتا ہے یہ خصوصیات نمایاں ہیں۔ جوش بیان کا یہ حال تھا کہ آنکھیں سرخ اور آواز نہایت بلند ہو جاتی تھی۔ غصہ بڑھ جاتا تھا انگلیاں اٹھتی جاتی تھیں، گویا یہ معلوم ہوتا تھا کہ آپ ﷺ کسی فوج کو جنگ کے لیے ابھار رہے ہیں۔ (۱)۔ جوش بیان میں جسد مبارک جھوم جھوم (۲)۔ جاتا تھا۔ ہاتھوں کو حرکت دینے سے پٹھوں کے چننے کی آواز آتی تھی۔ (۳)۔ کبھی مٹھی بند کر لیتے تھے، کبھی کھول دیتے تھے۔ حضرت عبداللہ بن عمرؓ نے اس قسم کی پر جوش حالت کی نہایت صحیح تصویر

ان الفاظ میں کھینچی ہے:

سمعت رسول الله صلى الله عليه وسلم على المنبر  
يقول يلخذ الجبار سمواته وارضه بيده وقبض يده  
فجعل يقبضها ويبسطها قال ويتمائل رسول الله  
صلى الله عليه وسلم عن يمينه وعن شماله حتى  
نظرت الى المنبر يتحرك من اسفل ثمى منه حتى  
ادنى لا قول اساقط هو رسول الله صلى الله عليه  
وسلم (ابن ماجه ذكر المبعث)

آنحضرت صلی اللہ علیہ وآلہ وسلم کو منبر پر خطبہ دیتے سنا فرما  
رہے تھے کہ خداوند صاحب جبروت آسمان و زمین کو اپنے  
ہاتھ میں لے لے گا۔ یہ بیان کرتے ہوئے آپ ﷺ مٹھی  
بند کر لیتے تھے اور پھر کھول دیتے تھے، آپ ﷺ کا جسم  
مبارک کبھی دائیں کبھی بائیں جھکتا تھا۔ یہاں تک کہ میں  
نے منبر کو دیکھا تو اس کا سب سے نچلا حصہ بھی اس قدر بل رہا  
تھا کہ میں نے خیال کیا کہ آپ کو لے کر گرتو نہیں پڑے گا۔

## آنحضرت ﷺ کے خطبات کی نوعیت ::

احادیث کی کتابوں میں آنحضرت صلی اللہ علیہ وآلہ وسلم کے خطبات اور ان کے  
جستہ جستہ فقرے بغیر کسی خاص ترکیب کے جمع کر دیئے گئے ہیں، لیکن آنحضرت صلی  
اللہ علیہ وآلہ وسلم کی مختلف حیثیتیں تھیں اور اس کا اثر آپ ﷺ کے طرز بیان پر پڑتا  
تھا۔ آپ ﷺ داعی مذہب تھے، فاتح تھے، واعظ تھے۔ امیر الجیش تھے، قاضی تھے،  
پیغمبر تھے۔ اس اختلاف حیثیت نے آپ ﷺ کے خطابت اور زور بیان میں  
نہایت اختلاف پیدا کر دیا ہے اور بلاغت کا اقتضاء بھی یہی ہے۔ آپ ﷺ بحیثیت

داعی مذہب ہونے کے جو خطبہ دیتے تھے اس میں نہایت زور اور جوش پیدا ہو جاتا تھا اور اس وقت آپ ﷺ کی حیثیت بالکل ایک امیر المجریش کی ہوتی تھی۔ چنانچہ جس وقت یہ آیت نازل ہوئی وانذر عشیرتک الاقربین (اپنے اقرباء کو ڈراؤ) تو آپ ﷺ نے تمام قریش کو جمع کر کے ایک خطبہ دینا چاہا، ابولہب کی شقاوت نے اگرچہ اس خطبہ کو پورا نہیں ہونے دیا۔ تاہم آپ ﷺ کی زبان سے اس واقعہ پر جو چند جملے نکل گئے اس سے آپ ﷺ کے زور بیان کا اندازہ ہو سکتا ہے۔

آپ ﷺ نے صفاء پر چڑھ کر پہلے پکارا۔ ”یا صباحا۔“ یہ وہ لفظ ہے جو عرب میں اس وقت بولا جاتا ہے۔ جب صبح کے وقت کوئی قبیلہ کسی پر دغنا غارت گری کے لیے ٹوٹ پڑتا ہے تمام لوگ یہ لفظ سن کر چونک اٹھے اور آپ ﷺ کے گرد جمع ہو گئے۔

آپ ﷺ نے فرمایا:

(۱)۔ صحیح مسلم باب تحفیف الصلوة والحطیہ۔ (۲)۔ ابن ماجہ ذکر المعث۔ (۳)۔ مسند ابن حنبل ح ۶ صفحہ ۴۰۲۔

ارانتتم ان الخبر تکم ان خبیلا تخرج من سفح هذا

الجبل اکنتم مصدقی۔

بتاؤ اگر میں تمہیں یہ خبر دوں کہ اس پہاڑ کے دامن سے ایک

فوج نکلا چاہتی ہے تو کیا تم میری تصدیق کرو گے۔

سب نے جواب دیا، اب تک آپ کی نسبت ہم کو کسی قسم کی دروغ گوئی کا تجربہ نہیں ہوا جب آپ ﷺ نے یہ اقرار لے لیا تو فرمایا:

انی نذیر لکم بین یدی عذاب شدید۔

میں تمہیں ایک ایسے سخت عذاب سے ڈراتا ہوں جو تمہارے

سامنے ہے۔

ابولہب نے نہایت استخفاف کے ساتھ کہا۔ کیا ہم سمجھوں کہ اس لیے جمع کیا تھا یہ کہہ کر چل کھڑا ہوا۔ (۱)۔

غزوہ حنین میں آپ ﷺ نے تمام مال غنیمت منولفتہ القلوب کو دے دیا اور انصار بالکل محروم رہ گئے تو چند نوجوانوں کو یہ نہایت ناگوار ہوا اور انہوں نے کہا خدا پیغمبر کی مغفرت کرے، قریش کو دیتا ہے اور ہم کو چھوڑ دیتا ہے۔ حالانکہ ہماری تلواروں سے خون ٹپک رہا ہے۔ آنحضرت ﷺ کو خبر ہوئی تو تمام انصار کو ایک خیمہ میں جمع کر کے اصل حقیقت دریافت فرمائی۔ لوگوں نے کہا چند نوجوانوں نے یہ کہا ہے، لیکن ہم میں جو لوگ صاحب الرائے اور سردار ہیں۔ انہوں نے ایک لفظ بھی نہیں کہا۔ اب آپ ﷺ نے اس موقع پر کھڑے ہو کر ایک خطبہ دیا:

يا معشر الانصار الہم اجدکم ضاللا فہدکم اللہ بی  
 وکنتم متفرقین فالفکم اللہ بی وعالمہ ست فاعناکم  
 اللہ بی۔

اے گروہ انصار! کیا میں نے تم کو گمراہ نہیں پایا پس خدا نے  
 میری وجہ سے تمہیں ہدایت دی، تم متفرق تھے، خدا نے میری  
 وجہ سے تم کو مجتمع کر دیا ہے، تم محتاج تھے، خدا نے میری وجہ سے  
 تم کو غنی کر دیا۔

انصار ہر بات پر کہتے جاتے تھے۔ ”خدا اور اس کا رسول بہت امین ہے۔“  
 آپ ﷺ نے فرمایا۔ ”یہ کیوں نہیں کہتے کہ اے محمد ﷺ تم اس حالت میں آئے تھے  
 کہ لوگ تمہاری تکلیف کرتے تھے، ہم نے تمہاری تصدیق کی، تمہارا کوئی مددگار نہ  
 تھا۔ ہم نے تمہاری مدد کی، تم گھر سے نکالے ہوئے تھے۔ ہم نے تم کو گھر دیا، تم محتاج  
 تھے۔ ہم نے تمہاری غم خواری کی۔“ اس کے بعد آپ ﷺ نے اصل اعتراض کا  
 جواب دیا۔

اترضون ان یذهب الناس بالشہابہ والیعیبر  
 وتذہبون بالنسبی الی رحالکم فواللہ لما تقبلون بہ

خیر مما یتقلبون۔

کیا تم یہ نہیں پسند کرتے کہ لوگ اونٹ اور بکریاں لے کے جائیں اور تم اپنے گھروں میں خود پیغمبر کو لے جاؤ۔ خدا کی قسم تم لوگ جو لیکرواپس جاتے ہو وہ اس سے بہتر ہے جو تمام لوگ لے کر جاتے ہیں۔

اس پر تمام انصار پکار اٹھے۔ ”رضینا۔“ یعنی ہم سب راضی ہیں۔ (۲)۔ اس خطبہ کے وجوہ بلاغت پر اگر غور کیا جائے تو ایک مختصر سا رسالہ تیار ہو سکتا ہے۔ فاتحانہ حیثیت سے آپ ﷺ نے صرف فتح مکہ کے موقع پر ایک تقریر کی تھی جس کے جستہ جستہ فقرے احادیث کی کتابوں میں مذکور ہیں۔ مکہ عرب کے نزدیک نہایت مقدس شہر تھا۔ حرم

(۱)۔ بخاری جلد ۲ صفحہ ۴۳؛ تفسیر سورہ تبت۔ (۲)۔ صحیح بخاری غزوئہ حنین۔

ایک دارالامان تھا۔ جس میں کبھی خونریزی نہیں ہو سکتی تھی۔ فتح مکہ میں سب سے پہلے اس کے دامن عظمت پر خون کا دھبہ لگایا گیا اور چونکہ مذہب کے ہاتھ لگایا گیا تھا اس لیے خیال پیدا ہو سکتا تھا کہ ہمیشہ کے لیے اس کا یہ احترام نہ مٹ جائے۔ آنحضرت صلی اللہ علیہ وآلہ وسلم کو ان ہی دونوں پہلوؤں پر اپنی تقریر میں زور دینا تھا۔ چنانچہ آپ ﷺ نے بہ ترتیب ان ہی کی سب سے پہلے آپ ﷺ نے صحابہ کی طرف مخاطب ہو کر فرمایا:

ان اللہ حرم مکہ من یوم خلق المسوات والارض  
فہی حرام بحرام اللہ الی یوم القیامہ من لم تحل  
لاحد قبلی ولا تحل لاحد بعدی ولم تحلل لی قط  
الاسماعہ من الدھر لا ینفر صیدھا ولا یعضد  
شوکھا ولا یختلی خلاھا ولا تحل تقططھا الا

لمنشد۔

خدا نے جس دن آسمان اور زمین کو پیدا کیا اسی دن مکہ کو حرام کر دیا پس وہ بجز حرام خدا کے ہے وہ میرے پہلے نہ کسی پر حلال ہوا اور نہ میرے بعد حلال ہوگا اور میرے لیے بھی بجز چند گھنٹوں کے ہرگز حلال نہیں ہوا نہ اس کے شکاروں کو بدکایا جاسکتا نہ اس کا کاٹنا کاٹا جاسکتا نہ اس کی گھاس کاٹی جاسکتی نہ اس کی گمشدہ چیز حلال ہو سکتی ہے بجز اس شخص کے جو اس کو ڈھونڈ رہا ہے۔

آنحضرت ﷺ کا سب سے مہتمم بالشان خطبہ وہ ہے جو آپ ﷺ نے حجۃ الوداع میں دیا تھا۔ یہ خطبہ صرف احکام کا ایک سادہ مجموعہ ہے جس کو قدرتاً خشک اور روکھا پھیکا ہونا چاہیے۔ تاہم سلامت روانی اور شستگی الفاظ کے لحاظ سے یہ خطبہ اور خطبوں سے کم نہیں۔ آپ ﷺ نے حمد و نعت کے بعد اس خطبہ کی اہمیت اسی طرح ظاہر کی۔

ایہا الناس اسمعوا فانی لا ادری لعلی لا القا کم بعد  
عاسی ہذا فی سوق فی ہذا فی شہر کم ہذا فی  
بدلکم ہذا۔

لوگو! سنو کیونکہ شاید میں اس سال کے بعد اس جگہ اس مہینہ  
میں اس شہر میں تم سے نزل سکوں۔

سادہ سا جملہ یہ تھا کہ غالباً یہ میری عمر کا آخری سال ہے، لیکن اس تفصیل اور اس پر ایسے بیان نے اس مفہوم کو اور بھی زور دار بنا دیا ہے۔ آپ ﷺ نے فرمایا کہ مسلمانوں کی عزت و آبرو، جان، مال سب مسلمانوں پر حرام ہے اس مطلب کو اس بلوغ طریقہ سے ادا کیا ہے۔

اتدرون ای یوم ہذا قالوا اللہ ورسولہ اعلم قال فان

ہذا یوم حرام افتدرون ای بلد هذا قالوا اللہ ورسولہ  
اعلم قال بلد حرام قال اتدرون ای شہر هذا قالوا اللہ  
ورسولہ اعلم قال شہر حرام۔

کیا جانتے ہو کہ یہ کون سا دن ہے؟ لوگوں نے کہا خدا اور  
رسول کو اس کا علم ہے، آپ ﷺ نے فرمایا یہ یوم الحرام ہے  
کیا جانتے ہو یہ کونسا شہر ہے؟ لوگوں نے کہا خدا اور رسول کو  
اس کا علم ہے، آپ ﷺ نے کہا بلد الحرام ہے، کیا جانتے ہو کہ  
یہ کون سا مہینہ ہے؟ لوگوں نے کہا خدا اور رسول کو اس کا علم  
ہے، آپ ﷺ نے فرمایا شہر حرام ہے۔

اس طرح جب لوگوں کے دل میں اس دن اس مہینہ اور اس شہر کی حرمت کا خیال  
تازہ ہو گیا تو آپ ﷺ نے اصل مقصود کو بیان کیا۔

ان اللہ حرم علیکم دماءکم و اسواکم

خدا نے تمہارا خون، تمہارا مال، تمہاری آبرو، تم پر اس

واعراضکم کحرمہت یومکم هذا فی شہرکم  
هذا فی بلدکم هذا لا ترجعوا بعدی کفاراً یضرب  
بعضکم رقاب بعض۔

مہینہ میں اس شہر میں اس دن کی حرمت کی طرح حرام کیا  
ہے۔ میرے بعد کافر نہ ہو جانا کہ تم میں ہر ایک دوسرے کی  
گردن مارے۔

آپ ﷺ نے ان الفاظ میں مساوات کی تعلیم دی:

ان ربکم واحد وان اباکم واحد کلکم من ادم وادم  
من تراب ان اکرمکم عند اللہ اتقاکم۔

تمہارا خدا ایک، تمہارا باپ ایک، تم سب آدم کی اولاد ہو اور  
 آدم مٹی کے تھے خدا کے نزدیک تم میں شریف تر وہ ہے جو  
زیادہ پرہیزگار ہے۔

عرب کا عام ذریعہ معاش غارت گری تھی، لیکن شہر حرام کے چار مہینے تک وہ لوگ  
 بیکار نہیں رہ سکتے تھے اس لیے ان مہینوں کو اول بدل کیا کرتے تھے جس کو کسی کہتے  
 تھے قرآن مجید نے اس کی ممانعت کی۔

النسی یدابہت فی الکفر۔

نسی کفر میں اضافہ کرتا ہے۔

آپ ﷺ نے اپنے خطبہ میں اس کا اعلان ان الفاظ میں فرمایا:

ان الزمان قد استدار کھیئمت خلق اللہ السموات  
 والارض۔

زمانہ ہر پھر کے پھر اس مرکز پر آ گیا جیسا کہ اس دن تھا جب

خدا نے آسمان و زمین کو پیدا کیا تھا۔

ان حیثیتوں کے علاوہ آپ ﷺ کی حیثیت ایک معلم اور واعظ کی تھی۔  
 آپ ﷺ نے اس حیثیت سے جو خطبے دیئے ہیں وہ اگرچہ نہایت سادہ ہیں، تاہم  
 ان میں بھی مجموعی بلاغت کا اسلوب موجود ہے۔ ایک اخلاقی وعظ کے لیے سچ دار  
 ترکیب، شاندار الفاظ اور تشبیہ و استعارہ کی ضرورت نہیں ہوتی۔ اس کو صرف سادہ  
 الفاظ واضح جملے اور مختصر ترکیبوں سے مطالب کو ذہن نشین کرنا پڑتا ہے۔ آنحضرت  
 صلی اللہ علیہ وآلہ وسلم نے اس حیثیت سے جو خطبے دیئے ہیں وہ تمام تراشی قسم کے  
 ہیں۔ مدینہ آ کر سب سے پہلا فقرہ جو زبان مبارک سے نکلا یہ تھا:

یا ایہا الناس افسحوا السلام واطعموا الطعام وصلو

والناس ینام تدخلوا الجنمہت بسلام۔

لوگو! اسلام پھیلاؤ، کھانا کھلایا کرو، نماز پڑھا کرو۔ جب لوگ سوتے ہیں، جنت میں سلامتی کے ساتھ داخل ہو جاؤ گے۔

مدینہ میں جو سب سے پہلا جمعہ آپ ﷺ نے پڑھا ہے، ابن اسحاق کی روایت کے مطابق حمد و ثناء کے بعد اس میں آپ نے یہ خطبہ دیا تھا:

اما بعد ايها الناس فقد من الانفسكم تعلمن والله ليصعقن احدكم ثم ليدعن غنمه ليس لهاراع ثم ليقولن له ربه ليس له ترجمان ولا حاجب يحجيه دونه الم ياتك رسولي فباخك واتيتك مالا فضلت عليك فما قدمت لنفسك فليظرن يعيننا وشمالا فلا يري شيئا ثم لينظرن قداسه فلا يري غير جهنم

حمد و ثناء کے بعد اے لوگو! اپنے لیے پہلے سے سامان کر لو، تم کو معلوم ہو جائے گا کہ خدا کی قسم تم میں سے ایک جب اپنے ہوش و حواس کھو چکے گا اور اپنی بکریوں (مال و دولت) کو چھوڑ جاوے گا، جن کا کوئی نگہبان نہ ہوگا، پھر خدا اس کیلئے بیچ میں نہ کوئی ترجمان ہے نہ دربان ہے جو روکے گا اس سے کہے گا کہ کیا تیرے پاس میرا فرستادہ نہیں آیا اور میرا پیغام نہیں پہنچایا اور میں نے تم کو دولت نہیں دی اور حاجت سے زیادہ

نہیں

فمن استطاع ان يتقى بوجهه من النار ولو بشق من تمرهت فليفعل و من لم يجد فبكل ممت طيبهت فائها تجزى الحسنهت بعشر امثالها الى سبع

مائهت ضعف والسلاام علىكم ورحمته الله  
وبركاته۔

عطا کیا۔ تو تو نے اپنے لیے پہلے سے کیا سامان کیا اس وقت  
وہ بندہ دائیں بائیں دیکھے گا تو اس کو کچھ نظر نہیں آئے گا۔  
اپنے سامنے دیکھے گا تو جہنم کے سوا اس کو کوئی چیز نظر نہیں  
آئے گی بس جس کو قدرت ہو وہ اپنے کو اس آگ سے  
بچائے گا چھوہارے کے ایک ٹکڑے ہی سے کیوں نہ ہو کسی  
کے پاس یہ بھی نہ ہو تو ایک اچھی اور خوش اخلاقی کی بات ہی  
سے کیونکہ ایک نیکی کا بدلہ دس گنا بلکہ عفت صد گنا دیا جائے گا،  
تم کو سلامتی اور اس کی رحمت و برکت نازل ہو۔ (صحیح مسلم  
بروایت صحیحہ)

اس کے بعد دوسری دفعہ آپ ﷺ نے فرمایا:

الحمد لله احمدہ واستعينه ونعوذ بالله من  
شرور انفسنا ومن سيات اعمالنا من يهدى الله فلا  
مضد له ومن يضل فلا هادي له واشهد ان لا اله الا  
الله وحده لا شريك له ان احسن الحديث كتاب  
الله قد افلح من زينته الله في قلبه وادخله في الاسلام  
بعد الكفر فامختره على ما سواه من احاديث الناس  
انه احسن الحديث وابلغه احبوا ما احب الله احبوا  
الله من كل قلوبكم ولا تملوا كلام الله و ذكره ولا  
تقس عنه قلوبكم فاعبدوا الله ولا تشرکوا به شيئاً  
واتقوه حق لقاته وصدقوا الله صالح ما تقولون

بافواھکم وتحابوا بروح اللہ بینکم ان اللہ یغضب ان  
ینکث عہدہ والسلام علیکم ورحمہت اللہ  
وبرکاتہ۔

خدا کی حمد ہو، میں خدا کی حمد کرتا ہوں اور اس کے دامن میں ہم  
اپنے نفس کی برائیوں اور اپنے اعمال کی خرابیوں سے پناہ  
چاہتے ہیں۔ جس کو خدا ہدایت دے اس کو کوئی گمراہ نہیں کر  
سکتا اور جس کو وہ ہدایت نہ کرے اس کی کوئی رہنمائی کرنے  
والا نہیں ہے میں گواہی دیتا ہوں کہ خدا کے سوا کوئی اور موجود  
نہیں وہی تنہا ہے کوئی اس کا شریک نہیں بہترین کلام خدا کی  
کتاب ہے، کامیاب ہو اور جس کے دل کو خدا نے اس سے  
آراستہ کیا اور اس کو کفر کے بعد اسلام میں داخل کیا انسانوں  
کی باتوں کو چھوڑ کر خدا کے کلام کو پسند کیا کیونکہ خدا کا کلام  
سب سے زیادہ بہتر اور سب سے زیادہ پر اثر ہے جس کو خدا  
دوست رکھتا ہے تم بھی دوست رکھو اور خدا کو دل سے پیار کرو  
اور اس کے کلام اور ذکر سے کبھی نہ تھکو اور تمہارے دل اس کی  
طرف سے سخت نہ ہوں، پس خدا ہی کو پوجو اور کسی کو اس کا  
ساجھی نہ بناؤ اور اس سے ڈرو جیسا کہ اس سے ڈرنے کا حق  
ہے اور خدا سے سچی بات کہو اور آپس میں ایک دوسرے کو  
ذات الہی کے واسطے سے پیار کرو، خدا اس سے ناراض ہوتا  
ہے کہ کوئی اپنے عہد کو پورا نہ کرے تم پر خدا کی سلامتی اور  
رحمت اور برکت نازل ہو۔

ایک دفعہ آنحضرت ﷺ نے خطبہ دیا جس میں صرف پانچ باتیں بیان کیں:

ان اللہ لا ینام ولا ینبغی لہ ان ینام یخفض القسط و  
 یرفعہ الیہ عمل اللیل قبل عمل النہار و عمل  
 النہار قبل اللیل حجابہ النور (صحیح مسلم  
 روایت اللہ تعالیٰ۔)

ہاں خدا سوتا نہیں اور نہ سونا اس کی ذات کے شایان شان ہے  
 وہی قسمت کو پست و بلند کرتا ہے، رات کے اعمال اس کو دن  
 سے پہلے پہنچ جاتے ہیں اور دن کے اعمال رات سے پہلے،  
خدا کا پردہ نور ہے۔

جمعہ کے خطبہ میں عموماً زہد و رفاق، حسن اخلاق، خوف قیامت، عذاب قبر، توحید و  
 صفات الہی بیان کرتے تھے ہفتہ میں کوئی مہتمم بالشان واقعہ پیش آتا تھا تو اس کے  
 متعلق ہدایت فرماتے تھے، اکثر ایسا بھی کرتے کہ نئے خطبہ کی بجائے قرآن مجید  
 کے انہی مضامین کی کوئی موثر سورت ق وغیرہ پڑھ دیا کرتے۔ یہ سورہ  
 آپ ﷺ جمعہ کے خطبہ میں اکثر و بیشتر پڑھا کرتے تھے۔ عید کے خطبہ میں ان  
 مضامین کے علاوہ صدقہ پر خاص طور پر زور دیتے تھے۔ اتفاقی خطبے ضرورت کے  
 موقع پر دیا کرتے تھے اور ان میں مقتضائے وقت کے مناسب مطالب بیان فرماتے  
 تھے۔ ایک دفعہ آفتاب میں گہن لگا۔ اتفاق سے اسی دن آپ کے کم سن فرزند  
 حضرت ابراہیمؑ نے وفات پائی تھی۔ مزعومات عرب کے مطابق لوگوں نے کہا کہ یہ  
 گہن اسی لیے لگا ہے آپ ﷺ نے اس موقع پر حسب ذیل خطبہ دیا:

اسا بعد یایہا الناس انما الشمس والقمر ایتان من  
 آیات اللہ وانہم الا ینکسفان لموت احد من الناس۔

حمد و ثناء کے بعد لوگوں! آفتاب و ماہتاب خدا کی دونشیاں  
 ہیں وہ کسی کے مرنے سے تاریک نہیں ہوتے۔

ماسن شئى لم اكن رايته الا قدرايت من مقامى  
 هذا حتى الجنة والنار وانه قد اوحى الى انكم  
 تفتنون فى القبور مثل فتنت الدجال فيوتى  
 احدكم فيقال ما علمك بهذا الرجل فاما الموقن  
 فيقول هو محمد هو رسول الله جاء البيئات وهدى  
 فاجبنا واطعنا اما الم تاب فيقول لا ادرى سمعت  
 الناس يقولون شيئا فقلت انه عرض على كل شئى  
 تولجونيست فعرضت على الجنة حتى لوتنا  
 ولت منها قطننا اخذته فقصر يدى عنه وعرضت  
 على النار فوايت فيها اسرايت تعذب هرست لها  
 ربطتها فلم تطعمها ولم تدعها تاكل من حشاش  
 الارض ورايت اباشماست عمرو بن مالك يجبر  
 قصبه فى النار وانهم كانوا يقولون ان الشمس  
 والقمر لا يخسفان الا الموت عظيم وانه ايتا من ايات  
 الله يريكموها فاذا خسفا فصلوا حتى تنجلي - (١) -

جس چیز کو میں نے پہلے نہیں دیکھا تھا اس کو یہیں دیکھ لیا  
 یہاں تک کہ جنت و دوزخ کو بھی اور ہاں مجھے وحی کی گئی ہے  
 کہ تم قبروں میں آزمائے جاؤ گے، تم میں سے ہر ایک شخص  
 کے پاس ایک آنے والا آئے گا اور پوچھے گا اس شخص (یعنی  
 خود آنحضرت ﷺ) کی نسبت کیا جانتے ہو یقین والے کہیں  
 گے کہ یہ محمد ﷺ ہیں، یہ خدا کے رسول ہیں، جو نشانیاں اور  
 ہدایتیں لے کر آئے تو ہم نے ان کو قبول کیا اور ان کی پیروی

کی اور منہمک کہیں گے میں نہیں جانتا لوگوں کو جو کہتے سنا کہہ دیا۔ میرے سامنے وہ تمام مقامات پیش ہوئے جن میں تم داخل ہو گئے تا آنکہ اگر میں چاہتا تو اس کا پھل توڑ لیتا لیکن میرے ہاتھ رک گئے، دوزخ میرے سامنے رونما کی گئی اس میں ایک عورت کو دیکھا جس کو صرف اسی لیے سزا دی جا رہی تھی کہ اس نے ایک بلی کو باندھ رکھا تھا، نہ اس کو خود کچھ کھانے کو دیتی تھی اور نہ چھوڑتی تھی کہ وہ زمین کی گری پڑی کوئی چیز کھائے میں نے دوزخ میں ابو ثمامہ عمرہ بن مالک کو دیکھا تو یہ وہ لوگ تھے جو کہتے تھے کہ آفتاب و ماہتاب میں کسی بڑے آدمی کی موت سے گہن لگتا ہے حالانکہ وہ تو خدا کی وہ نشانیاں ہیں جب تم گہن دیکھو تو نماز کے لیے کھڑے ہو جاؤ تا کہ صاف ہو جائے۔

رد بدعت اور اعتصام بالسننہ میں آپ کا یہ مختصر خطبہ تغیر الفاظ حدیث کی اکثر کتابوں میں منقول ہے۔

انما هي اثنتان الكلام والهدى فاحسن الكلام كلام  
 الله فاحسن الهدى محمد الا واياكم محدثات  
 الامور فان شر الامور محدثاتها و كل محدثه  
 بدعت و كل بدعت ضالهت الا لا يطلون  
 عليكم الا مد فيقسوا قلوبكم الا ان ملهوات قريب  
 وان البعيد ما ليس بات الا انما الشقى من شقى فى  
 بطن امه والسعيد من وعظ يغيره الا ان قتال المؤمن  
 كفر و سبابه فسوق و لالحل لمسلم ان يهجر اخاه

## فوق ثلاث الاویساکم والکذب (ابن ماجہ) باب

### اجتناب الیدع

صرف دو باتیں ہیں تول اور عملی طریقہ، تو عمدہ کلام خدا کا کلام ہے اور عمدہ طریقہ محمد کا طریقہ ہے، خبردار (مذہب میں) نئی باتوں سے بچو، نئی باتیں بدترین چیزیں ہیں۔ ہر نئی بات بدعت ہے اور ہر بدعت گمراہی ہے تم کو درازی عمر کا خیال نہ پیدا ہو کہ تمہارے دل سخت ہو جائیں اور جو چیز آنے والی ہے وہ قریب ہے، دور وہ چیز ہے جو آنے والی نہیں ہے بعید ہے بد بخت اپنی ماں کے پیٹ میں بد بخت ہوتا ہے، خوش نصیب وہ ہے جو غیر سے موعظت حاصل کرے، خبردار! مسلمان سے لڑنا کفر اور اس سے گالی گلوچ کرنا فسق ہے۔ مسلمان کے لیے جائز نہیں کہ تین دن سے زیادہ اپنے بھائی سے رنجیدہ رہے۔ ہاں خبردار جھوٹ سے پرہیز کرنا۔

### اثر انگیزی ::

خطبات نبویؐ تاثیر اور رقت انگیزی میں درحقیقت معجزہ الہی تھے۔ پتھر سے پتھر دل بھی ان کو سن کر چند لمحوں میں موم ہو جاتے تھے۔ مکہ میں ایک دفعہ آپ ﷺ نے سورہ والنجم کی آیتیں تلاوت کر کے سنائیں تو یہ اثر ہوا کہ آپ کے ساتھ مسلمان تو مسلمان بڑے بڑے کفار بھی سجدہ میں گر پڑے۔ (۲)۔

آنحضرت صلی اللہ علیہ وآلہ وسلم کے زمانہ جاہلیت کے ایک دوست جو چھاڑ پھونک کرنا جانتے تھے۔ یہ سن کر کہ نعوذ باللہ آپ ﷺ کو جنون ہے۔ بغرض علاج آئے۔ آپ ﷺ نے ان کے سامنے مختصر سی تقریر کی۔ انہوں نے کہا محمد ﷺ ذرا اس کو پھر تو دہرانا۔ غرض آپ ﷺ نے کئی دفعہ تقریر دہرائی تو انہوں نے کہا میں نے شاعر کے

قضیدے اور کانہوں کے کلام سنے، لیکن یہ تو چیز ہی اور ہے۔ (۳)۔

ایک دفعہ ایک نو مسلم قبیلہ ہجرت کر کے مدینہ آیا۔ آپ ﷺ نے ان کی امداد کی ضرورت سمجھی، مسجد نبوی ﷺ میں تمام مسلمان جمع ہوئے تو آپ ﷺ نے ایک خطبہ دیا جس میں قرآن مجید کی یہ آیت پڑھی کہ تمام انسان ایک ہی نسل سے ہیں۔ یعنی:

(۱)۔ صحیح مسلم بروایات مختلفہ۔ (۲)۔ صحیح مسلم باب تخفیف الصلوة وقصر الخطبہ۔ (۳)۔ ایضاً

ياايها الناس اتقوا ربكم الذي خلقكم من نفس واحدہت۔

اے لوگو! اس خدا سے ڈرو جس نے ایک ذات سے تم سب کو پیدا کیا۔

پھر سورہ حشر کی یہ آیت تلاوت کی:

ولتنظر نفس ما قدمت نعد۔

اس کے بعد فرمایا: درہم کپڑا غلہ، بلکہ چھوہارے کا ایک ٹکڑا جو ہوا راہ خدا میں دو مدینہ کے مسلمانوں کی مالی حالت جیسی تھی، وہ سیرت کے ہر صفحہ سے ظاہر ہے، لیکن بائیں ہمہ آپ کی رقت انگیز اور منوثر تقریر سے یہ عالم پیدا ہو گیا کہ ہر صحابی کے پاس جو کچھ تھا۔ اس نے سامنے رکھ دیا، بعضوں نے اپنے کپڑے اتار دیئے۔ کسی نے گھر کا غلہ لاکر دے دیا۔ ایک انصاری گئے اور گھر سے اشرفیوں کا ایک توڑا اٹھالائے جو اس قدر بھاری تھا کہ بمشکل ان سے اٹھ سکتا تھا۔ راوی کا بیان ہے کہ تھوڑی دیر کے بعد آپ ﷺ کے سامنے غلہ اور کپڑے کے دو بڑے بڑے ڈھیر لگ گئے اور خوشی سے آپ ﷺ کا چہرہ کندن کی طرح دکھنے لگا۔ (۱)۔

سخت سے سخت اشتعال انگیز اوقات میں آپ ﷺ کے فقرے معاملہ کو رفع دفع کر کے جوش محبت کا دریا بہا دیتے تھے۔ اوس و خمرج کی ساہا سال کی عداوتیں اس اعجاز کی بدولت مبدل بہ محبت ہو گئیں۔ غزوہ بدر سے پہلے ایک دفعہ سوار ہو کر نکلے اور

منافقین کیجا بیٹھے ہوئے تھے، مسلمانوں نے تو ادب سے سلام کیا، لیکن منافقین نے ایک گستاخانہ فقرہ استعمال کیا۔ یہ چنگاری تھی جس نے خرمن میں آگ لگا دی، قریب تھا کہ جنگ وجدل برپا ہو جائے، لیکن آپ کے چند فقروں نے آگ پر پانی ڈال دیا۔ (۲)۔ غزوہ مصطلق سے واپسی میں ایک واقعہ پر منافقین نے اشتعال پیدا کیا اور بہت جلد ممکن تھا کہ مہاجرین و انصار باہم دست و گریباں ہو جائیں کہ عین وقت پر آنحضرت صلی اللہ علیہ وآلہ وسلم کو خبر ہوئی۔ آپ ﷺ تشریف لائے تو اس طرح تقریر فرمائی کہ چند لمحوں میں مہاجرین (۳)۔ و انصار پھر شیر و شکر تھے، واقعہ انک میں اوس و خزرج میں اس قدر اختلاف پیدا ہوا کہ خاص مسجد نبوی ﷺ میں شاید تلواریں نیام سے نکل پڑتیں۔ آپ ﷺ منبر پر تشریف فرما تھے۔ آپ ﷺ نے سلسلہ تقریر جاری رکھا اور اثر یہ تھا کہ برادرانہ محبت کی اہریں پھر جاری ہو گئیں۔ (۴)۔

غزوہ حنین میں جب مال غنیمت کی تقسیم پر انصار میں آرزوگی پیدا ہو گئی تھی۔ اس وقت آپ ﷺ نے جس بلیغانہ انداز میں تقریر فرمائی ہے اس کا مختصر سا ذکر اوپر گزر چکا ہے، اس تقریر کا کیا اثر ہوا؟ یہ ہوا کہ وہی انصار جو چند لمحے پہلے کبیدہ خاطر ہو رہے تھے اس قدر روئے کہ ان کی داڑھیاں تر ہو گئیں اور دل کا سارا غبار آب کوثر کے ان قطروں سے دفعتاً دھل گیا۔ (۵)۔ فتح مکہ کے موقع پر انصار کی توقع کے خلاف جب آپ ﷺ نے روسائے قریش کی جان بخشی فرمائی تو ان میں سے وہ لوگ جن کی آنکھوں میں خلیق نبوی ﷺ کا جلوہ نہ تھا۔ معترض ہوئے کہ آخر آپ ﷺ کو اپنے وطن و خاندان سے محبت آ ہی گئی۔ آپ ﷺ کو یہ معلوم ہوا تو تمام انصار کو جمع کر کے دریافت کیا کہ کیا یہ سچ ہے کہ تم نے ایسا کہا ہے کہ عرض کی ہاں یا رسول اللہ! فرمایا وطن و خاندان کی پاسداری میرے پیش نظر نہ تھی۔ میں خدا کا بندہ اور اس کا فرستادہ ہوں۔ میں نے اللہ کی طرف ہجرت کی اور تمہاری طرف اب میرا

جینا تمہارا جینا ہے اور میرا مرنا تمہارا مرنا ہے۔ یہ سن کر انصار پر رقت طاری ہو گئی اور رونے لگے۔ وعظ و نصیحت میں جو خطبات آپ ﷺ ارشاد فرماتے تھے وہ بھی اسی قدر مؤثر ہوتے تھے ایک صحابی موقع کی تصویر ان الفاظ میں کھینچتے ہیں۔

- (۱)۔ صحیح مسلم باب الصدقات۔ (۲)۔ صحیح بخاری السلام علی جماعته فیہا المسلم والكافر۔ (۳)۔ صحیح بخاری تفسیر منافقین و ابن سعد غزوه مذکور۔ (۴)۔ صحیح بخاری قصہ افک۔ (۵)۔ صحیح مسلم فتح مکہ۔

وعظنا رسول الله صلى الله عليه وسلم يوماً بعد الصلوة يست الغدبهت موعظلمست بليغتهت زرفت منها العيون و جلت منها القلوب (ترمذی و ابو داود)

صبح کی نماز کے بعد آنحضرت صلی اللہ علیہ وآلہ وسلم نے ایک دن ایسا مؤثر وعظ کہا کہ آنکھیں اشک ریز ہو گئیں اور دل کانپ اٹھے۔

ایک اور مجلس وعظ کے تاثیر کی کیفیت حضرت اسماء بنت ابی بکرؓ بیان کرتی ہیں: قام رسول الله صلى الله عليه وسلم خطيباً تذكرفتنه القبر التي يفتن بها المثر فلما تذكر ذلك ضبح المسلمون (۱)۔ ضحبت۔

آنحضرت ﷺ خطبہ دینے کو کھڑے ہوئے اور اس میں قننہ قبر کو بیان کیا جس میں انسان کی آزمائش کی جائے گی جب یہ بیان کیا تو مسلمان چیخ اٹھے۔

حضرت ابو ہریرہؓ اور ابو سعیدؓ سے مروی ہے کہ ایک دفعہ آپ خطبہ دے رہے تھے کہ آپ کی زبان مبارک سے یہ الفاظ نکلیو الذی نفسی بیدہ قسم ہے اس ذات کی جس کے

دست قدرت میں میری جان ہے۔ یہ الفاظ آپ ﷺ نے تین دفعہ فرمائے اور پھر جھک گئے۔ لوگوں پر یہ اثر ہوا کہ جو جہاں تھا وہیں سر جھکا کر رونے لگا۔ راوی کہتے ہیں کہ ہم کو بھی ہوش نہ رہا کہ آپ ﷺ قسم کس بات پر کھا رہے ہیں۔ (۲)۔

حضرت انسؓ کہتے ہیں کہ ایک دن آپ ﷺ نے خطبہ دیا۔ یہ خطبہ اس قدر موثر تھا کہ میں نے ایسا خطبہ نہیں سنا۔ اثنائے تقریر میں آپ ﷺ نے فرمایا ”اے لوگو! جو میں جانتا ہوں اگر تم وہ جانتے تو ہنستے کم اور روتے زیادہ۔“ اس فقرہ کا ادا ہونا تھا کہ لوگوں کی یہ حالت ہوگئی کہ منہ پر کپڑے ڈال کر بے اختیار رونے لگے۔ (۳)۔ لگے۔

---

(۱)۔ صحیح بخاری ماحاء فی عذاب البقر۔ (۲)۔ سنن نسائی  
کتاب الزکوٰۃ۔ (۳)۔ صحیح بخاری تفسیر سورہ مائدہ۔

---





ہو؟ آپ ﷺ نے ان کو اسلام کی دعوت دی۔ (۳)۔

چاشت کی نماز آپ ﷺ سب کے سامنے حرم میں ادا کرتے تھے، کیونکہ یہ نماز قریش کے مذہب (۴)۔ میں بھی جائز تھی۔ صحیح بخاری میں ہے کہ ایک دن آپ ﷺ حرم میں نماز پڑھ رہے تھے اور روسائے قریش بیٹھے تمسخر اڑا رہے تھے، ابو جہل نے کہا۔ کاش اس وقت کوئی جاتا اور اونٹ کی او جھنجاست سمیت اٹھا لاتا اور محمد ﷺ جب سجدہ میں جاتے تو وہ ان کی گردن پر ڈال دیتا۔ چنانچہ اس تجویز کے مطابق یہ فرض عقبہ نے انجام (۵)۔ دیا۔ نماز میں جب آپ ﷺ جہر سے قزرات فرماتے تو کنار برا بھلا کہتے۔ (۶)۔ ایک دفعہ آپ ﷺ حرم میں نماز ادا کر رہے تھے۔ بعض اشتیاء نے چاہا کہ آپ کے ساتھ گستاخی سے پیش آئیں (۷)۔ ایک دفعہ ایک شقی نے گلے میں پھانسی ڈال دی۔ (۸)۔ لیکن بایں ہمہ مزاحمت لذت شناس یا دالہی اپنے فرض سے باز نہیں آتا تھا۔

(۱)۔ اضافہ تا ختم باب۔ (۲)۔ صحیح بخاری باب بدہ الوحی۔  
(۳)۔ مسند احمد ابن حنبل ج ۱ صفحہ ۹۵ (۴)۔ ابن اثیر۔ (۵)۔  
صحیح بخاری باب الطہارہ والصلوٰۃ۔ (۶)۔ صحیح بخاری تفسیر  
سورۃ بنی اسرائیل۔ (۷)۔ ابن ہشام ذکر قبل ہجرت۔ (۸)۔  
صحیح بخاری باب القی النبی بمکنہ۔

راتوں کو اٹھ اٹھ کر آپ ﷺ نمازیں پڑھا کرتے تھے۔ اس عبادت شبانہ کے مختلف صحابہ سے مختلف روایتیں ہیں۔ ایک راوی کا بیان ہے کہ آپ ﷺ رات بھر نماز میں کھڑے رہے۔ ام سلمہ کہتی ہیں کہ آپ ﷺ کچھ دیر سوتے پھر کچھ دیر اٹھ کر نماز میں مصروف ہوتے، پھر سو جاتے، پھر اٹھ بیٹھتے تھے اور نماز ادا کرتے۔ غرض صبح تک یہی حالت قائم رہتی۔ ابن عباسؓ کی روایت ہے کہ آدھی رات کے بعد آپ ﷺ اٹھتے تھے اور تیرہ رکعتیں ادا کرتے تھے۔ حضرت عائشہؓ کی روایت ۹ رکعت کی ہے۔ محدثین نے ان سب میں تطبیق دی ہے کہ آپ ﷺ ان طریقوں میں سے ہر طریقہ سے نماز ادا کرتے تھے۔ ہر راوی نے اپنا مشاہدہ بیان کیا ہے۔ (۱)۔ عام طور پر آخر

میں آپ ﷺ کا طرز عمل وہی تھا جو حضرت عائشہ اور ابن عباسؓ کی زبانی عبارت  
شبانہ کے عنوان سے گزر چکا ہے۔

فرائض پنج گانہ کے علاوہ آپ ﷺ کم از کم سنن و نوافل کی ۳۹ رکعتیں روزانہ معمولاً  
ادا کرتے تھے۔ دو صبح، چار چاشت، چھ ظہر، چھ عصر، چار پہلے اور دو بعد نماز (حسب  
روایت حضرت عائشہؓ) دو مغرب، چھ عشاء، تیرہ عشاء و وتر۔ انکے علاوہ صلوة الاوبین،  
سنت تحیت، مسجد وغیرہ الگ تھیں۔ تمام سنن میں سب سے زیادہ صبح کی دو رکعتوں  
کے آپ ﷺ سختی سے پابند (۲)۔ تھے کسی وقت کی سنت خلاف معمول اگرچہ  
چھوٹ جاتی، تو اس کی قضا پڑھتے۔ حالانکہ اصل شریعت کی رو سے اس کی ضرورت  
عام امت کیلئے نہیں۔ ایسا واقعہ حضر میں ایک ہی دفعہ پیش آیا ہے۔ ظہر و عصر کے  
درمیان ایک وفد خدمت اقدس میں باریاب ہوا جس کی وجہ سے آپ ﷺ ظہر کی  
دو رکعت نہ پڑھ سکے۔ نماز عصر کے بعد آپ ﷺ نے بعض ازواج مطہرات کے  
حجروں میں جا کر دو رکعت نماز ادا کی، چونکہ یہ نماز بالکل خلاف معمول تھی، اس لیے  
ازواج مطہرات نے استفسار کیا۔ آپ ﷺ نے واقعہ بیان فرمایا۔ عام امت کے  
لیئے ایک نماز کی قضا ایک دفعہ کافی ہے لیکن آپ ﷺ جس چیز کو شروع کرتے تھے،  
پھر اس کو ترک کرنا مناسب نہیں فرماتے تھے اس لیے ام المومنین حضرت عائشہؓ اور  
ام سلمہؓ کا بیان ہے کہ آپ ﷺ نے اس قضا کو تمام عمر ادا کیا۔ (۳)۔

رمضان کا مہینہ آپ ﷺ کی عبادتوں کے لیے سب سے زیادہ ذوق افزا تھا۔  
حضرت ابن عباسؓ بیان کرتے ہیں کہ آپ ﷺ فیاض تو تھے ہی لیکن جب رمضان  
کا مہینہ آتا اور جبریل قرآن سنانے آتے تو آپ ﷺ کی فیاضی کی کوئی حد نہیں  
رہتی آپ کی فیاضی ہوا سے بھی آگے نکل (۴)۔ جاتی۔ رمضان کے آخری عشرہ میں  
آپ ﷺ اور زیادہ عبادت گزار ہو جاتے۔ حضرت عائشہؓ کہتی ہیں کہ جب رمضان  
کا آخری عشرہ آتا تو آپ ﷺ رات رات بھر بیدار رہتے تھے۔ ازواج سے بے

تعلق ہو جاتے تھے۔ اہل بیت کو نماز کے لیے (۵)۔ جگاتے تھے۔ اس اخیر عشرہ میں آپ ﷺ عموماً اعتکاف میں بیٹھا کرتے تھے۔ یعنی ہمہ وقت مسجد میں بیٹھ کر یا د الہی اور عبادت گزاری میں مصروف رہتے تھے۔ (۶)۔

قرآن مجید کی تلاوت روزانہ فرماتے تھے۔ ابو داؤد کی ایک روایت سے معلوم ہوتا ہے کہ تلاوت کا وقت نماز عشاء کے بعد (۷)۔ تھا۔ روزانہ سورتوں کی تعداد مقرر تھی۔ اسی تعداد کے موافق آپ ﷺ تلاوت کر لیا

(۱)۔ اس بحث کو زرقانی نے شرح مواہب میں بہ تفصیل لکھا ہے۔  
 (۲)۔ صحیح بخاری ابواب نوافل و مسنن۔ (۳)۔ مسند احمد و  
 ابودائود و صحیح مسلم الرکعتان بعد العصر۔ (۴)۔ صحیح بخاری  
 کتاب الصوم۔ (۵)۔ ابودائود باب الصوم۔ (۶)۔ صحیح بخاری باب  
 الاعتکاف۔ (۷)۔ ابودائود اشہر رمضان۔

کرتے تھے۔ رمضان میں پورے قرآن کا دورہ کرتے (۱)۔ تھے۔ پچھلی رات کو اٹھ کر کوئی منوثر سورہ یا چند آیات تلاوت کرتے تھے حضرت ابن عباسؓ کہتے ہیں کہ ایک دفعہ رات کو میں نے دیکھا کہ آپ ﷺ پچھلے پہر بیدار ہوئے آنکھیں ملتے ہوئے اٹھے رات کے سناٹے میں تارے جھلملا رہے تھے آپ ﷺ نے نظر اٹھا کر آسمان کی طرف دیکھا اور یہ آیتیں پڑھیں (۲)۔

ان فی خلق السموت والارض واختلاف الليل  
 والنهار لایات لا ولی الہالباب @ الذین یدکرون اللہ  
 قیاساً وقعوداً علی جنوبہم ویفکرون فی خلق  
 السموت والارض ربنا ما خلقت هذا باطلاط  
 سبحانک فمننا عذاب النار ربنا انک من تدخل النار  
 فقد اخزیتہ ومن للظلمین من انصار @ ربنا انما  
 سمعنا منادیا یدعی للایمان ان امنوا برکم فاسناط  
 ربنا فاعفر لنا ذنوبنا وکفر عنا سیاتنا وتوفنا مع

الابرار@ ربنا واتنا ما وعدتنا على رسلك ولا تخزنا  
 يوم القيامة انتك لا تخلف الميعاد فاستجاب لهم  
 ربهم انى لا اضيع عمل عامل منكم من ذكر او انثى  
 بعضكم من بعض فالذین هاجروا واجر جوا من  
 دیارهم و اذوا فی سبیلی وقتلوا وقتلوا لا کفرن  
 عنهم سیاتهم ولا دخلنهم جنت تجری من تحتها  
 الانهار ثوابا من عند الله والله عنده حسن الثواب۔  
 (آل عمران: ۲۰)

آسمان اور زمین کی پیدائش اور شب و روز کے انقلاب میں  
 ان دانشمندیوں کیلئے نشانیاں ہیں، جو اٹھتے بیٹھتے اور پہلو پر  
 لیٹے ہوئے اللہ کو یاد کرتے ہیں اور آسمان و زمین پر غور کرتے  
 ہیں کہ خدایا تو نے (یہ نظام عالم) بے نتیجہ نہیں پیدا کیا تو پاک  
 ہے، پس ہم کو دوزخ کے عذاب سے بچا، خدایا جس کو تو دوزخ  
 میں داخل کرے اس کو تو نے سوار کر دیا گنہگاروں کا کوئی  
 مددگار نہیں، خداوند ہم نے ایک پکارنے والے کی آواز سنی جو  
 پکار کر یہ کہہ رہا تھا کہ اپنے پروردگار پر ایمان لاؤ تو ہم ایمان  
 لائے، خداوند تو ہمارے گناہ بخش دے، ہماری برائیوں پر پردہ  
 ڈال اور نیکیوں کے ساتھ دینا سے اٹھا۔ خداوند تو نے اپنے  
 رسولوں کے ذریعہ جس چیز کا وعدہ کیا ہے وہ ہم کو عنایت کر  
 اور قیامت کے دن ہمیں رسوا نہ کرنا تو اپنے وعدہ کے خلاف  
 نہیں کرتا، پروردگار نے پکار سن لی اور دعا قبول کر لی کہ میں  
 کسی کام کرنے والے کے کام کو ضائع نہیں کرتا مرد ہو یا

عورت تم ایک دوسرے سے ہو جنہوں نے ہجرت کی یا اپنے گھروں سے نکالے گئے اور میری راہ میں ستائے گئے ہیں اور وہ لڑنے میں اور مارے گئے ہیں ان سب کے گناہوں کو مٹا دوں گا، اور ان کو جنت میں جگہ دوں گا جن کے نیچے نہریں بہتی ہوں گی اللہ کی طرف سے ان کو یہ جزاء ملے گی اور اللہ ہی کے پاس اچھی چیز ہے۔

(۱)۔ صحیح بخاری بدء الوحی۔ (۲)۔ صحیح بخاری و صحیح مسلم صلوة اللیل۔

اسی موقع پر آپ ﷺ یہ الفاظ بھی کہا کرتے تھے جو سرتاپا روحانیت میں ڈوبے ہوئے ہیں۔

اللهم لك الحمد انت نور السموات والارض ولك الحمد والحمد وانت قيام السموات والارض ولك الحمد انت رب السموات والارض ومن فيهن انت الحق ورك الحق وقولك الحق ولقاءك الحق والجنهت حق والسنار حق والساعهت حق اللهم لك اسلمت وبك اسنت وعليك توكلت واليك انبت وبك خاصمت واليك حاكمت فماغفرت لي ما قدمت واخرت واسررت واعلنت انت الهني لا اله الا انت۔

خداوند تیری حمد ہو تو آسمان و زمین کا نور ہے، تیری حمد ہو تو آسمان و زمین اور جو کچھ ان میں ہے سب کا پروردگار ہے، تو حق ہے تیرا وعدہ حق ہے تیری بات حق ہے، تجھ سے ملنا حق ہے جنت حق ہے اور دوزخ حق ہے قیامت حق ہے۔ خداوند

میں نے تیرے ہی آستانہ پر سر جھکایا ہے۔ تجھی پر ایمان لایا  
 ہوں، تجھی پر میں نے بھروسہ کیا ہے، تیرے ہی زور پر جھڑتا  
 ہوں، تجھی سے فیصلہ چاہتا ہوں، تو میرا اگلا اور پچھلا، کھلا اور  
 چھپا ہر ایک گناہ معاف کر، تو ہی میرا معبود ہے تیرے سوا کوئی  
 اور معبود نہیں (صحیح مسلم باب الدعائی صلوة اللیل)

کبھی گھر کے لوگ جب سو جاتے، آپ ﷺ چپ چاپ بستر سے اٹھتے اور دعا و  
 مناجات الہی میں مصروف ہو جاتے حضرت عائشہ رضی اللہ عنہا کہتی ہیں کہ ایک رات میری  
 آنکھ کھلی تو آپ ﷺ کو بستر نہ پایا، سمجھی کہ آپ ﷺ کسی اور بیوی کے حجرے میں  
 تشریف لے گئے ہیں۔ اندھیرے میں ادھر ادھر ٹٹولا تو دیکھا کہ پیشانی اقدس خاک  
 پر ہے اور آپ ﷺ سر سجود دعا میں مصروف ہیں۔ یہ دیکھ کر حضرت عائشہ کہتی ہیں  
 مجھ کو اپنے شبہ پر ندامت ہوئی اور دل میں کہا، سبحان اللہ! ہم کس خیال میں ہیں اور  
 آپ ﷺ کس عالم میں (۱)۔ کبھی کبھی راتوں کو اٹھ کر آپ ﷺ تنہا قبرستان  
 میں تشریف لے جاتے اور دعا و زاری کرتے تھے ایک دفعہ آپ ﷺ کے پیچھے پیچھے  
 حضرت عائشہ گئیں، تو دیکھا کہ آپ ﷺ جنت البقیع میں داخل ہوئے اور دعا مانگی۔  
 (۲)۔

دعا اور نماز کے بعد آپ سو جاتے، یہاں تک کہ خراٹے کی آواز سنائی دیتی کہ دفعتاً  
 سپیدہ صبح نمودار ہوتا۔ آپ ﷺ بیدار ہوتے، صبح کی سنت ادا کر کے مسجد کو تشریف  
 لے جاتے اور اس وقت یہ الفاظ زبان مبارک پر ہوتے:

اللہم اجعل فی قلبی نوراً و فی لسانی نوراً و اجعل  
 فی سمعی نوراً و اجعل فی بصری نوراً و اجعل فی  
 خلقی نوراً و من اماسی نوراً و اجعل من فوقی نوراً  
 و تحتی نوراً و اعطنی نوراً (صحیح مسلم باب

## الدعاء۔ فی صلوة اللیل)

خدا یا میرے دل میں نور پیدا کر اور میری زبان میں اور میری  
قوت سامعہ میں نور پیدا کر، آنکھوں میں نور پیدا کر اور  
میرے پیچھے اور میرے آگے نور پیدا کر، میرے اوپر اور  
میرے نیچے نور پیدا کر اور مجھے نور عطاء کر۔

ارکان نماز میں سب سے کم وقفہ رکوع کے بعد قیام میں ہوتا ہے، لیکن حضرت انسؓ  
سے مروی ہے کہ آنحضرت ﷺ رکوع کے بعد اتنی دیر کھڑے رہتے تھے کہ ہم لوگ  
سمجھتے تھے کہ آپ ﷺ سجدہ میں جانا بھول گئے (۳)۔ جو چیز کی نماز کی حضوری  
میں خلل ڈالتی تھی اس سے احتراز فرماتے تھے۔ ایک دفعہ چادر اوڑھ کر نماز ادا فرمائی  
جس میں دونوں طرف حاشیے تھے، نماز میں اتفاق سے حاشیوں پر نظر پڑ گئی۔ نماز  
سے فارغ ہو کر فرمایا کہ یہ لے کر فلاں شخص (ابو جہیم) کو دے اور ان سے انجالی  
مانگ لاؤ۔ حاشیوں نے نماز کی حضوری میں خلل ڈالا۔ (۴)۔

- (۱)۔ سنن نسائی باب الغیرہ۔ (۲)۔ ایضاً باب الاستفسار للمؤمنین۔
- (۳)۔ مسند ابن حنبل ج ۱۷۲۳ (۴)۔ صحیح بخاری ج ۱ صفحہ ۴۵
- ۴۔ کتاب الصلوة انسحانی ایک کپڑے کا نام ہے۔

ایک دفعہ دروازے پر منقش پردہ پڑا ہوا تھا۔ نماز میں اس پر نگاہ پڑی تو حضرت عائشہؓ  
سے فرمایا کہ اس کو ہٹا دو۔ اس کے نقش و نگار حضورؐ قلب میں خلل انداز ہوئے۔  
(۱)۔

## روزہ ::

انبیاء اور داعیان مذہب نے تکمیل روحانیت کے لیے تقلیل غذا بلکہ ترک غذا  
(روزہ) کو اسباب ضروری میں شمار کیا ہے۔ ہندوستان کے ریاضت کش اور مرتاض  
داعیان مذہب تو اس راہ میں حد افراط سے بھی آگے نکل گئے ہیں لیکن داعی اسلام  
ﷺ کا طرز عمل اس باب میں افراط و تفریط کے بیچ میں تھا۔ اسلام سے پہلے اہل

عرب عاشورہ کے دن روزہ رکھا کرتے تھے۔ آنحضرت ﷺ بھی معمولاً اس دن روزہ رکھتے تھے۔ بعض حدیثوں سے معلوم ہوتا ہے کہ مکہ کے قیام کے زمانہ میں آپ ﷺ متواتر کئی کئی مہینوں تک روزہ رکھتے تھے، لیکن مدینے آ کر اس معمول میں فرق آ گیا۔ مدینہ میں یہود بھی عاشورہ کا روزہ رکھتے تھے، آپ ﷺ نے بھی رکھا، بلکہ تمام مسلمانوں کو اس دن روزہ رکھنے کی تاکید فرمائی، لیکن جب رمضان کے روزے فرض ہوئے تو عاشورہ کا روزہ نفل رہ گیا۔

رمضان کے علاوہ پورے مہینہ کا روزہ مدینہ میں آپ ﷺ نے کبھی نہیں رکھا صرف ایک شعبان مستثنیٰ ہے اس میں قریب قریب پورے مہینہ بھر آپ ﷺ روزہ سے رہتے۔ اس طرح سال میں دو مہینے شعبان اور رمضان تو پورے روزوں میں گزرے تھے، سال کے بقیہ مہینوں میں یہ کیفیت رہتی تھی کہ روزہ رکھنے پر آتے تو معلوم ہوتا تھا کہ اب آپ ﷺ کبھی روزہ نہیں توڑیں گے۔ پھر روزہ توڑ دیتے تھے تو معلوم ہوتا تھا۔ کہ اب کبھی روزہ نہ رکھیں گے مہینہ کے نصف اول میں جن کو ایام بیض کہتے ہیں آپ ﷺ اکثر روزوں سے رہتے تھے، مہینہ میں تین دن دو دو شنبہ اور ایک جمعرات کو معمولاً روزے رکھا کرتے تھے، بعض حدیثوں میں ہے کہ جمعہ کا روزہ بھی معمولات سے تھا ان کے علاوہ محرم کے دس دن یکم سے عاشورہ تک اور شوال کے آغاز میں چھ دن دوسری سے ساتویں تک آپ ﷺ روزوں میں گزارتے تھے۔

(۲)۔

اتفاقاً روزے ان کے علاوہ تھے آپ ﷺ کبھی گھر میں تشریف لا کر پوچھتے تھے کہ کچھ کھانے کو ہے؟ جواب ملتا کچھ نہیں۔ آپ ﷺ فرماتے تو میں آج روزے سے ہوں۔ (۳)۔ کبھی کبھی آپ ﷺ صوم وصال بھی رکھتے تھے یعنی متواتر کئی کئی دن تک ایک روزہ رکھتے تھے بیچ میں مطلق افطار نہیں کرتے تھے یا برائے نام کچھ کھا لیتے تھے لیکن جب صحابہ نے اس میں آپ ﷺ کی تقلید کرنی چاہی تو آپ ﷺ نے

منع فرمایا۔ بعض لوگوں نے اس ممانعت کو صرف اس معنی پر محمول کیا کہ آپ ﷺ حکماً نہیں بلکہ شفقت سے منع فرماتے ہیں اس لیے اس ممانعت کے باوجود آپ ﷺ کے ساتھ انہوں نے بھی اس قسم کے روزے رکھنے شروع کیے۔ آپ ﷺ کو یہ خبر معلوم ہوئی تو دو دن متصل روزہ رکھا، تیسرے دن اتفاق سے چاند ہو گیا۔ آپ ﷺ نے فرمایا کہ اگر مہینہ بڑھ سکتا تو میں اتنے دن تک انتظار نہ کرتا کہ ان مذہب میں غلو کرنے والوں کا سارا نلو جاتا رہتا۔ صحابہ نے عرض کیا یا رسول اللہ! پھر حضورؐ کیوں کئی دن تک افطار نہیں کرتے؟ ارشاد ہوا۔ تم میں مجھ سا کون ہے؟ مجھ کو تو ایک کھلانے والا ہے جو

(۱)۔ صحیح بخاری کتاب اللباس والصلوٰۃ۔ (۲)۔ روزہ کے متعلق یہ حدیثیں تمام کتب حدیث میں ہیں۔ اس وقت ابوداؤد اور صحیح مسلم کتاب الصوم پیش نظر ہیں۔ (۳)۔ ابوداؤد باب النبتہ فی الصام۔

کھلاتا ہے اور ایک پلانے والا ہے جو پلاتا ہے۔ بعض روایتوں میں یہ الفاظ اس طرح وارد ہوئے ہیں۔ تم میں مجھ جیسا کون ہے، میں شب بسر کرتا ہوں تو میرا خدا مجھ کو کھلاتا اور پلاتا ہے۔ (۱)۔

عام مسلمانوں کے لیے آپ ﷺ اس قسم کی مذہبی سختیوں کو ناپسند فرماتے تھے اور عام طور پر خود بھی ان چیزوں سے احتراز کرتے تھے۔ تفصیلی واقعات آگے آتے ہیں۔

## زکوٰۃ ::

آنحضرت صلی اللہ علیہ وآلہ وسلم اسلام سے پہلے بھی بہت کچھ خیرات اور مبرات کیا کرتے تھے جیسا کہ آغاز اسلام میں حضرت خدیجہؓ نے شہادت دی ہے۔ (۲)۔ اسلام کے بعد آپ ﷺ کی یہ کیفیت تھی کہ کوئی چیز نقد اپنے پاس رہنے نہیں دیتے تھے جو کچھ آتا مستحقین میں تقسیم فرما دیتے، لیکن بایں ہمہ زکوٰۃ کا ادا کرنا آپ ﷺ سے ثابت نہیں۔ اس سے بعض فقہانے یہ نتیجہ نکالا ہے کہ انبیاء علیہم السلام

پر زکوٰۃ فرض نہیں ہوتی، لیکن اصل یہ ہے کہ زکوٰۃ کے دو مفہوم ہیں، ایک مطلق صدقہ و خیرات اور اس باب میں جو آپ ﷺ کی کیفیت تھی وہ کس سے مخفی ہے؟ دوسرا یہ کہ چاندی سونے یا جانور وغیرہ کی مخصوص مقدار و تعداد پر جو حاجت اصلہ سے زیادہ ہو اور سال بھر تک مالک کے قبضہ میں رہی ہو، ایک خاص شرح رقم ادا کی جائے یہ مصطلح زکوٰۃ کبھی آپ ﷺ پر فرض ہی نہیں ہوئی۔ کاشانہ نبوت میں کوئی قابل زکوٰۃ چیز سال بھر تک تو کیا رہتی یہ بھی پسند خاطر نہ تھا کہ شب گزر جائے کہ وہ شام تک ختم نہ ہو سکی، آپ ﷺ نے رات بھر مسجد میں آرام فرمایا اور کاشانہ اقدس میں اس وقت تک قدم نہیں رکھا جب تک حضرت بلالؓ نے آکر یہ اطلاع نہ دی کہ یا رسول اللہ! خدا نے آپ ﷺ کو سبکدوش کیا۔ (۳)۔

## حج ::

اسلام سے پہلے آپ ﷺ نے جس قدر حج کیئے ان کی تعداد صحیح متعین نہیں کی جا سکتی۔ ابن الاثیر نے لکھا ہے کہ چونکہ قریش عموماً ہر سال حج کیا کرتے تھے اس لیے قرینہ غالب یہی ہے کہ آنحضرت صلی اللہ علیہ وآلہ وسلم کو بھی ہر سال حج ادا کرتے ہوں گے۔ ترمذی (۴)۔ میں ہے کہ قیام مکہ کے زمانے میں آپ ﷺ نے دو حج کیئے تھے اور ابن ماجہ اور حاکم میں ہے کہ تین حج کیئے تھے، لیکن یہ سب روایتیں مرسل (۵)۔ ہیں۔ مدینہ کے زمانہ قیام میں متفقہ ثابت ہے کہ صرف ایک حج ۱۰ھ میں کیا۔ یہ وہی حجتہ الوداع ہے جس کا ذکر بہ تفصیل پہلے گزر چکا ہے۔

حج کے علاوہ آپ ﷺ نے عمرے بھی ادا کیئے ہیں، ہجرت کے بعد چار عمرے ثابت ہیں، ایک عمرہ ذیقعدہ کے مہینہ میں۔ ایک حدیبیہ کے سال، ایک غزوہ حنین کے بعد اور چوتھا حجتہ الوداع (۶)۔ کے ساتھ۔ حضرت انسؓ کہتے ہیں کہ حجتہ الوداع والے عمرے کے سوا تمام عمرے آپ ﷺ ذیقعدہ کے مہینہ میں ادا کیئے۔ ایک دفعہ حضرت ابن عمرؓ سے کسی نے پوچھا کہ آنحضرت صلی اللہ علیہ وآلہ وسلم نے کتنے

عمرے کیئے تھے؟ انہوں نے جواب دیا۔ ”چار عمرے۔“ ان میں سے ایک ماہ رجب میں حضرت عائشہؓ نے یہ سنا تو کہا خدا ابو عبد الرحمن (ابن عمر کی کنیت) پر رحم فرمائے۔ آپ ﷺ نے کوئی عمرہ ایسا نہیں کیا جس میں وہ شریک نہ ہوں۔ آنحضرت صلی اللہ علیہ وآلہ وسلم نے رجب میں کوئی عمرہ نہیں کیا۔

(۱)۔ صوم وصال کی یہ حدیثیں صحیح مسلم لے لی گئی ہیں۔  
 (۲)۔ صحیح بخاری بلدہ الوحی۔ (۱)۔ ایضاً۔ (۳)۔ ابوداؤد باب قول ہدایا المشرکین۔ (۴)۔ باب کم حج النبی ﷺ۔ (۵)۔ زرقانی ج ۸، ۱۲۴ (۶)۔ صحیح مسلم ابوداؤد و حجۃ الوداع و ترمذی باب کم جمع النبی ﷺ۔

سال حدیبیہ میں سب سے پہلی دفعہ جب آپ ﷺ عمرہ ادا کرنے کے لیے روانہ ہوئے تھے تو کنافریش نے قدم قدم پر روکنے کی کوشش کی، صحابہ ان کی مدافعت میں آپ ﷺ سے پھڑ گئے، لیکن آپ ﷺ کو خانہ کعبہ کی زیارت کا یہ ذوق و شوق تھا کہ اپنے ہمراہیوں کا انتظار کیئے بغیر بے خطر آپ ﷺ سب سے آگے بڑھے چلے جا رہے تھے۔ آخر جان نثاروں نے ابوقنادہ انصاریؓ کو بھیجا کہ وہ جا کر ہماری جانب سے سلام عرض کریں اور یہ درخواست کریں کہ ”آپ تو ذرا توقف فرمائیں، ہمیں یہ ڈر ہے کہ دشمن کہیں ہمارے اور آپ ﷺ کے درمیان حائل نہ ہوں۔“ آپ ﷺ نے ان کی یہ درخواست قبول فرمائی۔ (۱)۔

## دوام ذکر الہی ::

قرآن مجید نے اہل ایمان کا یہ وصف خاص بیان کیا ہے:

الذین یذکرون اللہ قیاماً وقعوداً وعلیٰ جنوبہم

جو خدا کو اٹھتے بیٹھتے یاد کرتے ہیں۔

لا تلہیہم تجارتہم ولا بیع عن ذکر اللہ (نور ۵)

جن کو اشغال و نبوی خدا کی یاد سے غافل نہیں کرتے۔

اور قرآن کا مبلغ ان اوصاف کا خود بہترین مظہر تھا۔ حضرت عائشہؓ فرماتی ہیں کہ آنحضرت صلی اللہ علیہ وآلہ وسلم ہر لحظہ اور ہر لمحہ خدا کی یاد میں مصروف رہتے تھے۔ (۲)۔ ربیعہ بن کعب اسلمی رات کو آپ ﷺ کے آستانہ پر پہرہ دیتے تھے وہ بیان کرتے ہیں کہ آپ ﷺ کی تسبیح و تہلیل کی آواز سنتے سنتے میں تھک جاتا تھا اور مجھے نیند آ جاتی تھی۔ (۳)۔ اٹھتے بیٹھتے، چلتے پھرتے کھاتے پیتے، سوتے جاگتے، وضو کرتے، نئے کپڑے پہنتے سوار ہوتے، سفر میں جاتے واپس آتے، گھر میں داخل ہوتے، مسجد میں قدم رکھتے۔ غرض ہر حالت میں دل و جان ذکر الہی میں مصروف رہتے۔ چنانچہ اسی بنا پر احادیث میں مختلف اوقات و حالات کے لیے کثرت سے ادعیہ ماثورہ منقول ہیں۔ اخیر زندگی میں جب سورۃ اذاجاء اتری جس میں تحمید و تسبیح کا حکم ہے تو امہات المؤمنین کا بیان ہے کہ ہر وقت اور ہر حالت میں زبان مبارک پر تسبیح و تہلیل جاری رہتی تھی۔ (۴)۔

حضرت ابن عمرؓ کہتے ہیں کہ آپ ﷺ اکثر یہ دعا۔ رب اغفر لی وتب علی انک انت التواب الغفور الجمور۔ وقفہ کے بعد پڑھا کرتے تھے، ہم نے گنا تو ایک ایک نشست میں سو سو دفعہ یہ الفاظ آپ ﷺ کی زبان سے ادا ہوئے۔ (۵)۔ سفر اور کوچ کی بے اطمینانی میں بھی آپ ﷺ یا دالہی سے غافل نہیں ہوتے تھے، سواری پر بیٹھے بیٹھے نفل ادا کرتے تھے اور اس کی پروا نہیں کرتے تھے کہ قبیلہ کی طرف رخ ہے یا نہیں۔ سواری کا جانور جدھر چل رہا ہوتا۔ آپ ادھر ہی منہ کیئے نماز کی نیت کر لیتے کہ انما تلو انتم وجہ اللہ جدھر رخ کرو ادھر ہی خدا کا منہ ہے۔

- 
- (۱)۔ جامع ترمذی باب مذکور، بخاری و مسلم کتاب الحج۔  
 (۱)۔ صحیح بخاری ۲۴۵ باب جزء الصيد۔ (۲)۔ مسند ابن حنبل ج ۵۹۴ (۳)۔ ابن سعد جز الوفاء۔ (۴)۔ ترمذی و ابن ماجہ و دارمی باب دعوات۔ (۵)۔ صحیح بخاری و مسلم و ابوداؤد وغیرہ۔

## ذوق و شوق ::

آپ ﷺ اصحاب کی محفل میں یا امہات المؤمنین کے حجرہوں میں بات چیت میں مشغول ہوتے کہ دفعتاً اذان کی آواز آتی۔ آپ ﷺ اٹھ کھڑے ہوتے۔ (۱)۔

رات کا ایک معتد بہ حصہ گویا بیداری میں گزرتا تھا، تاہم صبح کے وقت ادھر منوؤن نے اللہ اکبر کہا۔ ادھر آپ ﷺ بستر سے اٹھ (۲)۔ بیٹھے۔ شب کے وقت جس ذوق و شوق اور وجد کی حالت میں نماز پڑھتے، اس کا نقشہ حضرت عائشہؓ نے ان الفاظ میں کھینچا ہے، کبھی پوری پوری رات آنحضرت ﷺ کھڑے رہتے، سورہ بقرہ، سورہ آل عمران، سورہ نساء۔ (قرآن کی سب سے بڑی سورتیں ہیں) پڑھتے۔ جب کوئی خوف اور خشیت کی آیت آتی، خدا سے دعا مانگتے اور پناہ طلب کرتے، کوئی رحمت اور بشارت کی آیت آتی تو اس کے حصول کی دعا مانگتے (۳)۔ قرأت اتنی زور سے فرماتے کہ دور تک آواز جاتی اور لوگ اپنے بستروں پر پڑے پڑے آپ ﷺ کی آواز سنتے۔ (۴)۔ کبھی کبھی کوئی آیت آ جاتی کہ آپ ﷺ اس کے ذوق و شوق میں محو ہو جاتے۔ حضرت ابو ذرؓ کہتے ہیں کہ ایک دفعہ آپ نے نماز میں یہ آیت پڑھی:

ان تعذبہم فانہم عبادک طوان تغفرلہم فانک انت

العزیز الحکیم۔

اگر تو سزا دے تو تیرے بندے ہیں اور اگر معاف کر دے تو

تو غالب اور حکمت والا ہے۔

تو یہ اثر ہوا کہ صبح تک آپ ﷺ یہی آیت پڑھتے رہ گئے۔ (۵)۔

زید بن خالد جہنی ایک صحابی ہیں۔ وہ بیان کرتے ہیں کہ میں نے ایک دفعہ ارادہ کیا کہ آج شب میں آپ ﷺ نماز پڑھتے دیکھوں گا (غالباً یہ کسی سفر کا واقعہ ہے) نماز کا وقت آیا تو آپ ﷺ نماز کیلئے کھڑے ہوئے پہلے دو رکعتیں معمولی ادا کیں، پھر

دو رکعتیں بہت ہی لمبی اور بہت دیر تک پڑھیں۔ پھر دو رکعتیں کر کے آٹھ رکعتیں بتدریج چھوٹی پڑھیں اور سب کے آخر میں وتر ادا کی۔ (۶)۔ جناب کی روایت ہے کہ ایک شب آپ ﷺ نماز کیلئے کھڑے ہوئے تو صبح تک مصروف رہے۔ (۷)۔

حضرت حذیفہؓ کہتے ہیں کہ ایک شب مجھ کو آنحضرت ﷺ کے ساتھ نماز پڑھنے کا اتفاق ہوا۔ آپ ﷺ نے سورہ بقرہ شروع کی (قرآن کی یہ سب سے بڑی سورہ ہے) میں سمجھا کہ آپ ﷺ سو آیتوں تک پڑھیں گے، لیکن آپ ان کو پڑھ کر اور آگے بڑھے، میں نے دل میں کہا شاید پوری سورہ آپ ﷺ ایک ہی رکعت میں ختم کرنا چاہتے ہیں۔ چنانچہ جب آپ نے اس سورہ کو ختم کیا تو میں خیال کیا کہ آپ ﷺ رکوع کریں گے لیکن آپ ﷺ فوراً ہی سورہ آل عمران شروع کر دی، یہ بھی ختم ہو چکی تو سورہ نساء شروع کی۔ (یہ تینوں سورتیں مل کر سو پانچ پاروں کے قریب ہیں)۔ بہت ٹھہر ٹھہر کر نہایت سکون اور اطمینان سے آپ ﷺ قرات کر رہے تھے اور ہر آیت کے مضمون کے مطابق بیچ بیچ میں تسبیح اور دعا کرتے جاتے تھے۔ اس کے بعد آپ ﷺ نے رکوع کیا۔ رکوع میں قیام ہی کے برابر توقف فرمایا، پھر کھڑے ہوئے اور اتنی ہی دیر تک کھڑے رہے پھر سجدہ کیا اور سجدہ میں بھی اسی قدر تاخیر فرمائی۔ (۸)۔

- (۱)۔ صحیح بخاری باب یكون الرجل في خدمته اھاص ۸۰۸  
 (۲)۔ صحیح بخاری من انتظر الاقامتہ۔ (۳)۔ مسند ابن حنبل ج ۶  
 ۹۶ (۴)۔ ابن ماجہ ماحاء فی صلوة اللیل۔ (۵)۔ ایضاً۔ (۶)۔  
 صحیح و مسلم و ابوداؤد۔ (۷)۔ نسائی احیاء اللیل۔ (۸)۔ صحیح  
 مسلم و نسائی صلوة اللیل۔

## میدان جنگ میں یاد الہی ::

عین اس وقت جب دونوں طرف سے فوجیں برسر پیکار ہوتیں۔ تیروسان اور تیغ و

خنجر کی چمک سے آنکھیں خیرہ ہو رہی ہوتیں اور ہر طرف سے شور اور دارو گیر برپا ہوتا آپ ﷺ نہایت خضوع و خشوع و اطمینان قلب کے ساتھ دعا و زاری اور ذکر الہی میں مصروف ہوتے، سپاہی شجاعت کے فخر و غرور سے پیشانیوں پر ہل ڈالے ہوئے دشمنوں کے مقابلہ میں ہوتے لیکن خود سپہ سالار کی پیشانی زمین نیاز پر ہوتی۔ بدرِ احد، خندق، خیبر تبوک، تمام بڑے بڑے معرکوں میں آپ ﷺ کی یہی کیفیت تھی۔

معرکہ ہائے جنگ میں سپہ سالاروں کو اپنے بہادر سپاہیوں کی قوت پر ناز ہوتا ہے لیکن اسلام کے قائد اعظم کو صرف خدائے ذوالجلال کی قوت پر ناز تھا۔ عالم اسباب کے لحاظ سے گو آپ ﷺ نے اصول جنگ کے مطابق ہر میدان میں اپنی فوجیں مرتب کیں لیکن اصلی اعتماد اور بھروسہ اسباب کائنات سے ماوراءِ قادر مطلق کی ذات پر تھا۔ بدر میں دو صحابی حاضر ہوتے ہیں اور عرض کرتے ہیں کہ یا رسول اللہ! ہم کافروں نے اس شرط پر رہا کیا ہے کہ ہم جنگ میں شرکت نہ کریں۔ ارشاد ہوتا ہے کہ ”ہم کو صرف خدا کی مدد درکار ہے (۱)۔ بدر کا میدان خون سے لالہ زار ہو رہا ہے اور خشوع و خضوع سے دونوں ہاتھ پھیلا کر بارگاہ ایزدی عرض کر رہے ہیں۔ خدا اپنا وعدہ نصرت پورا کر، محویت اور بے خودی میں ردائے مبارک کندھے سے گر پڑتی ہے اور آپ کو خبر تک نہیں ہوتی، کبھی سجدے میں گر پڑے اور عرض کرتے ہیں کہ ”خدا یا! اگر آج یہ چند نفوس مٹ گئے تو پھر قیامت تک تو نہ پوجا جائے گا۔ (۲)۔“ اسی اثناء میں حضرت علیؓ تین دفعہ میدان جنگ سے حاضر خدمت ہوتے ہیں اور ہر دفعہ دیکھتے ہیں کہ وہ مقدس پیشانی خاک (۳)۔ پر ہے۔

غزوہ احد کے خاتمہ پر ابوسفیان مسرت سے ہبل کی بے پکارتا ہے لیکن آپ ﷺ اس دل شکستگی کے عالم میں بھی حضرت عمرؓ کو حکم دیتے ہیں کہ تم بھی کہو۔

اللہ مولانا لامولی لکم اللہ اعلیٰ واجل۔

خدا ہمارا آقا ہے تمہارا کوئی آقا نہیں، خدا بڑا اور بلند ہے۔

غزوہٴ احزاب میں آپ ﷺ خود اپنے دست مبارک سے خندق کھودنے میں مصروف تھے اور لب پر یہ الفاظ جاری تھے:

اللہم لا خیر الا خیر الا خیر الا خیرت فی انصار  
والمہاجرین

خدا یا بھلائی صرف آخرت کی بھلائی ہے انصار اور مہاجرین

کو برکت عطا کر۔

دشمن اس شدت سے حملہ پر حملہ کر رہے تھے کہ کسی مسلمان کا اپنی جگہ سے ہٹنا ممکن نہ تھا اور یہ محاصرہ ۲۰ یا ۲۲ دن تک قائم رہا، لیکن اس مدت میں صرف ایک یا زیادہ سے زیادہ چار وقت کی نمازیں قضا ہوئیں۔ ایک دن عصر کے وقت دشمنوں نے اس زور کا حملہ کیا کہ ایک لمحہ کے لیے بھی مہلت نہ مل سکی، آخر عصر کا وقت ختم ہو گیا، آپ ﷺ کو سخت رنج ہوا، حملہ کرنے پر سب سے پہلے باجماعت نماز ادا کی۔ (۴)۔

غزوہٴ خیبر میں جب آپ ﷺ شہر کے قریب پہنچے تو زبان مبارک سے یہ الفاظ نکلے:

(۱)۔ مسلم باب الرفاء بالعہد۔ (۲)۔ صحیح مسلم بخاری، بدر۔  
(۳)۔ سیرت ج ۱ صفحہ ۵۰۔ (۴)۔ صحیح بخاری احد۔

اللہ اکبر خیبر ویران ہو چکا، عمارتیں نظر آئیں تو صحابہ سے ارشاد کیا کہ ٹھہر جاؤ۔ پھر یہ دعا مانگی:

اللہم انا نسئلك خیر هذه القریہت وخیر اہلہا  
وخیر ما فیہا ونعوذ بك من شرہا و شر اہلہا و شر ما  
فیہا (ابن ہشام)

اے خدا ہم تجھ سے اس آبادی کی، اس آبادی والوں کی اس

آبادی کی چیزوں کی بھلائی چاہتے ہیں اور ان سب کی

برائیوں سے تیری پناہ کے طلب گار ہیں۔

حنین کے معرکہ میں بارہ ہزار فوج آپ ﷺ کے ساتھ تھی، لیکن اول ہی حملہ میں اس کے پاؤں اکھڑ گئے۔ اس فوج کا سپہ سالار اگر ان ہی آدمیوں کے بھروسہ پر میدان جنگ میں اترتا تو شاید وہ سب سے پہلے بھاگ کر اپنی جان بچاتا لیکن آپ ﷺ کو جس قوت پر اعتماد تھا۔ آپ ﷺ اس کو تہائی میں بھی اسی طرح ناصرو مددگار سمجھتے تھے جس طرح فوج و لشکر کے ساتھ عین اس وقت جب دس ہزار قدر انداز تیروں کا مینہ برساتے ہوئے سیلاب کی طرح بڑھتے چلے آتے تھے اور آپ ﷺ کے پہلو میں چند جاں نثاروں کے سوا کوئی اور باقی نہیں رہا تھا۔ آپ ﷺ سواری سے اتر آئے اور فرمایا ”میں خدا کا بندہ اور پیغمبر ہوں۔“ پھر بارگاہ الہی میں دست بدعا ہو کر نصرت موعودہ کی درخواست کی۔ دفعتاً ہوا کا رخ پلٹ گیا اور نسیم فتح علم اسلام کو لہرانے لگی۔ (۱)۔ دس ہزار دشمن کے بے پناہ تیروں کو یکہ و تہا مناجات و زاری کی سپر پروکنے کی جزا پیغمبروں کے سوا اور کس سے ظاہر ہو سکتی ہے۔

اس موقع کا سب سے منوثر منظر غزوہ بنی مصطلق میں نظر آتا ہے، سامنے دشمن پڑاؤ ڈالے پڑے ہیں اور غفلت کے منتظر ہیں کہ دفعتاً نماز کا وقت آ جاتا ہے اور آپ ﷺ امام بن کر آگے کھڑے ہو جاتے ہیں۔ صحابہ کی ایک جماعت مقتدی ہو کر نماز میں مصروف ہو جاتی ہے اور دوسری دشمنوں کا سامنا روک لیتی ہے۔ صلح حدیبیہ کے زمانہ میں اس سے بھی زیادہ خطرناک موقع پیش آیا۔ آنحضرت صلی اللہ علیہ وآلہ وسلم مکہ کے پاس غسفان میں خیمہ زن تھے، قریش کے مشہور جنرل خالد بن ولید آس پاس کی پہاڑیوں میں دشمنوں کی فوج کا ایک دستہ لیئے ہوئے موقع کی تاک میں تھے آخر قریش کی یہ رائے قرار پائی کہ مسلمان جب نماز کے لیئے کھڑے ہوں تو عین اس وقت ان پر بے خبری میں حملہ کیا جائے۔ خداوند کارساز کی بارگاہ میں قصر صلوة کی ایک عمدہ تقریب پیدا ہو گئی۔ چنانچہ قصر کی آیتیں نازل ہوئیں۔ عصر کا وقت آیا تو آپ ﷺ نماز کیلئے اٹھ کھڑے ہوئے، دشمن اپنی فوج کا پرا لیئے

آپ ﷺ کے سامنے تھے۔ صحابہ دو حصوں میں منقسم ہوئے۔ ایک حصہ نے آپ ﷺ کے پیچھے آ کر نماز کی صفیں قائم کر لیں اور دوسرا حصہ دشمن کے مقابل کھڑا ہو گیا۔ پہلی جماعت فارغ ہو کر بدرتج دشمنوں کے مقابل آگئی اور دوسری ترتیب کے ساتھ پیچھے ہٹ کر آپ ﷺ کے ساتھ نماز میں جاملی۔ یہ تمام تبدیلیاں مقتدیوں کی صفوں میں ہو رہی ہیں لیکن خود سپہ سالار خون آشام تلواروں کے سایہ میں تمام خطرات سے بے پردہ عبادت الہی میں مصروف ہے۔ (۲)۔

ان واقعات کو پڑھ کر اندازہ ہوگا کہ اس حکم الہی کی کہاں تک تعمیل ہوئی۔

يَا أَيُّهَا الَّذِينَ آمَنُوا إِذَا الْقِيَتُمْ فَمَسْتُمْ فَلْتَبَتَهُ وَاذْكُرُوا اللَّهَ

كثِيرًا الْعَلَّكُمْ تَفْلَحُونَ (انفال)

مسلمانو! جب کسی گروہ سے ٹڈ بھینڑ ہو جائے تو ثابت قدم رہو

اور بار بار خدا کا نام لیتے جاؤ، تم کامیاب ہو گے۔

(۱)۔ صحیح بخاری و مسلم حین۔ (۲)۔ ابوداؤد ج اول باب صلوة

المسافرين۔

صحیح بخاری میں روایت ہے کہ آنحضرت ﷺ جہاد میں جب کسی ٹیکرے پر چڑھتے تو تین بار اللہ اکبر کہتے (۱)۔

حشیتہ الہی ::

آپ ﷺ خاتم الانبیاء تھے، افضل رسل تھے، محبوب خاص تھے، تاہم حشیتہ الہی کا یہ اثر تھا کہ فرمایا کرتے کہ مجھ کو کچھ نہیں معلوم کو میرے اوپر کیا گزرے گی؟ حضرت عثمان بن مظعون نے جب وفات پائی تو آپ تعزیت کو گئے، لاش دھری تھی، ایک عورت نے لاش کی طرف مخاطب ہو کر کہا۔ خدا گواہ ہے کہ خدا نے تجھ کو نوازا، آنحضرت صلی اللہ علیہ وآلہ وسلم نے فرمایا۔ ”تم کو کیونکر معلوم ہوا؟“ بولیں خدا نے ان کو نہیں نوازا تو اور کس کو نوازے گا۔ ارشاد ہوا کہ ہاں مجھ کو بھی ان کی نسبت بھلائی کی توقع ہے، لیکن

میں پیغمبر ہو کر بھی نہیں جانتا کہ میرے ساتھ کیا معاملہ کیا جائے گا۔ (۲)۔  
 جب کبھی زور سے ہوا چلتی آپ سہم جاتے، کسی ضروری کام میں ہوتے اس کو چھوڑ  
 کر قبلہ رخ (۳)۔ ہو جاتے اور فرماتے خدایا تیری بھیجی ہوئی مصیبت سے پناہ  
 مانگتا ہوں، جب مطلع صاف ہو جاتا یا پانی برس جاتا تو مسرور ہوتے اور خدا کا شکر ادا  
 فرماتے ایک دن اس قسم کا واقعہ پیش آیا تو حضرت عائشہؓ نے پوچھا۔ یا رسول اللہ!  
 آپ ﷺ کیوں مضطرب ہو جاتے ہیں۔ ارشاد ہوا عائشہؓ تجھے کیا معلوم کہ قوم ہود کا  
 واقعہ نہ پیش آئے۔ جس نے بادل دیکھ کر کہا کہ یہ ہمارے کھیتوں کو سیراب کرنے  
 والا ہے، حالانکہ وہ عذاب الہی تھا۔ (۴)۔

حضرت ابو بکرؓ نے عرض کی کہ یا رسول اللہ! آپ ﷺ کے بال پکنے لگے۔ فرمایا  
 مجھے سورہ ہود واقعہ والمرسلات اور عم یتسألون نے بوڑھا کر دیا۔ (۵)۔ ان سورتوں  
 میں قیامت وغیرہ کے واقعات مذکور ہیں، ابی بن کعب سے روایت ہے کہ جب دو  
 ثلث شب گزر چکتی، بیبا وازیرہ الفاظ فرماتے۔ لوگو! خدا کو یاد کرو۔ زلزلہ آ رہا ہے، اس  
 کے پیچھے آنے والا آ رہا ہے، موت اپنے سامان کے ساتھ آ پہنچی، موت اپنے سامان  
 کے ساتھ آ پہنی۔ (۶)۔

فرمایا کرتے تھے لوگو! جو کچھ میں جانتا ہوں اگر تم جانتے ہو تو تم کو نہیں کم اور رونا  
 زیادہ (۷)۔ آتا۔ ایک دفعہ آپ ﷺ نے نہایت مؤثر طرز سے خطبہ میں فرمایا۔  
 اے معشر قریش! اپنی آپ ﷺ خبر لو، میں تم کو خدا سے نہیں بچا سکتا، اے بنی  
 عبد المناف! میں تم کو بھی خدا سے بھی نہیں بچا سکتا۔ اے عباس بن عبد المطلب میں  
 تم کو بھی خدا سے نہیں بچا سکتا۔ اے صفیہؓ رسول خدا کی پھوپھی! میں تجھ کو بھی خدا سے  
 نہیں بچا سکتا۔ اے محمد ﷺ کی بیٹی فاطمہ! میں تجھ کو بھی خدا سے نہیں بچا سکتا۔  
 (حجین)

ایک دفعہ اعراب بادیہ کا مسجد نبوی میں اتنا ہجوم ہوا کہ آپ ﷺ پسینے کے قریب



ایک دفعہ کسی غزوہ سے واپس تشریف لارہے تھے، راہ میں ایک پڑاؤ ملا۔ کچھ لوگ بیٹھے تھے۔ آپ ﷺ نے دریافت فرمایا کہ تم کون ہو؟ بولے ہم مسلمان ہیں۔ ایک عورت بیٹھی چوہا ساگا رہی تھی، پاس ہی اس کا لڑکا تھا، آگ خوب روشن ہو گئی اور بھڑک گئی تو وہ بچہ کو لے کر آپ کی خدمت میں آئی اور بولی۔ آپ ﷺ رسول اللہ ہیں؟ ارشاد ہوا۔ ہاں بے شک، پھر اس نے پوچھا کیا ایک ماں اپنے بچے پر جس قدر مہربان ہے خدا اپنے بندوں پر اس سے زیادہ مہربان نہیں ہے، آپ ﷺ نے فرمایا، ہاں بے شک! اس نے کہا تو ماں اپنے بچے کو آگ میں نہیں ڈالتی۔ آپ پر گریہ طاری ہو گیا، پھر سر اٹھا کر فرمایا۔ خدا اس بندہ کو عذاب دے گا جو سرکش اور مترو ہے، خدا سے سرکشی کرتا ہے اور اس کو ایک نہیں کہتا۔ (۵)۔

ایک دفعہ آپ ﷺ نے حضرت ابراہیم کی دعا۔

رب انھن اضلن کثیرا من الناس فمن تبعنی فاذہ  
منی۔

پروردگار ان بتوں نے بہت سے لوگوں کو گمراہ کیا ان میں  
سے جس نے میری پیروی کی وہی میری جماعت میں ہے۔

اس کے بعد حضرت عیسیٰ والی دعا پڑھی:

ان تعذبہم فانہم عبادک وان تغفرلہم فانک انت  
العزیز الحکیم۔

اگر تو ان کو عذاب دے تو وہ تیرے بندے ہیں اور اگر معاف  
کر دے تو غالب و دانا ہے۔

دونوں ہاتھ اٹھا کر اللهم امتی امتی فرماتے جاتے اور آنکھوں سے آنسو جاری (۶)۔  
تھے۔

(۱)۔ مسند ابن حنبل ج ۶ ص ۲۳۱، دونوں صفحات میں دو روایتیں  
ہیں، مگر غالباً ایک ہی واقعہ ہے۔ (۲)۔ صحیح بخاری تفسیر آیت

مذکور۔ (۳)۔ ابوداؤد صلوٰۃ الکسوف۔ (۴)۔ ترمذی و ابوداؤد  
 باب البكاء فی صلوٰۃ اللیل و مسنن ابن ماجہ الحزن و البكاء۔ (۵)۔ مسنن  
 ابن ماجہ باب یرحی من رحمته اللہ۔ (۶)۔ صحیح مسلم باب  
 بکائه ﷺ الامتد۔

## محبت الہی ::

دنیا میں دو قسم کے پیغمبر آئے ہیں ایک وہ جن کی آنکھوں کے سامنے صرف خدا کے  
 جلال و کبریائی کا جلوہ تھا اور اس لیے وہ صرف خدا کے خوف و خشیت کی تعلیم دیتے  
 تھے، مثلاً حضرت نوح و حضرت موسیٰ دوسرے وہ جو محبت الہی میں سرشار تھے اور وہ  
 لوگوں کو اسی خم خانہ عشق کی طرف بلاتے تھے۔ مثلاً حضرت یحییٰ و عیسیٰ علیہما السلام؛  
 لیکن یہ دونوں افراط و تفریط کے راستے تھے۔ پہلی راہ اخلاص و محبت کی منزل تک  
 پہنچاتی اور دوسری عبودیت، اور آداب و احترام کی منزل سے دور پھینک دیتی ہے؛  
 جیسا کہ عیسائی تعلیم اور موجودہ انجیل کی سیرت مسیح میں ہر شخص کو نظر آ سکتا ہے؛ لیکن  
 اسلام دونوں جلووں کو یکساں نمایاں کرنا چاہتا ہے۔ یہی سبب ہے کہ حامل شریعت  
 اسلامیہ کی ذات مبارک میں یہ دونوں پہلو بیک دفعہ نظر آتے ہیں۔ قرآن مجید نے  
 کمال ایمان کا یہ وصف بیان کیا ہے۔

والذین اسنوا شد حب اللہ۔

جو ایمان لائے ہیں ان کو سب سے زیادہ خدا سے پیار ہے۔

صحیح روایتوں میں ہے کہ آپ ﷺ راتوں کو اتنی دیر تک نماز میں کھڑے رہتے تھے  
 کہ پائے مبارک پر ورم آ جاتا تھا۔ یہ دیکھ کر بعض صحابہ نے عرض کیا کہ یا  
 رسول اللہ! آپ ﷺ کی مغفرت تو خدا کر چکا ہے، آپ یہ زحمت کیوں اٹھاتے  
 ہیں ارشاد ہوا کہ کیا میں عبد شکور نہ ہوں۔ ارباب باطن کہتے ہیں کہ لوگ سمجھتے تھے کہ  
 آپ کی عبادتیں نشیہ الہی سے ہیں اور چونکہ آپ ﷺ گناہوں سے پاک کر دیئے  
 گئے تھے اس لیے آپ کو ریاضات شاقہ کی ضرورت نہ تھی، آپ ﷺ نے اپنے



(۱)۔

ایک دفعہ آپ ﷺ صحابہ کی مجلس میں تشریف فرما تھے، ایک صاحب ایک چادر میں ایک پرند کو موع اس کے بچوں کے لپیٹے ہوئے لائے اور عرض کی کہ یا رسول اللہ ﷺ! میں نے ایک جھاڑی سے ان بچوں کو اٹھا کر کپڑے میں لپیٹ لیا۔ اس کی ماں نے یہ دیکھا تو میرے سر پر منڈ لانے لگی۔ میں نے ذرا سا کپڑے کو کھول دیا تو فوراً بچوں پر گر پڑی۔ ارشاد ہوا کہ کیا اپنے بچوں کے ساتھ ماں کی اس محبت پر تم کو تعجب ہے۔ قسم ہے اس ذات کی جس نے مجھ کو حق کے ساتھ مبعوث کیا ہے جو محبت اس ماں کو اپنے بچوں کے ساتھ ہے خدا کو اپنے بندوں کے ساتھ اس سے بدرجہا زیادہ ہے۔

(۲)۔

آپ ﷺ محبت الہی کے سامنے دنیا کی تمام محبتوں کو ہیچ سمجھتے تھے۔ وفات سے پانچ دن پہلے آپ ﷺ نے صحابہ کے مجمع میں ایک خطبہ دیا۔ اس میں فرمایا: میں خدا کے سامنے اس بات سے بڑا کرتا ہوں کہ تم میں سے (یعنی انسانوں میں سے) کوئی میرا دوست ہو، کیونکہ خدا نے مجھے اپنا دوست بنالیا۔ جس طرح ابراہیم کو اس نے اپنا دوست بنالیا تھا۔ اگر میں اپنی امت میں سے کسی کو دوست بنا سکتا تو ابو بکر کو (۳)۔

بناتا۔

وفات کے وقت زبان مبارک سے جو فقرہ بار بار ادا ہو رہا تھا یہ تھا:

اللهم الرفیق الاعلیٰ۔

خدا یا صرف رفیق اعلیٰ مطلوب ہے۔

یہ الفاظ سن کر حضرت عائشہؓ نے کہا: ”اب آپ ﷺ ہم لوگوں کو چھوڑ دیں گے۔“

(۴)۔

اس ”رفیق اعلیٰ“ کے راز سے جو کسی قدر آشنا ہیں وہ اس فقرہ کی یہ تشریح کرتے ہیں۔

”انبیاء علیہم السلام چونکہ از مقام دعوت فارغ میگردند متوجہ عالم بقامی شوند و مصلحت (جوع الی الخلق) تمام می شود بشوق تمام ندائے الرفیق الاعلیٰ بر آورده بہ کلیت متوجہ حق جل شانہ میگردند در مراتب قرب سیر می نمایند (۵)۔“

## توکل علی اللہ ::

توکل کے یہ معنی ہیں کہ انسان کوششوں کے نتائج اور واقعات عالم کے فیصلہ کو خدا کے سپرد کر دے۔ اسباب و علل کے پردے اس کے سامنے اٹھ جائیں اور وہ براہ راست ہر چیز اللہ تعالیٰ کے قبضہ قدرت میں نظر آئے۔ بظاہر اسباب و علل گونا گویا موافق ہوں، مگر یہ غیر متوازن یقین پیدا ہو کہ یہ ناموافق حالات ہمارے کام میں ذرہ بھر متاثر نہیں ہو سکتے، بلکہ اصلی قوت و قدرت عالم اسباب سے ماوراء ہستی کے ہاتھ میں ہے۔ انسان کا استقلال عزم جزاات و بے باکی یہ تمام باتیں اس ہی ایک اصل کو پر تو ہیں۔ اس کی بدولت مشکل سے مشکل اوقات میں بھی زمام صبر اس کے ہاتھ سے نہیں چھوٹی، پر خطر سے پر خطر راستوں میں بھی جبین اور ضعف ہمت اس کے قلب میں راہ نہیں پاتا۔ شدید سے شدید حالات میں بھی اس کے دل پر مایوسی کا بادل نہیں چھاتا۔

آنحضرت صلی اللہ علیہ وآلہ وسلم کے سوانح زندگی کا ایک ایک حرف پڑھ جاؤ، تم کو صاف نظر آئے گا کہ

- (۱)۔ سنن ابن ماجہ ما یرجی الرحمتہ۔ (۲)۔ مشکوٰۃ بحوالہ ابودائود باب رحمتہ اللہ۔ (۳)۔ صحیح مسلم ص ۲۰۱ باب النہی عن بنا المساجد علی الضنور۔ (۴)۔ صحیح بخاری باب الوفات۔ (۵)۔ مکتوبات امام ربانی، محدد الف ثانی مکتوب ۲۷۲ جلد اول۔

آسمان کے نیچے شدائد اور مصیبتوں کی کوئی ایسی ضعف نہ ہوگی جو آپ ﷺ کی راہ میں حائل نہیں ہوئی ہو، لیکن آپ ﷺ کا دل کبھی اضطراب و انتشار مایوسی و ناامیدی اور خوف و بیم سے آشنانہ ہوا نہ مکہ کی تنہائیوں میں مصائب کے ہجوم میں دشمنوں کے

نزعہ میں جنین واحد کے خوزیر معرکوں میں ہر جگہ توکل و اعتماد علی اللہ کا ایک ہی جلوہ نظر آتا ہے۔ ابوطالب سمجھاتے ہیں کہ جان پدر اس کام سے ہاتھ اٹھاؤ۔ آپ ﷺ فرماتے ہیں۔ ”عم محترم! میری تنہائی کا خیال نہ کیجئے، حق زیادہ دیر تک تنہا نہیں رہے گا۔ عجم و عرب ایک دن اس کے ساتھ ہوگا۔“ ایک دوسرے کے جواب میں آپ ﷺ فرماتے ہیں کہ ”خدا مجھے تنہا نہیں چھوڑے (۱)۔ گا۔“ مکہ میں ایک مصیبت زدہ مایوس صحابی سے ارشاد ہوتا ہے۔ ”خدا کی قسم! عنقریب وہ وقت آتا ہے جب یہ دین مرتبہ سال کو پہنچ جائے گا اور خدا کے سوا کسی اور کا ڈر نہیں رہے گا۔“ (۲)۔

ایک دفعہ حرم میں بیٹھ کر کنارے باہم مشورہ کیا کہ محمد ﷺ اب جیسے ہی یہاں قدم رکھیں ان کی بوٹی بوٹی اڑاوی جائے۔ حضرت فاطمہؓ ان کی یہ تقریر سن رہی تھیں وہ روتی ہوئی آپ ﷺ کے پاس آئیں اور واقعہ عرض کیا۔ آپ ﷺ نے ان کو تسکین دی اور وضو کے لیے پانی مانگا، وضو کر کے آپ ﷺ بے خطر حرم کی سمت روانہ ہو گئے۔ جب خاص صحن حرم میں پہنچے اور کنار کی نظر آپ ﷺ پر پڑی تو خود بخود ان کی نگاہیں جھک گئیں۔ (۳)۔

جلداول میں پڑھ چکے ہو کہ شب ہجرت میں قریش کے بہادر خون آشام ارادوں کے ساتھ کاشانہ اقدس کا محاصرہ کیئے ہوئے تھے، لیکن آپ نے نہایت سکون و اطمینان کے ساتھ اپنے عزیز قوت بازو علی مرتضیٰؓ کو اپنی جگہ بستر پر لٹا دیا، حالانکہ اچھی طرح معلوم تھا کہ یہ قتل گاہ ہے، بستر خواب نہیں، لیکن اسی کے ساتھ یہ بھی معلوم تھا کہ ایک قادر کل ہستی ہے، جو تختہ مقہل کو فروش گل بنا سکتی ہے ان کو لٹاتے ہوئے نہایت بے پروائی سے فرمایا کہ تم کو کوئی نقصان نہیں پہنچا سکتا۔ (۴)۔

گھر کے چاروں طرف دشمنان قریش محاصرہ کیئے ہوئے تھے اور یہ خیال ہو سکتا تھا کہ صبح امید کے انتظار میں مکہ کے برناو پیر عجب نہیں کوچوں میں اور گلیوں میں مشتاق

خبر پھر رہے ہوں؛ لیکن آپ ﷺ نے اذان الہی کے اعتماد پر ان تمام ناموافق حالات کی موجودگی میں گھر سے باہر قدم نکالا۔ اس وقت سورہ یٰسین کی ابتدائی آیتیں زبان مبارک پر تھیں جن میں نبوت کی اور اپنے راہ راست پر ہونے کی تصدیق ہے، آخری آیت یہ تھی:

وجعلنا من بین ایدیہم سدا ومن خلفہم سدا

فاغشینا ہم فہم لا یبصرون۔ (یس)

ہم نے ان کے آگے اور ان کے پیچھے دیواریں کھڑی کر دی

ہیں ہم نے ان کی آنکھوں پر پردہ ڈال دیا ہے کہ وہ نہیں

دیکھتے ہیں۔

مکہ سے نکل کر آپ ﷺ نے مع حضرت ابوبکرؓ کے نارثور میں پناہ لی، قریش میں خون آشامی کے ساتھ اپنی ناکامی کا غصہ بھی تھا اور اس لیے اس وقت ان کے انتقام کے جذبات میں غیر معمولی تلاطم ہوگا، وہ آپ ﷺ کے تعاقب میں نشان قدم کو دیکھتے ہوئے ٹھیک اسی غار کے پاس پہنچ گئے، کون کہہ سکتا ہے کہ اس پر خطر حالت میں

(۱)۔ یہ دونوں واقعے ابن ہشام میں ہیں۔ (۲)۔ صحیح بخاری  
 اواخر اول۔ (۳)۔ مسند اول ج ۱ صفحہ ۳۶۸۔ (۴)۔ ابن ہشام و  
 طبری۔

کسی کے حواس بر جا رہ سکتے ہیں؛ چنانچہ حضرت ابوبکرؓ نے گھبرا کر عرض کی کہ یا رسول اللہ! دشمن اس قدر قریب ہیں کہ اگر ذرا نیچے جھک کر اپنے پاؤں کی طرف دیکھیں گے تو ہم پر نظر پڑ جائے گی، لیکن آپ ﷺ نے روحانیت کی پرسکون آواز میں فرمایا۔ ان دو کو کیا تم ہے جن کے ساتھ تیسرا خدا ہو! (۱)۔ پھر جیسا کہ قرآن مجید میں ہے فرمایا:

لا تحزن ان اللہ معنا۔



## لوگو! پس جاؤ میری حفاظت کا ذمہ خود خدانے لے لیا ہے۔

”غزوہ نجد سے واپسی میں آپ ﷺ نے ایک مقام پر پڑاؤ کیا۔ یہاں بہت سے درختوں کے جھنڈے تھے، دوپہر کا وقت تھا۔ صحابہ درختوں کے سایہ میں ادھر ادھر سو رہے تھے، آپ ﷺ بھی ایک درخت کے نیچے تنہا استراحت فرماتے۔ آپ ﷺ کی تلوار ایک درخت سے لٹکی تھی کہ ناگاہ ایک بدو جو شاید اس موقع کی تاک میں تھا، چپکے سے آیا اور آپ ﷺ کی تلوار اتار کر نیام سے باہر کی اور آپکے سامنے آیا کہ دفعتاً آپ ﷺ ہوشیار ہوئے، دیکھا کہ ایک بدو تیغ بکف کھڑا ہے، بدو نے پوچھا! اے محمد ﷺ اب مجھ سے تم کو کون بچا سکتا ہے؟ ایک پراٹھمینان صدا آئی کہ اللہ۔“

(۴)۔

- (۱)۔ صحیح بخاری ہجرت۔ (۲)۔ سیرت ج ۱ سلسلہ غزوات  
جامع ترمذی تفسیر مائتدہ۔ (۳)۔ صحیح بخاری کتاب الجہاد۔  
(۴)۔ مسند ابن حنبل ج ۳ صفحہ ۵۷۱۔

ایک دفعہ ایک شخص گرفتار ہو کر پیش ہوا کہ یہ آپ ﷺ پر حملہ کی گھات میں تھا۔ آپ ﷺ نے فرمایا ”اس کو چھوڑ دو (۱)۔ کہ یہ مجھ کو قتل کرنا بھی چاہتا تو نہیں کر سکتا تھا۔ یہ اس بات کی طرف اشارہ تھا کہ میری حفاظت کا ذمہ دار کوئی اور ہے۔“ خیبر میں جس یہود نے آپ ﷺ کو زہر دیا تھا، اس سے آپ ﷺ نے دریافت کیا کہ تم نے یہ حرکت کیوں کی؟ اس نے جواب دیا۔ ”آپ ﷺ کے قتل کرنے کے لیے۔“ آپ ﷺ نے فرمایا کہ ”خدا تم کو اس پر مسلط نہ کرتا۔ (۲)۔“

احد اور حنین کے معرکوں میں جب میدان جنگ چھوڑی دیر کے لیے جان نثاروں سے خالی ہو گیا تھا، آپ ﷺ کا انتقال، تو کل علی اللہ و سکنت روحانی کی معجزانہ مثال ہے۔ یہ توکل اور اعتماد علی اللہ کی یک رخی تصویر ہے اس مرقع کا دوسرا رخ بھی کچھ اس سے کم موثر نہیں ہے۔ آپ ﷺ پر فقر و غنا کے مختلف دور گزرے، کوئی دن ایسا آتا کہ مسجد نبوی کا صحن زرو مال سے معمور ہو جاتا اور پھر متصل کئی کئی دن ایسے

آتے کہ فاقہ سے شکم مبارک پر دو دو تین تین پتھر بندھے ہوتے، حالانکہ بالکل ممکن تھا کہ آج کا سرمایہ کل کے مصارف کے لیے اٹھا رکھا جائے لیکن تمام عمر آپ ﷺ کا طرز عمل اس کے خلاف رہا۔ کبھی ایک دن کی آمدنی دوسرے دن کے لیے اٹھا کر نہیں رکھی گئی۔ ضروری اور بقدر کفالت اخراجات کے بعد جو کچھ بچ جاتا وہ شام تک اہل استحقاق پر صرف کر دیا جاتا تھا۔ ترمذی میں حضرت انسؓ سے روایت ہے:

ان رسول اللہ صلی اللہ علیہ وسلم کما ن لایدخرا  
لغد۔

آنحضرت صلی اللہ علیہ وآلہ وسلم کل کیلئے کوئی چیز اٹھا نہیں  
رکھتے تھے۔

اتفاق سے یا بھولے سے اگر کوئی چیز گھر میں رہ جاتی تو آپ ﷺ کو سخت تکلیف (۲)۔ ہوتی تھی بلکہ آپ ﷺ اس وقت تک گھر میں تشریف نہیں لے جاتے تھے جب تک یہ نہ معلوم ہو جاتا کہ اب وہاں خدا کی برکت کے سوا کچھ نہیں ہے۔ (۳)۔ اس قسم کے متعدد واقعات جو دو سٹا کے عنوان میں مذکور ہیں۔

نزع کے وقت جب انسان ہر چیز کو فراموش کر دیتا ہے۔ آپ ﷺ کو یاد آیا کہ حضرت عائشہ کے پاس کچھ اشرفیاں رکھوائی تھیں وہ پڑی ہوں گی، اس نازک موقع پر بھی یہ سہو آپ ﷺ کو توکل علی اللہ کی شان کے خلاف نظر آیا۔ ارشاد ہوا کہ عائشہ! کیا محمد ﷺ خدا سے بدگمان ہو کر ملے گا۔ جاؤ پہلے ان کو خیرات کر دو۔ (۴)۔

**صبر و شکر ::**

رنج و غم کے متعاقب اور توام دور کس کی زندگی میں نہیں آتے، لیکن انسان کے روحانی کمال کا جو ہر یہ ہے کہ ایک طرف حصول مقصد اور کامیابی کے نشہ میں سرشار اور از خود رفتہ نہ ہو تو دوسری طرف مصائب و آلام کی تلخی کو خندہ چینی اور کشادہ دلی کے ساتھ گوارا کرے اور یقین رکھے کہ انسان کا فرض صرف عمل ہے۔ کامیابی و

نا کامیابی کا سررشتہ کسی بالاتر ہستی کے ہاتھ میں ہے۔ قرآن مجید میں اس آیت میں اسی نکتہ کی طرف اشارہ ہے:

(۱)۔ صحیح مسلم باب السم۔ (۲)۔ صحیح بخاری باب من صلی بالناس قد کرحاحته فنخطاھم و مسند احمد ج ۶ صفحہ ۲۹۳ (۳)۔ ابوداؤد باب قبول ھا یا المشکرین۔ (۴)۔ مسند احمد و ابن سعد جزء الرقاه۔

ما اصاب من مصیبت فی الارض ولا فی انفسکم  
الا فی کتاب من قبل ان نبراھا ان ذلک علی اللہ  
یسیر لکیلا تاسوا علی ما فاتکم ولا تفرحوا بما  
اتاکم @ واللہ لا یحب کل مختال  
فخور۔ (حدید۔ ۳)

جنتی مصیبتیں زمین پر اور خود تم پر نازل ہوتی تھیں وہ ان کے  
وجود سے پہلے دیوان قضا میں لکھ لی گئی ہیں یہ بات خدا کے  
لینے آسان ہے یہ اس لینے کیا گیا تا کہ تم ناکامی پر غم اور  
حصول مقصد پر فخر نہ کرو، خدا مغرور اور فخر کو دوست نہیں

رکھتا۔

رسول اللہ ﷺ کو اپنی زندگی میں وہ بڑی سے بڑی کامیابیاں حاصل ہوئیں جو آسمان  
کے نیچے نوع انسان کے کسی فرد کو حاصل ہو سکتی تھیں، تاہم آپ ﷺ کے آئینہ دل  
میں کبھی فخر و غرور نے اپنا عکس نہیں ڈالا۔ آپ ﷺ نے فرمایا انا سید ولد ادم ولا فخر  
میں آدم کے بیٹوں کا سردار ہوں، لیکن مجھے اس پر فخر نہیں۔ عدی بن حاتم طائی نے جو  
نذہبا عیسائی تھے۔ آپ ﷺ کے جو حالات سنے تھے ان کی بنا پر ان کو یہ شک تھا کہ  
آپ ﷺ بادشاہ میں یا پیغمبر؟ جب وہ اپنے قبیلہ کا وفد لے کر حاضر خدمت ہوئے تو  
عین اسی وقت ایک مسکین سی عورت اپنی کسی غرض کے لیے بارگاہ اقدس میں آئی اور

مجمع سے ذرا ہٹ کر کچھ سن لینے کی درخواست کی، آپ ﷺ فوراً اٹھ کھڑے ہوئے اور اس وقت تک گلی میں کھڑے رہے، جب تک وہ خود اپنی مرضی سے چلی نہیں گئی۔ عدی کہتے ہیں کہ آپ ﷺ کی تواضع اور خاکساری کا یہ عالم دیکھ کر مجھے یقین ہو گیا کہ آپ ﷺ پیغمبر ہیں بادشاہ نہیں۔ (۱)۔

مفتوح شہروں میں داخل ہوتے ہوئے دنیا کے ہر فاتح کا سر غرور و ناز سے بلند ہو جاتا ہے لیکن مکہ و خیبر کا فاتح اس وقت بھی اپنا سر نیاز بارگاہ ایزدی میں جھکا کر شہروں کے اندر داخل ہوا۔ ابن اسحاق نے روایت کی ہے کہ فتح مکہ میں جب آنحضرت صلی اللہ علیہ وآلہ وسلم ذی طوی میں پہنچے اور دیکھا کہ خدانے آپ کو فتح کی عزت عطا کی ہے تو آپ ﷺ نے اپنی سواری پر توقف کیا۔

ان رسول اللہ ﷺ لما انتهی الی ذی طوی وقف علی راحلته لیضع راسه تواضعا لله حین رای ما اکرمه اللہ من الفتح حتی ان عشونہ لیکاد یمس واسطلته  
الرحل - (۲)۔

جب آنحضرت ﷺ ذی طوی میں پہنچے اور دیکھا کہ خدانے آپ کو فتح کی عزت عطا کی ہے تو آپ ﷺ نے اپنی سواری پر توقف کیا تا کہ اپنا سر خدا کے سامنے جھکالیں پھر یہاں تک کہ آپ ﷺ جھکے کہ آپ ﷺ کی ٹھڈی قریب تھی کہ بجادہ کی لکڑی سے لگ جائے۔

آنحضرت ﷺ کثرت سے عبادت اور تسبیح و تحلیل کیا کرتے تھے، بعض صحابہ نے عرض کیا یا رسول اللہ! خدا تو آپ ﷺ کو بے گناہ اور معصوم بنا چکا، اب آپ ﷺ کیوں یہ زحمت اٹھاتے ہیں۔ ارشاد ہوا:

افلا اکون عبدا شکورا۔ (۳)۔

کیا میں خدا کا شکر گزار بندہ نہ ہوں۔

یعنی اگر یہ تعجب و تہنیت و تحمید پہلے اس مرتبہ کے حصول کے لیے تھی تو اب اس مرتبہ کے حصول پر شکرگزاری اور احسان مندی کے اعتراف میں ہے۔ دنیا کے اعظم رجال جن کو روحانیت کا کوئی حصہ نہیں دیا گیا اپنی

(۱)۔ سیرت ابن ہشام صفحہ ۳۷۰ ح ۲۔ (۲)۔ سیرت ابن ہشام ذکر فتح مکہ۔ (۳)۔ صحیح بخاری قیام اللیل۔

ہر کامیابی کو اپنی قوت بازو اپنے حسن تدبیر اور اپنے ذاتی رعب و ادب کی طرف منسوب کرتے ہیں، لیکن مقررین الہی کی اصطلاح میں یہ تخیل شرک و کفر کے ہم پایہ ہے، ان کو ہر کامیابی اور مسرت کے واقعہ کے اندر قادر کل کا دست غیر مرئی کا کام کرتا ہوا نظر آتا ہے۔ حدیث میں ہے۔ (۱)۔

انه كان اذ جاءه امر سرورا و يسره خرسا جدا بشاكر  
الله تعالى۔

آنحضرت ﷺ کے پاس جب کوئی خوشی کی خبر آتی تھی تو خدا  
تعالیٰ کا شکر ادا کرنے کیلئے آپ ﷺ فوراً سجدہ میں گر پڑتے  
تھے۔

قبیلہ ہمدان کے اسلام لانے کی خبر جب آپ ﷺ کو پہنچی تو آپ ﷺ نے سجدہ شکر  
ادا کیا۔ (۲)۔ اسی طرح ایک دفعہ اور کسی بات کی آپ ﷺ کو خبر دی گئی تو آپ ﷺ  
فوراً سجدہ الہی بجالائے۔ (۳)۔ وحی کے ذریعہ سے جب آپ ﷺ کو یہ معلوم ہوا  
کہ جو مجھ ﷺ پر درود بھیجے گا اس پر خدا درود بھیجے گا تو اس رفیع منزلت پر آپ ﷺ  
نے سجدہ شکر ادا کیا۔ (۴)۔

حضرت سعدؓ بیان کرتے ہیں کہ ہم لوگ آنحضرت صلی اللہ علیہ وآلہ وسلم کے ساتھ  
مکہ سے مدینہ طیبہ روانہ ہوئے اور جب مقام زوعرا کے قریب پہنچے تو سواری سے اتر  
گئے اور ہاتھ اٹھا کر دیر تک بارگاہ الہی میں دعا کی، پھر سجدہ میں گئے اور دیر تک اسی

حالت میں پڑے رہے۔ پھر سر اٹھا کر بدستور دعا کے لیے ہاتھ پھیلائے اور پھر دیر تک سجدہ میں رہے۔ پھر اٹھ کر تضرع کے ساتھ دعا شروع کی اور اس کے بعد جین نیاز خاک پر رکھی۔ اس دعا و تہجد سے فارغ ہو کر آپ ﷺ نے صحابہ سے فرمایا۔ میں نے اپنی امت کی مغفرت کے لیے خدا سے دعا مانگی تھی جس کا ایک حصہ مقبول ہوا۔ میں شکر کے لیے سجدہ میں گرا، پھر مزید درخواست کی اس نے وہ بھی قبول کی میں سجدہ شکر بجالایا اور پھر دعا و زاری کی اس نے اس کو بھی درجہ استجابت بخشا اور پھر میں سجدہ میں گر پڑا۔ (۵)۔

سورۃ الضحیٰ میں اللہ تعالیٰ نے آپ ﷺ کے اسی وصف کو نمایاں فرمایا ہے:

والضحیٰ @ والیل اذا سبھی @ ما ودعک ربک وما  
 قلی @ وبلا خرسیت خیر لک من الاولی @ ولسوف  
 یعطیک ربک فترضی @ الم یجدرک یتیمًا فلوی @  
 ووجدک ضالًا فہدی @ ووجدک عدلًا فاعنی @  
 فاما الیتیم فلا تقهر @ واما السائل فلا تنهر @ واما  
 بنعمتہ ربک نحدث @ (ضحیٰ)

(اے پیغمبر) دن کے پہلے پہر کی قسم اور رات کی قسم جب وہ  
 پردہ ڈال دے کہ تیرے پروردگار نے نہ تو تجھ کو چھوڑا اور نہ  
 تجھ سے ناراض ہوا۔ یقیناً تیری چھپی زندگی پہلی سے بہتر ہے  
 وہ تجھ کو وہ کچھ دے گا جس سے خوش ہو جائے گا۔ کیا اس نے  
 تجھ کو یتیم نہیں پایا تو اپنی پناہ میں لے لیا اور تجھ کو راہ حق کو  
 جو یاں پایا تو اس نے سیدھی راہ دکھا دی اور تجھ کو مفلس پایا تو  
 غنی کر دیا (ان نعمتوں کے شکر یہ میں) یتیم پر ظلم نہ کرنا اور  
 مسائل کو نہ جھڑکنا اور اپنے پروردگار کے احسان کو یاد کرتے

رہنا۔

آپ ﷺ کی سوانح زندگی کا حرف حرف شاہد ہے کہ آپ ﷺ عمر بھر کیونکہ اس ارشاد ربانی کی تعمیل کرتے رہے۔

(۱)۔ ابوداؤد کتاب الجہاد باب فی سحر والشکر۔ (۲)۔ زاد المعاد بحوالہ بیہقی بسند علی شرط البخاری ج ۱ صفحہ ۱۹۷ (۳)۔ ایضاً۔ (۴)۔ مسند احمد عن عبدالرحمن بن عوف۔ (۵)۔ ابوداؤد کتاب السحور۔

صبر کا مفہوم بالکل شکر کے مخالف ہے لیکن رسول اللہ صلی اللہ علیہ وآلہ وسلم کی ذات پاک میں یہ دونوں متضاد اوصاف ایک ساتھ جمع ہو گئے تھے اور آپ ﷺ کو عملی دونوں کے اظہار کا موقع ملا۔ حدیث شریف میں ہے۔ ایک صحابی نے آپ ﷺ سے دریافت کیا کہ یا رسول اللہ! سب سے زیادہ مصیبت کس پر آئی ہے؟ ارشاد ہوا کہ پیغمبروں پر پھر اسی طرح درجہ بدرجہ لوگوں پر۔ (۱)۔ واقعات بھی اس روایت کی تصدیق کرتے ہیں آپ سردارانِ انبیاء تھے۔ اس بناء پر دنیا کے شدائد اور مصائب کا بار اس مقدس گروہ میں سب سے زیادہ آپ ﷺ کے دوش مبارک پر تھا۔ اس لیے قرآن مجید میں بار بار آپ ﷺ کو صبر کی تلقین کی گئی ہے۔ سورہ احقاف میں ہے۔

واصبر كما صبر اولوا العزم من الرسل •

(اے پیغمبر) جس طرح اولوا العزم پیغمبروں نے صبر کیا تم بھی

صبر کرو۔

آپ ﷺ ابھی پیدا نہ ہوئے تھے کہ والد نے انتقال کیا، عہد طفولیت میں تھے کہ سر سے ماں کا سایہ اٹھ گیا اس کے دو برس کے بعد دادا نے جن کی نگاہ لطف زخمِ تیمی کا مرہم تھا وفات پائی۔ نبوت کے بعد ابو طالب نے جو قریش کے ظلم و ستم کے سپر تھے۔ مفارقت کی محرم اسرار ام المومنین خدیجہ الکبریٰؓ جو اس ہجومِ مصائب میں آپ ﷺ کی

تہا مونس و منحور تھیں موت نے ان کو بھی اسی زمانہ میں آپ ﷺ سے علیحدہ کر دیا۔ والدین اور بیوی کے بعد انسان کو سب سے زیادہ اولاد سے محبت ہوتی ہے۔ جس کی مفارقت کا زخم تمام عمر مندمل نہیں ہوتا۔ آپ ﷺ کی اولاد ذکور حسب اختلاف روایت کم سے کم دو اور زیادہ سے زیادہ آٹھ تھی، لڑکیوں کی تعداد چار تھی، لیکن ایک (حضرت فاطمہؓ) کے سوا سب نے کم سنی یا جوانی میں آپ ﷺ کی نگاہوں کے سامنے جان دی۔ ان واقعات پر اگرچہ کبھی کبھی آپ ﷺ کی آنکھیں اشک آلود ہو گئیں لیکن زبان و دل پر ہمیشہ سکینت کی مہر لگی رہی اور کبھی کوئی کلمہ زبان مبارک سے ایسا نہیں نکلا جس سے کارکنان قضا کی شکایت کا پہلو نکلتا ہو۔

آپ ﷺ کی سب سے بڑی صاحبزادی زینبؓ نے ۸ھ میں وفات پائی تو تجھیز و تکفین کے متعلق آپ ﷺ نے خود بنفس نفیس ہدایات دیں۔ جنازہ قبر کے سامنے رکھا گیا تو آپ ﷺ کی آنکھوں سے آنسو جاری ہو گئے، لیکن زبان مبارک سے ایک لفظ بھی نہ نکلا۔ حضرت زیدؓ (پروردہ خاص) اور حضرت جعفرؓ (ابن عم) دونوں آپ ﷺ کو بہت محبوب تھے غزوہ موتہ میں ان کی شہادت کی خبر آئی تو چشم مبارک اشک آلود ہو گئی، لیکن اسی اثنا میں حضرت جعفرؓ کے گھر سے نوحہ کی آواز آئی تو آپ ﷺ نے منع کرا بھیجا۔ آپ ﷺ کا ایک نواسہ جس سے آپ ﷺ کو محبت تھی بتائے نزع ہوا تو صاحبزادی نے بلا بھیجا، لیکن آپ ﷺ نے اس کے جواب میں سلام کے بعد یہ پیغام بھیجا۔

انما لله ما اخذوله ما اعطى و كل عنده باجل مسمى

فلتصبر و لتحتسب۔

اللہ نے جو لے لیا وہ اسی کا تھا اور جو دیا وہ بھی اس کا ہے اس کا

ہر کام وقت مقرر پر ہوتا ہے صبر کرو اور اس کی خیر طلب کرو۔

صاحبزادی نے دوبارہ بہ اصرار بلایا، آپ ﷺ چند صحابہ کے ساتھ وہاں تشریف

لے گئے؛ بچ آپ ﷺ کی گود میں رکھ دیا گیا، وہ دم توڑ رہا تھا، آپ ﷺ کی آنکھوں میں آنسو جاری ہو گئے ایک صحابی نے کہا یا رسول اللہ! یہ کیا ہے؟ فرمایا جذبہ محبت ہے جو اللہ تعالیٰ نے اپنے بندوں کے دل میں رکھا ہے، خدا اپنے بندوں میں سے رحم دلوں ہی پر رحم کرتا ہے۔

(۱)۔ سنن ابن ماجہ باب النصر علی النلاء۔

ایک بار آپ ﷺ سعد بن عبادہ کی عیادت کو تشریف لائے اور ان کی حالت دیکھ کر فرمایا کہ ”انتقال کر گئے۔“ صحابہ نے کہا۔ ”نہیں یا رسول اللہ!“ آپ ﷺ رو پڑے تو آپ کو روتے دیکھ کر صحابہ بھی رو پڑے۔ آپ ﷺ نے فرمایا۔ اللہ تعالیٰ آنکھوں کے آنسو اور دل کے غم کو منع نہیں کرتا، لیکن زبان کی طرف اشارہ کر کے فرمایا کہ اس سے عذاب ہوتا ہے حضرت ابراہیمؑ کی وفات کے وقت جب آپ ﷺ کی آنکھوں سے اشک محبت جاری ہوئے تو عبدالرحمن بن عوف نے کہا یا رسول اللہ یہ کیا بات ہے؟ فرمایا یہ رحمت و شفقت ہے۔ حضرت عبدالرحمن نے دوبارہ گزارش کی۔ ارشاد (۱)۔ ہوا۔

ان العین تدمع والقلب يحزن ولا تقول الا ما يرضى

ربنا واذنا بفراقك يا ابراهيم لمحزونون۔

آنکھ اشک ریز ہے دل غمگین ہے لیکن ہم وہی کہیں گے جو

ہمارے رب کی مرضی ہو، اے ابراہیم! ہم تیرے فراق میں

بہت غمگین ہیں۔

بہر حال یہ واقعات آتی ہیں، یعنی ان کا اثر ایک خاص وقت تک انسان پر رہتا ہے، پھر مٹ جاتا ہے لیکن مسلسل اور غیر منقطع مصائب و حوادث کو اس طرح برداشت کرنا کہ کبھی پیاناہ صبر لبریز نہ ہونے پائے سخت مشکل ہے۔ ہجرت سے پہلے ۱۳ سال تک طائف اور مکہ کے اشتیائے دعوت حق کا جس تحقیر و استہزاء سب و شتم تعذیب و

ایذا رسائی کے ساتھ جواب دیا۔ اس کے دہرانے کی حاجت نہیں۔ مدینہ منورہ میں آٹھ نو برس تک جن خوبیوں کا ہمیشہ سامنا رہا اور دشمنوں نے آپ ﷺ کی جلاوطنی اور قتل و شکست کے جو منصوبے باندھے ان کے اعادہ کی بھی ضرورت نہیں؛ لیکن ان تمام تیروں کی بوچھاڑ صبر کے سوا آپ ﷺ نے کس سپر پرو کی؟

اس سے بھی زیادہ مشکل ان واقعات پر صبر ہے جو خود اختیاری ہوں، فتوحات کی کثرت گو ہر دفعہ بیت المال کو معمور کر دیتی تھی؛ لیکن دست کرم کو اسی وقت آرام ملتا جب سارا خزانہ ارباب حاجت اور فقراء میں لٹ چکا ہوتا۔ چنانچہ اسی بناء پر آپ خود اور تمام اہل بیت کی زندگی اکثر فقر و فاقہ میں گزرتی تھی۔ جسم مبارک کے لیے ایک کے سوا کپڑے کا کوئی دوسرا جوڑ نہیں ہوتا تھا۔ تاہم یہ تمام شدائد اس لیے گوارا تھے کہ صبر کی لذت الوان نعمت کی خوشگوااری اور لباس ہائے فاخرہ کی مسرت سے کہیں زیادہ تھی۔

لیکن سب سے زیادہ حوصلہ شکن اور صبر آزماء اس تیر کا نشانہ ہے جو دشمنوں کے نہیں بلکہ دوستوں کے ہاتھ سے لگایا جائے۔ دو دفعہ ایسا ہوا کہ بعض جلد باز نوجوانوں نے آپ ﷺ کے کسی فعل پر جو کسی مصلحت پر مبنی تھا۔ اعتراض کیا۔ اس موقع پر بھی صبر کا رشتہ آپ ﷺ کے ہاتھ سے نہ چھوٹا۔ صحیح بخاری میں ہے کہ غنم حنین کے متعلق ایک دو انصاریوں نے اعتراض کیا کہ آنحضرت صلی اللہ علیہ وآلہ وسلم نے یہ دوسروں کو کیوں دے دیا، حق تو ہمارا تھا۔ آپ ﷺ کو اس کی خبر پہنچی تو فرمایا:

رحمۃ اللہ علی موسیٰ قداو ذی اکثر من ذلک فصبر۔ (باب غزوہ حنین)

موسیٰ پر خدا کی رحمت ہو، وہ اس سے بھی زیادہ اپنے دوستوں کی طرف سے ستائے گئے لیکن انہوں نے صبر کیا۔



## انک لعلی خالق عظیم

حضرت رسالت پناہ صلی اللہ علیہ وآلہ وسلم کی حیات اقدس کا یہ وہ حصہ ہے جہاں آپ ﷺ کی زندگی تمام انبیاء کرام اور مصلحین عالم سے علانیہ ممتاز نظر آتی ہے۔ تاریخی، ہستی کا ثبوت ایک طرف۔ اگر یہ سوال کیا جائے کہ ان اخلاقی و عظموں کا خود عملی نمونہ کیا تھا تو دنیا اس کے جواب سے عاجز رہ جائے گی۔ دنیا کے تمام مصلحین اخلاق میں گوتم بدھ اور مسیح کا درجہ سب سے بڑا ہے، لیکن کیا کوئی بتا سکتا ہے کہ ہندوستان کا یہ مصلح اعظم (بودھ) عمل کیا تھا؟ کوہ زیتون کے رجمانہ اخلاق کا واعظ (مسیح) دنیا کو اخلاق کا بہترین درس دیتا تھا، لیکن اس کی زندگی کا ایک واقعہ بھی اس کے لیے زریں مقولوں کی تائید میں تم کو معلوم ہے؟ لیکن مکہ کا معلم امی پکار کر کہتا تھا:

لما تقولون ما لا تفعلون (بقرہ)

جو نہیں کرتے وہ کہتے کیوں ہو۔

وہ خود اپنی تعلیم کا آپ ﷺ نمونہ تھا۔ انسانوں کے مجمع عام میں وہ جو کچھ کہتا تھا گھر کے خلوت کدہ میں وہ اسی طرح نظر آتا تھا، اخلاق و عمل کا جو نکتہ وہ دوسروں کو سکھاتا تھا وہ خود اس کا عملی پیکر بن جاتا تھا، بیوی سے بڑھ کر انسان کے اخلاق کا اور کون راز دان ہو سکتا ہے۔ چند صاحبوں نے آ کر حضرت عائشہؓ سے درخواست کی کہ حضرت ﷺ کے اخلاق بیان کیجئے، انہوں نے پوچھا کیا تم قرآن نہیں پڑھتے۔ ان خلق رسول اللہ صلی اللہ علیہ وآلہ وسلم کان القرآن آپ ﷺ کا اخلاق ہمہ تن قرآن تھا۔

(1)۔

موجودہ صحائف آسمانی اپنے داعیوں کے بہترین قول کا مجموعہ ہیں لیکن کیا ان کا ایک حرف بھی اپنے مبلغین کے عمل کا مدعی ہے۔ قرآن مجید لاکھوں مخالفین و اہل عناد

کی بھیڑ میں اپنے داعی حق کی نسبت گویا تھا۔

ان لعلی خلیق عظیم @

اے محمد ﷺ تم اخلاق کے بڑے درجہ پر ہو۔

بے درد نکتہ چین آج تیرہ سو برس کے بعد آپ ﷺ کو سنگ دل کہتے ہیں۔ اس وقت جب یہ سب کچھ ہو رہا تھا۔ قرآن خود دشمنوں کے مجمع میں آپ ﷺ کی نسبت کیا شہادت دے رہا تھا۔

فبما رحمتہ من اللہ لنت لہم ولو کنت فظا غلیظ

القلب لا انفضوا من حولک (آل عمران)

خدا کی عنایت سے تم ان سے بڑی پیش آتے ہو اگر تم کہیں  
کج خلق اور سخت دل ہوتے تو یہ لوگ تمہارے آس پاس  
سے ہٹ جاتے۔

دوسری جگہ کہتا ہے:

(۱)۔ ابوداؤد باب الصلوٰۃ فی اللیل۔

لقد جاءکم رسول من انفسکم عزیز علیہ ما عنتم

حریص علیکم بالمئومنین رؤوف رحیم (توبہ)

تمہارے پاس تم میں سے خود ایک پیغمبر آیا، اس پر تمہاری  
تکلیف بہت شاق گزرتی ہے تمہاری بھلائی کا وہ بھوکا ہے۔

اہل ایمان پر نہایت نرم اور مہربان ہے۔

مسئلہ اخلاق کی نسبت ایک بڑی غلطی یہ کی گئی ہے کہ صرف رحم و رافت اور تواضع و  
خاکساری کو پیغمبرانہ اخلاق کا مظہر قرار دے دیا گیا۔ حالانکہ اخلاق وہ چیز ہے جو

زندگی کی ہر تہہ میں اور واقعات کے ہر پہلو میں نمایاں ہوتی ہے۔ دوست و دشمن، عزیز و بیگانہ، صغیر و کبیر، مفلس و تو نگر، صلح و جنگ، خلوت و جلوت، غرض ہر جگہ اور ہر ایک تک دائرہ اخلاق کی وسعت ہے۔ آنحضرت ﷺ کے عنوان اخلاق پر اسی حیثیت سے نظر ڈالنی چاہئے۔

## اخلاق نبوی ﷺ کا جامع بیان ::

اس سے پہلے کہ حضور انور صلی اللہ علیہ وآلہ وسلم کے اخلاق مبارکہ کے جزئی اور تفصیلی واقعات لکھے جائیں، ان صاحبوں کے بیانات زیر تحریر آتے ہیں جنہوں نے آنحضرت ﷺ کی خدمت میں سا اہا سال اور مدت ہائے دراز بسر کی ہیں اور جو آپ ﷺ کے اخلاق و عادات کے دفتر کے ایک ایک حرف سے واقف تھے، انسان کے حالات کا واقف کار بیوی سے بڑھ کر دنیا میں کون ہو سکتا ہے، حضرت خدیجہ الکبریٰؓ جو نبوت سے پہلے اور نبوت کے بعد ۲۵ برس تک آپ کی خدمت زوجیت میں رہی تھیں۔ زمانہ آغاز وحی میں آپ ﷺ کو ان الفاظ میں تسلی دیتی تھیں۔ ”ہرگز نہیں! خدا کی قسم! آپ ﷺ کو کبھی غمگین نہ کرے گا آپ ﷺ صلہ رحم کرتے ہیں۔ مقرر وضوں کا بار اٹھاتے ہیں، غریبوں کی اعانت کرتے ہیں، مہمانوں کی ضیافت کرتے ہیں، حق کی حمایت کرتے ہیں۔ مصیبتوں میں لوگوں کے کام آتے ہیں۔“ (۱)

امہات المؤمنین میں حضرت عائشہؓ سے بڑھ کر کسی نے آپ ﷺ کے اوصاف تفصیل سے نہیں بیان کیئے ہیں۔ فرماتی ہیں، آنحضرت صلی اللہ علیہ وآلہ وسلم کی عادت کسی کو برا بھلا کہنے کی نہ تھی، برائی کے بدلہ میں برائی نہیں کرتے تھے بلکہ درگزر کرتے تھے اور معاف فرمادیتے تھے۔ (۲)۔ آپ ﷺ کو جب دو باتوں میں اختیار دیا جاتا تو ان میں جو آسان ہوتی اس کو اختیار فرماتے بشرطیکہ وہ گناہ نہ ہو، ورنہ آپ ﷺ اس سے بہت دور ہوتے۔ آپ ﷺ نے کبھی کسی سے اپنے ذاتی معاملہ

میں انتقام نہیں لیا، لیکن جو احکام الہی کی خلاف ورزی کرتا خدا اس سے انتقام لیتا تھا۔ (۳)۔ (یعنی خدا کی طرف سے بموجب احکام ربانی آپ ﷺ اس پر حد جاری فرماتے تھے) آپ ﷺ نے نام لے کر کبھی کسی مسلمان پر لعنت نہیں کی۔ آپ ﷺ نے کبھی کسی غلام کو، لونڈی کو، کسی عورت (۴)۔ کو جانور کو اپنے ہاتھ سے نہیں مارا، آپ ﷺ نے کسی کی کوئی درخواست رو نہیں فرمائی لیکن یہ کہ وہ ناجائز ہو۔ (۵)۔ آپ ﷺ جب گھر کے اندر تشریف لاتے تو نہایت خنداں ہنستے اور مسکراتے ہوئے دو سنتوں میں پاؤں پھیلا کر نہیں بیٹھتے تھے۔ (۶)۔ باتیں ٹھہر ٹھہر کر اس طرح فرماتے تھے کہ کوئی یاد رکھنا چاہے تو رکھ لے۔ (۷)۔

(۱)۔ صحیح بخاری باب بدء الوحی۔ (۲)۔ جامع ترمذی و شمائل ترمذی۔ (۳)۔ صحیح بخاری و مسلم و ابوداؤد کتاب الادب۔ (۴)۔ تفصیل مسلم اور ابوداؤد وغیرہ احادیث کی مختلف روایات میں حضرت عائشہؓ سے مروی ہے۔ (۵)۔ حاکم بہ سند متصل اس کے بعض ٹکڑے صحیح مسلم میں بھی ہیں۔ (۶)۔ ابن سعد۔ (۷)۔ صحیح بخاری و مسلم و ابوداؤد۔

حضرت علیؓ جو آنحضرت صلی اللہ علیہ وآلہ وسلم کے تربیت یافتہ تھے اور آغاز نبوت سے آخر تک کم از کم ۲۳ برس آپ کی خدمت اقدس میں رہے تھے۔ ایک دفعہ حضرت امام حسینؓ نے ان سے آپ ﷺ کے اخلاق و عادات کی نسبت سوال کیا۔ فرمایا آپ ﷺ خندہ جبین، نرم خوم، مہربان طبع تھے۔ سخت مزاج اور تنگ دل نہ تھے، بات بات پر شور نہیں کرتے تھے۔ کوئی برا کلمہ منہ سے کبھی نہیں نکالتے تھے، عیب جو اور تنگ گیر نہ تھے۔ کوئی ایسی بات ہوتی جو آپ ﷺ کو ناپسند ہوتی تو اس سے اغماض فرماتے تھے، کوئی آپ ﷺ سے اس کی امید رکھتا تو نہ اس کو مایوس کرتے تھے اور نہ منظوری ظاہر فرماتے تھے، یعنی صراحتاً انکار و تردید نہیں کرتے تھے بلکہ خاموش رہتے تھے اور مزاج شناس آپ ﷺ کے تیور سے آپ کا مقصد سمجھ جاتے تھے۔ اپنے نفس

سے تین چیزیں آپ ﷺ نے بالکل دور کر دی تھیں؛ بحث و مباحثہ، ضرورت سے زیادہ بات کرنا اور جو بات مطلب کی نہ ہو اس میں پڑنا، دوسروں کے متعلق بھی تین باتوں سے پرہیز کرتے تھے کسی کو برا نہیں کہتے تھے، کسی کی عیب گیری نہیں کرتے تھے، کسی کے اندرونی حالات کی ٹوہ میں نہیں رہتے تھے وہی باتیں کرتے تھے جن سے کوئی مفید نتیجہ نکل سکتا تھا؛ جب آپ ﷺ کلام کرتے صحابہ اس طرح خاموش ہو کر اور سر جھکا کر سنتے گویا ان کے سروں پر پرندے بیٹھے ہیں؛ جب آپ ﷺ چپ ہو جاتے تو پھر وہ آپس میں بات چیت کرتے، کوئی دوسرا بات کرتا تو جب تک وہ بات ختم نہ کر لیتا چپ سنا کرتے، لوگ جن باتوں پر ہنستے آپ ﷺ بھی مسکرا دیتے، جن پر لوگ تعجب کرتے آپ ﷺ بھی کرتے۔ کوئی باہر کا آدمی اگر بے باکی سے گفتگو کرتا تو آپ ﷺ تحمل فرماتے دوسروں کے منہ سے اپنی تعریف سننا پسند نہیں کرتے تھے، لیکن اگر کوئی آپ ﷺ کے احسان و انعام کا شکر یہ ادا کرتا تو قبول فرماتے۔ جب تک بولنے والا خود چپ نہ ہو جاتا آپ ﷺ اس کی بات درمیان سے نہیں کاٹتے تھے۔ (۱)۔ نہایت فیاض، نہایت راست گو، نہایت نرم طبع اور نہایت خوش طبع تھے۔ اگر کوئی دفعاً آپ ﷺ کو دیکھتا تو مرعوب ہو جاتا لیکن جیسے جیسے آشنا ہوتا جاتا آپ ﷺ سے محبت کرنے لگتا۔ (۲)۔

ہندؤ ابن ہالہ جو گویا آنحضرت صلی اللہ علیہ وآلہ وسلم کے آغوش پروردہ تھے، وہ بیان کرتے ہیں۔ (۳)۔ کہ آپ ﷺ نرم خو تھے، سخت مزاج نہ تھے۔ کسی کی توہین روانہ رکھتے تھے، چھوٹی چھوٹی باتوں پر اظہار شکر فرماتے تھے۔ کسی چیز کو برا نہیں کہتے تھے، کھانا جس قسم کا سامنے آتا تناول فرماتے اور اس کو برا بھلا نہ کہتے، کوئی اگر کسی امر حق کی مخالفت کرتا تو آپ ﷺ کو غصہ آ جاتا اور اس کی پوری حمایت کرتے، لیکن خود اپنے ذاتی معاملہ پر کبھی آپ ﷺ کو غصہ نہیں آیا اور نہ کسی سے (انتقام لیا۔)

مداومت عمل ::

اخلاق کا سب سے مقدم اور ضروری پہلو یہ ہے کہ انسان جس کام کو اختیار کرے اس پر اس قدر استقلال کے ساتھ قائم رہے کہ گویا وہ اس کی فطرت ثانیہ بن جائے، انسان کے سوا تمام دنیا کی مخلوقات صرف ایک ہی قسم کا کام کر سکتی ہے اور وہ فطرتاً ہی پر مجبور ہے۔ آفتاب صرف روشنی بخشتا ہے اس سے تاریکی کا صدور نہیں ہو سکتا، رات تاریکی ہی پھیلاتی ہے، وہ روشنی کی علت نہیں، درخت اپنے موسم

(۱)۔ بوری تفصیل شمائل ترمذی بیان اخلاق میں ہے (۲)۔ یہ ٹکڑا  
شمائل ترمذی بیان حلیہ مبارک میں ہے (۳)۔ شمائل ترمذی

ہی میں پھلتے ہیں اور پھول ایام بہاری میں پھولتے ہیں۔ حیوانات کا ایک ایک فرد اپنے نوعی افعال و اخلاق سے ایک سر موٹھا و زنجیر نہیں کر سکتا، لیکن انسان خدا کی طرف سے مختار پیدا ہوا ہے، وہ آفتاب بھی ہے، اور رات کی تاریکی بھی، اس کے جوہر کا درخت ہر موسم میں پھلتا ہے اور اس کے اخلاق کے پھول ایام بہار کے پابند نہیں، وہ حیوانات کی طرح کسی ایک ہی خاص قسم کے اعمال و اخلاق پر مجبور نہیں اس کو اختیار دیا گیا ہے اور یہی اختیار اور اس کے مکلف اور ذمہ دار ہونے کا اثر ہے، لیکن اخلاق کا ایک دقیق نکتہ یہ ہے کہ انسان اپنے لیے اخلاق حسنہ کا جو پہلو پسند کرے اس کی شدت سے پابندی کرے، اور اس طرح دائمی اور غیر متبدل طریقے سے اس پر عمل کرے کہ گویا وہ اپنے اختیار کے باوجود اس کام کے کرنے پر مجبور ہے اور لوگ دیکھتے دیکھتے یہ یقین کر لیں کہ اس شخص سے اس کے علاوہ اور کوئی بات سرزد ہو ہی نہیں سکتی۔ گویا اس سے یہ افعال اس طرح صادر ہوتے ہیں۔ جیسے آفتاب سے روشنی، درخت سے پھل اور پھول سے خوشبو کہ یہ خصوصیات ان سے کسی حالت میں الگ نہیں ہو سکتیں۔ اسی کا نام استقامت حال اور مداومت عمل ہے۔

آنحضرت صلی اللہ علیہ وآلہ وسلم اپنے تمام کاموں میں اسی اصول کی پابندی فرماتے

تھے۔ جس کام کو جس طریقہ سے جس وقت آپ ﷺ نے شروع فرمایا اس پر برابر شدت کے ساتھ قائم رہتے تھے۔ سنت کا لفظ ہماری شریعت میں اسی اصول سے پیدا ہوا ہے۔ سنت وہ فعل ہے جس پر آنحضرت صلی اللہ علیہ وآلہ وسلم نے ہمیشہ مداومت فرمائی ہے اور بغیر کسی قوی مانع کے کبھی اس کو ترک نہیں فرمایا۔ اس بناء پر جس قدر سنن ہیں وہ درحقیقت آپ کی استقامت حال اور مداومت عمل کی ناقابل انکار مثالیں ہیں۔ آپ ﷺ کے معمولات کا ذکر اس سے پہلے ہو چکا ہے؛ جس سے یہ معلوم ہوا کہ آپ ﷺ کے تمام اخلاق و اعمال کس قدر پختہ اور مستحکم تھے کہ کبھی تمام عمران میں ایک ذرہ فرق نہیں پیدا ہوا۔ ایک دفعہ ایک شخص نے آنحضرت صلی اللہ علیہ وآلہ وسلم کے عبادات و اعمال کے متعلق حضرت عائشہؓ سے دریافت فرمایا کہ کیا آپ ﷺ کسی خاص دن یہ کرتے تھے؟ انہوں نے جواب دیا لا کان عملہ ویمتہ آپ ﷺ کا عمل جھڑی ہوتا تھا یعنی جس طرح بادل کی جھڑی برسنے پر آتی ہے تو نہیں رکتی اسی طرح آپ ﷺ کا حال تھا کہ جو بات ایک دفعہ آپ ﷺ نے اختیار کر لی ہمیشہ اس کی پابندی کی۔ پھر فرمایا واکیم یتطبع ماکان النبی صلی اللہ علیہ وسلم یتطبع۔ آنحضرت صلی اللہ علیہ وآلہ وسلم جو کر سکتے تھے وہ تم سے کون کر سکتا ہے۔

(۱)۔ دوسری روایت میں ہے:

وکان اذا عمل عملاً ثبتہ (۲)۔

جب آنحضرت صلی اللہ علیہ وآلہ وسلم کوئی کام کرتے تھے تو

اس پر مداومت فرماتے تھے۔

اس لیے آنحضرت صلی اللہ علیہ وآلہ وسلم کا خود ارشاد ہے:

ان احب العمل الی اللہ او دمه۔ (۳)۔

خدا کے نزدیک سب سے محبوب وہ ہے جس پر سب سے

زیادہ انسان مداومت کرے۔

(۱)۔ صحیح بخاری کتاب الرقاق (۲)۔ ابوداؤد آخر کتاب الصلوٰۃ  
و صحیح بخاری کتاب الادب (۳)۔ ایضاً

آپ ﷺ راتوں کو اٹھ کر عبادت کیا کرتے تھے۔ حضرت عائشہؓ کہتی ہیں کہ آنحضرت صلی اللہ علیہ وآلہ وسلم نے کبھی رات کی عبادت ترک نہیں کی۔ اگر کبھی مزاج اقدس ناسازیاست ہوا تو بیٹھ کر ادا کرتے تھے۔ (۱)۔

جریر بن عبداللہ ایک صحابی ہیں جن کو دیکھ کر آپ ﷺ محبت سے مسکرا دیا کرتے تھے ان کا بیان ہے کہ کبھی ایسا نہ ہوا کہ میں خدمت اقدس میں حاضر ہوا ہوں اور آپ ﷺ نے مسکرا نہ دیا ہو۔ (۲)۔

جس کام کے کرنے کا جو وقت آپ ﷺ نے مقرر کر لیا تھا اس میں کبھی تخلف نہ ہوا، نماز اور تسبیح و تحلیل کے اوقات نوافل کی تعداد، خواب اور بیداری کے مقررہ ساعاات ہر شخص سے ملنے جلنے کے طرز و انداز میں کبھی فرق نہ آیا اب وہی مسلمانوں کی زندگی کا دستور العمل ہے۔

## حسن خلق ::

(حضرت علیؓ حضرت عائشہؓ حضرت انسؓ حضرت ہند بن ابی ہالہ وغیرہ جو مدتوں آپ ﷺ کی خدمت میں رہے ہیں۔ ان سب کا متفقاً بیان ہے کہ آپ ﷺ نہایت نرم مزاج، خوش اخلاق اور نکو سیرت تھے، آپ ﷺ کا چہرہ ہنستا تھا، وقار و متانت سے گفتگو فرماتے تھے، کسی کی خاطر شکنی نہیں کرتے تھے۔ (۳)۔

معمول یہ تھا کہ کسی سے ملنے کے وقت ہمیشہ پہلے خود سلام و مصافحہ فرماتے، کوئی شخص جھک کر آپ ﷺ کے کان میں کچھ بات کہتا تو اس وقت تک اس کی طرف سے رخ نہ پھیرتے۔ جب تک وہ خود منہ نہ ہٹائے، مصافحہ میں بھی یہی معمول تھا۔ یعنی کسی

سے ہاتھ ملاتے تو جب تک وہ خود نہ چھوڑ دے۔ اس کا ہاتھ نہ چھوڑتے، مجلس میں بیٹھتے تو آپ ﷺ کے زانوں ہم نشینوں سے آگے نکلے ہوئے نہ ہوتے۔ اکثر نوکر چاکر، لونڈی، غلام خدمت اقدس میں پانی لے کر آتے کہ آپ ﷺ اس میں ہاتھ ڈال دیں تاکہ متبرک ہو جائے۔ جاڑوں کا دن اور صبح کا وقت ہوتا تاہم ہم آپ ﷺ کبھی انکار نہ فرماتے۔ (۴)۔

ایک دفعہ آپ ﷺ سعد بن عبادہ سے ملنے گئے واپس آنے لگے تو انہوں نے اپنے صاحبزادہ قیسؓ کو ساتھ کر دیا کہ آنحضرت صلی اللہ علیہ وآلہ وسلم کے ہم رکاب ہو جائیں۔ آنحضرت صلی اللہ علیہ وآلہ وسلم نے قیسؓ سے کہا تم بھی میرے اونٹ پر سوار ہو لو۔ انہوں نے بے ادبی کے لحاظ سے تامل کیا۔ آپ ﷺ نے ارشاد فرمایا کہ یا سوار ہو لو یا گھر واپس جاؤ وہ واپس چلے آئے۔ (۵)۔

ایک دفعہ نجاشی کے ہاں سے ایک سفارت آئی۔ آپ ﷺ نے اس کو اپنے ہاں مہمان رکھا اور خود بہ نفس نفیس مہمانداری کے تمام کام انجام دیئے صحابہ نے عرض کی کہ ہم یہ خدمت انجام دیں گے۔ ارشاد ہوا کہ ان لوگوں نے میرے دوستوں کی خدمت گزاری کی ہے۔ اس لیے میں خود ان کی خدمت گزاری کرنا چاہتا ہوں۔ (۶)۔

عتبان بن مالک جو اصحاب بدر میں تھے ان کی مینائی میں فرق آ گیا تھا، آنحضرت صلی اللہ علیہ وآلہ وسلم کی خدمت میں آ کر درخواست کی کہ میں اپنے محلہ کی مسجد میں نماز پڑھاتا ہوں لیکن جب بارش ہو جاتی ہے تو مسجد تک جانا مشکل ہو جاتا ہے۔ اس لیے اگر آپ ﷺ میرے گھر تشریف لا کر نماز پڑھ لیتے تو میں اسی جگہ کو سجدہ گاہ بنا لیتا۔

(۱)۔ ابوداؤد قیام اللیل (۲)۔ صحیح مسلم مناقب حریر بن عبداللہ  
 (۳)۔ ابوداؤد ترمذی۔ (۴)۔ صحیح مسلم باب فی قرب النبی ﷺ من  
 الناس۔ (۵)۔ ابی داؤد کتاب الادب۔ (۶)۔ شرح شقائق قاضی

عباس۔ بحوالہ و دلائل بھتی حلد اخلاق۔

دوسرے دن صبح کے وقت آپ ﷺ حضرت ابو بکرؓ کو ساتھ لے کر ان کے گھر گئے اور دروازہ پر ٹھہر کر اذن مانگا۔ اندر سے جواب آیا تو گھر میں تشریف لے گئے اور دریافت فرمایا کہ کہاں نماز پڑھوں؟ جگہ بتادی۔ آپ ﷺ نے تکبیر کہہ کر دو رکعت نماز ادا کی۔ نماز کے بعد لوگوں نے کھانے کے لیے اصرار کیا۔ خزیرہ ایک کھانا ہوتا ہے، قیمہ پر آنا چھڑک کر تیار کرتے ہیں، وہ سامنے آیا۔ محلہ کے تمام لوگ کھانے میں شریک ہوئے۔ حاضرین میں سے کسی نے کہا مالک بن وحشش نظر نہیں آتے۔ ایک نے کہا وہ منافق ہے۔ ارشاد فرمایا یہ نہ کہو، وہ لا الہ الا اللہ کہتے ہیں۔ لوگوں نے کہا، ہاں! ان کا میلان منافقین کی طرف ہے۔ آپ ﷺ نے فرمایا جو شخص خدا کی مرضی کے لیے لا الہ الا اللہ کہتا ہے۔ خدا اس پر آگ کو حرام کر دیتا ہے۔ (۱)۔

ابتدائے ہجرت میں خود آنحضرت صلی اللہ علیہ وآلہ وسلم اور تمام مہاجرین انصار کے گھر میں مہمان رہے تھے، دس دس آدمیوں کی ایک ایک جماعت ایک ایک گھر میں مہمان اتاری گئی تھی، مقداد بن الاسود کہتے ہیں کہ میں اس جماعت میں تھا۔ جس میں خود آنحضرت صلی اللہ علیہ وآلہ وسلم شامل تھے، گھر میں چند بکریاں تھیں جن کے دودھ پر گزارا تھا، دودھ دودھ چکتا تو سب لوگ اپنے اپنے حصہ کا پی لیتے اور آپ ﷺ کے لیے پیالہ میں چھوڑ دیتے۔ ایک شب کا واقعہ ہے کہ آنحضرت صلی اللہ علیہ وآلہ وسلم کی تشریف آوری میں تاخیر ہوئی، لوگ دودھ پی پی کر سو رہے۔ آپ ﷺ نے دیکھا تو پیالہ خالی پایا، خاموش ہو رہے پھر فرمایا، خدا یا جو آج کھلا دے اس کو تو بھی کھلا دینا۔ حضرت مقداد چھری لے کر کھڑے ہوئے کہ بکری کو ذبح کر کے گوشت پکائیں۔ آپ ﷺ نے روکا اور بکری کو دوبارہ دودھ کر جو کچھ کلا اسی کو پی کر سو رہے (۲)۔ اور کسی کو اس فعل پر ملامت نہ کی۔

ابوشعیبہؓ ایک انصاری تھے، ان کا غلام بازار میں گوشت کی دوکان رکھتا تھا۔ ان دن

وہ خدمت اقدس میں آئے۔ آپ ﷺ صحابہ کے حلقہ میں تشریف فرما تھے اور چہرہ سے بھوک کا اثر پیدا تھا۔ ابو شعیبؓ نے جا کر غلام سے کہا کہ پانچ آدمیوں کا کھانا تیار کرو۔ کھانا تیار ہو چکا تو آنحضرت صلی اللہ علیہ وآلہ وسلم سے درخواست کی کہ صحابہ کے ساتھ قدم رنج فرمائیں، کل پانچ آدمی تھے، راہ میں ایک اور شخص ساتھ ہو گیا۔ آنحضرت صلی اللہ علیہ وآلہ وسلم نے ابو شعیبؓ سے کہا یہ شخص بے کپے ساتھ ہو گیا ہے تم اجازت دو تو یہ بھی ساتھ آئے ورنہ رخصت کر دیا جائے۔ انہوں نے کہا آپ ﷺ ان کو بھی ساتھ لائیں۔ (۳)۔

عقبہ بھی عام ایک صحابہ تھے، ایک دفعہ آنحضرت صلی اللہ علیہ وآلہ وسلم پہاڑ کے درہ میں اونٹ پر سوار جا رہے تھے۔ یہ بھی ساتھ تھے۔ آنحضرت صلی اللہ علیہ وآلہ وسلم نے ان سے کہا کہ آؤ سوار ہولو۔ اس کو گستاخی سمجھا کر رسول اللہ ﷺ کو پیادہ بنا کر خود سوار ہوں۔ آنحضرت صلی اللہ علیہ وآلہ وسلم نے دوبارہ کہا۔ اب انکار کرنا، انتشار امر کے خلاف تھا۔ آنحضرت صلی اللہ علیہ وآلہ وسلم اتر پڑے اور یہ سوار ہوئے۔

مجالس صحبت میں لوگوں کی ناگوار باتوں کو برداشت فرماتے اور اس کا اظہار نہ کرتے۔ حضرت زینبؓ سے جب نکاح ہوا اور دعوت ولیمہ کی تو کچھ لوگ کھانا کھا کر وہیں بیٹھے رہے۔ اس وقت پردہ کا حکم نازل نہیں ہوا تھا اور

(۱)۔ بخاری ج ۱ صفحہ ۶۱ کتاب الصلوٰۃ۔ (۲)۔ مسند ابن حنبل

ج ۶ صفحہ ۴ (۳)۔ بخاری صفحہ ۸۲۱ (۴)۔ نسائی ص ۸۰۳

حضرت زینبؓ بھی مجلس میں شریک تھیں، آپ ﷺ چاہتے تھے کہ لوگ اٹھ جائیں، لیکن زبان سے کچھ نہیں فرماتے تھے لوگوں نے کچھ خیال نہ کیا، آپ ﷺ اٹھ کر حضرت عائشہؓ کے حجرہ تک گئے۔ واپس آئے تو اسی طرح مجمع موجود تھا۔ پھر واپس چلے گئے اور دوبارہ تشریف لائے۔ پردہ کی آیت اسی موقع پر اتری۔

غزوہ حنین سے واپس آ رہے تھے کہ راہ میں نماز کا وقت آ گیا۔ حسب دستور ٹھہر گئے، منوفذ نے اذان دی ابو مخدومہ جو اس وقت اسلام نہیں لائے تھے، چند دوستوں کے

ساتھ گشت لگا رہے تھے اذان سن کر سب نے چلا چلا کر استہزاکے طور پر اذان کی نقل اتارنی شروع کی۔ آنحضرت صلی اللہ علیہ وآلہ وسلم نے سب کو بلوا کر ایک ایک سے اذان کہلوائی۔ ابو مخدومہ خوش لہن تھے ان کی آواز پسند آئی، سامنے بٹھا کر سر پر ہاتھ پھیرا اور برکت کے لیے دعا کی، پھر ان کو اذان سکھلا کر ارشاد فرمایا کہ جاؤ اسی طرح حرم میں اذان دیا کرنا۔ (۲)۔

ایک صحابی کا بیان ہے کہ بچپن میں انصار کے نخلستان میں چلا جاتا اور ڈھیلوں سے مار کر کھجوریں گراتا لوگ مجھ کو خدمت اقدس میں لے گئے۔ آپ نے پوچھا ڈھیلے کیوں چلاتے ہو؟ میں نے کہا کھجوروں کے لیے ارشاد فرمایا زمین پر ٹپکی ہوئی کھجوریں کھا لیا کرو۔ ڈھیلے نہ مارو، یہ کہہ کر میرے سر پر ہاتھ پھیرا اور دعا دی۔ (۳)۔

عباد بن شریل مدینہ میں ایک صاحب تھے۔ ایک دفعہ قحط پڑا اور بھوک کی حالت میں ایک باغ میں گھس گئے اور خوشے توڑ کر کچھ کھائے، کچھ دامن میں رکھ لیے، باغ کے مالک کو معلوم ہوا تو اس نے آ کر ان کو مارا اور کپڑے اتروا لیے۔ یہ آنحضرت صلی اللہ علیہ وآلہ وسلم کے پاس شکایت لے کر آئے۔ مدعا علیہ بھی ساتھ تھا۔ آپ ﷺ نے اس کی طرف مخاطب ہو کر فرمایا کہ یہ جاہل تھا اس کو تعلیم دینا تھا، یہ بھوکا تھا اس کو کھلانا تھا۔ یہ کہہ کر کپڑے واپس دلوائے اور ساٹھ صاع غلہ اپنے پاس سے عنایت فرمایا۔ (۴)۔

یہود کا دستور تھا کہ عورتوں کو جب ایام آتے تو ان کو گھروں سے نکال دیتے اور ان کے ساتھ کھانا پینا چھوڑ دیتے۔ آنحضرت صلی اللہ علیہ وآلہ وسلم جب مدینہ میں تشریف لائے تو انصار نے آپ ﷺ سے اس کے متعلق سوال کیا۔ اس پر یہ آیت اتری کہ اس حالت میں مقاربت ناجائز ہے اس بناء پر آپ ﷺ نے حکم دیا کہ مقاربت کے سوا کوئی چیز منع نہیں۔ یہودیوں نے آپ ﷺ کا حکم سنا تو بولے کہ یہ

شخص بات بات میں ہماری مخالفت کرتا ہے۔ صحابہ آپ ﷺ کی خدمت میں آئے کہ یہود جب یہ کہتے ہیں تو ہم مقاربت بھی کیوں نہ کریں، رخسارہ مبارک غصہ سے سرخ ہو گیا۔ دونوں صاحب چلے گئے۔ آپ ﷺ نے ان کے پاس کچھ کھانے کی چیزیں بھیجیں۔ اس وقت ان کو تسکین ہوئی کہ آپ ﷺ ناراض تھے۔ (۵)۔

کسی شخص کی کوئی بات ناپسند آتی تو اکثر اس کے سامنے اس کا تذکرہ نہ فرماتے۔ ایک دفعہ ایک صاحب عرب کے دستور کے مطابق زعفران لگا کر خدمت میں حاضر ہوئے۔ آپ ﷺ نے کچھ نہ فرمایا۔ جب وہ اٹھ کر چلے گئے تو لوگوں سے کہا کہ ان سے کہہ دینا کہ یہ رنگ دھو ڈالیں۔ (۶)۔

(۱)۔ بخاری صفحہ ۹۲۲ باب آئینہ الحجاب۔ (۲)۔ دارقطنی مطبوعہ دہلی ج ۱ صفحہ ۸۶ کتاب الصلوٰۃ۔ (۳)۔ ابوداؤد کتاب الجہاد۔ (۴)۔ ایضاً۔ (۵)۔ ابوداؤد مراکنہ الحائض۔ (۶)۔ ابوداؤد ج ۲ کتاب الادب۔

ایک دفعہ ایک شخص نے باریابی کی اجازت چاہی۔ آپ ﷺ نے فرمایا اچھا آنے دو۔ وہ اپنے قبیلہ کا اچھا آدمی نہیں ہے لیکن جب وہ خدمت مبارک میں حاضر ہوا تو نہایت نرمی کے ساتھ اس سے گفتگو فرمائی۔ حضرت عائشہؓ کو اس پر تعجب ہوا اور آپ ﷺ سے دریافت فرمایا کہ آپ ﷺ تو اس کو اچھا نہیں سمجھتے تھے۔ پھر اس رفت و ملاطفت کے ساتھ کلام کیا۔ آپ ﷺ نے فرمایا خدا کے نزدیک سب سے برا وہ شخص ہے جس کی بدزبانی کی وجہ سے لوگ اس سے ملنا جانا چھوڑ دیں۔ (۱)۔ یہود جس درجہ شقی اور دشمن اسلام تھے اس کا اندازہ گذشتہ واقعات سے ہو چکا ہوگا۔ بایں ہمہ آنحضرت ﷺ ان سنگدلوں کے ساتھ ہمیشہ نرمی اور لطف کا برتاؤ کرتے اور ان سے داد و ستد رکھتے، سخت سے سخت غصہ کی حالت میں صرف اس قدر فرماتے کہ ”اس کی پیشانی خاک آلود ہو۔ (۲)۔“

حضرت جابر بن عبد اللہ انصاری کہتے ہیں کہ مدینہ میں ایک یہودی رہتا تھا جس سے





(نبوت سے پہلے جن لوگوں سے آپ ﷺ کے تاجرانہ تعلقات تھے انہوں نے ہمیشہ آپ ﷺ کی دیانت اور حسن معاملہ کا اعتراف کیا ہے، اس لیے قریش نے مستحقاً آپ ﷺ کو امین کا خطاب دیا تھا۔ نبوت کے بعد بھی گو قریش بغض و کینہ کے جوش سے لبریز تھے تاہم ان کی دولت کے لیے مامون مقام آپ ﷺ ہی کا شانہ تھا۔ عرب میں سائب نام ایک تاجر تھے وہ مسلمان ہو کر بارگاہ نبوت میں حاضر ہوئے لوگوں نے مدحیہ الفاظ میں آپ ﷺ سے ان کا تعارف کرایا۔ آپ ﷺ نے فرمایا۔ ”میں ان کو تم سے زیادہ جانتا ہوں۔ سائب نے کہا۔ میرے ماں باپ فدا، آپ ﷺ میرے ساجھی تھے، لیکن ہمیشہ معاملہ صاف رکھا۔ (۵)۔

ایک دفعہ ایک شخص سے کچھ کھجوریں قرض کے طور پر لیں۔ چند روز کے بعد وہ تقاضے کو آیا۔ آپ ﷺ نے ایک انصاری کو حکم دیا کہ اس کا قرضہ ادا کر دیں اور انصاری نے کھجوریں دیں لیکن ویسی عمدہ نہ تھیں جیسی اس نے دی تھیں۔ اس شخص نے لینے سے انکار کیا۔ انصاری نے کہا تم رسول اللہ کی عطا کردہ کھجور کے لینے سے انکار کرتے ہو، بولا ہاں رسول اللہ عدل نہ کریں گے تو اور کس سے توقع رکھی جائے، آنحضرت ﷺ نے یہ جملے سنے تو آپ ﷺ کی آنکھوں میں آنسو بھر آئے اور فرمایا کہ یہ بالکل سچ ہے۔ (۶)۔

ایک دن ایک بدو آیا جس کا کچھ قرضہ آنحضرت ﷺ پر تھا۔ بدو عموماً وحشی مزاج ہوتے ہیں۔ اس نے نہایت سختی سے گفتگو شروع کی۔ صحابہ نے اس گستاخی پر اس کو ڈانٹا اور کہا کہ تجھ کو خبر ہے کہ تو کس سے بمکلام ہے؟ بولا کہ میں تو اپنا حق مانگ رہا ہوں۔ آنحضرت ﷺ نے صحابہ سے ارشاد فرمایا کہ تم لوگوں کو اسی کا ساتھ دینا

چاہئے

(۱)۔ ابودائود کتاب الادب با المانقہ۔ (۲)۔ حوالہ سابق۔ (۳)۔ بخاری و ابودائود باب السلام۔ (۴)۔ بخاری باب السلام علی جماعته فیما الکافر۔ (۵)۔ دود ج ۳ صفحہ ۲۱۷ (۶)۔ ترغیب و

کیونکہ اس کا حق ہے (قرض خواہ کو بولنے کا حق ہے) اس کے بعد صحابہ کو اس کا قرض ادا کر دینے کا حکم صادر فرمایا اور زیادہ دلویا۔ (۱)۔

ایک غزوہ میں حضرت جابر بن عبد اللہ انصاریؓ ہمرکاب تھے ان کی سواری میں جو اونٹ تھا وہ سست رو تھا اور تھک جانے کی وجہ سے اور بھی سست ہو گیا تھا، آپ ﷺ نے اونٹ ان سے خرید لیا اور دام کے ساتھ اونٹ بھی ان کو دے دیا کہ دونوں تمہارے ہیں۔ (۲)۔

یہی واقعہ ایک روایت میں اس طرح پر ہے کہ آنحضرت ﷺ نے ان سے فرمایا تمہارے پاس کوئی لکڑی ہو تو دو، انہوں نے دی۔ آپ ﷺ نے اس سے اونٹ کو مارا تو وہ اس قدر تیز دوڑنے لگا کہ سب سے آگے نکل گیا۔ پھر آنحضرت ﷺ نے ان سے چار دینار پر اونٹ اس شرط پر خرید لیا کہ مدینہ تک ان کا سواری کا حق ہے، مدینہ پہنچ کر جابر بن عبد اللہ نے قیمت طلب کی۔ آپ ﷺ نے بلالؓ سے فرمایا کہ ان کو قیمت چار دینار اور اس سے کچھ اور زیادہ بھی دو۔ چنانچہ حضرت بلالؓ نے چار دینار پر ایک قیراط سونا اور زیادہ دیا۔ (۳)۔

معمول تھا کہ کوئی جنازہ لایا جاتا تو پہلے فرماتے کہ میت پر کچھ قرض تو نہیں ہے اگر معلوم ہوتا کہ مقرض تھا تو صحابہ سے فرماتے کہ جنازہ کی نماز پڑھا دو، خود شریک نہ ہوتے۔ (۴)۔

ایک دفعہ کسی سے اونٹ قرض لیا۔ جب واپس کیا تو اس سے بہتر اونٹ واپس کیا اور فرمایا سب سے بہتر وہ لوگ ہیں جو قرض کو خوش معاملگی سے ادا کرتے ہیں۔ (۵)۔

ایک دفعہ کسی شخص سے ایک پیالہ مستعار لیا، سو اتفاق سے وہ گم گیا تو اس کا تاوان ادا فرمایا۔ (۶)۔

عموماً فرمایا کرتے تھے کہ میں تین دن سے زیادہ اپنے پاس ایک دینار بھی رکھنا پسند نہیں کرتا، بجز اس دینار کے حق کو فرض ادا کرنے کے انتظار میں اپنے پاس رکھ چھوڑتا ہوں۔ (۷)۔

ایک دفعہ ایک بدواونٹ کا گوشت بیچ رہا تھا۔ آنحضرت ﷺ کو یہ خیال تھا کہ گھر میں چھوہارے موجود ہیں۔ آپ ﷺ نے ایک وسق چھوہاروں پر گوشت چکا لیا۔ گھر میں آ کر دیکھا تو چھوہارے نہ تھے، باہر تشریف لا کر قصاب سے فرمایا کہ میں نے چھوہاروں پر گوشت چکایا تھا، لیکن چھوہارے میرے پاس نہیں ہیں۔ اس نے واویلا مچایا کہ ہائے بددیانتی۔ لوگوں نے سمجھایا کہ رسول اللہ بددیانتی کریں گے؟ آپ ﷺ نے فرمایا نہیں چھوڑ دو۔ اس کو کہنے کا حق ہے۔ پھر قصاب کی طرف خطاب کر کے وہی فقرہ ادا کیا۔ اس نے پھر وہی لفظ کہے۔ لوگوں نے پھر روکا۔ آپ ﷺ نے فرمایا اس کو کہنے دو، اس کو کہنے کا حق ہے اور اس جملہ کو کوئی بار دہراتے رہے اس کے بعد آپ ﷺ نے ایک انصاریہ کے ہاں اس کو بھجوایا کہ اپنے دام کے چھوہارے وہاں سے لے لے، جب وہ چھوہارے لے کر پلانا تو آپ ﷺ صحابہ کے ساتھ تشریف فرما تھے۔ اس کا دل آپ ﷺ کے حلم و غنوا اور حسن معاملت سے متاثر تھا۔ دیکھنے کے ساتھ بولامد تم کو خدا اجزائے خیر دے، تم نے قیمت پوری پوری دی اور اچھی (۸)۔ دی۔

(۱)۔ ابن ماجہ باب لصاحب الحق سلطان۔ (۲)۔ بخاری صفحہ ۲۸۲ باب شرى الدواب۔ (۳)۔ صحیح بخاری کتاب الزکاتہ۔ (۴)۔ صحیح بخاری صفحہ ۸۰۹ کتاب النفقات۔ (۵)۔ ترمذی باب استفراض الیعر ۲۲۵۔ (۶)۔ ترمذی ابواب الکلام صفحہ ۲۳۱۔ (۷)۔ بخاری ج ۱ صفحہ ۳۲۱ کتاب الاستفراض۔ (۸)۔ مسند ابن حنبل ج ۱ صفحہ ۳۶۸۔

ایک دفعہ مدینہ منورہ کے باہر ایک مختصر سا قافلہ آ کر فروکش ہوا۔ ایک سرخ رنگ کا اونٹ اس کے ساتھ تھا اتفاقاً ادھر سے آپ ﷺ کا گزر ہوا۔ آپ ﷺ نے اونٹ کی

قیمت پوچھی، لوگوں نے قیمت بتائی۔ بے مول تول کینے آنحضرت نے وہی قیمت منظور کر لی۔ اونٹ کی مہار پکڑ کر شہر کی طرف روانہ ہو گئے، بعد کو لوگوں کو خیال آیا کہ بے جان پہچان ہم نے جانور کیوں حوالہ کر دیا اور اس حماقت پر اب پورے قافلہ کو ندامت تھی۔ قافلہ کے ساتھ ایک خاتون بھی تھی اس نے کہا مطمئن رہو ہم نے کسی شخص کا چہرہ ایسا روشن نہیں دیکھا۔ یعنی ایسا شخص دغا نہ کرے گا۔ رات ہوئی تو آپ ﷺ نے ان کے لیے کھانا اور قیمت بھر کھجوریں بھجوادیں۔ (۱)۔

غزوہ حنین میں آپ ﷺ کو کچھ اسلحہ کی ضرورت تھی۔ صفوان اس وقت تک کافر تھے ان کے پاس بہت سی زرہیں تھیں۔ آپ ﷺ نے ان سے کچھ زرہیں طلب کیں۔ انہوں نے کہا محمد ﷺ کیا کچھ غصب کا ارادہ ہے، فرمایا نہیں! میں عاریتاً مانگتا ہوں۔ اگر ان میں سے کوئی تلف ہوئی تو میں تاوان دوں گا۔ چنانچہ انہوں نے چالیس زرہیں مسلمانوں کو عاریتاً دیں۔ حنین سے واپسی کے بعد جب اسلحہ اور دیگر سامان کا جائزہ لیا گیا تو کچھ زرہیں کم نکلیں۔ آپ ﷺ نے صفوان سے کہا تمہاری چند زرہیں کم ہیں ان کا معاوضہ لے لو، صفوان نے عرض کی یا رسول اللہ! میرے دل کی حالت پہلے جیسی نہیں (۲)۔ یعنی مسلمان ہو گیا۔ اب معاوضہ کی حاجت نہیں۔

## عدل و انصاف ::

کوئی شخص گوشہ نشین ہو کر بیٹھ جائے تو اس کے لیے عدل و انصاف سے کام لینا نہایت آسان ہے۔ آنحضرت ﷺ کو عرب کے سینکڑوں قبائل سے کام پڑتا تھا۔ یہ آپس میں ایک ایک کے دشمن تھے۔ ایک کے موافق فیصلہ کیا جاتا تو دوسرا دشمن بن جاتا۔ اسلام کی اشاعت کی غرض سے ہمیشہ آنحضرت ﷺ کو تالیف قلوب سے کام لینا پڑتا، ان سب مشکلات کے باوجود انصاف کا پلہ کبھی کسی طرف جھکنے نہ پاتا۔

فتح مکہ کے بعد تمام عرب میں صرف طائف رہ گیا تھا جس نے گردن تسلیم خم نہیں کی۔ آنحضرت ﷺ نے اس کا محاصرہ کیا لیکن پندرہ بیس روز کے بعد محاصرہ اٹھالینا

پڑا۔ سحر ایک رئیس تھے ان کو یہ حال معلوم ہوا تو خود جا کر طائف کی حصار بندی کی اور اور اہل شہر کو اس قدر دیا کہ وہ بلا خرمصالحت پر راضی ہو گئے۔ سحر نے بارگاہ نبوت میں اطلاع کی۔ مغیرہ بن شعبہ رضی اللہ عنہ آنحضرت صلی اللہ علیہ وسلم کی خدمت میں آئے کہ سحر نے میری پھوپھی کو قبضہ میں کر رکھا ہے۔ آپ صلی اللہ علیہ وسلم نے سحر کو بلا بھیجا اور حکم دیا کہ مغیرہ کی پھوپھی کو ان کے گھر پہنچا دو۔ اس کے بعد بنو سلیم آئے کہ جس زمانہ میں ہم کافر تھے۔ سحر نے ہمارے چشمہ پر قبضہ کر لیا تھا اب ہم اسلام لائے ہمارا چشمہ ہم کو واپس دلا دیں۔ آپ صلی اللہ علیہ وسلم نے سحر کو بلا بھیجا اور فرمایا کہ جب کوئی قوم اسلام قبول کرتی ہے تو اپنے جان و مال کی مالک ہو جاتی ہے اس لیے ان کو ان کا چشمہ دے دو۔ سحر کو منظور کرنا پڑا راوی کا بیان ہے کہ جب آنحضرت صلی اللہ علیہ وآلہ وسلم کے حکم سے سحر نے دونوں حکم منظور کیے تو میں نے دیکھا کہ آنحضرت صلی اللہ علیہ وآلہ وسلم کے چہرہ پر شرم سے سرخی آگئی کہ (۳)۔ سحر کو دونوں معاملوں میں شکست ہوئی اور فتح طائف کا ان کا کوئی صلہ نہ ملا۔

ایک دفعہ ایک عورت نے جو خاندان مخزوم سے تھی چوری کی۔ قریش کی عزت کے لحاظ سے لوگ چاہتے

(۱)۔ دارقطنی جلد ثانی صفحہ ۳۰۸ کتاب البیوع۔ (۲)۔ ابودائود

باب تضمین العاریتہ۔ (۳)۔ ابودائود صفحہ ۸۰ ح ۲

تھے کہ سزا سے بچ جائے اور معاملہ دب جائے۔ حضرت اسامہ زید رضی اللہ عنہ رسول صلی اللہ علیہ وسلم اللہ! کے محبوب خاص تھے لوگوں نے ان سے کہا کہ آپ صلی اللہ علیہ وسلم سفارش کیجئے۔ انہوں نے آنحضرت صلی اللہ علیہ وسلم سے معافی کی درخواست کی۔ آپ صلی اللہ علیہ وسلم نے غضب آلود ہو کر فرمایا کہ بنی اسرائیل اسی کی بدولت تباہ ہوئے کہ وہ غرباء پر حد جاری کرتے تھے۔ امراء سے درگزر کرتے تھے۔ (۱)۔

خیبر کے یہودیوں سے جب صلح ہو کر وہاں کی زمین مجاہدین میں تقسیم کر دی گئی تو عبداللہ بن سہل ایک دفعہ کھجوروں کی بٹائی کے لیے گئے، خمیسہ ان کے چچیرے بھائی

ساتھ تھے۔ عبداللہ گلی میں جا رہے تھے کہ کسی نے ان کو قتل کر کے لاش ایک گڑھے میں ڈال دی، محیصہ نے رسول اللہ ﷺ کے پاس جا کر استغاثہ کیا۔ آنحضرت ﷺ نے فرمایا۔ تم قسم کھا سکتے ہو کہ یہودیوں نے ان کو قتل کیا۔ بولے میں نے اپنی آنکھ سے نہیں دیکھا۔ آپ ﷺ نے فرمایا۔ تو یہود سے حلف لیا جائے تو بولے حضرت! یہودیوں کی قسم کا اعتبار کیا، یہ سو دفعہ جھوٹی قسم کھالیں گے۔

خیبر میں یہود کے سوا اور کوئی قوم آباد نہ تھی۔ یہ یقینی تھا کہ یہودیوں نے عبداللہ بن سہل کو قتل کیا ہے تاہم چونکہ کوئی عینی شہادت موجود نہ تھی، آنحضرت صلی اللہ علیہ وآلہ وسلم نے یہود سے تعرض نہیں فرمایا اور خون بہا کے سوا انٹ بیت المال سے دلوائے۔

(۲)۔

طارق محارب کا بیان ہے کہ جب اسلام عرب میں پھیلنا شروع ہوا تو ہم چند آدمی ربذہ سے نکلے اور مدینہ کو روانہ ہوئے، شہر کے قریب پہنچ کر مقام کیا۔ زانی سواری بھی ساتھ تھی۔ ہم سب بیٹھے ہوئے تھے کہ ایک صاحب سفید کپڑے پہنے ہوئے آئے اور سلام علیک کی۔ ہم نے سلام کا جواب دیا۔ ہمارے ساتھ سرخ رنگ کا اونٹ تھا اس کی قیمت پوچھی ہم نے جواب دیا اتنی کھجوریں، انہوں نے کچھ مول تول نہیں کیا اور وہی قیمت منظور کر لی پھر اونٹ کی مہار پکڑ کر شہر کی طرف بڑھے، نظروں سے اوجھل ہو گئے تو سب کو خیال آیا کہ دام رہ گئے۔ ہم لوگ ان کو پہچانتے نہیں لوگوں نے ایک دوسرے کو ملزم ٹھہرانا شروع کیا۔ محل نشین خاتون نے کہا مطمئن رہو۔ ہم نے کسی شخص کا چہرہ اس قدر چودہویں رات کے چاند کی طرح روشن نہیں دیکھا (یعنی ایسا شخص دغا نہ کرے گا) رات ہوئی تو ایک شخص آیا کہ رسول اللہ نے تمہارے لیے کھانا اور کھجوریں بھیجی ہیں، دوسرے دن صبح کو ہم لوگ مدینہ میں آئے۔ آنحضرت ﷺ مسجد میں خطبہ دے رہے تھے۔ ہم لوگوں کو دیکھ کر ایک انصاری نے اٹھ کر کہا۔ یا رسول اللہ! یہ لوگ بنو ثعلبہ کے قبیلہ کے ہیں اور ان کے

مورث نے ہمارے خاندان کے ایک شخص کو قتل کر دیا تھا۔ اس کے بدلہ میں ان کا ایک آدمی قتل کر دیتے تھے۔ آپ ﷺ نے فرمایا۔ باپ کا بدلہ بیٹے سے نہیں لیا جاسکتا۔ (۳)۔

سرق ایک صحابی تھے۔ انہوں نے ایک بدوی سے ایک اونٹ مول لیا لیکن قیمت نہ ادا ہو سکی۔ بدوان کو پکڑ کر آنحضرت صلی اللہ علیہ وآلہ وسلم کی خدمت میں لے گیا اور واقعہ بیان کیا۔ آنحضرت صلی اللہ علیہ وآلہ وسلم نے حکم دیا کہ قیمت ادا کر دو۔ انہوں نے ناداری کا عذر کیا۔ آپ ﷺ نے بدو سے کہا کہ بازار سے لے جا کر ان کو فروخت کر لو۔ بدوان کو بازار میں لے گیا۔ ایک صاحب نے دام دے کر بدو سے خرید اور آزاد کر دیا۔ (۴)۔

(۱)۔ صحیح بخاری کتاب الحدود۔ (۲)۔ یہ واقعہ بخاری و نسائی وغیرہ میں (باب الصتامہ) میں باختلاف روایات مذکور ہے۔ (۳)۔ باختلاف روایات مذکور ہے۔ (۴)۔ ایضاً صفحہ ۳۱۴۔

ابو حدرد اسلمیؓ ایک صحابی تھے جن پر ایک یہودی کا قرض آتا تھا اور ان کے پاس بدن پر جو کپڑے تھے ان کے سوا کچھ نہ تھا۔ یہ وہ زمانہ تھا جب آنحضرت صلی اللہ علیہ وآلہ وسلم خیبر کی مہم کا ارادہ کر رہے تھے ابو حدرد نے یہودی سے کچھ مہلت طلب کی، لیکن وہ نہ مانا اور ان کو پکڑ کر آنحضرت صلی اللہ علیہ وآلہ وسلم کی خدمت میں لایا۔ آپ نے فرمایا کہ ان کا قرض ادا کر دو۔ انہوں نے عذر کیا، آپ ﷺ نے پھر فرمایا۔ انہوں نے پھر وہی جواب دیا، اور عرض کی کہ یا رسول اللہ غزوہ خیبر قریب ہے۔ شاید وہاں سے واپسی پر کچھ ہاتھ آئے تو میں اس کو ادا کروں۔ آپ نے پھر یہی حکم دیا کہ فوراً ادا کر دو، آخر اپنا تہ بند اس یہودی کو قرض میں نذر کیا اور سر سے جو عمامہ بندھا تھا اس کو کھول کر کمر سے پیٹ لیا۔ (۱)۔

اس عدل و انصاف کا یہ اثر تھا کہ مسلمان ایک طرف یہود بھی جو آپ ﷺ کے شدید ترین دشمن تھے۔ اپنے مقدمات آپ ﷺ ہی کی بارگاہ عدالت میں لاتے تھے۔

(۲)۔ اور ان کی شریعت کے مطابق اس کا فیصلہ ہوتا تھا۔ چنانچہ قرآن مجید میں اس واقعہ کا مصرح ذکر ہے۔ اسلام سے پہلو یہودیوں بنو نضیر و قریظہ میں عزت و شرافت کی عجیب و غریب حد قائم تھی کوئی قریظی اگر کسی نضیری کو قتل کرتا تو قصاص میں وہ مارا جاتا، لیکن اگر کوئی قریظی نضیری کے ہاتھ سے مارا جاتا تو اس کے خون کی قیمت سو بار شتر چھوہا راتھی۔ اسلام میں جب یہ واقعہ پیش آیا تو قریظہ نے آنحضرت صلی اللہ علیہ وآلہ وسلم کے سامنے مقدمہ پیش کیا۔ آپ ﷺ نے فوراً تورہ کے مطابق بنفس بنفس کے حکم سے دونوں قبیلوں میں برابر کا قصاص جاری کر دیا۔ (۳)۔

عدل و انصاف کا سب سے نازک پہلو یہ ہے کہ خود اپنے مقابلہ میں حق کا رشتہ چھوٹنے نہ پائے۔ ایک بار آپ ﷺ مال غنیمت تقسیم فرما رہے تھے، لوگوں کا گرد و پیش ہجوم تھا۔ ایک شخص آ کر منہ کے بل آپ ﷺ پر لد گیا۔ دست مبارک میں پتلی سی لکڑی تھی۔ آپ ﷺ نے اس کا ٹھوکا دیا۔ اتفاق سے لکڑی کا سر اس کے منہ میں لگ گیا اور خراش آگئی فرمایا مجھ سے انتقام لو اس نے عرض کیا یا رسول اللہ میں نے معاف کر دیا۔ (۴)۔ مرض الموت میں آپ ﷺ نے مجمع عام میں اعلان کیا۔ اگر میرے ذمہ کسی کا قرض آتا ہو، اگر میں نے کسی کی جان و مال یا آبرو کو صدمہ پہنچایا ہو تو میری جان و مال و آبرو حاضر ہے، اسی دنیا میں وہ انتقام لے لے، مجمع میں سنا تا تھا۔ صرف ایک شخص نے چند درہم کا دعویٰ کیا جو دلوادے (۵)۔ گئے۔

## جو دو سخا ::

جو دو سخا آپ ﷺ کی فطرت تھی (ابن عباسؓ کی روایت ہے کہ آپ ﷺ تمام لوگوں سے زیادہ سختی تھے اور خصوصاً رمضان کے مہینہ میں آپ ﷺ اور زیادہ سخاوت کرتے تھے۔ (۶)۔ تمام عمر کسی کے سوال پر ”نہیں“ کا لفظ نہیں فرمایا۔ (۷)۔

انما انا قاسم و خازن و اللہ يعطی (۸)۔ (بخاری)

میں تو صرف دینے بانٹنے والا اور خازن ہوں اور دیتا اللہ

- (۱)۔ مسند احمد ج ۳ صفحہ ۲۲۳ معجم صغیر طبرانی معجم  
عبدان۔ (۲)۔ ابوداؤد باب تظیمین العاریتہ جلد ثانی۔ (۳)۔ ابوداؤد  
کتاب الدیات۔ (۴)۔ ابوداؤد باب القود بغیر حدید۔ (۵)۔ ابن  
اسحاق بروایت ابن ہشام۔ (۶)۔ صحیح بخاری باب بدہ الوحی۔  
(۷)۔ صحیح بخاری کتاب الادب باب حسن الخلق۔ (۸)۔ صحیح  
بخاری باب فرض الخمس۔

ایک دفعہ ایک شخص خدمت اقدس میں آیا اور دیکھا کہ دور تک آپ ﷺ کی بکریوں  
کا ریوڑ پھیلا ہوا ہے اس نے آپ ﷺ سے درخواست کی اور آپ ﷺ نے سب  
کی سب دے دیں۔ اس نے اپنے قبیلہ میں جا کر کہا اسلام قبول کر لو۔ محمد ﷺ ایسے  
فیاض ہیں کہ مفلس ہو جانے کی پروا نہیں کرتے۔ (۱)۔ ایک دفعہ ایک شخص نے کچھ  
مانگا۔ آپ ﷺ نے فرمایا۔ اس وقت میرے پاس کچھ نہیں ہے، تم میرے ساتھ آؤ،  
حضرت عمرؓ بھی ساتھ تھے۔ عرض کی کہ آپ ﷺ کے پاس کچھ موجود نہیں تو آپ پر کیا  
ذمہ داری ہے؟ ایک اور صاحب حاضر تھے۔ انہوں نے کہا یا رسول اللہ!  
آپ ﷺ دیئے جائیں اور عرش والے خدا سے نہ ڈریئے، وہ آپ ﷺ کو محتاج نہ  
کرے گا۔ آپ ﷺ فرط بشارت سے مسکرا دیئے۔ (۲)۔

عام فیاضی کا یہ حال تھا کہ جو شخص آپ ﷺ کی خدمت میں حاضر ہوتا۔ اگر  
آپ ﷺ کے پاس کچھ سرمایہ موجود ہوتا تو اس کو کچھ نہ کچھ ضرور عطا فرماتے ورنہ  
وعدہ فرماتے۔ اس معمول کی بناء پر لوگ اس قدر دلیر ہو گئے تھے کہ ایک مرتبہ عین  
اقامت نماز کے وقت ایک بدو آیا، آپ ﷺ کا دامن پکڑ کر کہا میری ایک معمولی سی  
حاجت باقی رہی گئی ہے۔ خوف ہے کہ میں اس کو بھول نہ جاؤں، اس کو پورا کر دیجئے۔  
چنانچہ آپ ﷺ اس کے ساتھ تشریف لے گئے اور حاجت براری کر کے آئے تو  
نماز پڑھی۔ (۳)۔

بعض اوقات ایسا ہوتا کہ ایک شخص سے ایک چیز خریدتے، قیمت چکا دینے کے بعد



خدمت نبوی ﷺ میں بھیجا۔ حضرت بلالؓ نے بازار میں غلہ فروخت کر کے ایک یہودی کا قرض تھا۔ وہ ادا کیا، پھر آنحضرت صلی اللہ علیہ وآلہ وسلم کی خدمت میں آ کر اطلاع کی، آپ ﷺ نے پوچھا کچھ بیچ تو نہیں رہا۔ بولے ہاں کچھ بیچ بھی رہا۔ فرمایا کہ جب تک کچھ باقی رہے گا میں نہیں جا سکتا۔ حضرت بلالؓ نے کہا میں کیا کروں، کوئی سائل نہیں۔ آنحضرت صلی اللہ علیہ وآلہ وسلم نے مسجد میں رات بسر کی دوسرے دن حضرت بلالؓ نے آ کر کہا یا رسول اللہ! خدا نے آپ ﷺ کو سبکدوش کر دیا، یعنی جو کچھ تھا وہ بھی تقسیم کر دیا گیا۔ آپ ﷺ نے خدا کا شکر ادا کیا اور اٹھ کر گھر تشریف لے گئے۔ (۱)۔

اسی طرح ایک بار عصر کی نماز پڑھ کر خلاف معمول فوراً گھر کے اندر تشریف لے گئے اور پھر فوراً نکل آئے لوگوں کو تعجب ہوا۔ آپ ﷺ نے فرمایا مجھ کو نماز میں خیال آیا کہ کچھ سونا گھر میں پڑا رہ گیا ہے گمان ہوا کہ کہیں ایسا نہ ہو کہ رات ہو جائے، اور وہ گھر میں پڑا رہ جائے۔ اس لیے جا کر اس کو خیرات کر دینے کو کہہ آیا۔ (۲)۔

غزوہ حنین میں جو کچھ ملا آنحضرت ﷺ اس کو خیرات فرما کر واپس آ رہے تھے راہ میں بدوؤں کو خبر ملی کہ ادھر سے آنحضرت ﷺ کا گزر ہونے والا ہے اس پاس سے دوڑ دوڑ کر آئے اور پٹ گئے کہ ہمیں کبھی کچھ عنایت ہو، آپ ﷺ اتر دھام سے گھبرا کر ایک درخت کی آڑ میں کھڑے ہو گئے۔ انہوں نے روئے مبارک تھام لی، بالآخر اس کشاکش میں جسم اطہر سے چادر اتر کر انکے ہاتھ میں رہ گئی۔ فیاض عالم نے کہا میری چادر دے دو، خدا کی قسم اگر ان جنگلی درختوں کے برابر بھی اونٹ میرے پاس ہوتے تو میں سب تم کو دے دیتا اور پھر مجھ کو بخیل نہ پاتے، نہ دروغ گو نہ نامرد۔ (۳)۔

لوگوں کو عام حکم تھا کہ جو مسلمان مر جائے اور اپنے ذمہ قرض چھوڑ جائے تو مجھے اطلاع دو، میں اس کو ادا کروں گا اور جو تر کہ چھوڑ جائے وہ وارثوں کا حق ہے۔



میں اس کو تم سے بچا کر نہیں رکھوں گا۔ (۱)۔

## ایثار ::

آپ ﷺ کے اخلاق و عادات میں جو وصف سب سے زیادہ نمایاں اور جس کا اثر ہر موقع پر نظر آتا تھا وہ ایثار تھا۔ اولاد سے آپ ﷺ کو بے انتہا محبت تھی اور ان میں حضرت فاطمہؑ اس قدر عزیز تھیں کہ جب آتیں تو فرط محبت سے کھڑے ہو جاتے، پیشانی کو بوسہ دیتے اور اپنی جگہ بٹھاتے، تاہم حضرت فاطمہؑ کی عسرت اور تنگدستی کا یہ حال تھا کہ گھر میں کوئی خادمہ نہ تھی، خود چکی پیستیں، خود ہی پانی کی مشک بھراتیں، چکی پیستے پیستے ہتھیلیاں گھس گئی تھیں اور مشک کے اثر سے سینہ پر نیل پڑ گئے تھے ایک دن خدمت اقدس میں حاضر ہوئیں خود تو پاس حیا سے عرض حال نہ کر سکیں، جناب امیرؓ نے ان کی طرف سے یہ حال عرض کیا، اور درخواست کی کہ فلاں غزوہ میں جو کنیزیں آتی ہیں ان میں سے ایک کنیز مل جائے۔ آپ ﷺ نے ارشاد فرمایا ابھی اصحاب صفہ کا انتظام نہیں ہوا اور جب تک ان کا بندوبست نہ ہو لے میں اور طرف توجہ نہیں کر سکتا۔ (۲)۔ ایک روایت میں ہے کہ حضرت زبیرؓ کی صاحبزادیاں اور حضرت زہراؑ خدمت اقدس میں گئیں اور اپنے افلاس و تنگ دستی کا شکایت کر کے عرض کی کہ اب کی غزوہ میں جو کنیزیں آئیں ہیں ان میں سے ایک دو ہم کو مل جائیں۔ آپ ﷺ نے فرمایا بدر کے یتیم تم سے پہلے درخواست کر چکے۔ (۳)۔

ایک دفعہ حضرت علیؑ نے کسی امر کی درخواست کی۔ فرمایا یہ نہیں ہو سکتا کہ میں تم کو دوں اور اہل صفہ کو اس حال میں چھوڑ دوں کہ وہ بھوک سے اپنے پیٹ لپیٹے پھیریں۔ (۴)۔

ایک دفعہ ایک عورت نے ایک چادر لا کر پیش کی، آپ ﷺ کو ضرورت تھی، آپ ﷺ نے لے لی۔ ایک صاحب حاضر خدمت ہوئے۔ انہوں نے کہا کیا اچھی چادر ہے؟ آپ نے اتار کر ان کو دے دی، جب اٹھ کر چلے گئے تو لوگوں نے ان کو ملامت کی

کہ تم جانتے ہو کہ آنحضرت ﷺ کو چادر کی ضرورت تھی، یہ بھی جانتے ہو کہ آنحضرت ﷺ کسی کا سوال رد نہیں کرتے۔ انہوں نے کہا ہاں! لیکن میں نے تو برکت کیلئے لی ہے کہ مجھ کو اسی چادر کا کفن دیا جائے۔ (۵)۔

زہد و قناعت کے عنوان سے جو واقعات لکھے گئے ہیں۔ ان سے ظاہر ہوگا کہ آنحضرت ﷺ کس عسرت اور تنگدستی میں بسر فرماتے تھے۔ ۳ھ کے بعد فتوحات کو جو وسعت حاصل ہوئی ہے، عرب میں باغات سب سے بہتر جائیداد تھی۔ ۳ھ میں یہودیان بن نضیر میں سے مخزوم نامی ایک شخص نے اپنے سات باغ مشیب، صانئہ، دلال، حسینی، بركة، اعواف، مشربہ، ام ابراہیم مرتے وقت آنحضرت ﷺ کو وصیت کر دیئے۔ آپ ﷺ نے سب کو خیرات کر دیا۔ یعنی وہ خدا کی راہ میں وقف تھے ان میں جو کچھ پیدا ہوتا تھا وہ غرباء اور مساکین کو دے دیا جاتا تھا۔ (۷)۔

(۱)۔ صحیح بخاری صفحہ ۱۹۸ کتاب الصدقات۔ (۲)۔ یہ روایت کتب احادیث (سنن ابی داؤد) وغیرہ میں مختلف طریقوں سے مروی ہے۔ ایک روایت میں ہے کہ آپ ﷺ نے حضرت فاطمہؓ کو ایک دعا بتا دی کہ یہ لونڈی سے بڑھ کر ہے۔ (۳)۔ ابوداؤد ج ۲ صفحہ ۳۴۳ (۴)۔ مسند احمد ج ۱ صفحہ ۷۹ (۵)۔ صحیح بخاری باب حسن الخلق والسخاء و باب من استعد الکفن۔ (۶)۔ فتح الباری شرح کتاب الفرائض۔ (۷)۔ اصابہ تذکرہ مخبریق۔

ایک صحابی نے شادی کی، سامان ولیمہ کے لئے گھر میں کچھ نہ تھا۔ آنحضرت صلی اللہ علیہ وآلہ وسلم نے ان سے فرمایا کہ عائشہ کے پاس جاؤ اور آٹے کی ٹوکری مانگ لاؤ۔ وہ گئے اور جا کر لے آئے۔ حالانکہ شامہ نبوت میں اس ذخیرے کے سوا شام کے کھانے کو کچھ نہ تھا۔ (۱)۔ ایک دفعہ ایک غفاری آ کر مہمان ہوا، رات کو کھانے کے لئے صرف بکری کا دودھ تھا۔ وہ آپ ﷺ نے اس کی نذر کر دیا۔ یہ تمام رات خانہ نبوت میں فاقہ سے گزری، حالانکہ اس سے پہلی شب میں بھی یہاں فاقہ ہی تھا۔ (۲)۔

## مہمان نوازی ::

عرب میں مختلف اطراف اور صوبوں سے جوق در جوق لوگ بارگاہ نبوی ﷺ میں آتے تھے۔ رملہؓ ایک صحابیہ تھیں، ان کا گھر دار الضیوف (۳)۔ تھا۔ یہیں لوگ مہمان اترتے تھے۔ ام شریکؓ جو ایک دولت مند اور فیاض انصاریہ تھیں۔ ان کا گھر بھی گویا ایک مہمان خانہ تھا، مخصوص لوگ مسجد نبوی ﷺ اترتے تھے۔ چنانچہ وفد ثقیف یہیں اترتا تھا۔ آنحضرت ﷺ خود بہ نفس نفیس ان مہمانوں کی خاطر داری اور تواضع فرماتے تھے۔ یوں بھی جو لوگ حاضر ہوتے تھے۔ بغیر کچھ کھائے پئے واپس نہ آتے تھے۔ (۵)۔

فیاضی میں کافر و مسلمان کا امتیاز نہ تھا۔ مشرک و کافر سب آپ ﷺ کے مہمان ہوتے اور آپ ﷺ کیساں ان کی مہمان نوازی کرتے، جب اہل حبشہ کا وفد آیا تو آپ ﷺ نے خود اپنے ہاں ان کو مہمان اتارا اور خود بہ نفس نفیس ان کی خدمت (۶)۔ کی ایک دفعہ کافر مہمان ہوا۔ آپ ﷺ نے ایک بکری کا دودھا سے پلایا، وہ سارے کا سارا پی گیا۔ آپ ﷺ نے دوسری بکری منگوائی، وہ بھی کافی نہ ہوئی۔ غرض سات بکریوں تک نوبت آئی۔ جب تک وہ سیر نہ ہوا، آپ ﷺ پلاتے گئے۔ (۷)۔ کبھی ایسا ہوتا کہ مہمان آجاتے اور گھر میں جو کچھ موجود ہوتا وہ ان کی نذر ہو جاتا اور تمام اہل و عیال فاقہ (۸)۔ کرتے۔ آپ ﷺ راتوں کو اٹھ اٹھ کر اپنے مہمانوں کی خبر گیری کرتے تھے۔ (۹)۔

صحابہ میں سب سے مفلس اور نادار گروہ اصحاب صفہ کا تھا، وہ مسلمانوں کے مہمان عام تھے، لیکن ان کو زیادہ تر خود آنحضرت ﷺ کے مہمان ہونے کا شرف حاصل ہوتا۔ ایک بار آپ ﷺ نے فرمایا کہ جس شخص کے پاس دو آدمی کا کھانا ہو، وہ ان میں سے تین آدمی کو اور جن کے پاس چار آدمی کا کھانا ہو، وہ ان میں سے پانچ آدمی کو ساتھ لے جائے، چنانچہ حضرت ابو بکرؓ تین آدمیوں کو ساتھ لائے، لیکن

آنحضرت ﷺ دس آدمیوں کو ہمراہ (۱۰) لے گئے۔

اصحاب صفہ میں حضرت ابو ہریرہؓ اپنے فقر و فاقہ کی داستان نہایت دروانگیز طریقہ سے بیان کرتے ہیں وہ فرماتے ہیں کہ میں ایک روز شدت گرسنگی کی حالت میں گزرگاہ عام پر بیٹھ گیا۔ حضرت ابو بکرؓ راستے سے گزرے تو میں نے بطور حسن طلب کے ان سے قرآن مجید کی ایک آیت پوچھی لیکن وہ گزر گئے اور میری حالت کی طرف توجہ نہ کی، حضرت عمرؓ کے ساتھ بھی یہی واقعہ پیش آیا اور وہی نتیجہ ہوا۔ اس کے بعد آنحضرت صلی اللہ علیہ وآلہ وسلم کا گزر ہوا تو آپ ﷺ نے مجھ کو دیکھ کر مسکرائے اور فرمایا کہ میرے ساتھ ساتھ آؤ۔ آپ ﷺ گھر پہنچے تو دودھ کا ایک پیالہ نظر آیا۔ آپ ﷺ نے دریافت فرمایا تو معلوم ہوا کہ کسی نے ہدیثاً بھیجا ہے آپ ﷺ نے مجھ سے کہا کہ

- 
- (۱)۔ مسند احمد ج ۴ صفحہ ۵۸ (۲)۔ ایضاً ج ۶ صفحہ ۳۹۷  
(۳)۔ زرقانی ذکر و فرد۔ (۴)۔ مسلم ج ۲ صفحہ ۵۱۹ (۵)۔  
شمائل ترمذی۔ (۶)۔ شفائے قاضی عیاض بسند متصل۔ (۷)۔  
صحیح مسلم باب المؤمن یا کل فی معی۔ (۸)۔ مسند ابن حنبل ج ۶  
صفحہ ۳۹۷ (۹)۔ ابوداؤد کتاب الادب (۱۰)۔ صحیح مسلم ج ۲

---

اصحاب صفہ کو بلا لاؤ۔ میں ان کو بلا لایا تو آپ ﷺ نے مجھ کو دودھ کا پیالہ (۱) دیا کہ سب کو تقسیم کر دو۔

آنحضرت صلی اللہ علیہ وآلہ وسلم کے گھر میں ایک پیالہ اس قدر بھاری تھا کہ اس کو چار آدمی اٹھا سکتے تھے جب دوپہر ہوتی تو پیالہ آتا اور اصحاب صفہ اس کے گرد بیٹھ جاتے۔ یہاں تک کہ جب زیادہ مجمع ہو جاتا تو آنحضرت صلی اللہ علیہ وآلہ وسلم کو اوکڑوں بیٹھنا پڑتا کہ لوگوں کے لیے جگہ نکل آئے۔ (۲)۔

مقداد کا بیان ہے کہ میں اور میرے دو رفیق اس قدر تنگ دست تھے کہ بھوک سے پینائی جاتی رہی ہم لوگوں نے اپنے تکفل کی درخواست کی لیکن کسی نے منظور نہیں کیا۔ آخر ہم لوگ آنحضرت صلی اللہ علیہ وآلہ وسلم کی خدمت میں حاضر ہوئے۔

آپ ﷺ دولت خانہ پر لو اگئے اور تین بکریوں کو دکھا کر فرمایا کہ ان کا دودھ پیا کرو۔ چنانچہ ہم میں ہر شخص دودھ دودھ کرا پنا اپنا حصہ پی لیا کرتا تھا۔ (۳)۔

ایک دن اصحاب صفہ کو لے کر حضرت عائشہؓ کے گھر پہنچے اور فرمایا کھانے کو جو کچھ ہو لاؤ، چونی کا پکا ہوا کھانا سامنے لا کر رکھا گیا۔ آپ ﷺ نے کھانے کی کوئی اور چیز طلب کی تو چھوہارے کا حریرہ پیش ہوا اس کے بعد بڑے پیالہ میں دودھ حاضر کیا گیا اور یہی سامان مہمانی کی آخری قسط تھی۔ (۴)۔

### گداگری اور سوال سے نفرت ::

باوجود اس کے آپ ﷺ کا ابر کرم ہر وقت برستار رہتا تھا۔ تاہم کسی کا بے ضرورت شدید سوال کرنا آپ ﷺ کو سخت گراں ہوتا تھا۔ ارشاد فرماتے کہ اگر کوئی شخص لکڑی کا گھ پیٹھ پر لاد لائے اور بیچ کر اپنی آبرو بچائے تو اس سے بہتر ہے کہ لوگوں سے سوال کرے۔ (۵)۔

ایک دفعہ ایک انصاری آئے اور کچھ سوال کیا۔ آپ ﷺ نے فرمایا تمہارے پاس کچھ نہیں؟ بولے کہ بس ایک بچھونا ہے، جس کا کچھ حصہ اوڑھ لیتا ہوں اور کچھ بچھا لیتا ہوں اور ایک پانی کا پیالہ ہے آپ ﷺ نے دونوں چیزیں منگوائیں، پھر فرمایا یہ چیزیں کون خریدتا ہے؟ ایک شخص نے دو درہم لگائے۔ آپ ﷺ نے فرمایا اس سے بڑھ کر بھی کوئی دام لگاتا ہے؟ ایک صاحب نے ایک کے دو کر دیئے۔ آپ ﷺ نے دونوں چیزیں دے دیں اور دو درہم انصاری کو دیئے کہ ایک درہم کا کھانا خرید کر گھر میں دے آؤ اور دوسرے سے رسی خریدو اور جنگل سے لکڑیاں لا کر شہر میں بیچو پندرہ دن کے بعد وہ خدمت اقدس میں آئے تو دس درہم ان کے پاس جمع ہو گئے تھے اس سے کچھ کپڑا خریدا کچھ کاغذ مول لیا۔ آنحضرت ﷺ نے فرمایا۔ یہ اچھا ہے یا یہ کہ قیامت میں چہرہ پر گدائی کا داغ لگا کر جاتے۔ (۶)۔

ایک دفعہ چند انصاری آئے اور سوال کیا، آپ نے عنایت فرمایا۔ پھر جب تک کچھ

رہا۔ آپ ﷺ نے ان کی درخواست رد نہیں فرمائی۔ جب کچھ نہیں رہا تو آپ ﷺ نے فرمایا میرے پاس جب تک کچھ رہے گا میں تم سے بچا کر اس کو نہیں رکھوں گا لیکن جو شخص اللہ سے یہ دعا مانگے کہ وہ اس کو سوال اور گداگری کی ذلت سے بچائے تو وہ اس کو بچا دیتا ہے اور جو خدا سے غنی کا طالب ہوتا ہے وہ اس کو غنی مرحمت فرماتا ہے اور جو صبر کرتا ہے اللہ اس کو

(۱)۔ ترمذی صفحہ ۲۹۹ (۲)۔ ابوداؤد کتاب الاطعمہ۔ (۳)۔  
 صحیح مسلم ج ۲ صفحہ ۱۹۸ (۴)۔ ابوداؤد کتاب الادب۔ (۵)۔  
 صحیح بخاری کتاب الصدقات صفحہ ۱۹۸۔ (۶)۔ ابوداؤد ترمذی  
صدقات۔

صابر بنا دیتا ہے اور صبر سے کوئی بہتر اور وسیع تر دولت کسی کو نہیں دی گئی ہے۔ (۱)۔  
 حکیم بن حزام فتح مکہ میں اسلام لائے تھے ایک دفعہ انہوں نے آپ ﷺ سے کچھ طلب کیا۔ آپ ﷺ نے عنایت فرمایا۔ کچھ دن کے بعد پھر مانگا، آپ ﷺ نے پھر ان کو دیا، تیسری دفعہ پھر سوال کیا، پھر کچھ مرحمت کیا، اس کے بعد فرمایا اے حکیم! یہ دولت سبز و شریں ہے جو استغنا کے ساتھ اس کو قبول کرتا ہے اس کو برکت ملتی ہے اور جو حرص و طمع کے ساتھ اس کو حاصل کرتا ہے وہ اس سے محروم رہتا ہے اور اس کی مثال اس شخص کی سی ہے جو کھاتا جاتا ہے اور سیر نہیں ہوتا دست بالا دست زیری سے بہتر ہے۔ حکیم پر آنحضرت صلی اللہ علیہ وآلہ وسلم کی نصیحت کا یہ اثر ہوا کہ جب تک وہ زندہ رہے کبھی کسی سے معمولی چیز بھی نہیں (۲)۔ مانگی۔

حجۃ الوداع میں آنحضرت ﷺ صدقات کا مال تقسیم فرما رہے تھے کہ وہ صاحب آ کر شامل ہو گئے۔ آپ ﷺ نے ان کی طرف نظر اٹھا کر دیکھا تو وہ تو مومنند اور ہاتھ پاؤں کے درست معلوم ہوئے۔ آپ ﷺ نے فرمایا۔ اگر تم چاہو تو میں اس میں سے دے سکتا ہوں لیکن غنی اور تندرست کام کرنے کے لائق لوگوں کا اس میں کوئی حصہ نہیں ہے۔ (۳)۔



الصدقات۔ (۳)۔ ابوداؤد کتاب الزکوٰۃ۔ (۴)۔ ابوداؤد کتاب الزکوٰۃ۔ (۵)۔ بخاری ج ۱ صفحہ ۳۲۸ کتاب اللقط (۶)۔ بخاری ج ۱ صفحہ ۳۲۸ کتاب اللقط۔ (۷)۔ بخاری جلد ۱ صفحہ ۱ صفحہ ۳۰۱ کتاب الصدقات۔

## ہدایا اور تحفے قبول کرنا ::

دوست و احباب کے ہدایا اور تحفے آپ ﷺ قبول فرماتے تھے بلکہ آپ ﷺ نے اس کو از دیا و محبت کا بہترین ذریعہ فرمایا ہے۔

### تہادوا و اتحابوا (حدیث)

باہم ایک دوسرے کو ہدیہ بھیجو تو باہم محبت ہوگی۔

اسی لیے صحابہ عموماً کچھ نہ کچھ روز آپ ﷺ کے گھر بھیجا کرتے تھے اور خصوصیت کے ساتھ اس دن بھیجتے تھے جس دن آپ ﷺ حجرہ عائشہؓ میں قیام فرماتے تھے۔ (۱)۔ اوپر گزر چکا ہے کہ کوئی چیز آپ کے سامنے پیش کی جاتی تو آپ ﷺ دریافت فرماتے تھے کہ یہ صدقہ ہے یا ہدیہ؟ اگر ہدیہ ہوتا تو قبول فرماتے ورنہ احتراز کرتے۔ ایک دفعہ ایک عورت نے ایک چادر خدمت اقدس میں پیش کی۔ آپ ﷺ نے لے لی۔ اس وقت ایک صاحب نے مانگ لی آپ نے ان کو عنایت فرمادی۔ (۲)۔

آس پاس کے ملوک و سلاطین بھی آپ ﷺ کو تحفے بھیجا کرتے تھے، حد و شام کے ایک رئیس نے ایک سفید خچر تحفہ دیا تھا، عزیز مصر نے ایک خچر مصر سے بھیجا تھا۔ ایک امیر نے آپ کو موزے بھیجے تھے۔ ایک دفعہ قیصر روم نے آپ کی خدمت میں ایک پوستین بھیجی، جس میں دیبا کی سنجاف لگی ہوئی تھی، آپ نے ذرا دیر کیلئے پہن لی، پھر اتار کر حضرت جعفرؓ (حضرت علیؓ کے بھائی) کے پاس بھیج دی، وہ پہن کر خدمت اقدس میں آئے، آپ ﷺ نے ارشاد فرمایا کہ میں نے اس لیے نہیں بھیجی کہ تم خود پہنو۔ عرض کی، پھر کیا کروں؟ ارشاد فرمایا کہ اپنے بھائی نجاشی کو بھیج دو۔ (۳)۔ حضرت جعفرؓ ایک مدت یعنی فتح خربتک حبش میں رہے تھے اور نجاشی نے ان ہی سے

اسلام کی تعلیم پائی تھی۔

**ہدایا اور تحفے دینا ::**

جن لوگوں کے ہدایا اور تحفے قبول فرماتے تھے ان کو ان کا صلہ بھی ضرور عطا فرماتے تھے۔ حضرت عائشہؓ سے روایت ہے۔

**کان یقبل الہدیہ بہت ویشیب علیہا**

**آنحضرت صلی اللہ علیہ وآلہ وسلم ہدیہ قبول فرماتے تھے اور اس**

**کا معاوضہ دیتے تھے۔**

یمن کا مشہور بادشاہ ذی یزن جس نے حبشی حکومت مٹا کر ایران کے زیر اثر عربی حکومت قائم کی تھی اس نے آنحضرت صلی اللہ علیہ وآلہ وسلم کو ایک قیمتی حلہ بھیجا جس کو اس نے ۳۳ اونٹوں کے بدلہ میں خرید لیا تھا آپ نے قبول فرمایا اور پھر اس کو ایک حلہ ہدینا بھیجا جو ۲۰ سے کچھ زیادہ اونٹ دے کر خریدا گیا تھا۔ (۴)۔

ایک دفعہ قبیلہ بنی فزارہ کے ایک شخص نے آپ ﷺ کی خدمت میں ہدینا ایک اونٹنی پیش کی۔ آپ ﷺ نے اس کا صلہ دیا تو وہ سخت ناراض ہوا۔ آپ ﷺ نے منبر پر کھڑے ہو کر خطاب عام کیا اور فرمایا کہ تم لوگ مجھے ہدیہ دیتے ہو اور میں بقدر استطاعت اس کا صلہ دیتا ہوں تو ناراض ہوتے آئندہ قریش انصار ثقیف اور دوس کے سوا کسی قبیلہ کا ہدیہ قبول نہ کروں گا۔ (۵)۔

حضرت ایوب انصاریؓ جن کے مکان میں آپ ﷺ چھ مہینہ تک فروکش رہے تھے۔ آپ ﷺ اکثر ان کو بچا ہوا کھانا بھیجا کرتے۔ (۶)۔ ہمسایوں اور پڑوسیوں کے گھروں میں بھی تحفے بھیجتے تھے اصحاب صفا کثر آپ ﷺ

---

(۱)۔ بخاری مناقب عائشہ۔ (۲)۔ صحیح بخاری کتاب الصدقہ۔  
(۳)۔ صحیح بخاری کتاب الجنائز۔ (۴)۔ صحیح بخاری کتاب الجنائز ۲۰۳۔ (۵)۔ ادب المفرد امام بخاری صفحہ ۱۸۔ (۶)۔ مسلم کتاب الاطعمہ۔

کے تحفوں سے مشرف ہوا کرتے تھے۔

## عدم قبول احسان ::

کبھی کسی کا احسان گوارا نہ فرماتے، حضرت ابو بکرؓ سے بڑھ کر جان نثار کون ہو سکتا تھا تاہم ہجرت کے وقت جب انہوں نے سواری کے لیے ناقہ پیش کیا تو آپ ﷺ نے قیمت ادا کی۔ (۱)۔ مدینہ میں مسجد کے لیے جو زمین درکار تھی مالکان زمین نے مفت نذر کرنا چاہی لیکن آپ ﷺ نے قیمت دے کر لی۔ ایک دفعہ عبداللہ بن عمرؓ اور حضرت عمرؓ دونوں ہم سفر تھے عبداللہ بن عمر کی سواری کا اونٹ سرکش تھا اور آنحضرت صلی اللہ علیہ وآلہ وسلم کے ناقہ سے آگے نکل جاتا تھا۔ عبداللہ بن عمرؓ روکتے تھے لیکن وہ قابو نہ آتا تھا حضرت عمرؓ بار بار عبداللہ بن عمر کو ڈانٹتے تھے۔ آنحضرت صلی اللہ علیہ وآلہ وسلم نے حضرت عمرؓ سے کہا۔ یہ اونٹ میرے ہاتھ بیچ ڈالو انہوں نے کہا نذر ہے۔ آپ ﷺ نے فرمایا نہیں دام لو۔ انہوں نے دوبارہ عرض کی کہ یوں ہی حاضر ہے۔ آپ ﷺ نے انکار کیا بالآخر حضرت عمرؓ نے دام لینے منظور کیئے۔ آپ ﷺ نے خرید کر عبداللہ بن عمرؓ کو دے دیا کہ اب یہ تمہارا ہے۔ (۲)۔

## عدم تشدد ::

حضرت معاذ بن جبل (جو اہل صحابہ میں سے تھے) ایک محلہ میں امامت کرتے اور نماز فجر میں بڑی بڑی سورتیں پڑھتے تھے۔ ایک شخص نے آنحضرت صلی اللہ علیہ وآلہ وسلم نے شکایت کی کہ وہ اس قدر لمبی نماز پڑھتے ہیں کہ میں ان کے پیچھے نماز پڑھنے سے قاصر رہتا ہوں، ابو مسعود انصاریؓ کا بیان ہے کہ میں نے آنحضرت صلی اللہ علیہ وآلہ وسلم کو کبھی اس قدر غضب ناک نہیں دیکھا جس قدر اس موقع پر دیکھا۔ آپ نے لوگوں سے خطاب کر کے فرمایا (۶)۔ بعض لوگ ایسے ہوتے ہیں جو لوگ کو متنفرد کرتے ہیں جو شخص تم میں سے نماز پڑھائے مختصر پڑھائے، کیونکہ نماز میں

بوڑھے، کمزور کام والے سبھی طرح کے آدمی ہوتے ہیں۔ (۴)۔

حدود قصاص میں نہایت احتیاط فرماتے اور جہاں تک ممکن ہوتا درگزر کرنا چاہتے، معاذ  
اسلمی ایک صاحب تھے جو زناء میں مبتلا ہو گئے، لیکن فوراً مسجد میں آئے اور کہا یا  
رسول اللہ میں نے بدکاری کی۔ آپ ﷺ نے منہ پھیر لیا، وہ دوسری سمت آئے۔  
آپ ﷺ نے اور طرف منہ پھیر لیا، آپ ﷺ نے بار بار منہ پھیر لیتے اور وہ بار بار  
سامنے آ کر زناء کا اقرار کرتے۔ بلا آخر آپ ﷺ نے فرمایا کہ تم کو جنون تو نہیں  
ہے؟ بولے نہیں۔ پھر پوچھا تمہاری شادی ہو چکی ہے بولے ہاں آپ نے فرمایا کہ  
تم نے صرف ہاتھ لگایا ہوگا؟ بولے نہیں بلکہ مجامعت کی آخر مجبور ہو کر آپ ﷺ نے  
حکم سنایا کہ سنگسار کیئے جائیں۔ (۵)۔

ایک دفعہ ایک شخص نے آ کر عرض کی کہ مجھ سے گناہ سرزد ہوا۔ آپ ﷺ (سزا) کا  
حکم دیں۔ آپ ﷺ چپ رہے اور نماز کا وقت آ گیا، نماز کے بعد انہوں نے پھر آ  
کر وہی درخواست کی آپ ﷺ نے فرمایا کیا تم نے نماز نہیں پڑھی بولے ہاں پڑھ  
لی، ارشاد فرمایا تو خدا نے تمہارا گناہ معاف کر دیا۔ (۶)۔

(۱)۔ بخاری صفحہ ۵۵۳ (۲)۔ ایضاً صفحہ ۳۸۴ (۳)۔ بخاری  
کتاب الصلوٰۃ و باب اهل يقضى الحاكم و هو غضبان ص ۱۰۶۰  
(۴)۔ یہ حدیث بخاری کے مختلف ابواب میں ہے موقع کیلئے صفحہ  
۱۰۰۸ دیکھنا چاہیئے۔ (۵)۔ بخاری صفحہ ۱۰۰۸ (۶)۔ ابوداؤد  
کتاب الحدود۔

ایک دفعہ قبیلہ غامد کی ایک عورت آئی اور اظہار کیا کہ میں نے بدکاری کی۔  
آپ ﷺ نے فرمایا، واپس جاؤ، دوسرے دن پھر آئی اور بولی کہ کیا آپ ﷺ مجھ کو  
معاذ کی طرح چھوڑ دینا چاہتے ہیں؟ خدا کی قسم! مجھ کو حمل رہ گیا ہے، پھر فرمایا، واپس  
جاؤ، وہ چلی گئی، تیسرے دن پھر واپس آئی۔ آپ ﷺ نے ارشاد فرمایا کہ بچہ کے  
پیدا ہونے تک انتظار کرو۔ جب بچہ پیدا ہوا تو بچہ کو گود میں لیئے ہوئے آئی (یعنی  
اب زناء کی سزا دینے میں کیا تامل ہے) آپ ﷺ نے فرمایا کہ دودھ پینے کی



ایک بار ایک صحابی خدمت اقدس میں حاضر ہوئے اور عرض کی کہ یا رسول اللہ! میں برباد ہو گیا۔ روزہ میں اپنی بیوی سے ہم بستر ہوا۔ آپ ﷺ نے فرمایا۔ ایک غلام آزاد کر سکتے ہو؟ کہنا نہیں۔ فرمایا دو مہینے تک متصل روزہ رکھ سکتے ہو؟ کہنا نہیں فرمایا ساٹھ محتاجوں کو کھانا کھلا سکتے ہو؟ کہا اس کی بھی قدرت نہیں۔ آنحضرت ﷺ نے تامل فرمایا کچھ دیر نہ گزری تھی کہ ایک شخص نے کھجوروں کی ایک ٹوکری ہدیہ پیش کی۔ آپ ﷺ نے فرمایا سائل کہاں گیا سائل نے کہا یا رسول اللہ! میں یہ ہوں۔ فرمایا ان کھجوروں کو لے جاؤ اور کسی غریب کو خیرات دے دو۔ سائل نے عرض کی یا رسول اللہ! مدینہ میں مجھ سے زیادہ غریب کون ہوگا۔ آنحضرت صلی اللہ علیہ وآلہ وسلم ہنس پڑے اور فرمایا جاؤ گھر ہی والوں کو کھلا دو۔ (۴)۔

- (۱)۔ ابوداؤد کتاب الحدود (۲)۔ بخاری جلد ۲ صفحہ ۸۳۲  
 (۳)۔ ابوداؤد ج ۱ صفحہ ۲۲۰ (۴)۔ بخاری صفحہ ۲۶۰ باب اذا  
 جامع فی رمضان۔

## تقشف ناپسند تھا ::

رہبانیت اور تقشف کو ناپسند فرماتے تھے صحابہ میں سے بعض بزرگ میلان طبعی یا عیسائی راہبوں کے اثر سے رہبانیت پر آمادہ تھے آنحضرت صلی اللہ علیہ وآلہ وسلم نے ان کو باز رکھا بعض صحابہ ناداری کی وجہ سے شادی نہیں کر سکتے تھے اور ضبط نفس پر بھی قادر نہ تھے، انہوں نے قطع اعضا کرنا چاہا۔ آپ ﷺ نے سخت ناراضی ظاہر کی، قدامہ بن مظعون ایک اور صحابی آئے کہ ہم میں سے ایک نے ترک حیوانات اور دوسرے نے ترک نکاح کا عزم کر لیا ہے۔ آپ ﷺ نے فرمایا کہ ”میں تو دونوں سے متنوع ہوتا ہوں۔“ آپ ﷺ کی مرضی نہ پا کر دونوں صاحب اپنے ارادہ سے باز رہے۔ عرب میں صوم وصال کا طریقہ مدت سے جاری تھا، یعنی کئی کئی دن متصل روزے رکھتے تھے صحابہ نے بھی اس کا ارادہ کیا لیکن آپ ﷺ نے سختی سے روکا۔ حضرت عبداللہ بن عمرو نہایت مرتاض زاہد تھے، انہوں نے عہد کر لیا تھا کہ ہمیشہ دن کو

روزے رکھیں گے اور رات بھر عبادت کریں گے۔ آنحضرت صلی اللہ علیہ وآلہ وسلم کو خبر ہوئی تو بلا بھیجا اور پوچھا کہ کیا یہ صحیح ہے عرض کی۔ ہاں! فرمایا تم پر تمہارے جسم کا حق ہے آنکھ کا حق ہے بیوی کا حق ہے، مہینہ میں تین دن کے روزے کافی ہیں؛ عبداللہ بن عمروؓ نے کہا، مجھ کو اس سے زیادہ طاقت دے فرمایا کہ اچھا تیسرے دن؛ بولے میں اس سے بھی زیادہ طاقت رکھتا ہوں۔ ارشاد ہوا کہ ایک دن بیچ دے کر کہ یہی داؤد کا روزہ تھا اور یہی افضل الصیام ہے۔ انہوں نے عرض کی کہ مجھ کو اس سے بھی زیادہ قدرت ہے۔ ارشاد ہوا۔ ”بس اس سے زیادہ بہتر نہیں۔ (۱)۔“

ایک روایت میں ہے کہ عبداللہ بن عمروؓ کی روزہ داری کا چرچا ہوا تو آنحضرت ﷺ خود ان کے پاس تشریف لے گئے انہوں نے استقبال کیا اور چڑے کا گدا بچھا دیا، آپ ﷺ زمین پر بیٹھ گئے اور ان سے کہا کہ تم کو مہینہ میں تین روزے بس نہیں کرتے، عرض کی نہیں، فرمایا پانچ بولے نہیں۔ عرض آپ ﷺ بار بار تعداد بڑھاتے جاتے اور وہ اس پر راضی نہ ہوتے، بلا آخر آپ ﷺ نے فرمایا کہ اخیر حد یہ ہے کہ ایک دن افطار کرو اور ایک دن روزہ رکھو۔ (۲)۔

ایک دفعہ حضرت ابو ہریرہؓ نے عرض کی کہ یا رسول اللہ! میں جوان آدمی ہوں اور اتنا مقدور نہیں کہ نکاح کروں نہ اپنے نفس پر اطمینان ہے، آنحضرت صلی اللہ علیہ وآلہ وسلم چپ رہے، حضرت ابو ہریرہؓ نے پھر انہی الفاظ کا اعادہ کیا، آپ ﷺ چپ رہے، سہ بارہ کہا تو آپ ﷺ نے فرمایا کہ خدا کا حکم مل نہیں سکتا۔ (۳)۔

قبیلہ بابلہ کے ایک صاحب آنحضرت ﷺ کی خدمت میں حاضر ہو کر واپس گئے۔ سال بھر کے بعد آنے کا اتفاق ہوا، لیکن اتنے ہی زمانہ میں ان کی شکل و صورت اس قدر بدل گئی کہ آنحضرت ﷺ ان کو نہ پہچان سکے، انہوں نے اپنا نام بتایا تو آنحضرت ﷺ نے تعجب سے پوچھا کہ تم تو نہایت خوش جمال تھے تمہاری صورت کیوں بگڑ گئی؟ انہوں نے کہا جب سے آپ ﷺ سے رخصت ہوا متصل روزے

رکھتا ہوں۔ آپ ﷺ نے فرمایا اپنی جان کو کیوں عذاب میں ڈالا۔ رمضان کے علاوہ ہر مہینہ میں ایک دن کا روزہ کافی ہے انہوں نے کہا اس سے زیادہ کی قوت رکھتا ہوں۔ آپ ﷺ نے ایک دن کا اور اضافہ کر دیا۔ انہوں نے اور اضافہ کی درخواست کی آپ ﷺ نے تین کر دیئے ان کو اس سے بھی تسکین نہ ہوئی۔ تو آپ ﷺ نے اشہر حرام کے روزوں کا حکم دیا۔ (۴)۔ ایک دن چند صحابہ خاص اس غرض سے

- (۱)۔ صحیح بخاری کتاب الصوم۔ (۲)۔ بخاری کتاب النکاح۔  
(۳)۔ بخاری کتاب النکاح۔ (۴)۔ ابوداؤد صفحہ ۲۲۴

ازواج مطہرات کی خدمت میں حاضر ہوئے کہ آنحضرت ﷺ کی عبادت کے حالات دریافت کریں، وہ سمجھتے تھے کہ آنحضرت صلی اللہ علیہ وآلہ وسلم رات دن عبادت کے سوا کچھ نہ کرتے ہوں گے حالات سننے تو ان کے معیار کے موافق نہ تھے بولے کہ بھلا ہم کو آنحضرت صلی اللہ علیہ وآلہ وسلم سے کیا نسبت؟ ان کے پچھلے پہلے گناہ سب معاف کر دیئے ہیں پھر ایک صاحب نے کہا میں رات بھر نماز پڑھا کروں گا۔ دوسرے صاحب بولے میں عمر بھر روزہ رکھوں گا، ایک اور صاحب نے کہا میں کبھی شادی نہ کروں گا۔ آنحضرت ﷺ سن رہے تھے۔ فرمایا کہ خدا کی قسم! میں تم سے زیادہ خدا سے ڈرتا ہوں، تاہم روزہ بھی رکھتا ہوں اور افطار بھی کرتا ہوں، نماز بھی پڑھتا ہوں اور سوتا بھی ہوں۔ عورتوں سے نکاح بھی کرتا ہوں، جو شخص میرے طریقہ پر نہیں چلتا وہ میرے گروہ سے خارج ہے۔ (۱)۔

کسی غزوہ میں ایک صحابی کا ایک غار پر گزر رہا جس میں پانی تھا اور اس پاس کچھ بوٹیاں تھیں، خدمت اقدس میں حاضر ہوئے تو عرض کی یا رسول اللہ! مجھ کو ایک غار مل گیا ہے جس میں ضرورت کی سب چیزیں ہیں۔ میرا دل چاہتا ہے کہ وہاں گوشہ نشین ہو کر ترک دنیا کر لوں۔ آپ ﷺ نے فرمایا۔ میں یہودیت یا نصرانیت لے کر دنیا میں نہیں آیا میں آسان اور سہل ابراہیمی مذہب لے کر آیا ہوں۔ (۲)۔

## عیب جوئی اور مداحی کی ناپسندیدگی ::

مداحی اور تعریف کو بھی (گودل سے ہو) ناپسند فرماتے تھے ایک دفعہ مجلس اقدس میں ایک شخص کا مذکور کا حاضرین میں سے ایک شخص نے ان کی بہت تعریف کی۔ آپ ﷺ نے فرمایا تم نے اپنے دوست کی گردن کاٹی۔ یہ الفاظ چند بار فرمائے۔ پھر ارشاد کیا کہ تم کو اگر کسی کی خواہی نخواستہ مداح کرنی ہو تو یوں کہو کہ میرا ایسا خیال (۳)۔ ہے۔ ایک دفعہ ایک شخص کسی حاکم کی مدح کر رہا تھا۔ حضرت مقدادؓ بھی موجود تھے، انہوں نے زمین سے خاک اٹھا کر اس کے منہ میں جھونک دی اور حکم دیا کہ رسول ﷺ اللہ نے حکم دیا کہ مداحوں کے منہ میں خاک بھر دیں۔ (۴)۔ ایک دفعہ آپ ﷺ مسجد میں تشریف لائے ایک شخص نماز پڑھ رہا تھا۔ مجن ثقفیؓ سے پوچھا یہ کون ہے؟ مجن نے ان کا نام بتایا اور بہت تعریف کی۔ ارشاد فرمایا کہ دیکھو یہ سن نہ پائے ورنہ تباہ ہو جائے گا۔ یعنی دل میں غرور پیدا ہوگا جو موجب ہلاکت ہوگا۔ (۵)۔

ایک دفعہ اسود بن سریج جو شاعر ہے، خدمت عالی میں آئے اور عرض کی کہ میں نے خدا کی حمد و ثناء اور حضور ﷺ کی مدح میں کچھ اشعار کہے ہیں۔ فرمایا کہ ہاں خدا کو حمد پسند ہے، اسود نے اشعار پڑھنے شروع کیئے۔ اس اثناء میں کوئی صاحب باہر سے آ گئے۔ آپ ﷺ نے اسود کو روک دیا۔ دو تین دفعہ یہی اتفاق ہوا۔ اسود نے عرض کی کہ یہ کون صاحب ہیں جن کیلئے آپ ﷺ مجھ کو بار بار روک دیتے ہیں۔ فرمایا کہ یہ وہ شخص ہے جو فضول باتیں پسند نہیں کرتا۔ (۶)۔

اس موقع پر یہ خیال پیدا ہو سکتا ہے کہ آنحضرت ﷺ حسانؓ کو منبر پر بٹھا کر ان کے اشعار سنتے تھے اور فرماتے تھے اللھم ایده بروح القدس حالانکہ یہ اشعار آنحضرت ﷺ کی مدح میں ہوتے تھے لیکن واقعہ یہ ہے کہ حسانؓ کے اشعار کنار کے مطامن کا جواب تھے، عرب میں شعراء کو یہ رتبہ حاصل تھا کہ زور کلام سے جس

شخص کو چاہتے ذلیل اور جس کو چاہتے معزز کر دیتے۔ ابن الزبیرؓ کی اور کعب اشرف وغیرہ نے اس طریقہ سے آنحضرت ﷺ کو ضرر پہنچانا چاہا تھا، حسانؓ کی مداحی ان کا رد عمل تھا۔

(۱)۔ صحیح بخاری کتاب النکاح (۲)۔ مسند ابن حنبل ج ۵ صفحہ ۳۶۶ (۳)۔ ادب المفرد ۶۶ (۴)۔ ایضاً صفحہ ۶۷ (۵)۔ ادب المفرد صفحہ ۶ (۶)۔ ادب المفرد و صفحہ ۶

## سادگی اور بے تکلفی ::

معمول تھا کہ مجلس سے اٹھ کر گھر میں تشریف لے جاتے تو کبھی کبھی ننگے پاؤں چلے جاتے اور جوتی وہیں چھوڑ جاتے۔ یہ اس بات کی علامت تھی کہ پھر واپس تشریف لائیں (۱)۔ گے۔ روز روز کنگھا کرنا ناپسند فرماتے، ارشاد تھا کہ ایک دن بیچ دے کر کنگھا کرنا چاہیے۔

کھانے پینے، پہننے اور ہننے، اٹھنے بیٹھنے کسی چیز میں تکلف نہ تھا، کھانے میں جو سامنے آتا، تناول فرماتے پہننے کو موٹا جھوٹا جومل جاتا پہن لیتے۔ زمین پر، چٹائی پر، فرش پر جہاں جا ملتی بیٹھ جاتے۔ (۲)۔ آپ کے لیے آٹے کی بھوسی کبھی صاف نہیں کی جاتی تھی۔ (۳)۔ کرتہ کا تکمہ اکثر کھلا رکھتے تھے لباس میں نمائش کو ناپسند فرماتے تھے سامان آرائش سے طبعاً نفور تھے، غرض ہر چیز میں سادگی اور بے تکلفی پسند خاطر تھی۔ (۴)۔

## امارت پسندی سے اجتناب ::

اسلام رہبانیت اور جوگی پن کا سخت مخالف ہے لارہبانیتہ فی الاسلام اسی بناء پر آپ ﷺ ہر قسم کے جائز، حظوظ دنیوی سے متمتع ہونا جائز رکھتے تھے اور خود بھی کبھی کبھی ان چیزوں سے متمتع اٹھاتے تھے تاہم ناز و نعمت، تکلف و عیش پرستی کو ناپسند فرماتے اور اراوں کو بھی اس سے روکتے۔

ایک دفعہ ایک شخص نے حضرت علیؑ کی دعوت کی اور کھانا پکوا کر گھر بھیج دیا۔ حضرت فاطمہ زہراؑ نے کہا کہ رسول اللہ بھی تشریف لاتے اور ہمارے ساتھ کھاتے تو خوب ہوتا۔ حضرت علیؑ گئے اور آپؑ سے جا کر عرض کی، آپ ﷺ تشریف لائے لیکن دروازہ پر پہنچے تو یہ دیکھ کر گھر میں دیواروں پر پردے لٹکے ہوئے ہیں واپس چلے گئے۔ حضرت علیؑ نے واپسی کی وجہ دریافت کی تو فرمایا پیغمبر کی شان کے خلاف ہے کہ وہ کسی زیب و زینت کے مکان میں داخل ہو۔ (۵)۔ فرمایا کرتے کہ گھر میں ایک بستر اپنے لیے ایک بیوی کے لیے اور ایک مہمان کے لیے کافی ہے، چوتھا شیطان کا حصہ ہے۔ (۶)۔

ایک دفعہ کسی غزوہ میں تشریف لے گئے، حضرت عائشہؓ رہ گئیں۔ لڑائی سے واپس تشریف لائے اور حضرت عائشہؓ کے پاس آئے تو دیکھا کہ گھر میں چھت گیر لگی ہوئی ہے، اسی وقت پھاڑ ڈالی اور فرمایا کہ خدا نے ہم کو دولت اس لیے نہیں دی ہے کہ اینٹ پتھر کو کپڑے پہنائے جائیں۔ (۷)۔ ایک انصاری نے ایک مکان بنوایا جس کا گنبد بہت بلند تھا۔ آپ ﷺ نے دیکھا تو پوچھا کس نے بنایا ہے؟ لوگوں نے نام بتایا آپ ﷺ چپ ہو رہے۔ جب وہ حسب معمول خدمت میں آئے اور سلام کیا تو آپ ﷺ نے منہ پھیر لیا، انہوں نے پھر سلام کیا، آپ ﷺ نے پھر منہ پھیر لیا۔ وہ سمجھ گئے کہ ناراضی کی کیا وجہ ہے، جا کر گنبد کو زمین کے برابر کر دیا۔ ایک دن آپ ﷺ بازار میں نکلے تو گنبد نظر نہ آیا، معلوم ہوا کہ انصاری نے اس کو ڈھا دیا، ارشاد فرمایا کہ۔ ضروری عمارت کے سوا ہر عمارت انسان کے لیے وبال ہے۔ (۸)۔

(۱)۔ ابوداؤد ج ۲ صفحہ ۳۱۸ (۲)۔ دیکھو شمائل (۳)۔ صحیح بخاری کتاب الاطعمہ صفحہ ۹۱۴ (۴)۔ صحاح کی کتاب اللباس میں متعدد واقعات ہیں۔ (۵)۔ ابوداؤد ج صفحہ ۱۷۱ (۶)۔ ابوداؤد ج ۲ کتاب اللباس (۷)۔ ابوداؤد ج ۲ صفحہ ۲۱۹ (۸)۔  
ایضاً صفحہ ۳۶۴

ایک دفعہ کسی نے خواب کی قبا بھیجی۔ آپ ﷺ نے پہن لی۔ پھر خیال آیا اور اتار کر حضرت عمرؓ کے پاس بھیج دی حضرت عمرؓ روتے ہوئے آئے اور عرض کی کہ آپ ﷺ نے جو چیز ناپسند کی وہ مجھ کو عنایت ہوتی ہے ارشاد ہوا کہ میں نے استعمال کیلئے نہیں بلکہ فروخت کیلئے بھیجی چنانچہ حضرت عمرؓ نے فروخت کیا تو وہ ہزار درہم پر اٹھی۔ (۱)۔

ایک دفعہ کسی نے ایک خط جوڑا بھیجا۔ آپ ﷺ نے حضرت علیؓ کو عنایت فرمایا، وہ پہن کر خدمت اقدس میں آئے آپ ﷺ کے چہرہ پر غضب کے آثار پیدا ہوئے اور فرمایا کہ میں نے اس لیے بھیجا تھا کہ پھاڑ کر زانی چادریں (۲)۔ بنائی جائیں۔ مہر کرنے کی غرض سے جب آپ ﷺ نے انگوٹھی بنوائی تو پہلے سونے کی بنوائی، آپ ﷺ کی تقلید میں صحابہ نے بھی زریں انگوٹھیاں بنوائیں آپ ﷺ منبر پر چڑھے اور انگوٹھی اتار کر پھینک دی اور فرمایا کہ اب نہ پہنوں گا۔ صحابہ نے بھی اس وقت اتار کر پھینک (۳)۔ دیں۔

(جس طرح آپ ﷺ خود سادگی پسند فرماتے تھے اسی طرح آپ ﷺ یہ بھی چاہتے تھے کہ آپ ﷺ کے اہل و عیال بھی سادہ زندگی بسر کریں اور تکلف و تعمر سے پاک رہیں، عورتوں کو شریعت میں سونے کے زیور کا استعمال مباح ہے مگر آنحضرت ﷺ اہل بیت کرام کے لیے اس بات کو بھی خلاف اولیٰ تصور فرماتے تھے۔)

ایک دفعہ حضرت فاطمہؓ کے گلے میں سونے کا ہار دیکھا تو فرمایا کہ تم کو یہ ناگوار نہ ہوگا جب لوگ کہیں گے کہ پیغمبر کی لڑکی کے گلے میں آگ کا ہار ہے۔ (۴)۔

ایک دفعہ حضرت عائشہؓ کے ہاتھوں میں سونے کے نگین (مسکتہ) دیکھے فرمایا کہ اگر اس کو اتار کر درس کے نگین کو زعفران سے رنگ کر پہن لیتیں تو بہتر ہوتا۔ (۵)۔

ایک دفعہ نجاشی نے کچھ زیورات آنحضرت صلی اللہ علیہ وآلہ وسلم کی خدمت میں ہدیٰ بنا بھیجے ان میں ایک انگوٹھی تھی جس میں حبشی پتھر کا ٹکینہ جڑا تھا، آپ ﷺ کے چہرہ

پر کراہت کے آثار ظاہر ہوتے تھے اور لکڑی سے اس کو چھوتے تھے ہاتھ نہیں لگاتے تھے۔ (۶)۔

ایک دفعہ کسی نے ریشم کا شلوکہ ہدینا بھیجا، آپ ﷺ نے پہن لیا اور اس کو پہن کر نماز ادا فرمائی۔ نماز سے فارغ ہو کر نہایت کراہت اور نفرت کے ساتھ نوح کراتار ڈالا۔ پھر فرمایا ’پرہیزگاروں کیلئے یہ کپڑے مناسب نہیں۔‘

تو اضع اور خاکساری کی راہ سے اکثر معمولی کپڑے استعمال فرماتے تھے، حضرت عمرؓ کو خیال تھا کہ جمعہ وعیدین میں یا سفراء کے درود کے موقع پر آپ ﷺ شان و تجمل کے کپڑے زیب تن فرمائیں، اتفاق سے ایک بار راستہ میں ایک ریشمی کپڑا (حلہ سیرا) بک رہا تھا۔ حضرت عمرؓ نے موقع پا کر عرض کیا یا رسول اللہ! یہ کپڑا حضور ﷺ خرید لیں اور جمعہ میں سفراء کی آمد کے موقع پر ملبوس فرمائیں، ارشاد فرمایا کہ ’یہ وہ پہنے جس کا آخرت میں کوئی حصہ نہیں۔‘ اکثر موٹے جھوٹے اور بھٹے کے بال کے بنے ہوئے کپڑے پہنتے تھے اور انہی کپڑوں میں وفات پائی۔ (۷)۔

(۱)۔ ایضاً کتاب اللباس (۲)۔ ابوداؤد ج ۲ صفحہ ۳۶۴ کتاب اللباس ۷ ابوداؤد کتاب الخاتم۔ (۳)۔ نسائی ج ۲ صفحہ ۱۵۳ (۴)۔ ایضاً۔ (۵)۔ مسند ابن حنبل ج ۲ صفحہ ۱۱۹ (۶)۔ اوپر کی تمام روایتیں صحیح بخاری کتاب اللباس سے ماخوذ ہیں۔

بستر کمبل کا تھا، کبھی چمڑے کا جس میں کھجور کی کھال بھری ہوتی تھی، کبھی معمولی کپڑے کا جو دو تہہ کر دیا جاتا تھا، حضرت حفصہؓ بیان کرتی ہیں کہ ایک شب کو میں نے بستر مبارک چار تہہ کر کے بچھایا کہ ذرا نرم ہو جائے صبح اٹھ کر آنحضرت صلی اللہ علیہ وآلہ وسلم نے ناگواری ظاہر فرمائی۔ (۱)۔

۹ھ میں جبکہ یمن سے شام تک صرف اسلامی حکومت تھی، فرمانروائے اسلام کے گھر میں صرف ایک کھری چارپائی اور چمڑے کا سوکھا ہوا مشکیزہ (۲)۔ تھا۔ حضرت عائشہؓ بیان کرتی ہیں کہ جب آپ ﷺ نے وفات پائی تو تھوڑے سے جو کے سوا گھر

میں کھانے کو کچھ نہ تھا۔ صحابہ سے فرمایا کرتے تھے (۳)۔ کہ دنیا میں انسان کے لیے اتنا کافی ہے، جتنا ایک مسافر کو زادراہ کے لیے۔ (۴)۔ ایک دفعہ ایک بوریے پر آرام فرما رہے تھے، اٹھے تو لوگوں نے دیکھا کہ پہلے مبارک پر نشان پڑ گئے ہیں۔ عرض کی یا رسول اللہ! کیا ہم لوگ کوئی گدا بنا کر حاضر کریں۔ ارشاد ہوا کہ مجھ کو دنیا سے کیا تعلق مجھ کو دینا سے اس قدر تعلق ہے جس قدر اس سوار کو جو تھوڑی دیر کے لیے راہ میں کسی درخت کے سایہ میں بیٹھ جاتا ہے پھر اس کو چھوڑ کر آگے بڑھ جاتا ہے۔ (۵)۔

ایہاں کے زمانہ میں حضرت عمرؓ جب مشربہ میں جو اسباب کی کوٹھڑی تھی حاضر ہوئے تو ان کو نظر آیا کہ سرور عالم ﷺ کے بیت قدس میں دنیاوی ساز و سامان کی کیا کیفیت ہے؟ جسم مبارک پر صرف ایک تہ بند ہے ایک کھری چارپائی بچھی ہے سر ہانے ایک تکیہ پڑا ہے جس میں خر مے کی چھال بھری ہے۔ ایک طرف مٹھی بھر جو رکھے ہیں ایک کونے میں پائے مبارک کے پاس کسی جانور کی کھال پڑی ہے۔ کچھ مشکیزہ کی کھالیں سر کے پاس کھوٹی پر لٹک رہی ہیں۔ یہ دیکھ کر حضرت عمرؓ کہتے ہیں کہ میری آنکھوں سے آنسو جاری ہو گئے۔ آنحضرت صلی اللہ علیہ وآلہ وسلم نے رونے کا سبب دریافت فرمایا، عرض کی رسول اللہ صلی اللہ علیہ وآلہ وسلم۔ میں کیوں نہ رُوؤں، چارپائی کے بان سے جسم اقدس میں بدھیاں پڑ گئی ہیں، یہ آپ ﷺ کے اسباب کی کوٹھڑی ہے۔ اس میں جو سامان ہے وہ نظر آ رہا ہے۔ قیصر و کسری تو باغ و بہار کے مزے لوٹیں اور آپ ﷺ خدا کے پیغمبر اور برگزیدہ ہو کر آپ ﷺ کے سامان خانہ کی یہ کیفیت ہو۔ ارشاد ہوا۔ اے ابن خطاب! تم کو یہ پسند نہیں کہ وہ دنیا لیں اور ہم آخرت۔ (۶)۔

## مساوات ::

آپ ﷺ کی نظر میں امیر و غریب، صغیر و کبیر، آقا و غلام سب برابر تھے۔ مسلمان و

صہیبؓ و بلالؓ کہ سب کے سب غلام رہ چکے تھے۔ آپ ﷺ کی بارگاہ میں روسائے قریش سے کم رتبہ نہ تھا۔ ایک دفعہ حضرت سلمانؓ و بلالؓ ایک موقع پر جمع تھے۔ اتفاق سے ابوسفیان نکلے۔ ان لوگوں سے کہا بھی تلوار نے اس دشمن خدا کی گردن پر پورا قبضہ نہیں پایا ہے۔ حضرت ابو بکرؓ نے ان لوگوں سے کہا۔ سرداران قریش کی شان میں یہ الفاظ پھر آنحضرت صلی اللہ علیہ وآلہ وسلم کی خدمت میں آئے اور واقعہ بیان کیا۔ آپ ﷺ نے ارشاد فرمایا کہ کہیں تم نے ان لوگوں کو ناراض تو نہیں کیا۔ ان لوگوں کو ناراض کیا تو خدا کو ناراض کیا۔ حضرت ابو بکرؓ نے فوراً جا کر ان بزرگوں سے کہا بھائیو! آپ لوگ مجھ سے ناراض تو نہیں ہوئے، ان لوگوں نے کہا نہیں۔ خدا تم کو معاف کرے۔ (۷)۔

- (۱)۔ شمائل ترمذی۔ (۲)۔ صحیح بخاری کتاب اللباس۔ (۳)۔  
 مسند ابن حنبل ج ۶ صفحہ ۱۰۸ (۴)۔ ابن ماجہ کتاب الزہد۔  
 (۵)۔ جامع ترمذی کتاب الزہد۔ (۶)۔ صحیح مسلم کتاب الطلاق  
 باب تخیر الازواج۔ (۷)۔ صحیح مسلم فضائل سلمانؓ و صہیبؓ

قبیلہ مخزوم کی ایک عورت چوری کے جرم میں گرفتار ہوئی۔ اسامہ بن زیدؓ جن سے آنحضرت صلی اللہ علیہ وآلہ وسلم نہایت محبت رکھتے تھے۔ لوگوں نے ان کو شفع بنا کر خدمت نبویؐ میں بھیجا۔ آپ ﷺ نے فرمایا۔ اسامہ! کیا تم حدود خداوندی میں سفارش کرتے ہو۔ پھر آپ ﷺ نے لوگوں کو جمع کر کے خطاب فرمایا۔ تم سے پہلے کی امتیں اسی لیے برباد ہو گئیں کہ جب معزز آدمی کوئی جرم کرتا تو تسامح کرتے اور معمولی آدمی مجرم ہوتے تو سزا پاتے، خدا کی قسم! اگر محمد ﷺ کی بیٹی فاطمہؓ سرقہ کرتی تو اس کے بھی ہاتھ کاٹے جاتے۔ (۱)۔

غزوہ بدر میں دوسرے قیدیوں کے ساتھ آپ کے چچا حضرت عباسؓ بھی گرفتار ہو کر آئے تھے قیدیوں کو زلفیہ لے کر رہا کیا جاتا تھا بعض نیک دل انصار نے اس بناء پر وہ آپ ﷺ سے قرابت قریبہ رکھتے تھے، عرض کی کہ یا رسول اللہ! اجازت دیجئے

کہ ہم اپنے بھانجے (عباس) کا زردیہ معاف کر دیں۔ آپ ﷺ نے فرمایا نہیں ایک درہم بھی معاف نہ کرو۔ (۲)۔ مجلس میں جو چیزیں آتیں ہمیشہ داہنی طرف سے اس کی تقسیم شروع فرماتے اور ہمیشہ اس میں امیر و غریب، صغیر و کبیر سب کی مساوات کا لحاظ ہوتا۔

ایک دفعہ خدمت اقدس میں صحابہ کا مجمع تھا، اتفاق سے داہنی طرف حضرت عبداللہ بن عباسؓ بیٹھے ہوئے تھے جو بہت کم سن تھے بائیں جانب بڑے بڑے معمر صحابہ تھے کہیں سے دودھ آیا، آپ ﷺ نے نوش فرما کر عبداللہ بن عباسؓ سے کہا تم اجازت دو تو میں ان لوگوں کو دوں۔ انہوں نے عرض کی اس عطیہ میں میں ایثار نہیں کر سکتا۔ چونکہ وہ داہنی جانب تھے اور ترتیب کی رو سے مجلس سے انہی کا حق تھا۔ آپ ﷺ نے انہی کو ترجیح (۳)۔ دی۔ حضرت انسؓ کا بیان ہے کہ ایک دفعہ میرے مکان پر تشریف لائے اور پینے کا پانی مانگا۔ میں نے بکری کا دودھ پیش کیا۔ مجلس کی ترتیب یہ تھی کہ حضرت ابو بکرؓ بائیں جانب، حضرت عمرؓ سامنے اور ایک بدو داہنی جانب تھا۔ آپ ﷺ نے پی لیا تو حضرت عمرؓ نے حضرت ابو بکرؓ کی طرف اشارہ کیا یعنی بقیہ ان کو عنایت ہو۔ آپ ﷺ نے فرمایا پہلے داہنی طرف والے کا حق ہے۔ یہ کہہ کر بچا ہوا دودھ بدو کو عنایت فرمایا۔ (۴)۔

قریش اپنے فخر و امتیاز کے لیے مزدلفہ میں قیام کرتے تھے، لیکن آنحضرت صلی اللہ علیہ وآلہ وسلم نے اس تفریق کو کبھی پسند نہ فرمایا۔ بعثت (۵)۔ سے پہلے اور بعثت کے (۶)۔ بھی ہمیشہ عام لوگوں کے ساتھ مقام کرتے تھے، علاوہ بریں یہ بھی گوارا نہ تھا کہ وہیں خاص طور سے کوئی عمدہ جگہ دیکھ کر آپ ﷺ کے لیے مخصوص کر دی جائے اور وہاں سایہ کے لیے کوئی چھڑ ڈال دیا جائے۔ صحابہ نے یہ تجویز پیش کی تو فرمایا جو پہلے پہنچ جائے اس کا مقام ہے۔ (۷)۔

صحابہ جب سب مل کر کوئی کام کرتے تو ہمیشہ آنحضرت صلی اللہ علیہ وآلہ وسلم ان کے

ساتھ شریک ہو جاتے اور معمولی مزدور کی طرح کام انجام دیتے، مدینہ میں آ کر سب سے پہلا کام مسجد نبوی ﷺ کی تعمیر تھی۔ اس مسجد اقدس کی تعمیر میں دیگر صحابہ کی طرح خود آنحضرت صلی اللہ علیہ وآلہ وسلم بھی بہ نفس نفیس شریک تھے، خود اپنے دست مبارک سے اینٹ اٹھا اٹھا کر لاتے تھے۔ صحابہ عرض کرتے تھے، ہماری جانیں قربان آپ ﷺ کیوں زحمت

(۱)۔ بخاری و مسلم و ابوداؤد کتاب الحدود۔ (۲)۔ صحیح بخاری باب فدا المشرکین۔ (۳)۔ صحیح بخاری صفحہ ۸۸۰ (۴)۔ ابوداؤد کتاب المناسک۔ (۵)۔ ایضاً (۶)۔ مسند ابن حنبل ج ۶ صفحہ ۱۸۷ (۷)۔ صحیح بخاری باب الحجرہ و بناء المسجد۔

فرماتے ہیں، لیکن آپ ﷺ اپنے فرض سے باز نہ آتے۔ غزوہ احزاب کے موقع پر بھی جب تمام صحابہ مدینہ کے چاروں طرف خندق کھود رہے تھے، آپ ﷺ بھی ایک ادنیٰ مزدور کی طرح کام کر رہے تھے، یہاں تک کہ شکم مبارک پر مٹی اور خاک کی تہہ جم گئی تھی۔ (۱)۔

ایک سفر میں کھانا تیار نہ تھا، تمام صحابہ نے مل کر کھانا پکانے کا سامان کیا۔ لوگوں نے ایک ایک کام بانٹ لیا۔ جنگل سے لکڑیاں لانے کا کام آنحضرت صلی اللہ علیہ وآلہ وسلم نے اپنے ذمہ لیا۔ صحابہ نے عرض کی یا رسول اللہ! یہ کام ہم خدام کر لیں گے۔ فرمایا ہاں سچ ہے لیکن مجھے یہ پسند نہیں کہ میں تم سے اپنے کو ممتاز کروں۔ خدا اس بندہ کو پسند نہیں کرتا جو اپنے ہمراہیوں میں ممتاز بنتا ہے۔ (۲)۔

غزوہ بدر میں سواروں کا انتظام بہت کم تھا، تین تین آدمیوں کے بیچ میں ایک ایک اونٹ تھا، لوگ باری باری سے چڑھتے اترتے تھے، آنحضرت صلی اللہ علیہ وآلہ وسلم بھی عام آدمیوں کی طرح ایک اونٹ میں دو اور آدمیوں کے ساتھ شریک تھے۔ ہمراہ جان نثارانہ اپنی باری پیش کرتے اور عرض کرتے کہ یا رسول اللہ! آپ ﷺ سوار رہیں، حضور ﷺ کے بدلہ میں ہم پیادہ چلیں گے۔ ارشاد ہوتا کہ نہ تم

مجھ سے زیادہ پیادہ پا چل سکتے ہو اور نہ میں تم سے کم ثواب کا محتاج ہوں۔ (۳)۔

## تواضع ::

گھر کا کام کاج خود کرتے، کپڑوں میں پیوند لگاتے، گھر میں خود جھاڑ دیتے، دودھ دودھ لیتے، بازار سے سودا لاتے جو تلی پھٹ جاتی تو خود گانٹھ لیتے (گدھے کی سواری سے آپ ﷺ کو عار نہ تھا، غلاموں اور مسکینوں کے ساتھ بیٹھنے اور ان کے ساتھ کھانا کھانے سے پرہیز نہ تھا۔ (۴)۔) ایک دفعہ گھر سے باہر تشریف لائے، لوگ تعظیم کو اٹھ کھڑے ہوئے، فرمایا کہ اہل عجم کی طرح تعظیم کے لیے نہ اٹھو۔ (۵)۔ غریب سے غریب بیمار ہوتا تو عبادت کو تشریف لے جاتے، مفلسوں اور فقیروں کے ہاں جا کر ان کے ساتھ بیٹھتے تو اس طرح بیٹھتے کہ امتیازی حیثیت کی بناء پر کوئی آپ ﷺ کو پہچان نہ سکتا۔ کسی مجمع میں جاتے تو جہاں جگہ مل جاتی بیٹھ جاتے۔ (۶)۔

ایک دفعہ ایک شخص ملنے آیا، لیکن نبوت کا رعب اس قدر طاری ہوا کہ کانپنے لگا۔ آپ ﷺ نے فرمایا کہ گھبراؤ نہیں میں بادشاہ نہیں، ایک قریشی عورت کا بیٹا ہوں جو سوکھا گوشت پکا کر کھایا کرتی تھی۔ (۷)۔

تواضع اور خاکساری کی راہ سے آپ ﷺ اکڑوں بیٹھ کر کھانا تناول فرماتے تھے اور فرمایا کرتے تھے میں بندہ اور بندوں کی طرح کھاتا اور بندوں ہی کی طرح بیٹھتا ہوں۔ ایک دفعہ کھانے کے موقع پر جگہ تنگ تھی اور لوگ زیادہ آگئے، آپ ﷺ اکڑوں بیٹھ گئے۔ کہ جگہ نکل آئے۔ ایک بدو بھی مجلس میں شریک تھا۔ اس نے کہا محمدؐ یہ کیا طرز نشست ہے؟ آپ ﷺ نے فرمایا خدا نے مجھے خاکسار بندہ بنایا ہے، جبار اور سرکش نہیں بنایا ہے۔ (۸)۔

تواضع کی انتہا یہ ہے کہ آنحضرت ﷺ اپنے متعلق جائز تعظیمی الفاظ بھی پسند نہیں فرماتے تھے۔

(۱)۔ صحیح بخاری باب غزوہ احزاب۔ (۲)۔ زرقانی ج ۳ صفحہ ۳۰۴ بحوالہ سیرت محب طبری، یہ روایت کسی اور کتاب میں نہیں ہے۔ (۳)۔ مسند ابن حنبل ج ۱ صفحہ ۴۲۴ و مسند ابوداؤد طیالسی۔ (۴)۔ شمائل ترمذی۔ (۵)۔ ابوداؤد و ابن ماجہ۔ (۶)۔ شمائل ترمذی۔ (۷)۔ مستدرک ج ۳ صفحہ ۸۴ علی شرح المشخین مکہ۔ (۸)۔ ابوداؤد کتاب الاطعمہ۔

ایک بار ایک شخص نے ان الفاظ سے آپ ﷺ کو خطاب کیا۔ اے ہمارے آقا اور ہمارے آقا کے فرزند! اور اے ہم میں سب سے بہتر اور ہم میں سب سے بہتر کے فرزند! آپ ﷺ نے فرمایا۔ لوگو! پرہیزگاری اختیار کرو۔ شیطان تمہیں گرا نہ دے۔ میں عبد اللہ کا بیٹا محمد ﷺ ہوں خدا کا بندہ اور اس کا رسول مجھ کو خدا نے جو مرتبہ بخشا میں پسند نہیں کرتا کہ تم مجھے اس سے زیادہ بڑھاؤ۔ (۱)۔ ایک دفعہ ایک شخص نے آپ ﷺ کو خیر البیت (یعنی اے بہترین خلق) کہہ کر مخاطب کیا۔ آپ ﷺ نے فرمایا وہ ابراہیم تھے۔ (۲)۔

عبد اللہ بن سخیر کا بیان ہے کہ بنی عامر کی سفارت کے ساتھ جب ہم لوگ خدمت اقدس میں آئے تو عرض کی کہ حضور ہمارے آقا (سید) ہیں ارشاد فرمایا کہ ”آقا خدا ہے۔“ پھر ہم لوگوں نے عرض کی کہ آپ ﷺ ہم میں سب سے افضل اور سب سے برتر ہیں۔ ارشاد ہوا کہ بات کہو تو دیکھو لو کہ شیطان تو تم کو نہیں چلا رہا ہے۔ (۳)۔

مدینہ منورہ میں ایک عورت تھی جس کے دماغ میں کچھ فتور تھا۔ آپ ﷺ کی خدمت میں آئی اور کہا کہ محمد ﷺ مجھ کو تم سے کچھ کام ہے۔ فرمایا جہاں کہو چل سکتا ہوں۔ وہ آپ ﷺ کو ایک کوچہ میں لے گئی اور وہیں بیٹھ گئی آپ ﷺ بھی اس کے ساتھ بیٹھ گئے اور جو کام تھا انجام دے (۴)۔ دیا۔ مخزمہ ایک صحابی تھے۔ ایک دفعہ انہوں نے اپنے بیٹے مسور سے کہا کہ آنحضرت صلی اللہ علیہ وآلہ وسلم کے پاس کہیں سے چادر آئی ہیں اور وہ تقسیم فرما رہے ہیں، آؤ ہم بھی چلیں، آئے تو آپ ﷺ نے انہیں تشریف لے چکے تھے، کہا آؤ دو۔ انہوں نے کہا میرا یہ رتبہ ہے کہ میں آنحضرت صلی





اور خطبہ دیا کہ چاند اور سورج میں گرہن لگنا خدا کی آیات قدرت میں ہے کسی کی زندگی اور موت سے ان میں گرہن نہیں لگتا۔ (۴)۔

ایک دفعہ آنحضرت صلی اللہ علیہ وآلہ وسلم وضو کر رہے تھے، وضو کا پانی جو دست مبارک سے گرتا، فدائی برکت کے خیال سے اس کو چلو میں لے کر بدن میں مل لیتے، آپ ﷺ نے پوچھا کہ تم یہ کیوں کر رہے ہو؟ انہوں نے عرض کیا کہ خدا اور خدا کے رسول کی محبت میں۔ فرمایا۔ اگر کوئی اس بات کی خوشی حاصل کرنا چاہیے کہ وہ خدا اور خدا کے رسول سے محبت رکھتا ہے تو اس کو چاہیے کہ جب باتیں کرے سچ بولے، جب امین بنایا جائے ادائے امانت کرے اور کسی کا پڑوسی ہے تو ہمساہنگی کو اچھی طرح نباہے۔ (۵)۔

ایک صاحب بارگاہ نبوت میں حاضر ہوئے، اثنائے گفتگو میں انہوں نے کہا۔ جو خدا چاہیے اور جو آپ ﷺ چاہیں ارشاد ہوا۔ تم نے خدا کا شریک اور ہمسر ٹھہرایا کہو کہ جو خدا تنہا چاہیے۔ (۶)۔

(۱)۔ صحیح بخاری ج ۱ صفحہ ۲۴۰ کتاب الانبیاء (۲)۔ ابوداؤد کتاب النکاح باب حق الزواج علی المرأہ۔ (۳)۔ صحیح مسلم باب ضرب الدف فی النکاح۔ (۴)۔ صحیح بخاری و مسلم باب صلوة الحسروف۔ (۵)۔ مشکوٰۃ بحوالہ شعب الایمان بھیقی۔ (۶)۔ ادب الفرد امام بخاری صفحہ ۱۵۷ مصر۔

## شرم و حیاء ::

(صحاح میں ہے کہ آپ ﷺ دو شیزہ لڑکیوں سے بھی زیادہ شرمیلے تھے اور شرم و حیاء کا اثر آپ ﷺ کی ایک ایک ادا سے ظاہر ہوتا تھا، کبھی کسی کے ساتھ بدزبانی نہیں کی، بازاروں میں جاتے تو چپ چاپ گزر جاتے، تبسم کے سوا کبھی لب مبارک خندہ و قہقہہ سے آشنا نہیں ہوئے۔) بھری محفل میں کوئی بات ناگوار ہوئی تو لحاظ کی وجہ سے زبان سے کچھ نہ فرماتے، چہرہ کے اثر سے ظاہر ہوتا اور صحابہ متنبہ ہو جاتے۔

عرب میں اور ممالک کی طرح شرم و حیاء کا بہت کم لحاظ تھا، ننگے نہانا عام بات تھی، حرم کعبہ کا طواف ننگے ہو کر کرتے تھے، آنحضرت ﷺ کو بالطبع یہ باتیں سخت ناپسند تھیں۔ ایک دفعہ فرمایا کہ حمام سے پرہیز کرو لوگوں نے عرض کی کہ حمام میں نہانے سے میل چھوٹتا ہے اور بیماری میں فائدہ ہوتا ہے۔ ارشاد فرمایا کہ نہاؤ تو پردہ کر لیا کرو۔ عرب میں حمام نہ تھے لیکن شام و عراق کے جو شہر عرب کی سرحد سے ملے ہوئے تھے وہاں کثرت سے حمام تھے۔ اس بناء پر آپ ﷺ نے فرمایا کہ جب عجم فتح کرو گے تو وہاں حمام ملیں گے ان میں جانا تو چادر کے ساتھ جانا۔

ایک دفعہ کچھ عورتیں حضرت ام سلمہؓ کے پاس آئیں، انہوں نے وطن پوچھا، بولیں حمص (شام کا ایک شہر ہے) حضرت ام سلمہؓ نے کہا تم ہی وہ عورتیں ہو جو حمام میں نہاتی ہیں، بولیں کیا حمام کوئی بری چیز ہے؟ فرمایا کہ میں نے آنحضرت ﷺ سے سنا ہے کہ جو عورت اپنے گھر کے سوا کسی میں کپڑے اتارتی ہے۔ خدا اس کی پردہ دری کرتا ہے۔ (۱)۔ ابو داؤد میں روایت ہے کہ آنحضرت ﷺ نے حمام میں نہانے کو مطلقاً منع کر دیا تھا، پھر مردوں کو پردوں کی قید کے ساتھ اجازت دی لیکن عورتوں کے لیے وہی حکم قائم رہا۔ عرب میں جائے ضرور نہ تھے۔ (۲)۔ لوگ میدانوں میں رفع حاجت کے لیے جایا کرتے تھے لیکن پردہ نہیں کرتے تھے بلکہ آمنے سامنے بیٹھ جایا کرتے اور ہر قسم کی بات چیت کرتے، آنحضرت ﷺ نے اس کی ممانعت کی، اور فرمایا کہ خدا اس سے ناراض ہوتا ہے۔ (۳)۔

معمول تھا کہ رفع حاجت کے لیے اس قدر دور نکل جاتے کہ آنکھوں سے اوجھل ہو جاتے۔ مکہ معظمہ میں جب تک قیام تھا، حد و حرم سے باہر چلے جاتے جس کا فاصلہ مکہ معظمہ سے کم از کم تین میل تھا۔ (۴)۔

**اپنے ہاتھ سے کام کرنا ::**

اگرچہ تمام صحابہ آپ ﷺ کے جان نثار خادموں میں داخل تھے، بائیں ہمہ

آپ ﷺ اپنے ہاتھ سے کام کرنے کو پسند کرتے تھے۔ حضرت عائشہؓ ابو سعید خدریؓ اور امام حسنؓ سے روایت ہے کہ کان تخدم نفسہ یعنی آپ ﷺ اپنے کام خود اپنے دست مبارک سے انجام دیا کرتے تھے۔ ایک شخص نے حضرت عائشہؓ سے پوچھا کہ آپ ﷺ گھر میں کیا کیا کرتے تھے؟ جواب دیا کہ گھر کے کام کاج میں مصروف رہتے تھے۔ کپڑوں میں اپنے ہاتھ سے خود پیوند لگاتے تھے۔ گھر میں خود جھاڑو دے لیتے تھے، دودھ دودھ لیتے تھے بازار سے سودا خرید لاتے تھے، جوتی پھٹ جاتی تو خود گانٹھ لیتے تھے، ڈول میں نانکے لگا دیتے تھے، اونٹ کو اپنے ہاتھ سے باندھ دیتے تھے، اس کو چارہ دیتے، غلام کے ساتھ مل کر آنا گوندھتے۔ (۵)۔

(۱)۔ یہ تمام روایتیں ترغیب و ترہیب میں کتب حدیث کے حوالے سے منقول ہیں۔ (۲)۔ صحیح بخاری حدیث افک۔ (۳)۔ ابوداؤد ابن ماجہ۔ (۴)۔ شرح شغائے قاضی عیاض ج ۲ صفحہ ۱۱۶ (۵)۔ صحیح بخاری کتاب الادب اور باب ما یكون الرجل فی مہنتہ اهل میں محمل ہے، قاضی عیاض نے شفا متعدد حدیثوں سے لے کر اور ٹکڑے بھی جمع کر دیئے ہیں، زرقانی نے ج ۴ صفحہ ۳۰۴ میں مسند احمد و ابن سعد سے یہ روایت نقل کی ہے اور لکھا ہے کہ ابن حبان نے اس کو صحیح کہا ہے۔

حضرت انسؓ بن مالک ایک دفعہ خدمت مبارک میں حاضر ہوئے تو دیکھا، آپ ﷺ خود اپنے ہاتھ سے ایک اونٹ کے بدن پر تیل مل رہے تھے۔ ان سے دوسری روایت ہے کہ انہوں نے دیکھا کہ آپ ﷺ صدقہ کے اونٹوں کو داغ رہے ہیں۔ تیسری روایت میں وہ کہتے ہیں کہ آپ ﷺ بکریوں کو داغ لگا رہے (۲)۔ تھے۔

ایک دفعہ مسجد نبوی ﷺ تشریف لے گئے، دیکھا تو مسجد میں کسی نے ناک صاف کی ہے، آپ ﷺ نے خود دست مبارک سے ایک کنکر لے کر اس کو کھرچ ڈالا اور آئندہ لوگوں کو اس فعل سے منع فرمایا۔ (۳)۔

آپ ﷺ جب بچے تھے اور خانہ کعبہ کی تعمیر ہو رہی تھی تو اس وقت بھی پتھر اٹھا اٹھا کر معماروں کے پاس لاتے تھے۔ (۴)۔ مسجد قباء اور مسجد نبوی ﷺ کی تعمیر اور خندق کے کھودنے میں جس طرح عام مزدوروں کے ساتھ مل کر آپ ﷺ نے کام کیا۔ خود دست مبارک سے جس طرح پتھر اٹھا اٹھا کر دیا اور جس طرح زمین کھودی اس کی تفصیل جلد اول کے واقعات میں گزر چکی ہے۔ ایک سفر میں صحابہ نے بکری ذبح کی اور اس کو پکانے کے لیے آپس میں کام بانٹ لیئے۔ آپ ﷺ نے فرمایا۔ جنگل سے لکڑی میں لاؤں گا۔ صحابہ نے تامل کیا تو فرمایا۔ میں امتیاز پسند نہیں کرتا۔ (۵)۔ ایک اور سفر میں آپ ﷺ کی جوتی کا تسمہ ٹوٹ گیا۔ آپ ﷺ نے خود اس کو درست کرنا چاہا۔ ایک صحابی نے عرض کی یا رسول اللہ! ایسے میں ٹانگ دوں فرمایا۔ یہ تشخص پسندی ہے جو مجھے محبوب نہیں (۶)۔ ہے۔ دو صحابی بیان کرتے ہیں کہ ایک دفعہ ہم لوگ خدمت اقدس میں حاضر ہوئے تو دیکھا کہ آپ ﷺ خود اپنے دست مبارک سے مکان کی مرمت کر رہے ہیں۔ ہم لوگ بھی اس کام میں شریک ہو گئے۔ جب کام ختم ہو گیا تو آپ ﷺ نے ہمارے لیے دعائے خیر فرمائی۔ (۷)۔

## دوسروں کے کام کر دینا ::

خبابؓ بن ارت ایک صحابی تھے ایک دفعہ آنحضرت صلی اللہ علیہ وآلہ وسلم نے ان کو کسی غزوہ پر بھیجا۔ خبابؓ کے گھر میں کوئی مرد نہ تھا اور عورتوں کو دودھ دوہنا نہیں آتا تھا۔ اس بنا پر آپ ﷺ نے ہر روز ان کے گھر جاتے اور دودھ دوہ دیا کرتے۔ حبش سے جو مہمان آتے تھے صحابہ نے چاہا کہ وہ ان کی خدمت گزاری کریں، لیکن آپ ﷺ نے ان کو روک دیا اور فرمایا کہ انہوں نے میرے دوستوں کی خدمت کی ہے اس لیے میں خود ان کی خدمت گزاری کا فرض انجام دوں گا۔ کنا ثقیف جنہوں نے طائف میں آپ ﷺ کے پائے مبارک کو زخمی کر دیا تھا۔ ۹ھ میں وفد لے کر

آئے تو آپ ﷺ نے ان کو مسجد نبوی ﷺ میں اتارا اور بہ نفس نفیس ان کی مہمانی کے فرائض ادا کیئے۔

مدینہ کی لوٹدیاں آپ ﷺ کی خدمت میں آئیں اور کہتیں۔ یا رسول اللہ میرا یہ کام ہے۔ آپ ﷺ فوراً اٹھ کھڑے ہوتے اور ان کا کام کر دیتے۔ مدینہ میں ایک پاگل لوٹدی تھی، وہ ایک دن حاضر ہوئی اور آپ ﷺ کا دست مبارک پکڑ لیا۔ آپ ﷺ نے فرمایا۔ اے عورت! مدینہ کی جس گلی میں تو چاہئے بیٹھ میں تیرا کام کر دوں

(۱)۔ یہ تینوں روایتیں صحیح مسلم میں ہیں، پہلی روایت کتاب الادب میں اور دوسری اور تیسری باب جواز و سبب الحیران میں ہے۔ (۲)۔ سنن نسائی فی کتاب المساجد۔ (۳)۔ صحیح بخاری باب الاحالیۃ۔ (۴)۔ زرقانی ج ۴ صفحہ ۳۰۴ بحوالہ سیرت محبوب طبری۔ (۵)۔ ایضاً بحوالہ کتاب تمثال النعل الشریف لابن الیمن ابن عساکر۔ (۶)۔ مسند ابن حنبل ج ۳ صفحہ ۴۶۹

گا۔ چنانچہ آپ ﷺ اس کے ساتھ مدینہ کی ایک گلی میں جا کر بیٹھے اور اس کی ضرورت پوری کی۔ عبد اللہ بن ابی اونی ایک صحابی ہیں، وہ فرماتے ہیں:

ولا یانف ان یمشی مع الاراملت والمسکین

فیقضی لہ الحاجت۔ (نسائی و دارمی)

بیوہ اور مسکین کے ساتھ چل کر ان کا کام کر دینے میں

آپ ﷺ کو ناز تھا۔

ایک دفعہ آپ ﷺ نماز کے لیے کھڑے ہو چکے تھے کہ ایک بدو آیا اور آپ ﷺ کا دامن پکڑ کر بولا۔ میرا ذرا سا کام رہ گیا ہے۔ ایسا نہ ہو کہ میں بھول جاؤں پہلے اس کو کر دو، آپ ﷺ اس کے ساتھ فوراً مسجد سے باہر نکل آئے اور اس کا کام انجام دے کر نماز ادا کی۔ (۲)۔

## عزم و استقلال ::

خدا نے قرآن مجید میں اولوالعزم من الرسل کہہ کر انبیائے کبار کی مدح فرمائی ہے۔ آنحضرت صلی اللہ علیہ وآلہ وسلم چونکہ خاتم الرسل تھے اس لیے خصوصیت کے ساتھ خدا نے یہ وصف آپ ﷺ کی ذات میں ودیعت کیا تھا۔ ابتداء سے انتہا تک اسلام کا ایک ایک کارنامہ آنحضرت ﷺ کے عزم و استقلال کا مظہر اتم ہے عرب کے کفرستان میں ایک شخص تنہا کھڑا ہوتا ہے بے یار و مددگار دعوت حق کی صدائیں بلند کرتا ہے۔ ریگستان کا ذرہ ذرہ اس کی مخالفت میں پھاڑ بن کر سامنے آتا ہے، لیکن وقار نبوت اور عزم ربانی سے ٹھوکر کھا کر پیچھے ہٹ جاتا ہے اور مخالفتوں کی تمام قوت اس کے سامنے چور چور ہو جاتی ہے۔

تیرہ برس کی متواتر ناکامیوں کے بعد بھی ذات اقدس جن ویاس سے آشنا نہیں ہوتی اور بلا خر وہ دن آتا ہے جب ایک تنہا انسان ایک لاکھ جان نثاروں کو چھوڑ کر دنیائے فانی کو الوداع کہتا ہے، ہجرت سے قبل ایک دفعہ صحابہ نے کنار کی ایذا رسائیوں سے تنگ آ کر خدمت مبارک میں عرض کہ آپ ﷺ ہمارے لیے کیوں دعا نہیں فرماتے آپ ﷺ کا چہرہ غصہ سے سرخ ہو گیا اور فرمایا کہ تم سے پہلے جو لوگ گزرے ہیں ان کو آرے سے چیر کر دو ٹکڑے کر دیا جاتا تھا، ان کے بدن پر لوہے کی کنگھیاں چلائی جاتی تھیں جس سے گوشت پوست علیحدہ ہو جاتا تھا لیکن یہ آزمائشیں بھی ان کو مذہب سے برگشتہ نہیں کر سکتی تھی۔ خدا کی قسم! دین اسلام اپنے مرتبہ کمال کو پہنچ کر رہے گا۔ یہاں تک کہ صنعاء سے حضرموت تک ایک سوار اس طرح بے خطر چلا آئے گا کہ اس کو خدا کے سوا کسی کا ڈرنہ ہوگا۔ (۳)۔

مکہ میں روسائے قریش جب ہر قسم کی تدبیروں سے تھک گئے تو انہوں نے آپ ﷺ کے سامنے حکومت کا تخت زرو جو اہر کا خزانہ اور حسن کی دولت پیش کی، ان میں سے ہر چیز بہادر سے بہادر انسان کے قدم کو ڈگمگانے کے لیے کافی تھی، لیکن

آپ ﷺ نے ذلت کے ساتھ ان کی درخواست کو ٹھکرا دیا اور بلاِ غر وہ وقت آیا جب آخری ہدم و دمساز یعنی ابو طالب نے بھی ساتھ چھوڑنا چاہا تو یہ غور و فکر کا آخری لمحہ اور عزم و استقلال کا آخری امتحان تھا۔ اس وقت آپ ﷺ نے جواب میں جو فقرے فرمائے عالم کائنات میں ثبات و پامردی کے اظہار کا سب سے آخری طریقہ تعبیر ہے۔ آپ ﷺ نے فرمایا ”چچا جان! اگر قریش میرے واسطے ہاتھ میں سورج اور بانئیں میں چاند رکھ دیں تب بھی اپنے اعلانِ حق سے باز نہ آؤں گا۔“ (ابن ہشام)

(۱)۔ مسلم اور ابودائود اخلاق و آداب۔ (۲)۔ ابودائود کتاب الادب و بخاری کتاب صلوة مختصراً۔ (۳)۔ صحیح بخاری ج ۱ باب مالقی النبی ﷺ

غر وہ بدر میں جب تین سو بے سرو سامان مسلم، ایک ہزار ساز و سامان فوج سے معرکہ آراء تھے۔ کفار قریش اپنے زور و کثرت سے پھرے آئے تھے۔ اس وقت مسلمان سمٹ کر آنحضرت صلی اللہ علیہ وآلہ وسلم کے پہلو میں آ جاتے تھے اور بایں ہمہ نبوت کا کوہ و قارا اپنی جگہ پر قائم تھا۔ (۱)۔

غر وہ احد میں آپ ﷺ نے صحابہ سے مشورہ کیا تو سب نے حملہ کی رائے دی، لیکن جب آپ ﷺ زہ پہن کر تیار ہو گئے تو صحابہ نے رک جانے کا مشورہ دیا آپ ﷺ نے فرمایا۔ ”پیغمبر زہ پہن کر اتار نہیں سکتا۔ (۲)۔ غر وہ حنین میں جب قبیلہ ہوازن کے قدر اندازوں نے متصل تیروں کی بوچھاڑ کی تو اکثر صحابہ کے قدم اکھڑ گئے، لیکن آپ ﷺ نہایت سکون و اطمینان سے چند جان نثاروں کے ساتھ میدان میں جھے رہے۔ اس وقت زبان مبارک پر یہ رجز جاری تھا۔“

انا النبی لا کذب انا ابن عبدالمطلب (۳)۔

میں پیغمبر صادق ہوں، میں فرزند عبدالمطلب ہوں۔

ایک بار آپ ﷺ کسی غر وہ میں درخت کے نیچے آرام فرما رہے تھے، ایک کافر آیا

اور اسی حالت خواب میں تلوار کھینچ کر بولا۔ محمد ﷺ اب تم کو مجھ سے کون بچا سکتا ہے؟ آپ ﷺ نے فرمایا۔ ”خدا۔“ اس عزم و استقلال اور جزاات صادقہ نے اس قدر مرعوب کر دیا کہ فوراً اس نے تلوار میان میں کر لی اور پاس بیٹھ گیا۔

## شجاعت ::

یہ وصف انسانیت کا اعلیٰ جوہر اور اخلاق کا سنگ بنیاد ہے۔ عزم و استقلال، حق گوئی، راست گفتاری پر دلی یہ تمام باتیں شجاعت ہی سے پیدا ہوتی ہیں۔ آنحضرت صلی اللہ علیہ وآلہ وسلم کو سینکڑوں مصائب و خطرات اور بیسیوں معرکے اور غزوات پیش آئے لیکن کبھی پامردی اور ثبات کے قدم نے لغزش نہیں کھائی۔ غزوہ بدر میں گھمسان کی لڑائی میں ۳۰۰ متبے مسلمانوں کے قدم جب ایک ہزار مسلح فوج کے حملوں سے ڈگمگا جاتے تھے تو دوڑ کر مرکز نبوت ہی کے دامن میں آ کر پناہ لیتے تھے، حضرت علیؓ جن کے دست و بازو نے بڑے بڑے معرکے سر کیئے کہتے ہیں کہ جب بدر میں زور کارن پڑا تو ہم لوگوں نے آپ ﷺ ہی کی آڑ میں آ کر پناہ لی۔ آپ ﷺ سب سے زیادہ شجاع تھے۔ مشرکین کی صف سے اس دن آپ ﷺ سے زیادہ کوئی قریب نہ تھا۔ (۵)۔

غزوہ حنین میں ہوازن کے بے پناہ تیروں کی بارش ہوئی تو مسلمانوں کی کثیرا تعداد فوج دفعتاً میدان سے ہٹ گئی، لیکن آپ ﷺ مع چند جان نثاروں کے بدستور میدان میں کھڑے رہے۔ اس وقت بار بار آپ ﷺ اپنے خچر کو ایڑ لگا کر آگے بڑھانے کا قصد فرما رہے تھے لیکن جان نثار مانع آتے تھے، اب دشمنوں کی تمام فوج کانٹا نہ صرف آپ ﷺ کی ذات تھی۔ ہاں ہمہ پائے اقدس میں لغزش نہیں ہوتی۔ حضرت براءؓ جو اس معرکہ میں شریک تھے کسی نے ان سے پوچھا کہ کیا حنین میں تم بھاگ کھڑے ہوئے تھے؟ جواب دیا ہاں یہ سچ ہے لیکن میں گواہی دیتا ہوں کہ آنحضرت ﷺ اپنی جگہ سے نہیں ہٹے تھے۔ خدا کی قسم! جب لڑائی پورے زور پر

ہوتی تھی تو ہم لوگ آپ ﷺ ہی کے پہلو میں آ کر پناہ لیتے تھے، ہم میں سب سے بڑا بہادر وہ شمار ہوتا تھا جو آپ ﷺ کے ساتھ کھڑا ہوتا (۱)۔ تھا۔

(۱)۔ مسجد ابن جنبل ج ۱ ص ۱۲۶ (۲)۔ بخاری ج ۲ ص ۱۰۹  
 باب قول اللہ و امرہم شوری بینہم (۳)۔ صحیح بخاری حنین (۴)۔  
 بخاری ج ۲ ص ۵۹۳ غزوہ ذات الرقاع (۵)۔ مسند ابن جنبل ج ۱  
 ص ۱۴۶ (۶)۔ صحیح مسلم غزوہ حنین

حضرت انسؓ بن مالک کہتے ہیں کہ آنحضرت ﷺ سب سے زیادہ شجاع تھے۔ ایک دفعہ مدینہ میں شور ہوا کہ دشمن آگئے، لوگ مقابلہ کیلئے تیار ہو گئے لیکن سب سے پہلے جو آگے بڑھ کر نکلا وہ خود آنحضرت ﷺ تھے، جلدی میں آپ ﷺ نے اس کا بھی انتظا نہیں کیا کہ گھوڑے پر زین کسی جائے، گھوڑے کی برہنہ پشت پر سوار ہو کر آپ ﷺ تمام خطروں کے مقامات میں گشت لگا آئے اور واپس آ کر لوگوں کو تسکین دی کہ کوئی خطرہ کی بات نہیں۔ (۱)۔

آنحضرت صلی اللہ علیہ وآلہ وسلم نے کبھی کسی کو اپنے دست خاص سے قتل نہیں کیا، ابی بن حلف آپ ﷺ کا سخت دشمن تھا، بدر میں فدیہ دے کر رہا ہوا تو ساتھ ساتھ یہ کہتا گیا۔ ”میرے پاس ایک گھوڑا ہے جس کو میں ہر روز جو رکھتا ہوں، اسی پر چڑھ کر محمد ﷺ کو قتل کروں گا۔“ احد میں اسی گھوڑے کو اڑاتا اور صفوں کو چیرتا ہوں آپ ﷺ کے پاس پہنچ گیا مسلمانوں نے چاہا کہ اس کو بیچ میں روک لیں، آپ ﷺ نے منع فرمایا اور ایک مسلمان کے ہاتھ سے نیزہ لے کر آپ ﷺ اس کی طرف بڑھے اور آہستہ سے اس کی گردن میں انی چھو دی، وہ چنگھاڑ مار کر بھاگا، لوگوں نے کہا یہ تو کوئی بڑا زخم نہیں تم اس قدر خوف زدہ کیوں ہو۔ اس نے کہا ہاں سچ ہے، لیکن یہ محمد ﷺ کے ہاتھ کا زخم ہے۔ (۲)۔

## راست گفتاری ::

راست گفتاری پیغمبر کی ایک ضروری صفت ہے اور اس کا وجود ان کی ذات سے کبھی

منفک نہیں ہو سکتا، اس بناء پر آنحضرت صلی اللہ علیہ وآلہ وسلم کے اخلاق کے عنوان میں اس کے جزئیات کی تفصیل کی ضرورت نہ تھی، لیکن اس موقع پر ہم صرف ان شہادتوں کو قلمبند کرنا چاہتے ہیں جو دشمنوں کے اعتراف سے ہاتھ آسکی ہیں۔

آنحضرت صلی اللہ علیہ وآلہ وسلم نے جب نبوت کا دعویٰ کیا تو کفار میں جو لوگ آپ ﷺ سے واقف تھے انہوں نے آپ ﷺ کو کاذب اور دروغ گو یقین نہیں کیا بلکہ یہ سمجھا کہ نعوذ باللہ آپ ﷺ کے حواس درست نہیں یا آپ کی عقل نہیں بجا رہی ہے یا کہ ان میں اب شاعرانہ تخیل پرستی آگئی ہے۔ اسی بناء پر انہوں نے آپ ﷺ کو مجنون کہا، مسخو رکھا، شاعر کہا، لیکن کاذب نہیں کیا۔

ایک روز قریش کے بڑے بڑے رؤسا جلسہ جمائے بیٹھے تھے اور آپ ﷺ کا ذکر ہو رہا تھا۔ نضر بن حارث نے جو قریش میں سب سے زیادہ جہاندیدہ تھا، کہا اے قریش! تم پر جو مصیبت آئی ہے، اب تک تم اس کی کوئی تدبیر نہ نکال سکے محمد ﷺ تمہارے سامنے بچہ سے جوان ہوا۔ وہ تم میں سب سے زیادہ پسندیدہ، صادق القول اور امین تھا اب جب اس کے بالوں میں سپیدی آچکی اور تمہارے سامنے یہ باتیں پیش کیں تو کہتے ہو کہ وہ ساحر ہے، کاہن ہے شاعر ہے، مجنون ہے۔ خدا کی قسم! میں نے ان کی باتیں سنی ہیں۔ محمد ﷺ میں یہ کوئی بات نہیں، تم پر یہ کوئی مصیبت ہی نئی آئی ہے۔ (۳)۔ ابو جہل کہا کرتا تھا محمد ﷺ میں تم کو جھوٹا نہیں کہتا، البتہ جو کچھ کہتے ہو ان کو صحیح نہیں سمجھتا۔ قرآن مجید کی یہ آیت اسی موقع پر نازل ہوئی ہے۔ (۴)۔

(۱)۔ صحیح بخاری کے متفرق ابواب میں یہ حدیث ہے۔ مثلاً باب الشجاعت فی الحراب و باب لغافر عوا باللیل۔ (۲)۔ شرح شفا قاضی ج ۲ صفحہ ۶۵ بحوالہ بھیقی بسند صحیح عبدالرزاق و ابن سعد و واقدی۔ (۳)۔ ابن ہشام۔ (۴)۔ جامع ترمذی تفسیر انعام۔

قد نعلم انه لیحزنک الذی یقولون فانہم لا

يَكْذِبُونَكَ وَلَكِنَّ الظَّالِمِينَ بآيَاتِ اللّٰهِ

يَجْحَدُونَ۔ (انعام: ۴)

ہم جانتے ہیں کہ اے پیغمبران کافروں کی باتیں تم کو غمگین

کرتی ہیں کیونکہ وہ تجھ کو نہیں جھٹلاتے، البتہ یہ ظالم اللہ کی

آیتوں کا انکار کرتے ہیں۔

جب آنحضرت صلی اللہ علیہ وآلہ وسلم کو پیش گاہ الہی سے حکم ہوا کہ اپنے اہل خاندان کو اسلام کی دعوت دو تو آپ ﷺ نے ایک پہاڑ پر چڑھ کر پکارا یا معشر قریش! جب سب لوگ جمع ہو گئے تو فرمایا ”اگر میں تم سے یہ کہوں کہ پہاڑ کے عقب سے ایک لشکر آ رہا ہے تو تم کو یقین آئے گا؟“ سب نے کہا ”ہاں! کیونکہ ہم نے تم کو کبھی جھوٹ بولتے نہیں دیکھا۔ (۱)۔

قیصر روم نے دربار میں ابوسفیان سے پوچھا کہ تمہارے ہاں جو مدعی پیدا ہوا ہے اس دعویٰ سے پہلے کبھی تم نے اس کو دورغ گو بھی پایا۔ ابوسفیان نے کہا نہیں، آخر میں قیصر نے جو تقریر کی اس میں کہا میں نے تم سے پوچھا کہ تمہارے نزدیک وہ کبھی کذب کا بھی مرتکب ہوا تو تم نے جواب دیا کہ نہیں، مجھے یقین ہے کہ اگر وہ خدا پر افترا باندھتا تو وہ آدمیوں پر افترا باندھنے سے کب باز (۲)۔ رہتا۔

**ایفائے عہد ::**

ایفائے عہد آپ ﷺ کی ایک ایسی عام خصوصیت تھی کہ دشمن بھی اس کا اعتراف کرتے تھے، چنانچہ قیصر نے اپنے دربار میں آپ ﷺ کے متعلق ابوسفیان سے جو سوالات کیئے ان میں ایک یہ بھی تھا کہ کیا کبھی محمد ﷺ نے بد عہدی بھی کی ہے؟ ابوسفیان کو مجبوراً یہ جواب دینا پڑا کہ ”نہیں (۳)۔“ وحشی جنہوں نے حضرت حمزہؓ کو شہید کر لیا تھا، اسلام کے ڈر سے شہر بہ شہر پھرا کرتے تھے۔ اہل طائف نے مدینہ بھیجنے کے لیے جو وفد مرتب کیا اس میں ان کا نام بھی تھا لیکن ان کو ڈر تھا کہ کہیں مجھ

سے انتقام نہ لیا جائے، لیکن خود دشمنوں نے ان کو یقین دلایا کہ تم بے خوف و خطر جاؤ، محمد ﷺ سفر اہل بیت پر قتل نہیں کرتے، چنانچہ وہ اس اعتماد پر دربار نبوت میں حاضر ہوئے اور اسلام لائے۔ (۴)۔ صفوان بن امیہ (قبل اسلام) شدید ترین دشمنوں میں تھے۔ جب مکہ فتح ہوا تو وہ بھاگ کر یمن کے ارادہ سے جدہ چلے گئے۔ عمیر بن وہب نے حاضر خدمت ہو کر واقعہ عرض کیا۔ آنحضرت صلی اللہ علیہ وآلہ وسلم نے عمامہ مبارک عنایت کیا اور فرمایا کہ یہ صفوان کی امان کی نشانی ہے۔ عمیر عمامہ مبارک لے کر صفوان کے پاس پہنچے اور کہا تم کو بھاگنے کی ضرورت نہیں تم کو امان ہے جب خدمت اقدس میں حاضر ہوئے تو عرض کی کہ کیا آپ ﷺ نے مجھے امان دی ہے؟ ارشاد ہوا کہ ہاں یہ سچ (۵)۔ ہے۔

ابورافع ایک غلام تھے حالات کفر میں قریش کی طرف سے سفیر بن کر مدینہ منور آئے روئے اقدس پر نظر پڑی تو بے اختیار اسلام کی صداقت ان کے دل میں جاگزیں ہو گئی، عرض کی یا رسول اللہ اب میں کبھی کافروں کے پاس لوٹ کر نہ جاؤں گا۔ ارشاد ہوا، نہ میں عہد شکنی کر سکتا ہوں اور نہ قاصدوں کو اپنے پاس روک سکتا ہوں تم اس وقت واپس جاؤ، وہاں پہنچ کر بھی تمہارے دل کی یہی کیفیت باقی رہے تو آ جانا۔ چنانچہ وہ اس وقت واپس گئے پھر اسلام لائے۔ (۶)۔

(۱)۔ صحیح بخاری تفسیر سورہ تبت۔ (۲)۔ صحیح بخاری باب بدء الوحی۔ (۳)۔ ایضاً۔ (۴)۔ صحیح بخاری غزوہ احد۔ (۵)۔ ابن ہشام۔ (۶)۔ ابوداؤد باب الوفاء بالعہد۔

صلح حدیبیہ میں ایک شرط یہ تھی کہ مکہ سے جو مسلمان ہو کر مدینہ جائے گا وہ اہل مکہ کے مطالبہ پر واپس کر دیا جائے گا۔ عین اس وقت جب معاہدہ کی شرطیں زیر تحریر تھیں، ابو جندلؓ پابہ زنجیر اہل مکہ کی قید سے بھاگ کر آئے اور رسول اللہ صلی اللہ علیہ وآلہ وسلم سے فریادی ہوئے۔ تمام مسلمان اس درد انگیز منظر کو دیکھ کر تڑپ اٹھے، لیکن آنحضرت صلی اللہ علیہ وآلہ وسلم نے باطمینان تمام ان کی طرف مخاطب ہو کر فرمایا

”اے ابو جندل صبر کرو! ہم بد عہدی نہیں کر سکتے اللہ تعالیٰ عنقریب تمہارے لیے کوئی راستہ نکالے گا۔ (۲)۔“

نبوت سے پہلے کا واقعہ ہے کہ عبداللہ بن ابی العشاء نے آنحضرت ﷺ سے کچھ معاملہ کیا اور آپ ﷺ کو بٹھا کر چلے گئے کہ آ کر حساب کر دیتا ہوں۔ اتفاق سے ان کو خیال نہ رہا۔ تین دن کے بعد آئے تو آنحضرت ﷺ اسی جگہ تشریف رکھتے تھے۔ ان کو دیکھ کر فرمایا، میں تین دن سے یہاں تمہارے انتظار میں بیٹھا ہوں۔ (۳)۔

غزوہ بدر میں کافروں کے مقابلہ میں مسلمانوں کی تعداد ایک ٹلٹ سے بھی کم تھی، ایسے موقع پر آنحضرت ﷺ کی قدرتی خواہش یہ ہونی چاہئے تھی کہ جس قدر آدمی بڑھ سکیں بہتر ہے، لیکن آپؐ ~ اس وقت بھی ہمہ تن وفا تھے، حذیفہ بن الیمان اور ابوہریرہؓ دو صحابی مکہ سے آ رہے تھے راہ میں کنارے ان کو روکا کہ محمد ﷺ کے پاس جا رہے ہو انہوں نے انکار کیا۔ آخر اس شرط پر ان کو رہائی ملی کہ وہ جنگ میں آپ ﷺ کا ساتھ نہ دیں گے۔ یہ دونوں صاحب آنحضرت ﷺ کے پاس آئے تو صورت حال عرض کی فرمایا تم دونوں واپس جاؤ، ہم ہر حال میں وعدہ وفا کریں گے۔ ہم کو صرف خدا کی مدد درکار ہے۔ (۴)۔

## زہد و قناعت ::

مصنفین یورپ کا عام خیال ہے کہ آنحضرت ﷺ جب تک مکہ میں تھے، پیغمبر تھے۔ مدینہ میں پہنچ کر پیغمبر سے بادشاہ بن گئے لیکن واقعہ یہ ہے کہ آپ ﷺ تمام عرب کے زیر نگیں ہو جانے پر بھی فاقہ کش رہے۔ صحیح بخاری باب الجہاد میں روایت ہے کہ وفات کے وقت آپ ﷺ کی زرہ ایک یہودی کے یہاں تین صاع جو رگروی تھی، جن کپڑوں میں آپ ﷺ نے وفات پائی ان میں اوپر تلے پیوند لگے ہوئے تھے، یہ وہ زمانہ ہے جب تمام عرب حد و دشام سے لے کر عدن تک فتح ہو چکا اور مدینہ کی

سرزمین میں زروسیم کا سیلاب آچکا ہے۔

اس میں شبہ نہیں کہ آپ ﷺ کی مہمات فرائض میں رہبانیت کا قلع قمع کرنا بھی تھا جس کی نسبت خدا نے نصاریٰ کو ملامت کی تھی کہ رہبانیت ابتداء میں اس بناء پر آپ ﷺ نے کبھی کبھی اچھے کھانے اور اچھے کپڑے بھی استعمال کیے ہیں لیکن اصلی میلان طبع زخازف دینی سے اجتناب تھا۔ فرمایا کرتے، 'فرزند آدم کو ان چند چیزوں کے سوا اور کسی چیز کا حق نہیں، رہنے کے لیے گھر، ستر، پوشی کے لیے ایک کپڑا اور شکم سیری کے لیے روکھی سوکھی روٹی اور (۵)۔ پانی حضرت عائشہؓ فرماتی ہیں ولا بطوی لہ ثوب کبھی آپ ﷺ کا کوئی کپڑا تہہ کر کے نہیں رکھا گیا۔ یعنی صرف ایک جوڑا کپڑا ہوتا تھا دوسرا نہیں ہوتا تھا جو تہہ کر کے رکھا جاسکتا۔

ایک دفعہ حضرت عبداللہ بن عمرؓ گھر کی دیوار کی مرمت کر رہے تھے اتفاقاً آپ ﷺ کسی طرف سے آگئے۔ پوچھا کیا شغل ہے؟ عبداللہ بن عمرؓ نے عرض کی، دیوار کی مرمت کر رہا ہوں، ارشاد ہوا کہ اتنی مہلت کہاں (۱)۔؟

(۱)۔ صحیح بخاری کتاب الشروط آخری فقرے ابن ہشام میں ہیں۔ (۲)۔ ابوداؤد کتاب الادب۔ (۳)۔ صحیح مسلم باب الوفاء بالعہد ح ۲ صفحہ ۸۹ (۴)۔ جامع ترمذی ابواب الزہد۔ (۵)۔ ابن ماجہ کتاب اللباس۔

گھر میں اکثر فاقہ رہتا تھا اور رات کو تو اکثر آپ ﷺ اور سارا گھر بھوکا سوراہتا تھا۔ (۱)۔

کان رسول اللہ یبیت الیالی المتہابعتہ طواویہو

واہلہ لایجدون عشاء۔

آپ ﷺ اور آپ کے اہل و عیال متصل کئی کئی رات بھوکے

رہ جاتے تھے کیونکہ رات کا کھانا میسر نہیں ہوتا تھا۔

پیہم دو دو مہینے تک گھر میں آگ نہیں جلتی تھی۔ حضرت عائشہؓ نے ایک موقع پر جب

یہ واقع بیان کیا تو عروہ بن زبیرؓ نے پوچھا کہ آخر گزارا کس چیز پر تھا؟ بولیں کہ پانی اور کھجور۔ البتہ ہم سائے کبھی کبھی بکری کا دودھ بھیج دیتے تو پی لیتے تھے۔ (۲)۔ آپ ﷺ نے تمام عمر کبھی چپاتی کی صورت نہیں دیکھی۔ (۳)۔ میدہ جس کو عرب میں جواری اور تھی کہتے ہیں کبھی نظر سے نہیں گزارا۔ سہل بن سعد جو اس واقعہ کے راوی ہیں ان سے لوگوں نے پوچھا کہ کیا آنحضرت ﷺ کے زمانہ میں چھلنیاں نہ تھیں۔ بولے نہیں، لوگوں نے پھر پوچھا کہ آخر کس چیز سے آنا چھانتے تھے۔ بولے منہ سے پھونک کر بھوسی اڑا دیتے تھے جو رہ جاتا اسی کو گوندھ کر پکا لیتے۔ (۴)۔ حضرت عائشہؓ فرماتی ہیں کہ تمام عمر یعنی مدینہ کے قیام سے وفات تک آپ ﷺ نے کبھی دو وقت سیر ہو کر روٹی نہیں کھائی۔ (۵)۔

فدک اور خیبر وغیرہ کے ذکر میں محدثین اور ارباب سیر لکھتے ہیں کہ آپ ﷺ ان کی آمدنی سے سال بھر کا خرچ لے لیا کرتے تھے۔ یہ واقعہ بظاہر روایات مذکور بالا کے مخالف معلوم ہوتا ہے لیکن درحقیقت دونوں صحیح ہیں، بے شبہ آپ ﷺ بقدر نفقہ آمدنی میں سے لے لیتے۔ باقی فقراء اور اہل حاجت کو دیتے تھے، لیکن آپ ﷺ نے اپنے لیے جو رکھ لیتے تھے۔ وہ بھی اہل حاجت کے نذر ہو جاتا تھا۔ احادیث میں آپ ﷺ کی فاقہ کشی اور تنگ دستی کے واقعات نہایت کثرت سے موجود ہیں، چند روایتیں اس موقع پر ہم درج کرتے ہیں۔

ایک دفعہ ایک شخص خدمت اقدس میں حاضر ہوا کہ سخت بھوکا ہوں۔ آپ ﷺ نے ازواج مطہرات میں سے کسی کے ہاں کہا بھیجا کہ کچھ کھانے کو بھیج دو۔ جواب آیا گھر میں پانی کے سوا کچھ نہیں، آپ ﷺ نے دوسرے گھر کہا بھیجا وہاں سے بھی یہی جواب آیا، مختصر یہ کہ آٹھ نو گھروں میں سے کہیں پانی کے سوا کھانے کی کوئی چیز نہ تھی۔ (۶)۔

حضرت انسؓ کا بیان ہے کہ ایک دن خدمت اقدس میں حاضر ہوا تو دیکھا کہ

آپ ﷺ نے شکم کو کپڑے سے کس کر باندھا ہے۔ سبب پوچھا تو حاضرین میں سے ایک صاحب نے کہا کہ بھوک کی وجہ سے۔ (۷)۔

حضرت ابو طلحہؓ کہتے ہیں کہ ایک دن میں نے رسول اللہ صلی اللہ علیہ وآلہ وسلم کو دیکھا کہ مسجد میں زمین پر لیٹے ہوئے ہیں اور بھوک کی وجہ سے بار بار کروٹیں بدلتے ہیں۔ (۸)۔

ایک دفعہ صحابہ نے آنحضرت صلی اللہ علیہ وآلہ وسلم کی خدمت میں فاقہ کشی کی شکایت کی اور پیٹ کھول کر دکھایا کہ پتھر بندھے تھے۔ آپ ﷺ نے شکم کھولا تو ایک کی بجائے دو دو پتھر تھے۔ (۹)۔

(۱)۔ جامع ترمذی معیشتہ النبیؐ - (۲)۔ صحیح بخاری کتاب الرقاق - (۳)۔ ایضاً - (۴)۔ شمائل - (۵)۔ ایضاً - (۶)۔ صحیح مسلم جلد ۲ صفحہ ۱۹۸ مطبوعہ مصر و صحیح بخاری صفحہ ۵۳۵ - (۷)۔ صحیح مسلم صفحہ ۱۹۳ - (۸)۔ ایضاً - (۹)۔ ایضاً۔

اکثر بھوک کی وجہ سے آواز اس قدر کمزور ہو جاتی تھی کہ صحابہ آپ ﷺ کی حالت سمجھ جاتے تھے۔ ایک دن ابو طلحہ گھر میں آئے اور بیوی سے کہا کہ کچھ کھانے کو ہے، میں نے ابھی رسول اللہ صلی اللہ علیہ وآلہ وسلم کو دیکھا کہ ان کی آواز کمزور ہو گئی ہے۔ (۱)۔

ایک دن بھوک میں ٹھیک دوپہر کے وقت گھر سے نکلے، راہ میں حضرت ابو بکرؓ اور حضرت عمرؓ دونوں ملے یہ دونوں صاحب بھی بھوک سے بے تاب تھے، آپ ﷺ سب کو لے کر حضرت ابو ایوب انصاریؓ کے گھر آئے ان کا معمول تھا کہ آنحضرت ﷺ کیلئے دو دو مہیار کھتے تھے آج آپ ﷺ کے آنے میں دیر ہوئی تو انہوں نے بچوں کو پلا دیا۔ آنحضرت ﷺ ان کے گھر پہنچے تو وہ نخلستان میں چلے گئے تھے، ان کی بیوی کو خبر ہوئی تو باہر نکل آئیں اور عرض کی ”حضور کا آنا مبارک۔“ آپ ﷺ نے پوچھا ابو ایوب کہاں ہیں؟ نخلستان پاس ہی تھا۔ وہ آواز سن کر دوڑے آئے اور

مرحبا کہہ کر عرض کی۔ یہ حضور ﷺ کے آنے کا وقت نہیں۔ آپ ﷺ نے حالت بیان کی، وہ نخلستان میں جا کر کھجوروں کا ایک خوشہ توڑ لائے اور کہا میں گوشت تیار کراتا ہوں، ایک بکری ذبح کی، آدھے کا سالن، آدھے کے کباب تیار کرائے، کھانا سامنے لا کر رکھا تو آنحضرت ﷺ نے ایک روٹی پر چھوڑا سا گوشت رکھ کر فرمایا کہ فاطمہ کو بچھو دو، کئی دن سے اس کو کھانا نصیب نہیں ہوا ہے۔ پھر خود صحابہ کے ساتھ مل کر کھانا نوش فرمایا۔ متعدد قسم کے کھانے دیکھ کر آنکھوں میں آنسو بھر آئے اور فرمایا کہ خدا نے جو کہا ہے کہ قیامت میں نعیم سے سوال ہو گا وہ یہی چیزیں ہیں۔ (۲)۔

اکثر ایسا ہوتا کہ آنحضرت صلی اللہ علیہ وآلہ وسلم صبح کو ازواج مطہرات کے پاس آتے اور پوچھتے کہ آج کچھ کھانے کو ہے؟ عرض کرتی نہیں۔ آپ ﷺ فرماتے کہ اچھا میں نے روزہ رکھ لیا۔ (۳)۔

## عفو و حلم ::

ارباب سیر نے تصریح کی ہے کہ تمام واقعات شاہد ہیں کہ آنحضرت ﷺ نے کبھی کسی سے انتقام نہیں لیا۔ صحیحین میں حضرت عائشہ سے مروی ہے کہ آنحضرت ﷺ نے کبھی کسی سے اپنے ذاتی معاملہ میں انتقام نہیں لیا۔ بجز اس صورت کے اس نے احکام الہی کی تفسیح کی ہو۔ (۴)۔

جنگ احد کی شکست سے زیادہ روسائے طائف کے تحقیر آمیز برتاؤ کی یاد خاطر اقدس پر گراں تھی۔ (۵)۔ تاہم دس برس کے بعد غزوہ طائف میں جب ایک منجیق سے مسلمانوں پر پتھر برساتے تھے تو دوسری طرف ایک سراپائے علم و عفو انسان (خود آنحضرت صلی اللہ علیہ وآلہ وسلم) یہ دعا مانگ رہا تھا کہ خدایا انہیں سمجھ عطا کر اور ان کو آستانہ اسلام پر جھکا۔ چنانچہ ایسا ہی ہوا ۹ھ میں جب ان کے وفد نے مدینہ کا رخ کیا تو آپ ﷺ نے ان کو صحن مسجد میں مہمان اتارا اور عزت اور حرمت کے ساتھ ان سے پیش آئے۔

قریش نے آپ ﷺ کو گالیاں دیں۔ مارنے کی دھمکی دی، راستوں میں کانٹے بچھائے، جسم اقدس پر نجاستیں ڈالیں گلے میں پھندا ڈال کر کھینچا۔ آپ ﷺ کی شان میں گستاخیاں کیں۔ نعوذ باللہ کبھی جاوگر، کبھی پاگل،

- (۱)۔ صحیح مسلم صفحہ ۱۹۱ (۲)۔ ترغیب و ترہیب ج ۲ صفحہ ۷۵ (۳)۔ واقعہ صحیح مسلم ج ۲ صفحہ ۱۵۰ میں بھی جزئی اختلافات کے ساتھ موجود ہے۔ (۳)۔ مسند احمد بن حنبل ج ۲ صفحہ ۴۹ (۴)۔ صحیح بخاری ج ۴ صفحہ ۹۰ کتاب الادب۔ (۵)۔ صحیح بخاری بداء الخلق۔ (۶)۔ ابوداؤد ذکر طائف و مسند ابن حنبل ج ۴ صفحہ ۲۱۹

کبھی شاعر، لیکن آپ صلی اللہ علیہ وآلہ وسلم نے کبھی ان باتوں پر برہمی ظاہر نہیں فرمائی، غریب سے غریب آدمی بھی جب کسی مجمع میں جھٹلایا جاتا ہے۔ تو وہ غصہ سے کانپ اٹھتا ہے۔ ایک صاحب جنہوں نے آنحضرت صلی اللہ علیہ وآلہ وسلم کو ذی الحجاز کے بازار میں اسلام کی دعوت دیتے ہوئے دیکھا تھا بیان کرتے ہیں کہ حضور صلی اللہ علیہ وآلہ وسلم فرما رہے تھے کہ لوگو! اللہ کہو تو نجات پاؤ گے پیچھے پیچھے ابو جہل تھا۔ وہ آپ صلی اللہ علیہ وآلہ وسلم پر خاک اڑا اڑا کر کہہ رہا تھا۔ لوگوں اس شخص کی باتیں تم کو اپنے مذہب سے برگشتہ نہ کر دیں۔ یہ یہ چاہتا ہے کہ تم اپنے دیوتاؤں لات و عززی کو چھوڑ دو۔ راوی کہتا ہے کہ آپ صلی اللہ علیہ وآلہ وسلم اس حالت میں اس کی طرف مڑ کر دیکھتے بھی نہ تھے۔ (مسند احمد جلد ۴ ص ۶۳)

سب سے بڑھ کر طیش اور غضب کا موقع انک کا واقعہ تھا جبکہ منافقین نے حضرت عائشہ کو نعوذ باللہ تہمت لگائی تھی، حضرت عائشہ آپ ﷺ کی محبوب ترین ازواج اور ابو بکر جیسے یار غار اور افضل الصحابہ کی صاحبزادی تھیں، شہر منافقوں سے بھرا پڑا تھا جنہوں نے دم بھر میں اس خبر کو اس طرح پھیلایا دیا کہ سارا مدینہ گونج اٹھا، دشمنوں کی شہادت ناموس کی بدنامی، محبوب کی تفسیح، یہ باتیں انسانی صبر و تحمل کے پیمانہ میں نہیں سما سکتیں۔ تاہم رحمت عالم نے ان سب باتوں کے ساتھ کیا کیا؟ تہمت کا تمام تر

بانی رئیس المنافقین عبداللہ ابن ابی تھا اور آپ ﷺ کو اس کا بخوبی علم تھا، بایں ہمہ آپ ﷺ نے صرف اس قدر کیا کہ مجمع عام میں منبر پر کھڑے ہو کر فرمایا۔ مسلمانو! جو شخص میرے ناموس کے متعلق مجھ کو ستاتا ہے اس سے میری داد کون لے سکتا ہے؟ حضرت سعد بن معاذ غصہ سے بے تاب ہو گئے اور اٹھ کر کہا میں اس خدمت کے لیے حاضر ہوں، آپ ﷺ نام بتائیں تو اس کا سراڑا دوں۔ سعد بن عبادہ نے جو عبداللہ بن ابی کے حلیف تھے، مخالفت کی اور اس پر دونوں طرف سے حمایتی کھڑے ہو گئے، قریب تھا کہ تلواریں کھنچ جائیں، آپ ﷺ نے دونوں کو ٹھنڈا کیا۔ واقعہ کی تکذیب خود خدا نے کر دی اور تہمت لگانے والوں کو شرعی سزا دی گئی۔ تاہم عبداللہ بن ابی اس بنا پر چھوڑ دیا گیا کہ اس کو تہمت لگانے کا اقرار نہ تھا اور ثبوت کے لیے شرعی شہادت موجود نہ تھی، تہمت لگانے والوں میں جن کو سزا دی گئی، ایک صاحب مسطح بن اثاثہ تھے، ان کی معاش کے کفیل حضرت ابو بکرؓ تھے۔ تہمت لگانے کے جرم میں حضرت ابو بکرؓ نے ان کا روزینہ بند کر دیا، اس پر آیت اتری:

ولا یاتل اولوا الفضل منکم والسعمت ان یوتوا  
اولی القربی والمساکین والمہاجرین فی سبیل اللہ  
ولیعنفوا ولیصفحوا الا تحبون ان یغفر اللہ لکم واللہ  
غفور رحیم۔ (نور)

تم میں سے جو لوگ صاحب فضیلت اور ذی مقدور ہیں ان کو  
یہ قسم نہیں کھانا چاہئے کہ قرابت داروں اور مسکینوں اور  
مہاجروں سے سلوک نہ کریں گے تم کو غنوا اور درگزر سے کام  
لینا چاہئے کیا تم نہیں چاہتے کہ خدا تم کو بخش دے، خدا غفور  
رحیم ہے۔

اور حضرت ابو بکرؓ نے ان کا روزینہ بدستور جاری کر دیا۔

تہمت لگانے والوں میں (جیسا کہ صحیح ترمذی کتاب التفسیر سورہ نور میں تصریح ہے) حضرت حسانؓ بھی تھے حضرت عائشہؓ گوان سے جو رنج تھا وہ عفو کی حد سے متجاوز تھا، لیکن یہ آنحضرت صلی اللہ علیہ وآلہ وسلم کے فیضِ صحبت کا اثر تھا کہ جب عروہ بن زبیر نے حضرت عائشہؓ کے سامنے حضرت حسانؓ کو برا کہنا شروع کیا تو حضرت عائشہؓ نے روک دیا کہ یہ حسانؓ آنحضرت صلی اللہ علیہ وآلہ وسلم کی طرف سے کنار کو جواب دیتے تھے۔ (۱)۔

مدینہ کے منافق یہودیوں میں سے لیبید بن اعصم نے آپ ﷺ پر سحر کیا، تاہم آپ ﷺ نے کچھ تعارض نہ فرمایا، (حضرت عائشہؓ نے مزید تحقیق کی تحریک کی تو فرمایا، میں لوگوں میں شورش نہیں پیدا کرنا چاہتا۔ (۲)۔)

زید بن سعنے جس زمانہ میں یہودی تھے، لین دین کا کاروبار کرتے تھے آنحضرت صلی اللہ علیہ وآلہ وسلم نے ان سے کچھ قرض لیا۔ میعاد ادا میں ابھی کچھ دن باقی تھے، تقاضے کو آئے، آنحضرت صلی اللہ علیہ وآلہ وسلم کی چادر پکڑ کر کھینچی اور سخت ست کہہ کر کہا۔ عبدالمطلب کے خاندان والو! تم ہمیشہ یونہی حیلے حوالے کیا کرتے ہو؟ حضرت عمرؓ غصہ سے بے تاب ہو گئے، اس کی طرف مخاطب ہو کر کہا او دشمنِ خدا تو رسول اللہ کی شان میں گستاخی کرتا ہے۔ آنحضرت ﷺ نے مسکرا کر فرمایا۔ عمر! تم سے کچھ اور امید تھی اس کو سمجھانا چاہئے تھا کہ نرمی سے تقاضا کرے اور مجھ سے یہ کہنا چاہئے کہ میں اس کا قرض ادا کر دوں۔ یہ فرما کر حضرت عمرؓ گوارشا فرمایا کہ قرضہ ادا کر کے بیس صحاح کھجور کے اور زیادہ دے دو۔ (۳)۔

ایک دفعہ آپ ﷺ کے پاس صرف ایک جوڑا کپڑا رہ گیا تھا اور وہ بھی مونا اور گندہ تھا، پسینہ آتا تو اور بھی بوجھل ہو جاتا۔ اتفاق سے ایک یہودی کے یہاں شام سے کپڑے آئے۔ حضرت عائشہؓ نے عرض کی کہ ایک جوڑا اس سے قرض منگوا لیجئے۔ آنحضرت صلی اللہ علیہ وآلہ وسلم نے یہودی کے پاس آدمی بھیجا، اس گستاخ نے کہا

میں سمجھا مطلب یہ ہے کہ میرا مال یونہی اڑا لیں اور دام نہ دیں۔ آنحضرت ﷺ نے یہ ناگوار جملے سن کر صرف اس قدر فرمایا کہ ”وہ خوب جانتا ہے کہ میں سب سے زیادہ محتاط اور سب سے زیادہ امانت کا ادا کرنے والا ہوں۔“ (۴)۔

ایک دفعہ کہیں تشریف لے جا رہے تھے۔ ایک عورت قبر کے پاس بیٹھی رو رہی تھی، آپ ﷺ رک گئے اور اس سے مخاطب ہو کر فرمایا ”صبر کرو۔“ وہ آپ ﷺ کو پہچانتی نہ تھی۔ (گستاخی کے ساتھ بولی) ہٹو تم کیا جان سکتے ہو کہ مجھ پر کیا کیفیت ہے؟ آپ چلے آئے لوگوں نے عورت سے کہا تو نے نہیں پہچانا، وہ رسول اللہ تھے۔ دوڑی ہوئی آئی اور کہا میں حضور کو پہچانتی نہ تھی۔ ارشاد فرمایا۔ صبر وہی معتبر ہے جو عین مصیبت کے وقت کیا جائے۔ (۵)۔

ایک دفعہ حضرت سعد بن عبادہ بیمار ہوئے، آپ ﷺ عیادت کو سواری پر تشریف لے گئے راہ میں ایک جلسہ تھا۔ آپ ﷺ ٹھہر گئے۔ عبداللہ بن ابی جوریس المنافقین تھا۔ وہ بھی جلسہ میں موجود تھا۔ آپ ﷺ کی سواری کی گرداڑی تو اس نے چادر ناک پر رکھ لی اور آنحضرت صلی اللہ علیہ وآلہ وسلم سے کہا دیکھو گرد نہ اڑاؤ۔ جب آنحضرت صلی اللہ علیہ وآلہ وسلم قریب پہنچے تو اس نے کہا محمد ﷺ اپنا گدھا ہٹاؤ۔ تمہارے گدھے کی بدبو نے میرا دماغ پریشان کر دیا۔ آنحضرت ﷺ نے سلام کیا، پھر سواری سے اترے اور اسلام کی دعوت دی۔ عبداللہ بن ابی نے کہا۔ ہمارے گھر آ کر ہم کو نہ ستاؤ۔ جو شخص خود تمہارے پاس آئے اس کو تعلیم دو۔ عبداللہ بن رواحہ جو مشہور شاعر تھے۔ انہوں نے کہا۔ آپ ﷺ ضرور تشریف لائیے۔ بات بات بڑھتے بڑھتے یہاں تک پہنچی کہ قریب تھا

(۱)۔ صحیح بخاری قصہ افک۔ (۲)۔ صحیح بخاری صفحہ ۹۰۴  
 (۳)۔ یہ روایت بھیقی، ابن حبان، طبرانی اور ابن نعیم نے روایت کی ہے اور سیوطی نے کہا کہ اس کی سند صحیح ہے۔ (شرح شفاء از شہاب خفاحی) (۴)۔ جامع ترمذی کتاب البیوع۔ (۵)۔ بخاری کتاب الجنائز۔

تلواریں نکل آتیں۔ آنحضرت صلی اللہ علیہ وآلہ وسلم نے دونوں فریق کو سمجھا بھجا کر ٹھنڈا کیا۔ جلسہ سے اٹھ کر آپ ﷺ سعد بن عبادہ کے پاس آئے اور ان سے کہا، تم نے عبد اللہ کی باتیں سنیں۔ سعد بن عبادہ نے عرض کی کہ آپ ﷺ کچھ خیال نہ فرمائیں، یہ وہ شخص ہے کہ آپ ﷺ کی تشریف آوری سے پہلے اہل مدینہ نے اس کے لیے ریاست کا تاج تیار کر لیا (۱)۔ تھا۔

غزوہ حنین میں آپ ﷺ نے مالِ غنیمت تقسیم فرمایا تو ایک انصاری نے کہا یہ تقسیم خدا کی رضامندی کے لیے نہیں ہے۔ آپ ﷺ نے سنا تو فرمایا۔ خدا موسیٰ پر رحم کرے ان کو لوگوں نے اس سے بھی زیادہ ستایا (۲)۔ تھا۔

ایک دفعہ ایک بد و خدمت اقدس میں آیا، آپ ﷺ مسجد میں تشریف رکھتے تھے، اس کو پیشاب کی حاجت معلوم ہوئی۔ اداب مسجد سے واقف نہ تھا۔ وہیں کھڑے ہو کر پیشاب کرنے لگا، لوگ ہر طرف سے دوڑ پڑے کہ اس کو سزا دیں۔ آپ ﷺ نے فرمایا جانے دو اور پانی کا ایک ڈول بہاؤ، خدا نے تم کو لوگوں کو دشواری کے لیے نہیں بلکہ آسانی کے لیے بھیجا ہے۔ (۳)۔

حضرت انسؓ جو خادم خاص تھے ان کا بیان ہے کہ ایک دفعہ آنحضرت صلی اللہ علیہ وآلہ وسلم نے مجھ کو کسی کام کے لیے بھیجنا چاہا میں نے کہا نہ جاؤں گا۔ آپ ﷺ چپ رہ گئے میں یہ کہہ کر باہر چلا گیا۔ دفعتاً آنحضرت صلی اللہ علیہ وآلہ وسلم نے پیچھے سے آ کر میری گردن پکڑ لی، میں نے مڑ کر دیکھا تو آپ ﷺ ہنس رہے ہیں۔ پھر پیار سے فرمایا ”انسؓ! جس کام کے لیے کہا تھا، اب تو جاؤ۔“ میں نے عرض کی اچھا جاتا ہوں، انسؓ نے اسی واقعہ کے ساتھ بیان کیا کہ میں نے سات برس آپ ﷺ کی ملازمت کی کبھی یہ نہ فرمایا کہ تم نے یہ کام کیوں کیا یا یہ کیوں نہیں کیا۔ (۴)۔

حضرت ابو ہریرہؓ کہتے ہیں کہ آپ ﷺ کی عادت تھی کہ ہم لوگوں کے سامنے مسجد میں بیٹھ جاتے اور باتیں کرتے جب اٹھ کر گھر میں جاتے تو ہم لوگ بھی چلے جاتے،

ایک دن حسب معمول مسجد سے نکلے ایک بدو آیا اور اس نے آپ ﷺ کی چادر اس زور سے پکڑ کر کھینچی کہ آپ ﷺ کی گردن سرخ ہو گئی۔ آپ ﷺ نے مڑ کر اس کی طرف دیکھا، بولا کہ میرے اونٹوں کو غلہ سے لاد دے، تیرے پاس جو مال ہے وہ نہ تیرا ہے نہ تیرے باپ کا ہے۔ آپ ﷺ نے فرمایا پہلے میری گردن کا بدلہ دو، تب غلہ دیا جائے گا۔ وہ بار بار کہتا تھا کہ خدا کی قسم! میں ہرگز بدلہ نہ دوں گا۔ آپ ﷺ نے اس کے اونٹوں پر جوار کھجوریں لدوا دیں اور کچھ تعرض نہ فرمایا۔

(قریش نعوذ باللہ) آنحضرت صلی اللہ علیہ وآلہ وسلم کو گالیاں دیتے تھے برا بھلا کہتے تھے۔ ضد سے آپ ﷺ کو محمد ﷺ (تعریف کیا گیا) نہیں کہتے تھے بلکہ ندم (ندمت کیا گیا) کہتے تھے، لیکن آپ ﷺ اس کے جواب میں اپنے دوستوں کو خطاب کر کے صرف اسی قدر فرمایا کرتے کہ تمہیں تعجب نہیں آتا کہ اللہ تعالیٰ قریش کی گالیوں کو مجھ سے کیونکر پھیرتا ہے وہ ندم کو گالیاں دیتے رہیں اور ندم پر لعنت بھیجتے ہیں اور میں محمد ﷺ ہوں۔ (۶)۔

(۱)۔ صحیح بخاری ج ۲ صفحہ ۸۴۶ (۲)۔ ایضاً غزوتہ حنین صفحہ ۴۲۰ (۳)۔ ایضاً صفحہ ۳۵۔ (۴)۔ صحیح مسلم و ابوداؤد کتاب الادب۔ (۵)۔ ابوداؤد کتاب الادب بھی واقعہ حضرت انس سے بخاری و مسلم میں مروی ہے تبغیر بسر۔ (۶)۔ مشکوٰۃ باب اسماء النبی ﷺ۔

جس زمانہ میں آپ ﷺ فتح مکہ کے لیے تیاریاں کر رہے تھے، اس بات کی خاص احتیاط فرما رہے تھے کہ قریش کو ہمارے ارادوں کی خبر نہ ہو، حاطب بن بلتعہ ایک صحابی تھے۔ انہوں نے چاہا کہ قریش کو اسکی اطلاع کر دیں۔ چنانچہ ایک خط لکھ کر انہوں نے چپکے سے ایک عورت کی معرفت مکہ روانہ کیا۔ آپ ﷺ کو اسکی خبر ہو گئی۔ حضرت علیؓ اور حضرت زبیرؓ اسی وقت بھیجے گئے۔ جو قاصد کو مع خط کے گرفتار کر لائے۔ حاطب کو بلا کر دریافت کیا تو انہوں نے صاف صاف اپنے قصور کا اعتراف کیا اور معذرت چاہی۔ یہ موقع تھا کہ ہر سیاستدان مجرم کی سزا کا فتویٰ دیتا، لیکن

آنحضرت ﷺ نے اس لیے انکو معاف فرمایا کہ وہ شرکائے بدر میں تھے، عورت جو اس جرم میں شریک تھی اس سے بھی کسی قسم کا تعرض نہیں فرمایا۔ (۱)۔ حالانکہ یہ خط اگر دشمنوں تک پہنچ جاتا تو مسلمانوں کو سخت خطرات کا سامنا ہو جاتا۔

فرات بن حیان ایک شخص تھا، ابوسفیان کی طرف سے مسلمانوں کی جاسوسی پر مامور تھا، آنحضرت صلی اللہ علیہ وآلہ وسلم کی ہجو میں اشعار کہا کرتا تھا، ایک دفعہ وہ پکڑا گیا تو آنحضرت ﷺ نے اس کو قتل کا حکم دیا، لوگ اس کو پکڑ کر لے چلے۔ جب انصار کے ایک محلہ میں پہنچا تو بولا کہ میں مسلمان ہوں، ایک انصاری نے آ کر اطلاع دی کہ وہ کہتا ہے کہ میں مسلمان ہوں، آپ ﷺ نے فرمایا کہ تم میں کچھ لوگ ایسے ہیں جن کے ایمان کا حال ہم انہی پر چھوڑتے ہیں ان میں سے ایک فرات بن حیان ہے۔ (۲)۔ منورخین نے لکھا ہے کہ وہ بعد کو صدق دل سے مسلمان ہو گئے اور آنحضرت ﷺ نے ان کو یمامہ میں ایک زمین عنایت فرمائی۔ جس کی آمدنی ۴۲۰۰ تھی۔ (۳)۔

## دشمنوں سے عفو و درگزر اور حسن سلوک ::

انسان کے ذخیرہ اخلاق میں سب سے زیادہ کم یاب، نادر اور جو چیز دشمنوں پر رحم اور ان سے عفو و درگزر ہے، لیکن حامل وحی و نبوت اقدس میں یہ جنس فراوان تھی، دشمن سے انتقام لینا انسان کا قانونی فرض ہے، لیکن اخلاق کے دائرہ شریعت میں آ کر یہ فرضیت کمزور و تحریمی بن جاتی ہے تمام روایتیں اس بات پر متفق ہیں کہ آپ ﷺ نے کبھی کسی سے انتقام نہیں لیا۔

دشمنوں سے انتقام کا سب سے بڑا موقع فتح حرم کا دن تھا جب کہ وہ کینہ خواہ سامنے آئے جو آنحضرت صلی اللہ علیہ وآلہ وسلم کے خون کے پیاسے تھے اور جن کے دست ستم سے آپ ﷺ نے طرح طرح کی اذیتیں اٹھانی تھیں، لیکن ان سب کو یہ کہہ کر چھوڑ دیا۔

لا تثریب علیکم الیوم اذہبوا فانتم الطلقاء

تم پر کوئی ملامت نہیں جاؤ تم سب آزاد ہو۔

وحشی جو اسلام کے قوت بازو اور آنحضرت صلی اللہ علیہ وآلہ وسلم کے عزیز ترین چچا حضرت حمزہؓ کا قاتل تھا، مکہ میں رہتا تھا۔ جب مکہ میں اسلام کی قوت نے ظہور کیا وہ بھاگ کر طائف آیا۔ طائف نے بھی آخر سر اطاعت خم کیا، اور وحشی کے لیے یہ بھی مامن نہ رہا، لیکن اس نے سنا کہ آنحضرت صلی اللہ علیہ وآلہ وسلم سفراء سے کبھی سختی کے ساتھ پیش نہیں آتے۔ ناچار خود رحمت عالم کے دامن میں پناہ لی اور اسلام قبول کیا۔ آنحضرت صلی اللہ علیہ وآلہ

(۱)۔ صحیح بخاری فتح مکہ۔ (۲)۔ ابوداؤد کتاب الجہاد باب الخاسوس الذمی، یہ حدیث سفیان ثوری نے واسطہ سے دو طریقوں سے مروی ہے، ایک میں ابوہمام الدلائل ہے اور بھی ابوداؤد کا طریق ہے، یہ طریق ضعیف ہے، دوسرا طریق بشر بن سری البصری کے ذریعہ سے ہے۔ جو صحیح ہے امام احمد نے بھی مسند میں یہ روایت نقل کی ہے۔ (۳)۔ اصابہ ترجمہ فرات مذکور۔

وسلم نے صرف اس قدر فرمایا کہ میرے سامنے نہ آیا کرنا کہ تم کو دیکھ کر مجھے چچا کی یاد آتی ہے۔ (۱)۔

ہندابوسفیان کی بیوی جس نے حضرت حمزہؓ کا سینہ چاک کیا اور دل و جگر کے ٹکڑے کیے، فتح مکہ کے دن نقاب پوش آئی کہ آنحضرت ﷺ پہچان نہ سکیں اور بے خبری میں بیعت اسلام کر کے سندامان حاصل کر لے پھر اس موقع پر بھی گستاخی سے باز نہ آئی، آنحضرت ﷺ نے ہند کو پہچان لیا لیکن اس واقعہ کا ذکر تک نہ فرمایا۔ ہند اس کرشمہ اعجاز سے متاثر ہو کر بے اختیار بول اٹھی۔ یا رسول اللہ! آپ ﷺ کے خیمہ سے مغموض تر خیمہ میری نگاہ میں نہ تھا، لیکن آج آپ ﷺ کے خیمہ سے کوئی محبوب خیمہ میری نگاہ میں دوسرا نہیں۔ (۲)۔

عکرمہ، دشمن اسلام ابو جہل کے فرزند تھے اور اسلام سے پہلے باپ کی طرح

آنحضرت صلی اللہ علیہ وآلہ وسلم کے سخت ترین دشمن تھے، فتح مکہ کے وقت بھاگ کر یمن چلے گئے، ان کی بیوی مسلمان ہو چکی تھی، وہ یمن گئیں اور عکرمہ کو تسکین دی، اور ان کو مسلمان کیا اور خدمت اقدس میں لے کر حاضر ہوئیں۔ آنحضرت صلی اللہ علیہ وآلہ وسلم نے جب ان کو دیکھا تو فرط مسرت سے فوراً اٹھ کھڑے ہوئے اور اس تیزی سے ان کی طرف بڑھے کہ جسم مبارک پر چادر تک نہ تھی (۳)۔ اور زبان مبارک پر یہ الفاظ تھے:

مرحباً بالمراکب المهاجر - (۴)

اے ہجرت کرنے والے سوار تمہارا آنا مبارک ہو۔

صفوان بن امیہ قریش کے روسائے کفر میں سے اور اسلام کے شدید ترین دشمن تھے، ان ہی نے عمیر بن وہب کو انعام کے وعدہ پر آنحضرت صلی اللہ علیہ وآلہ وسلم کے قتل پر مامور کیا تھا۔ جب مکہ فتح ہوا تو اسلام کے ڈر سے جدہ بھاگ گئے اور قصد کیا کہ سمندر کے راستہ سے یمن چلے جائیں، عمیر بن وہب نے آنحضرت صلی اللہ علیہ وآلہ وسلم کی خدمت میں حاضر ہو کر عرض کی کہ یا رسول اللہ! صفوان ابن امیہ نے اپنے قبیلہ کے رئیس ہیں وہ ڈر سے بھاگ گئے ہیں کہ اپنے کو سمندر میں ڈال دیں، ارشاد ہوا کہ اس کو امان ہے، مگر عرض کی یا رسول اللہ! امان کی کوئی نشانی مرحمت فرمائیے جس کو دیکھ کر ان کو میرا اعتبار آئے۔ آپ ﷺ نے عمامہ مبارک ان کو عنایت فرمایا جس کو لے کر وہ صفوان کے پاس پہنچے صفوان نے کہا مجھے وہاں جانے میں اپنی جان کا ڈر ہے، عمیر نے جواب دیا، صفوان! ابھی تمہیں محمد ﷺ کے حلم و عفو کا حال معلوم نہیں، یہ سن کر وہ عمیر کے ساتھ دربار نبوی ﷺ میں حاضر ہوئے اور سب سے پہلا سوال یہ کیا کہ عمیر کہتے ہیں کہ تم نے مجھے امان دیا ہے؟ فرمایا سچ ہے۔ صفوان نے کہا تو مجھے دو مہینے کی مہلت دو۔ ارشاد ہوا کہ دو نہیں تم کو چار مہینے کی مہلت دی جاتی ہے۔ اس کے بعد وہ اپنی خوشی سے مسلمان ہو گئے۔ یہ واقعہ بہ

تفصیل ابن ہشام میں مذکور ہے۔

ہبار بن الاسود وہ شخص تھا جس کے ہاتھ سے آنحضرت صلی اللہ علیہ وآلہ وسلم کی صاحبزادی زینبؓ کو سخت تکلیف پہنچی تھی۔ حضرت زینبؓ حاملہ تھیں اور مکہ سے مدینہ ہجرت کر رہی تھیں، کنار نے مزاحمت کی۔ ہبار بن الاسود نے جان بوجھ کر ان کو اونٹ سے گرا دیا، جس سے ان کو سخت چوٹ آئی اور حمل ساقط ہو گیا۔ اس کے علاوہ اور بھی بعض جرائم کا وہ مرتکب ہوا تھا اور اس بناء پر فتح مکہ کے وقت ہبار اشتہار یان قتل میں داخل تھا۔ چاہا کہ بھاگ کر

- (۱)۔ صحیح بخاری قتل حمزہ۔ (۲)۔ صحیح بخاری ذکر ہند۔  
(۳)۔ مرطبا امام مالك كتاب النكاح۔ (۴)۔ مشکوٰۃ كتاب الادب بحوالہ ترمذی۔

ایران چلا جائے کہ داعی ہدایت نے خود آستانہ نبوت کی طرف جھکا دیا، آنحضرت صلی اللہ علیہ وآلہ وسلم کی خدمت میں حاضر ہو کر عرض کی یا رسول اللہ میں بھاگ کر ایران چلا جانا چاہتا تھا لیکن پھر مجھے حضور ﷺ کے احسانات اور حلم و عفو یاد آئے، میری نسبت آپ ﷺ کو جو خبریں پہنچی تھیں وہ صحیح تھیں، مجھے اپنی جہالت اور قصور کا اعتراف ہے۔ اب اسلام سے مشرف ہونے آیا ہوں، دفعتاً باب رحمت وا تھا اور دوست و دشمن کی تمیز یکسر مفقود تھی۔ (۱)۔

ابوسفیان اسلام سے پہلے جیسے کچھ تھے غزوات نبوی ﷺ کا ایک ایک حرف اس کا شاہد ہے، بدر سے لیکر فتح مکہ تک جتنی لڑائیاں اسلام کو لڑنی پڑیں۔ ان میں سے اکثر میں ان کا ہاتھ تھا، لیکن فتح مکہ کے موقع پر جب وہ گرفتار کر کے لائے گئے اور حضرت عباسؓ ان کو لے کر خدمت اقدس میں حاضر ہوئے تو آپ ﷺ ان کے ساتھ محبت سے پیش آئے۔ حضرت عمرؓ نے جو گذشتہ جرائم کی پاداش میں ان کے قتل کا ارادہ کیا، لیکن آپ ﷺ نے منع فرمایا، اور نہ صرف یہ بلکہ ان کے گھر کو امن و امان کا حرم بنا دیا۔ فرمایا کہ جو ابوسفیان کے گھر میں داخل ہو جائے گا اس کا قصور معاف

(۲)۔ ہوگا۔ کیا دنیا کے کسی فاتح نے اپنے دشمن کے ساتھ یہ برتاؤ کیا ہے؟

عرب کا ایک ایک قبیلہ اطاعت کیثا نہ اسلام کے پرچم کے نیچے جمع ہو رہا تھا۔ اگر کسی قبیلہ نے آخر تک سرتابی کی تو وہ بنو حنیفہ کا قبیلہ تھا، جس میں مسلمہ نے ادعائے نبوت کیا تھا۔ ثمامہ بن آثال اس قبیلہ کے روسا میں تھا۔ اتفاق سے وہ مسلمانوں کے ہاتھ لگ گیا، گرفتار کر کے مدینہ لے آئے۔ آنحضرت صلی اللہ علیہ وآلہ وسلم نے حکم دیا کہ اس کو مسجد کے ستون میں باندھ دیا جائے۔ اس کے بعد آپ ﷺ مسجد میں تشریف لائے اور اس سے دریافت کیا کہ کیا کہتے ہو؟ اس نے کہا اے محمد ﷺ اگر تم مجھے قتل کرو گے تو ایک خونیں کو کرو گے اور اگر احسان کرو گے تو ایک شکر گزار پر احسان ہو گا اور اگر زرنہ چاہتے ہو تو تم مانگو میں دوں گا۔ یہ سن کر آپ ﷺ خاموش رہے، دوسرے دن بھی یہی تقریر ہوئی۔ تیسرے دن بھی جب اس نے یہی جواب دیا تو آپ ﷺ نے حکم دیا کہ ثمامہ کی رسی کھول دو اور آزاد کرو، ثمامہ پر اس خلاف توقع لطف و عنایت کا یہ اثر ہوا کہ قریب ایک درخت کی آڑ میں جا کر غسل کیا اور مسجد میں واپس آ کر کلمہ پڑھا اور مسلمان ہو گیا اور عرض کی یا رسول اللہ دنیا میں کوئی شخص میری نظر میں آپ ﷺ سے زیادہ مبغوض نہ تھا اور اب آپ ﷺ سے زیادہ دنیا میں مجھے کوئی محبوب نہیں، کوئی مذہب آپ کے مذہب سے زیادہ میری آنکھوں میں برانہ تھا اور اب وہی سب سے زیادہ پیارا ہے کوئی شہر آپ کے شہر سے زیادہ ناپسند نہ تھا اور وہی پسندیدہ ہے۔

قریش کی ستم گری و جفا گری کی داستان دہرانے کی ضرورت نہیں، یاد ہوگا کہ شعب ابی طالب میں تین برس تک ان ظالموں نے آپ ﷺ کو اور آپ ﷺ کے خاندان کو اس طرح محصور کر رکھا تھا کہ غلہ کا ایک دانہ اندر پہنچ نہیں سکتا تھا بچے بھوک سے روتے اور تڑپتے تھے اور یہ بے دردان کی آوازیں سن کر ہنستے اور خوش ہوتے تھے، لیکن معلوم ہے کہ رحمت عالم ﷺ نے اس کے معاوضہ میں قریش کے ساتھ کیا

سلوک کیا؟ مکہ میں غلہ یمامہ سے آتا تھا یمامہ کے رئیس بھی ثمامہ بن اثال تھے  
مسلمان ہو کر جب یہ مکہ گئے تو قریش نے تبدیل مذہب پر ان کو طعنہ دیا

(۱)۔ ابن اسحاق و اصابہ ذکر ہبار۔ (۲)۔ صحیح بخاری و  
صحیح مسلم فتح مکہ مع فتح الباری۔

انہوں نے غصہ سے کہا خدا کی قسم! اب رسول اللہ صلی اللہ علیہ وآلہ وسلم کے بغیر  
گیہوں کا ایک دانہ نہیں ملے گا۔ اس بندش سے مکہ میں اناج کا کال پڑ گیا۔ آخر گھبرا  
کر قریش نے اس آستانہ کی طرف رجوع کیا جس سے کوئی سائل کبھی محروم نہیں  
گیا۔ حضور ﷺ کو رحم آیا اور کہا بھیجا کہ بندش اٹھا لو پھر حسب دستور غلہ جانے لگا۔  
(۱)۔

## کفار اور مشرکین کے ساتھ برتاؤ ::

کنار کے ساتھ آپ ﷺ کے حسن سلوک کے بہت سے واقعات مذکور ہیں۔  
منورین یورپ مدعی ہیں کہ یہ اس وقت تک کے واقعات ہیں جب تک اسلام  
ضعیف تھا اور مجاہدت اور لطف و آشتی کے سوا چارہ نہ تھا۔ اس لیے ہم اس عنوان کے  
نیچے صرف وہ واقعات نقل کریں گے جو اس زمانہ کے ہیں جب کہ مخالفین کی قوتیں  
پامال ہو چکی تھیں اور آنحضرت ﷺ کو پورا اقتدار حاصل ہو چکا تھا۔

ابو بصرہ غفاری کا بیان ہے کہ جب وہ کافر تھے مدینہ میں آنحضرت صلی اللہ علیہ وآلہ  
وسلم کے پاس آ کر مہمان رہے۔ رات کو گھر کی تمام بکریوں کا دودھ پی گئے، لیکن  
آپ ﷺ نے کچھ نہ فرمایا، رات بھر تمام اہل بیت نبوی ﷺ بھوکا (۲)۔ رہا۔ اسی  
طرح ایک اور واقعہ حضرت ابو ہریرہؓ بیان کرتے ہیں۔ شب کو ایک کافر آنحضرت  
صلی اللہ علیہ وآلہ وسلم کا مہمان ہوا۔ آپ ﷺ نے ایک بکری کا دودھ اس کے  
سامنے پیش کیا وہ پی گیا، پھر دوسری بکری دوہی گئی وہ دودھ بھی بے تامل پی گیا پھر  
تیسری پھر چوتھی، یہاں تک کہ سات بکریاں دوہی گئیں اور دودھ سب پیتا گیا۔

آنحضرت صلی اللہ علیہ وآلہ وسلم نے کوئی تنغص ظاہر نہ فرمایا۔ شاید اسی حسن اخلاق کا اثر تھا کہ وہ صبح کو مسلمان تھا اور صرف ایک بکری کے دودھ پر قانع ہو گیا۔ (۳)۔

حضرت اسماءؓ بیان کرتی ہیں کہ صلح حدیبیہ کے زمانہ میں ان کی ماں جو مشرک تھیں۔ اعانت خواہ مدینہ حضرت اسماءؓ کے پاس آئیں۔ ان کو خیال ہوا کہ اہل شرک کے ساتھ کیا برتاؤ کیا جائے۔ آنحضرت صلی اللہ علیہ وآلہ وسلم کے پاس آ کر دریافت کیا۔ آپ ﷺ نے فرمایا ان کے ساتھ نیکی کرو۔ (۴)۔ حضرت ابو ہریرہؓ کی ماں کافرہ تھیں اور بیٹے کے ساتھ مدینہ میں رہتی تھیں، جہالت سے آنحضرت صلی اللہ علیہ وآلہ وسلم کو گالیاں دیتی تھیں۔ ابو ہریرہؓ نے خدمت اقدس میں عرض کی آپ ﷺ نے بجائے غیظ و غضب کے دعا کے لیے ہاتھ اٹھائے۔ (۵)۔

آنحضرت صلی اللہ علیہ وآلہ وسلم کے گھر کا تمام کاروبار حضرت بلالؓ کے سپرد تھا، روپیہ پیسہ جو کچھ آتا تھا ان کے پاس رہتا، ناداری کی حالت میں وہ بازار سے سودا سلف قرض لاتے اور جب کہیں سے کوئی رقم آ جاتی تو اس سے ادا کیا کرتے۔ ایک دفعہ بازار جا رہے تھے۔ ایک مشرک نے دیکھا، ان سے کہا تم قرض لیتے ہو تو مجھ سے لیا کرو۔ انہوں نے قبول کیا۔ ایک دن اذان دینے کے لیے کھڑے ہوئے تو وہ مشرک چند سودا گروں کے ساتھ آیا۔ اور ان سے کہا۔ اوجشی! انہوں نے بد تہذیبی کے جواب میں لبیک کہا۔ بولا کچھ خبر ہے، وعدہ کے صرف چار دن رہ گئے ہیں۔ تم نے اس مدت میں قرضہ ادا نہ کیا تو تم سے بکریاں چروا کے چھوڑ دوں گا۔ یہ عشا پڑھ کر آنحضرت صلی اللہ علیہ وآلہ وسلم

(۱)۔ ثمامہ کا پورا واقعہ صحیح بخاری میں ص ۶۲۷ باب وفد بنی حنیفہ میں ہے۔ آخری ٹکڑا ابن ہشام میں مذکور ہے۔ (۲)۔ مسند ابن حنبل ج ۶ صفحہ ۳۹۰ (۳)۔ جامع ترمذی باب ان المؤمن یا کل فی میا واحدہ۔ (۴)۔ صحیح بخاری باب صلته الوالد المشرک۔ (۵)۔ صحیح بخاری۔

و سلم کی خدمت میں آئے اور سارا حال بیان کر کے کہا خزانہ میں کچھ نہیں ہے، کل وہ

مشترک آ کر مجھ کو توضیح کرے گا۔ اس لیے مجھ کو اجازت ہو کہ میں کہیں نکل جاؤں، پھر جب قرضہ ادا کرنے کا سامان ہو جائے گا تو واپس آ جاؤں گا۔ غرض رات کو جا کر سو رہے اور سامان سفر یعنی تھیلا، جوتی، ڈھال سر کے نیچے رکھ لی، صبح اٹھ کر سفر کا سامان کر رہے تھے ایک شخص دوڑتا ہوا آیا اور کہا آنحضرت صلی اللہ علیہ وآلہ وسلم نے یا فرمایا ہے، یہ گئے تو دیکھا کہ چار اونٹ غلہ سے لدے ہوئے دروازہ پر کھڑے ہیں۔ آنحضرت صلی اللہ علیہ وآلہ وسلم نے فرمایا، مبارک ہو یہ اونٹ رئیس فذک نے بھیجے ہیں، انہوں نے بازار میں جا کر سب چیزیں فروخت کیں اور مشرک کا قرضہ ادا کر کے مسجد نبوی ﷺ میں آئے اور آنحضرت صلی اللہ علیہ وآلہ وسلم سے عرض کی کہ سارا قرضہ ادا ہو گیا۔ (۱)۔

یہ واقعہ فذک کی فتح کے بعد کا ہے جو ہجرت کا ساتواں سال ہے، حضرت بلالؓ آنحضرت ﷺ کے مقرب خاص اور گھر کے منتظم تھے۔ ایک مشرک ان کو حبشی کہہ کر پکارتا ہے اور کہتا ہے کہ تجھ سے بکریاں چروا کے چھوڑوں گا۔ حضرت بلالؓ اس کی تنگ گیری کے ڈر سے بھاگ جانے کا ارادہ کرتے ہیں، آنحضرت ﷺ یہ باتیں سنتے ہیں، لیکن مشرک کی نسبت ایک لفظ نہیں فرماتے، نہ بلالؓ کی حمایت اور دل دہی کی تدبیر کرتے اتفاق سے غلہ آ جاتا ہے اور مشرک کا قرضہ ادا کیا جاتا ہے اور اسکی بدزبانی اور سخت گیری سے درگزر کیا جاتا ہے۔ یہ حلم، یہ عنفویہ مکمل رحمت عالم ﷺ کے سوا کس سے ہو سکتا ہے؟

سب نے مشکل معاملہ منافقین کا تھا، یہ نارا کا ایک گروہ تھا جس کا رئیس عبداللہ بن ابی تھا، آنحضرت صلی اللہ علیہ وآلہ وسلم جس زمانہ میں مدینہ میں تشریف لائے اس سے کچھ پہلے تمام شہر نے اس پر اتفاق کر لیا تھا کہ وہ مدینہ کا فرماں روا بنا دیا جائے، جنگ بدر کے بعد اس نے اسلام کا اعلان کیا، لیکن دل سے کافر تھا۔ اس کے پیرو بھی اسی قسم کا منافقانہ اسلام لائے اور منافقین کی ایک مستقل جماعت قائم ہو گئی۔ یہ لوگ

درپردہ اسلام کے خلاف ہر قسم کی تدبیریں کرتے تھے قریش اور دیگر مخالف قبائل سے سازش رکھتے، ان کو مسلمان کے مخفی رازوں کی خبر دیتے رہتے، بائیں ہمہ بظاہر اسلام کے مراسم ادا کرتے، جمعہ جماعت میں شریک ہوتے اور لڑائیوں میں ساتھ جاتے تھے، آنحضرت صلی اللہ علیہ وآلہ وسلم ان کے حالات اور ایک ایک کے نام و نشان سے واقف تھے، لیکن چونکہ شریعت اور قانون کے احکام دلوں کے اسرار سے نہیں بلکہ ظاہری اعمال سے متعلق ہیں، اس لیے آپ ﷺ ان پر کفر کے احکام جاری نہیں فرماتے تھے یہاں تک تو شریعت اور قانون کا معاملہ تھا، لیکن فیاض دلی اور عفو و حلم کے اقتضائے سے آپ ﷺ ان سے ہمیشہ حسن اخلاق کا بھی برتاؤ کرتے تھے۔ ایک دفعہ ایک غزوہ میں ایک مہاجر نے ایک انصاری کو تھپڑ مارا، انصاری نے کہا لانا انصار (یعنی انصاری کی دہائی) مہاجر نے بھی مہاجر کی دہائی دی۔ قریب تھا کہ دونوں میں تلوار چل جائے۔ آنحضرت صلی اللہ علیہ وآلہ وسلم نے فرمایا۔ یہ کیا جاہلیت کی باتیں ہیں۔ دونوں رک گئے۔ عبداللہ بن ابی نے سنا تو کہا۔ مدینہ چل کر ذلیل مسلمانوں کو نکال دوں گا۔ ساتھیوں نے کہا آسان بات یہ ہے کہ تم لوگ مہاجرین کی خبر گیری سے ہاتھ اٹھا لو۔ یہ خود تباہ ہو جائیں گے۔ چنانچہ قرآن مجید میں یہ واقعہ مذکور ہے:

(۱)۔ ابرو دائرہ جلد ۲ باب قبول ہدایا المشرکین۔

ہم الذین یقولون لا تنفقوا علی من عند رسول اللہ  
حتی ینفضوا (منافقون)

یہی لوگ ہیں جو کہتے ہیں کہ پیغمبر کے ساتھیوں پر خرچ نہ کرو  
تا کہ وہ منتشر ہو جائیں۔

یقولون لمن رجعنا الی المدینہست لیخرجن الاعز  
منہا الاذل (منافقون)

کہتے ہیں کہ جب ہم مدینہ کو واپس چلیں گے تو معزز لوگ  
کمینوں کو مدینہ سے نکال دیں گے۔

آنحضرت صلی اللہ علیہ وآلہ وسلم نے عبداللہ بن ابی کوبلا بھیجا کہ تم نے یہ الفاظ کہے  
 تھے، اس نے صاف انکار کیا، حضرت عمرؓ موجود تھے، بولے یا رسول اللہ! اجازت  
 دیجئے کہ اس منافق کی گردن اڑا دوں، آپ ﷺ نے فرمایا لوگ چرچا کریں گے کہ  
 محمد ﷺ اپنے ساتھیوں کو قتل کرتے ہیں۔ (۱)۔ جنگ احد میں عبداللہ بن ابی عیین  
 لڑائی کے پیش آنے کے وقت تین سو آدمیوں کے ساتھ واپس چلا آیا، جس سے  
 مسلمانوں کی قوت کو سخت صدقہ پہنچاتا ہم آنحضرت صلی اللہ علیہ وآلہ وسلم نے  
 درگزر فرمایا (اور جب وہ مرا تو اس احسان کے معاوضہ میں حضرت عباسؓ کو اس نے  
 اپنا کرتا دیا تھا۔ مسلمانوں کی ناراضی کے باوجود آپ ﷺ نے اپنا قمیض مبارک اس  
 کو پہنا کر دفن کیا۔ (۱)۔

### یہود و نصاریٰ کے ساتھ برتاؤ ::

خلق عمیم میں کافر و مسلم، دوست و دشمن، عزیز و بیگانہ کی تمیز نہ تھی، ابر رحمت و دشت و چمن  
 پر یکساں برستا تھا (یہود کو آنحضرت صلی اللہ علیہ وآلہ وسلم سے جس شدت کی عداوت  
 تھی اس کی شہادت غزوہ خیبر تک کے ایک ایک واقعہ سے ملتی ہے، لیکن آپ ﷺ کا  
 طرز عمل مدت تک یہ رہا کہ جن امور کی نسبت مستقل حکم نازل نہ ہوتا، آپ ﷺ ان  
 میں ان ہی کی تقلید فرماتے۔ (۲)۔

ایک دفعہ ایک یہودی نے برسر بازار کہا۔ قسم ہے اس ذات کی جس نے موسیٰ کو تمام  
 انبیاء پر فضیلت دی ایک صحابی یہ کھڑے سن رہے تھے۔ ان سے رہا نہ گیا۔ انہوں  
 نے پوچھا کیا محمد صلی اللہ علیہ وآلہ وسلم پر بھی؟ اس نے کہا ”ہاں“۔ انہوں نے غصہ  
 میں ایک تھپڑ اس کے مار دیا۔ آنحضرت صلی اللہ علیہ وآلہ وسلم کے عدل اور اخلاق  
 پر دشمنوں کو بھی اس درجہ اعتبار تھا کہ وہ یہودی سیدھا آپ ﷺ کی خدمت میں حاضر

ہوا اور واقعہ عرض کیا، آپ ﷺ نے ان صحابی پر برہمی ظاہر فرمائی۔ (۳)۔  
 ایک یہودی کا لڑکا بیمار ہوا تو آپ ﷺ اس کی عیادت کو تشریف لے گئے اور اس کو  
 اسلام کی دعوت دی اس نے اپنے باپ کی طرف دیکھا، گویا باپ کی رضامندی  
 دریافت کی۔ اس نے کہا کہ، آپ ﷺ جو فرماتے ہیں اس کو بجالاؤ۔ چنانچہ اس نے  
 کلمہ پڑھا۔ (۴)۔ ایک دفعہ سر راہ ایک یہودی کا جنازہ گزرا تو آپ ﷺ کھڑے  
 ہو گئے۔ (۵)۔

ایک دفعہ چند یہودی آپ ﷺ کی خدمت میں آئے اور شرارت سے اسلام علیکم  
 کے بجائے السام علیکم (تم پر موت) کہا، حضرت عائشہؓ نے غصہ میں آ کر ان کو بھی  
 سخت جواب دیا، لیکن آپ ﷺ نے روکا اور فرمایا۔ عائشہؓ! بد زبان نہ بنو! نرمی کرو؛  
 اللہ تعالیٰ ہر بات میں نرمی پسند کرتا ہے۔ (۶)۔

(۱)۔ صحیح بخاری تفسیر سورہ منافقوں۔ (۲)۔ بخاری میں یہ  
 واقعہ متعدد روایتوں اور متعدد طریقوں سے منقول ہے۔ (۳)۔ صحیح  
 بخاری۔ (۴)۔ ایضاً۔ (۵)۔ صحیح بخاری کتاب الجنائز۔ (۶)۔  
 صحیح مسلم کتاب الادب ج ۲ صفحہ ۲۳۹ مصر۔

یہودیوں کے ساتھ داد و دستد کرتے تھے ان کے سخت و ناجائز تقاضوں اور درشت  
 کلمات کو برداشت کرتے تھے، یہودیوں اور مسلمانوں میں اگر معاملات میں  
 اختلاف پیش آتا تو مسلمانوں کی بلاوجہ جنبہ داری نہ فرماتے اس قسم کی متعدد مثالیں  
 دوسرے عنوانات میں مذکور ہیں۔ ایک دفعہ ایک یہودی نے آ کر شکایت کی کہ  
 محمد ﷺ دیکھو ایک مسلمان نے مجھ کو تھپڑ مارا ہے۔ آپ ﷺ نے اس مسلمان کو اس  
 وقت بلوا کر زجر فرمایا، نصاریٰ کا وفد جب نجران سے مدینہ حاضر ہوا تو آپ ﷺ نے  
 اس کی مہمانداری کی، مسجد نبوی ﷺ میں ان کو جگہ دی، بلکہ ان کو اپنے طریق پر مسجد  
 میں نماز پڑھنے کی بھی اجازت دے دی، اور جب عام مسلمانوں نے ان کو اس کام  
 سے روکنا چاہا تو آپ ﷺ نے منع فرمایا۔

یہودی و نصاریٰ کے ساتھ کھانے پینے۔ نکاح و معاشرت کی اجازت تھی اور ان کے لیے مخصوص امتیازی احکام شریعت اسلامیہ میں جاری فرمائے۔

## غریبوں کے ساتھ محبت و شفقت ::

مسلمانوں میں امیر بھی تھے اور غریب بھی، دولت مند بھی اور فاقہ کش بھی لیکن آنحضرت صلی اللہ علیہ وآلہ وسلم کا برتاؤ سب کے ساتھ یکساں تھا بلکہ غریبوں کے ساتھ آپ ﷺ اس طرح پیش آتے تھے کہ دنیاوی دولت کی محرومی ان کے دلوں کو صدمہ نہیں پہنچاتی تھی، ایک دفعہ تقاضائے بشریت سے آپ ﷺ کا ایک فعل اس کے خلاف ہوا تو بارگاہ احدیت سے اس پر باز پرس ہوئی مکہ کا واقعہ ہے آنحضرت صلی اللہ علیہ وآلہ وسلم کے پاس چند اکابر قریش بیٹھے تھے اور آپ ﷺ ان کو اسلام کی دعوت دے رہے تھے کہ اتفاق سے عبداللہ بن ام مکتوم جو آنکھوں سے معذور اور غریب تھے ادھر آ نکلے اور وہ بھی ان لوگوں کے ساتھ بیٹھ کر آپ ﷺ سے باتیں کرنے لگے، روسائے قریش چونکہ سخت متکبر اور فخر تھے۔ ان کو یہ برابری ناگوار گزری آپ ﷺ نے ابن ام مکتوم کی طرف توجہ نہیں فرمائی اور اس امید پر ان ہی سے باتیں کرتے رہے کہ شاید اشقیاء اسلام کی سعادت کو قبول کر لیں اور ان کے دل حق کی لذت سے آشنا ہوں، لیکن خدا کو یہ امتیاز پسند نہ آیا اور یہ آیت اتری: (۶)۔

عسس وتولسى ان جاءه الاعمى وما يدريك لعله  
يزكى او يذكرفتنفعه الذكرى اما من استغنى  
فانت له تصدى وما عليك الا يزكى واما من جاء  
ك يسعى وهو يخشى فانت عنه تلهى كالا انها  
تذكرهت فمن شاء ذكره۔ (عسس)

پیغمبر نے ترش روئی کہ اور منہ پھیر لیا کہ اس کے پاس اندھا  
آیا (اے پیغمبر) تجھے کیا خبر کہ تیری باتوں سے وہ پاک ہو جاتا

یا نصیحت حاصل کرتا تو نصیحت اس کو نفع پہنچاتی لیکن جو بے پروائی برتا ہے اس کی طرف متوجہ ہوتا ہے اور تیرا کیا نقصان ہے اگر وہ پاک و صاف نہ بنے اور تیرے پاس دوڑا آتا اور وہ خدا سے ڈرتا بھی ہے تو تو اس سے بے اعتنائی کرتا ہے نہیں ہرگز نہیں یہ نصیحت عام ہے جو چاہئے اس کو قبول کرے۔

(۱)۔ زاد المعاد۔ (۲)۔ ترمذی تفسیر سورۃ عیس۔ (۳)۔ مشکوٰۃ باب فضل الفقراء بروایت صحیح مسلم۔

یہی غرباء اور مفلس اسلام کے سب سے پہلے جان نثار بنے تھے۔ آنحضرت صلی اللہ علیہ وآلہ وسلم ان کو لے کر حرم میں نماز پڑھنے جاتے تھے تو روسائے قریش ان کی ظاہری بے حیثیتی کو دیکھ کر استہزاء کہتے تھے۔

اهولاء من اللہ علیہ من بیننا۔

یہی وہ لوگ ہیں جن پر خدا نے ہم لوگوں کو چھوڑ کر احسان کیا

ہے۔

لیکن آپ ﷺ ان کے اس استہزاء کو خوشی سے برداشت کرتے تھے۔ حضرت سعد بن ابی وقاص کے مزاج میں کسی قدر تعلق تھی اور وہ اپنے آپ ﷺ کو غریبوں سے بالاتر سمجھتے تھے۔ آپ ﷺ نے ان کی طرف خطاب کر کے فرمایا۔ تم کو جو نصرت اور روزی میسر آتی ہے وہ ان ہی غریبوں کی بدولت آتی ہے۔ (۱)۔ اسامہ بن زید سے فرمایا۔ میں نے درجنت پر کھڑے ہو کر دیکھا کہ زیادہ تر غریب مفلس ہی لوگ اس میں داخل ہیں۔ (۲)۔

عبداللہ بن عمرو بن العاص روایت کرتے ہیں کہ ایک دفعہ مسجد نبوی ﷺ میں بیٹھا تھا اور غریب مہاجر لوگ حلقہ باندھے ایک طرف بیٹھے تھے۔ اس اثناء میں آپ ﷺ تشریف لے آئے اور انہی کے ساتھ مل کر بیٹھ گئے یہ دیکھ کر میں بھی اپنی جگہ سے اٹھا اور ان کے پاس جا کر بیٹھ گیا۔ آپ ﷺ نے فرمایا۔ فقرائے مہاجرین



ایک دفعہ غریب مسلمانوں نے آ کر خدمت اقدس میں عرض کی کہ یا رسول اللہ! امراء ہم سے درجہ اخروی میں بھی بڑھتے جاتے ہیں، نماز، روزہ، جس طرح ہم کرتے ہیں، وہ بھی کرتے ہیں، لیکن صدقات و خیرات سے جو نیکیاں ان کو ملتی ہیں ان سے ہم محروم ہیں۔ آپ ﷺ نے فرمایا کیا میں تم کو وہ بات نہ بتاؤں جس سے تم اگلوں کے برابر ہو جاؤ اور پچھلوں سے بڑھ جاؤ اور پھر کوئی تمہاری برابری نہ کر سکے، عرض کی ہاں یا رسول اللہ! بتائیے؟ ارشاد ہوا۔ ہر نماز کے بعد ۳۳، ۳۳ دفعہ سبحان اللہ، الحمد للہ اور اللہ اکبر پڑھ لیا کرو۔ کچھ دن کے بعد یہ وفد پھر حاضر خدمت ہوا اور عرض کی یا رسول اللہ! ہمارے دولت مند بھائیوں نے بھی یہ وظیفہ سن لیا اور پڑھنا شروع کر دیا۔ فرمایا ذلک فضل اللہ یؤتیہ من یشاء یعنی خدا کی دین ہے۔ جس کو چاہیے دے۔ (۴)۔ مسلمانوں سے جو زکوٰۃ وصول ہوتی تھی اس کی نسبت عام حکم تھا کہ:

توخذ امرائہم وترد علی فقرائہم۔

ہر قبیلہ کے یا ہر شہر کے امراء سے لیکرو ہیں کے غرباء میں تقسیم

کر دی جائے۔

صحابہ اس کی شدت سے پابندی کرتے تھے اور ایک جگہ کی زکوٰۃ دوسری جگہ نہیں بھیجتے تھے۔ (۱)۔

مساوات کے بیان میں یہ واقعہ تفصیل مذکور ہے کہ ایک دفعہ حضرت ابو بکرؓ نے کسی بات پر حضرت سلمانؓ و بلالؓ کو جن کا شمار فقراء میں ہے۔ ڈانٹا آپ ﷺ نے حضرت ابو بکرؓ سے فرمایا کہ تم نے ان لوگوں کو آزرہ تو نہیں کیا؟ یہ سن کر حضرت ابو بکرؓ ان لوگوں کے پاس آئے اور معافی مانگی اور ان لوگوں نے معاف کیا۔

عوالی میں ایک عورت رہتی تھی وہ بیمار پڑی اس کے بچنے کی کوئی امید نہ تھی، خیال تھا

کہ وہ آج کسی وقت مر جائے گی، آپ ﷺ نے لوگوں سے کہا وہ مر جائے تو میں جنازہ کی نماز خود پڑھاؤں گا، اس کے بعد دفن کی جائے اتفاق سے اس نے کچھ رات گئے انتقال کیا۔ اس کا جنازہ جب تیار ہو کر لایا گیا تو آپ ﷺ آرام فرما رہے تھے صحابہ نے اس وقت آپ ﷺ کو تکلیف دینا مناسب نہ سمجھی اور رات ہی کو دفن کر دیا، صبح کو آپ ﷺ نے دریافت فرمایا لوگوں نے واقعہ عرض کیا۔ آپ ﷺ یہ سن کر کھڑے ہو گئے اور صحابہ کو ساتھ لے کر دوبارہ اس کی قبر پر جا کر نماز جنازہ ادا کی۔ (۲)۔

حضرت جریر بیان کرتے ہیں کہ ایک دن پہلے پہر ہم لوگ آنحضرت ﷺ کے پاس بیٹھے ہوئے تھے کہ ایک پورا قبیلہ مسافر و حاضر خدمت ہوا، ان کی ظاہری حالت اس درجہ خراب تھی کہ کسی کے بدن پر کوئی کپڑا ثابت نہ تھا، ہر ہنہ تن ہر ہنہ پا کھالیں بدن سے بندی ہوئی، تلواریں گلوں میں پڑی ہوئی، ان کی یہ حالت دیکھ کر آپ ﷺ بے حد متاثر ہوئے، چہرہ مبارک کا رنگ بدل گیا، اضطراب میں آپ ﷺ اندر گئے باہر آئے۔ پھر حضرت بلالؓ کو اذان دینے کا حکم دیا، نماز کے بعد آپ ﷺ نے خطبہ دیا اور تمام مسلمانوں کو ان کی امداد و اعانت کیلئے آمادہ کیا۔ (۳)۔

(۱)۔ صحیح بخاری و مسلم باب استحباب الذکر بعد الصلوة۔  
 (۲)۔ ابوداؤد زکوة۔ (۳)۔ یہ واقعہ بخاری وغیرہ میں بھی ہے لیکن سنن نسائی کتاب الجنائز باب الصلوة اللیل سے لیا گیا ہے۔ (۴)۔  
 صحیح مسلم صدقات۔

## دشمنانِ جان سے عفو و درگزر ::

جان دشمنوں اور قاتلانہ حملہ آوروں سے عفو و درگزر کا واقعہ پیغمبروں کے صحیفہ اخلاق کے سوا اور کہاں مل سکتا ہے جس شب کو آپ ﷺ نے ہجرت فرمائی ہے۔ کنار قریش کے نزدیک یہ طے شدہ تھا کہ صبح کو محمد ﷺ کا سر قلم کر دیا جائے اس لئے دشمنوں کا ایک دستہ رات بھر خانہ نبوی ﷺ کا محاصرہ کینے کھڑا رہا۔ اگرچہ اس وقت دشمنوں

سے انتقام لینے کی آپ ﷺ میں ظاہری قوت نہ تھی لیکن ایک وقت آیا جب ان میں سے ایک ایک کی گردن اسلام کی تلوار کے نیچے تھی اور اس کی جان صرف آنحضرت صلی اللہ علیہ وآلہ وسلم کے رحم و کرم پر موقوف تھی لیکن ہر شخص کو معلوم ہے کہ ان میں سے کوئی شخص اس جرم میں کبھی مقتول نہیں ہوا۔

ہجرت کے دن قریش نے آنحضرت صلی اللہ علیہ وآلہ وسلم کے سر کی قیمت مقرر کی تھی اور اعلان کیا تھا کہ جو محمد ﷺ کا سر لائے گا یا زندہ گرفتار کرے گا اس کو ساونٹ انعام دیئے جائیں گے۔ سراقہ بن جعشم پہلے شخص تھے جو اس نیت سے اپنے صبا گرفتار گھوڑے پر سوار ہاتھ میں نیزہ لیئے ہوئے آپ ﷺ کے قریب پہنچے، آخر دو تین دفعہ کرشمہ اعجاز دیکھ کر اپنی نیت بد سے توبہ کی اور خواہش کی کہ مجھ کو سندا مان لکھ دی جائے۔ چنانچہ سندا مان لکھ کر ان کو دی گئی۔ (۱)۔ اس کے آٹھ برس کے بعد فتح مکہ کے موقع پر حلقہ اسلام میں داخل ہوئے اور اس جرم کے متعلق ایک حرف سوال بھی درمیان میں نہیں آیا۔ (۲)۔

عمیر بن وہب آنحضرت صلی اللہ علیہ وآلہ وسلم کا سخت دشمن تھا۔ مقتولین بدر کے انتقام کے لیئے جب سارا قریش بے تاب تھا تو صفوان بن امیہ نے اس کو پیش قرار انعام کے وعدہ پر مدینہ بھیجا تھا کہ وہ چپکے سے جا کر نعوذ باللہ آنحضرت صلی اللہ علیہ وآلہ وسلم کا کام تمام کر دے، عمیر اپنی تلوار زہر میں بچھا کر مدینہ آیا، لیکن وہاں پہنچے کے ساتھ اس کے تیور دیکھ کر لوگوں نے پہچان لیا، حضرت عمرؓ نے اس کے ساتھ سختی کرنی چاہی، لیکن آپ ﷺ نے اس سے منع فرمایا اور اپنے قریب بٹھا کر اس سے باتیں کیں اور اصلی راز ظاہر کر دیا۔ یہ سن کر وہ سناٹے میں آ گیا، لیکن آپ ﷺ نے اس سے کوئی تعرض نہیں فرمایا۔ یہ دیکھ کر وہ اسلام لایا اور مکہ میں جا کر دعوت اسلام پھیلائی۔ یہ واقعہ ۳ھ کا ہے۔ (۳)۔ ایک دفعہ آپ ﷺ ایک غزوہ سے واپس آ رہے تھے، راہ میں ایک میدان آیا، دھوپ تیز تھی، لوگوں نے درختوں کے نیچے بستر لگا

دیئے۔ آنحضرت صلی اللہ علیہ وآلہ وسلم نے بھی ایک درخت کے نیچے آرام فرمایا، تلوار درخت کی شاخ سے لٹکا دی۔ کنار موقع کے منتظر رہتے تھے۔ لوگوں کو غافل دیکھ کر ناگاہ ایک طرف سے ایک بدو نے آ کر بے خبری میں تلوار اتاری۔ دفعتاً آپ ﷺ بیدار ہوئے تو دیکھا کہ ایک شخص سرہانے کھڑا ہے اور نگلی تلوار اس کے ہاتھ میں ہے۔ آپ ﷺ کو بیدار دیکھ کر بولا۔ کیوں محمد ﷺ اب بتاؤ تم کو اس وقت مجھ سے کون بچا سکتا ہے۔ آپ ﷺ نے فرمایا۔ ”اللہ“ یہ پراثر آواز سن کر اس نے تلوار نیام میں کر لی۔ اتنے میں صحابہ آگئے، آپ ﷺ نے ان سے واقعہ دہرایا اور بدو سے کسی قسم کا تعرض نہیں فرمایا۔ (۴)۔ ایک دفعہ ایک اور شخص نے

(۱)۔ صحیح بخاری باب الہجرہ۔ (۲)۔ سراقہ بن مالک بن جعشم مدیحی کا حال استیعاب و اصابہ وغیرہ میں دیکھو۔ (۳)۔ تاریخ طبری بروایت عروہ بن زھر۔ (۴)۔ صحیح بخاری کتاب الجہاد صفحہ ۲۰۸۔

آپ ﷺ کے قتل کا ارادہ کیا، صحابہ اس کو گرفتار کر کے آنحضرت صلی اللہ علیہ وآلہ وسلم کے سامنے لائے۔ وہ آپ ﷺ کو دیکھ کر ڈر گیا۔ آپ ﷺ نے اس کو مخاطب کر کے فرمایا۔ ڈر نہیں، اگر تم مجھے قتل کرنا چاہتے بھی تو نہیں کر سکتے تھے۔ (۱)۔ صلح حدیبیہ کے زمانہ میں ایک دفعہ اسی آدمیوں کا ایک دستہ منہ اندھیرے جبل تعظیم سے اتر کر آیا اور چھپ کر آنحضرت ﷺ کو قتل کرنا چاہا، اتفاق سے وہ لوگ گرفتار ہو گئے، لیکن آنحضرت صلی اللہ علیہ وآلہ وسلم نے ان کو چھوڑ دیا اور کچھ تعرض نہیں کیا، قرآن مجید میں یہ آیت اسی واقعہ کے متعلق نازل ہوئی ہے۔ (۲)۔

وهو الذى كف ايدىهم عنكم وايدىكم عنهم (فتح)

اسی خدا نے ان کے ہاتھ تم سے اور تمہارے ہاتھ ان سے

روک لینے۔

خیبر میں ایک یہودی نے آنحضرت صلی اللہ علیہ وآلہ وسلم کو کھانے میں زہر دیا۔

آپ ﷺ نے کھانا کھلایا تو زہر کا اثر محسوس کیا۔ آپ ﷺ نے یہودیوں کو بلا کر دریافت کیا تو انہوں نے اقرار کیا، لیکن آپ ﷺ نے کسی سے کچھ تعرض نہیں فرمایا، لیکن اسی زہر کے اثر سے جب ایک صحابی نے انتقال کیا تو آپ ﷺ نے صرف اس یہودیہ کو قصاص کی سزا دی (حالانکہ خود آنحضرت ﷺ کو زہر کا اثر مرتے دم تک محسوس ہوتا رہتا تھا)۔ (۳)۔

## دشمنوں کے حق میں دعائے خیر ::

دشمنوں کے حق میں بددعا کرنا انسان کی فطری عادت ہے لیکن پیغمبروں کا مرتبہ عام انسانی سطح سے بدرجہا بلند ہوتا ہے، جو لوگ ان کو گالیاں دیتے ہیں وہ ان کے حق میں دعائے خیر کرتے ہیں اور جو ان کے تشنہ خون ہوتے ہیں وہ ان کو پیار کرتے ہیں، ہجرت سے قبل مکہ میں مسلمانوں پر اور خود آنحضرت صلی اللہ علیہ وآلہ وسلم پر جو پیہم مظالم ہو رہے تھے، اس داستان کے دہرانے کے لیے بھی سنگ دلی درکار ہے۔ اسی زمانہ میں خباب بن ارت ایک صحابی نے عرض کی کہ یا رسول اللہ! دشمنوں کے حق میں بددعا فرمائیے۔ یہ سن کر چہرہ مبارک سرخ ہو گیا۔ (۴)۔ ایک دفعہ چند صاحبوں نے مل کر اسی قسم کی بات کہی تو فرمایا میں دنیا کے لیے لعنت نہیں بلکہ رحمت بنا کر بھیجا گیا ہوں۔ (۵)۔

وہ قریش جنہوں نے تین برس تک آپ ﷺ کو محصور رکھا اور جو آپ ﷺ کے پاس غلہ کے ایک دانہ کے پہنچنے کے روادار تھے ان کی شرارتوں کی پاداش میں دعائے نبوی ﷺ کی استجابت نے ابر رحمت کا سایہ ان کے سر سے اٹھالیا اور مکہ میں اس قدر قحط پڑا کہ لوگ ہڈی اور مردار کھانے لگے۔ ابوسفیان نے آنحضرت صلی اللہ علیہ وآلہ وسلم کی خدمت میں حاضر ہو کر عرض کی محمد تمہاری قوم ہلاک ہو رہی ہے، خدا سے دعا کرو کہ یہ مصیبت دور ہو۔ آپ ﷺ نے بلا عذر فوراً دعا کے لیے ہاتھ اٹھائے اور خدا نے اس مصیبت سے ان کو نجات دی۔ (۶)۔

جنگ احد میں دشمنوں نے آپ ﷺ پر پتھر پھینکے، تیر برسائے، تلواریں چلائیں۔  
دندان مبارک کو شہید کیا، جبین اقدس کو خون آلود کیا، لیکن ان حملوں کا اور  
آپ ﷺ نے جس سپر پرو کا وہ صرف یہ دعا تھی:

- (۱)۔ ابن حنبل ج ۳ صفحہ ۴۷۱ - (۲)۔ جامع ترمذی تفسیر فتح۔  
(۳)۔ بخاری وفات النبی ﷺ - (۴)۔ صحیح بخاری معین  
النبی ﷺ - (۵)۔ مشکوٰۃ اخلاق النبی ﷺ بحوالہ صحیح مسلم۔  
(۶)۔ صحیح بخاری تفسیر سورۃ دخان ج ۲

اللہم اهد قومی فانہم لا یعلمون۔

خدایا ان کو معاف کرنا کہ یہ نادان ہیں۔

وہ طائف جس نے دعوت اسلام کا جواب استہزاء اور تمسخر سے دیا تھا، وہ طائف جس  
نے داعی اسلام کو اپنی پناہ میں لینے سے انکار کر دیا تھا۔ وہ طائف جس نے پائے  
مبارک کو لہو لہان کیا تھا ان کی نسبت فرشتہ غیب پوچھتا ہے کہ حکم ہو تو ان پر پہاڑ  
الٹ دیا جائے، جواب ملتا ہے کہ شاید ان کی نسل سے کوئی خدا کا پرستار پیدا ہو۔  
(۱)۔ دس بارہ برس کے بعد یہی طائف اسلام کی دعوت کا جواب تیر و تفتنگ (محقق)  
سے دیتا ہے، جاں نثاروں کی لاشوں پر لاشیں گر رہی ہیں۔ صحابہ عرض کرتے ہیں کہ یا  
رسول اللہ! ان کے حق میں بد دعا کیجئے۔ آپ ﷺ دعا کے لیے ہاتھ اٹھاتے ہیں۔  
لوگ سمجھتے ہیں، کہ حضور ﷺ ان کے حق میں بد دعا فرمائیں گے، لیکن زبان مبارک  
سے یہ الفاظ نکلتے ہیں، خداوند! ثقیف (اہل طائف) کو اسلاف نصیب کر اور  
دوستانہ ان کو مدینہ لا۔ وہ تیر جو میدان جنگ میں نشانہ پر نہیں لگے تھے، وہ مدینہ کے  
صحن مسجد میں زبان مبارک سے نکل کر ٹھیک اپنے ہدف پر پہنچے، یعنی وہ مدینہ آ کر  
خاص مسجد نبوی ﷺ میں بیٹھ کر جہاں وہ مہمان ٹھہرائے گئے تھے، مسلمان ہوئے۔  
(۲)۔

دوس کا قبیلہ یمن میں رہتا تھا۔ طفیل بن عمرو دوسی اسی قبیلہ کے رئیس تھے وہ قدیم

الاسلام تھے مدت تک وہ اپنے قبیلہ کو اسلام کی دعوت دیتے رہے، لیکن وہ اپنے کفر پر اڑا رہا۔ ناچار وہ خدمت اقدس میں حاضر ہوئے اور قبیلے کی حالت عرض کر کے گزارش کی کہ ان کے حق میں بددعا فرمائیے، لوگوں نے یہ سنا تو کہا کہ اب دوس کی بربادی میں کوئی شک نہیں، لیکن رحمت عالم ﷺ نے جن الفاظ میں دعا فرمائی وہ یہ تھے۔ (۳)۔

اللهم اهد دوسا وات بهم۔

خداوند! دوس کو ہدایت کر اور ان کو ال۔

حضرت ابو ہریرہؓ کی ماں مشرکہ تھیں، اپنی ماں کو وہ جس قدر اسلام کی تبلیغ کرتے تھے وہ ابا کرتی تھیں۔ ایک دن انہوں نے اسلام کی دعوت دی تو ان کی ماں نے آنحضرت صلی اللہ علیہ وآلہ وسلم کی شان میں گستاخی کی۔ حضرت ابو ہریرہؓ کو اس قدر صدمہ ہوا کہ وہ رونے لگے اور اسی حالت میں آنحضرت صلی اللہ علیہ وآلہ وسلم کی پاس آئے اور واقعہ عرض کیا۔ آپ ﷺ نے دعا کی۔ الہی! ابو ہریرہؓ کی ماں کو ہدایت نصیب کرو خوش خوش گھر واپس آئے تو دیکھا کہ کواڑ بند ہیں اور ماں نہا رہی ہیں، غسل سے فارغ ہو کر کواڑ کھولے اور کلمہ پڑھا۔ (۴)۔

عبداللہ بن ابی بن سلول وہ شخص تھا جو عمر بھر منافق رہا اور کوئی موقع اس نے آنحضرت ﷺ اور مسلمانوں کے خلاف خفیہ سازشوں اور اعلانیہ استخفاف و اہانت کا ہاتھ سے جانے نہ دیا۔ کنار قریش کے ساتھ اسکی خفیہ خط و کتابت تھی۔ غزوہ احد میں عین موقع پر اپنے ہمراہیوں کے ساتھ مسلمانوں کی فوج سے الگ ہو گیا۔ واقعہ افک میں حضرت عائشہؓ پر الزام لگانے والوں میں وہ سب سے آگے تھا۔ بایں ہمہ اس کی فرد جرم کو رحمت عالم کا حلم و عفو ہمیشہ دھوتا رہا۔ وہ مر تو آپ ﷺ نے اس کی مغفرت کی نماز پڑھی۔ اس پر حضرت عمرؓ نے کہا یا رسول اللہ! آپ ﷺ اسکے جنازہ کی نماز پڑھتے ہیں حالانکہ اس نے یہ کہا اور یہ کہا۔ یہ سن کر آپ ﷺ متبسم ہوئے

اور فرمایا۔ ہٹو! جب زیادہ اصرار کیا تو فرمایا۔ اگر مجھے اختیار دیا جاتا کہ اگر ستر دفعہ میں نماز پڑھوں کہ اسکی بخشش ہو سکتی ہے تو اس سے بھی زیادہ پڑھتا۔ (۵)۔

(۱)۔ صحیح بخاری۔ (۲)۔ ابن سعد غزوة طائف۔ (۳)۔ صحیح مسلم مناقب دوس۔ (۴)۔ صحیح مسلم فضائل ابی ہریرہؓ۔ (۵)۔ صحیح بخاری کتاب الحائز۔

## بچوں پر شفقت ::

بچوں پر نہایت شفقت فرماتے تھے، معمول تھا کہ سفر سے تشریف لاتے تو راہ میں جو بچے ملتے ان میں سے کسی کو اپنے ساتھ سواری پر آگے پیچھے بٹھاتے راستہ میں بچے ملتے تو ان کو خود سلام کرتے۔ (۱)۔ ایک دن خالد بن سعید خدمت اقدس میں آئے ان کی چھوٹی لڑکی بھی ساتھ تھی اور سرخ رنگ کا کرتہ بدن پر تھا آپ ﷺ نے فرمایا سنہ سنہ، حبشی زبان میں حسنہ کو سنہ کہا۔ چونکہ ان کی پیدائش حبش میں ہوئی تھی۔ اس لیے آپ ﷺ نے اس کی مناسبت سے حبشی تلفظ میں حسنہ کی بجائے سنہ کہا۔ آنحضرت صلی اللہ علیہ وآلہ وسلم کی پشت پر جو مہربوت تھی ابھری ہوئی تھی۔ بچوں کی عادت ہوتی ہے کہ غیر معمولی چیز نظر آئے تو اس سے کھیلنے لگتے ہیں وہ بھی مہربوت سے کھیلنے لگیں، خالد نے ڈانٹا، آنحضرت ﷺ نے روکا کہ کھیلنے دو۔ (۲)۔

ایک دفعہ آپ ﷺ کے پاس کہیں سے کپڑے آئے جن میں ایک سیاہ چادر بھی تھی جس میں دونوں طرف آنچل تھے آپ ﷺ نے حاضرین سے کہا یہ چادر کس کو دوں؟ لوگ چپ رہے آپ ﷺ نے فرمایا ام خالد کو لاؤ۔ (۳)۔ وہ آئیں تو آپ ﷺ نے ان کو پہنایا اور دو دفعہ فرمایا۔ ”پہننا اور پرانی کرنا۔“ چادر میں جو بوئے تھے آپ ﷺ نے ان کو دکھا دکھا کر فرماتے تھے۔ ام خالد دیکھنا یہ سنا ہے یہ سنا ہے۔ اوپر گزر چکا ہے کہ ام خالد حبش میں پیدا ہوئی تھی اور کئی مہینے تک وہیں رہی تھیں، اس لیے ان سے حبشی زبان میں خطاب کیا۔ (۴)۔

ایک صحابی کا بیان ہے کہ بچپن میں انصار کے نخلستان میں چلا جاتا اور ڈھیلوں سے

مار کر کھجوریں گراتا لوگ مجھ کو خدمت اقدس میں لے گئے۔ آپ ﷺ نے کہا ڈھیلے کیوں مارتے ہو؟ میں نے کہا کھجوریں کھانے کے لیے، ارشاد فرمایا کہ کھجوریں جو زمین پر ٹپکتی ہیں ان کو اٹھا کر کھالیا کرو۔ ڈھیلے نہ مارو۔ یہ کہہ کر میرے سر پر ہاتھ پھیرا اور دعا دی۔ (۵)۔

ماں بچے کی محبت کے واقعات سے آپ ﷺ پر سخت اثر ہوتا تھا۔ ایک دفعہ ایک نہایت غریب عورت حضرت عائشہؓ کے پاس آئی۔ دو چھوٹی چھوٹی لڑکیاں بھی ساتھ تھیں، اس وقت حضرت عائشہؓ کے پاس کچھ نہ تھا، ایک کھجور زمین پر پڑی ہوئی تھی، وہی اٹھا کر دے دی، عورت نے کھجور کے دو ٹکڑے کینے اور دونوں میں برابر تقسیم کر دیا۔ آنحضرت صلی اللہ علیہ وآلہ وسلم باہر تشریف لائے تو حضرت عائشہؓ نے یہ واقعہ سنایا۔ ارشاد فرمایا خدا جس کو اولاد کی محبت میں ڈالے اور وہ ان کا حق بجا لائے وہ دوزخ سے محفوظ رہے (۶)۔ گا۔ حضرت انسؓ کہتے ہیں کہ آنحضرت صلی اللہ علیہ وآلہ وسلم فرماتے تھے کہ میں نماز شروع کرتا ہوں اور ارادہ ہوتا ہے کہ دیر میں ختم کروں گا کہ دفعتاً صف سے کسی بچے کے رونے کی آواز آتی ہے اور مختصر کر دیتا ہوں کہ اس کی ماں کو تکلیف ہوتی ہوگی۔ (۷)۔

یہ محبت اور شفقت مسلمان بچوں تک محدود نہ تھی، بلکہ مشرکین کے بچوں پر بھی اسی طرح لطف فرماتے تھے۔ ایک دفعہ ایک غزوہ میں چند بچے چھپٹ میں آ کر مارے گئے۔ آپ ﷺ کو خبر ہوئی تو نہایت آرزو ہوئے ایک صاحب نے کہا یا رسول اللہ! وہ مشرکین کے بچے تھے۔ آپ ﷺ نے فرمایا۔ مشرکین کے بچے بھی تم سے بہتر ہیں۔ خبردار! بچوں کو قتل نہ کرو، ہر جان خدا ہی کی فطرت پر پیدا ہوتی ہے۔ (۸)۔

- (۱)۔ ابوداؤد کتاب الادب۔ (۲)۔ بخاری ج ۲ صفحہ ۸۸۶۔
- (۳)۔ اصابہ میں ہے کہ وہ اس قدر چھوٹی تھیں کہ لوگ ان کو گود میں اٹھا کر لائے۔ (اصابہ ترجمہ ام خالد) (۴)۔ بخاری کتاب اللباس
- سنہ حشبی میں حسن کو کہتے ہیں۔ (۵)۔ ابوداؤد کتاب الجہاد۔
- (۶)۔ صحیح بخاری صفحہ ۸۷ (۷)۔ بخاری کتاب الصلوٰۃ۔ (۸)۔

معمول تھا کہ جب فصل کا نیا میوہ کوئی خدمت اقدس میں پیش کرتا تو حاضرین میں جو سب سے زیادہ کم عمر بچہ ہوتا اس کو عنایت فرماتے۔ (۱)۔ بچوں کو چومتے اور ان کو پیار کرتے تھے۔ ایک دفعہ آپ ﷺ اسی طرح بچوں کو پیار کر رہے تھے کہ ایک بدوی آیا۔ اس نے کہا۔ تم لوگ بچوں کو پیار کرتے ہو۔ میرے دس بچے ہیں مگر اب تک میں نے کسی سے پیار نہیں کیا۔ آپ ﷺ نے فرمایا۔ اللہ تعالیٰ اگر تمہارے دل سے محبت کو چھین لے تو میں کیا کروں۔ (۲)۔

جابر بن سمرہ صحابی تھے۔ وہ اپنے بچپن کا واقعہ بیان کرتے ہیں کہ ایک دفعہ میں نے آنحضرت صلی اللہ علیہ وآلہ وسلم کے پیچھے نماز پڑھی۔ نماز سے فارغ ہو کر آپ ﷺ اپنے گھر کی طرف چلے، میں بھی ساتھ ہو لیا کہ ادھر سے چند اور لڑکے نکل آئے۔ آپ ﷺ نے سب کو پیار کیا اور مجھے بھی پیار کیا۔ (۳)۔

ہجرت کے موقع پر جب مدینہ میں آپ ﷺ کا داخلہ ہو رہا تھا۔ انصار کی چھوٹی چھوٹی لڑکیاں خوشی سے دروازوں سے نکل نکل کر گیت گارہی تھیں جب آپ ﷺ کا ادھر گزر ہوا۔ فرمایا۔ اے لڑکیوں! تم مجھے پیار کرتی ہو؟ سب نے کہا! ہاں یا رسول اللہ! فرمایا میں بھی تمہیں پیار کرتا ہوں۔ (۴)۔ حضرت عائشہ گم سنی میں بیاہ کر آئی تھیں، محلہ کی لڑکیوں کے ساتھ وہ کھلیا کرتی تھیں۔ آپ ﷺ جب گھر میں تشریف لاتے تو لڑکیاں آپ ﷺ کا لحاظ کر کے ادھر ادھر چھپ جاتیں، آپ ﷺ انہیں تسکین دیتے اور کھیلنے کو کہتے۔ (۵)۔

### غلاموں پر شفقت ::

آنحضرت صلی اللہ علیہ وآلہ وسلم غلاموں پر خصوصیت کے ساتھ شفقت فرماتے تھے، فرمایا کرتے تھے کہ یہ تمہارے بھائی ہیں جو خود کھاتے ہو۔ وہ ان کو کھلاؤ اور جو خود پہنتے ہو وہ ان کو پہناؤ۔ آنحضرت صلی اللہ علیہ وآلہ وسلم کی ملکیت میں جو غلام آتے



کے موافق نہ ہوں تو ان کو فروخت کر ڈالو۔ خدا کی مخلوق کو ستایا نہ کرو۔ جو خود کھاؤ وہ ان کو کھلاؤ، جو خود پہنو وہ ان کو پہناؤ، ان کو اتنا کام نہ دو جو وہ نہ کر سکیں اور اتنا کام دو تو خود بھی ان کی اعانت کرو۔ (۱)۔

ایک دفعہ ابو مسعود انصاریؓ اپنے غلام کو مار رہے تھے کہ پیچھے سے آواز آئی، ابو مسعود! تم کو جس قدر اس غلام پر اختیار ہے، خدا کو اس سے زیادہ تم پر اختیار ہے۔ ابو مسعودؓ نے مڑ کر دیکھا تو آنحضرت ﷺ تھے۔ عرض کی یا رسول اللہ! میں نے لوجہ اللہ اس غلام کو آزاد کیا، فرمایا اگر تم ایسا نہ کرتے تو آتش دوزخ تم کو چھو لیتی۔

ایک شخص خدمت نبویؐ میں حاضر ہوا۔ عرض کی یا رسول اللہ! میں غلاموں کا قصور کتنی دفعہ معاف کروں؟ آپ ﷺ خاموش رہے۔ اس نے پھر عرض کی، آپ ﷺ نے پھر خاموشی اختیار کی، اس نے تیسری بار عرض کی۔ آپ ﷺ نے فرمایا ہر روز ستر بار معاف کیا کرو۔

آنحضرت صلی اللہ علیہ وآلہ وسلم کے عہد میں ایک خاندان میں سات آدمی تھے اور سات آدمیوں کے بیچ میں ایک ہی لونڈی تھی۔ ایک دفعہ ان میں سے ایک نے اس لونڈی کو پتھر مارا، آنحضرت صلی اللہ علیہ وآلہ وسلم کو معلوم ہوا تو آپ نے فرمایا کہ اس کو آزاد کر دو۔ لوگوں نے کہا یا رسول اللہ! ہم سات آدمیوں کے بیچ میں یہی ایک خادمہ ہے۔ آپ ﷺ نے فرمایا۔ ”اچھا اس وقت تک خدمت گزاری کرے، جب تک تم اس سے بے نیاز نہ ہو جاؤ، جب حاجت نہ رہے تو وہ آزاد ہے۔“ (۲)۔

ایک صاحب کے پاس دو غلام تھے جن کے وہ بہت شاکی تھے، وہ ان کو مارتے تھے، بُرا بھلا کہتے تھے، لیکن وہ دونوں باز نہ آتے تھے، انہوں نے آ کر آنحضرت صلی اللہ علیہ وآلہ وسلم سے شکایت کی اور اس کا علاج پوچھا۔ آپ ﷺ نے فرمایا۔ تمہاری سزا اگر ان کے قصور کے برابر ہوگی تو خیر ورنہ سزا کی جو مقدار زائد ہوگی۔ اس کے برابر تمہیں بھی خدا سزا دے گا۔ یہ سن کر وہ بے قرار ہو گئے اور گریہ و زاری شروع کی۔

آنحضرت صلی اللہ علیہ وآلہ وسلم نے فرمایا۔ یہ شخص قرآن مجید نہیں پڑھتا وضع الموازين القسط یہ سن کر انہوں نے عرض کیا یا رسول اللہ! یہ بہتر ہے کہ میں ان کو اپنے سے جدا کر دوں، آپ ﷺ گواہ رہیں کہ اب وہ آزاد ہیں۔ (۳)۔ غلاموں کا لوگ بیاہ کر دیتے تھے اور پھر جب چاہتے تھے جبراً ان میں تفریق کر دیتے تھے۔ چنانچہ ایک شخص نے اپنی لونڈی سے اپنے غلام کا عقد کر دیا اور پھر دونوں میں علیحدگی کرنی چاہی، غلام نے خدمت نبوی ﷺ میں آ کر شکایت کی، آپ ﷺ نے منبر پر خطبہ دیا کہ لوگ کیوں غلاموں کا نکاح کر کے پھر تفریق کرانا چاہتے ہیں، نکاح و طلاق کا حق صرف شوہر کو ہے۔ (۴)۔

اسی رحم و شفقت کا اثر تھا کہ اکثر کافروں کے غلام بھاگ بھاگ کر آنحضرت صلی اللہ علیہ وآلہ وسلم کی خدمت میں حاضر ہوتے تھے اور آپ ﷺ انہیں آزاد فرما دیتے تھے۔ (۵)۔ مال غنیمت جب تقسیم ہوتا تو

(۱)۔ بخاری باب المعاصی من امر الجاہلیہ و ابوداؤد کتاب الادب۔ (۲)۔ بہ تمام واقعات ابوداؤد کتاب الادب باب حق الملوك میں مذکور ہے۔ (۳)۔ مسند ابن حنبل ج صفحہ ۲۸۰ (۴)۔ سنن ابن ماجہ کتاب الطلاق۔ (۵)۔ ابوداؤد کتاب الجہاد و مسند ابن حنبل ج ۱ صفحہ ۲۴۳

آپ صلی اللہ علیہ وآلہ وسلم اس میں سے غلاموں کو بھی حصہ دیتے تھے۔ (۱)۔ جو غلام نئے آزاد ہوتے تھے۔ چونکہ ان کے پاس کوئی مالی سرمایہ نہیں ہوتا تھا۔ اس لیے جو آمدنی وصول ہوتی تھی اس میں سب سے پہلے آپ صلی اللہ علیہ وآلہ وسلم انہی کو عنایت فرماتے تھے۔

## مستورات کے ساتھ برتاؤ ::

دنیا میں یہ صنف ضعیف (عورتیں) چونکہ ہمیشہ ذلیل رہی ہیں۔ اس لیے کسی نامور شخص کے حالات میں یہ پہلو کبھی پیش نظر نہیں رہا کہ اس مظلوم گروہ کے ساتھ اس کا

طریق معاشرت کیا تھا، اسلام دنیا کا سب سے پہلا مذہب ہے جس نے عورتوں کی حق رسی کی اور عزت و منزلت کے دربار میں ان کو مردوں کے برابر جگہ دی، اس لیے شارع اسلام کے واقعات زندگی میں ہم کو یہ بھی دیکھنا چاہئے کہ مستورات کے ساتھ ان کا طرز عمل کیا تھا۔

صحیح بخاری میں آنحضرت صلی اللہ علیہ وآلہ وسلم کے ایلا (ازواج مطہرات) سے چند روز علیحدگی) جو روایت مذکور ہے اس میں حضرت عمرؓ کا یہ قول نقل کیا ہے کہ مکہ میں ہم لوگ عورتوں کو بالکل ناقابل التفات سمجھتے تھے۔ مدینہ میں نسبتاً عورتوں کی قدر تھی؛ لیکن نہ اس قدر جس کی وہ مستحق تھیں، آنحضرت صلی اللہ علیہ وآلہ وسلم نے جس طرح اپنے ارشاد و احکام سے ان کے حقوق قائم کئے۔ آپ ﷺ کے برتاؤ نے اور زیادہ اس کو قوی اور نمایاں کر دیا، ازواج مطہرات کے واقعات مستقلاً مذکور ہیں، یہاں ہم عام واقعات لکھتے ہیں۔

آنحضرت صلی اللہ علیہ وآلہ وسلم کے دربار میں چونکہ ہر وقت مردوں کا ہجوم رہتا تھا، عورتوں کو وعظ و پند سننے اور مسائل دریافت کرنے کا موقع نہیں ملتا تھا، مستورات نے آ کر درخواست کی کہ مردوں سے ہم عہدہ برآ نہیں ہو سکتے اس لیے ہمارے لیے ایک دن خاص مقرر کر دیا جائے۔ آنحضرت صلی اللہ علیہ وآلہ وسلم نے ان کی درخواست قبول فرمائی اور ان کے دربار کا ایک خاص دن مقرر ہو گیا۔

جن لوگوں نے آغاز اسلام میں حبش کو ہجرت کی تھی ان میں اسماء بنت عمیس بھی تھیں۔ خیبر کی فتح کے زمانہ میں مہاجرین حبش مدینہ میں آئے تو وہ بھی آئیں۔ ایک دن حضرت حفصہؓ سے ملنے گئیں۔ اتفاق یہ کہ اس وقت حضرت عمرؓ بھی موجود تھے، ان کو دیکھ کر پوچھا یہ کون ہیں؟ حضرت حفصہؓ نے نام بتایا۔ حضرت عمرؓ نے کہا۔ ہاں وہ حبش والی و سمندروالی۔ اسماء بنت عمیس نے کہا! وہی حضرت عمرؓ نے کہا ہم لوگوں نے تم سے پہلے ہجرت کی اور اس لیے رسول اللہ صلی اللہ علیہ وآلہ وسلم پر زیادہ حق

ہے۔ اسماءؓ کو سخت غصہ آیا۔ بولیں ”ہرگز نہیں۔“ تم لوگ رسول اللہ صلی اللہ علیہ وآلہ وسلم کے ساتھ رہتے تھے، وہ بھوکوں کو کھلاتے تھے، ہمارا یہ حال تھا کہ گھر سے دور بیگانے حشیوں میں رہتے تھے لوگ ہم کو ستاتے تھے اور ہر وقت جان کا ڈر لگا رہتا تھا یہ باتیں ہو رہی تھیں کہ رسول اللہ صلی اللہ علیہ وآلہ وسلم آگئے۔ اسماءؓ نے کہا۔ یا رسول اللہ! عمرؓ نے یہ کہا۔ آپ ﷺ نے فرمایا تم نے کیا جواب دیا۔ انہوں نے ماجرا سنایا۔ آپ ﷺ نے فرمایا عمر کا حق مجھ پر تم سے زیادہ نہیں، عمر اور اس کے ساتھیوں نے صرف ایک ہجرت کی اور تم لوگوں نے دو ہجرتیں کیں۔

(۱)۔ ابوداؤد باب قسمته الفئی۔ (۲)۔ صحیح بخاری کتاب العلم  
 هل يجعل للنساء يوماً على حدہ الخ۔

اس واقعہ کا چرچا پھیلا تو مہاجرین حبش جو قہر جو اسماءؓ کے پاس آتے اور آنحضرت صلی اللہ علیہ وآلہ وسلم کے الفاظ ان سے بار بار دہرا کر سنتے حضرت اسماءؓ کا بیان ہے کہ مہاجرین کے لیے دنیا میں کوئی چیز آنحضرت صلی اللہ علیہ وآلہ وسلم کے ان الفاظ سے زیادہ مسرت انگیز نہ تھی۔ (۱)۔

حضرت انسؓ بن مالک جو خادم خاص تھے ان کی خالہ کا نام ام حرام تھا (جو رضاعت کے رشتہ سے آپ ﷺ کی بھی خالہ تھیں) معمول تھا جب آپ ﷺ قبا تشریف لے جاتے تو ان کے پاس ضرور جاتے، وہ اکثر کھانا لا کر پیش کرتیں اور آپ ﷺ نوش فرماتے، آپ ﷺ سو جاتے تو بالوں میں سے جوئیں نکالتیں۔ (۲)۔

حضرت انسؓ کی والدہ ام سلیمؓ سے آپ ﷺ کو نہایت محبت تھی۔ آپ ﷺ اکثر ان کے گھر تشریف لے جاتے، وہ بچھونا بچھا دیتیں۔ آپ ﷺ آرام فرماتے، جب سو کر اٹھتے وہ آپ ﷺ کا پسینہ ایک شیشی میں جمع کر لیتیں، مرتے وقت وصیت کی کہ کفن میں حنوط ملایا جائے تو عرق مبارک کے ساتھ ملایا جائے۔

ایک دفعہ حضرت انسؓ کی والدہ ملیکہ نے آپ ﷺ کی دعوت کی، کھانا خود تیار کیا تھا،

آنحضرت ﷺ نے کھانا نوش فرما کر فرمایا۔ ”آؤ میں تمہیں نماز پڑھاؤں“ گھر میں صرف ایک چٹائی تھی اور وہ بھی پرانی ہو کر سیاہ ہو گئی تھی۔ حضرت انسؓ نے اس کو پانی سے دھویا اور پھر نماز کے لیے بچھایا۔ آنحضرت صلی اللہ علیہ وآلہ وسلم نے امامت کی، حضرت انسؓ اور ان کی دادی اور یتیم (غلام) صف باندھ کر کھڑے ہوئے، آپ ﷺ نے نماز ادا کی اور واپس آئے۔ (۴)۔

حضرت ابو بکرؓ کی صاحبزادی (اسماءؓ) جو حضرت عائشہؓ کی علاقائی بہن تھیں، حضرت زبیرؓ سے بیاہی تھیں، مدینہ میں آئیں تو اس وقت حضرت زبیرؓ کی یہ حالت تھی کہ ایک گھوڑے کے سوا اور کچھ نہ تھا۔ حضرت اسماءؓ خود ہی گھوڑے کے لیے جنگل سے گھاس لاتیں اور کھانا پکاتیں۔ حضرت زبیرؓ جو زمین آنحضرت صلی اللہ علیہ وآلہ وسلم نے عطا فرمائی تھی اور جو مدینہ سے دو میل پر تھی، وہاں سے کھجور کی گھعلیاں سر پر لا کر لاتیں۔ ایک دن وہ گھعلیاں لینے ہوئے آ رہی تھیں کہ آنحضرت صلی اللہ علیہ وآلہ وسلم نے دیکھا، اس وقت اونٹ پر سوار تھے، اونٹ کو بٹھا دیا کہ وہ سوار ہو لیں، حضرت اسماءؓ بٹھرائیں، آنحضرت صلی اللہ علیہ وآلہ وسلم نے یہ دیکھ کر کہ وہ حجاب کرتی ہیں کچھ نہیں فرمایا اور ان کو چھوڑ کر آگے بڑھ گئے، حضرت اسماءؓ کا بیان ہے کہ اس کے بعد حضرت ابو بکرؓ نے ایک خادم بھیجا جو گھوڑے کی خدمت کرتا تھا، مجھ کو اس قدر نفیبت معلوم ہوا گویا میں غلامی سے آزاد ہو گئی۔

ایک بار قرابت کی بہت سی بیبیاں بیٹھی ہوئی آنحضرت ﷺ سے بڑھ بڑھ کر باتیں کر رہی تھیں۔ حضرت عمرؓ نے تو سب اٹھ کر چل دیں۔ آنحضرت ﷺ ہنس پڑے حضرت عمرؓ نے کہا خدا آپ کو خنداں رکھے کیوں ہنسے فرمایا ان عورتوں پر تعجب ہوا کہ وہ تمہاری آواز سنتے ہی سب آڑ میں چھپ گئیں۔ حضرت عمرؓ نے ان کی طرف مخاطب ہو کر کہا۔ اے اپنی جان کی دشمنو! مجھ سے ڈرتی ہو اور آنحضرت ﷺ سے نہیں ڈرتیں۔۔ سب نے کہا تم رسول اللہ ﷺ کی نسبت سخت مزاج ہو۔ (۶)۔

- (۱)۔ صحیح بخاری غزوه خیبر۔ (۲)۔ بخاری کتاب الجہاد  
صفحہ ۳۹۱ (۳)۔ بخاری کتاب الاستیذان۔ (۴)۔ بخاری باب  
الصلوة علی الحصیر۔ (۵)۔ بخاری صفحہ ۷۸۶ کتاب النکاح۔  
(۶)۔ صحیح بخاری مناقب عمر بن خطاب۔

ایک دفعہ حضرت عائشہؓ کے گھر میں آپ ﷺ منہ ڈھانک کر سوائے ہوئے تھے۔ عید کا دن تھا۔ چھوکریاں گا بجا رہی تھیں۔ حضرت ابو بکرؓ آئے تو ان کو ڈانٹا، آنحضرت ﷺ نے فرمایا۔ ان کو گانے دو ان کی عید کا دن ہے۔ (۱)۔

عورتیں نہایت دلیری کے ساتھ آپ ﷺ سے بے محابا مسائل دریافت کرتی تھیں اور صحابہ کو ان کی اس جزا پر حیرت ہوتی تھیں، لیکن آپ ﷺ کسی قسم کی ناگواری نہیں ظاہر فرماتے تھے۔ چونکہ عورتیں عموماً نازک طبع اور ضعیف القلب ہوتی ہیں۔ ان کی خاطر داری کا نہایت خیال رکھتے تھے۔ انجسہ نام ایک حبشی غلام حدی خواں تھے، یعنی اونٹ کے آگے حدی پڑھتے جاتے تھے۔ ایک دفعہ سفر میں ازواج مطہراتؓ ساتھ تھیں۔ انجسہ حدی پڑھتے جاتے تھے، اونٹ زیادہ تیز چلنے لگے تو آپ ﷺ نے فرمایا۔ انجسہ! دیکھنا شیشے (عورتیں) ٹوٹنے نہ پائیں۔

## حیوانات پر رحم ::

حیوانات پر نہایت رحم فرماتے تھے، ان بے زبانوں پر جو ظلم مدت سے عرب میں چلے آتے تھے موقوف کرادیئے، اونٹ کے گلے میں قلاوہ لگانے کا عام دستور تھا اس کو روک دیا (۲)۔ (زندہ جانور کے بدن سے گوشت کا لوتھڑا کاٹ لیتے تھے اور اس کو پکا کر کھاتے تھے، اس کو منع کر دیا، جانور کی دم اور ایال کاٹنے سے بھی منع کیا اور فرمایا کہ دم ان کا مورچھل ہے اور ایال ان کا لحاف ہے، جانوروں کو دیر تک ساز میں باندھ کر کھڑا رکھنے کی بھی ممانعت کی اور فرمایا کہ جانوروں کی پیٹھوں کو اپنی نشست گاہ اور کرسی نہ بناؤ، اسی طرح جانوروں کو باہم لڑنا بھی ناجائز بتایا۔ ایک بے رحمی کا دستور یہ تھا کہ کسی جانور کو باندھ کر اس کا نشانہ بناتے تھے اور شق تیر اندازی کرتے تھے، اس

سنگ دلی کی بھی قطعاً ممانعت کر دی۔)

ایک دفعہ ایک گدھاراہ میں نظر پڑا جس کا چہرہ داغا گیا تھا۔ فرمایا کہ جس نے اس کا چہرہ داغا ہے اس پر خدا کی لعنت ہے۔ علامت یا بعض دیگر ضرورتوں کی وجہ سے اونٹوں اور بکریوں کو داغنا پڑتا تھا۔ ایسی حالت میں آپ ﷺ ان اعضاء کو داغتے جو زیادہ نازک نہیں ہوتے۔ حضرت انسؓ کہتے ہیں کہ میں ایک دفعہ بکریوں کے ریوڑ میں گیا تو دیکھا کہ رسول اللہ صلی اللہ علیہ وآلہ وسلم بکریوں کے کان داغ رہے ہیں۔ (۳)۔

ایک بار آپ ﷺ کسی سفر میں جا رہے تھے لوگوں نے مقام پر منزل کیا، وہاں ایک پرندے نے انڈہ دیا ہوا تھا ایک شخص نے وہ انڈہ اٹھالیا، چڑیا بے قرار ہو کر پر مار رہی تھی۔ آنحضرت ﷺ نے دریافت کیا کہ اس کا انڈہ چھین کر کس نے اسکو اذیت پہنچائی؟ ان صاحب نے کہا یا رسول اللہ! مجھ سے یہ حرکت ہوئی ہے۔ آپ ﷺ نے فرمایا اسے وہیں رکھ دو۔ (۴)۔

ایک صحابی خدمت اقدس میں حاضر ہوئے۔ ان کے ہاتھوں میں چادر سے چھپے ہوئے کسی پرندہ کے بچے تھے۔ آپ ﷺ نے دریافت فرمایا تو عرض کی کہ ایک جھاڑی سے آواز آ رہی تھی، جا کر دیکھا تو یہ بچے تھے میں نے ان کو نکال لیا۔ پرندہ نے یعنی ان کی ماں نے یہ دیکھا تو میرے سر پر منڈلانے لگی۔ آپ ﷺ نے فرمایا۔ جاؤ اور بچوں کو وہیں پھر رکھ آؤ۔ (۵)۔

ایک بار راستہ میں ایک اونٹ نظر سے گزرا جس کے پیٹ اور پیٹھ شدت کرسنگی سے ایک ہو گئے تھے۔ فرمایا ان بے زبانوں کے متعلق خدا سے ڈرو۔ (۶)۔ ایک دفعہ ایک انصاری کے باغ میں آپ ﷺ تشریف لے گئے۔

- 
- (۱)۔ مسلم کتاب العیدین۔ (۲)۔ صحیح مسلم باب اللباس الزینتہ۔  
(۳)۔ یہ حدیثیں ترمذی و ابوداؤد وغیرہ میں مذکور ہیں۔ (۴)۔  
ادب المفرد امام بخاری باب رحمۃ البہائم۔ (۵)۔ مشکوٰۃ بحوالہ



جاؤ

ایک اور حدیث میں حکم فرمایا:

احب للناس ما تحب لنفسك تكن مسلماً۔ (۱)۔

لوگوں کیلئے وہی چاہو جو اپنے لیے چاہتے ہو تو مسلم بنو گے۔

حضرت انسؓ سے مروی ہے کہ آپ ﷺ نے فرمایا:

لا يؤمن احدكم حتى يحب للناس ما يحب لنفسه حتى يحب المرء لا يحبه الا الله عزوجل۔ (مسند احمد ج ۳ صفحہ ۲۷۲)

تم میں کوئی شخص اس وقت تک کامل مومن نہیں ہو سکتا جب تک وہ سب لوگوں کیلئے وہی محبوب نہ رکھے جو اپنے لیے رکھتا ہے جب تک وہ دوسرے کو بے غرض صرف خدا کیلئے پیار نہ کرے۔

ایک شخص نے مسجد نبوی ﷺ میں آ کر دعا کی خدا یا! مجھ کو اور محمد ﷺ کو مغفرت عطا کر، آپ ﷺ نے فرمایا۔ خدا کی رحمت کو تم نے تنگ کر دیا۔ (۲)۔ ایک اور روایت میں ہے کہ ایک اعرابی مسجد نبوی ﷺ میں آیا (۳)۔ اور آپ کے پیچھے نماز پڑھی، نماز پڑھ کر اپنے اونٹ پر سوار ہوا اور بولا خداوند! مجھ پر اور محمد ﷺ پر رحمت بھیج اور ہماری رحمت میں کسی اور کو شریک نہ کر آپ ﷺ نے صحابہ کی طرف خطاب کر کے فرمایا۔ بتاؤ یہ زیادہ راہ بھولا ہے یا اس کا اونٹ۔ یعنی آپ ﷺ نے اس قسم کی دعا کرنا ناپسند فرمایا۔

(۱)۔ ایضاً (۲)۔ زرقانی ج صفحہ ۲۸۹ (۳)۔ صحیح بخاری باب الہجرہ صفحہ ۸۹۷ (۴)۔ زرقانی ج صفحہ ۲۸۹ (۵)۔ صحیح بخاری باب الہجرہ صفحہ ۸۹۷ (۶)۔ جامع ترمذی باب الزہد بسند غریب۔

رقيق القلبي ::

آنحضرت صلی اللہ علیہ وآلہ وسلم نہایت رحم دل اور رقیق القلب تھے۔ مالک بن

حویرث ایک وفد کے رکن بن کر خدمت اقدس میں حاضر ہوئے تھے ان کو بیس دن تک مجلس نبوی ﷺ میں شرکت کا موقع ملا تھا وہ فرماتے تھے:

کان رسول اللہ صلی اللہ علیہ وسلم رحیمًا رقیقًا۔ (۱)۔

آنحضرت صلی اللہ علیہ وآلہ وسلم رحیم المزاج اور رقیق القلب تھے۔

حضرت زینبؓ کا بچہ مرنے لگا تو انہوں نے آنحضرت ﷺ کو بلا بھیجا اور قسم دلائی کہ ضرور تشریف لائیے۔ مجبوراً آپ ﷺ تشریف لے گئے۔ حضرت سعد بن عبادہؓ معاذ بن جبلؓ ابی بن کعبؓ زید بن ثابتؓ بھی ساتھ تھے، بچہ کو لوگ ہاتھ میں لے کر سامنے لائے وہ دم توڑ رہا تھا۔ بے اختیار آپ ﷺ کی آنکھوں سے آنسو جاری ہو گئے۔ حضرت سعدؓ گوتے ہوا کہ یا رسول اللہ! یہ کیا؟ فرمایا، خدا ان ہی بندوں پر رحم کرتا ہے جو اوروں پر رحم کرتے ہیں۔ (۲)۔ غزوہ احد کے بعد جب آپ ﷺ مدینہ تشریف لائے تو گھر گھر شہیدوں کا ماتم برپا تھا، مستورات اپنے اپنے شہیدوں پر نوحہ کر رہی تھیں یہ دیکھ کر آپ ﷺ کا دل بھرا آیا اور فرمایا حمزہ (عم رسول اللہ) کا کوئی نوحہ خواں نہیں۔ (۳)۔

ایک بار ایک صحابی جاہلیت کا اپنا ایک قصہ بیان کر رہے تھے کہ میری ایک چھوٹی لڑکی تھی، عرب میں لڑکیوں کے مار ڈالنے کا کہیں کہیں دستور تھا، میں نے بھی اپنی لڑکی کو زندہ زمین میں گاڑ دیا۔ وہ ابا ابا کہہ کر پکار رہی تھی اور میں اس پر مٹی کے ڈھیلے ڈال رہا تھا۔ اس بے دردی کو سن کر آنحضرت صلی اللہ علیہ وآلہ وسلم کی آنکھوں سے بے اختیار آنسو جاری ہو گئے۔ آپ ﷺ نے فرمایا کہ اس قصہ کو پھر دہراؤ۔ ان صحابی نے اس دردناک ماجرے کو دوبارہ بیان کیا۔ آپ ﷺ بے اختیار روئے۔ یہاں تک کہ روتے روتے محاسن مبارک تر ہو گئے۔ (۵)۔

حضرت عباسؓ بدر میں گرفتار ہو کر آئے تو لوگوں نے ان کے ہاتھ پاؤں جکڑ کر باندھ دیئے تھے، اور وہ درد سے کراہ رہے تھے، ان کے کراہنے کی آواز گوش مبارک

میں بار بار پہنچ رہی تھی، لیکن اس خیال سے ان کے ہاتھ نہیں کھولتے تھے کہ لوگ کہیں گے یہ اپنے عزیز کے ساتھ غیر مساویانہ رحمدلی ہے۔ تاہم نیند نہیں آتی تھی، آپ ﷺ بے چین ہو ہو کر روٹیں بدل رہے تھے۔ لوگوں نے بے قراری کا سبب سمجھ کر گرہیں ڈھیلی کر دیں۔ حضرت عباسؓ کی کرب اور بے چینی رفع ہوئی تو آپ ﷺ نے استراحت فرمایا۔

مصعبؓ بن عمیر ایک صحابی تھے۔ جو اسلام سے پہلے بہت ناز و نعمت میں پلے تھے۔ ان کے والدین بیش قیمت سے بیش قیمت لباس ان کو پہناتے تھے، خدا نے ان کو اسلام کی توفیق عطا فرمائی اور وہ مسلمان ہو گئے۔ یہ دیکھ کر لڑکے نے اپنے آبائی مذہب کو ترک کر دیا ہے۔ والدین کی محبت و فتنائے عداوت میں بدل گئی۔ ایک دفعہ وہ آنحضرت صلی اللہ علیہ وآلہ وسلم کی خدمت مبارک میں اس حال میں آئے کہ وہ جسم جو حریروں و قاقم میں ملبوس رہتا تھا۔ اس پر چوند سے ایک کپڑا سالم نہ تھا۔ یہ پراثر منظر دیکھ کر آپ ﷺ آبدیدہ ہو گئے۔ (۶)۔

- (۱)۔ صحیح بخاری کتاب الادب۔ شاید یہ دونوں واقعے ایک ہوں۔  
 (۲)۔ بخاری صفحہ ۸۸۵ باب رحمت الناس۔ (۳)۔ صحیح بخاری باب المرضی صفحہ ۸۲۲ (۴)۔ سیرت ج اول احد۔ (۵)۔ مسند دارمی ص اول۔ (۶)۔ ترغیب و ترہیب ج ۲ صفحہ ۲۵۷ بحوالہ ترمذی و مسند ابو بعلی۔

## عیادت و تعزیت و غمخواری ::

بیاروں کی عیادت میں دوست و دشمن، مومن و کافر کسی کی تخصیص نہ تھی۔ (سنن نسائی باب الکبیر علی الجنائزہ میں ہے کان النبی صلی اللہ علیہ وسلم احسن شیء عیادت المریض آنحضرت صلی اللہ علیہ وآلہ وسلم بیمار کی عیادت کا بہت اچھی طرح خیال رکھا کرتے تھے۔ بخاری و ابوداؤد وغیرہ) میں روایت ہے کہ ایک یہودی غلام مرض الموت میں بیمار ہوا تو آپ ﷺ عیادت کو تشریف لے گئے۔ (۱)۔

عبداللہ بن ثابت جب بیمار ہوئے تو آپ ﷺ عیادت کو گئے تو ان پر غشی طاری تھی، آواز دی وہ خبر نہ ہوئے فرمایا افسوس ابو الریح تم پر ہمارا زور اب نہیں چلتا۔ یہ سن کر عورتیں بے اختیار چیخ اٹھیں اور رونے لگیں۔ لوگوں نے روکا۔ آپ ﷺ نے ارشاد فرمایا۔ اس وقت رونے دو مرنے کے بعد البتہ رونا نہیں چاہیے۔ عبداللہ بن ثابت کی لڑکی نے کہا، مجھ کو ان کی شہادت کی امید تھی، کیونکہ جہاد کے سب سامان تیار کر لیے تھے آپ ﷺ نے فرمایا۔ ان کو نیت کا ثواب مل چکا۔ (۲)۔

حضرت جابرؓ بیمار ہوئے تو اگرچہ ان کا گھر فاصلہ پر تھا۔ پیادہ پا ان کی عیادت کو جایا کرتے (۳)۔ تھے۔ ایک دفعہ وہ بیمار ہوئے تو آپ ﷺ حضرت ابو بکرؓ کے ساتھ لے کر پیدل ان کی عیادت کو گئے۔ ان پر غشی طاری تھی۔ پانی منگوا کر وضو کیا اور بچے ہوئے پانی کو ان کے منہ پر چھڑکا جابرؓ ہوش میں آئے اور عرض کی یا رسول اللہ! اپنا ترکہ کس کو دو اس پر یہ آیت اتری: یوصیکم اللہ فی اولادکم۔ (۴)۔

ایک صاحب بیمار ہوئے، آپ ﷺ چند دفعہ ان کی عیادت کو گئے، جب انہوں نے انتقال کیا تو لوگوں نے اس خیال سے کہ اندھیری رات ہے آپ ﷺ کو تکلیف ہوگی۔ خبر نہ کی اور دفن کر دیا۔ صبح کو معلوم ہوا تو آپ ﷺ نے شکایت کی اور قبر پر جا کر نماز جنازہ پڑھی۔ (۵)۔

عبداللہ بن عمرو نے غزوہ احد میں شہادت پائی تھی اور کافروں نے ان کے ہاتھ پاؤں کاٹ ڈالے تھے۔ ان کی لاش آنحضرت صلی اللہ علیہ وآلہ وسلم کے سامنے لا کر رکھی گئی اور اس پر چادر ڈال دی گئی۔ ان کے صاحبزادے (جابر) آئے اور جوشِ محبت میں چاہا کہ کپڑا اٹھا کر دیکھیں، حاضرین نے روکا، انہوں نے دوبارہ ہاتھ بڑھایا، لوگوں نے پھر روک دیا۔ آنحضرت صلی اللہ علیہ وآلہ وسلم نے درد پدیری کے خیال سے حکم دیا کہ چادر اٹھادی جائے چادر کا اٹھانا تھا کہ عبداللہ کی بہن بے اختیار چلا اٹھیں۔ آنحضرت صلی اللہ علیہ وآلہ وسلم نے فرمایا رونے کی بات نہیں۔ فرشتے

ان کو اپنے پروں کے سایہ میں لے گئے۔ (۶)۔

ایک دفعہ حضرت سعد بن عبادہ بیمار ہوئے، آپ صلی اللہ علیہ وآلہ وسلم عیادت کو تشریف لے گئے۔ ان کو دیکھ کر آپ صلی اللہ علیہ وآلہ وسلم پر رقت طاری ہوئی اور آنکھوں سے آنسو نکل آئے، آپ صلی اللہ علیہ وآلہ وسلم کو روتا دیکھ کر سب رو پڑے۔ (۷)۔

(۱)۔ صحیح بخاری باب عبادہ المشرک۔ (۲)۔ ابوداؤد باب الحنائر۔ (۳)۔ صحیح بخاری ج ۲ صفحہ ۶۵۸ تفسیر آیت مذکور۔ (۴)۔ بخاری کتاب الحنائر۔ (۵)۔ بخاری جنائز صفحہ ۱۷۲۔ (۶)۔ ایضاً ۱۷۴۔

ایک حبشی مسجد میں جھاڑو دیا کرتا تھا۔ (۱)۔ مرگیا تو لوگوں نے آپ ﷺ کو خبر نہ کی۔ ایک دن آپ ﷺ نے ان کا حال دریافت فرمایا، لوگوں نے کہا وہ انتقال کر گیا، ارشاد فرمایا کہ تم نے مجھ کو خبر نہ کی، لوگوں نے اس کی تحقیر کی (یعنی وہ اس قابل نہ تھا کہ آپ ﷺ کو اس کے مرنے کی خبر کی جاتی) آپ ﷺ نے لوگوں سے اس کی قبر دریافت کی اور جا کر جنازہ کی نماز پڑھی۔ (۲)۔

جنازہ جاتا تو آپ ﷺ کھڑے ہو جاتے۔ بخاری میں روایت ہے کہ آپ ﷺ نے فرمایا کہ جنازہ جاتا ہو تو اس کے ساتھ جاؤ ورنہ کم از کم کھڑے ہو جاؤ اور اس وقت تک کھڑے رہو کہ سامنے سے نکل جائے۔ (۳)۔ اگرچہ آپ ﷺ نہایت رقیق القلب اور متاثر الطبع تھے، خصوصاً اعزہ کی وفات کا آپ ﷺ کو سخت صدمہ ہوتا تھا تاہم نوحہ اور ماتم کو نہایت ناپسند فرماتے تھے، حضرت جعفرؓ (حضرت علیؓ کے بھائی تھے) سے آپ ﷺ کو نہایت محبت تھی، جب ان کی شہادت کی خبر آئی تو آپ ﷺ مجلس ماتم میں بیٹھے، اسی حالت میں کسی نے آ کر کہا کہ جعفر کی عورتیں رو رہی ہیں۔ آپ ﷺ نے فرمایا جا کر منع کرو، وہ گئے اور واپس آ کر کہا میں نے منع کیا لیکن وہ باز نہیں آئیں، آپ ﷺ نے دوبارہ منع کرا بھیجا، پھر وہ باز نہ آئیں، سہ بارہ

منع کرنے پر جب وہ باز نہ آئیں تو فرمایا کہ جا کر ان کے منہ میں خاک ڈال دو۔  
(۴)۔

## الطف طبع ::

کبھی کبھی ظرافت کی باتیں فرماتے، ایک دفعہ حضرت انسؓ کو پکارا تو فرمایا۔ ’’و دوکان والے (۵)۔‘‘ اس میں یہ نکتہ بھی تھا کہ حضرت انسؓ نہایت اطاعت شعار تھے اور ہر وقت آنحضرت صلی اللہ علیہ وآلہ وسلم کے ارشاد پر کان لگائے رکھتے تھے۔ حضرت انسؓ کے چھوٹے بھائی کا نام ابوعمیر تھا وہ کم سن تھے اور ایک مولاپال رکھا تھا کہ اتفاق سے وہ مر گیا، ابوعمیر کو بہت رنج ہوا، آپ ﷺ نے ان کو غمزہ دیکھا تو فرمایا ابوعمیر مافعل النغیر یعنی ابوعمیر! تمہارے مولے کیا کیا۔ (۶)۔

ایک شخص نے خدمت اقدس میں آ کر عرض کی کہ مجھ کو کوئی سواری عنایت ہو، ارشاد ہوا کہ۔ میں تم کو اونٹنی کا بچہ دوں گا، انہوں نے کہا یا رسول اللہ! میں اونٹنی کا بچہ لے کر کیا کروں گا؟ آپ ﷺ نے فرمایا کہ کوئی اونٹ ایسا بھی ہوتا ہے جو اونٹنی کا بچہ نہ ہو۔

ایک بڑھیا خدمت اقدس میں آئی کہ حضور ﷺ میرے لیے دعا فرمائیں کہ مجھ کو بہشت نصیب ہو۔ آپ ﷺ نے فرمایا بڑھیاں بہشت میں نہ جائیں گے۔ اس کو بہت صدمہ ہوا اور روتی ہوئی واپس چلی۔ آپ ﷺ نے صحابہ سے فرمایا کہ اسے کہہ دو کہ بڑھیاں جنت میں جائیں گی، لیکن جو ان ہو کر جائیں گی۔ (۷)۔

ایک بدو صحابی تھے جن کا نام زاہر تھا۔ وہ دیہات کی چیزیں آپ کی خدمت میں ہدیہ بھیجا کرتے تھے ایک دفعہ وہ شہر میں آئے گاؤں سے جو چیزیں لائے تو ان کو بازار میں فروخت کر رہے تھے۔ اتفاقاً آپ ﷺ ادھر سے گزرے

(۱)۔ بخاری باب الصلوة علی البقرہ میں ابوہریرہؓ کی روایت کے راوی نے شك کیا کہ یہ مرد تھا یا عورت، لیکن دوسری روایتوں میں اس کا عورت ہونا بہ تحقیق ذکر ہے۔ ام نحن اس کا نام تھا)



میں بھیج دیئے کہ ان کے بدلے ہاتھی دانت کے ننگن لادو۔

حضرت فاطمہؑ جب آپ ﷺ کی خدمت میں تشریف لاتیں تو آپ ﷺ کھڑے ہو جاتے، ان کی پیشانی چومتے اور اپنی نشست گاہ سے ہٹ کر اپنی جگہ بٹھاتے۔

ابوقادہ کا بیان ہے کہ ہم لوگ مسجد نبوی ﷺ میں حاضر تھے کہ دفعتاً رسول اللہ صلی اللہ علیہ وآلہ وسلم امامہ آنحضرت کی نواسی تھیں کو کندھے پر چڑھائے ہوئے تشریف لائے اور اسی حالت میں نماز پڑھائی، جب رکوع میں جاتے تو ان کو اتار دیتے، پھر کھڑے ہوتے تو چڑھالیتے، اسی طرح پوری نماز ادا کی۔ (۳)۔

حضرت انسؓ کہتے ہیں کہ میں نے کسی کو اپنے خاندان سے اتنی محبت کرتے نہیں دیکھا جس قدر آپ ﷺ کرتے تھے۔ آپ ﷺ کے صاحبزادے حضرت ابراہیمؓ کی عوالی میں پرورش پاتے تھے جو مدینہ سے تین چار میل ہے ان کے دیکھنے کے لیے مدینہ سے پیادہ پا جاتے، گھر میں دھواں ہوتا رہتا تھا۔ گھر میں جاتے بچہ کو ان کے ہاتھ سے لیتے اور منہ چومتے، پھر مدینہ کو واپس آتے۔ (۴)۔

(۱)۔ شمائل ترمذی۔ (۲)۔ صحیح بخاری صفحہ ۸۸؛ باب الدواب والعسل۔ (۳)۔ نسائی ص ۱۲۰؛ باب ادخال الصبيان في المساحد صحیح بخاری میں بھی یہ حدیث مذکور ہے۔ (۴)۔ صحیح مسلم ج ۲ صفحہ ۲۹۱۔

ایک دفعہ اقرع بن حابس عرب کے ایک رئیس خدمت اقدس میں آئے، آپ ﷺ امام حسینؓ کا منہ چوم رہے تھے، عرض کی کہ میرے دس بچے ہیں۔ میں نے کبھی کسی کو بوسہ نہیں دیا، ارشاد فرمایا کہ جو اوروں پر رحم نہیں کرتا اس پر بھی رحم نہیں کیا جاتا۔ (یعنی خدا اس پر رحم نہیں کرتا)۔

حسین علیہما السلام سے بے انتہاء محبت تھی۔ فرماتے تھے کہ میرے گلہ دستے ہیں، حضرت فاطمہؑ کے گھر تشریف لے جاتے تو فرماتے کہ میرے بچوں کو لانا، وہ صاحبزادوں کو لاتیں، آپ ﷺ انکو چومتے اور سینہ سے لپٹاتے۔

ایک دفعہ مسجد میں خطبہ فرما رہے تھے، اتفاق سے حسین علیہما السلام سرخ کپڑے پہنے ہوئے آئے کم سنی کی وجہ سے ہر قدم پر لڑکھڑاتے جاتے تھے۔ آپ ﷺ ضبط نہ کر سکے، منبر سے اتر کر گود میں اٹھالیا اور اپنے سامنے بٹھالیا۔ پھر فرمایا خدا نے سچ کہا ہے **انما اموالکم اولادکم فتنہ** فرمایا کرتے تھے حسین میرا ہے اور میں حسین کا ہوں، خدا اس سے محبت رکھے جو حسین سے محبت رکھتا ہے۔

ایک دفعہ امام حسن یا امام حسینؑ دوش مبارک پر سوار تھے، کسی نے کہا کیا سواری ہاتھ آئی ہے۔ آپ ﷺ نے فرمایا سواری بھی کیسا ہے۔ (۱)۔

ایک دفعہ امام حسن یا امام حسینؑ (راوی کو بہ تعین یاد نہیں رہا) آپ ﷺ کے قدم پر قدم رکھ کر کھڑے تھے، آپ ﷺ نے فرمایا اوپر چڑھ آؤ، انہوں نے آپ ﷺ کے سینہ پر قدم رکھ دیئے، آپ ﷺ نے منہ چوم کر فرمایا۔ اے خدا! میں اس سے محبت رکھتا ہوں تو بھی رکھ۔ (۲)۔

ایک دفعہ آپ ﷺ کہیں دعوت میں جا رہے تھے، امام حسین علیہ السلام راہ میں کھیل رہے تھے، آپ ﷺ نے آگے بڑھ کر ہاتھ پھیلا دیا، وہ ہنستے ہوئے پاس آ کر نکل جاتے تھے بالآخر آپ ﷺ نے ان کو پکڑ لیا۔ ایک ہاتھ ان کی ٹھوڑی پر اور ایک سر پر رکھ کر سینہ سے لپٹالیا، پھر فرمایا، حسین میرا ہے اور میں اس کا ہوں۔ (۳)۔

اکثر امام حسین علیہ السلام کو گود میں لیتے اور ان کے منہ میں منہ ڈالتے اور فرماتے کہ خدایا میں اس کو چاہتا ہوں اور اس کو بھی چاہتا ہوں جو اس کو چاہئے۔

آپ ﷺ کے داماد حضرت زینب کے شوہر جب بدر سے قید ہو کر آئے تو فدیہ کی رقم ادا نہ کر سکے تو گھر کہا، بیجھا۔ حضرت زینب نے اپنے گلے کا ہار بیچ دیا، یہ ہار تھا کہ حضرت زینب کے جہیز میں حضرت خدیجہ نے ان کو دیا تھا۔ آنحضرت صلی اللہ علیہ وآلہ وسلم نے ہار دیکھا تو بے تاب ہو گئے اور آنکھوں سے آنسو نکل آئے۔ پھر صحابہ سے فرمایا کہ اگر تمہاری مرضی ہو تو ہار زینب کو بیچ دوں۔ سب نے بسر و چشم

منظور کیا۔

حضرت زینبؓ کی کم سن صاحبزادی کا نام امامہ تھا۔ ان سے آپ ﷺ کو بہت محبت تھی۔ آپ ﷺ نماز پڑھتے ہوئے بھی ان کو ساتھ رکھتے؛ جب آپ ﷺ نماز پڑھتے تو وہ دوش مبارک پر سوار ہو جاتیں۔ رکوع کے وقت آپ ﷺ ان کو کاندھے سے اتار دیتے تھے پھر کھڑے ہوتے تو وہ پھر سوار ہو جاتیں۔ روایتوں کے الفاظ سے منہوم ہوتا ہے کہ آنحضرت صلی اللہ علیہ وآلہ وسلم خود ان کو کاندھوں پر بٹھا لیتے اور اتار دیتے تھے لیکن ابن القیم نے لکھا ہے کہ یہ عمل کثیر ہے وہ خود سوار ہو جاتی ہوں گی اور منع نہ فرماتے ہوں گے۔

(۱)۔ یہ تمام روایتیں شمائل ترمذی میں مذکور ہیں، اخیر خدیج کے ایک راوی کسی نسبت ترمذی نے لکھا ہے کہ بعض اہل علم نے اس کو ضعیف الحافظہ کہا ہے۔ (۲)۔ ادب المفرد بخاری صفحہ ۵۱ (۳)۔ ایضاً صفحہ ۷۳

آپ ﷺ کی ایک نواسی حالت نزع میں تھیں، صاحبزادی نے بلا بھیجا، آپ ﷺ تشریف لے گئے تو لڑکی اسی حالت میں آنغوش مبارک میں رکھ دی گئی۔ آپ ﷺ نے اس کی حالت دیکھی تو آنکھوں سے آنسو جاری ہو گئے۔ حضرت سعدؓ نے کہا یا رسول اللہ! آپ ﷺ یہ کیا کر رہے ہیں؟ آپ ﷺ نے فرمایا یہ رحم ہے جس کو خدا نے اپنے بندوں کے دلوں میں ڈال دیا ہے۔ (۱)۔

حضرت ابراہیمؑ کی وفات میں بھی آپ ﷺ نے آب دیدہ ہو کر فرمایا تھا۔ آنکھیں آنسو بہا رہی ہیں، دل غمزہ ہو رہا ہے، لیکن منہ سے ہم وہی باتیں کہیں گے جس کو خدا پسند کرتا ہے؛ (۲)۔ لیکن یہ محبت صرف اپنے بنی آل و اولاد کے ساتھ مخصوص نہ تھی؛ بلکہ عموماً بچوں سے آپ ﷺ کو انس تھا۔

(۱)۔ بخاری کتاب المرصی صفحہ ۸۴۴ (۲)۔ بخاری کتاب الجنائز صفحہ ۱۴۴

## ازواج مطہرات کے ساتھ معاشرت

### حضرت خدیجہؓ

سلسلہ نسب یہ ہے۔ خدیجہ بنت خویلد بن اسعد بن عبد العزی بن قصی، قصی پر پہنچ کر ان کا خاندان رسول اللہ صلی اللہ علیہ وآلہ وسلم کے خاندان سے مل جاتا ہے، آنحضرت صلی اللہ علیہ وآلہ وسلم کی بعثت سے پہلے وہ طاہرہ کے لقب سے مشہور تھیں، ان کی والدہ فاطمہ بنت زاہدہ تھیں، ان کے والد اپنے قبیلہ میں ممتاز تھے، مکہ میں آ کر سکونت اختیار کی اور بنو عبد الدار کے حلیف (۱)۔ بنے عامر بن لوی کے خاندان میں فاطمہ بنت زاہدہ سے نکاح کیا، ان کے بطن سے حضرت خدیجہؓ پیدا ہوئیں۔ ان کی پہلی شادی ابو ہالہ بن زراہ تمیمی سے ہوئی۔ ان سے دو لڑکے پیدا ہوئے ایک کا نام ہند (۲)۔ تھا اور دوسرے کا حارث۔ ابو ہالہ کے انتقال کے بعد عتیق بن عابد مخزومی کے عقد نکاح میں آئیں ان سے ایک لڑکی پیدا ہوئی، اس کا نام بھی ہند تھا، اسی بنا پر حضرت خدیجہؓ ام ہند کے نام سے پکاری جاتی تھیں، ہند نے اول اسلام قبول کیا، آنحضرت صلی اللہ علیہ وآلہ وسلم کا مفصل حلیہ ان ہی کی روایت سے منقول ہے، نہایت فصیح و بلیغ تھے، حضرت علیؓ کے ساتھ جنگ جمل میں شریک تھے اور شہید ہوئے۔ (۳)۔

عتیق کے انتقال کے بعد حضرت خدیجہؓ رسول اللہ صلی اللہ علیہ وآلہ وسلم کے عقد نکاح میں آئیں جس کے مفصل حالات گزر چکے۔ آنحضرت ﷺ سے چھ اولادیں ہوئیں۔ دو صاحبزادے کہ دونوں بچپن میں انتقال کر گئے اور چار صاحبزادیاں حضرت فاطمہ زہراؓ، حضرت زینبؓ، حضرت رقیہؓ، حضرت ام کلثومؓ۔ ان سب کے حالات آگے آئیں گے۔ حضرت خدیجہؓ کی ایک بہن ہالہ تھیں وہ اسلام لائیں اور حضرت خدیجہؓ کی وفات کے بعد تک زندہ رہیں۔

حضرت خدیجہؓ سے آنحضرت صلی اللہ علیہ وآلہ وسلم کو بے انتہاء محبت تھی، جب وہ عقد

نکاح میں آئیں تو ان کی عمر چالیس برس کی تھی اور آنحضرت صلی اللہ علیہ وآلہ وسلم پچیس سال کے تھے، نکاح کے بعد وہ پچیس برس تک زندہ رہیں ان کی زندگی تک آنحضرت صلی اللہ علیہ وآلہ وسلم نے دوسری شادی نہیں کی۔ حضرت خدیجہؓ کی وفات کے بعد آپ ﷺ کا معمول تھا کہ جب کبھی گھر میں کوئی جانور ذبح ہوتا تو آپ ﷺ ڈھونڈ ڈھونڈ کر حضرت خدیجہؓ کی ہم نشین عورتوں کے پاس گوشت بھجاتے تھے، حضرت عائشہؓ کہتی ہیں کہ گو میں نے خدیجہؓ کو نہیں دیکھا لیکن مجھ کو جس قدر ان پر رشک آتا تھا کسی اور پر نہیں آتا تھا، جس کی وجہ یہ تھی کہ آنحضرت صلی اللہ علیہ وآلہ وسلم ہمیشہ ان کا ذکر کیا کرتے تھے ایک دفعہ میں نے اس پر آپ ﷺ کو رنجیدہ کیا، لیکن آپ ﷺ نے فرمایا کہ خدا نے مجھ کو ان کی محبت دی ہے۔ (۴)۔

(۱)۔ طبقات ابن سعد ذکر خدیجہ کتاب النساء۔ (۲)۔ طبقات ابن سعد۔ (۳)۔ اصباہ ذکر ہند۔ (۴)۔ صحیح مسلم فضائل خدیجہؓ۔

ایک دفعہ ان کے انتقال کے بعد ان کی بہن ہالہ آنحضرت ﷺ سے ملنے آئیں اور استیذان کے قاعدہ سے اندر آنے کی اجازت مانگی، ان کی آواز حضرت خدیجہؓ سے ملتی تھی۔ آپ ﷺ کے کانوں میں آواز پڑی تو حضرت خدیجہؓ یاد آگئیں اور آپ ﷺ بے جھجک اٹھے اور فرمایا کہ ”ہالہ ہوں گی۔“ حضرت عائشہؓ بھی موجود تھیں ان کو رشک ہوا۔ بولیں کہ آپ ﷺ ایک بڑھیا کو یاد کرتے ہیں جو مرچکیں اور خدانے ان سے اچھی بیویاں دیں، صحیح بخاری میں یہ روایت یہیں تک ہے لیکن استیعاب میں ہے کہ جواب میں آنحضرت ﷺ نے فرمایا کہ ہرگز نہیں۔ جب لوگوں نے میری تکذیب کی تو انہوں نے تصدیق کی۔ جب لوگ کافر تھے تو وہ اسلام لائیں، جب میرا کوئی معین نہ تھا تو انہوں نے میری مدد کی۔

### حضرت سودہ بنت زمعہ

ازواج مطہراتؓ میں یہ فضیلت صرف حضرت سودہؓ کو حاصل ہے کہ حضرت خدیجہؓ

کے بعد سب سے پہلے وہی آنحضرت ﷺ کے عقد نکاح میں آئیں۔ وہ ابتدائے نبوت میں مشرف باسلام ہو چکی تھیں، اس بناء پر ان کو قدیم الاسلام ہونے کا شرف بھی حاصل ہے، ان کی شادی پہلے سکران بن عمرو سے ہوئی تھی۔ حضرت سودہؓ انہی کے ساتھ اسلام لائیں اور انہی کے ساتھ حبشہ کی طرف ہجرت (ہجرت ثانیہ) کی، حبشہ سے مکہ کو واپس آئیں سکران نے کچھ دن کے بعد وفات پائی اور ایک لڑکا یادگار چھوڑا جس کا نام عبدالرحمن تھا۔ انہوں نے جنگ جلولاء میں شہادت حاصل کی۔

حضرت خدیجہؓ کے انتقال سے آنحضرت ﷺ نہایت پریشان و غمگین تھے یہ حالت دیکھ کر خولہ بنت حکیم نے عرض کی کہ آپ ﷺ کو ایک مونس و رفیق کی ضرورت ہے آپ ﷺ نے فرمایا ہاں! گھر بار بال بچوں کو انتظام سب خدیجہؓ کے متعلق تھا۔ آپ ﷺ کے ایماء سے وہ حضرت سودہؓ کے والد کے پاس گئیں اور جاہلیت کے طریقہ پر سلام کیا، انعم صبا کا پھر نکاح کا پیغام سنایا۔ انہوں نے کہا ہاں محمد ﷺ شریف کفو ہیں، لیکن سودہ سے بھی تو دریافت کرو، غرض سب مراتب طے ہو گئے تو آنحضرت ﷺ خود تشریف لے گئے اور سودہؓ کے والد نے نکاح پڑھایا۔ (۱)۔ چار سو درہم مہر قرار پایا۔ نکاح کے بعد عبداللہ بن زعمہ (حضرت سودہؓ کے بھائی) جو اس وقت کافر تھے آئے۔ ان کو یہ حال معلوم ہوا تو سر پر خاک ڈالی کہ کیا غضب ہو گیا، چنانچہ اسلام لانے کے بعد اپنی اس حماقت پر ہمیشہ ان کو افسوس آتا تھا۔ حضرت عائشہؓ اور سودہؓ کا خطبہ اور نکاح چونکہ قریب قریب ایک ہی زمانہ میں ہوا۔ اس لیے منورین میں اختلاف ہے کہ کس کو تقدم حاصل ہے ابن اسحاق کی روایت ہے کہ سودہؓ کو تقدم ہے۔ عبداللہ بن محمد بن عقیل کا قول ہے کہ وہ حضرت عائشہؓ کے بعد نکاح میں آئیں۔

(۱)۔ طبقات ابن سعد میں ہے کہ رمضان ۱۰ھ میں ان کا نکاح ہوا، زرقانی نے ۸ھ میں بھی لکھا ہے، یہ اختلاف اس بناء پر ہے کہ خود

حضرت خدیجہؓ کے وفات کے سنہ میں اختلاف ہے۔

## شکل و شباهت ::

حضرت سوڈہؓ بلند بالا اور فرہاندام تھیں اور اس وجہ سے تیزی کے ساتھ چل پھر نہیں سکتی تھیں، حجۃ الوداع میں جب مزدلفہ سے روانہ ہونے کا وقت آیا تو انہوں نے آنحضرت صلی اللہ علیہ وآلہ وسلم سے اسی بنا پر سب سے پہلے چلنے کی اجازت مانگی کہ ان کو بھیڑ بھاڑ میں چلنے سے تکلیف ہوگی۔

آیت حجاب سے پہلے عرب کے قدیم طرز پر ازواجِ مطہرات قضاے حاجت کے لیے صحرا کو جایا کرتی تھیں۔ حضرت عمرؓ کو یہ ناگوار ہوتا تھا، اس بنا پر آنحضرت صلی اللہ علیہ وآلہ وسلم کی خدمت میں پردہ کی تحریک کرتے رہتے تھے، لیکن ابھی استدعا قبول نہیں ہوئی تھی کہ حضرت سوڈہؓ رات کے وقت قضاے حاجت کے لیے نکلیں، چونکہ ان کا قدمیاں تھا۔ حضرت عمرؓ نے کہا سوڈہ! تم کو ہم نے پہچان لیا۔ اسی دفعہ کے بعد آیت حجاب نازل ہوئی۔ (۱)۔

## اخلاق و عادات ::

آنحضرت صلی اللہ علیہ وآلہ وسلم کے اخلاق و عادات میں سخاوت و فیاضی ایک نمایاں وصف تھا، اس بنا پر صحابہ میں جس کو آپ ﷺ سے جس قدر تقرب حاصل تھا اسی قدر اس پر اس وصف خاص کا زیادہ اثر پڑتا تھا، ازواجِ مطہراتؓ کو آپ ﷺ کے اخلاق و عادات و فیضِ محبت سے متمتع ہونے کا سب سے زیادہ موقع حاصل تھا، اس لیے وصف ان میں عموماً نظر آتا ہے حضرت سوڈہؓ اس وصف میں بہ استثنائے حضرت عائشہؓ سب سے ممتاز تھیں، ایک دفعہ حضرت عمرؓ نے ان کی خدمت میں ایک تھیلی بھیجی، لانے والے سے پوچھا اس میں کیا ہے؟ بولا درہم بولیں کھجور کی تھیلی میں درہم بھیجے جاتے ہیں، یہ کہہ کر اسی وقت سب کو تقسیم کر دیا۔ اطاعت بھی ان کا خاص وصف ہے اور اس وصف میں وہ تمام ازواجِ مطہراتؓ سے ممتاز تھیں۔

## روایت حدیث ::

ان کے ذریعہ سے صرف پانچ حدیثیں مروی ہیں، جن میں بخاری میں صرف ایک ہے، صحابہ میں حضرت عبداللہ بن عباسؓ اور تخیلی بن عبدالرحمن بن اسعد بن زرارہ نے ان سے روایت کی ہے۔

## وفات ::

حضرت سوہہؓ کے سنہ وفات میں اختلاف ہے، واقدی کے نزدیک انہوں نے امیر معاویہؓ کے زمانہ خلافت ۵۴ھ میں وفات پائی، حافظ ابن حجر ان کا سال وفات ۵۵ھ قرار دیتے ہیں۔ امام بخاری نے تاریخ مسند صحیح روایت کی ہے کہ حضرت عمرؓ کے زمانہ خلافت میں انتقال کیا۔ ذہبی نے تاریخ کبیر میں اس پر یہ اضافہ کیا ہے کہ حضرت عمرؓ کی خلافت کے آخری زمانہ میں وفات کی۔ حضرت عمرؓ نے ۲۳ھ میں وفات پائی اس لیے ان کا زمانہ وفات ۲۲ھ ہوگا، خمس میں ہے کہ یہی روایت سے زیادہ صحیح ہے۔ (۲)۔

(۱)۔ بخاری ج ۱ صفحہ ۲۶ آیت حجاب کے شان نزول میں سخت اختلاف ہے ایک روایت تو یہی ہے، دوسری روایت یہ ہے کہ حضرت عمرؓ نے رسول اللہ ﷺ سے کہا کہ آپ کے یہاں نیک و بد ہر قسم کے لوگ آتے ہیں کاش آپ ﷺ ان کو پردے کا حکم دیتے، ابن جریر نے اپنی تفسیر میں مجاہد سے روایت کی ہے کہ آنحضرت ﷺ صحابہ کے ساتھ کھانا کھا رہے تھے، حضرت عائشہؓ بھی شریک طعام تھیں۔ ایک آدمی کا ہاتھ حضرت عائشہؓ سے چھو گیا۔ رسول ﷺ اللہ! کونا گوار گرا، اس پر آیت حجاب اتری۔ عام طور سے مشہور ہے کہ حضرت زینبؓ کے دعوت ولیمہ میں آیت حجاب نازل ہوئی۔ چنانچہ صحاح میں یہ واقعہ بہ تفصیل موجود ہے۔ حافظ ابن حجر نے ان روایتوں میں یہ تطبیق دی ہے کہ آیت حجاب کے نزول کے متعدد اسباب تھے جن میں آخری سبب حضرت زینبؓ کا واقعہ تھا اور وہی آیت کا شان نزول ہے کیونکہ

خود آیت میں واقعہ کی طرف اشارہ پائے جاتے ہیں۔ فتح الباری ج ۱ صفحہ ۲۱۹- (۲)۔ زرقانی ج ۳ صفحہ ۲۶۲ بہ تفصیل مذکور ہے، طقات ابن سعد میں صرف پہلی روایت نقل کی ہے۔

## حضرت عائشہ ::

عائشہ نام تھا۔ اگر چہ ان سے کوئی اولاد نہیں ہوئی، تاہم اپنے بھانجے عبداللہ زبیر کے تعلق سے ام عبداللہ کنیت کرتی تھیں، ماں کا نام زینب اور ام رومان کنیت تھی، بعثت کے چار برس بعد پیدا ہوئیں۔ انہوی میں آنحضرت ﷺ کے ساتھ نکاح ہوا، اس وقت شش سالہ تھیں، آنحضرت صلی اللہ علیہ وآلہ وسلم سے پہلے جبیر بن مطعم کے صاحبزادے سے منسوب تھیں، حضرت خدیجہ کے انتقال کے بعد خولہ بنت حکیم نے آنحضرت صلی اللہ علیہ وآلہ وسلم سے نکاح کی تحریک کی، آپ ﷺ نے رضامندی ظاہر کی، خولہ نے ام رومان سے کہا۔ انہوں نے حضرت ابوبکرؓ سے مذکور کیا بولے کہ جبیر بن مطعم سے وعدہ کر چکا ہوں اور میں نے کبھی وعدہ خلافی نہیں کی، لیکن مطعم نے خود اس بنا پر انکار کر دیا کہ اگر حضرت عائشہ ان کے گھر آگئیں تو گھر میں اسلام کا قدم آ جائے گا۔ بہر حال حضرت ابوبکرؓ نے خولہ کے ذریعہ سے آنحضرت صلی اللہ علیہ وآلہ وسلم سے عقد کر دیا، چار سو درہم مہر قرار پایا لیکن مسلم میں حضرت عائشہ سے روایت ہے کہ ازواج مطہرات کا مہر پانچ سو درہم ہوتا تھا۔

نکاح کے بعد مکہ میں آنحضرت صلی اللہ علیہ وآلہ وسلم کا قیام تین سال تک رہا۔ ۳ھ میں آپ ﷺ نے ہجرت کی تو حضرت ابوبکرؓ ساتھ تھے، اہل وعیال کو مکہ چھوڑ آئے تھے، جب مدینہ میں اطمینان ہوا تو حضرت ابوبکرؓ نے عبداللہ بن اریقظ کو بھیجا کہ ام رومان، اسماء اور عائشہ گولے آئیں۔ آنحضرت صلی اللہ علیہ وآلہ وسلم نے بھی زید بن حارثہ اور ابورافع کو حضرت فاطمہؓ، ام کلثومؓ اور حضرت سودہؓ وغیرہ کے لانے کے لیے روانہ فرمایا، مدینہ میں آ کر حضرت عائشہؓ سخت بخار میں مبتلا ہوئیں، اشتداد مرض سے سر کے بال تک جھڑ گئے، صحت ہوئی تو ام رومان کو رسم عروسی ادا کرنے کا خیال

آیا اس وقت حضرت عائشہؓ کی عمر ۹ سال کی تھی، سہیلیوں کے ساتھ جھولا جھول رہی تھیں کہ ام رومان نے حضرت عائشہؓ کو آواز دی۔ ان کو اس واقعہ کی خبر تک نہ تھی، ماں کے پاس آئیں، انہوں نے منہ دھویا، بال درست کینے۔ گھر میں لے گئیں۔ انصار کی عورتیں انتظار میں تھیں، یہ گھر میں داخل ہو گئیں تو سب نے مبارک باد دی، چاشت کے وقت آنحضرت صلی اللہ علیہ وآلہ وسلم تشریف لائے اور رسم عروسی ادا ہوئی، شوال میں نکاح ہوا تھا اور شوال ہی میں یہ رسم بھی ادا کی گئی، زمانہ قدیم میں اس مہینہ میں طاعون آیا تھا۔ اس بنا پر اہل عرب مہینہ کو اس تقریب کے لیے مکروہ خیال کے مٹانے کے لیے غالباً یہ مہینہ انتخاب کیا گیا تھا۔

(۱)۔ حضرت عائشہؓ کے حالات اور خصوصاً ان کے علمی کمالات کیلئے مستقل تصنیف در کار ہے یہاں صرف ضروری سوانح زندگی کو لکھ دے گئے ہیں۔ (حضرت مصنف نے اپنا یہ وعدہ پورا کر کے سیرت عائشہ کے نام کتاب لکھ دی ہے۔)

## وفات ::

حضرت عائشہؓ نے آنحضرت صلی اللہ علیہ وآلہ وسلم کے ساتھ نو برس تک زندگی بسر کی، نو سال کی عمر میں وہ آپ ﷺ کے پاس آئیں اور جب آنحضرت صلی اللہ علیہ وآلہ وسلم نے انتقال فرمایا تو ان کی عمر ۱۸ سال کی تھی، آنحضرت صلی اللہ علیہ وآلہ وسلم کے بعد حضرت عائشہؓ تقریباً ۴۸ سال تک زندہ رہیں، ۵۷ھ میں وفات پائی، اس وقت ان کی عمر ۶۶ سال کی تھی وصیت کے مطابق جنتہ الممتنعہ میں رات کے وقت دفن ہوئیں، قاسم بن محمد عبداللہ بن عبدالرحمن، عبداللہ بن ابی قتیق، عروہ بن زبیر اور عبداللہ بن زبیر نے قبر میں اتارا۔ اس وقت حضرت ابو ہریرہؓ مروان بن حکم کی طرف سے مدینہ کے حاکم تھے، اس لیے انہوں نے نماز جنازہ پڑھائی۔

آنحضرت صلی اللہ علیہ وآلہ وسلم کو حضرت عائشہؓ سے بہت محبت تھی، اس محبت سے آپ ﷺ نے مرض الموت میں تمام ازواج مطہرات سے اجازت لی اور اپنی زندگی

کے آخری دن حضرت عائشہؓ کے حجرے میں بسر کینے اس محبت کا اظہار جن طریقوں سے ہوتا تھا ان کے متعلق احادیث و سیر میں نہایت کثرت سے واقعات درج ہیں۔

## علمی زندگی ::

حضرت عائشہؓ کی علمی زندگی بھی نمایاں حیثیت رکھتی ہے، حضرت ابو بکرؓ حضرت عمرؓ حضرت عثمانؓ کے زمانہ میں فتویٰ دیتی تھیں، اکابر صحابہ پر انہوں نے دقیق اعتراضات کینے ہیں جن کو علامہ سیوطیؒ نے ایک رسالہ میں جمع کر دیا ہے ان سے ۲۲۱۰ حدیثیں مروی ہیں جن میں ۷۴ حدیثوں پر شیخین نے اتفاق کیا ہے، بخاری نے منفرد ۱۱۱۱ سے ۵۴ حدیثیں روایت کی ہیں، ۶۸ حدیثوں میں امام مسلم منفرد ہیں، بعض لوگوں کا قول ہے کہ احکام شرعیہ میں سے ایک چوتھائی ان سے منقول ہے۔ ترمذی میں ہے کہ صحابہ کے سامنے جب کوئی مشکل سوال آجاتا تھا تو اس کو حضرت عائشہؓ ہی حل کرتی تھیں ان کے شاگردوں کا بیان ہے کہ ہم نے ان سے زیادہ خوش تقریر نہیں دیکھا۔ تفسیر، حدیث، اسرار شریعت، خطابت اور آداب و انساب میں ان کو کمال تھا۔ شعراء کے بڑے بڑے قصیدے ان کو زبانی یاد تھے، حاکم نے مستدرک میں اور ابن سعد نے طبقات میں بہ تفصیل ان واقعات کو لکھا ہے اور مسند ابن جنبل وغیرہ میں بھی جتہ جتہ ان کے فضل و کمال کے دلائل اور شواہد ملتے ہیں۔

## حضرت حفصہؓ ::

حضرت حفصہؓ حضرت عمرؓ کی صاحبزادی تھیں، ماں کا نام زینب بنت مظعون تھا۔ بعثت سے پانچ برس پہلے عین اس سال جب قریش خانہ کعبہ کو تعمیر کر رہے تھے پیدا ہوئیں، ان کی شادی خنیسؓ بن حذافہ سے ہوئی اور انہی کے ساتھ مدینہ کو ہجرت کی، خنیسؓ نے غزوہ بدر میں زخم کھائے اور واپس آ کر انہوں نے زخموں کی وجہ سے شہادت (۱)۔ پانی خنیسؓ نے اپنی یادگار میں حضرت حفصہؓ کے لطن سے کوئی اولاد نہیں چھوڑی۔ (۲)۔ حضرت حفصہؓ کے بیوہ ہو جانے کے بعد حضرت عمرؓ کو ان

کے نکاح کی فکر ہوئی۔ اتفاق سے اسی زمانہ میں حضرت رقیہ کا انتقال ہو چکا تھا۔ اس

بنا پر سب

(۱)۔ زرقانی ج ۲ صفحہ ۲۷۰ عام طور پر مشہور ہے لیکن اصابہ میں ہے کہ غزوہ احد میں شہید ہوئے حافظ ابن حجر نے فتح الباری میں لکھا ہے کہ حضرت عمرؓ نے رقیہ کے انتقال کے بعد حضرت عثمانؓ سے ان کا نکاح کی خواہش کی تھی اور یہ مسلم ہے کہ حضرت رقیہ کا انتقال غزوہ بدر کے بعد ہوا اور اسی وجہ سے حضرت عثمانؓ شریک غزوہ بدر نہ ہو سکے، اس سے ثابت ہوتا ہے کہ خنیسؓ نے غزوہ بدر کے بعد وفات پائی، دوسری روایت میں ہے کہ حضرت عثمانؓ مغموم بیٹھے تھے حضرت عمرؓ ادھر سے گزرے اور پوچھا کہ حفصہؓ سے نکاح کرتے ہو؟ اس کی عدت گزر گئی، اگر خنیسؓ نے احد میں شہادت پائی ہوتی تو ان کی عدت کا زمانہ ۴ھ ہوتا حالانکہ نکاح ۲ھ میں ہوا۔ فتح الباری ۱/۱۵۲ (۲)۔ طبری ج

۴ صفحہ ۷۷۱

سے پہلے حضرت عمرؓ نے ان کے نکاح کی خواہش حضرت عثمانؓ سے کی۔ انہوں نے کہا میں اس معاملہ میں غور کروں گا۔ حضرت عمرؓ نے حضرت ابو بکرؓ سے ذکر کیا، انہوں نے خاموشی اختیار کی، حضرت عمرؓ کو ان کی بے التفاتی سے رنج ہوا۔ اس کے بعد خود جناب رسالت پناہ ﷺ نے حضرت حفصہؓ سے نکاح کی خواہش کی، نکاح ہو گیا تو حضرت ابو بکرؓ حضرت عمرؓ سے ملے اور کہا کہ جب تم نے مجھ سے حفصہؓ کے نکاح کی درخواست کی اور میں خاموش رہا تم کو ناگوار گزرا لیکن میں نے اسی بنا پر کچھ جواب نہیں دیا کہ رسول اللہ نے ان کا ذکر کیا تھا اور میں آپ کا راز فاش کرنا نہیں چاہتا تھا۔ اگر رسول اللہ نے ان سے نکاح نہ کر لیا ہوتا تو میں اس کے لیے آمادہ (۱)۔ تھا۔ حضرت حفصہؓ آخر حضرت عمرؓ کی بیٹی تھیں اس لیے مزاج میں ذرا تیزی تھی۔ صحیح بخاری میں واقعہ ایسا کے متعلق خود حضرت عمرؓ کا بیان ہے کہ ہم لوگ زمانہ جاہلیت میں عورتوں کو کوئی چیز نہیں سمجھتے تھے، میں ایک دن کسی معاملہ میں غور کر رہا تھا۔ اتفاق



آئیں۔ حضرت عائشہؓ راضی ہو گئیں، آنحضرت صلی اللہ علیہ وآلہ وسلم حضرت عائشہؓ کے اونٹ کے پاس آئے جس پر حفصہؓ سوار تھیں جب منزل پر پہنچے اور حضرت عائشہؓ نے آپ ﷺ کو نہیں پایا تو

(۱)۔ بخاری ج ۲ صفحہ ۶۸؛ صحیح بخاری ۲ صفحہ ۶۸ (۲)۔  
 صحیح بخاری ج ۱ صفحہ ۵۳۰ (۳)۔ ترمذی صفحہ ۷۸؛ کتاب المناقب۔ (۴)۔ صحیح بخاری ج ۱ صفحہ ۳۰۔ (۵)۔ ترمذی صفحہ ۲۷۸ کتاب المناقب۔

اپنے پاؤں کو اذخر (ایک گھاس ہے جس میں سانپ بچھو رہتے ہیں) کے درمیان لٹکا کر کہنے لگیں۔ خداوند کسی بچھو یا سانپ کو متعین کر جو مجھے ڈس جائے۔ (۱)۔

## وفات ::

حضرت حفصہؓ نے ۴۵ء میں جو امیر معاویہؓ کی خلافت کا زمانہ تھا وفات پائی۔ وفات سے پیشتر اپنے بھائی عبداللہ بن عمرؓ سے اس وصیت کی تجدید کی جو حضرت عمرؓ نے ان کو کی تھی، کچھ جائیداد بھی وقف کی اور کچھ مال صدقہ میں دیا۔ مروان بن حکم نے جو اس وقت مدینہ کا گورنر تھا۔ نماز جنازہ پڑھائی اور بنی حزم کے گھر سے مغیرہ بن شعبہ کے گھر تک جنازہ کو کاندھا دیا، یہاں سے قبر تک حضرت ابو ہریرہؓ جنازہ کو لے گئے ان کے بھائی عبداللہ عاصم، سالم عبداللہ، حمزہ عبداللہ بن عمرؓ کے لڑکوں نے قبر میں اتارا۔ (۲)۔

## حضرت زینب ام المساکینؓ

زینب نام تھا چونکہ فقراء اور مساکین کو نہایت فیاضی کے ساتھ کھانا کھلاتی تھیں اس لیے ام المساکینؓ کی کنیت کے ساتھ مشہور ہو گئیں۔ آنحضرت ﷺ سے پہلے عبداللہ بن جحش کے نکاح میں تھیں، عبداللہ بن جحش نے جنگ احد ۳ھ میں شہادت پائی اور آنحضرت ﷺ نے اسی سال ان سے نکاح کر لیا۔ نکاح کے بعد آنحضرت ﷺ کے پاس صرف دو تین مہینے رہنے پائی تھیں کہ ان کا انتقال ہو گیا۔ آنحضرت

صلی اللہ علیہ وآلہ وسلم کی زندگی میں حضرت خدیجہؓ کے بعد صرف یہی ایک نبیؐ تھیں جنہوں نے وفات پائی، آنحضرت صلی اللہ علیہ وآلہ وسلم نے خود نماز جنازہ پڑھائی اور جنت البقیع میں دفن ہوئیں۔ وفات کے وقت ان کی عمر ۳۰ سال کی تھی۔

## حضرت ام سلمہؓ

ہند نام ام سلمہ کنیت تھی، باپ کا نام ہیل اور ماں کا عاتکہ تھا، پہلے عبداللہ بن عبدالاسد کے نکاح میں جو زیادہ تر ابوسلمہ کے نام سے مشہور ہیں اور جو ان کے چچا زاد اور رسول صلی اللہ علیہ وآلہ وسلم کے رضاعی بھائی تھے، اپنے شوہر کے ساتھ اسلام لائیں اور ان ہی کے ساتھ سب سے پہلے حبشہ کی طرف ہجرت کی، چنانچہ سلمہ ان کے بیٹے (۱)۔ اس امر کا خاص طور پر لحاظ رکھنا چاہئے کہ ازواج مطہرات میں اس قسم کی روایتیں صرف صفیہؓ حضرت عائشہؓ کے متعلق مذکور ہیں اس کے اسباب کی تلاش کرنی چاہئے حضرت ابو بکرؓ حضرت عمرؓ کے ساتھ منافقین جو عدوات تھی وہ قابل لحاظ ہے۔ (۲) حضرت حفصہؓ کے بھی سن وفات میں اختلاف ہے ایک روایت ہے کہ انہوں نے جمادی الاول ۴۱ھ میں وفات پائی اس وقت ان کا سنہ ۵۹ سال کا تھا لیکن اگر سنہ وفات ۴۵ھ قرار دیا جائے تو ان کی عمر ۲۳ سال کی ہوگی۔ ایک روایت ہے کہ انہوں نے حضرت عثمانؓ کی خلافت میں ۲۷ میں انتقال کیا یہ روایت اس بنا پر کی گئی کہ وہب نے ابن مالک سے روایت کی کہ جس سال افریقہ فتح ہوا حفصہؓ نے اسی سال وفات پائی اور افریقہ حضرت عثمانؓ کی خلافت میں ۲۷ھ میں فتح ہوا لیکن یہ سخت غلطی ہے افریقہ دو مرتبہ فتح ہوا ہے۔ اس دوسری فتح کا فخر حضرت معاویہ بن خدیج کو حاصل ہے اور یہ فتح ۵۰ھ میں ہوئی وہب بن مالک نے حفصہ کا سال وفات اسی فتح کے سنہ کو قرار دیا ہے۔

حبشہ ہی میں پیدا ہوئے، حبشہ سے مکہ میں آئیں اور یہاں سے مدینہ کو ہجرت کی، ہجرت میں ان کو یہ فضیلت حاصل ہوئی کہ اہل سیر کے نزدیک وہ پہلی عورت ہیں جو

ہجرت کر کے مدینہ میں آئیں، ان کے پہلے شوہر ابو سلمہؓ بڑے شاہسوار تھے، مشہور غزوات بدر و احد میں شریک ہوئے۔ غزوہ احد میں چند زخم کھائے جن کے صدمہ سے جانبر نہ ہو سکے اور جمادی الثانی ۳ھ میں وفات پائی۔ ان کے جنازہ کی نماز نہایت اہتمام سے پڑھی گئی، آنحضرت صلی اللہ علیہ وآلہ وسلم نے ۹ تکبیریں کہیں۔ لوگوں نے نماز کے بعد پوچھا یا رسول اللہ! آپ ﷺ کو سہو تو نہیں ہوا۔ فرمایا یہ ہزار تکبیر کے مستحق تھے، ابو سلمہؓ کی وفات کے وقت ام سلمہؓ حاملہ تھیں، وضع حمل کے بعد جب عدت گزر گئی تو آنحضرت صلی اللہ علیہ وآلہ وسلم نے ان سے نکاح کرنا چاہا تو انہوں نے چند عذر پیش کیے:

(۱) میں سخت غیور عورت ہوں۔ (۲) صاحب عیال ہوں۔ (۳) میرا سن زیادہ ہے۔  
آنحضرت صلی اللہ علیہ وآلہ وسلم نے ان سب زحمتوں کو گوارا کیا۔

## وفات ::

اہل سیر متفق اللفظ ہیں کہ ازواج مطہراتؓ میں سب کے بعد حضرت ام سلمہؓ نے وفات پائی، لیکن انکے سنہ وفات میں نہایت اختلاف ہے۔ واقدی نے ۵۹ھ بتایا ہے ابراہیم حرابی کے نزدیک ۶۲ھ ہے اور تقریب میں اس کو صحیح کہا ہے، امام بخاری نے تاریخ کبیر میں لکھا ہے کہ ۵۸ھ میں وفات پائی، بعض روایتوں میں ہے کہ ۶۱ھ میں جب امام حسینؓ کی شہادت کی خبر آئی اس وقت انکا انتقال ہوا ہے۔ ابن عبد اللہ نے اس روایت کی تصحیح کی ہے۔

اس اختلاف روایت کی حالت میں سنہ وفات کی تعیین مشکل ہے۔ تاہم یہ یقینی ہے کہ وہ واقعہ حرہ تک زندہ تھیں مسلم میں ہے کہ حارث بن عبد اللہ بن ابی ربیعہ اور عبد اللہ بن صفوان ام سلمہؓ کی خدمت میں حاضر ہوئے اور اس لشکر کا حال پوچھا جو زمین میں دھنس جائے گا، یہ سوال اس وقت کیا گیا تھا جب یزید نے مسلم بن عقبہ کو لشکر شام کے ساتھ مدینہ کی طرف بھیجا تھا اور واقعہ حرہ پیش آیا تھا۔ واقعہ حرہ ۶۳ھ میں پیش آیا ہے

اس لیے اس سے پہلے انکی وفات کی تمام روایتیں صحیح نہیں۔ ابن عبدالبر نے لکھا ہے کہ حضرت ام سلمہؓ کی وصیت کی بناء پر سعید بن زید نے نماز جنازہ پڑھائی، لیکن اس روایت کی صحت میں کلام ہے، سعید بن زید نے باختلاف روایت ۵۵ یا ۵۵ھ میں انتقال کیا ہے اور یہ یقینی طور پر ثابت ہے کہ اس وقت ام سلمہؓ زندہ تھیں۔ واقف ہی نے لکھا ہے کہ ابو ہریرہؓ نے انکا جنازہ پڑھایا مگر ان کی وفات کے وقت سعید بن زید زندہ ہوتے تو حضرت ابو ہریرہؓ خلاف وصیت کیونکہ نماز جنازہ پڑھ سکتے تھے بہر حال ازواج مطہراتؓ میں سب کے بعد حضرت ام سلمہؓ نے وفات پائی اور وفات کے وقت انکی عمر ۸۴ سال کی تھی۔

## فضل و کمال ::

ازواج مطہراتؓ میں حضرت عائشہؓ کے بعد فضل و کمال میں انہی کا درجہ ہے ابن سعد نے طبقات میں اس کی تصریح کی ہے، روایت حدیث اور نقل احکام میں حضرت عائشہؓ کے سوا اور تمام بیبیوں پر ان کو فضیلت حاصل ہے، صلح حدیبیہ میں جب صحابہ کو مکہ سے باہر حلق اور قربانی میں تامل تھا تو حضرت ام سلمہؓ ہی کی تدبیر سے یہ مشکل حل ہوئی اور ان کی یہ دانشمندی اور عقل و ذہانت کی سب سے بہتر مثال ہے۔ یہ واقعہ صحیح بخاری میں بہ تفصیل موجود ہے۔

## حضرت زینبؓ

ازواج مطہراتؓ میں جو بیبیاں حضرت عائشہؓ کی ہمسری کا دعویٰ رکھتی تھیں ان میں حضرت زینبؓ بھی تھیں، خود حضرت عائشہؓ کہتی ہیں کانت تسامنی یعنی وہ میرا مقابلہ کرتی تھیں اور ان کو اس کا حق بھی تھا۔ نسبی حیثیت سے وہ آنحضرت صلی اللہ علیہ وآلہ وسلم کی پھوپھی زاد بہن تھیں، جمال میں بھی ممتاز تھیں، آنحضرت صلی اللہ علیہ وآلہ وسلم کو بھی ان سے نہایت محبت تھی۔ زہد و تورع میں یہ حال تھا کہ یہ حضرت عائشہؓ پر اتہام لگایا گیا اور اس اتہام میں خود حضرت زینبؓ کی بہن حمنہ شریک تھیں تو

آنحضرت ﷺ نے ان سے حضرت عائشہؓ کی اخلاقی حالت دریافت کی تو انہوں نے صاف لفظوں میں کہہ دیا:

ما علمت الا خيرا

مجھ کو حضرت عائشہؓ کی بھلائی کے سوا کسی چیز کا علم نہیں۔

حضرت عائشہؓ کو ان کے اس صدق و اقرار حق کا خود اعتراف کرنا پڑا۔

عبادت میں نہایت خشوع و خضوع کے ساتھ مشغول رہتی تھیں؛ جب آنحضرت صلی اللہ علیہ وآلہ وسلم نے ان کو عقد میں لانا چاہا تو انہوں نے کہا کہ میں بغیر استخارہ کے کوئی رائے قائم نہیں کرتی۔ ایک دفعہ آپ ﷺ مہاجرین پر کچھ مال تقسیم کر رہے تھے حضرت زینبؓ اس معاملہ میں کچھ بول اٹھیں، حضرت عمرؓ نے ڈانٹا آپ ﷺ نے فرمایا ان سے درگزر کرو، یہ واہ (یعنی خاشع و متضرع ہیں) نہایت قانع اور فیاض طبع تھیں، خود اپنے دست و بازو سے معاش پیدا کرتی تھیں اور اس کو خدا کی راہ میں لٹا دیتی تھیں، ایک دفعہ حضرت عمرؓ نے ان کو سالانہ نفقہ بھیجا، انہوں نے اس پر ایک کپڑا ڈال دیا اور بزہ بنت رافع کو حکم دیا کہ میرے خاندانی رشتہ داروں اور یتیموں کو تقسیم کر دو، بزہ نے کہا آخر ہمارا بھی کچھ حق ہے۔ انہوں نے کہا کہ کپڑے کے نیچے جو کچھ ہے وہ تمہارا ہے، دیکھا تو پچاس درہم نکلے، جب تمام مال تقسیم ہو چکا تو دعا کی کہ خدایا اس سال کے بعد میں عمرؓ کے عطیہ سے فائدہ نہ اٹھاؤں، یہ دعا مقبول ہوئی اور اسی سال ان کا انتقال ہو گیا۔

**وفات ::**

آنحضرت صلی اللہ علیہ وآلہ وسلم نے ازواج مطہراتؓ سے فرمایا تھا:

اسرعكن لحاقى اطولكن يدا

تم میں مجھ سے جلد وہ ملے گی جس کا ہاتھ لمبا ہوگا۔

یہ استعلاہ فیاضی کی طرف اشارہ تھا لیکن ازواج مطہراتؓ اس کو حقیقت سمجھیں،

چنانچہ باہم اپنے ہاتھوں کو ناپا کرتی تھیں۔ حضرت زینبؓ اپنی فیاضی کی بنا پر اس پیشن گوئی کا مصداق ثابت ہوئی اور ازواجِ مطہراتؓ میں سب سے پہلے انتقال کیا۔ کفن کا خود سامان کر لیا تھا اور وصیت کی تھی کہ حضرت عمرؓ بھی کفن دیں تو ان میں سے ایک صدقہ کر دینا چنانچہ یہ وصیت پوری کی گئی۔ حضرت عمرؓ نے نماز جنازہ پڑھائی؛ اس کے بعد ازواجِ مطہراتؓ سے دریافت کیا کہ کون قبر میں داخل ہوگا؟ انہوں نے کہا وہ شخص جو ان کے گھر میں داخل ہوا کرتا تھا۔ (چنانچہ اسامہؓ محمد بن عبد اللہ بن جحش، عبد اللہ بن ابی احمد بن جحش نے ان کو قبر میں اتارا) ۲۰ھ میں انتقال کیا اور ۵۳ برس کی عمر پائی، واقدی نے لکھا ہے کہ آنحضرت صلی اللہ علیہ وآلہ وسلم سے جس وقت ان کا نکاح ہوا، اس وقت ۳۵ سال کی تھیں۔

### حضرت جویریہؓ

حضرت جویریہؓ حارث بن ضرار کی بیٹی تھیں جو قبیلہ بنی مصطلق کا سردار تھا، مسافع بن صفوان سے شادی ہوئی تھی جو غزوہ مرتہ میں قتل ہوا۔ اس لڑائی میں کثرت سے لوٹنے والی غلام مسلمانوں کے ہاتھ آئے، انہی لوٹنے والوں میں حضرت جویریہؓ بھی تھیں، جب مال غنیمت کی تقسیم ہوئی تو وہ ثابت بن قیس بن شماسؓ انصاری کے حصہ میں آئیں۔ اسلام میں اگر آقا رضی ہو تو لوٹنے والی غلام کچھ رقم ادا کر کے آزاد ہو سکتے ہیں، اس طریقہ کو فقہاء کی اصطلاح میں کتابت کہتے ہیں، اسی اصول کے موافق حضرت جویریہؓ مکاتبہ بن گئیں، ان کو شرط کے موافق ۹ اوقیہ سونا ادا کرنا تھا لیکن رقم ان کی استطاعت سے بہت زیادہ تھی، وہ رسول اللہ کے پاس آئیں اور کہا یا رسول اللہ! میں مسلمان کلمہ گو عورت اور جویریہؓ حارث کی بیٹی ہوں جو اپنی قوم کا سردار ہے مجھ پر جو مصیبتیں آئیں وہ آپ ﷺ سے مخفی نہیں، میں ثابت بن قیس کے حصہ میں آئی اور ۹ اوقیہ سونے پر ان سے عہد کتابت کیا۔ یہ رقم میرے امکان میں نہ تھی لیکن میں نے آپ ﷺ کے بھروسہ پر منظور کر لیا اور اب آپ ﷺ سے اس کا سوال کرنے کے

لیئے آئی ہوں۔ آپ ﷺ نے فرمایا تو کیا تم کو اس سے بہتر چیز کی خواہش نہیں؟ انہوں نے کہا وہ کیا چیز ہے؟ آپ ﷺ نے فرمایا۔ میں یہ رقم ادا کر دیتا ہوں اور تم سے نکاح کر لیتا ہوں، وہ راضی ہو گئیں، آپ ﷺ نے ثابت قیس کو بلایا، وہ بھی راضی ہو گئے، آپ ﷺ نے رقم ادا کی، اور ان کو آزاد کر کے نکاح کر لیا۔ یہ چرچا پھیلا تو لوگوں نے قبیلہ بنی مصطلق کے تمام لوٹڈی غلام کو اس بنا پر آزاد کر دیا آنحضرت صلی اللہ علیہ وآلہ وسلم نے ان لوگوں سے رشتہ مصاہرت قائم کر لیا۔ آزاد شدہ غلاموں کی تعداد ایک روایت میں سات سو بتائی گئی ہے۔ حضرت عائشہؓ کہتی ہیں کہ جویریہؓ کی برکت سے سینکڑوں گھرانے آزاد کر دیئے گئے، بعض روایتوں میں ہے کہ آنحضرت صلی اللہ علیہ وآلہ وسلم سے خود حضرت جویریہؓ نے یہ خواہش ظاہر کی تھی اور آپ ﷺ نے تمام قیدیوں کو ان پر ہبہ کر دیا تھا۔

حضرت جویریہؓ نے ۵۰ھ میں وفات پائی اور جنت البقیع میں دفن ہوئیں، اس وقت ان کا سنہ ۶۵ برس کا تھا۔

## حضرت ام حبیبہؓ

رملہ نام اور ام حبیبہؓ کہتی تھی، آنحضرت صلی اللہ علیہ وآلہ وسلم کی بعثت سے ۷۱ سال پہلے پیدا ہوئیں اور عبید اللہ بن جحش نے عیسائیت قبول کر لی لیکن ام حبیبہؓ اسلام پر قائم رہیں، اختلاف مذہب کی بنا پر عبید اللہ ابن جحش نے ان سے علیحدگی اختیار کر لی، اور اب وقت آ گیا کہ ان کو اسلام اور ہجرت کی فضیلت کے ساتھ ام المؤمنین کا شرف بھی حاصل ہو، چنانچہ آنحضرت صلی اللہ علیہ وآلہ وسلم نے عمر بن امیئہ الضمری کو نجاشی کی خدمت میں بغرض نکاح بھیجا، جب وہ نجاشی کے پاس پہنچے تو نجاشی نے ام حبیبہؓ کو اپنی لونڈی ابرہہ کے ذریعہ سے پیغام دیا کہ آنحضرت ﷺ نے مجھ کو تمہارے نکاح کے لیے لکھا ہے۔ انہوں نے خالد بن سعید اموی کو وکیل مقرر کیا اور اس مشردہ کے صلہ میں ابرہہ کو چاندی کے دو ٹنگن اور انگوٹھیاں دیں، جب شام ہوئی تو





سلام بن مشکم القرظی سے ہوئی تھی، ابن مشکم نے طلاق دی تو کنانہ بن ابی الحقیق کے نکاح میں آئیں، کنانہ جنگ خیبر میں مقتول ہوا، حضرت صفیہؓ کے باپ اور بھائی بھی کام آئے اور خود بھی گرفتار ہوئیں جب خیبر کے تمام قیدی جمع کئے گئے تو وجیہ کلبیؓ نے آنحضرت صلی اللہ علیہ وآلہ وسلم سے ایک لونڈی کی درخواست کی۔ آنحضرت صلی اللہ علیہ وآلہ وسلم نے انتخاب کرنے کی اجازت دی، انہوں نے حضرت صفیہؓ کو منتخب کیا، لیکن ایک صحابی نے آپ ﷺ کی خدمت میں آ کر عرض کی کہ آپ ﷺ نے رئیس بنوفضیر قرظہ کو وجیہ کو دے دیا۔ وہ صرف آپ ﷺ کے قابل ہے۔ آپ ﷺ نے حکم دیا کہ وجیہ اس عورت کے ساتھ حاضر ہوں، وہ صفیہؓ گولے کر آئے تو آپ ﷺ نے دوسری لونڈی عنایت فرمائی اور صفیہؓ کو آزاد کر کے نکاح کر لیا، خیبر سے روانہ ہوئے تو مقام صہبا میں رسم عروسی ادا کی اور جو کچھ سامان لوگوں کے پاس تھا۔ اس کو جمع کر کے دعوت ولیمہ فرمائی۔ وہاں سے روانہ ہوئے تو آپ ﷺ نے ان کو خود اپنے اونٹ پر سوار کر لیا اور اپنے عبا سے ان پر پردہ کیا، یہ گویا اس بات کا اعلان تھا کہ وہ ازواج مطہرات میں داخل ہو گئیں۔

حضرت صفیہؓ کے ساتھ آنحضرت صلی اللہ علیہ وآلہ وسلم کو نہایت محبت تھی اور ہر موقع پر ان کی دلجوئی فرماتے تھے ایک بار آپ ﷺ سفر میں تھے، ازواج مطہرات بھی ساتھ تھیں، حضرت صفیہؓ کا اونٹ سوء اتفاق سے بیمار ہو گیا، حضرت زینبؓ کے پاس ضرورت سے زیادہ اونٹ تھے، آپ ﷺ نے ان سے کہا کہ ایک اونٹ صفیہؓ کو دے دو، انہوں نے کہا کہ کیا میں اس یہودیہ کو اپنا اونٹ دوں؟ اس پر آنحضرت صلی اللہ علیہ وآلہ وسلم ان سے اس قدر ناراض ہوئے۔ کہ دو مہینے تک ان کے پاس نہ گئے۔ ایک بار آپ ﷺ حضرت صفیہؓ کے پاس تشریف لے گئے، دیکھا کہ وہ رو رہی ہیں۔ آپ ﷺ نے رونے کی وجہ پوچھی۔ انہوں نے کہا کہ عائشہؓ اور زینبؓ کہتی ہیں کہ ہم تمام ازواج میں افضل ہیں۔ ہم آپ ﷺ کی زوجہ ہونے کے ساتھ آپ ﷺ کی

چچا زاد بہن بھی ہیں۔ آپ ﷺ نے فرمایا، تم نے یہ کیوں نہ کہہ دیا کہ ہارون میرے  
باپ موسیٰ میرے چچا اور محمد ﷺ میرے شوہر ہیں، اس لیے تم لوگ کیونکہ مجھ سے  
افضل ہو سکتی ہو؟

حضرت صفیہؓ نے ۵۰ھ میں وفات پائی اور جنت البقیع میں دفن ہوئیں۔



## اولاد

آنحضرت صلی اللہ علیہ وآلہ وسلم کی اولاد کی تعداد میں سخت اختلاف ہے۔ متفق علیہ روایت یہ ہے کہ آپ ﷺ کے چھ اولادیں تھیں، قاسم، ابراہیم، زینب، رقیہ، ام کلثومؓ، فاطمہؓ۔ ان تمام لڑکیوں نے اسلام کا زمانہ پایا اور ہجرت سے شرف اندوز ہوئیں لیکن ابن اسحاق نے دو صاحبزادوں کا نام اور لیا ہے۔ طاہر، طیب۔ اس بناء پر اولاد مذکور کی تعداد لڑکیوں کے برابر ہو جاتی ہے۔ اس بارہ میں تمام اقوال کے جمع کرنے سے ثابت ہوتا ہے کہ آنحضرت کے بارہ اولادیں تھیں جن میں آٹھ لڑکے اور چار لڑکیاں تھیں، لڑکیوں کی تعداد میں کسی قسم کا اختلاف نہیں البتہ صاحبزادوں کی تعداد میں سخت اختلاف ہے۔ مجموعی تعداد آٹھ تک پہنچتی ہے، جن میں قاسم اور ابراہیم پر تمام روایتوں کا اتفاق ہے حضرت ابراہیمؓ ماریہ قبطیہؓ سے اور رقیہ حضرت خدیجہؓ سے تھیں۔ (۱)۔

## حضرت قاسمؓ

آپ ﷺ کی اولاد میں سب سے پہلے حضرت قاسمؓ پیدا ہوئے اور غالباً نبوت سے گیارہ برس پہلے پیدا ہوئے ہوں گے۔ مجاہد کے نزدیک یہ صرف سات دن زندہ رہے، ابن سعدؒ کی روایت سے معلوم ہوتا ہے کہ دو سال تک زندہ رہے، ابن فارس نے لکھا ہے کہ سن تمیز کو پہنچ گئے تھے۔

آنحضرت صلی اللہ علیہ وآلہ وسلم نے اولاد میں جس طرح یہ سب سے پہلے پیدا ہوئے تھے اسی طرح سب سے پہلے انتقال بھی کیا۔ عام روایت یہ ہے کہ قبل بعثت وفات پائی۔ آنحضرت صلی اللہ علیہ وآلہ وسلم کی کنیت ابو القاسم انہی کے انتساب سے ہے، آپ ﷺ اس کنیت کو بہت پسند فرماتے تھے، صحابہ بھی جب آپ ﷺ کا محبت سے نام لیتے تو ابو القاسم ہی کہتے، ایک دن آپ ﷺ بازار سے گزر رہے تھے کہ پیچھے سے کسی نے یا ابا القاسم! کہہ کر آواز دی، آپ ﷺ نے مڑ کر دیکھا تو اس

نے کہا یا رسول اللہ! میں اسی نام کے ایک اور شخص کو پکار رہا ہوں، رفع اشتباہ کے لیے پھر آپ ﷺ نے منع فرمایا کہ کوئی یہ کنیت نہ رکھے۔

(۱)۔ زرقانی ص ۲۳

## حضرت زینبؓ

اہل سیر کا اتفاق ہے کہ لڑکیوں میں سب سے بڑی تھیں، زبیر بن بکار کا قول ہے کہ حضرت قاسمؓ کے بعد پیدا ہوئیں، لیکن ابن کلبی کے نزدیک آنحضرت صلی اللہ علیہ وآلہ وسلم کی سب سے پہلی اولاد حضرت زینبؓ ہی ہیں، بعثت سے دس برس پہلے جب آنحضرت صلی اللہ علیہ وآلہ وسلم کی عمر ۳۰ سال کی تھی پیدا ہوئیں، آنحضرت صلی اللہ علیہ وآلہ وسلم نے جب مکہ معظمہ سے ہجرت فرمائی تو اہل وعیال مکہ میں رہ گئے تھے، حضرت زینبؓ کی شادی ان کے خالہ زاد بھائی ابو العاص بن رفیع بن لقیط سے ہوئی۔ غزوہ بدر میں ابو العاص گرفتار ہو گئے، جب رہا کئے گئے تو ان سے وعدہ لیا گیا کہ مکہ جا کر حضرت زینبؓ کو بھیج دیں گے، ابو العاص نے مکہ جا کر اپنے بھائی کنانہ کے ساتھ ان کو مدینہ کی طرف روانہ کیا، چونکہ کنار کے تعرض کا خوف تھا، کنانہ نے ہتھیار ساتھ لیے تھے، مقام ذی طوی میں پہنچے تو کنار قریش کے چند آدمیوں نے تعاقب کیا، ہبار بن اسود نے حضرت زینبؓ کو نیزے سے زمین پر گرا دیا۔ وہ حاملہ تھیں، حمل ساقط ہو گیا، کنانہ نے ترکش سے تیر نکالے اور کہا کہ اب اگر کوئی قریب آیا تو ان تیروں کا نشانہ ہوگا، لوگ ہٹ گئے تو ابوسفیان سرداران قریش کے ساتھ آیا اور کہا، تیر روک لو ہم کو کچھ گفتگو کرنی ہے، انہوں نے تیر ترکش میں ڈال دیئے۔ ابوسفیان نے کہا محمد ﷺ کے ہاتھ سے جو مصیبتیں پہنچی ہیں تم کو معلوم ہیں، اب اگر تم اعلانہ ان کی لڑکی کو ہمارے قبضہ سے نکال لے گئے تو لوگ کہیں گے کہ ہماری کمزوری ہے، ہم کو زینبؓ کے روکنے کی ضرورت نہیں، جب شور و ہنگامہ کم ہو جائے اس وقت چوری چھپے لے جانا، کنانہ نے یہ رائے تسلیم کی اور چند روز کے بعد ان کو رات کے وقت لے کر

روانہ ہوئے، زید بن حارثہ کو آنحضرت صلی اللہ علیہ وآلہ وسلم نے پہلے بھیج دیا تھا، وہ بطن یا حج میں تھے، کنانہ نے زینبؓ کو ان کے حوالہ کیا، وہ ان کے حوالہ کیا، وہ ان کو لے کر روانہ ہو گئے۔

حضرت زینبؓ مدینہ میں آئیں اپنے شوہر ابوالعاص کو حالت شرک میں چھوڑا۔ ابوالعاص دوبارہ ایک سریہ میں گرفتار ہوئے، اس وقت بھی حضرت زینبؓ نے ان کو پناہ دی، مکہ جا کر انہوں نے لوگوں کی امانتیں حوالہ کیں اور اسلام لائے۔ اسلام لانے کے بعد ہجرت کر کے مدینہ آئے۔ حضرت زینبؓ نے ان کو حالت شرک میں چھوڑا تھا۔ اس لیے دونوں میں باہم تفریق ہو گئی تھی، وہ مدینہ آئے تو حضرت زینبؓ نے دوبارہ ان کے نکاح میں آئیں۔ ترمذی وغیرہ میں حضرت ابن عباسؓ سے روایت ہے کہ کوئی جدید نکاح نہیں ہوا، لیکن دوسری روایت میں جدید نکاح کی تصریح ہے۔ حضرت عبداللہ بن عباسؓ کی روایت ہے کہ اگرچہ اسناد کے لحاظ سے دوسری روایت پر ترجیح ہے لیکن فقہاء نے دوسری روایت پر عمل کیا ہے اور حضرت عبداللہ بن عباسؓ کی یہ تاویل کی ہے کہ نکاح جدید کے مہر اور شرائط وغیرہ میں کسی قسم کا تغیر نہ ہوا ہوگا، اس لیے حضرت عبداللہ بن عباسؓ نے اس کو نکاح اول سے تعبیر کیا ورنہ بعد تفریق نکاح ثانی ضروری ہے۔

(۱)۔ اصابہ میں ہے کہ ابوالعاص قریش کے ایک قافلہ کے ساتھ جمادی الاول ۶ھ میں روانہ ہوئے آنحضرت ﷺ نے زید ابن حارثہ کو ۱۷۰ سواروں کے ساتھ بھیجا، مقام عبض میں قافلہ ملا، کچھ لوگ گرفتار کیئے گئے اور اسباب لوٹ میں آیا ان میں ابوالعاص تھے، ابوالعاص آئے تو حضرت زینبؓ نے ان کو پناہ دی اور ان کی سفارش سے آنحضرت ﷺ نے ان کا مال واپس کر دیا۔

ابوالعاص نے حضرت زینبؓ کے ساتھ نہایت شریفانہ برتاؤ کیا اور آنحضرت صلی اللہ علیہ وآلہ وسلم نے ان کے شریفانہ تعلقات کی تعریف کی، نکاح جدید کے بعد حضرت زینبؓ بہت کم زندہ رہیں۔ ۷ھ یا ۶ھ (باختلاف روایت) ابوالعاص اسلام



ہوئیں پہلے ابوہب کے بیٹے عتبہ سے شادی ہوئی، ابن سعد نے لکھا ہے کہ یہ شادی قبل نبوت ہوئی تھی۔ آنحضرت صلی اللہ علیہ وآلہ وسلم نے دوسری صاحبزادی ام کلثومؓ کی شادی بھی ابوہب کے دوسرے لڑکے عتبہ سے ہوئی تھی؛ جب آنحضرت صلی اللہ علیہ وآلہ وسلم کی بعثت ہوئی اور آپ ﷺ نے دعوت اسلام کا اظہار کیا۔ ابوہب نے بیٹوں کو جمع کر کے کہا اگر تم محمد ﷺ کی بیٹیوں سے علیحدگی اختیار نہیں کرتے تو تمہارا ساتھ میرا سونا بیٹھنا حرام ہے دونوں فرزندوں نے باپ کے حکم کی تعمیل کی۔ آنحضرت صلی اللہ علیہ وآلہ وسلم نے حضرت رقیہؓ کی شادی حضرت عثمانؓ سے کر دی۔

دولابی نے لکھا ہے کہ حضرت عثمانؓ کے ساتھ ان کا نکاح زمانہ جاہلیت میں ہوا، لیکن خود ایک روایت حضرت عثمانؓ سے مروی ہے جس میں زمانہ اسلام کی تصریح ہے۔ نکاح کے بعد حضرت عثمانؓ نے حبش کی طرف ہجرت کی، حضرت رقیہؓ بھی ساتھ گئیں۔ مدت تک آنحضرت صلی اللہ علیہ وآلہ وسلم کو ان کا کچھ حال معلوم نہ ہوا۔ ایک عورت نے آ کر خبر دی کہ میں نے ان دونوں کو دیکھا ہے۔ آنحضرت صلی اللہ علیہ وآلہ وسلم نے دعا دی اور فرمایا کہ ابراہیم اور لوط کے بعد عثمانؓ پہلے شخص ہیں۔ جنہوں نے نبیؐ کو لے کر ہجرت کی ہے۔

حبش میں حضرت رقیہؓ کے ایک بچہ پیدا ہوا جس کا نام عبد اللہ تھا لیکن صرف ۶ سال زندہ رہا۔ حضرت عثمانؓ حبش سے مکہ کو واپس آئے اور وہاں سے مدینہ کی طرف ہجرت کی۔ حضرت رقیہؓ مدینہ میں آ کر بیمار ہوئیں۔ یہ غزوہ بدر کا زمانہ تھا۔ حضرت عثمانؓ ان کی تیمارداری کی وجہ سے شریک جہاد نہ ہو سکے۔ عین اس دن جس روز زید بن حارثہ نے مدینہ آ کر فتح کا مشرہ سنایا وفات پائی، غزوہ بدر کی وجہ سے آنحضرت صلی اللہ علیہ وآلہ وسلم ان کے جنازہ میں شریک نہ ہو سکے۔

## حضرت ام کلثومؓ

کنیت ہی کے نام سے مشہور ہیں۔ ۳ھ میں جو غزوہ بدر کا سال تھا جب حضرت رقیہؓ کا انتقال ہوا تو رقیہ الاول میں حضرت عثمان نے حضرت ام کلثومؓ کے ساتھ نکاح کر لیا۔ بخاری میں ہے کہ جب حضرت حفصہؓ بیوہ ہوئیں تو حضرت عمرؓ نے حضرت عثمانؓ کے ساتھ نکاح کا پیغام دیا۔ حضرت عثمانؓ نے تامل کیا، لیکن دوسری روایتوں میں ہے کہ جب آنحضرت صلی اللہ علیہ وآلہ وسلم کو یہ خبر ہوئی تو آپ ﷺ نے حضرت عمرؓ سے کہا میں تم کو عثمانؓ سے بہتر شخص کا پتا دیتا ہوں اور عثمانؓ کے لیے تم سے بہتر شخص ڈھونڈتا ہوں۔ تم اپنی لڑکی کی شادی مجھ سے کر دو اور میں اپنی لڑکی کی شادی عثمان سے کر دیتا ہوں۔ بہر حال نکاح ہوا اور نکاح کے بعد حضرت ام کلثومؓ چھ برس تک حضرت عثمانؓ کے ساتھ رہیں۔ شعبان ۹ھ میں انتقال کیا۔ آنحضرت صلی اللہ علیہ وآلہ وسلم نے نماز جنازہ پڑھائی اور حضرت علیؓ اور حضرت فضل بن عباسؓ حضرت اسامہ بن زیدؓ نے قبر میں اتارا۔

## حضرت فاطمہ زہراؓ

فاطمہ نام زہرا لقب سن ولادت میں اختلاف ہے۔ ایک روایت ہے کہ سن البعثت میں پیدا ہوئیں، ابن اسحاق نے لکھا ہے کہ ابراہیم کے علاوہ آپ ﷺ کی تمام اولاد قبل نبوت پیدا ہوئی، آنحضرت صلی اللہ علیہ وآلہ وسلم کی بعثت چالیس سال کی عمر میں ہوئی تھیں۔ اس بنا پر بعضوں نے دونوں روایتوں میں تطبیق دی ہے کہ البعثت کے آغاز میں حضرت فاطمہؓ پیدا ہوئی ہوں گی اور چونکہ دونوں کی مدت میں بہت فاصلہ ہے اس لیے یہ اختلاف ہو گیا ہوگا۔ ابن جوزی نے لکھا ہے کہ البعثت سے پانچ برس پہلے جب خانہ کعبہ کی تعمیر ہو رہی تھی، پیدا ہوئیں۔ بعض روایتوں میں ہے کہ نبوت سے تقریباً ایک سال پیشتر پیدا ہوئیں۔

حضرت فاطمہؓ اگر ان کا سال ولادت البعثت صحیح تسلیم کر لیا جائے جب پندرہ سال

ساڑھے پانچ مہینے کی ہوئی تو ۲ھ میں آنحضرت صلی اللہ علیہ وآلہ وسلم نے حضرت علیؑ کے ساتھ نکاح کر دیا۔ اس وقت حضرت علیؑ کا سن ۲۱ برس پانچ مہینے (۱)۔ کا تھا۔ حضرت فاطمہؑ سے عقد کی درخواست سب سے پہلے حضرت ابو بکرؓ اس کے بعد حضرت عمرؓ نے کی تھی لیکن آنحضرت ﷺ نے کچھ جواب نہیں دیا۔ حضرت علیؑ نے خواہش کی تو فرمایا، تمہارے پاس مہرا ادا کرنے کو کچھ ہے، بولے ایک گھوڑا اور زرہ کے سوا کچھ نہیں۔ آپ ﷺ نے فرمایا گھوڑا تو لڑائی کے لیے ضروری ہے، زرہ فروخت کر ڈالو۔ حضرت عثمانؓ نے ۴۸ درہم پر خریدی اور حضرت علیؑ نے قیمت لا کر آنحضرت صلی اللہ علیہ وآلہ وسلم کے سامنے ڈال دی۔ آنحضرت صلی اللہ علیہ وآلہ وسلم نے بلالؓ کو حکم دیا کہ بازار سے خوشبو لائیں، عقد ہوا اور آنحضرت صلی اللہ علیہ وآلہ وسلم نے جہیز میں ایک پلنگ اور ایک بستر دیا۔ اصابہ میں لکھا ہے کہ آپ ﷺ نے ایک چادر دو چلیاں اور ایک مٹک بھی دی اور یہ عجیب اتفاق ہے کہ یہی دو چیزیں عمر بھران کی رتیق رہیں۔

(۱)۔ حضرت علیؑ کے متعلق ایک روایت ہے کہ آٹھ برس کی عمر میں اسلام لائے، اس کی تعیین اس روایت کی بناء پر لیکن قول راجح یہ ہے کہ وہ دس سال کی عمر میں مشرف باسلام ہوئے، اس روایت کی روشنی میں ان کا سن ۲۴ سال ڈیڑھ مہینہ کا تھا۔

نکاح کے بعد رسم عروسی کا وقت آیا تو آنحضرت صلی اللہ علیہ وآلہ وسلم نے حضرت علیؑ سے کہا کہ ایک مکان لے لیں۔ چنانچہ حارث بن العمان کا مکان ملا اور حضرت علیؑ نے حضرت فاطمہؑ کے ساتھ اس میں قیام کیا۔ آنحضرت صلی اللہ علیہ وآلہ وسلم نے حضرت علیؑ اور حضرت فاطمہؑ کے تعلقات میں خوشگوار پیما کرنے کی کوشش فرماتے تھے۔ چنانچہ جب حضرت علیؑ اور حضرت فاطمہؑ میں کبھی کبھی خانگی معاملات میں متعلق رنجش ہو جاتی تھی تو آنحضرت صلی اللہ علیہ وآلہ وسلم دونوں میں صلح کرا دیتے تھے۔ ایک مرتبہ ایسا اتفاق ہوا کہ آپ ﷺ گھر میں تشریف لے گئے اور صفائی

کرا دی، گھر سے مسرور نکلے لوگوں نے پوچھا آپ ﷺ گھر میں گئے تھے اور حالت تھی، اب آپ ﷺ اس قدر خوش کیوں ہیں؟ فرمایا میں نے ان دو شخصوں میں مصالحت کرا دی جو مجھ کو محبوب ہیں۔

ایک مرتبہ حضرت علیؑ نے ان پر کچھ سختی کی، وہ آنحضرت صلی اللہ علیہ وآلہ وسلم کے پاس شکایت لے کر چلیں، پیچھے پیچھے حضرت علیؑ بھی آئے، حضرت فاطمہؑ نے شکایت کی۔ آپ ﷺ نے فرمایا بیٹی! تم کو خود سمجھنا چاہئے کہ کون شوہر اپنی بی بی کے پاس خاموش چلا آتا ہے، حضرت علیؑ پر اس کا اتنا اثر ہوا کہ انہوں نے حضرت فاطمہؑ سے کہا۔ اب میں تمہارے خلاف مزاج کوئی بات نہ کروں گا۔

ایک دفعہ حضرت علیؑ نے ایک دوسرا نکاح کرنا چاہا۔ آنحضرت صلی اللہ علیہ وآلہ وسلم کو معلوم ہوا تو سخت برہم ہوئے آپ ﷺ نے مسجد میں خطبہ دیا۔ اس میں اپنی ناراضی ظاہر کی۔ فرمایا۔ میری لڑکی میرا جگر گوشہ ہے جس سے اس کو دکھ پہنچے گا۔ مجھے بھی اذیت ہوگی۔ چنانچہ حضرت علیؑ اس ارادہ سے باز آ گئے اور حضرت فاطمہؑ کی زندگی تک پھر کبھی دوسرا نکاح نہیں کیا۔ (۱)۔

حضرت فاطمہؑ کے پانچ اولادیں ہوئیں۔ حسنؑ، حسینؑ، محسنؑ، ام کلثومؑ، زینبؑ، محسن نے بچپن ہی میں انتقال کیا۔ حضرت زینبؑ، امام حسنؑ، امام حسینؑ اور ام کلثومؑ اہم واقعات کے لحاظ سے تاریخ اسلام میں مشہور ہیں۔

حضرت فاطمہؑ نے رمضان ۱۱ھ میں آنحضرت ﷺ کے انتقال کے چھ ماہ بعد وفات پائی۔ (۲)۔ اس وقت ان کا سن ۲۹ سال تھا۔ سن کی تعیین میں سخت اختلاف ہے، بعضوں نے ۲۴ سال، بعضوں نے ۲۵ سال اور بعضوں نے ۳۰ سال بتایا ہے لیکن زرقانی نے لکھا ہے کہ پہلی روایت زیادہ صحیح ہے۔ اگر ۲۱ کو سال ولادت قرار دیا جائے تو اس وقت ان کا یہ سن نہیں ہو سکتا، البتہ اگر ۲۴ سال کی عمر تسلیم کی جائے تو اس سن کو سال ولادت قرار دیا جا سکتا ہے لیکن اگر یہ روایت صحیح مان لی جائے کہ وہ پانچ برس قبل

نبوت میں پیدا ہوئیں تو اس وقت ان کا سن ۲۹ سال کا ہو سکتا ہے۔

(۱)۔ صحیح بخاری ذکر اصهار النبی ﷺ - (۲)۔ اس میں بھی اختلاف ہے بعضوں نے لکھا ہے کہ آنحضرت ﷺ کے بعد صرف تین دن زندہ رہیں بعضوں نے چار مہینے بتایا ہے۔ بعضوں کے نزدیک دو مہینے کے بعد انتقال ہوا کسی نے ایک مہینہ کسی نے تین مہینے بعد اور بعضوں نے تین مہینے یا نچ دن بعد لکھا ہے لیکن صحاح میں حضرت عائشہؓ کے ذریعہ سے چھ مہینے والی روایت مذکور ہے۔

## حضرت ابراہیمؑ

آنحضرت ﷺ کی سب سے آخری اولاد ہیں۔ ذی الحجہ ۸ھ بمقام عالیہ جہاں ماریہ قبطیہؓ رہتی تھیں پیدا ہوئے، اس بنا پر لوگ عالیہ کو مشربہ ابراہیم بھی کہنے لگے۔ ابورافع کی نبی بی سلمیٰ نے جو آنحضرت ﷺ یا آپ ﷺ کی پھوپھی صفیہ کی لونڈی تھیں۔ دایہ گیری کی خدمت انجام دی۔ ابورافع نے جب آنحضرت ﷺ کو ان کی ولادت کا مشرودہ سنایا تو آپ ﷺ نے اس کے صلہ میں ایک غلام عطا فرمایا۔ ساتویں دن عقیقہ ہوا، آپ ﷺ نے بال کے برابر چاندی خیرات کی اور حضرت ابراہیمؑ کے نام پر نام رکھا، دودھ پلانے کے لیے تمام انصار نے خواہش کی لیکن آپ ﷺ نے ان کو ام بردہ خولہ بنت زید الانصاری کے حوالہ کیا اور اس کے معاوضہ میں کھجور کے چند درخت دیئے۔ بخاری میں حضرت انسؓ سے روایت ہے کہ آپ ﷺ نے یہ خدمت ام سیف کے متعلق کی۔ قاضی عیاض نے لکھا ہے کہ ام سیف اور ام بردہ ایک ہی ہیں۔ یہ تاویل کچھ مستبعد نہیں، لیکن ان کے شوہر کا نام براء بن اوس بتایا جاتا ہے اور وہ ابو سیف کی کنیت کے ساتھ مشہور نہیں، ام سیف حوالی مدینہ میں رہتی تھیں۔ آنحضرت ﷺ فرط محبت سے وہاں جاتے۔ حضرت ابراہیمؑ کو گود میں لیتے اور چومتے، ام سیف کے شوہر لوہار تھے۔ اس لیے گھر دھوئیں سے بھرا رہتا تھا لیکن آنحضرت ﷺ باوجود نظافت طبع گوارا فرماتے۔

ابراہیمؑ نے ام سیف ہی کے یہاں انتقال کیا۔ آنحضرت صلی اللہ علیہ وآلہ وسلم کو خبر ہوئی تو عبدالرحمن بن عوف کے ساتھ تشریف لائے، نزع کی حالت تھی، گود میں اٹھا لیا۔ آنکھوں سے آنسو جاری ہو گئے۔ عبدالرحمن بن عوف نے کہا۔ یا رسول اللہ! آپ ﷺ کی یہ حالت ہے، آپ نے فرمایا۔ یہ رحمت ہے۔

عرب کا خیال تھا کہ جب کوئی بڑا شخص مر جاتا ہے تو چاند میں گہن لگ جاتا ہے۔ اتفاق سے جس روز حضرت ابراہیمؑ نے وفات پائی۔ سورج میں گہن لگ گیا تھا۔ عام طور پر مشہور ہو گیا کہ یہ ان کی موت کا اثر ہے۔ آنحضرت صلی اللہ علیہ وآلہ وسلم کو معلوم ہوا تو فرمایا۔ چاند اور سورج خدا کی نشانیاں ہیں، کسی کی موت سے ان میں گہن نہیں لگتا۔

چھوٹی سی چارپائی پر جنازہ اٹھایا گیا آنحضرت صلی اللہ علیہ وآلہ وسلم نے خود نماز جنازہ پڑھائی۔ عثمان بن مظعون کی قبر کے متصل دفن ہوئے، قبر میں فضل بن عباسؓ اور اسامہؓ نے اتارا۔ آنحضرت صلی اللہ علیہ وآلہ وسلم قبر کے کنارے کھڑے تھے، قبر پر پانی چھڑکا گیا اور اس پر ایک امتیازی علامت قائم کی گئی۔

ابوداؤد اور بیہقی کی روایت کے موافق دو مہینے دس دن کی عمر پائی، ذی الحجہ ۸ھ میں پیدا ہوئے تھے اس روایت کی بنا پر ۹ھ میں انتقال ہوا۔ واقدی کے نزدیک ماہ ربیع الاول ۱۰ھ میں وفات کی۔ اس لحاظ سے تقریباً پندرہ مہینے زندہ رہے۔ بعض روایتوں میں ہے کہ سولہ مہینے آٹھ دن کی عمر پائی۔ بعض لوگوں نے مدت حیات ایک برس دس ماہ چھ دن لکھی ہے لیکن صحاح میں حضرت عائشہؓ سے روایت ہے کہ ابراہیمؑ ۷ یا ۸ مہینے تک زندہ رہے۔

## ازواج مطہرات کے ساتھ معاشرت

ازواج مطہرات کی تعداد نو تک پہنچی تھی، ان میں عام اصولِ فطرت کے موافق ہر مزاج اور ہر طبیعت کی عورتیں تھیں باہم رشک اور منافست بھی تھی، آنحضرت صلی اللہ علیہ وآلہ وسلم چونکہ ہمیشہ فقر و فاقہ سے بسر کرتے تھے، ان کی خور و پوشاک کا انتظام بھی خاطر خواہ نہیں ہو سکتا تھا، اس لیے ان کو شکایت کا موقع ملتا تھا، ان تمام حالات کے ساتھ آپ کی جبینِ خلق پر کبھی شکن نہیں پڑتی تھی، حضرت خدیجہؓ کے ساتھ آپ ﷺ کو بے انتہاء محبت تھی، جب وہ عقدِ نکاح میں آئیں تو آنحضرت صلی اللہ علیہ وآلہ وسلم کا ریعانِ شباب اور ان کا بڑھاپا تھا، تاہم آپ ﷺ نے ان کی وفات تک کو کوئی شادی نہیں کی، وفات کے بعد بھی جب کبھی ان کا ذکر آجاتا تو جوشِ محبت سے بے تاب ہو جاتے تھے (تفصیل اوپر گزر چکی ہے۔)

حضرت خدیجہؓ کے بعد حضرت عائشہؓ ازواجِ مطہرات میں سب سے محبوب تر تھیں، لیکن محبت کے اسباب وہ نہ تھے جو عام انسانوں میں پائے جاتے ہیں، حسنِ صورت میں حضرت صفیہؓ ان سے بڑھ کر تھیں اور کم سن بھی تھیں دیگر طاہری محاسن میں بھی دیگر ازواج ان سے کم نہ تھیں، لیکن حضرت عائشہؓ کی قابلیت، ذہانت، قوتِ اجتہاد، دقتِ نظر اور وسعتِ معلومات ایسے اوصاف تھے جو ان کی ترجیح کا اصلی سبب تھے۔

ایک دفعہ چند ازواجِ مطہرات نے حضرت فاطمہ زہراؓ کو سفیر بنا کر آنحضرت صلی اللہ علیہ وآلہ وسلم کی خدمت میں بھیجا جناب سیدہؓ خدمتِ اقدس میں حاضر ہوئیں، دستور کے موافق پہلے اذنِ طلب کیا، اجازت ملی تو سامنے آئیں؟ آنحضرت صلی اللہ علیہ وآلہ وسلم نے ارشاد فرمایا۔ جان پورا! کیا تم اس کو نہیں چاہتیں جس کو میں چاہتا ہوں۔ جناب سیدہؓ کے لیے اتنا کافی تھا، واپس جا کر ازواجِ مطہرات سے کہا میں اس معاملہ میں دخل نہ دوں گی۔

اب اس خدمت (سفارت کے لیے) حضرت زینبؓ انتخاب کی گئیں، کیونکہ ازواج

میں سے حضرت زینبؓ کو خصوصیت کے ساتھ حضرت عائشہؓ کی ہمسری کا دعویٰ تھا اس لیے وہی اس خدمت کے لیے زیادہ موزوں تھیں۔ انہوں نے یہ پیغام بڑی دلیری سے ادا کیا اور بڑے زور کے ساتھ یہ ثابت کرنا چاہا کہ حضرت عائشہؓ اس رتبہ کی مستحق نہیں ہیں، حضرت عائشہؓ چپ سن رہی تھیں اور رسول اللہ کے چہرہ کی طرف دیکھتی جاتی تھیں، حضرت زینبؓ جب تقریر کر چکیں تو مرضی پا کر کھڑی ہوئیں، اور اس زور شور کے ساتھ تقریر کی کہ حضرت زینبؓ لا جواب ہو کر رہ گئیں، آنحضرت صلی اللہ علیہ وآلہ وسلم نے فرمایا کیوں نہ ہو ابو بکرؓ کی بیٹی ہے۔ (۱)۔

(۱)۔ یہ واقعہ بوری تفصیل کے ساتھ بخاری اور دیگر احادیث کی کتابوں میں ہے۔ الفاظ روایت سے بظاہر متبادر ہوتا ہے کہ دونوں فریق نے صرف نکتہ جینی اور ایک دوسرے کی کسر نشان کی تھی، جیسا کہ عام طور پر سرکین باہم خانگی جھگڑوں میں کرتی ہیں لیکن یہ کم نظری ہے حضرت عائشہؓ نے اپنی ترجیح کی وہ مسکت دلیلیں بیان کی ہوں گی جس کا جواب سکوت کے سوا کچھ نہ ہو سکتا ہوگا۔

آنحضرت صلی اللہ علیہ وآلہ وسلم کا ارشاد ہے کہ شادی کرنے کے لیے عورت کا انتخاب چار اوصاف کی بنا پر ہو سکتا ہے، مال، نسب، حسن، دینداری، سوتم دیندار عورت (۱)۔ تلاش کرو۔ آنحضرت صلی اللہ علیہ وآلہ وسلم کو ہر کام میں سب سے مقدم جو چیز پیش نظر ہوتی تھی وہ دین ہوتا تھا اس لیے ازواج میں بھی وہی زیادہ منظور نظر ہوتی تھیں، جن سے دین کی خدمت زیادہ ادا ہو سکتی تھی۔ ازواج مطہرات کو باریابی کا زیادہ موقع ملتا تھا، وہ خلوت و جلوت کی شریک صحبت تھیں اس لیے مذہبی احکام و مسائل کے علم و اطلاع کا بھی ان کو سب سے زیادہ موقع مل سکتا تھا لیکن ساتھ ہی اس کی ضرورت تھی کہ مسائل کے سمجھنے اور نکات شریعت کی تہہ تک پہنچنے کی قابلیت جس قدر زیادہ ہوتی اسی قدر زیادہ تمتع اٹھا سکتا تھا، حضرت عائشہؓ مجتہدہ اندل و دماغ رکھتی تھیں اس لیے قرب صحبت سے اس قدر فائدہ اٹھا سکیں کہ بڑے بڑے نازک اور

دقیق مسائل میں وہ اکابر صحابہ سے مخالفت کرتی تھیں اور انصاف بالائے طاعت است اکثر مسلمانوں میں ان کو فہم و دقت نظر کا پلہ بھاری نظر آتا ہے۔ چنانچہ اس کی کسی قدر تفصیل حضرت عائشہؓ کے حالات میں گزر چکی ہے۔

معمول تھا کہ ہر روز آپ ﷺ تمام ازواج مطہراتؓ کے گھروں میں جو پاس پاس تھے تشریف لے جاتے ایک ایک کے پاس تھوڑی تھوڑی دیر ٹھہرتے، جب ان کا گھر آ جاتا، جن کی باری ہوتی تو شب کو وہیں قیام فرماتے یہ ابو داؤد کی روایت ہے۔ زرقانی نے حضرت ام سلمہؓ کے حال میں لکھا ہے کہ عصر کا وقت ہوتا تھا اور ابتداء حضرت ام سلمہؓ سے ہوتی تھی بعض روایتوں میں ہے جن کی باری ہوتی تھی انہی کے گھر پر تمام ازواج مطہراتؓ آ جاتی تھیں اور دیر تک صحبت رہتی تھی کچھ رات گئے سب رخصت ہو جاتی تھیں۔ اس سے ظاہر ہو گا کہ گوا ازواج مطہراتؓ میں کبھی کبھی منافست کا اظہار ہوتا تھا، لیکن دل صاف تھے اور باہم مل کر لطف صحبت اٹھاتی تھیں، آنحضرت ﷺ کے شرف صحبت نے جس طرح ان آئینوں کو جلا دی تھی اس کا اندازہ افک کے واقعہ سے ہو سکتا ہے جس میں جناب عائشہؓ کو منافقین نے مہم کیا تھا، اس بڑھ کر حریفوں کے لیے انتقام کا کیا موقع مل سکتا تھا لیکن باوجود اس کے غیر متعلق لوگ تہمت لگانے میں آلودہ ہو گئے تھے۔ تاہم ازواج مطہراتؓ کا دامن صاف رہا۔ حضرت عائشہؓ کی حریف حضرت زینبؓ تھیں لیکن جب رسول اللہ صلی اللہ علیہ وآلہ وسلم نے ان سے استفسار فرمایا تو انہوں نے کانوں پر ہاتھ رکھا کہ حاشا یہ محض تہمت ہے۔ حضرت عائشہؓ جب واقعہ افک کا ذکر کرتی تھیں تو ہمیشہ حضرت زینبؓ کی پاک باطنی کی شکر گزاری ظاہر کرتی تھیں۔ چنانچہ بخاری کی متعدد روایتوں میں تفصیلاً مذکور ہے۔

(۱)۔ کتاب النکاح بخاری شریف۔

آنحضرت صلی اللہ علیہ وآلہ وسلم جس طرح ازواج مطہراتؓ کی خاطر داری فرماتے

اور ان کی نازک مزاجیاں برداشت کرتے تھے اس کا اندازہ ذیل کے واقعات سے ہوگا۔

ایک دفعہ ازواج مطہرات سفر میں تھیں۔ ساربان اونٹ کو تیز ہانکنے لگے۔ آپ ﷺ نے فرمایا۔ یہ دیکھنا یہ آگینے (شیشے) ہیں۔

حضرت صفیہؓ گھانا نہایت عمدہ پکاتی تھیں، ایک دن انہوں نے کھانا پکا کر آنحضرت صلی اللہ علیہ وآلہ وسلم کے پاس بھیجا۔ آپ ﷺ اس وقت حضرت عائشہؓ کے گھر میں تشریف رکھتے تھے، حضرت عائشہؓ نے خادم کے ہاتھ سے پیالہ چھین کر زمین پر دے مارا، آنحضرت صلی اللہ علیہ وآلہ وسلم نے پیالے کے ٹکرے چن چن کر یکجا کیئے اور ان کو جوڑا، پھر دوسرا پیالہ منگوا کر واپس کیا۔ (۱)۔

ایک دفعہ حضرت عائشہؓ آنحضرت صلی اللہ علیہ وآلہ وسلم سے برہم ہو کر بلند آواز باتیں کر رہی تھیں۔ اتفاقاً حضرت ابو بکرؓ آگئے اور حضرت عائشہؓ کو پکڑ کر تھپڑ مارنا چاہا کہ تو رسول اللہ سے چلا کر بولتی ہے۔ آنحضرت صلی اللہ علیہ وآلہ وسلم بیچ میں آگئے اور حضرت عائشہؓ کے آڑے آگئے، حضرت ابو بکرؓ غصہ میں بھرے ہوئے باہر چلے گئے۔ آنحضرت صلی اللہ علیہ وآلہ وسلم نے حضرت عائشہؓ سے کہا کیوں؟ کس طرح تم کو بچا لیا۔ چند روز کے بعد حضرت ابو بکرؓ آنحضرت صلی اللہ علیہ وآلہ وسلم کی خدمت میں آئے تو وہ حالت بدل چکی تھی، بولے کہ مجھ کو بھی صلح میں شریک کیجئے۔ جیسا کہ اس موقع پر میں نے جنگ میں شرکت کی تھی۔ آپ ﷺ نے فرمایا ہاں اور ہاں۔ (۲)۔

ایک دفعہ آنحضرت صلی اللہ علیہ وآلہ وسلم نے حضرت عائشہؓ سے فرمایا کہ تو مجھ سے جب ناراض ہے تو میں سمجھ جاتا ہوں، بولیں کیونکر؟ ارشاد ہوا۔ جب تو خوش رہتی ہے اور کسی بات پر قسم کھاتی ہوتی تو یوں قسم کھاتی ہے۔ محمد ﷺ کے خدا کی قسم! اور جب ناراض ہو جاتی ہے تو کہتی ہے، ابراہیم کے خدا کی قسم! حضرت عائشہؓ نے کہا ہاں

یا رسول اللہ میں صرف آپ ﷺ کا نام چھوڑ دیتی ہوں۔ (۳)۔

حضرت عائشہؓ شادی کے وقت بہت کم سن تھیں اور لڑکیوں کے ساتھ کھیلا کرتی تھیں؛ آنحضرت ﷺ اتفاقاً آجاتے تو لڑکیاں بھاگ جاتیں؛ آپ ﷺ ان کو بلا کر حضرت عائشہؓ کے پاس بھیج دیا کرتے۔ (۴)۔

جبشی ایک چھوٹا نیزہ رکھتے ہیں جس کو حراب کہتے ہیں اور جس طرح ہمارے ملکہ میں پٹہ ہلاتے ہیں۔ جبشی اس سے کھیلتے ہیں۔ ایک دفعہ عید کے دن جبشی یہ تماشا دکھا رہے تھے۔ حضرت عائشہؓ نے دیکھنے کی خواہش ظاہر کی؛ آنحضرت صلی اللہ علیہ وآلہ وسلم آگے کھڑے ہو گئے؛ حضرت عائشہؓ دوش مبارک پر رخسار رکھ کر تماشا دیکھنے لگیں اور دیر تک دیکھتی رہیں یہاں تک کہ آپ ﷺ نے فرمایا کیوں ابھی تم سیر نہیں ہوئیں۔ بولیں نہیں۔ آپ ﷺ چپ رہے۔ یہاں تک کہ خود تھک کر ہٹ گئیں۔

ایک دفعہ حضرت عائشہؓ گڑیوں سے کھیل رہی تھیں؛ آنحضرت صلی اللہ علیہ وآلہ وسلم باہر تشریف لائے؛ گڑیوں میں ایک گھوڑا بھی تھا جس کے پر بھی تھے آپ ﷺ نے فرمایا یہ کیا ہے؟ بولیں کہ حضرت سلیمان کے گھوڑوں کے پر بھی تھے آپ ﷺ نے تبسم فرمایا۔ (۵)۔ عوام میں مشہور ہے کہ پہلے گھوڑوں کے پر ہوتے تھے؛ حضرت سلیمان نے اس بنا پر کہ گھوڑوں کی سیر میں ان کی نماز قضا ہو گئی تھی۔ پر کٹوا دیئے۔ اس وقت سے پر جاتے رہے لیکن نشان اب بھی باقی ہے حضرت عائشہؓ نے اسی واقعہ کی طرف اشارہ کیا تھا۔

(۱)۔ بحاری میں یہ روایت کتاب النکاح کے ذیل میں ہے لیکن ازواج کے نام نہیں نسائی میں نام کی تصریح ہے لیکن روایت میں کسی قدر اختلاف ہے۔ (۲)۔ ابوداؤد کتاب الادب ماجاء فی المزاج۔ (۳)۔ صحیح مسلم۔ (۴)۔ ایضاً۔ (۵)۔ ابوداؤد کتاب الادب۔

ایک دفعہ آپ ﷺ نے حضرت عائشہؓ سے کہا کہ آؤ تیز قدمی میں مقابلہ کریں۔ حضرت عائشہؓ اس وقت تک دہلی پتلی تھیں۔ آگے نکل گئیں؛ جب سن زیادہ ہوا اور

پر اندام ہو گئیں تو پھر مسابقت کی نوبت آئی۔ اب کے وہ پیچھے رہ گئیں۔  
 آپ ﷺ نے فرمایا یہ اس دن کا جواب ہے۔ (۱)۔

## ازواج مطہرات اور اہل و عیال کی سادہ زندگی ::

انسان بذات خود فاقہ کشی کر سکتا ہے سخت سے سخت تکلیفیں اٹھا سکتا ہے زخارف دینیوں کو کلیئہ چھوڑ سکتا ہے لیکن وہ اپنے اعزہ و اقربا بالخصوص عزیز ترین اولاد کو اس قسم کی سادہ اور متشفانہ زندگی بسر کرنے پر مجبور نہیں کر سکتا ہے یہی وجہ ہے کہ دنیا میں جن لوگوں نے راہبانہ زندگی بسر کی۔ انہوں نے اپنے آپ کو ہمیشہ اہل و عیال کے جھمڑوں سے الگ رکھا ہے۔ دنیا کی مذہبی تاریخ میں صرف آنحضرت ﷺ کی زندگی اس کلیہ کی ایک مستثنیٰ مثال ہے آپ ﷺ کے ۹ بیبیاں تھیں جن میں بعض ناز و نعمت میں پلی تھیں۔ اکثر معزز گھرانوں سے تعلق رکھتی تھیں۔ اس لیے ان کا قدرتی میلان غذا ہائے لطیف اور لباس ہائے فاخرہ کی طرف ہو سکتا تھا، متعدد صغیر السن بچے تھے جن کو کھانے پینے کی ہر خوشگوار اور خوشنما چیز اپنی طرف مائل کر سکتی تھی، آنحضرت صلی اللہ علیہ وآلہ وسلم کو جیسا کہ اوپر کے واقعات سے معلوم ہوا ہوگا۔ اعزہ اولاد اور ازواج مطہرات کے ساتھ سخت محبت تھی، آپ ﷺ نے رہبانیت کا بھی قلع قمع کر دیا تھا، اور فتوحات کی کثرت مدینہ میں مال و زر کے خزانے لٹا رہی تھی لیکن بایں ہمہ آنحضرت صلی اللہ علیہ وآلہ وسلم نے اپنی ذات کی طرح ان کو بھی زخارف دینیوں کا خوگر نہیں بنایا، بلکہ ہر موقع پر روک ٹوک کی، اس بنا پر آپ ﷺ کے تمام خاندان کی زندگی آپ ﷺ کے اسوۂ حسنہ کا اعلیٰ ترین مظہر بن گئی۔

حضرت فاطمہؓ آپ ﷺ کی محبوب ترین اولاد تھیں، لیکن انہوں نے آپ ﷺ کی محبت سے کوئی دینی فائدہ نہیں اٹھایا ان کی عام خانگی زندگی یہ تھی کہ اس قدر چکی پیستی تھیں کہ ہاتھوں میں چھالے پڑ گئے تھے، بار بار مٹک میں پانی بھر بھر کر لانے سے سینے پر گئے تھے۔ گھر میں جھاڑو دیتے دیتے کپڑے چیکٹ ہو جاتے تھے،

چولہے کے پاس بیٹھتے بیٹھتے کپڑے دھوئیں سے سیاہ (۲)۔ ہو جاتے تھے لیکن بایں ہمہ جب انہوں نے آنحضرت ﷺ سے ایک بار گھر کے کاروبار کیلئے ایک لونڈی مانگی اور ہاتھ کے چھالے دکھائے تو آپ ﷺ نے صاف انکار کر دیا کہ یہ فقراء و یتامی کا حق ہے۔

ایک دفعہ حضرت فاطمہؓ کے پاس آئے دیکھا کہ انہوں نے ناداری سے اس قدر چھوٹا دوپٹہ اوڑھا ہے کہ سر ڈھانکتی ہیں تو پاؤں کھل جاتے ہیں اور پاؤں چھپاتی ہیں تو سر برہنہ رہ جاتا ہے۔ (۳)۔

صرف یہی نہیں کہ خود عام طریقہ اظہار محبت کے خلاف ان کو آرائش و زیب و زینت کی کوئی چیز نہیں دیتے تھے بلکہ اس قسم کی جو چیزیں ان کو دوسرے ذرائع سے ملتی تھیں ان کو بھی ناپسند فرماتے تھے۔ چنانچہ ایک دفعہ حضرت علیؓ نے ان کو سونے کا ایک ہار دیا، آپ ﷺ کو معلوم ہوا تو فرمایا کیوں فاطمہؓ! کیا لوگوں سے یہ کہلوانا چاہتی ہو کہ رسول اللہ کی لڑکی آگ کا ہار پہنتی ہے۔ چنانچہ حضرت فاطمہؓ نے اس کو فوراً بیچ کر اس کی قیمت سے ایک غلام خرید لیا۔ (۴)۔

(۱)۔ ابودائود۔ (۲)۔ ابودائود۔ (۳)۔ ایضاً۔ (۴)۔ نسائی کتاب

الریئہ۔

ایک دفعہ آپ ﷺ کسی غزوہ سے تشریف لائے، حضرت فاطمہؓ نے بطور خیر مقدم کے گھر کے دروازوں پر پردہ لگایا اور امام حسن و امام حسین علیہما السلام کو چاندی کے کنگن پہنائے، آپ ﷺ نے حسب معمول حضرت فاطمہؓ کے یہاں آئے تو اس دینیوی ساز و سامان کو دیکھ کر واپس گئے۔ حضرت فاطمہؓ کو آپ کی ناپسندیدگی کا حال معلوم ہوا تو پردہ چاک کر دیا اور بچوں کے ہاتھ سے کنگن نکال ڈالے، بچے آپ ﷺ کی خدمت میں روتے ہوئے آئے۔ آپ ﷺ نے فرمایا۔ یہ میرے اہل بیت ہیں۔ میں یہ نہیں چاہتا کہ وہ ان زخارف دنیا سے آلودہ ہوں۔ اس کے بدلے فاطمہؓ کے لیے ایک عصب کا ہار اور ہاتھی دانت کے دو کنگن خرید لاؤ۔ (۱)۔

ازواجِ مطہراتؑ کے ساتھ آپ ﷺ کو جو محبت تھی اس کا اظہار کبھی دنیا دارانہ طریقہ سے نہیں ہوتا تھا۔ چنانچہ ازواجِ مطہراتؑ نے جب اچھے کھانے اور اچھے لباس کی خواہش ظاہر کی تو آپ ﷺ نے ان سے ایسا کر لیا۔ تمام ازواج میں آپ ﷺ کو حضرت عائشہؓ سب سے زیادہ محبوب تھیں، لیکن یہ محبت رنگین لباسوں اور سنہرے زیوروں کی صورت میں کبھی نہیں ظاہر ہوئی۔ تمام بیبیوں کا جو لباس تھا وہی حضرت عائشہؓ کا تھا چنانچہ وہ خود فرماتی ہیں:

مَا كَانَتْ لِاحَدٍ مِنَ الْاَثْوَابِ وَاحِدٌ (بخاری لَج صفحہ

(۴۵)

ہم تمام بیبیوں کے پاس صرف ایک ایک جوڑا کپڑا تھا۔

اگر کبھی اس کے خلاف ان کے بدن پر دینیوی آرائش کے سرو سامان نظر آتے تو آنحضرت صلی اللہ علیہ وآلہ وسلم ان کو منع فرماتے ایک مرتبہ انہوں نے سونے کے کنگن (سکہ) پہنے، آپ ﷺ نے فرمایا۔ اگر درس کے کنگن زعفران سے رنگ کر پہنتیں تو بہتر ہوتا (تمام اہل و عیال و خانوادہ نبوت کو ممانعت تھی کہ وہ پر تکلف و ریشمی لباس اور سونے کے زیور استعمال نہ کریں۔ آپ ﷺ ان سے فرمایا کرتے تھے کہ اگر تم کو اس کی تمنا ہے کہ یہ چیزیں جنت میں ملیں تو دنیا میں ان کے پہننے سے پرہیز کرو۔)

**انتظام خانگی ::**

اگرچہ ازواجِ مطہراتؑ کی تعداد ایک زمانہ میں ۹ تک پہنچ گئی تھی اور اس وجہ سے خانہ داری کے بہت سے بکھیڑے تھے تاہم آپ ﷺ کو خود بہ نفس نفیس ان چیزوں سے سروکار نہ تھا، اپنی ذات کی نسبت تو التزام تھا کہ جو کچھ آتا دن کے دن صرف ہو جاتا، یہاں تک کہ اگر دے دلا کر کچھ باقی رہ جاتا تو آپ ﷺ اس وقت تک گھر میں نہ جاتے جب تک وہ بھی کارخیر میں صرف نہ ہو جاتا، لیکن ازواجِ مطہراتؑ اور

مہمانوں کے کھانے پینے اور رہنے سہنے کا انتظام حضرت بلالؓ کے متعلق تھا۔ ابو داؤد میں عبداللہ ہوزنی سے روایت ہے کہ میں نے حضرت بلالؓ سے پوچھا کہ رسول اللہ کے خانگی انتظام کا کیا حال تھا؟ انہوں نے کہا کہ آنحضرت صلی اللہ علیہ وآلہ وسلم کا تمام کاروبار میرے سپرد تھا اور آغاز سے اخیر زمانہ وفات تک میرے ہاتھ میں تھا، معمول تھا کہ جب کوئی نادر مسلمان آپ ﷺ کی خدمت میں حاضر ہوتا تو مجھ کو ارشاد ہوتا، میں جا کر کہیں سے قرض لاتا اور اس کے کھانے پینے کا انتظام کر دیتا۔ (۲)۔

### اہل و عیال کے مصارف کا انتظام ::

ازواج مطہرات کیلئے یہ انتظام تھا کہ بنو نضیر کے نخلستان میں ان کا حصہ مقرر کر دیا گیا تھا۔ وہ فروخت کر دیا جاتا جو سال بھر کے مصارف کیلئے کافی ہوتا۔ (۳)۔ خیبر فتح ہوا تو ازواج کیلئے فی کس ۸۰ سق کھجور اور ۲۰ سق جو سالانہ مقرر ہو گیا۔ سق ۶۰ صاع کا ہوتا ہے۔ حضرت عمرؓ کے زمانہ میں بعض ازواج نے جن میں حضرت عائشہؓ بھی تھیں پیداوار کے بدلے میں زمین لے لی۔ (۴)۔

(۱)۔ نسائی کتاب الزینتہ۔ (۲)۔ جلد دوم باب فی الامام یقبل ہدایا المشرکین۔ (۳)۔ بخاری صفحہ ۸۰۶ (۴)۔ بخاری کتاب المزارعہ جلد اول صفحہ ۳۱۳

----- اختتام ----- جلد دوم -----